

8/8/17

2017-ലെ കേരള ചരക്ക് സേവന നികുതി ബിൽ

©

കേരള നിയമസഭാ സെക്രട്ടേറിയറ്റ്

2017

പതിനാലാം കേരള നിയമസഭ

ബിൽ നമ്പർ 71

2017-ലെ കേരള ചരക്ക് സേവന നികുതി ബിൽ

2017-ലെ കേരള ചരക്ക് സേവന നികുതി ബിൽ

ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റെയും സംസ്ഥാനത്തിനകത്തുള്ള വിതരണത്തിന്മേൽ കേരള സംസ്ഥാനത്തിന് നികുതി ചുമത്തുന്നതിനും പിരിച്ചെടുക്കുന്നതിനും അതുമായി ബന്ധപ്പെട്ടതോ അതിന് ആനുഷംഗികമായതോ ആയ കാര്യങ്ങൾക്കുംവേണ്ടി വ്യവസ്ഥ ചെയ്യുന്നതിനുള്ള

ഒരു

ബിൽ

പീഠിക.—ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റെയും സംസ്ഥാനത്തിനകത്തുള്ള വിതരണത്തിന്മേൽ കേരള സംസ്ഥാനത്തിന് നികുതി ചുമത്തുന്നതിനും പിരിച്ചെടുക്കുന്നതിനും അതുമായി ബന്ധപ്പെട്ടതോ, അതിന് ആനുഷംഗികമായതോ ആയ കാര്യങ്ങൾക്കും വേണ്ടി വ്യവസ്ഥ ചെയ്യുന്നതായതിരിക്കുകയാൽ;

ഭാരത റിപ്പബ്ലിക്കിന്റെ അറുപത്തിയെട്ടാം സംവത്സരത്തിൽ ഇനി പറയും പ്രകാരം നിയമമുണ്ടാക്കുന്നു:—

അദ്ധ്യായം I

പ്രാർഥന

1. ചുരുക്കപ്പേരും പ്രാരംഭവും.—(1) ഈ ആക്റ്റിന് 2017-ലെ കേരള ചരക്ക് സേവന നികുതി ആക്റ്റ് എന്ന പേര് പറയാം.

(2) ഇതിന് കേരള സംസ്ഥാനം മുഴുവൻ വ്യാപ്തി ഉണ്ടായിരിക്കുന്നതാണ്.

(3) ഈ ആക്റ്റിൽ മറ്റുവിധത്തിൽ വ്യവസ്ഥ ചെയ്തിട്ടുള്ളിടത് ഒഴികെ,—

(എ) 1, 2, 3, 4, 5, 10, 22, 23, 24, 25, 26, 27, 28, 29, 30, 139, 146, 164 എന്നീ വകുപ്പുകൾ 2017 ജൂൺ 22-ാം തീയതി പ്രാബല്യത്തിൽ വന്നതായി കരുതപ്പെടേണ്ടതാണ്;

(ബി) 6 മുതൽ 9 വരെയും, 11 മുതൽ 21 വരെയും 31 മുതൽ 41 വരെയും വകുപ്പുകളും (9)-ാം ഉപവകുപ്പിന്റെ ക്ലിപ്തനിബന്ധന ഒഴികെയുള്ള 42-ാം വകുപ്പും, (9)-ാം ഉപവകുപ്പിന്റെ ക്ലിപ്തനിബന്ധന ഒഴികെയുള്ള 43-ാം വകുപ്പും, 44 മുതൽ 50 വരെയും, 53 മുതൽ 138 വരെയും, 140 മുതൽ 145 വരെയും, 147 മുതൽ 163 വരെയും 165 മുതൽ 174 വരെയും വകുപ്പുകൾ 2017 ജൂലൈ 1-ാം തീയതി പ്രാബല്യത്തിൽ വന്നതായി കരുതപ്പെടേണ്ടതാണ്;

(സി) ഈ ആക്റ്റിലെ ശേഷിക്കുന്ന വ്യവസ്ഥകൾ, സർക്കാർ ഗസറ്റ് വിജ്ഞാപനം വഴി, നിശ്ചയിക്കുന്ന പ്രകാരമുള്ള തീയതി പ്രാബല്യത്തിൽ വരുന്നതാണ്.

2. നിർവ്വചനങ്ങൾ.—ഈ ആക്റ്റിൽ, സന്ദർഭം മറ്റു വിധത്തിൽ ആവശ്യപ്പെടാത്ത പക്ഷം,—

(1) "വ്യവഹാരപ്പെടാവുന്ന അവകാശവാദം" എന്നതിന് 1882-ലെ വസ്തു കൈമാറ്റ ആക്റ്റ് (1882-ലെ 4-ാം കേന്ദ്ര ആക്റ്റ്) 3-ാം വകുപ്പിൽ നൽകിയിട്ടുള്ള അതേ അർത്ഥം ഉണ്ടായിരിക്കുന്നതാണ്;

(2) "വിതരണം ചെയ്യുന്നതിനുള്ള മേൽവിലാസം" എന്നാൽ രജിസ്റ്റർ ചെയ്യപ്പെട്ട ഒരു ആൾ, ചരക്കുകളോ സേവനങ്ങളോ അല്ലെങ്കിൽ രണ്ടും കൂടിയോ വിതരണം ചെയ്തതിന് നൽകിയിട്ടുള്ള ഒരു ടാക്സ് ഇൻവോയിസിൽ സൂചിപ്പിച്ചിട്ടുള്ള ചരക്കുകളോ സേവനങ്ങളോ സ്വീകരിക്കുന്ന ആളുടെ മേൽവിലാസം എന്നർത്ഥമാകുന്നു;

(3) "രേഖകളിലുള്ള മേൽവിലാസം" എന്നാൽ ഒരു വിതരണക്കരാർ കൈവശമുള്ള രേഖകളിൽ ലഭ്യമായ സ്വീകർത്താവിന്റെ മേൽവിലാസം എന്നർത്ഥമാകുന്നു;

(4) "ന്യായനിർണ്ണയ അധികാരി" എന്നാൽ ഈ ആക്റ്റിൻകീഴിൽ ഏതെങ്കിലും ഉത്തരവോ തീരുമാനമോ പുറപ്പെടുവിക്കുവാൻ നിയമിക്കപ്പെട്ടതോ അധികാരപ്പെടുത്തിയതോ ആയ ഏതെങ്കിലും അധികാരി എന്നർത്ഥമാകുന്നതും, എന്നാൽ അതിൽ കമ്മീഷണർ, റിവിഷണൽ അതോറിറ്റി, അഡ്വാൻസ് റൂളിംഗിനു വേണ്ടിയുള്ള അതോറിറ്റി, അഡ്വാൻസ്ഡ് റൂളിംഗിനു വേണ്ടിയുള്ള അപ്പലേറ്റ് അതോറിറ്റി, അപ്പലേറ്റ് അതോറിറ്റി, അപ്പലേറ്റ് ട്രൈബ്യൂണൽ എന്നിവ ഉൾപ്പെടുന്നതല്ലാത്തതുമാണ്;

(5) "ഏജന്റ്" എന്നാൽ ഫാക്ടർ, ബ്രോക്കർ, കമ്മീഷൻ ഏജന്റ്, അർഹാതിയ, ഡെൽക്രഡീർ ഏജന്റ്, ഓക്ഷനീർ അല്ലെങ്കിൽ മറ്റൊരാൾക്കു വേണ്ടി ചരക്കുകളോ സേവനങ്ങളോ അല്ലെങ്കിൽ രണ്ടും കൂടിയോ വിതരണം ചെയ്യുകയോ സ്വീകരിക്കുകയോ ചെയ്യുന്ന വ്യാപാരത്തിൽ ഏർപ്പെട്ടിട്ടുള്ള മറ്റേതെങ്കിലും മർക്കന്റയിൽ ഏജന്റ്, ഏതു പേരിൽ അറിയപ്പെട്ടിരുന്നാലും എന്നിവരുൾപ്പെടെയുള്ള ഒരു ആൾ എന്നർത്ഥമാകുന്നു;

(6) "മൊത്തം വിറ്റുവരവ്" എന്നാൽ നികുതി വിധേയമായ എല്ലാ വിതരണങ്ങളുടെയും (റിവേഴ്സ് ചാർജ് അടിസ്ഥാനത്തിൽ ഒരാൾ നികുതി നൽകേണ്ടതായ 'ഇൻവേർഡ് സപ്ലൈകളുടെ' മൂല്യം ഒഴികെ) ഒഴിവാക്കപ്പെട്ട വിതരണങ്ങളുടെയും, ചരക്കുകളുടെയും അല്ലെങ്കിൽ സേവനങ്ങളുടെയും അല്ലെങ്കിൽ രണ്ടിന്റെയും കയറ്റുമതി അതേ പെർമനന്റ് അക്കൗണ്ട് നമ്പർ ഉള്ള ആളുകളുടെ അന്തർസംസ്ഥാന വിതരണങ്ങളുടെ അഖിലേന്ത്യാ അടിസ്ഥാനത്തിൽ

കണക്കാക്കിയിട്ടുള്ള മൊത്തം മുഖ്യം എന്നർത്ഥമാകുന്നതും അതിൽ നിന്നും കേന്ദ്ര നികുതി, സംസ്ഥാന നികുതി, കേന്ദ്ര ഭരണപ്രദേശ നികുതി, സംയോജിത നികുതി, സെസ്സ് എന്നിവ ഒഴിവാക്കപ്പെടുന്നതുമാണ്;

(7) "കർഷകൻ" എന്നാൽ,—

(എ) അയാളുടെ സ്വന്തം അധ്വാനത്താലോ, അല്ലെങ്കിൽ

(ബി) കുടുംബത്തിന്റെ അധ്വാനത്താലോ, അല്ലെങ്കിൽ

(സി) പണമായോ വസ്തുക്കളായോ വേതനം നൽകപ്പെടുന്ന ജോലിക്കാർ അല്ലെങ്കിൽ കുലിവേലക്കാർ മുഖേനയോ വ്യക്തിഗത മേൽനോട്ടത്തിലോ അല്ലെങ്കിൽ കുടുംബത്തിലെ ഏതെങ്കിലും അംഗത്തിന്റെ വ്യക്തിഗത മേൽനോട്ടത്തിലോ, ഭൂമിയിൽ കൃഷി നടത്തുന്ന ഒരു വ്യക്തി, അല്ലെങ്കിൽ ഒരു അവിഭക്ത ഹിന്ദുകുടുംബം എന്നർത്ഥമാകുന്നു;

(8) "അപ്പലേറ്റ് അതോറിറ്റി" എന്നാൽ 107-ാം വകുപ്പിൽ പരാമർശിച്ചിട്ടുള്ള അപ്പീലുകൾ കേൾക്കുന്നതിനായി നിയമിച്ചിട്ടുള്ളതോ അധികാരപ്പെടുത്തിയിട്ടുള്ളതോ ആയ ഒരു അതോറിറ്റി എന്നർത്ഥമാകുന്നു;

(9) "അപ്പലേറ്റ് ട്രൈബ്യൂണൽ" എന്നാൽ 109-ാം വകുപ്പു പ്രകാരം രൂപീകരിച്ചിട്ടുള്ള ചരക്കുകളും സേവനങ്ങളും നികുതി അപ്പലേറ്റ് ട്രൈബ്യൂണൽ എന്നർത്ഥമാകുന്നു;

(10) "നിശ്ചയിക്കപ്പെട്ട ദിവസം" എന്നാൽ ഈ ആക്റ്റിലെ വ്യവസ്ഥകൾ പ്രാബല്യത്തിൽ വരുന്ന ദിവസം എന്നർത്ഥമാകുന്നു;

(11) "തിട്ടപ്പെടുത്തൽ" എന്നാൽ ഈ ആക്റ്റിന് കീഴിലുള്ള നികുതി ബാധ്യത തിട്ടപ്പെടുത്തൽ എന്നർത്ഥമാകുന്നതും അതിൽ സ്വയം-തിട്ടപ്പെടുത്തൽ, പുനർ-തിട്ടപ്പെടുത്തൽ, താല്ക്കാലിക തിട്ടപ്പെടുത്തൽ, സമ്മറി തിട്ടപ്പെടുത്തൽ, യുക്തിസഹമായ തിട്ടപ്പെടുത്തൽ എന്നിവ ഉൾപ്പെടുന്നതുമാകുന്നു;

(12) "അസോസിയേറ്റഡ് എന്റർപ്രൈസസ്" എന്നതിന് 1961-ലെ ആദായ നികുതി ആക്റ്റിന്റെ (1961-ലെ 43-ാം കേന്ദ്ര ആക്റ്റ്) 92 എ വകുപ്പിൽ അതിന് നൽകിയിട്ടുള്ള അതേ അർത്ഥം ഉണ്ടായിരിക്കുന്നതാണ്;

(13) "ആഡിറ്റ്" എന്നാൽ പ്രഖ്യാപിക്കപ്പെട്ട വിറ്റുവരവിന്റെയും നൽകിയിട്ടുള്ള നികുതിയുടെയും അവകാശവാദമുന്നയിച്ച റീഫണ്ടിന്റെയും ലഭ്യമാക്കിയിട്ടുള്ള നിക്ഷേപ വിഭവ നികുതിയിളവിന്റെയും കൃത്യത പരിശോധിക്കുന്നതിന്, ഈ ആക്റ്റിന്റേയോ അതിൻകീഴിൽ ഉണ്ടാക്കപ്പെട്ട ചട്ടങ്ങളുടെയോ, തത്സമയം പ്രാബല്യത്തിലുള്ള മറ്റേതെങ്കിലും നിയമത്തിന്റേയോ കീഴിൽ രജിസ്റ്റർ ചെയ്യപ്പെട്ട ആൾ, വച്ചുപോരുന്നതോ, നൽകിയിട്ടുള്ളതോ ആയ രേഖകൾ, റിട്ടേണുകൾ, മറ്റു പ്രമാണങ്ങൾ എന്നിവ പരിശോധിക്കുന്നതും, ഈ ആക്റ്റിന്റേയോ അതിൻകീഴിൽ ഉണ്ടാക്കപ്പെട്ട ചട്ടങ്ങളുടെയോ വ്യവസ്ഥകൾക്കനുസൃതമാണെന്ന് തിട്ടപ്പെടുത്തുകയും, ചെയ്യുക എന്നർത്ഥമാകുന്നു;

(14) "അധികാരപ്പെടുത്തിയ ബാങ്ക്" എന്നാൽ ഈ ആക്റ്റിൻകീഴിൽ നൽകേണ്ട നികുതിയോ മറ്റ് ഏതെങ്കിലും തുകയോ പിരിച്ചെടുക്കുന്നതിന് കേന്ദ്രസർക്കാർ അധികാരപ്പെടുത്തിയ ഒരു ബാങ്ക് അല്ലെങ്കിൽ ബാങ്കിന്റെ ഒരു ബ്രാഞ്ച് എന്നർത്ഥമാകുന്നു;

(15) "അധികാരപ്പെടുത്തിയ പ്രതിനിധി" എന്നാൽ 116-ാം വകുപ്പു പ്രകാരം പരാമർശിക്കപ്പെട്ട ഒരു പ്രതിനിധി എന്നർത്ഥമാകുന്നു;

(16) "ബോർഡ്" എന്നാൽ 1963-ലെ കേന്ദ്ര റവന്യൂ ബോർഡുകൾ ആക്റ്റ് (1963-ലെ 54-ാം കേന്ദ്ര ആക്റ്റ്) പ്രകാരം രൂപീകരിച്ചിട്ടുള്ള കേന്ദ്ര എക്സൈസും കസ്റ്റുംസും ബോർഡ് എന്നർത്ഥമാകുന്നു;

(17) "വ്യാപാരം" എന്നതിൽ,—

(എ) ഏതെങ്കിലും ച്യവടം, വാണിജ്യം, നിർമ്മാണം, ഉദ്യോഗം, തൊഴിൽ, സാഹസ കൃത്യം, പന്തയം അല്ലെങ്കിൽ സമാനമായ മറ്റ് ഏതെങ്കിലും പ്രവൃത്തി ആയത് സാമ്പത്തിക ലാഭത്തിനുള്ളതായാലും അല്ലെങ്കിലും;

(ബി) (എ) ഉപഖണ്ഡവുമായി ബന്ധപ്പെട്ടതോ ആനുഷംഗികമായതോ അനുബന്ധമായതോ ആയ ഏതെങ്കിലും പ്രവൃത്തിയോ ഇടപാടോ;

(സി) (എ) ഉപഖണ്ഡത്തിന്റെ സ്വഭാവത്തോടുകൂടിയ ഏതെങ്കിലും പ്രവർത്തനമോ അല്ലെങ്കിൽ ഇടപാടോ അപ്രകാരമുള്ള ഇടപാടിൽ വ്യാപ്തിയോ ആവൃത്തിയോ തുടർച്ചയോ ക്രമമോ ഉണ്ടെങ്കിലും ഇല്ലെങ്കിലും;

(ഡി) ഒരു വ്യാപാരം ആരംഭിക്കുന്നതുമായോ അവസാനിപ്പിക്കുന്നതുമായോ ബന്ധപ്പെട്ട്, മുലധന ചരക്കുകളും സേവനങ്ങളും ഉൾപ്പെടെയുള്ള ചരക്കുകൾ വിതരണം ചെയ്യുകയോ ആർജ്ജിക്കുകയോ;

(ഇ) ഒരു ക്ലബ്ബ്, അസോസിയേഷൻ, സൊസൈറ്റി അല്ലെങ്കിൽ അപ്രകാരമുള്ള മറ്റേതെങ്കിലും നികായം (ഒരു വരിസംഖ്യക്കോ അല്ലെങ്കിൽ മറ്റേതെങ്കിലും പ്രതിഫലത്തിനോ) അതിലെ അംഗങ്ങൾക്ക് സൗകര്യങ്ങൾക്കായോ ആനുകൂല്യങ്ങൾക്കായോ വ്യവസ്ഥ ചെയ്യുന്നത്;

(എഫ്) ഏതെങ്കിലും കെട്ടിടത്തിലേക്ക് പ്രതിഫലത്തിൻമേൽ ആളുകൾക്ക് പ്രവേശനം നൽകുക;

(ജി) ഒരു ഔദ്യോഗിക സ്ഥാനം വഹിക്കുന്ന ആൾ എന്ന നിലയിൽ ഒരാൾ, സ്വീകരിച്ച അയാളുടെ വ്യാപാരം, ജോലി, തൊഴിൽ അഭിവൃദ്ധിപ്പെടുത്തുന്നതിനിടയിൽ നൽകിയ സേവനം;

(എച്ച്) ഒരു റെയ്സ് ക്ലബ്ബ്, ഒരു ടോട്ടലൈസേറ്റർ വഴിയോ അത്തരം ക്ലബ്ബിലെ ബുക്ക് മേക്കർക്കുള്ള ഒരു ലൈസൻസ് വഴിയോ നൽകുന്ന സേവനങ്ങൾ; കൂടാതെ

(ഐ) കേന്ദ്രസർക്കാരോ, ഒരു സംസ്ഥാന സർക്കാരോ, ഏതെങ്കിലും തദ്ദേശ അധികാരസ്ഥാനമോ ഒരു പൊതു അധികാരസ്ഥാനമെന്ന നിലയിൽ ഏർപ്പെട്ടിട്ടുള്ളതും ഏറ്റെടുത്തിട്ടുള്ളതുമായ ഏതെങ്കിലും പ്രവൃത്തിയോ ഇടപാടോ, എന്നിവ ഉൾപ്പെടുന്നതാണ്;

(18) "ബിസിനസ്സ് വെർട്ടിക്കൽ" എന്നാൽ, പ്രത്യേക ചരക്കുകളോ സേവനങ്ങളോ വിതരണം ചെയ്യുന്നതിൽ ഏർപ്പെട്ടിട്ടുള്ള ഒരു സംരംഭത്തിന്റെ വ്യത്യസ്ത ഘടകം അല്ലെങ്കിൽ മറ്റു ബിസിനസ്സ് വെർട്ടിക്കലിൽ നിന്നും വ്യത്യസ്തമായ റിസ്കുകൾക്കും റിട്ടേണുകൾക്കും വിധേയമായി, അതുമായി ബന്ധപ്പെട്ട ഒരു കൂട്ടം ചരക്കുകളോ സേവനങ്ങളോ എന്നർത്ഥമാകുന്നു.

വിശദീകരണം.—ഈ ഖണ്ഡത്തിന്റെ ആവശ്യത്തിലേക്കായി, ചരക്കുകളോ സേവനങ്ങളോ തമ്മിൽ ബന്ധപ്പെട്ടിട്ടുള്ളതാണോ എന്ന് നിർണ്ണയിക്കുന്നതിനായി പരിഗണിക്കേണ്ട ഘടകങ്ങളിൽ,—

(എ) ചരക്കുകളുടെയോ സേവനങ്ങളുടെയോ സ്വഭാവം;

(ബി) ഉത്പാദന പ്രക്രിയയുടെ സ്വഭാവം;

(സി) ചരക്കുകളുടെയും സേവനങ്ങളുടെയും ഉപഭോക്താക്കളുടെ തരമോ വിഭാഗമോ;

(ഡി) ചരക്കുകൾ വിതരണം ചെയ്യുന്നതിനോ സേവനങ്ങൾ നൽകുന്നതിനോ ഉപയോഗിക്കപ്പെട്ട രീതികൾ;

(ഇ) ബാങ്കിംഗ്, ഇൻഷുറൻസ്, അല്ലെങ്കിൽ പബ്ലിക് യൂട്ടിലിറ്റികളോ ഉൾപ്പെടെയുള്ള നിയന്ത്രിത അന്തരീക്ഷ സ്വഭാവം (ബാധകമാകുന്നിടത്തല്ലാം),—എന്നിവ ഉൾപ്പെടുന്നു;

(19) "മൂലധന ചരക്കുകൾ" എന്നാൽ നിക്ഷേപ വിഭവ നികുതി ഇളവിന് അവകാശവാദമുന്നയിക്കുന്ന ആളുടെ അക്കൗണ്ട് ബുക്കിൽ ചേർത്തിട്ടുള്ളതും വ്യാപാര നടത്തുവാൻ ഉപയോഗിച്ചതോ ഉപയോഗിക്കുവാൻ ഉദ്ദേശിച്ചതോ ആയിട്ടുള്ളതുമായ ചരക്കുകൾ എന്നർത്ഥമാകുന്നു;

(20) "വല്ലപ്പൊഴും നികുതിവിധേയനായ ആൾ" എന്നാൽ ഒരു വ്യാപാരത്തിനിടയിലോ അത് മുന്നോട്ടു കൊണ്ടുപോകുമ്പോഴോ ഒരു പ്രിൻസിപ്പൽ എന്ന നിലയിലോ ഏജന്റ് എന്ന നിലയിലോ അല്ലെങ്കിൽ മറ്റേതെങ്കിലും രീതിയിലോ ഒരു നിശ്ചിത വ്യാപാര സ്ഥലമില്ലാത്ത നികുതിവിധേയ പ്രദേശത്ത് ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റെയുമോ വിതരണം ഉൾപ്പെടെയുള്ള ഇടപാടുകൾ, നടത്തുന്ന ആൾ എന്നർത്ഥമാകുന്നു;

(21) "കേന്ദ്ര നികുതി" എന്നാൽ 2017-ലെ കേന്ദ്ര ചരക്കു സേവന നികുതി ആക്റ്റിന്റെ (2017-ലെ 12-ാം കേന്ദ്ര ആക്റ്റ്) 9-ാം വകുപ്പു പ്രകാരം ചുമത്തപ്പെട്ട കേന്ദ്ര ചരക്കു സേവന നികുതി എന്നർത്ഥമാകുന്നു;

(22) "സെസ്സ്" എന്നതിന് 2017-ലെ ചരക്കു സേവന നികുതി ആക്റ്റിൽ (2017-ലെ 12-ാം കേന്ദ്ര ആക്റ്റ്) അതിന് നൽകിയിട്ടുള്ള അതേ അർത്ഥം ഉണ്ടായിരിക്കുന്നതാണ്;

(23) "ചാർട്ടേഡ് അക്കൗണ്ടന്റ്" എന്നാൽ 1949-ലെ ചാർട്ടേഡ് അക്കൗണ്ടന്റ് ആക്റ്റ് (1949-ലെ 38-ാം കേന്ദ്ര ആക്റ്റ്) 2-ാം വകുപ്പ് (1)-ാം ഉപവകുപ്പ് (ബി) ഖണ്ഡത്തിൽ നിർവ്വചിച്ച പ്രകാരമുള്ള ഒരു ചാർട്ടേഡ് അക്കൗണ്ടന്റ് എന്നർത്ഥമാകുന്നു;

(24) "കമ്മീഷണർ" എന്നാൽ 3-ാം വകുപ്പു പ്രകാരം നിയമിക്കപ്പെട്ട സംസ്ഥാന നികുതി കമ്മീഷണർ എന്നർത്ഥമാകുന്നതും അതിൽ 3-ാം വകുപ്പു പ്രകാരം നിയമിക്കപ്പെട്ട ഒരു സംസ്ഥാന നികുതി പ്രിൻസിപ്പൽ കമ്മീഷണറോ ചീഫ് കമ്മീഷണറോ ഉൾപ്പെടുന്നതും ആകുന്നു;

(25) "ബോർഡിലെ കമ്മീഷണർ" എന്നാൽ 2017-ലെ കേന്ദ്ര ചരക്കു സേവന നികുതി ആക്റ്റിന്റെ (2017-ലെ 12-ാം കേന്ദ്ര ആക്റ്റ്) 168-ാം വകുപ്പിൽ പരാമർശിച്ചിട്ടുള്ള കമ്മീഷണർ എന്നർത്ഥമാകുന്നു;

(26) "കോമൺ പോർട്ടൽ" എന്നാൽ 146-ാം വകുപ്പിൽ പരാമർശിക്കപ്പെട്ട 'കോമൺ ഗുഡ്സ് ആന്റ് സർവ്വീസസ് ടാക്സ് ഇലക്ട്രോണിക് പോർട്ടൽ' എന്നർത്ഥമാകുന്നു;

(27) "പൊതു പ്രവൃത്തി ദിനങ്ങൾ" എന്നാൽ കേന്ദ്ര സർക്കാരോ അല്ലെങ്കിൽ കേരള സർക്കാരോ അവധി ദിനങ്ങളായി പ്രഖ്യാപിച്ചിട്ടില്ലാത്ത തുടർച്ചയായി വരുന്ന ദിനങ്ങൾ എന്നർത്ഥമാകുന്നു;

(28) "കമ്പനി സെക്രട്ടറി" എന്നാൽ 1980-ലെ കമ്പനി സെക്രട്ടറിസ് ആക്റ്റ് (1980-ലെ 56-ാം കേന്ദ്ര ആക്റ്റ്) 2-ാം വകുപ്പ് (1)-ാം ഉപവകുപ്പ് (സി) ഖണ്ഡത്തിൽ നിർവ്വചിച്ച പ്രകാരമുള്ള ഒരു കമ്പനി സെക്രട്ടറി എന്നർത്ഥമാകുന്നു;

(29) "ക്ഷമതയുള്ള അധികാരസ്ഥാനം" എന്നാൽ സർക്കാർ വിജ്ഞാപനം ചെയ്യാവുന്ന പ്രകാരമുള്ള അധികാരസ്ഥാനം എന്നർത്ഥമാകുന്നു;

(30) "സംയുക്ത വിതരണം" എന്നാൽ, നികുതി വിധേയനായ ഒരാൾ ഒരു സ്വീകർത്താവിന് നടത്തുന്ന, സ്വാഭാവികമായി ഒരുമിച്ചു ചേർക്കപ്പെട്ടതും സാധാരണയായി വ്യാപാരം ചെയ്യുന്ന സമയത്ത് ഒന്നിനോടൊന്ന് ചേർത്ത് വിതരണം ചെയ്യുന്നതുമായ, ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റെയുമോ, രണ്ടോ അതിലധികമോ നികുതിവിധേയ വിതരണങ്ങളോ വിതരണം എന്നർത്ഥമാകുന്നു;

ഉദാഹരണം.— ചരക്കുകൾ ഇൻഷുറൻസ് സഹിതം പായ്ക്ക് ചെയ്ത് കൊണ്ടുപോകുമ്പോൾ, ചരക്കുകളുടെ വിതരണം, ഫാക്കിംഗ് സാമഗ്രികൾ, ഗതാഗതവും ഇൻഷുറൻസും ഒരു സംയുക്ത വിതരണം ആകുന്നതും ചരക്കുകളുടെ വിതരണം ഒരു മുഖ്യവിതരണമാകുന്നതുമാണ്;

(31) ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റേയുമോ വിതരണവുമായി ബന്ധപ്പെട്ട് "പ്രതിഫലം" എന്നാൽ,—

(എ) ചരക്കുകളോ സേവനങ്ങളോ അല്ലെങ്കിൽ രണ്ടുംകൂടിയോ നൽകുന്നത് സംബന്ധിച്ചോ അതിനുവേണ്ടിയോ അതിന് പ്രേരിപ്പിച്ചുകൊണ്ടോ, ഏതെങ്കിലും സ്വീകർത്താവോ മറ്റ് ഏതെങ്കിലും ആളോ നൽകിയിട്ടുള്ളതോ നൽകേണ്ടതോ ആയ ഏതെങ്കിലും പണം നൽകൽ, പണമായാലും മറ്റുവിധത്തിലും, എന്നർത്ഥമാകുന്നതും, എന്നാൽ അതിൽ കേന്ദ്രസർക്കാരോ സംസ്ഥാന സർക്കാരോ നൽകിയിട്ടുള്ള ഏതെങ്കിലും സബ്സിഡി ഉൾപ്പെടുന്നതല്ലാത്തതുകൊണ്ടു;

(ബി) ചരക്കുകളോ സേവനങ്ങളോ അല്ലെങ്കിൽ രണ്ടുംകൂടിയോ വിതരണം ചെയ്യുന്നത് സംബന്ധിച്ചോ അതിന് വേണ്ടിയോ അതിന് പ്രേരിപ്പിച്ചുകൊണ്ടോ സ്വീകർത്താവോ മറ്റ് ഏതെങ്കിലും ആളോ ചെയ്യുന്ന ഏതെങ്കിലും പ്രവൃത്തിയുടെയോ അത് ചെയ്യാതിരിക്കുന്നതിന്റേയോ ധനപരമായ മൂല്യം എന്നർത്ഥമാകുന്നതും, അതിൽ കേന്ദ്രസർക്കാരോ സംസ്ഥാന സർക്കാരോ നൽകുന്ന ഏതെങ്കിലും സബ്സിഡി ഉൾപ്പെടാത്തതുകൊണ്ടു;

എന്നാൽ ചരക്കുകളോ സേവനങ്ങളോ രണ്ടുംകൂടിയോ വിതരണം സംബന്ധിച്ച് നൽകിയിട്ടുള്ള നിക്ഷേപം, പ്രസ്തുത വിതരണത്തിന്റെ പ്രതിഫലമായി വിതരണം ചെയ്യുന്നയാൾ നിക്ഷേപിക്കാത്ത പക്ഷം, അപ്രകാരം വിതരണം ചെയ്യുന്നതിന് നൽകിയിട്ടുള്ള പണം നൽകലായി കരുതപ്പെടാത്തതാണ്;

(32) "ചരക്കുകളുടെ തുടർച്ചയായുള്ള വിതരണം" എന്നാൽ ഒരു കരാർ പ്രകാരം തുടർച്ചയായോ ഇടവിട്ടോ ഉള്ള അടിസ്ഥാനത്തിൽ നൽകുന്നതോ നൽകാമെന്ന് സമ്മതിച്ചതോ ആയതും, തുടർച്ചയായോ ഇടവിട്ടോ ഉള്ള അടിസ്ഥാനത്തിൽ വിതരണം ചെയ്യുന്നയാൾ സ്വീകർത്താവിന് ഇൻവോയിസ് നൽകുന്നതുമായ ചരക്കുകളുടെ വിതരണം, വയർ, കേബിൾ, പൈപ്പ് ലൈൻ അല്ലെങ്കിൽ മറ്റ് ചാനലുകളിലൂടെയോ ആയാലും അല്ലെങ്കിലും, എന്നർത്ഥമാകുന്നതും, അതിൽ, സർക്കാർ വിജ്ഞാപനം വഴി പ്രത്യേകം പറയാവുന്ന പ്രകാരമുള്ള നിബന്ധനകൾക്ക് വിധേയമായി, വിതരണം ചെയ്യുന്ന ചരക്കുകൾ അതിൽ ഉൾപ്പെടുന്നതുകൊണ്ടു;

(33) "സേവനങ്ങളുടെ തുടർച്ചയായുള്ള വിതരണം" എന്നാൽ ഒരു കരാറിൻ പ്രകാരം മൂന്ന് മാസത്തിൽ കവിയുന്ന ഒരു കാലയളവിലേക്ക് നിശ്ചിത സമയത്ത് പണം നൽകുന്നതിനുള്ള ബാധ്യതയോടെ, തുടർച്ചയായോ ഇടവിട്ടോ നൽകുന്നതോ, നൽകാമെന്ന് സമ്മതിച്ചിട്ടുള്ളതോ ആയ ചരക്കുകളുടെ വിതരണം എന്നർത്ഥമാകുന്നതും, അതിൽ സർക്കാർ, വിജ്ഞാപനം വഴി, പ്രത്യേകം പറയാവുന്ന പ്രകാരമുള്ള നിബന്ധനകൾക്ക് വിധേയമായി, വിതരണം ചെയ്യുന്ന സേവനങ്ങളും ഉൾപ്പെടുന്നതാകുന്നു;

(34) "വാഹനം" എന്നതിൽ ഒരു യാനവും, ഒരു വിമാനവും, ഒരു വാഹനവും ഉൾപ്പെടുന്നു;

(35) "കോസ്റ്റ് അക്കൗണ്ടന്റ്" എന്നാൽ 1959-ലെ കോസ്റ്റ് ആന്റ് വർക്ക്സ് അക്കൗണ്ടന്റ്സ് ആക്റ്റ് (1959-ലെ 23-ാം കേന്ദ്ര ആക്റ്റ്) 2-ാം വകുപ്പ് (1)-ാം ഉപവകുപ്പ് (സി) ഖണ്ഡത്തിൽ നിർവ്വചിച്ച പ്രകാരമുള്ള ഒരു കോസ്റ്റ് അക്കൗണ്ടന്റ് എന്നർത്ഥമാകുന്നു;

(36) "കൗൺസിൽ" എന്നാൽ ഭരണഘടനയുടെ 279എ അനുച്ഛേദപ്രകാരം രൂപീകരിക്കപ്പെട്ട ചരക്ക് സേവന നികുതി കൗൺസിൽ എന്നർത്ഥമാകുന്നു;

(37) "ക്രെഡിറ്റ് നോട്ട്" എന്നാൽ 34-ാം വകുപ്പ് (1)-ാം ഉപവകുപ്പ് പ്രകാരം രജിസ്റ്റർ ചെയ്ത ഒരാൾ നൽകുന്ന ഒരു രേഖ എന്നർത്ഥമാകുന്നു;

(38) "ഡെബിറ്റ് നോട്ട്" എന്നാൽ 34-ാം വകുപ്പ് (3)-ാം ഉപവകുപ്പിൽ പ്രകാരം രജിസ്റ്റർ ചെയ്ത ആൾ നൽകുന്ന ഒരു പ്രമാണം എന്നർത്ഥമാകുന്നു;

(39) "കല്പിത കയറ്റുമതി" എന്നാൽ 147-ാം വകുപ്പ് പ്രകാരം വിജ്ഞാപനം ചെയ്യാവുന്ന പ്രകാരമുള്ള ചരക്കുകളുടെ വിതരണം എന്നർത്ഥമാകുന്നു;

(40) "സ്ഥാനനിർദ്ദേശം ചെയ്യപ്പെട്ട അതോറിറ്റി" എന്നാൽ കമ്മീഷണർ വിജ്ഞാപനം ചെയ്യാവുന്ന പ്രകാരമുള്ള അതോറിറ്റി എന്നർത്ഥമാകുന്നു;

(41) "രേഖ" എന്നതിൽ 2000-ലെ വിവരസാങ്കേതികവിദ്യാ ആക്റ്റിന്റെ (2000-ലെ 21-ാം കേന്ദ്ര ആക്റ്റ്) 2-ാം വകുപ്പ് (റ്റി) ഖണ്ഡത്തിൽ നിർവ്വചിച്ച പ്രകാരമുള്ള ഏതൊരു രീതിയിലുമുള്ള ലിഖിതമായതോ അച്ചടിച്ചതോ ആയ രേഖകളും ഇലക്ട്രോണിക് രേഖകളും ഉൾപ്പെടുന്നതാകുന്നു;

(42) ഭാരതത്തിൽ ഉത്പാദിപ്പിക്കപ്പെട്ടതും കയറ്റുമതി ചെയ്യപ്പെട്ടതുമായ ഏതെങ്കിലും ചരക്കുകളെ സംബന്ധിച്ച് "ഡ്രോബാക്ക്" എന്നാൽ അപ്രകാരമുള്ള ചരക്കുകളുടെ ഉത്പാദനത്തിനായി ഉപയോഗിച്ചിട്ടുള്ള ഇറക്കുമതി ചെയ്യപ്പെട്ട ഏതെങ്കിലും നിക്ഷേപ വിഭവങ്ങളിൽമേലോ ആഭ്യന്തര നിക്ഷേപ വിഭവങ്ങളിൽമേലോ നിക്ഷേപ വിഭവ സേവനങ്ങളിലോ ചുമത്തപ്പെടുന്ന ഡ്യൂട്ടിയുടെയോ നികുതിയുടെയോ സെസ്സിന്റെയോ റിബേറ്റ് എന്നർത്ഥമാകുന്നു;

(43) "ഇലക്ട്രോണിക് ക്യാഷ് ലെഡ്ജർ" എന്നാൽ 49-ാം വകുപ്പ് (1)-ാം ഉപവകുപ്പിൽ പരാമർശിക്കപ്പെട്ട ഇലക്ട്രോണിക് ക്യാഷ് ലെഡ്ജർ എന്നർത്ഥമാകുന്നു;

(44) "ഇലക്ട്രോണിക് കോമേഴ്സ്" എന്നാൽ ഡിജിറ്റലോ ഇലക്ട്രോണിക്കോ ആയ നെറ്റ് വർക്കിലൂടെ ഡിജിറ്റൽ ഉൽപ്പന്നങ്ങൾ ഉൾപ്പെടെയുള്ള ചരക്കുകളോ സേവനങ്ങളോ അല്ലെങ്കിൽ രണ്ടുംകൂടിയോ വിതരണം ചെയ്യുക എന്നർത്ഥമാകുന്നു;

(45) "ഇലക്ട്രോണിക് കൊമേഴ്സ് ഓപ്പറേറ്റർ" എന്നാൽ ഇലക്ട്രോണിക് കോമേഴ്സിനായി, ഡിജിറ്റലോ ഇലക്ട്രോണിക്കോ ആയ സംവിധാനമോ അല്ലെങ്കിൽ പ്ലാറ്റ്ഫോമമോ സ്വന്തമായുള്ളതോ പ്രവർത്തിപ്പിക്കുന്നതോ നടത്തുന്നതോ ആയ ഏതെങ്കിലും ആൾ എന്നർത്ഥമാകുന്നു;

(46) "ഇലക്ട്രോണിക് ക്രെഡിറ്റ് ലെഡ്ജർ" എന്നാൽ 49-ാം വകുപ്പിന്റെ (2)-ാം ഉപവകുപ്പിൽ പരാമർശിച്ചിരിക്കുന്ന ഇലക്ട്രോണിക് ക്രെഡിറ്റ് ലെഡ്ജർ എന്നർത്ഥമാകുന്നു;

(47) "ഔദ്യോഗിക വിതരണം" എന്നാൽ ശൂന്യനികുതി നിരക്കിലോ 2017-ലെ സംയോജിത ചരക്കു സേവന നികുതി ആക്റ്റ് (2017-ലെ 13-ാം കേന്ദ്ര ആക്റ്റ്) 11-ാം വകുപ്പ് പ്രകാരമോ 6-ാം വകുപ്പ് പ്രകാരമോ പൂർണ്ണമായും നികുതിയിൽ നിന്നും

ഒഴിവാക്കപ്പെട്ടതോ ആയ ഏതെങ്കിലും ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റേയുമോ വിതരണം എന്നർത്ഥമാകുന്നതും അതിൽ നികുതി വിധേയമല്ലാത്ത വിതരണം ഉൾപ്പെടുന്നതുകൊണ്ടു;

(48) "നിലവിലുള്ള നിയമം" എന്നാൽ ഈ ആക്റ്റ് പ്രാബല്യത്തിൽ വരുന്നതിനു മുമ്പ്, നിയമസഭയോ അപ്രകാരമുള്ള നിയമം, വിജ്ഞാപനം, ഉത്തരവ്, ചട്ടം അല്ലെങ്കിൽ റെഗുലേഷൻ എന്നിവ ഉണ്ടാക്കുവാൻ അധികാരമുള്ള ഏതെങ്കിലും അതോറിറ്റിയോ ആളോ പുറപ്പെടുവിച്ചതോ ഉണ്ടാക്കിയതോ ആയ, ചരക്കുകളിന്മേലോ സേവനങ്ങളിന്മേലോ ഉള്ള ഡ്യൂട്ടിയോ നികുതിയോ ചുമത്തുന്നതും പിരിച്ചെടുക്കുന്നതും ക്രമീകരിക്കുന്നതുമായി ബന്ധപ്പെട്ടുള്ള ഏതെങ്കിലും നിയമം, വിജ്ഞാപനം, ഉത്തരവ്, ചട്ടം അല്ലെങ്കിൽ റെഗുലേഷൻ എന്നർത്ഥമാകുന്നു;

(49) "കൂട്ടംബം" എന്നാൽ,—

(i) ഒരു ആളുടെ ജീവിത പങ്കാളിയും കുട്ടികളും; കൂടാതെ

(ii) പ്രസ്തുത ആളിൽ പൂർണ്ണമായും പ്രധാനമായും ആശ്രയിക്കുന്നവരാണെങ്കിൽ, അയാളുടെ മാതാപിതാക്കൾ, പിതാമഹർ, സഹോദരൻമാർ, സഹോദരിമാർ എന്നർത്ഥമാകുന്നു;

(50) "നിശ്ചിത സ്ഥാപനം" എന്നാൽ സ്ഥിരമായ സഭാവത്തോടും മനുഷ്യ സാങ്കേതിക വിഭവശേഷി സേവനങ്ങൾ വിതരണം ചെയ്യുന്നതിന് അനുയോജ്യമായ ഘടനയോടുംകൂടി ഉള്ളതും അല്ലെങ്കിൽ അതിന്റെ സ്വന്തം ആവശ്യങ്ങൾക്കായി സേവനങ്ങൾ ഉപയോഗിക്കുന്നതുമായ ഒരു സ്ഥലം (മജിസ്ട്രേറ്റ് ചെയ്യപ്പെട്ട വ്യാപാരസ്ഥലം ഒഴികെയുള്ള) എന്നർത്ഥമാകുന്നു;

(51) "നിധി" എന്നാൽ 57-ാം വകുപ്പ് പ്രകാരം രൂപീകരിക്കപ്പെട്ട ഉപഭോക്തൃക്ഷേമ നിധി എന്നർത്ഥമാകുന്നു;

(52) "ചരക്കുകൾ" എന്നാൽ പണം ഒഴികെയുള്ള എല്ലാ തരത്തിലുമുള്ള ജംഗമ വസ്തുക്കളും എന്നർത്ഥമാകുന്നതും എന്നാൽ അതിൽ 1998-ലെ ലോട്ടറീസ് റെഗുലേഷൻ ആക്റ്റിനും (1998-ലെ 17-ാം കേന്ദ്ര ആക്റ്റ്) അതിൻ കീഴിൽ ഉണ്ടാക്കപ്പെട്ട ചട്ടങ്ങൾക്കും കീഴിൽ, നടത്തുന്ന ലോട്ടറികളും ഉൾപ്പെടെയുള്ള വ്യവഹാരപ്പെടാവുന്ന അവകാശവാദങ്ങളും വളരുന്ന വിളകളും പുല്ലും വിതരണത്തിന് മുൻപോ വിതരണം ചെയ്യുന്നതിനുള്ള ഒരു കരാറിൻകീഴിലോ വേർപ്പെടുത്താൻ സമ്മതിച്ചതുമായ ഭൂമിയോട് ബന്ധിപ്പിച്ചിട്ടുള്ളതോ അതിന്റെ ഭാഗമായതോ ആയ എല്ലാ വസ്തുക്കളും ഉൾപ്പെടുന്നതുകൊണ്ടു;

(53) "സർക്കാർ" എന്നാൽ കേരള സർക്കാർ എന്നർത്ഥമാകുന്നു;

(54) "ചരക്കു സേവന നികുതി (സംസ്ഥാനങ്ങൾക്കുള്ള നഷ്ടപരിഹാരം) ആക്റ്റ്" എന്നാൽ 2017-ലെ ചരക്കു സേവന നികുതി (സംസ്ഥാനങ്ങൾക്കുള്ള നഷ്ടപരിഹാരം) ആക്റ്റ് (2017-ലെ 15-ാം കേന്ദ്ര ആക്റ്റ്) എന്നർത്ഥമാകുന്നു;

(55) "ചരക്കു സേവന നികുതി പ്രാക്ടീഷണർ" എന്നാൽ 48-ാം വകുപ്പിൻ കീഴിൽ അപ്രകാരമുള്ള ഒരു പ്രാക്ടീഷണറായി പ്രവർത്തിക്കുന്നതിനായി അംഗീകരിച്ചിട്ടുള്ള ഏതെങ്കിലും ആൾ എന്നർത്ഥമാകുന്നു;

(56) "ഭാരതം" എന്നാൽ ഭരണഘടനയുടെ 1-ാം അനുച്ഛേദത്തിൽ പരാമർശിക്കുന്ന ഭാരതത്തിന്റെ ഭൂപ്രദേശം, അതിന്റെ പ്രാദേശിക ജലാതിർത്തി, സമുദ്രതടം അപ്രകാരമുള്ള സമുദ്രത്തിലെ അടിമണ്ണും, കോണ്ടിനെന്റൽ ഷെൽഫ്, എക്സ്ക്ലൂസീവ് ഇക്കണോമിക് സോൺ, അല്ലെങ്കിൽ 1976-ലെ ടെറിട്ടോറിയൽ വാട്ടേഴ്സ് കോണ്ടിനെന്റൽ ഷെൽഫ് എക്സ്ക്ലൂസീവ് ഇക്കണോമിക് സോൺ ആന്റ് അദർ മാരിടൈം സോൺസ് ആക്റ്റിൽ (1976-ലെ 80-ാം കേന്ദ്ര ആക്റ്റ്) പരാമർശിക്കപ്പെട്ടിട്ടുള്ള ഏതെങ്കിലും മാരിടൈം സോണും, അതിന്റെ ഭൂപ്രദേശത്തിനും പ്രാദേശിക ജലാതിർത്തിക്കും മുകളിലുള്ള ആകാശപരപ്പും എന്നർത്ഥമാകുന്നു;

(57) "സംയോജിത ചരക്ക് സേവന നികുതി ആക്റ്റ്" എന്നാൽ 2017-ലെ സംയോജിത ചരക്ക് സേവന നികുതി ആക്റ്റ് (2017-ലെ 13-ാം കേന്ദ്ര ആക്റ്റ്) എന്നർത്ഥമാകുന്നു;

(58) "സംയോജിത നികുതി" എന്നാൽ 2017-ലെ സംയോജിത ചരക്ക് സേവന നികുതി ആക്റ്റിനു (2017-ലെ 13-ാം കേന്ദ്ര ആക്റ്റ്) കീഴിൽ ചുമത്തപ്പെടുന്ന സംയോജിത ചരക്ക് സേവന നികുതി എന്നർത്ഥമാകുന്നു;

(59) "നിക്ഷേപവിഭവം" എന്നാൽ ഒരു വ്യാപാരത്തിനിടയിലോ അത് മുന്നോട്ട് കൊണ്ടുപോകുമ്പോഴോ വിതരണം ചെയ്യുന്ന ഒരാൾ ഉപയോഗിക്കുന്നതോ ഉപയോഗിക്കുവാൻ ഉദ്ദേശിച്ചിട്ടുള്ളതോ ആയ മുഖ്യമായ ചരക്കുകൾ ഒഴികെയുള്ള ഏതെങ്കിലും ചരക്കുകൾ എന്നർത്ഥമാകുന്നു;

(60) "നിക്ഷേപവിഭവ സേവനം" എന്നാൽ ഒരു വ്യാപാരത്തിനിടയിലോ അത് മുന്നോട്ട് കൊണ്ടുപോകുമ്പോഴോ വിതരണം ചെയ്യുന്ന ഒരാൾ ഉപയോഗിക്കുന്നതോ ഉപയോഗിക്കുവാൻ ഉദ്ദേശിച്ചിട്ടുള്ളതോ ആയ ഏതെങ്കിലും സേവനം എന്നർത്ഥമാകുന്നു;

(61) "നിക്ഷേപവിഭവ സേവന വിതരണക്കാരൻ" എന്നാൽ നിക്ഷേപവിഭവ സേവനങ്ങൾ ലഭിച്ചതിലേക്കായി 31-ാം വകുപ്പ് പ്രകാരം നൽകിയിട്ടുള്ള നികുതി ഇൻവോയിസുകൾ സ്വീകരിക്കുന്നതും ചരക്കുകളോ സേവനങ്ങളോ അല്ലെങ്കിൽ രണ്ടുംകൂടിയോ വിതരണം ചെയ്യുന്നതും പ്രസ്തുത ഓഫീസിന്റെ അതേ പെർമനന്റ് അക്കൗണ്ട് നമ്പർ ഉള്ളതും, നികുതി വിധേയമായ ചരക്കുകളോ സേവനങ്ങളോ അല്ലെങ്കിൽ രണ്ടുംകൂടിയോ വിതരണം ചെയ്യുന്ന ആൾക്ക് പ്രസ്തുത സേവനങ്ങൾക്ക് കേന്ദ്രനികുതി, സംസ്ഥാന നികുതി, സംയോജിത നികുതി, കേന്ദ്രഭരണപ്രദേശ നികുതി എന്നിവയുടെ ഇളവ് നൽകുന്ന ആവശ്യത്തിലേയ്ക്കായി നിർണ്ണയിക്കപ്പെട്ട പ്രമാണം നൽകുന്നതുമായ ഓഫീസ് എന്നർത്ഥമാകുന്നു;

(62) രജിസ്റ്റർ ചെയ്തിട്ടുള്ള ആളിനെ സംബന്ധിച്ചിടത്തോളം "നിക്ഷേപവിഭവ നികുതി" എന്നാൽ ചരക്കുകളുടെയോ സേവനങ്ങളുടെയോ രണ്ടിന്റെയുമോ ഏതെങ്കിലും വിതരണത്തിനു ചുമത്തുന്നതായ കേന്ദ്രനികുതി, സംസ്ഥാന നികുതി, സംയോജിത നികുതിയോ അല്ലെങ്കിൽ കേന്ദ്രഭരണ പ്രദേശ നികുതിയോ എന്നർത്ഥമാകുന്നതും അതിൽ,—

(എ) ചരക്കുകളുടെ ഇറക്കുമതിയിൽ ചുമത്തിയ ചരക്കുകളുടെയും സേവനങ്ങളുടെയും സംയോജിത നികുതി;

(ബി) 9-ാം വകുപ്പ് (3)-ഉം (4)-ഉം ഉപവകുപ്പുകളുടെ വ്യവസ്ഥകൾക്കു കീഴിൽ നൽകേണ്ടതായ നികുതി;

(സി) 2017-ലെ സംയോജിത ചരക്കു സേവന നികുതി ആക്റ്റിന്റെ (2017-ലെ 13-ാം കേന്ദ്ര ആക്റ്റ്) 5-ാം വകുപ്പ് (3)-ഉം (4)-ഉം ഉപവകുപ്പുകളിലെ വ്യവസ്ഥകൾ പ്രകാരം നൽകേണ്ടതായ നികുതി; അഥവാ

(ഡി) 2017-ലെ കേന്ദ്ര ചരക്കു സേവന നികുതി ആക്റ്റിലെ (2017-ലെ 12-ാം കേന്ദ്ര ആക്റ്റ്) വ്യവസ്ഥകൾക്ക് കീഴിൽ നൽകേണ്ടതായ നികുതി;

എന്നിവ ഉൾപ്പെടുന്നതും, എന്നാൽ കോമ്പസിഷൻ ലെവി പ്രകാരം നൽകിയിട്ടുള്ള നികുതി അതിൽ ഉൾപ്പെടാത്തതാകുന്നു;

(63) "നിക്ഷേപവിഭവ നികുതി ഇളവ്" എന്നാൽ നിക്ഷേപ വിഭവ നികുതിയുടെ ഇളവ് എന്നർത്ഥമാകുന്നു;

(64) "സംസ്ഥാനത്തിനകത്തെ ചരക്കുകളുടെ വിതരണം" എന്നതിന് 2017-ലെ സംയോജിത ചരക്കു സേവന നികുതി ആക്റ്റിലെ (2017-ലെ 13-ാം കേന്ദ്ര ആക്റ്റ്) 8-ാം വകുപ്പിൽ അതിനു നൽകിയിട്ടുള്ള അതേ അർത്ഥം ഉണ്ടായിരിക്കുന്നതാണ്;

(65) "സംസ്ഥാനത്തിനകത്തെ സേവനങ്ങളുടെ വിതരണം" എന്നതിന് 2017-ലെ സംയോജിത ചരക്കു സേവന നികുതി ആക്റ്റിലെ (2017-ലെ 13-ാം കേന്ദ്ര ആക്റ്റ്) 8-ാം വകുപ്പിൽ അതിന് നൽകിയിട്ടുള്ള അതേ അർത്ഥമുണ്ടായിരിക്കുന്നതാണ്;

(66) "ഇൻവോയിസ്" അല്ലെങ്കിൽ "ടാക്സ് ഇൻവോയിസ്" എന്നാൽ 31-ാം വകുപ്പിൽ പരാമർശിക്കുന്ന ടാക്സ് ഇൻവോയിസ് എന്നർത്ഥമാകുന്നു;

(67) ഒരാളിനെ സംബന്ധിച്ചിടത്തോളം "ഇൻവേർഡ് സപ്ലൈ" എന്നാൽ വാങ്ങൽ, ആർജ്ജനം അല്ലെങ്കിൽ മറ്റത് രീതിയിലുള്ള, പ്രതിഫലത്തോട് കൂടിയോ അല്ലാതെയോ ഉള്ള ചരക്കുകളോ സേവനങ്ങളോ രണ്ടും കൂടിയോ സ്വീകരിക്കൽ എന്നർത്ഥമാകുന്നു;

(68) "ജോബ് വർക്ക്" എന്നാൽ മറ്റൊരു രജിസ്റ്റർ ചെയ്യപ്പെട്ട ആളിന് അവകാശപ്പെട്ട ചരക്കുകളിന്മേൽ ഒരാൾ ചെയ്യുവാൻ വേണ്ടി ഏറ്റെടുക്കുന്ന ഏതെങ്കിലും സംസ്കരണം അല്ലെങ്കിൽ പ്രക്രിയ എന്നർത്ഥമാകുന്നതും "ജോബ് വർക്കർ" എന്ന പദപ്രയോഗം അതനുസരിച്ച് വ്യാഖ്യാനിക്കേണ്ടതുമാണ്;

(69) "തദ്ദേശ അധികാരസ്ഥാനം" എന്നാൽ,—

(എ) ഭരണഘടനയുടെ 243-ാം അനുച്ഛേദം (ഡി) ഖണ്ഡത്തിൽ നിർവ്വചിച്ച പ്രകാരമുള്ള ഒരു പഞ്ചായത്ത്;

(ബി) ഭരണഘടനയുടെ 243-പി അനുച്ഛേദം (ഇ) ഖണ്ഡത്തിൽ നിർവ്വചിച്ച പ്രകാരമുള്ള ഒരു മുനിസിപ്പാലിറ്റി;

(സി) ലോക്കൽ ഫണ്ടിന്റെ നിയന്ത്രണവും നടത്തിപ്പും കേന്ദ്രസർക്കാരോ മറ്റേതെങ്കിലും സംസ്ഥാന സർക്കാരോ ഏൽപ്പിച്ചു കൊടുത്തിട്ടുള്ളതോ, അല്ലെങ്കിൽ അപ്രകാരം ചെയ്യുവാൻ നിയമപരമായി അവകാശമുള്ളതോ ആയ ഒരു മുനിസിപ്പൽ കമ്മിറ്റി, ജില്ലാ പരിഷത്ത്, ഒരു ജില്ലാ ബോർഡ് മറ്റേതെങ്കിലും അധികാരസ്ഥാനം;

(ഡി) 2006-ലെ കരന്റോൺമെന്റ് ആക്റ്റ് (2006-ലെ 41-ാം കേന്ദ്ര ആക്റ്റ്) 3-ാം വകുപ്പിൽ നിർവ്വചിച്ച പ്രകാരമുള്ള ഒരു കരന്റോൺമെന്റ് ബോർഡ്;

(ഇ) ഭരണഘടനയുടെ ആറാം പട്ടിക പ്രകാരം രൂപീകരിച്ചിട്ടുള്ള റീജിയണൽ കൗൺസിലോ, ജില്ലാ കൗൺസിലോ;

(എഫ്) ഭരണഘടനയുടെ 371-ാം അനുച്ഛേദപ്രകാരം രൂപീകരിച്ചിട്ടുള്ള ഒരു ഡെവലപ്മെന്റ് ബോർഡ്; അല്ലെങ്കിൽ

(ജി) ഭരണഘടനയുടെ 371 എ അനുച്ഛേദപ്രകാരം രൂപീകരിച്ചിട്ടുള്ള ഒരു റീജിയണൽ കൗൺസിൽ,
എന്നർത്ഥമാകുന്നു;

(70) "സേവനങ്ങൾ സ്വീകരിക്കുന്ന ആളിന്റെ സ്ഥലം" എന്നാൽ,—

(എ) രജിസ്ട്രേഷൻ ലഭിച്ചിട്ടുള്ള വ്യാപാരസ്ഥലത്ത്, സേവനം ലഭിച്ചിട്ടുള്ളിടത്ത്, അപ്രകാരമുള്ള വ്യാപാരസ്ഥലം സ്ഥിതി ചെയ്യുന്ന പ്രദേശം;

(ബി) രജിസ്ട്രേഷൻ ലഭിച്ചിട്ടുള്ള വ്യാപാരസ്ഥലം അല്ലാതെയുള്ള ഒരു സ്ഥലത്ത് വിതരണം ലഭിക്കുന്നിടത്ത്, അപ്രകാരമുള്ള നിശ്ചിതമായ സ്ഥാപനം സ്ഥിതി ചെയ്യുന്ന സ്ഥലം;

(സി) ഒന്നിൽ കൂടുതൽ സ്ഥാപനത്തിൽ, വ്യാപാരസ്ഥലമായാലും, നിശ്ചിതമായ സ്ഥാപനമായാലും, വിതരണം നേരിട്ട് ലഭിക്കുന്നതുമായി ബന്ധപ്പെട്ട് സ്ഥാപനം സ്ഥിതി ചെയ്യുന്ന സ്ഥലം; കൂടാതെ

(ഡി) അപ്രകാരമുള്ള സ്ഥലങ്ങളുടെ അഭാവത്തിൽ, സ്വീകരിക്കുന്ന ആൾ സാധാരണയായി താമസിക്കുന്ന സ്ഥലം,

എന്നർത്ഥമാകുന്നു;

(71) "സേവനങ്ങൾ വിതരണം ചെയ്യുന്ന ആൾ സ്ഥിതി ചെയ്യുന്ന സ്ഥലം" എന്നാൽ,—

(എ) രജിസ്ട്രേഷൻ ലഭിച്ച ഒരു വ്യാപാരസ്ഥലത്തു നിന്നും വിതരണം നൽകിയിട്ടുള്ളിടത്ത് അപ്രകാരമുള്ള വ്യാപാരസ്ഥലം സ്ഥിതി ചെയ്യുന്ന പ്രദേശം;

(ബി) രജിസ്ട്രേഷൻ ലഭിച്ചിട്ടുള്ള വ്യാപാരസ്ഥലം (മറ്റുവിടെയെങ്കിലുമുള്ള ഒരു നിശ്ചിത സ്ഥാപനം) അല്ലാതെയുള്ള, ഒരു സ്ഥലത്തു നിന്നും വിതരണം ചെയ്യുന്നിടത്ത്, അപ്രകാരമുള്ള നിശ്ചിതമായ സ്ഥാപനം സ്ഥിതി ചെയ്യുന്ന സ്ഥലം;

(സി) ഒന്നിൽ കൂടുതൽ വ്യാപാരസ്ഥലത്തു നിന്നും വ്യാപാരസ്ഥലമായാലും നിശ്ചിതസ്ഥാപനമായാലും, വിതരണം നടത്തുന്നിടത്ത് നിശ്ചിത സ്ഥാപനം സ്ഥിതി ചെയ്യുന്ന പ്രദേശം, ഒന്നിൽ കൂടുതൽ സ്ഥാപനത്തിൽ നിന്നും വ്യാപാരസ്ഥലമായാലും നിശ്ചിതമായ സ്ഥാപനമായാലും വിതരണം ചെയ്യുന്നിടത്ത് വിതരണത്തിലെ വ്യവസ്ഥകളുമായി ഏറ്റവും കൂടുതൽ നേരിട്ട് ബന്ധപ്പെട്ടുള്ള സ്ഥാപനം സ്ഥിതി ചെയ്യുന്ന സ്ഥലം; കൂടാതെ

(ഡി) വിതരണക്കാരൻ സാധാരണയായി താമസിക്കുന്ന പ്രദേശം, എന്നർത്ഥമാകുന്നു.

(72) "ഉൽപ്പാദനം" എന്നാൽ ഒരു പ്രത്യേക പേര്, സ്വഭാവം, ഉപയോഗം എന്നിവയോടു കൂടിയ ഒരു പുതിയ ഉൽപ്പന്നം ഉണ്ടാക്കുന്നതിനായി നടത്തുന്ന അസംസ്കൃതവസ്തുക്കളുടെയോ നിക്ഷേപവിഭവങ്ങളുടെയോ ഏതൊരു രീതിയിലുമുള്ള സംസ്കരണം എന്നർത്ഥമാകുന്നതും ഉൽപ്പാദനം എന്ന പദപ്രയോഗം അതതുസരിച്ച് വ്യാഖ്യാനിക്കേണ്ടതുമാണ്.

(73) "കമ്പോള വില" എന്നാൽ സ്വീകർത്താവും വിതരണക്കാരനും തമ്മിൽ ബന്ധമില്ലാത്തിടത്ത്, സമാനതരത്തിലോ, സമാനഗുണത്തിലോ സമാനവാണിജ്യ തലത്തിലോ സമാനസമയത്തോ ചരക്കുകളോ സേവനങ്ങളോ അല്ലെങ്കിൽ രണ്ടുമോ ലഭിക്കുന്നതിനായി സ്വീകർത്താവ് നൽകേണ്ട മുഴുവൻ തുക എന്നർത്ഥമാകുന്നു;

(74) "സമ്മിശ്ര വിതരണം" എന്നാൽ വിതരണം ഒരു സംയുക്ത വിതരണമല്ലാത്തിടത്ത് ചരക്കുകളുടെയോ സേവനങ്ങളുടെയോ രണ്ടോ അതിലധികമോ പ്രത്യേക വിതരണങ്ങളോ, അതിന്റെ ഏതെങ്കിലും സങ്കരമോ, രണ്ടും തമ്മിൽ യോജിപ്പിച്ചു കൊണ്ട് ഒരു നികുതി വിധേയനായ ആൾ ഒറ്റവിലയ്ക്ക് നൽകുന്ന വിതരണം എന്നർത്ഥമാകുന്നു.

ഉദാഹരണം.—ടിനിലടച്ച ഭക്ഷണം, മധുര പലഹാരങ്ങൾ, ചോക്ലേറ്റുകൾ, കേക്കുകൾ, ഉണക്കിയ പഴങ്ങൾ, എയററ്റഡ് പാനീയങ്ങൾ, പഴച്ചാറുകൾ എന്നിവ അടങ്ങുന്ന ഒരു പാക്കേജ് ഒറ്റ വിലയ്ക്ക് നൽകുന്നത് ഒരു സമ്മിശ്ര വിതരണം ആകുന്നതാണ്. ഈ ഇനങ്ങളിൽ ഓരോന്നും പ്രത്യേകമായി വിതരണം ചെയ്യാവുന്നതും അത് മറ്റൊന്നുമായി ആശ്രയിക്കുന്നതുമല്ല. ഈ ഇനങ്ങൾ പ്രത്യേകം വിതരണം ചെയ്യാതെ അതൊരു സമ്മിശ്ര വിതരണം ആകുന്നതല്ല;

(75) "പണം" എന്നാൽ ഇന്ത്യൻ നാണ്യം, ഏതെങ്കിലും വിദേശ കുറൻസി, ചെക്ക്, പ്രോമിസറി നോട്ട്, ബിൽ ഓഫ് എക്സ്ചേഞ്ച്, ലെറ്റർ ഓഫ് ക്രെഡിറ്റ്, ഡ്രാഫ്റ്റ്, പേ ഓർഡർ, ട്രാവലർ ചെക്ക്, മണി ഓർഡർ, പോസ്റ്റൽ അല്ലെങ്കിൽ ഇലക്ട്രോണിക്

റെമിറ്റൻസുകൾ അല്ലെങ്കിൽ, മറ്റ് ഏതെങ്കിലും ഡിനോമിനേഷനിലുള്ള ഇന്ത്യൻ നാണയവുമായി വിനിമയം ചെയ്യുവാൻ ഉപയോഗിക്കുമ്പോഴോ ഒരു ബാധ്യത തീർക്കുവാനുള്ള പ്രതിഫലമായി ഉപയോഗിക്കുമ്പോൾ ഭാരതീയ റിസർവ് ബാങ്ക് അംഗീകരിച്ചിട്ടുള്ള മറ്റ് ഏതെങ്കിലും കരണം, എന്നർത്ഥമാകുന്നതും അതിൽ നാണ്യപരമായ മുല്യത്തിനായി കൈവശം വച്ചിട്ടുള്ള ഏതെങ്കിലും കറൻസി ഉൾപ്പെടാത്തതുകൊണ്ടു;

(76) "മോട്ടോർ വാഹനം" എന്നതിന് 1988-ലെ മോട്ടോർ വാഹന നികുതി ആക്റ്റ് (1988-ലെ 59-ാം കേന്ദ്ര ആക്റ്റ്) 2-ാം വകുപ്പിൽ (28)-ാം ഖണ്ഡത്തിൽ അതിന് നൽകപ്പെട്ട അതേ അർത്ഥം ഉണ്ടായിരിക്കുന്നതാണ്;

(77) "നിവാസേതര നികുതി വിധേയനായ ആൾ" എന്നാൽ ചരക്കുകളോ സേവനങ്ങളോ അല്ലെങ്കിൽ അവ രണ്ടുമോ വിതരണം ചെയ്യുന്നത് ഉൾപ്പെടുന്ന ഇടപാടുകൾ വല്ലപ്പോഴും ഒരു പ്രിൻസിപ്പൽ അല്ലെങ്കിൽ ഏജന്റ് എന്ന നിലയിലോ അല്ലെങ്കിൽ മറ്റേതെങ്കിലും നിലയിലോ ഏറ്റെടുക്കുന്നതും, എന്നാൽ ഭാരതത്തിൽ ഒരു നിശ്ചിതമായ വ്യാപാരസ്ഥലമോ വാസസ്ഥലമോ ഇല്ലാത്തതുമായ ഒരാൾ എന്നർത്ഥമാകുന്നു;

(78) "നികുതി വിധേയമല്ലാത്ത വിതരണം" എന്നാൽ ഈ ആക്റ്റിൻ കീഴിലോ 2017-ലെ സംയോജിത ചരക്കു സേവന നികുതി ആക്റ്റിൻകീഴിലോ (2017-ലെ 13-ാം കേന്ദ്ര ആക്റ്റ്) ചെയ്യുന്ന നികുതിവിധേയമല്ലാത്ത ചരക്കുകളുടെയോ സേവനങ്ങളുടെയോ രണ്ടിന്റേയുമോ വിതരണം എന്നർത്ഥമാകുന്നു;

(79) "നികുതി വിധേയമല്ലാത്ത ഭൂപ്രദേശം" എന്നാൽ നികുതി വിധേയ പ്രദേശത്തിനു പുറത്ത് സ്ഥിതി ചെയ്യുന്ന ഭൂപ്രദേശം എന്നർത്ഥമാകുന്നു;

(80) "വിജ്ഞാപനം" എന്നാൽ ഔദ്യോഗിക ഗസറ്റിൽ പ്രസിദ്ധീകരിച്ചിട്ടുള്ള ഒരു വിജ്ഞാപനം എന്നർത്ഥമാകുന്നതും 'വിജ്ഞാപനം ചെയ്യുക', 'വിജ്ഞാപനം ചെയ്തു' എന്നീ പദപ്രയോഗങ്ങൾ അതനുസരിച്ച് വ്യാഖ്യാനിക്കേണ്ടതുമാണ്;

(81) "മറ്റ് ഭൂപ്രദേശം" എന്നതിൽ ഒരു സംസ്ഥാനത്ത് സ്ഥിതി ചെയ്യുന്ന പ്രദേശങ്ങൾ ഒഴികെയുള്ളതും (114)-ാം ഖണ്ഡം (എ) മുതൽ (എഫ്) വരെയുള്ള ഉപഖണ്ഡങ്ങളിൽ പരാമർശിച്ചിട്ടുള്ളതുമായ ഭൂപ്രദേശങ്ങൾ എന്നിവ ഉൾപ്പെടുന്നു;

(82) ഒരു നികുതിവിധേയനായ ആളെ സംബന്ധിച്ച് "ഉൽപ്പന്ന നികുതി" എന്നാൽ അയാളോ അയാളുടെ ഏജന്റോ നടത്തുന്ന ചരക്കുകളുടെയോ സേവനങ്ങളുടെയോ രണ്ടിന്റേയുമോ നികുതി വിധേയമായ വിതരണത്തിൻമേൽ, ഈ ആക്റ്റ് പ്രകാരം ചുമരുന്ന നികുതി എന്നർത്ഥമാകുന്നതും എന്നാൽ റിവേഴ്സ് ചാർജ്ജ്സിസ്ഥാനത്തിൽ അയാൾ നൽകേണ്ടതായ നികുതി ഉൾപ്പെടുന്നതല്ലാത്തതുകൊണ്ടു;

(83) നികുതിവിധേയനായ ആളെ സംബന്ധിച്ച് "ഔട്ട്വേർഡ് സപ്ലൈ" എന്നാൽ ചരക്കുകളുടെയോ സേവനങ്ങളുടെയോ രണ്ടിന്റേയുമോ വില്പന, കൈമാറ്റം, ബാർട്ടർ, വിനിമയം, ലൈസൻസ്, വാടക, പാട്ടം എന്നിവ പ്രകാരമായാലും അല്ലെങ്കിൽ മറ്റേതു

രീതിയിലുള്ള കയ്യൊഴിക്കലായാലും, അപ്രകാരമുള്ള ആൾ വ്യാപാരത്തി നിടയിലോ അത് മുന്നോട്ട് കൊണ്ടുപോകുമ്പോഴോ നടത്തിയിട്ടുള്ളതോ നടത്താൻ സമ്മതിച്ചതോ ആയ വിതരണം എന്നർത്ഥമാകുന്നു;

(84) "ആൾ" എന്നതിൽ,—

- (എ) ഒരു വ്യക്തി;
- (ബി) ഒരു ഹിന്ദു അവിഭക്ത കുടുംബം;
- (സി) ഒരു കമ്പനി;
- (ഡി) ഒരു ഫോം;
- (ഇ) ഒരു ലിമിറ്റഡ് ലയബിലിറ്റി പാർട്ട്ണർഷിപ്പ് ;

(എഫ്) ഏകാംഗീകൃതമായതോ അല്ലാത്തതോ ആയതും ഭാരതത്തിലോ ഭാരതത്തിന്റെ പുറത്തോ ഉള്ളതുമായ ആളുകളുടെ ഒരു സംഘമോ, വ്യക്തികളുടെ ഒരു നികായമോ;

(ജി) ഏതെങ്കിലും കേന്ദ്ര ആക്ട്, സംസ്ഥാന ആക്ട് അല്ലെങ്കിൽ പ്രൊവിൻഷ്യൽ ആക്ട് പ്രകാരമോ അതിൻകീഴിലോ സ്ഥാപിക്കപ്പെട്ട ഏതെങ്കിലും കോർപ്പറേഷൻ അല്ലെങ്കിൽ 2013-ലെ കമ്പനികൾ ആക്ട് (2013-ലെ 18-ാം കേന്ദ്ര ആക്ട്) 2-ാം വകുപ്പ് (45)-ാം ഖണ്ഡത്തിൽ നിർവ്വചിക്കപ്പെട്ട പ്രകാരമുള്ള ഒരു സർക്കാർ കമ്പനി;

(എച്ച്) ഭാരതത്തിന് പുറത്തുള്ള ഒരു രാജ്യത്തിന്റെ നിയമ പ്രകാരമോ അതിൻകീഴിലോ ഏകാംഗീകൃതമാക്കിയിട്ടുള്ള ഏതെങ്കിലും ബോഡി കോർപ്പറേറ്റ്;

(ഐ) സഹകരണസംഘങ്ങളുമായി ബന്ധപ്പെട്ട ഏതെങ്കിലും നിയമപ്രകാരം രജിസ്റ്റർ ചെയ്യപ്പെട്ട ഒരു സഹകരണസംഘം;

- (ജെ) ഒരു തദ്ദേശ അധികാരസ്ഥാനം;
- (കെ) കേന്ദ്ര സർക്കാർ അല്ലെങ്കിൽ ഒരു സംസ്ഥാന സർക്കാർ;

(എൽ) 1860-ലെ സൊസൈറ്റികളുടെ രജിസ്ട്രേഷൻ ആക്ട് (1860-ലെ 21-ാം കേന്ദ്ര ആക്ട്) പ്രകാരം നിർവ്വചിക്കപ്പെട്ടിട്ടുള്ള സൊസൈറ്റി;

- (എം) ട്രസ്റ്റ്; കൂടാതെ
- (എൻ) മേൽപറഞ്ഞവയിൽ ഏതിലെങ്കിലും പെടാത്ത

ആർട്ടിഫിഷ്യൽ ജുറിഡിക്കൽ പേഴ്സൺ,
എന്നിവ ഉൾപ്പെടുന്നു;

(85) "വ്യാപാരസ്ഥലം" എന്നതിൽ,—

(എ) ഒരു വ്യാപാര സാധാരണയായി നടത്തുന്ന ഒരു സ്ഥലവും അതിൽ നികുതിവിധേയനായ ആൾ, അയാളുടെ ചരക്കുകൾ സൂക്ഷിച്ചു വയ്ക്കുന്നതോ ചരക്കുകളോ സേവനങ്ങളോ വിതരണം ചെയ്യുന്നതോ സ്വീകരിക്കുന്നതോ ആയ ഒരു വെന്റർഹൗസോ ഗോഡൗണോ മറ്റേതെങ്കിലും സ്ഥലമോ ഉൾപ്പെടുന്നതുകൊണ്ടു;

(ബി) നികുതിവിധേയനായ ഒരാൾ അയാളുടെ അക്കൗണ്ട് ബുക്കുകൾ വച്ചുപോരുന്ന ഒരു സ്ഥലം; അല്ലെങ്കിൽ

(സി) നികുതിവിധേയനായ ഒരാൾ ഒരു ഏജന്റ് മുഖേന വ്യാപാരത്തിൽ ഏർപ്പെടുന്ന ഒരു സ്ഥലം ഏതു പേരിൽ അറിയപ്പെട്ടിരുന്നാലും, എന്നിവ ഉൾപ്പെടുന്നു.

(86) "വിതരണം നടത്തുന്ന സ്ഥലം" എന്നാൽ 2017-ലെ സംയോജിത ചരക്കു സേവന നികുതി ആക്റ്റിലെ (2017-ലെ 13-ാം കേന്ദ്ര ആക്റ്റ്) V-ാം അദ്ധ്യായത്തിൽ പരാമർശിച്ച പ്രകാരമുള്ള വിതരണം നടത്തുന്ന സ്ഥലം എന്നർത്ഥമാകുന്നു;

(87) "നിർണ്ണയിക്കപ്പെട്ട" എന്നാൽ കൗൺസിലിന്റെ ശുപാർശകളിൻമേൽ ഈ ആക്റ്റ് പ്രകാരം ഉണ്ടാക്കപ്പെട്ട ചട്ടങ്ങളാൽ നിർണ്ണയിക്കപ്പെട്ടത് എന്നർത്ഥമാകുന്നു;

(88) "പ്രിൻസിപ്പൽ" എന്നാൽ ഒരു ഏജന്റ് ആർക്കുവേണ്ടിയാണോ ചരക്കുകളോ സേവനങ്ങളോ അല്ലെങ്കിൽ രണ്ടിന്റേയുമോ വിതരണമോ സ്വീകരിക്കലോ ആയ വ്യാപാരം നടത്തുന്നത്, പ്രസ്തുത ആൾ എന്നർത്ഥമാകുന്നു;

(89) "വ്യാപാരം നടത്തുന്ന പ്രധാന സ്ഥലം" എന്നാൽ രജിസ്ട്രേഷൻ സർട്ടിഫിക്കറ്റിൽ വ്യാപാരം നടത്തുന്ന പ്രധാന സ്ഥലമായി വ്യക്തമാക്കിയിട്ടുള്ള വ്യാപാരസ്ഥലം എന്നർത്ഥമാകുന്നു;

(90) "പ്രധാന വിതരണം" എന്നാൽ ഒരു സംയുക്ത വിതരണത്തിന്റെ പ്രധാന ഘടകമാകുന്ന ചരക്കുകളുടെയോ സേവനങ്ങളുടെയോ വിതരണം എന്നർത്ഥമാകുന്നതും അതിന് സംയുക്ത വിതരണത്തിന്റെ ഭാഗമാകുന്ന മറ്റേതെങ്കിലും വിതരണം അനുബന്ധമാകുന്നതുമാണ്;

(91) ഈ ആക്റ്റിൻകീഴിൽ നിർവ്വഹിക്കേണ്ട ഏതെങ്കിലും ചുമതല കളുമായി ബന്ധപ്പെട്ട് "ഉചിതമായ ഉദ്യോഗസ്ഥൻ", എന്നാൽ കമ്മീഷണറോ കമ്മീഷണർ പ്രസ്തുത ചുമതല ഏൽപ്പിച്ചുകൊടുത്തിട്ടുള്ള സംസ്ഥാന നികുതി ഉദ്യോഗസ്ഥനോ എന്നർത്ഥമാകുന്നു;

(92) "ത്രൈമാസം" എന്നാൽ ഒരു കലണ്ടർ വർഷത്തെ മാർച്ച് ജൂൺ, സെപ്റ്റംബർ, ഡിസംബർ മാസങ്ങളിലെ അവസാന ദിനത്തിൽ അവസാനിക്കുന്ന തുടർച്ചയായ മൂന്ന് കലണ്ടർ മാസങ്ങൾ അടങ്ങിയ ഒരു കാലയളവ് എന്നർത്ഥമാകുന്നു;

(93) ചരക്കുകളോ അല്ലെങ്കിൽ സേവനങ്ങളോ അല്ലെങ്കിൽ രണ്ടിന്റേയും വിതരണത്തിന്റെ "സ്വീകർത്താവ്" എന്നാൽ,—

(എ) ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റേയുമോ വിതരണത്തിന് പ്രതിഫലം നൽകുന്നിടത്ത്, പ്രസ്തുത പ്രതിഫലം നൽകാൻ ബാധ്യസ്ഥനായ ആൾ;

(ബി) ചരക്കുകൾ വിതരണം ചെയ്യുന്നതിന് പ്രതിഫലം നൽകേണ്ടാത്തതിടത്ത്, ചരക്കുകൾ നൽകിയതോ ലഭ്യമാക്കിയതോ അല്ലെങ്കിൽ ആർക്കോണോ ചരക്കുകളുടെ കൈവശമോ ഉപയോഗമോ നൽകുകയും ലഭ്യമാക്കുകയും ചെയ്തിട്ടുള്ളത് പ്രസ്തുത ആൾ;

(സി) സേവനങ്ങൾ വിതരണം ചെയ്യുന്നതിന് പ്രതിഫലം നൽകേണ്ടാത്തതിടത്ത്, സേവനങ്ങൾ ആർക്കോണോ നൽകിയത് അയാൾ, എന്നർത്ഥമാകുന്നതും,

വിതരണം ആർക്കോണോ ലഭ്യമാക്കിയത് അയാളുടെ പരാമർശം, വിതരണം സ്വീകരിക്കുന്ന ആളുടെ പരാമർശമായി വ്യാഖ്യാനിക്കുന്നതും അതിൽ വിതരണം ചെയ്യപ്പെട്ട ചരക്കുകളുടെയോ സേവനങ്ങളുടെയോ അവ രണ്ടിന്റേയുമോ സ്വീകർത്താവിനുവേണ്ടി, ഏജന്റായി പ്രവർത്തിക്കുന്ന ആൾ ഉൾപ്പെടുന്നതുകൊണ്ടും;

(94) "രജിസ്റ്റർ ചെയ്യപ്പെട്ട ആൾ" എന്നാൽ 25-ാം വകുപ്പിൻ കീഴിൽ രജിസ്റ്റർ ചെയ്യപ്പെട്ട ആൾ എന്നർത്ഥമാകുന്നതും എന്നാൽ അതിൽ ഒരു യൂണിക് ഐഡന്റിറ്റി നമ്പർ ഉള്ള ഒരാൾ ഉൾപ്പെടാത്തതുകൊണ്ടും;

(95) "റഗുലേഷനുകൾ" എന്നാൽ കൗൺസിലിന്റെ ശുപാർശയിൻമേൽ ഈ ആക്റ്റ് പ്രകാരം സർക്കാർ ഉണ്ടാക്കുന്ന റഗുലേഷനുകൾ എന്നർത്ഥമാകുന്നു;

(96) ചരക്കുകളെ സംബന്ധിച്ച് "നീക്കം ചെയ്യൽ" എന്നാൽ,—

(എ) അതിന്റെ വിതരണം നടത്തുന്ന ആളോ അപ്രകാരം വിതരണം നടത്തുന്ന ആൾക്ക് വേണ്ടി പ്രവർത്തിക്കുന്ന മറ്റേതെങ്കിലും ആളോ ചരക്കുകൾ വിതരണം നടത്തുന്നതിനായി അയക്കുക; അല്ലെങ്കിൽ

(ബി) അതിന്റെ സ്വീകർത്താവോ അപ്രകാരമുള്ള സ്വീകർത്താവിനു വേണ്ടി പ്രവർത്തിക്കുന്ന മറ്റേതെങ്കിലും ആളോ ചരക്കുകൾ ശേഖരിക്കുക, എന്നർത്ഥമാകുന്നു;

(97) "റിട്ടേൺ" എന്നാൽ ഈ ആക്റ്റോ അതിൻകീഴിൽ ഉണ്ടാക്കപ്പെട്ട ചട്ടങ്ങൾ പ്രകാരമോ അതിൻ കീഴിലോ നിർണ്ണയിക്കപ്പെട്ടതോ അല്ലെങ്കിൽ മറ്റുവിധത്തിൽ നൽകേണ്ടതോ, ആയ ഏതെങ്കിലും റിട്ടേൺ എന്നർത്ഥമാകുന്നു;

(98) "റിവേഴ്സ് ചാർജ്ജ്" എന്നാൽ 2017-ലെ സംയോജിത ചരക്കു സേവന നികുതി ആക്റ്റിന്റെ (2017-ലെ 13-ാം കേന്ദ്ര ആക്റ്റ്) 5-ാം വകുപ്പ് (3)-ാം ഉപവകുപ്പോ അല്ലെങ്കിൽ (4)-ാം ഉപവകുപ്പോ 9-ാം വകുപ്പ് (3)-ാം ഉപവകുപ്പോ (4)-ാം ഉപവകുപ്പോ പ്രകാരം, ചരക്കുകളോ സേവനങ്ങളോ അല്ലെങ്കിൽ രണ്ടുമോ നൽകുന്ന ആളിനുപകരം, ചരക്കുകളുടെയോ സേവനങ്ങളുടെയോ വിതരണം സ്വീകരിക്കുന്ന ആൾ നികുതി നൽകേണ്ട ബാധ്യത, എന്നർത്ഥമാകുന്നു;

(99) "റിവിഷണൽ അതോറിറ്റി" എന്നാൽ 108-ാം വകുപ്പിൽ പരാമർശിച്ച പ്രകാരം ഒരു ഉത്തരവോ ഒരു തീരുമാനമോ റിവിഷൻ നടത്തുന്നതിന് നിയമിക്കപ്പെട്ടതോ അധികാരപ്പെടുത്തിയതോ ആയ ഒരു അതോറിറ്റി എന്നർത്ഥമാകുന്നു;

(100) "പട്ടിക" എന്നാൽ ഈ ആക്റ്റിന് അനുബന്ധമായിട്ടുള്ള ഒരു പട്ടിക എന്നർത്ഥമാകുന്നു;

(101) "സെക്യൂരിറ്റികൾ" എന്നതിന് 1956-ലെ സെക്യൂരിറ്റിസ് കോൺട്രാക്ട്സ് (റഗുലേഷൻ) ആക്റ്റിന്റെ (1956-ലെ 42-ാം കേന്ദ്ര ആക്റ്റ്) 2-ാം വകുപ്പ്, (എച്ച്) ഖണ്ഡത്തിൽ അതിന് നൽകിയിട്ടുള്ള അതേ അർത്ഥം ഉണ്ടായിരിക്കുന്നതാണ്;

(102) "സേവനങ്ങൾ" എന്നാൽ ചരക്കുകൾ, പണം, സെക്യൂരിറ്റികൾ എന്നിവ ഒഴികെയുള്ള ഏതൊരു കാര്യവും എന്നർത്ഥമാകുന്നതും അതിൽ പണത്തിന്റെ ഉപയോഗം അല്ലെങ്കിൽ ക്യാഷായോ മറ്റ് ഏതെങ്കിലും വിധത്തിലോ, അത് ഒരു രൂപത്തിൽ നിന്നോ കറൻസിയിൽ നിന്നോ ഡിനോമിനേഷനിൽ നിന്നോ മറ്റൊരു രൂപത്തിലേക്കോ കറൻസിയിലേക്കോ ഡിനോമിനേഷനിലേക്കോ രൂപാന്തരപ്പെടുത്തുന്നതുമായി ബന്ധപ്പെട്ട പ്രവർത്തനങ്ങൾ ഉൾപ്പെടുന്നതും ആയതിന് ഒരു പ്രത്യേക പ്രതിഫലം ചുമത്തുന്നതുമാണ്;

(103) "സംസ്ഥാനം" എന്നാൽ കേരള സംസ്ഥാനം എന്നർത്ഥമാകുന്നു;

(104) "സംസ്ഥാന നികുതി" എന്നാൽ ഈ ആക്റ്റ് പ്രകാരം ചുമത്തപ്പെട്ട നികുതി എന്നർത്ഥമാകുന്നു;

(105) ഏതെങ്കിലും ചരക്കുകളോ സേവനങ്ങളോ അല്ലെങ്കിൽ രണ്ടുമോ സംബന്ധിച്ച് വിതരണക്കാർ എന്നതിന് സേവനങ്ങളോ ചരക്കുകളോ രണ്ടും കൂടിയോ വിതരണം ചെയ്യുന്ന ആൾ എന്നർത്ഥമാകുന്നതും വിതരണം ചെയ്യപ്പെട്ട ചരക്കുകളോ സേവനങ്ങളോ രണ്ടും കൂടിയോ സംബന്ധിച്ച് അപ്രകാരം വിതരണം ചെയ്യുന്ന ആൾക്ക് വേണ്ടി പ്രവർത്തിക്കുന്ന ഒരു ഏജന്റ് ഉൾപ്പെടുന്നതുമാകുന്നു;

(106) "നികുതി കാലയളവ്" എന്നാൽ ഏതു കാലയളവിലേയ്ക്കെന്നോ റിട്ടേൺ സമർപ്പിക്കേണ്ടത് പ്രസ്തുത കാലയളവ് എന്നർത്ഥമാകുന്നു;

(107) "നികുതിവിധേയനായ ആൾ" എന്നാൽ 22-ാം വകുപ്പോ 24-ാം വകുപ്പോ പ്രകാരം രജിസ്റ്റർ ചെയ്തിട്ടുള്ളതോ അല്ലെങ്കിൽ രജിസ്റ്റർ ചെയ്യാൻ ബാധ്യസ്ഥനായതോ ആയ ഒരാൾ എന്നർത്ഥമാകുന്നു;

(108) "നികുതിവിധേയമായ വിതരണം" എന്നാൽ ഈ ആക്റ്റിൻകീഴിൽ നികുതി ചുമത്താവുന്ന ചരക്കുകളുടെയോ സേവനങ്ങളുടെയോ വിതരണം എന്നർത്ഥമാകുന്നു;

(109) "നികുതിവിധേയമായ ഭൂപ്രദേശം" എന്നാൽ ഈ ആക്റ്റിലെ വ്യവസ്ഥകൾ ബാധകമാകുന്ന ഭൂപ്രദേശം എന്നർത്ഥമാകുന്നു;

(110) "ടെലികമ്മ്യൂണിക്കേഷൻ സേവനം" എന്നാൽ വയർ, റേഡിയോ എന്നിവ വഴിയോ ദൃശ്യമാധ്യമങ്ങളിലൂടെയോ മറ്റു ഇലക്ട്രോമാഗ്നറ്റിക് ഉപാധികളിലൂടെയോ അടയാളങ്ങളോ സിഗ്നലുകളോ റെറ്റിംഗുകളോ ഏതൊരു വിധത്തിലുമുള്ള പ്രസരണം വഴി, ഉപയോക്താക്കൾക്ക് ലഭ്യമാകുന്ന ഏതൊരു വിവരണത്തിലുമുള്ള (ഇലക്ട്രോണിക് മെയിൽ, വോയിസ് മെയിൽ, ഡാറ്റാ സർവ്വീസ്, ആഡിയോ ടെക്സ്റ്റ് സർവ്വീസ്, വീഡിയോ ടെക്സ്റ്റ് സർവ്വീസ്, റേഡിയോ പേജിംഗ്, സെല്ലുലർ മൊബൈൽ ടെലഫോൺ സർവ്വീസുകൾ എന്നിവ ഉൾപ്പെടെ) സേവനം എന്നർത്ഥമാകുന്നു;

(111) കേന്ദ്ര ചരക്കുകളും സേവനങ്ങളും നികുതി ആക്റ്റ് എന്നാൽ 2017-ലെ കേന്ദ്ര ചരക്കു സേവന നികുതി ആക്റ്റ് (2017-ലെ 12-ാം കേന്ദ്ര ആക്റ്റ്) എന്നർത്ഥമാകുന്നു;

(112) "സംസ്ഥാനത്തിലെ വിറ്റുവരവ്" അല്ലെങ്കിൽ "കേന്ദ്രഭരണ പ്രദേശത്തിലെ വിറ്റുവരവ്" എന്നാൽ നികുതി വിധേയനായ ഒരു ആൾ സംസ്ഥാനത്തോ കേന്ദ്രഭരണ പ്രദേശത്തോ നടത്തിയിട്ടുള്ള നികുതി വിധേയമായ എല്ലാ വിതരണങ്ങളുടെയും (റിവേഴ്സ് ചാർജ്ജ് അടിസ്ഥാനത്തിൽ നികുതി നൽകേണ്ടതായ ഇൻവേർഡ് സപ്ലൈകളുടെ മൂല്യം ഒഴികെ) ഒഴിവാക്കപ്പെട്ട വിതരണങ്ങളുടെയും, പ്രസ്തുത നികുതി വിധേയനായ ആൾ നടത്തുന്ന ചരക്കുകളുടെയോ സേവനങ്ങളുടെയോ രണ്ടിന്റേയുമോ കയറ്റുമതി സംസ്ഥാനത്തു നിന്നും കേന്ദ്രഭരണ പ്രദേശത്തു നിന്നും നടത്തിയിട്ടുള്ള ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റേയുമോ അന്തർ സംസ്ഥാന വിതരണം, എന്നിവയുടെ ആകെ മൂല്യം എന്നർത്ഥമാകുന്നതും അതിൽ കേന്ദ്ര നികുതി, സംസ്ഥാന നികുതി, കേന്ദ്രഭരണ പ്രദേശ നികുതി, സംയോജിത നികുതി, സെസ്സ് എന്നിവ ഉൾപ്പെടാത്തതുമായാകുന്നു;

(113) "പതിവായ താമസസ്ഥലം" എന്നാൽ,—

(എ) ഒരു വ്യക്തിയുടെ സംഗതിയിൽ അയാൾ സാധാരണയായി താമസിക്കുന്ന സ്ഥലം;

(ബി) മറ്റ് സംഗതികളിൽ ഏകാംഗീകൃതമാക്കപ്പെട്ടതോ മറ്റുവിധത്തിൽ നിയമപരമായി രൂപീകരിക്കപ്പെട്ടതോ ആയ സ്ഥലം, എന്നർത്ഥമാകുന്നു.

(114) കേന്ദ്രഭരണ പ്രദേശം എന്നാൽ,—

- (എ) ആൻഡമാൻ നിക്കോബാർ ദ്വീപുകൾ;
- (ബി) ലക്ഷദ്വീപ്;
- (സി) ദാദ്ര നാഗർ-ഹവേലി;
- (ഡി) ദാമൻ-ദിയു;
- (ഇ) ചണ്ഡീഗഢ്; കൂടാതെ
- (എഫ്) മറ്റു ഭൂപ്രദേശം

വിശദീകരണം.—ഈ ആക്റ്റിന്റെ ആവശ്യങ്ങൾക്കായി (എ) മുതൽ (എഫ്) വരെ വ്യക്തമാക്കിയിട്ടുള്ള ഓരോ ഭൂപ്രദേശവും പ്രത്യേക ഭൂപ്രദേശമായി കരുതപ്പെടുന്നതാണ്.

(115) “കേന്ദ്രഭരണ പ്രദേശ നികുതി” എന്നാൽ കേന്ദ്രഭരണ പ്രദേശങ്ങളിൽ 2017-ലെ കേന്ദ്രഭരണ പ്രദേശ ചരക്കു സേവന നികുതി ആക്റ്റ് (2017-ലെ 14-ാം കേന്ദ്ര ആക്റ്റ്) പ്രകാരം ചുമത്തപ്പെടുന്ന ചരക്കുകളുടെയും സേവനങ്ങളുടെയും കേന്ദ്രഭരണ പ്രദേശ നികുതി എന്നർത്ഥമാകുന്നു.

(116) “കേന്ദ്രഭരണ പ്രദേശ ചരക്കു സേവന നികുതി ആക്റ്റ്” എന്നാൽ 2017-ലെ കേന്ദ്രഭരണ പ്രദേശ ചരക്കുസേവന നികുതി ആക്റ്റ് (2017-ലെ 14-ാം കേന്ദ്ര ആക്റ്റ്) എന്നർത്ഥമാകുന്നു;

(117) “സാധുവായ റിട്ടേൺ” എന്നാൽ 39-ാം വകുപ്പ് (1)-ാം ഉപവകുപ്പ് പ്രകാരം നൽകിയിട്ടുള്ള സ്വയംതിട്ടപ്പെടുത്തിയ നികുതി പൂർണ്ണമായും നൽകിയ ഒരു റിട്ടേൺ എന്നർത്ഥമാകുന്നു;

(118) “വ്യാപ്തി” എന്നാൽ ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റെയുമോ വിതരണത്തിനുള്ള പ്രതിഫലമായോ പ്രതിഫലത്തിന്റെ ഭാഗമായോ, പ്രമാണം വിതരണം ചെയ്യേണ്ട ചരക്കുകളോ സേവനങ്ങളോ രണ്ടുമോ അല്ലെങ്കിൽ നിബന്ധനകളും വ്യവസ്ഥകളും അതിന്റെ ഉപയോഗവും ഉൾപ്പെടെയുള്ള വിതരണക്കാരെയോ പ്രമാണത്തിലോ, ബന്ധപ്പെട്ട പ്രമാണവൽക്കരണത്തിലോ, സൂചിപ്പിക്കുന്നതുമായ ഒരു പ്രമാണം എന്നർത്ഥമാകുന്നു;

(119) “കരാർ ജോലി” എന്നാൽ നിർമ്മാണം, കെട്ടിട നിർമ്മാണം, ഫാബ്രിക്കേഷൻ, പൂർത്തീകരണം, സ്ഥാപനം, പ്രതിഷ്ഠാപനം, ഉറപ്പിക്കൽ, മെച്ചപ്പെടുത്തൽ, വ്യത്യാസപ്പെടുത്തൽ, അറ്റകുറ്റപ്പണി, പരിപാലനം, നവീകരണം, ഏതെങ്കിലും സ്ഥാവര വസ്തു കമ്മീഷൻ ചെയ്യൽ എന്നിവയ്ക്ക് വേണ്ടിയുള്ളതും, ചരക്കുകളിലെ വസ്തുക്കൈമാറ്റം (ചരക്കുകളുടെ രൂപത്തിലും മറ്റേതെങ്കിലും രൂപത്തിലായാലും) അപ്രകാരമുള്ള കരാർ നടപ്പിലാക്കുന്നത് ഉൾപ്പെട്ടിട്ടുള്ളതുമായ ഒരു കരാർ എന്നർത്ഥമാകുന്നു;

(120) ഈ ആക്റ്റിൽ ഉപയോഗിച്ചിട്ടുള്ളതും നിർവ്വചിച്ചിട്ടില്ലാത്തതും എന്നാൽ 2017-ലെ സംയോജിത ചരക്കുസേവന നികുതി ആക്റ്റ് (2017-ലെ 13-ാം കേന്ദ്ര ആക്റ്റ്) 2017-ലെ കേന്ദ്ര ചരക്കുസേവന നികുതി ആക്റ്റ് (2017-ലെ 12-ാം കേന്ദ്ര ആക്റ്റ്), 2017-ലെ കേന്ദ്രഭരണ പ്രദേശ ചരക്കുസേവന നികുതി ആക്റ്റ് (2017-ലെ 14-ാം കേന്ദ്ര ആക്റ്റ്) 2017-ലെ ചരക്കുകളും സേവനങ്ങളും നികുതി (സംസ്ഥാനങ്ങൾക്കുള്ള നഷ്ടപരിഹാരം) ആക്റ്റ് (2017-ലെ 15-ാം ആക്റ്റ്) എന്നിവയിൽ നിർവ്വചിച്ചിട്ടുള്ള പദങ്ങൾക്കും പദപ്രയോഗങ്ങൾക്കും പ്രസ്തുത ആക്റ്റുകളിൽ അവയ്ക്ക് നൽകിയിട്ടുള്ള അതേ അർത്ഥം ഉണ്ടായിരിക്കുന്നതാണ്.

അദ്ധ്യായം II

ഭരണ നിർവ്വഹണം

3. ഈ ആക്റ്റ് പ്രകാരമുള്ള ഉദ്യോഗസ്ഥർ.—സർക്കാർ വിജ്ഞാപനം മുഖേന ഈ ആക്റ്റിലെ ആവശ്യങ്ങൾക്കായി താഴെപ്പറയുന്ന വിഭാഗം ഉദ്യോഗസ്ഥരെ നിയമിക്കേണ്ടതാണ്, അതായത്:—

- (എ) പ്രിൻസിപ്പൽ കമ്മീഷണർ അല്ലെങ്കിൽ സംസ്ഥാന നികുതി ചീഫ് കമ്മീഷണർ,
- (ബി) സംസ്ഥാന നികുതി സ്പെഷ്യൽ കമ്മീഷണർമാർ,
- (സി) സംസ്ഥാന നികുതി അഡീഷണൽ കമ്മീഷണർമാർ,
- (ഡി) സംസ്ഥാന നികുതി ജോയിന്റ് കമ്മീഷണർമാർ,
- (ഇ) സംസ്ഥാന നികുതി ഡെപ്യൂട്ടി കമ്മീഷണർമാർ,
- (എഫ്) സംസ്ഥാന നികുതി അസിസ്റ്റന്റ് കമ്മീഷണർമാർ, കൂടാതെ
- (ജി) അതിന് യുക്തമെന്ന് തോന്നുന്ന മറ്റേതെങ്കിലും വിഭാഗത്തിലുള്ള ഉദ്യോഗസ്ഥർ;

എന്നാൽ, 2003-ലെ കേരള മുഖ്യവർദ്ധിത നികുതി ആക്റ്റിന്റെയും (2004-ലെ 30), 1963-ലെ കേരള പൊതു വിൽപ്പന നികുതി ആക്റ്റിന്റെയും (1963-ലെ 15), കീഴിൽ നിയമിക്കപ്പെട്ട ഉദ്യോഗസ്ഥർ ഈ ആക്റ്റിലെ വ്യവസ്ഥകളുടെ കീഴിൽ നിയമിക്കപ്പെട്ട ഉദ്യോഗസ്ഥരായി കരുതപ്പെടുന്നതാണ്.

4. ഉദ്യോഗസ്ഥരുടെ നിയമനം.—(1) സർക്കാരിന് 3-ാം വകുപ്പ് പ്രകാരം, വിജ്ഞാപനം ചെയ്തേക്കാവുന്ന ഉദ്യോഗസ്ഥർക്ക് പുറമെ ഈ ആക്റ്റ് പ്രകാരം, ഉദ്യോഗസ്ഥരാകാൻ ഉചിതമെന്ന് കരുതുന്ന പ്രകാരമുള്ള ആളുകളെ നിയമിക്കാവുന്നതാണ്.

(2) കമ്മീഷണർക്ക് സംസ്ഥാനം മുഴുവനും അധികാരിത ഉണ്ടായിരിക്കുന്നതും സ്പെഷ്യൽ കമ്മീഷണർക്കും, അഡീഷണൽ കമ്മീഷണർക്കും അവർക്ക് നൽകിയിട്ടുള്ള എല്ലാമോ ഏതെങ്കിലുമോ ചുമതലകളെ സംബന്ധിച്ച് സംസ്ഥാനം മുഴുവനുമോ അല്ലെങ്കിൽ സംസ്ഥാന സർക്കാർ അപ്രകാരം നിർദ്ദേശിക്കുന്ന ഏതെങ്കിലും തദ്ദേശ പ്രദേശത്തിലും അധികാരിത ഉണ്ടായിരിക്കുന്നതും മറ്റ് എല്ലാ ഉദ്യോഗസ്ഥർക്കും, പ്രത്യേകം പറയാവുന്ന നിബന്ധനകൾക്ക് വിധേയമായി, സംസ്ഥാനം മുഴുവനുമോ അധികാരിത ഉണ്ടായിരിക്കുന്നതും കമ്മീഷണർ, ഉത്തരവ് വഴി വിനിർദ്ദേശിക്കാവുന്ന തദ്ദേശ പ്രദേശത്ത് അധികാരിത ഉണ്ടായിരിക്കുന്നതുമാണ്.

5. ഉദ്യോഗസ്ഥരുടെ അധികാരങ്ങൾ.—(1) കമ്മീഷണർ ഏർപ്പെടുത്തിയേക്കാവുന്ന പ്രകാരമുള്ള നിബന്ധനകൾക്കും പരിമിതികൾക്കും വിധേയമായി, ഒരു സംസ്ഥാന നികുതി ഉദ്യോഗസ്ഥന്, ഈ ആക്റ്റിൻ കീഴിൽ അദ്ദേഹത്തിന് നൽകിയതോ, ചുമത്തിയതോ ആയ അധികാരങ്ങൾ പിനിയോഗിക്കാവുന്നതും കർത്തവ്യങ്ങൾ നിർവ്വഹിക്കാവുന്നതുമാണ്.

(2) ഒരു സംസ്ഥാന നികുതി ഉദ്യോഗസ്ഥന്, അദ്ദേഹത്തിന് കീഴിലുള്ള മറ്റേതെങ്കിലും സംസ്ഥാന നികുതി ഉദ്യോഗസ്ഥന്, ഈ ആക്റ്റ് പ്രകാരം നൽകപ്പെട്ടതോ, ചുമത്തപ്പെട്ടതോ ആയ അധികാരങ്ങൾ വിനിയോഗിക്കാവുന്നതും ചുമതലകൾ നിർവ്വഹിക്കാവുന്നതുമാണ്.

(3) കമ്മീഷണർക്ക്, അദ്ദേഹം ഇതിലേയ്ക്കായി പ്രത്യേകം പറയാവുന്ന, അങ്ങനെയുള്ള വ്യവസ്ഥകൾക്കും പരിമിതികൾക്കും വിധേയമായി, അദ്ദേഹത്തിന്റെ അധികാരങ്ങൾ അദ്ദേഹത്തിന്റെ കീഴിലുള്ള മറ്റേതെങ്കിലും ഉദ്യോഗസ്ഥന് ഏൽപ്പിച്ചുകൊടുക്കാവുന്നതാണ്.

(4) ഈ വകുപ്പിൽ എന്തുതന്നെ അടങ്ങിയിരുന്നാലും, ഒരു അപ്പലേറ്റ് അതോറിറ്റി, മറ്റേതെങ്കിലും സംസ്ഥാന നികുതി ഉദ്യോഗസ്ഥന് നൽകിയിട്ടുള്ളതോ, ചുമത്തിയിട്ടുള്ളതോ ആയ അധികാരങ്ങൾ വിനിയോഗിക്കുകയോ ചുമതലകൾ നിർവ്വഹിക്കുകയോ ചെയ്യുവാൻ പാടുള്ളതല്ല.

6. ചില സാഹചര്യങ്ങളിൽ കേന്ദ്ര നികുതി ഉദ്യോഗസ്ഥരെ ഉചിതമായ ഉദ്യോഗസ്ഥരായി അധികാരപ്പെടുത്തൽ.—(1) ഈ ആക്റ്റിലെ വ്യവസ്ഥകൾക്ക് ഭംഗം വരാതെ, 2017-ലെ കേന്ദ്ര ചരക്കുസേവന നികുതി ആക്റ്റിൻ (2017-ലെ 12-ാം കേന്ദ്ര ആക്റ്റ്) കീഴിൽ നിയമിച്ചിട്ടുള്ള ഉദ്യോഗസ്ഥരെ കൗൺസിലിന്റെ ശുപാർശകളിന്മേൽ, സർക്കാർ, വിജ്ഞാപനം വഴി, പ്രത്യേകം പറയാവുന്ന അങ്ങനെയുള്ള വ്യവസ്ഥകൾക്ക് വിധേയമായി, ഈ ആക്റ്റിന്റെ ആവശ്യങ്ങളിലേക്കായി ഉചിതമായ ഉദ്യോഗസ്ഥരായി അധികാരപ്പെടുത്താവുന്നതാണ്.

(2)(1)-ാം ഉപവകുപ്പിൻ കീഴിൽ പുറപ്പെടുവിച്ചിട്ടുള്ള വിജ്ഞാപനത്തിൽ പ്രത്യേകം പറഞ്ഞിട്ടുള്ള വ്യവസ്ഥകൾക്ക് വിധേയമായി,—

(എ) ഈ ആക്റ്റിൻ കീഴിൽ ഏതെങ്കിലും ഉചിതമായ ഉദ്യോഗസ്ഥൻ ഒരു ഉത്തരവ് പുറപ്പെടുവിക്കുന്നിടത്ത്, ഈ ആക്റ്റ് അധികാരപ്പെടുത്തുന്ന പ്രകാരം 2017-ലെ കേന്ദ്ര ചരക്കുസേവന നികുതി ആക്റ്റിന്റെ (2017-ലെ 12-ാം കേന്ദ്ര ആക്റ്റ്) കീഴിൽ ഒരു ഉത്തരവ് കൂടി, കേന്ദ്ര നികുതി ജുറിസ്ഡിക്ഷണൽ ഓഫീസർക്ക് അറിയിപ്പ് നൽകിക്കൊണ്ട്, അദ്ദേഹം പുറപ്പെടുവിക്കേണ്ടതാണ്,

(ബി) 2017-ലെ കേന്ദ്ര ചരക്കുസേവന നികുതി ആക്റ്റിൻ (2017-ലെ 12-ാം കേന്ദ്ര ആക്റ്റ്) കീഴിലെ ഉചിതമായ ഒരു ഉദ്യോഗസ്ഥൻ, ഒരു വിഷയത്തിൽ എന്തെങ്കിലും നടപടി ആരംഭിച്ചിട്ടുള്ളിടത്ത്, അതേ വിഷയത്തിൽ യാതൊരു നടപടിയും, ഈ ആക്റ്റിൻ കീഴിലുള്ള ഉചിതമായ ഉദ്യോഗസ്ഥൻ ആരംഭിക്കുവാൻ പാടുള്ളതല്ല.

(3) ഈ ആക്റ്റിൻ കീഴിൽ നിയമിച്ചിട്ടുള്ള ഒരു ഉദ്യോഗസ്ഥൻ പാസ്സാക്കിയിട്ടുള്ള ഏതെങ്കിലും ഒരു ഉത്തരവിന്മേലുള്ള ഏതെങ്കിലും തെറ്റിതിരുത്തൽ, അപ്പീൽ, റിവീഷൻ, എവിടെയാണോ ബാധകമായിട്ടുള്ളത്, എന്നിവ, 2017-ലെ കേന്ദ്ര ചരക്കുസേവന നികുതി ആക്റ്റിൻ (2017-ലെ 12-ാം കേന്ദ്ര ആക്റ്റ്) കീഴിൽ നിയമിച്ചിട്ടുള്ള ഒരു ഉദ്യോഗസ്ഥൻ മുൻപാകെ സമർപ്പിക്കുവാൻ പാടുള്ളതല്ല.

അദ്ധ്യായം III

നികുതി ചുമത്തലും ഈടാക്കലും

7. വിതരണത്തിന്റെ വ്യാപ്തി.—(1) ഈ ആക്റ്റിന്റെ ആവശ്യത്തിലേയ്ക്കായി “വിതരണം” എന്ന പദപ്രയോഗത്തിൽ,—

(എ) വ്യാപാരത്തിനിടയിലോ അത് മുന്നോട്ട് കൊണ്ടുപോകുമ്പോഴോ ഒരാൾ, പ്രതിഫലത്തിന്മേൽ നടത്തിയതോ നടത്താൻ സമ്മതിച്ചതോ ആയ എല്ലാ രൂപത്തിലുമുള്ള ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റെയുമോ വിലപന, കൈമാറ്റം, ബാർട്ടർ, വിനിമയം, ലൈസൻസ്, വാടക, പാട്ടം അല്ലെങ്കിൽ കയ്യാഴിക്കൽ, എന്നിവ പോലുള്ള വിതരണം;

(ബി) വ്യാപാരത്തിനിടയിലോ അത് മുന്നോട്ട് കൊണ്ടുപോകുന്നതിന്റെ ഭാഗമായോ ആയാലും അല്ലെങ്കിലും, പ്രതിഫലം നൽകിക്കൊണ്ട് സേവനം നൽകൽ;

(സി) I-ാം പട്ടികയിൽ പ്രത്യേകം പറയുന്ന, ഒരു പ്രതിഫലത്തിനല്ലാതെ ചെയ്തതോ ചെയ്യാമെന്ന് സമ്മതിച്ചതോ ആയ പ്രവർത്തനങ്ങൾ;

(ഡി) II-ാം പട്ടികയിൽ പരാമർശിച്ചിട്ടുള്ള ചരക്കുകളുടെ വിതരണമായോ സേവനത്തിന്റെ വിതരണമായോ കരുതപ്പെടേണ്ട പ്രവർത്തനങ്ങൾ, എന്നിവ ഉൾപ്പെടുന്നതാകുന്നു.

(2) (1)-ാം ഉപവകുപ്പിൽ എന്തുതന്നെ അടങ്ങിയിരുന്നാലും,—

(എ) III-ാം പട്ടികയിൽ വ്യക്തമാക്കിയിട്ടുള്ള പ്രവർത്തനങ്ങളോ ഇടപാടുകളോ; അല്ലെങ്കിൽ

(ബി) കൗൺസിലിന്റെ ശുപാർശകളിന്മേൽ സർക്കാർ വിജ്ഞാപനം ചെയ്യാവുന്നതും, കേന്ദ്ര സർക്കാരോ സംസ്ഥാന സർക്കാരോ അല്ലെങ്കിൽ ഏതെങ്കിലും തദ്ദേശാധികാരസ്ഥാനമോ, ഒരു പൊതു അധികാരസ്ഥാനമെന്ന നിലയിൽ ഏർപ്പെട്ടിട്ടുള്ളതുമായ പ്രകാരമുള്ള പ്രവർത്തനങ്ങളോ ഇടപാടുകളോ, ഏതെങ്കിലും ചരക്കുകളുടെ വിതരണമായോ സേവനങ്ങളുടെ വിതരണമായോ കരുതപ്പെടുന്നതല്ല.

(3) (1)-ഉം (2)-ഉം ഉപവകുപ്പുകളിലെ വ്യവസ്ഥകൾക്ക് വിധേയമായി, സർക്കാരിന്, കൗൺസിലിന്റെ ശുപാർശകളിന്മേൽ, വിജ്ഞാപനം വഴി,—

(എ) ചരക്കുകളുടെ വിതരണമായും സേവനത്തിന്റെ വിതരണമല്ലാതെയും; അല്ലെങ്കിൽ

(ബി) സേവനങ്ങളുടെ വിതരണമായും ചരക്കുകളുടെ വിതരണമല്ലാതെയും കരുതപ്പെടുന്ന വിജ്ഞാപനങ്ങൾ, പ്രത്യേകം പറയാവുന്നതാണ്.

8. സംയുക്തവും സമ്മിശ്രവും ആയ വിതരണത്തിന്മേലുള്ള നികുതി ബാധ്യത.—സംയുക്തമോ സമ്മിശ്രമോ ആയ വിതരണത്തിന്മേലുള്ള നികുതി ബാധ്യത താഴെപ്പറയുന്ന രീതിയിൽ നിർണ്ണയിക്കേണ്ടതാണ്, അതായത്:—

(എ) രണ്ടോ അതിൽകൂടുതലോ വിതരണങ്ങൾ അടങ്ങിയിട്ടുള്ള ഒരു സംയുക്ത വിതരണം, അതിൽ ഒന്ന് പ്രധാന വിതരണമാകുന്നതും, അത് പ്രധാന വിതരണത്തിന്റെ വിതരണമായി കരുതപ്പെടുന്നതുമാണ്; കൂടാതെ

(ബി) രണ്ടോ അതിൽകൂടുതലോ വിതരണങ്ങൾ അടങ്ങിയിട്ടുള്ള ഒരു സമ്മിശ്രവിതരണം, ഏറ്റവും ഉയർന്ന നിരക്കിലുള്ള നികുതി ചുമത്താവുന്ന വിതരണത്തെ, പ്രസ്തുത വിതരണത്തിന്റെ ഒരു വിതരണമായി കരുതപ്പെടുന്നു.

9. ചുമത്തലും പിരിച്ചെടുക്കലും.—(1) (2)-ാം ഉപവകുപ്പിലെ വ്യവസ്ഥകൾക്ക് വിധേയമായി, മനുഷ്യ ഉപഭോഗത്തിനുള്ള മദ്യത്തിന്റെ വിതരണം ഒഴികെ, സംസ്ഥാനത്തിനകത്ത് നടത്തുന്ന ചരക്കുകളുടെയും സേവനങ്ങളുടെയും വിതരണത്തിന്മേൽ, 15-ാം വകുപ്പിന് കീഴിൽ നിർണ്ണയിച്ചിട്ടുള്ള മുഖ്യത്തിന്മേലും, കൗൺസിലിന്റെ ശുപാർശകളിന്മേൽ, സർക്കാർ വിജ്ഞാപനം ചെയ്തേക്കാവുന്ന ഇരുപതു ശതമാനത്തിൽ കവിയാത്ത പ്രകാരമുള്ള നിരക്കിലും, കേരള ചരക്കു സേവന നികുതി എന്ന പേരിൽ ഒരു നികുതി ചുമത്തേണ്ടതും, നിർണ്ണയിക്കപ്പെടാവുന്ന പ്രകാരമുള്ള രീതിയിൽ, പിരിച്ചെടുക്കേണ്ടതും, നികുതി വിധേയനായ ആൾ നൽകേണ്ടതുമാണ്.

(2) പെട്രോളിയം ക്രൂഡ്, ഹൈസ്പീഡ് ഡീസൽ, മെട്ടോർ സ്പിരിറ്റ് (പൊതുവെ പെട്രോൾ എന്നറിയപ്പെടുന്നു) പ്രകൃതിവാതകം, ഏവിയേഷൻ ടർബൈൻ ഫ്യൂവൽ എന്നിവയുടെ വിതരണത്തിന്മേലുള്ള സംസ്ഥാന നികുതി, സർക്കാർ, കൗൺസിലിന്റെ ശുപാർശകളിന്മേൽ വിജ്ഞാപനം ചെയ്യാവുന്ന പ്രകാരമുള്ള തീയതി മുതൽ പ്രാബല്യത്തോടെ ചുമത്തുന്നതാണ്.

(3) സർക്കാരിന്, കൗൺസിലിന്റെ ശുപാർശയിന്മേൽ, സീകർത്താവ്, റിവേഴ്സ് ചാർജ്ജ് അടിസ്ഥാനത്തിൽ നികുതി നൽകേണ്ട പ്രത്യേക വിഭാഗം ചരക്കുകളുടെയോ സേവനങ്ങളുടെയോ വിതരണം, വിജ്ഞാപനം വഴി, വ്യക്തമാക്കാവുന്നതും ഈ ആക്റ്റിലെ എല്ലാ വ്യവസ്ഥകളും അപ്രകാരമുള്ള സീകർത്താവിന്, അപ്രകാരമുള്ള ചരക്കുകളോ സേവനങ്ങളോ അല്ലെങ്കിൽ രണ്ടുമോ വിതരണം ചെയ്യുന്നതുമായി ബന്ധപ്പെട്ട്, അയാൾ നികുതി നൽകാൻ ബാധ്യസ്ഥനായ ആൾ എന്ന രീതിയിൽ ബാധകമാകുന്നതുമാണ്.

(4) രജിസ്റ്റർ ചെയ്തിട്ടില്ലാത്ത ഒരു വിതരണക്കാരൻ, രജിസ്റ്റർ ചെയ്തിട്ടുള്ള ഒരു ആൾക്ക് നടത്തുന്ന നികുതി വിധേയമായ ചരക്കുകളുടെയോ സേവനങ്ങളുടെയോ രണ്ടിന്റെയും വിതരണത്തിന്മേലുള്ള സംസ്ഥാന നികുതി, അപ്രകാരമുള്ള ആൾ റിവേഴ്സ് ചാർജ്ജ് അടിസ്ഥാനത്തിൽ സീകർത്താവ് എന്ന നിലയിൽ, നൽകേണ്ടതും അപ്രകാരമുള്ള ചരക്കുകളുടെയും സേവനങ്ങളുടെയും അല്ലെങ്കിൽ രണ്ടിന്റെയും വിതരണവുമായി ബന്ധപ്പെട്ട്, നികുതി നൽകാൻ ബാധ്യസ്ഥനായ ആൾ എന്ന നിലയിൽ ഈ ആക്റ്റിലെ എല്ലാ വ്യവസ്ഥകളും ബാധകമാകുന്നതുമാണ്.

(5) സർക്കാരിന്, കൗൺസിലിന്റെ ശുപാർശകളിന്മേൽ, ഇലക്ട്രോണിക് കോമേഴ്സ് ഓപ്പറേറ്റർ നികുതി നൽകേണ്ടതായതും സംസ്ഥാനത്തിനകത്ത് വിതരണം നടത്തുന്നതുമായ സേവനങ്ങൾ, അപ്രകാരമുള്ള സേവനങ്ങൾ, അതുമുഖേന വിതരണം ചെയ്യുകയാണെങ്കിൽ, വിജ്ഞാപനം വഴി, പ്രത്യേകം പറയാവുന്നതും ഈ ആക്റ്റിലെ എല്ലാ വ്യവസ്ഥകളും അപ്രകാരമുള്ള ഇലക്ട്രോണിക് കോമേഴ്സ് ഓപ്പറേറ്റർക്ക്, അയാൾ അപ്രകാരമുള്ള സേവനങ്ങളുടെ വിതരണവുമായി ബന്ധപ്പെട്ട് നികുതി നൽകാൻ ബാധ്യസ്ഥനായ, ഒരു വിതരണക്കാരൻ എന്ന നിലയിൽ ബാധകമാക്കുന്നതുമാണ്.

എന്നാൽ, നികുതി ചുമത്താവുന്ന പ്രദേശത്ത് ഒരു ഇലക്ട്രോണിക് കോമേഴ്സ് ഓപ്പറേറ്ററുടെ യഥാർത്ഥ സാന്നിദ്ധ്യം ഇല്ലാത്തതിടത്ത്, നികുതി ചുമത്താവുന്ന പ്രദേശത്ത് ഏതെങ്കിലും ആവശ്യത്തിനായി അപ്രകാരമുള്ള ഇലക്ട്രോണിക് കോമേഴ്സ് ഓപ്പറേറ്ററെ പ്രതിനിധീകരിക്കുന്ന ഏതെങ്കിലും ആൾ, നികുതി നൽകാൻ ബാധ്യസ്ഥനാകുന്നതാണ്.

എന്നുമാത്രമല്ല, നികുതി ചുമത്താവുന്ന പ്രദേശത്ത് ഒരു ഇലക്ട്രോണിക് കോമേഴ്സ് ഓപ്പറേറ്ററുടെ യഥാർത്ഥ സാന്നിദ്ധ്യം ഇല്ലാതിരിക്കുകയും പ്രസ്തുത പ്രദേശത്ത് അയാളുടെ ഒരു പ്രതിനിധി ഇല്ലാതിരിക്കുകയും ചെയ്യുന്നിടത്ത്, അപ്രകാരമുള്ള ഒരു ഇലക്ട്രോണിക് കോമേഴ്സ് ഓപ്പറേറ്റർ നികുതി ചുമത്താവുന്ന പ്രദേശത്ത്, ഒരാളെ നിയമിക്കേണ്ടതും അപ്രകാരമുള്ള ആൾ നികുതി നൽകാൻ ബാധ്യസ്ഥനായിരിക്കുന്നതുമാണ്.

10. കോമ്പോസിഷൻ ലെവി.—(1) ഈ ആക്റ്റിൽ വിരുദ്ധമായി എന്തുതന്നെ അടങ്ങിയിരുന്നാലും, എന്നാൽ 9-ാം വകുപ്പ് (3)-ഉം (4)-ഉം ഉപവകുപ്പുകളിലെ വ്യവസ്ഥകൾക്ക് വിധേയമായും, തൊട്ടുമുമ്പുള്ള സാമ്പത്തിക വർഷത്തെ മൊത്തം വിറ്റുവരവ് അമ്പതുലക്ഷം രൂപയിൽ കവിയാത്ത ഒരു രജിസ്റ്റർ ചെയ്ത ആളിന്, അയാൾ നൽകേണ്ടതായ നികുതിക്ക് പകരം, നിർണ്ണയിക്കാവുന്ന പ്രകാരമുള്ള നിരക്കിൽ കണക്കാക്കിയതും, എന്നാൽ,—

(എ) ഒരു നിർമ്മാതാവാണ്കിൽ സംസ്ഥാനത്തുള്ള വിറ്റുവരവിന്റെ ഒരു ശതമാനത്തിലോ;

(ബി) II-ാം പട്ടികയിലെ 6-ാം ഖണ്ഡികയിലെ (ബി) ഖണ്ഡത്തിൽ പരാമർശിച്ചിട്ടുള്ള വിതരണം നടത്തുന്നതിൽ ഏർപ്പെട്ടിട്ടുള്ള ആളുകളാണെങ്കിൽ സംസ്ഥാനത്തുള്ള വിറ്റുവരവിന്റെ രണ്ടര ശതമാനത്തിലോ;

(സി) മറ്റു വിതരണക്കാരുടെ സംഗതിയിൽ സംസ്ഥാനത്തുള്ള വിറ്റുവരവിന്റെ അരശതമാനത്തിലോ,

അധികരിക്കാത്തതുമായ തുക നിർണ്ണയിക്കപ്പെടാവുന്ന പ്രകാരമുള്ള ഉപാധികൾക്കും നിയന്ത്രണങ്ങൾക്കും വിധേയമായി നൽകുന്നതിനായി ഓപ്റ്റ് ചെയ്യാവുന്നതാണ്;

എന്നാൽ, സർക്കാരിന്, വിജ്ഞാപനം വഴി, കൗൺസിൽ ശുപാർശ ചെയ്യാവുന്ന പ്രകാരം അമ്പതു ലക്ഷം രൂപയെന്ന പ്രസ്തുത പരിധി ഒരു കോടി രൂപയിൽ കവിയത്ത പ്രകാരമുള്ള അങ്ങനെയുള്ള ഉയർന്ന തുകയായി വർദ്ധിപ്പിക്കാവുന്നതാണ്.

(2) രജിസ്റ്റർ ചെയ്ത ആളിന്,—

(എ) അയാൾ II-ാം പട്ടികയിലെ 6-ാം ഖണ്ഡികയിലെ (ബി) ഖണ്ഡത്തിൽ പരാമർശിച്ചിട്ടുള്ള സേവനങ്ങളുടെ വിതരണങ്ങൾ ഒഴികെയുള്ള സേവനങ്ങളുടെ പ്രീതരണത്തിൽ അയാൾ ഏർപ്പെട്ടിട്ടില്ലാത്ത പക്ഷം;

(ബി) ഈ ആക്റ്റിൻ കീഴിൽ നികുതി ചുമത്തേണ്ടതല്ലാത്ത ഏതെങ്കിലും ചരക്കുകൾ വിതരണം ചെയ്യുന്നതിൽ അയാൾ ഏർപ്പെട്ടിട്ടില്ലാത്ത പക്ഷം;

(സി) അയാൾ ഏതെങ്കിലും ചരക്കുകളുടെ അന്തർ സംസ്ഥാന ഔട്ട്വേർഡ് സപ്ലൈ നടത്തുന്നതിൽ ഏർപ്പെട്ടിട്ടില്ലാത്ത പക്ഷം;

(ഡി) 52-ാം വകുപ്പിൻ കീഴിൽ, സ്രോതസ്സിൽ തന്നെ നികുതി പിരിക്കാൻ ബാധ്യസ്ഥനായ ഒരു ഇലക്ട്രോണിക് കോമേഴ്സ് ഓപ്പറേറ്റർ മുഖാന്തിരം ഏതെങ്കിലും ചരക്കുകൾ വിതരണം നടത്തുന്നതിൽ ഏർപ്പെട്ടിട്ടില്ലാത്ത പക്ഷം;

(ഇ) അയാൾ കൗൺസിലിന്റെ ശുപാർശകളിന്മേൽ സർക്കാർ, വിജ്ഞാപനം ചെയ്യാവുന്ന അങ്ങനെയുള്ള ചരക്കുകളുടെ ഒരു ഉല്പാദകൻ അല്ലാത്തപക്ഷം,

(1)-ാം ഉപവകുപ്പിൻ കീഴിൽ ഓപ്റ്റ് ചെയ്യാൻ അർഹത ഉണ്ടായിരിക്കുന്നതാണ്.

എന്നാൽ, 1961-ലെ ആദായ നികുതി ആക്റ്റിൻ (1961-ലെ 43-ാം കേന്ദ്ര ആക്റ്റ്) കീഴിൽ ഒന്നിൽ കൂടുതൽ രജിസ്റ്റർ ചെയ്ത ആളുകൾക്ക് ഒരേ പെർമനന്റ് അക്കൗണ്ട് നമ്പർ ഉള്ളിടത്ത്, അപ്രകാരമുള്ള എല്ലാ രജിസ്റ്റർ ചെയ്ത ആളുകളും (1)-ാം ഉപവകുപ്പിൻകീഴിൽ നികുതി നൽകുന്നതിന് ഓപ്റ്റ് ചെയ്യാത്ത പക്ഷം, രജിസ്റ്റർ ചെയ്ത ആൾക്ക് പ്രസ്തുത വകുപ്പിൻ കീഴിലുള്ള പദ്ധതി ഓപ്റ്റ് ചെയ്യാൻ അർഹതയുണ്ടായിരിക്കുന്നതല്ല.

(3) ഒരു രജിസ്റ്റർ ചെയ്ത ആളിന്, (1)-ാം ഉപവകുപ്പിൻ കീഴിൽ ലഭിച്ചിട്ടുള്ള ഓപ്ഷൻ, ഒരു സാമ്പത്തിക വർഷം അയാളുടെ മൊത്തം വിറ്റുവരവ്, (1)-ാം ഉപവകുപ്പിൽ പ്രത്യേകം പറഞ്ഞിട്ടുള്ള, പരിധിയിൽ കവിയുന്ന ദിവസം മുതലുള്ള പ്രാബല്യത്തോടെ അസാധുവാകുന്നതാണ്.

(4) (1)-ാം ഉപവകുപ്പിലെ വ്യവസ്ഥകൾ ബാധകമായിട്ടുള്ള നികുതി വിധേയനായ ഒരു ആൾ, അയാൾ നടത്തുന്ന വിതരണങ്ങൾക്ക്, സ്വീകർത്താവിൽ നിന്നും, നികുതി പിരിക്കാൻ പാടില്ലാത്തും നിക്ഷേപവിഭവ നികുതിയുടെ ഏതെങ്കിലും ഇളവിന് അയാൾക്ക് അർഹതയില്ലാത്തതുമാണ്.

(5) നികുതി വിധേയനായ ഒരു ആൾക്ക്, അപ്രകാരം ചെയ്യാൻ അർഹതയില്ല എങ്കിലും, (1)-ാം ഉപവകുപ്പിൻ കീഴിൽ, നികുതി നൽകി എന്ന് ഉചിതമായ ഉദ്യോഗസ്ഥന്, വിശ്വസിക്കുവാനുള്ള കാരണങ്ങളുള്ള പക്ഷം, അപ്രകാരമുള്ള ആൾ,

ഈ ആക്റ്റിലെ മറ്റേതെങ്കിലും വ്യവസ്ഥകൾക്ക് കീഴിൽ, അയാൾ നൽകേണ്ടതായ ഏതെങ്കിലും നികുതിക്ക് പുറമെ, ഒരു പിഴ നൽകാൻ വിധേയനായിരിക്കുന്നതും, 73-ാം വകുപ്പിലെയോ 74-ാം വകുപ്പിലെയോ വ്യവസ്ഥകൾ, ആവശ്യമായ ഭേദഗതികളോടെ, നികുതിയും പിഴയും നിർണ്ണയിക്കുന്നതിന് ബാധകമായിരിക്കുന്നതുമാണ്.

11. നികുതി നൽകുന്നതിൽ നിന്നും ഒഴിവ് അനുവദിക്കുന്നതിനുള്ള അധികാരം.— (1) സർക്കാരിന്, പൊതുതാൽപര്യാർത്ഥം, അപ്രകാരം ചെയ്യുന്നത് ആവശ്യമാണെന്ന് തോന്നുന്നപക്ഷം, കൗൺസിലിന്റെ ശുപാർശകളിന്മേൽ, വിജ്ഞാപനം വഴി, അതിൽ പ്രത്യേകം പറയാവുന്ന പ്രകാരമുള്ള ഉപാധികൾക്ക് വിധേയമായോ, പൊതുവായോ പൂർണ്ണമായോ പ്രത്യേക വിവരണത്തിലുള്ള ചരക്കുകളെയോ സേവനങ്ങളെയോ രണ്ടിന്റെയുമോ, അതിന്മേൽ ചുമത്താവുന്ന നികുതിയിൽ നിന്നും പൂർണ്ണമായോ അതിന്റെ ഏതെങ്കിലും ഭാഗത്തെയോ അപ്രകാരമുള്ള വിജ്ഞാപനത്തിൽ പ്രത്യേകം പറയാവുന്ന പ്രകാരമുള്ള, തീയതി മുതൽ ഒഴിവാക്കാവുന്നതാണ്.

(2) സർക്കാരിന് പൊതുതാൽപര്യാർത്ഥം അപ്രകാരം ചെയ്യുന്നത് ആവശ്യമാണെന്ന് തോന്നുന്നപക്ഷം, കൗൺസിലിന്റെ ശുപാർശകളിന്മേൽ, ഓരോ സംഗതിയിലും, പ്രത്യേക ഉത്തരവു വഴി, അപ്രകാരമുള്ള ഉത്തരവിൽ പരാമർശിക്കുന്ന പ്രത്യേക സാഹചര്യങ്ങളിൽ നികുതി ചുമത്താവുന്ന ഏതെങ്കിലും ചരക്കുകളെയോ സേവനങ്ങളെയോ രണ്ടിനെയുമോ നികുതി നൽകുന്നതിൽ നിന്നും ഒഴിവാക്കാവുന്നതാണ്.

(3) സർക്കാരിന്, (1)-ാം ഉപവകുപ്പിന് കീഴിൽ പുറപ്പെടുവിച്ചിട്ടുള്ള ഏതെങ്കിലും വിജ്ഞാപനത്തിന്റേയോ (2)-ാം ഉപവകുപ്പിന് കീഴിൽ പുറപ്പെടുവിച്ചിട്ടുള്ള ഉത്തരവിന്റേയോ വ്യാപ്തിയും അല്ലെങ്കിൽ ബാധകമാക്കലും വ്യക്തമാക്കുന്ന ആവശ്യത്തിലേയ്ക്ക്, അപ്രകാരം ചെയ്യുന്നത് ആവശ്യമാണെന്നോ യുക്തമാണെന്നോ തോന്നുന്നപക്ഷം, (1)-ാം ഉപവകുപ്പിന് കീഴിലെ വിജ്ഞാപനമോ (2)-ാം ഉപവകുപ്പിന് കീഴിലെ ഉത്തരവോ, പുറപ്പെടുവിച്ച് ഒരു വർഷത്തിനുള്ളിൽ വിജ്ഞാപനം മുഖേന, അതതു സംഗതിപോലെ, അപ്രകാരമുള്ള വിജ്ഞാപനത്തിലോ ഉത്തരവിലോ ഒരു വിശദീകരണം കൂടി ചേർക്കാവുന്നതും, അപ്രകാരമുള്ള എല്ലാ വിശദീകരണവും, അത് അതതു സംഗതി പോലെ, ആദ്യ വിജ്ഞാപനത്തിന്റേയോ ഉത്തരവിന്റേയോ ഭാഗമായി രുന്നു എന്നതുപോലെ പ്രാബല്യമുണ്ടായിരിക്കുന്നതുമാണ്.

(4) കൗൺസിലിന്റെ ശുപാർശകളിന്മേൽ, 2017-ലെ കേന്ദ്ര ചരക്കു സേവന നികുതി ആക്റ്റിന്റെ (2017-ലെ 12-ാം കേന്ദ്ര ആക്റ്റ്) 11-ാം വകുപ്പ് (1)-ാം ഉപവകുപ്പ് പ്രകാരമോ, പ്രസ്തുത വകുപ്പിന്റെ (2)-ാം ഉപവകുപ്പ് പ്രകാരമോ കേന്ദ്ര സർക്കാർ പുറപ്പെടുവിച്ച ഏതെങ്കിലും വിജ്ഞാപനം, ഈ ആക്റ്റിന് കീഴിൽ പുറപ്പെടുവിച്ച ഒരു വിജ്ഞാപനമായോ, അതതു സംഗതിപോലെ, ഉത്തരവായോ കരുതപ്പെടുന്നതാണ്.

വിശദീകരണം.— ഈ വകുപ്പിന്റെ ആവശ്യത്തിലേയ്ക്കായി, ഏതെങ്കിലും ചരക്കുകളോ സേവനങ്ങളോ രണ്ടുംകൂടിയോ സംബന്ധിച്ച്, ചുമത്താവുന്ന നികുതി, പൂർണ്ണമായോ ഭാഗികമായോ, ഒഴിവാക്കിയിട്ടുള്ളിടത്ത്, അപ്രകാരമുള്ള ചരക്കുകളോ സേവനങ്ങളോ രണ്ടുമോ വിതരണം ചെയ്യുന്ന രജിസ്റ്റർ ചെയ്ത ആൾ, അപ്രകാരമുള്ള ചരക്കുകളുടെയോ സേവനങ്ങളുടെയോ അവ രണ്ടിന്റെയുമോ വിതരണത്തിന് നിലവിലുള്ള നിരക്കിനെക്കാൾ അധികരിച്ച് നികുതി പിരിച്ചെടുക്കുവാൻ പാടുള്ളതല്ല.

അദ്ധ്യായം IV

വിതരണത്തിന്റെ സമയവും മൂല്യവും

12. ചരക്കുകളുടെ വിതരണത്തിന്റെ സമയം.- (1) ചരക്കുകളിന്മേൽ നികുതി നൽകുന്നതിന് ഉള്ള ബാധ്യത, ഈ ആക്റ്റിലെ വകുപ്പുകൾ അനുസരിച്ച് നിർണ്ണയിച്ചിട്ടുള്ള പ്രകാരം, വിതരണത്തിന്റെ സമയത്തായിരിക്കുന്നതാണ്.

(2) ചരക്കുകളുടെ വിതരണത്തിനുള്ള സമയം, താഴെപ്പറയുന്ന തീയതികളിൽ ആദ്യത്തേത് ആയിരിക്കുന്നതാണ്, അതായത്:—

(എ) വിതരണക്കാരൻ ഇൻവോയിസ് നൽകുന്ന തീയതിയോ അല്ലെങ്കിൽ 31-ാം വകുപ്പ് (1)-ാം ഉപവകുപ്പ് പ്രകാരം വിതരണത്തെ സംബന്ധിച്ച് ഇൻവോയിസ് നൽകാൻ അയാൾ ബാധ്യസ്ഥനായ അവസാന തീയതിയോ; അല്ലെങ്കിൽ

(ബി) വിതരണക്കാരൻ വിതരണത്തെ സംബന്ധിച്ച പണം സ്വീകരിക്കുന്ന തീയതി:

എന്നാൽ, നികുതി ഇൻവോയിസിൽ സൂചിപ്പിച്ചിരിക്കുന്ന തുകയിൽ നിന്നും അധികമായി ആയിരം രൂപവരെ നികുതിവിധേയമായ ചരക്കുകളുടെ വിതരണക്കാരന് ലഭിക്കുന്നിടത്ത്, അപ്രകാരമുള്ള അധിക തുകയെ സംബന്ധിച്ചിടത്തോളം വിതരണത്തിന്റെ സമയം, പ്രസ്തുത വിതരണക്കാരന്റെ ഓഫീസർ അനുസരിച്ച് അപ്രകാരമുള്ള അധിക തുകയെ സംബന്ധിച്ച് ഇൻവോയിസ് നൽകിയ തീയതി ആയിരിക്കുന്നതാണ്.

വിശദീകരണം 1.—(എ), (ബി) ഖണ്ഡങ്ങളുടെ ആവശ്യത്തിലേയ്ക്കായി ഇൻവോയിസിലോ അല്ലെങ്കിൽ, അതതുസംഗതിപോലെ, പണം നൽകലോ ഉൾപ്പെട്ടിടത്തോളം, “വിതരണം” നടത്തിയതായി കരുതപ്പെടുന്നതാണ്.

വിശദീകരണം 2.—(ബി) ഖണ്ഡത്തിന്റെ ആവശ്യത്തിലേക്കായി, “വിതരണക്കാരന് പണം ലഭിച്ച തീയതി”, എന്നത് പണം സ്വീകരിച്ചതായി അയാളുടെ അക്കൗണ്ട് ബുക്കിൽ രേഖപ്പെടുത്തിയ തീയതിയോ പണം അയാളുടെ ബാങ്ക് അക്കൗണ്ടിൽ വരവ് വയ്ക്കുന്ന തീയതിയോ, ഇവയിൽ ഏതാണോ ആദ്യം, അത് ആയിരിക്കുന്നതാണ്.

(3) റിവേഴ്സ് ചാർജിന്റെ അടിസ്ഥാനത്തിൽ നികുതി നൽകിയതോ നികുതി നൽകേണ്ടതോ ആയ, ചരക്കുകളെ സംബന്ധിച്ച് വിതരണം ചെയ്യുന്ന സമയം താഴെപറയുന്ന തീയതികളിൽ ആദ്യത്തേത് ആയിരിക്കുന്നതാണ്, അതായത്:—

(എ) ചരക്കുകൾ ലഭിക്കുന്ന തീയതി; അല്ലെങ്കിൽ

(ബി) സ്വീകർത്താവിന്റെ അക്കൗണ്ട് ബുക്കിൽ രേഖപ്പെടുത്തിയിട്ടുള്ള പണം നൽകിയ തീയതി, അല്ലെങ്കിൽ അയാളുടെ ബാങ്ക് അക്കൗണ്ടിൽ നിന്നും പണം കുറവു ചെയ്ത തീയതി, ഇതിൽ ഏതാണോ ആദ്യം, അത്; അല്ലെങ്കിൽ

(സി) ഇൻവോയിസോ അതിനുപകരമായി നൽകുന്ന മറ്റ് ഏതെങ്കിലും രേഖയോ, ഏതു പേരിൽ അറിയപ്പെട്ടാലും, വിതരണക്കാരൻ നൽകിയ തീയതി മുതൽ മൂപ്പതു ദിവസത്തിനു ശേഷമുള്ള തീയതി:

എന്നാൽ, (എ) ഖണ്ഡത്തിന്റെയോ, (ബി) ഖണ്ഡത്തിന്റെയോ (സി) ഖണ്ഡത്തിന്റെയോ കീഴിൽ വിതരണം നടത്തിയ സമയം നിർണ്ണയിക്കുവാൻ സാധ്യമല്ലാത്തതിടത്ത്, വിതരണസമയം, വിതരണം സ്വീകരിച്ച ആളുടെ അക്കൗണ്ട് ബുക്കിലെ ഉൾക്കുറിപ്പിന്റെ തീയതി ആയിരിക്കേണ്ടതാണ്.

(4) ഒരു വിതരണക്കാരൻ വൗച്ചറുകൾ വിതരണം ചെയ്യുന്ന സംഗതിയിൽ വിതരണത്തിന്റെ സമയം,—

(എ) വിതരണക്കാരൻ വൗച്ചറുകൾ നൽകുന്ന തീയതി, വിതരണത്തെ സംബന്ധിച്ച് പ്രസ്തുത ഘട്ടത്തിൽ അറിയുവാൻ സാധ്യമെങ്കിൽ; അല്ലെങ്കിൽ

(ബി) മറ്റൊല്ലാ സംഗതികളിലും, വൗച്ചർ പണമാക്കി മാറ്റുന്ന തീയതി, ആയിരിക്കുന്നതാണ്.

(5) (2)-ാം ഉപവകുപ്പിലെയോ (3)-ാം ഉപവകുപ്പിലെയോ (4)-ാം ഉപവകുപ്പിലെയോ വ്യവസ്ഥകൾ പ്രകാരം വിതരണം ചെയ്യുന്ന സമയം നിർണ്ണയിക്കുവാൻ സാധ്യമാകാത്തതിടത്ത്, വിതരണത്തിന്റെ സമയം,—

(എ) ആനുകാലികമായി റിട്ടേൺ നൽകേണ്ട സംഗതിയിൽ അപ്രകാരമുള്ള റിട്ടേൺ ഫയൽ ചെയ്യേണ്ട തീയതി; അല്ലെങ്കിൽ

(ബി) മറ്റ് ഏതെങ്കിലും സംഗതിയിൽ, നികുതി നൽകുന്ന തീയതി ആയിരിക്കുന്നതാണ്.

(6) പലിശ, ലേറ്റ് ഫീസ്, അല്ലെങ്കിൽ പ്രതിഫലം, ഏതെങ്കിലും താമസിച്ചു നൽകിയതിനുള്ള പിഴ എന്നിവ വഴി, വിതരണത്തിന്റെ മുഖ്യത്തിലുണ്ടാകുന്ന വർദ്ധനവിനെ സംബന്ധിച്ചിടത്തോളമുള്ള വിതരണസമയം, വിതരണക്കാരൻ, മുഖ്യവർദ്ധനവ് ലഭിക്കുന്ന തീയതി ആയിരിക്കുന്നതാണ്;

13. സേവനങ്ങൾ വിതരണം നടത്തുന്ന സമയം.—(1) വിതരണങ്ങളിന്മേൽ നികുതി നൽകുന്നതിനുള്ള ബാധ്യത, ഈ വകുപ്പിലെ വ്യവസ്ഥകൾക്കനുസൃതമായി നിർണ്ണയിക്കുന്ന പ്രകാരമുള്ള വിതരണസമയത്ത് ആയിരിക്കുന്നതാണ്.

(2) സേവനങ്ങൾ വിതരണം ചെയ്യുന്ന സമയം താഴെപറയുന്ന തീയതികളിലെ ആദ്യം വരുന്ന തീയതി ആയിരിക്കുന്നതാണ്, അതായത്:—

(എ) 31-ാം വകുപ്പ് (2)-ാം ഉപവകുപ്പ് പ്രകാരം നിർണ്ണയിക്കപ്പെടുന്ന പ്രകാരമുള്ള കാലയളവിനുള്ളിൽ ഇൻവോയിസ് നൽകുന്ന പക്ഷം, വിതരണം ചെയ്യുന്ന ആൾ ഇൻവോയിസ് നൽകുന്ന തീയതിയോ അല്ലെങ്കിൽ പണം ലഭിക്കുന്ന തീയതിയോ ഏതാണോ ആദ്യം അത്; അല്ലെങ്കിൽ

(ബി) 31-ാം വകുപ്പ് (2)-ാം ഉപവകുപ്പ് പ്രകാരം നിർണ്ണയിക്കുന്ന പ്രകാരമുള്ള കാലയളവിനുള്ളിൽ ഇൻവോയിസ് നൽകാത്തപക്ഷം, സേവനം നൽകുന്ന തീയതിയോ അല്ലെങ്കിൽ പണം ലഭിക്കുന്ന തീയതിയോ, ഏതാണോ ആദ്യം, അത്; അല്ലെങ്കിൽ

(സി) (എ) ഖണ്ഡത്തിലെയോ (ബി) ഖണ്ഡത്തിലെയോ വ്യവസ്ഥകൾ ബാധകമല്ലാത്ത സംഗതിയിൽ, സ്വീകർത്താവ് അക്കൗണ്ട് ബുക്കിൽ, സേവനങ്ങൾ ലഭിച്ചതായി കാണിക്കുന്ന തീയതി:

എന്നാൽ, നികുതിവിധേയനായ വിതരണക്കാരന് നികുതി ഇൻവോയിസിൽ രേഖപ്പെടുത്തിയ തുകയിൽ അധികരിച്ച് ആയിരം രൂപവരെ ലഭിക്കുന്നിടത്ത്, അപ്രകാരമുള്ള അധിക തുകയെ സംബന്ധിച്ച വിതരണത്തിന്റെ സമയം, വിതരണം ചെയ്യുന്ന ആളുടെ ഓപ്ഷൻ അനുസരിച്ച്, അപ്രകാരമുള്ള അധിക തുകയെ സംബന്ധിച്ച ഇൻവോയിസ്, നൽകുന്ന തീയതി ആയിരിക്കുന്നതാണ്.

വിശദീകരണം.—(എ) ഖണ്ഡത്തിന്റേയും (ബി) ഖണ്ഡത്തിന്റേയും ആവശ്യത്തിലേക്കായി,—

(i) വിതരണം, ഇൻവോയിസിൽ അല്ലെങ്കിൽ അതതു സംഗതിപോലെ, പണം നൽകലിനു ഉൾപ്പെട്ടിടത്തോളം അത് നടത്തിയതായി കരുതപ്പെടുന്നതാണ്.

(ii) വിതരണക്കാരന്റെ അക്കൗണ്ട് ബുക്കിൽ രേഖപ്പെടുത്തിയ പണം നൽകിയ തീയതിയോ അല്ലെങ്കിൽ അയാളുടെ ബാങ്ക് അക്കൗണ്ടിൽ പണം വരവ് വച്ച തീയതിയോ, ഏതാണോ ആദ്യം, അത്, പണം ലഭിച്ച തീയതി ആയിരിക്കുന്നതാണ്.

(3) റിവേഴ്സ് ചാർജ്ജ് അടിസ്ഥാനത്തിൽ നികുതി നൽകിയതോ നികുതി നൽകുവാൻ ബാധ്യസ്ഥമായതോ ആയ ചരക്കുകളുടെ സംഗതിയിൽ, വിതരണം നടത്തിയതിന്റെ സമയം താഴെപറയുന്ന തീയതികളിൽ ആദ്യമുള്ളതായിരിക്കും, അതായത്:—

(എ) സ്വീകർത്താവിന്റെ അക്കൗണ്ട് ബുക്കിൽ പണം ലഭിച്ചതായി രേഖപ്പെടുത്തിയിട്ടുള്ള തീയതിയോ അല്ലെങ്കിൽ അയാളുടെ ബാങ്ക് അക്കൗണ്ടിൽ നിന്നും പണം കുറവു ചെയ്ത തീയതിയോ, ഏതാണോ ആദ്യം അത്; അല്ലെങ്കിൽ

(ബി) ഇൻവോയിസോ അതിനുപകരം മറ്റേതെങ്കിലും രേഖയോ, ഏതുപേരിൽ അറിയപ്പെട്ടിരുന്നാലും വിതരണം ചെയ്യുന്ന ആൾ നൽകിയ തീയതി മുതൽ അറുപത് ദിവസത്തിനുശേഷം വരുന്ന തീയതി:

എന്നാൽ, (എ) ഖണ്ഡപ്രകാരമോ (ബി) ഖണ്ഡപ്രകാരമോ വിതരണം ചെയ്ത സമയം തീരുമാനിക്കാൻ സാധ്യമാകാത്തിടത്ത്, വിതരണം സ്വീകരിക്കുന്ന ആളുടെ അക്കൗണ്ട് ബുക്കുകളിൽ രേഖപ്പെടുത്തിയ തീയതി വിതരണത്തിന്റെ സമയം ആയിരിക്കുന്നതാണ്:

എന്നുമാത്രമല്ല, 'അസോസിയേറ്റഡ് എന്റർപ്രൈസുകൾ' നടത്തുന്ന വിതരണത്തിന്റെ സംഗതിയിൽ, ഭാരതത്തിനു പുറത്ത് സേവനങ്ങൾ വിതരണം ചെയ്യുന്ന ആൾ സ്ഥിതി ചെയ്യുന്നിടത്ത്, സ്വീകർത്താവിന്റെ അക്കൗണ്ട് ബുക്കുകളിൽ രേഖപ്പെടുത്തിയ തീയതിയോ സ്വീകർത്താവിന്റെ അക്കൗണ്ട് ബുക്കുകളിൽ വിതരണം സ്വീകരിച്ചതായി രേഖപ്പെടുത്തിയ തീയതിയോ, ഏതാണോ ആദ്യം, അത് വിതരണത്തിന്റെ സമയം ആയിരിക്കുന്നതാണ്.

(4) ഒരു വിതരണക്കാരൻ വൗച്ചറുകൾ വിതരണം ചെയ്യുന്ന സംഗതിയിൽ വിതരണത്തിന്റെ സമയം,—

(എ) വൗച്ചർ നൽകുന്ന തീയതി, പ്രസ്തുത ഘട്ടത്തിൽ വിതരണം തിരിച്ചറിയാൻ സാധ്യമാകുന്ന പക്ഷം;

(ബി) മറ്റേല്ലാ സംഗതികളിലും വൗച്ചർ പണമായി മാറ്റുന്ന തീയതി;

(5) (2)-ാം ഉപവകുപ്പിലെയോ (3)-ാം ഉപവകുപ്പിലെയോ (4)-ാം ഉപവകുപ്പിലെയോ വ്യവസ്ഥകൾ പ്രകാരം വിതരണം ചെയ്യുന്ന സമയം തീരുമാനിക്കാൻ സാധ്യമാകാത്തതിടത്ത് വിതരണം നടത്തിയ സമയം,—

(എ) ആനുകാലികമായ റിട്ടേൺ ഫയൽ ചെയ്യേണ്ട സംഗതിയിൽ റിട്ടേൺ നൽകേണ്ട തീയതി; അല്ലെങ്കിൽ

(ബി) മറ്റേതെങ്കിലും സംഗതിയിൽ നികുതി നൽകിയ തീയതി.

(6) പലിശ, ലേറ്റ് ഫീസ് അല്ലെങ്കിൽ ഏതെങ്കിലും പ്രതിഫലം താമസിച്ച് നൽകിയതിനുള്ള പിഴ എന്നിവ വഴി, വിതരണത്തിന്റെ മുല്യത്തിലുണ്ടാകുന്ന വർദ്ധനവിനെ സംബന്ധിച്ചിടത്തോളം, വിതരണസമയം സ്വീകർത്താവിന് മുല്യവർദ്ധനവ് ലഭിച്ച തീയതി ആയിരിക്കുന്നതാണ്.

14. ചരക്കുകളോ സേവനങ്ങളോ വിതരണം ചെയ്യുന്നത് സംബന്ധിച്ച നികുതി നിരക്കിലുള്ള വ്യത്യാസം.—12-ാം വകുപ്പിലോ 13-ാം വകുപ്പിലോ എന്തുതന്നെ അടങ്ങിയിരുന്നാലും, ചരക്കുകളുടെയോ സേവനങ്ങളുടെയോ രണ്ടിന്റെയുമോ നികുതിനിരക്കിൽ വ്യത്യാസമുള്ളിടത്ത്, വിതരണസമയം താഴെപറയുന്ന രീതിയിൽ നിർണ്ണയിക്കേണ്ടതാണ്, അതായത്:—

(എ) ചരക്കുകളോ സേവനങ്ങളോ അല്ലെങ്കിൽ രണ്ടുമോ നികുതി നിരക്ക് വ്യത്യാസപ്പെടുന്നതിന് മുമ്പ് വിതരണം ചെയ്ത സംഗതിയിൽ,—

(i) നികുതി നിരക്ക് വ്യത്യാസപ്പെടുത്തിയതിനു ശേഷം, അതിനുള്ള ഇൻവോയിസ് നൽകുകയും പണം ലഭിക്കുകയും ചെയ്തിട്ടുള്ളിടത്ത്, വിതരണസമയം, പണം ലഭിച്ച തീയതിയോ ഇൻവോയിസ് നൽകിയ തീയതിയോ, ഏതാണോ ആദ്യം വരുന്നത്, അത്; അല്ലെങ്കിൽ

(ii) നികുതി നിരക്ക് വ്യത്യാസപ്പെടുത്തുന്നതിന് മുമ്പ് ഇൻവോയിസ് നൽകിയിട്ടുള്ളിടത്തും എന്നാൽ നികുതി നിരക്ക് വ്യത്യാസപ്പെടുത്തിയതിനു ശേഷം പണം സ്വീകരിച്ചിട്ടുള്ളിടത്തും വിതരണത്തിന്റെ സമയം ഇൻവോയിസ് നൽകിയ തീയതി ആയിരിക്കുന്നതാണ്;

(iii) നികുതി നിരക്ക് വ്യത്യാസപ്പെടുത്തുന്നതിനുമുമ്പ് പണം ലഭിക്കുകയും എന്നാൽ അതിനുള്ള ഇൻവോയിസ്, നികുതി നിരക്ക് വ്യത്യാസപ്പെടുത്തിയതിനു ശേഷം നൽകുകയും ചെയ്തിട്ടുള്ളിടത്ത്, വിതരണത്തിന്റെ സമയം പണം ലഭിച്ച തീയതി ആയിരിക്കുന്നതാണ്;

(ബി) നികുതി നിരക്ക് വ്യത്യാസപ്പെടുത്തിയതിനു ശേഷം ചരക്കുകളോ സേവനങ്ങളോ രണ്ടും കൂടിയോ വിതരണം ചെയ്യുന്ന സംഗതിയിൽ,—

(i) പണം ലഭിച്ചത് നികുതി നിരക്ക് വ്യത്യാസപ്പെടുത്തിയതിന് ശേഷവും, എന്നാൽ ഇൻവോയിസ് നൽകിയത് നികുതി നിരക്ക് വ്യത്യാസപ്പെടുത്തുന്നതിന് മുൻപും ആകുന്നിടത്ത് വിതരണത്തിന്റെ സമയം പണം ലഭിച്ച തീയതി ആയിരിക്കുന്നതാണ്; അല്ലെങ്കിൽ

(ii) നികുതി നിരക്ക് വ്യത്യാസപ്പെടുത്തുന്നതിന് മുൻപ് ഇൻവോയിസ് നൽകുകയും പണം ലഭിക്കുകയും ചെയ്തിട്ടുള്ളിടത്ത്, വിതരണത്തിന്റെ സമയം പണം ലഭിച്ച തീയതി അല്ലെങ്കിൽ ഇൻവോയിസ് ലഭിച്ച തീയതി, ഏതാണോ ആദ്യം അതായിരിക്കുന്നതാണ്;

(iii) നികുതി നിരക്ക് വ്യത്യാസപ്പെടുത്തിയതിന് ശേഷം ഇൻവോയിസ് നൽകുകയും നികുതി നിരക്ക് വ്യത്യാസപ്പെടുത്തുന്നതിന് മുൻപ് പണം ലഭിക്കുകയും ചെയ്യുന്നിടത്ത് വിതരണത്തിന്റെ സമയം ഇൻവോയിസ് നൽകിയ തീയതി ആയിരിക്കുന്നതാണ്.

എന്നാൽ, നികുതി നിരക്ക് വ്യത്യാസപ്പെടുത്തിയതിനു ശേഷം, നാലു പ്രവൃത്തി ദിവസത്തിനു ശേഷമാണ് ബാങ്ക് അക്കൗണ്ടിൽ അപ്രകാരം വരവ് വയ്ക്കുന്നത് എങ്കിൽ പണം ലഭിച്ച തീയതി ബാങ്ക് അക്കൗണ്ടിൽ വരവ് വയ്ക്കുന്ന തീയതി ആയിരിക്കുന്നതാണ്.

വിശദീകരണം.—ഈ വകുപ്പിന്റെ ആവശ്യത്തിലേയ്ക്കായി, പണം നൽകൽ നടത്തിയ തീയതി വിതരണക്കാരന്റെ അക്കൗണ്ട് ബുക്കിൽ പണം നൽകിയത്, രേഖപ്പെടുത്തിയ തീയതിയോ അല്ലെങ്കിൽ അയാളുടെ പണം ബാങ്ക് അക്കൗണ്ടിൽ പണം നൽകൽ വരവ് വയ്ക്കുന്ന ദിവസമോ, ഏതാണോ ആദ്യം അതായിരിക്കുന്നതാണ്.

15. നികുതി വിധേയമായ വിതരണത്തിന്റെ മൂല്യം.—(1) വിതരണം ചെയ്യുന്ന ആളും സ്വീകർത്താവും തമ്മിൽ ബന്ധമില്ലാത്തവർ ആകുന്നിടത്തും വിതരണത്തിന്റെ പ്രതിഫലം, വില മാത്രം ആയിരിക്കുന്നിടത്തും, പ്രസ്തുത ചരക്കുകളുടെയോ സേവനങ്ങളുടെയോ രണ്ടിന്റേയുമോ വിതരണത്തിന് നൽകിയതോ നൽകേണ്ടതോ ആയ വിലയായ, ഇടപാടിന്റെ മൂല്യം, ചരക്കുകളോ, സേവനങ്ങളോ വിതരണം ചെയ്തതിന്റെ മൂല്യം ആയിരിക്കുന്നതാണ്.

(2) വിതരണത്തിന്റെ മൂല്യം എന്നതിൽ,—

(എ) ഈ ആക്റ്റോ, 2017-ലെ കേന്ദ്ര ചരക്കുസേവന നികുതി ആക്റ്റോ (2017-ലെ 12-ാം കേന്ദ്ര ആക്റ്റ്), 2017-ലെ ചരക്കുസേവന നികുതി (സംസ്ഥാനങ്ങൾക്കുള്ള നഷ്ടപരിഹാരം) ആക്റ്റോ (2017-ലെ 15-ാം കേന്ദ്ര ആക്റ്റ്) ഒഴികെ തൽസമയം പ്രാബല്യത്തിലുള്ള മറ്റേതെങ്കിലും നിയമത്തിന് കീഴിൽ ചുമത്തിയിട്ടുള്ള, ഏതെങ്കിലും നികുതികൾ, ഡ്യൂട്ടികൾ, സെസ്സുകൾ, ഫീസുകൾ, ചാർജ്ജുകൾ, വിതരണക്കാരൻ പ്രത്യേകമായി ചാർജ്ജ് ചെയ്തിട്ടുള്ള പക്ഷം, ഉൾപ്പെടുന്നതാണ്.

(ബി) അപ്രകാരമുള്ള വിതരണവുമായി ബന്ധപ്പെട്ട് വിതരണം ചെയ്യുന്ന ആൾ നൽകാൻ ബാധ്യസ്ഥനായതും എന്നാൽ വിതരണം ചെയ്യുന്ന ആളിന്റെ സ്വീകർത്താവിന് ഉണ്ടായതും എന്നാൽ ചരക്കുകൾക്കോ, സേവനങ്ങൾക്കോ, രണ്ടിനും കൂടിയോ യഥാർത്ഥത്തിൽ നൽകിയതോ നൽകാനുള്ളതോ ആയ വിലയിൽ ഉൾപ്പെടാത്തതുമായ ഏതെങ്കിലും തുക;

(സി) പാക്കിംഗ് ചാർജ്ജ് ഉൾപ്പെടെ വിതരണം ചെയ്യുന്ന ആൾ വിതരണം ലഭിച്ച ആളിൽ നിന്നും ഈടാക്കിയ അനുബന്ധ ചെലവുകളും, ചരക്കുകൾ വിതരണം ചെയ്യുകയോ സേവനങ്ങൾ വിതരണം ചെയ്യുകയോ ചെയ്യുന്ന സമയത്തും, അല്ലെങ്കിൽ അതിന് മുൻപും ചരക്കുകളോ സേവനങ്ങളോ വിതരണം ചെയ്യുന്നതുമായി ബന്ധപ്പെട്ട് വിതരണക്കാരൻ ചെയ്യുന്ന ഏതെങ്കിലും കാര്യം സംബന്ധിച്ച് വിതരണക്കാരൻ ഈടാക്കിയ ഏതെങ്കിലും തുക;

(ഡി) പലിശ അല്ലെങ്കിൽ ലേറ്റ് ഫീസ് അല്ലെങ്കിൽ ഏതെങ്കിലും വിതരണത്തിന് പ്രതിഫലം താമസിച്ചു നൽകിയതിനുള്ള പിഴ; കൂടാതെ

(ഇ) കേന്ദ്രസർക്കാറോ സംസ്ഥാന സർക്കാറോ നൽകുന്ന സബ്സിഡി ഒഴികെയുള്ള, വിലയുമായി നേരിട്ട് ബന്ധപ്പെട്ട സബ്സിഡികൾ.

വിശദീകരണം.—ഈ ഉപവകുപ്പിലെ ആവശ്യത്തിലേക്കായി, സബ്സിഡി തുക സബ്സിഡി സ്വീകരിക്കുന്ന വിതരണക്കാരന്റെ വിതരണത്തിന്റെ മൂല്യത്തിൽ ഉൾപ്പെടുന്നതാണ്.

(3) വിതരണത്തിന്റെ മൂല്യത്തിൽ താഴെ വിവരിക്കുന്ന ഏതെങ്കിലും ഡിസ്കൗണ്ടുകൾ ഉൾപ്പെടുന്നതല്ല.

(എ) വിതരണത്തിനു മുൻപോ വിതരണത്തിന്റെ സമയത്തോ, നൽകിയ ഡിസ്കൗണ്ട് വിതരണവുമായി ബന്ധപ്പെട്ട ഇൻവോയിസിൽ അപ്രകാരമുള്ള ഡിസ്കൗണ്ട് യഥാവിധി രേഖപ്പെടുത്തിയിട്ടുണ്ടെങ്കിൽ; കൂടാതെ

(ബി) വിതരണം നടത്തിയ ശേഷം നൽകിയ ഡിസ്കൗണ്ട്,-

(i) അങ്ങനെയുള്ള ഡിസ്കൗണ്ട്, വിതരണ സമയത്തോ അതിനു മുൻപോ ഏർപ്പെട്ട ഒരു കരാറിലെ വ്യവസ്ഥൾ പ്രകാരം തീരുമാനിച്ചതും ബന്ധപ്പെട്ട ഇൻവോയിസിൽ രേഖപ്പെടുത്തിയതും ആണെങ്കിൽ, കൂടാതെ

(ii) വിതരണം നടത്തിയ ആൾ നൽകിയ, രേഖയുടെ അടിസ്ഥാനത്തിൽ ഡിസ്കൗണ്ടിന് നിക്ഷേപവിഭവ നികുതി ഇളവ് സ്വീകർത്താവ് വിപരീതാടിസ്ഥാനത്തിൽ എടുക്കുമ്പോൾ.

(4) ചരക്കുകളുടെയോ സേവനങ്ങളുടെയോ രണ്ടിന്റെയുമോ മൂല്യം (1)-ാം ഉപവകുപ്പ് പ്രകാരം തിട്ടപ്പെടുത്താൻ കഴിയാത്തതിടത് അത് നിർണ്ണയിക്കപ്പെടാവുന്ന പ്രകാരമുള്ള രീതിയിൽ തിട്ടപ്പെടുത്തേണ്ടതാണ്.

(5) (1)-ാം ഉപവകുപ്പിലോ (4)-ാം ഉപവകുപ്പിലോ എന്തുതന്നെ അടങ്ങിയിരുന്നാലും കൗൺസിലിന്റെ ശുപാർശയിൻമേൽ സർക്കാർ വിജ്ഞാപനം ചെയ്യാവുന്ന അങ്ങനെയുള്ള വിതരണങ്ങളുടെ മൂല്യം നിർണ്ണയിക്കപ്പെടാവുന്ന പ്രകാരമുള്ള രീതിയിൽ തിട്ടപ്പെടുത്തേണ്ടതാണ്.

വിശദീകരണം.—ഈ ആക്റ്റിന്റെ ആവശ്യത്തിലേക്കായി,—

(എ) ആളുകൾ,—

(i) അപ്രകാരമുള്ള ആളുകൾ വ്യാപാരത്തിൽ പരസ്പരം ഉദ്യോഗസ്ഥരോ ഡയറക്ടർമാരോ; ആണെങ്കിൽ

(ii) അപ്രകാരമുള്ള ആളുകൾ വ്യാപാരത്തിൽ നിയമപരമായി അംഗീകരിക്കപ്പെട്ട പങ്കാളികളാണെങ്കിൽ;

(iii) അപ്രകാരമുള്ള ആളുകൾ തൊഴിലുടമയോ തൊഴിലാളിയോ ആണെങ്കിൽ;

(iv) ഏതെങ്കിലും ആൾ നേരിട്ടോ അല്ലാതെയോ ശേഷിക്കുന്ന വോട്ടിംഗ് സ്റ്റോക്കിന്റെയോ ഓഹരികളുടെയോ അല്ലെങ്കിൽ രണ്ടിന്റെയുമോ ഇരുപത്തിയഞ്ച് ശതമാനമോ അതിൽ കൂടുതലോ കൈവശം വയ്ക്കുകയോ അതിന്റെ ഉടമസ്ഥനായിരിക്കുകയോ നിയന്ത്രിക്കുകയോ;

(v) അവരിൽ ഒരാൾ നേരിട്ടോ അല്ലാതെയോ മറ്റ് ആളെ നിയന്ത്രിക്കുന്നുണ്ടെങ്കിൽ;

(vi) അവർ രണ്ടുപേരെയും നേരിട്ടോ അല്ലാതെയോ ഒരു മൂന്നാമതൊരാൾ നിയന്ത്രിക്കുകയാണെങ്കിൽ;

(vii) അവർ ഒരുമിച്ച് നേരിട്ടോ അല്ലാതെയോ മൂന്നാമതൊരാളെ നിയന്ത്രിക്കുകയാണെങ്കിൽ;

(viii) അവർ ഒരേ കുടുംബത്തിലെ അംഗങ്ങളാണെങ്കിൽ, ബന്ധപ്പെട്ട ആളുകൾ ആയി കരുതപ്പെടേണ്ടതാണ്.

(ബി) ആൾ എന്ന പദത്തിൽ ലീഗൽ പേഴ്സണും ഉൾപ്പെടുന്നു.

(സി) ആളുകൾ പരസ്പരം വ്യാപാരത്തിൽ ബന്ധപ്പെട്ടിരിക്കുകയും ഒരാൾ, അയാളുടെ മാത്രം ഏജന്റും അല്ലെങ്കിൽ വിതരണക്കാരനും അല്ലെങ്കിൽ കൺസെഷനെയർ ആണെങ്കിൽ ബന്ധപ്പെട്ടവരായി കരുതപ്പെടുന്നതാണ്.

അദ്ധ്യായം V

നികേഷപവിഭവ നികുതി ഇളവ്

16. നികേഷപവിഭവ നികുതി ഇളവ് ലഭിക്കുന്നതിനുള്ള അർഹതയും നിബന്ധനകളും.—(1) രജിസ്റ്റർ ചെയ്ത ഓരോ ആളിനും, നിർണ്ണയിക്കപ്പെടാവുന്ന പ്രകാരമുള്ള ഉപാധികൾക്കും നിയന്ത്രണങ്ങൾക്കും വിധേയമായും 49-ാം വകുപ്പിൽ വ്യക്തമാക്കിയിട്ടുള്ള രീതിയിലും, അയാളുടെ വ്യാപാരം നടത്തുന്നതിനിടയിലോ അത് മുന്നോട്ട് കൊണ്ടുപോകുമ്പോഴോ ഉപയോഗിച്ചതോ ഉപയോഗിക്കാൻ ഉദ്ദേശിക്കുകയോ

ചെയ്യുന്ന ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റെയുമോ വിതരണത്തിന്, ചുമത്തിയ നിക്ഷേപവിഭവ നികുതിയുടെ ഇളവ് ലഭിക്കുവാൻ അർഹനായിരിക്കുന്നതും പ്രസ്തുത തുക അയാളുടെ ഇലക്ട്രോണിക് ക്രെഡിറ്റ് ലെഡ്ജറിൽ വരവുവയ്ക്കേണ്ടതാണ്.

(2) ഈ വകുപ്പിൽ എന്തുതന്നെ അടങ്ങിയിരുന്നാലും, ഏതൊരു രജിസ്റ്റർ ചെയ്ത ആൾക്കും, ചരക്കുകളോ സേവനങ്ങളോ അല്ലെങ്കിൽ അത് രണ്ടുമായോ ബന്ധപ്പെട്ടുള്ള നിക്ഷേപവിഭവ നികുതി ഇളവിന്,—

(എ) അയാളുടെ പക്കൽ ഈ ആക്റ്റിൻ കീഴിൽ രജിസ്റ്റർ ചെയ്ത ഒരു വിതരണക്കാരൻ നൽകിയ നികുതി ഇൻവോയിസോ, ഡബിൾ നോട്ടോ അല്ലെങ്കിൽ നിർണ്ണയിക്കപ്പെടാവുന്ന പ്രകാരമുള്ള ഏതെങ്കിലും നികുതി നൽകുന്ന പ്രമാണങ്ങൾ ഇല്ലെങ്കിലോ;

(ബി) അയാൾ ചരക്കുകളോ സേവനങ്ങളോ അല്ലെങ്കിൽ അവ രണ്ടുമോ സ്വീകരിച്ചിട്ടില്ലെങ്കിലോ, അർഹതയുണ്ടായിരിക്കുന്നതല്ല.

വിശദീകരണം.—ഈ ഖണ്ഡത്തിന്റെ ആവശ്യത്തിലേക്കായി, ഉടമസ്ഥാവകാശ പ്രമാണങ്ങളുടെ കൈമാറ്റത്തിലൂടെയോ അല്ലാതെയോ ചരക്കുനീക്കത്തിന്റെ സമയത്തോ അതിനുമുമ്പോ, സ്വീകർത്താവിനോ മറ്റേതെങ്കിലും ആളിനോ, രജിസ്റ്റർ ചെയ്ത ആളുടെ നിർദ്ദേശാനുസരണം ഏജന്റായി പ്രവർത്തിക്കുന്നതായാലും അല്ലെങ്കിലും, വിതരണക്കാരൻ ചരക്കുകൾ നൽകുന്നിടത്ത് രജിസ്റ്റർ ചെയ്ത ആൾ, ചരക്കുകൾ സ്വീകരിച്ചതായി കരുതപ്പെടുന്നതാണ്.

(സി) 41-ാം വകുപ്പിലെ വ്യവസ്ഥകൾക്കു വിധേയമായി, അപ്രകാരമുള്ള വിതരണവുമായി ബന്ധപ്പെട്ട് ചുമത്തിയിട്ടുള്ള നികുതി, പണമായിട്ടോ, അല്ലെങ്കിൽ പ്രസ്തുത വിതരണവുമായി ബന്ധപ്പെട്ട് ലഭ്യമായ നിക്ഷേപവിഭവ നികുതി ഇളവ് ഉപയോഗപ്പെടുത്തിയോ സർക്കാരിന്, ഘമാർത്ഥത്തിൽ നൽകിയിട്ടില്ലെങ്കിൽ,

(ഡി) 39-ാം വകുപ്പു പ്രകാരം അയാൾ റിട്ടേൺ സമർപ്പിച്ചിട്ടില്ലെങ്കിൽ, അർഹത ഉണ്ടായിരിക്കുന്നതല്ല:

എന്നാൽ, ഒരു ഇൻവോയിസുമായി ബന്ധപ്പെട്ട് ചരക്കുകൾ ലഭിക്കുന്നത് ലോട്ടുകളായോ തവണകളായോ ആണെങ്കിൽ രജിസ്റ്റർ ചെയ്ത ആളിന്, അവസാനത്തെ ലോട്ടോ, തവണയോ ലഭിക്കുമ്പോൾ നികുതി ഇളവ് എടുക്കുന്നതിന് അർഹനാകുന്നതാണ്:

എന്നുമാത്രമല്ല, ഒരു സ്വീകർത്താവ് വിതരണത്തിന്റെ മൂല്യത്തിനുള്ള തുക അതിന്മേൽ അടയ്ക്കേണ്ട പലിശ സഹിതം വിതരണക്കാരൻ ഇൻവോയിസ് നൽകിയ തീയതി മുതൽ നൂറ്റിഏഴുപതു ദിവസത്തിനകം റിവെഴ്സ് ചാർജ്ജ് അടിസ്ഥാനത്തിൽ വിതരണത്തിന് നികുതി ചുമത്തുന്നത് ഒഴികെ ഒരു വിതരണക്കാരന് നൽകുന്നതിന് വീഴ്ച വരുത്തുന്നിടത്ത്, നികുതി സഹിതം, വിതരണത്തിന്മേൽ ഉള്ള തുക,

നിഷ്കർഷിച്ചിരിക്കുന്ന മുറയ്ക്ക് സ്വീകർത്താവിന് ലഭ്യമായ പലിശ സഹിതം അയാളുടെ നിക്ഷേപവിഭവ നികുതി ഇളവിന് തുല്യമായ തുക ഉൽപ്പന്ന നികുതി ബാധ്യതയിൽ കൂട്ടിച്ചേർക്കേണ്ടതാണ്.

എന്നിരുന്നാലും, സ്വീകർത്താവ്, അയാൾ ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റെയുമോ വിതരണത്തിന്റെ മൂല്യമായി, അതിന്മേൽ അടയ്ക്കേണ്ട നികുതി ഉൾപ്പെടെ അടച്ച തുകയന്മേൽ നിക്ഷേപ വിഭവ നികുതി ഇളവ് ലഭ്യമാകുന്നതിന് അർഹനായിരിക്കുന്നതാണ്.

(3) രജിസ്റ്റർ ചെയ്ത ആൾ 1961-ലെ ആദായ നികുതി ആക്റ്റ് (1961-ലെ 43-ാം കേന്ദ്ര ആക്റ്റ്) പ്രകാരം തന്റെ മൂലധന ചരക്കുകൾക്കോ യന്ത്രസംവിധാനങ്ങൾക്കോ യന്ത്രങ്ങൾക്കോ ഉള്ള നികുതി ഘടകത്തിൽ ഡിപ്രിസിയേഷൻ അവകാശപ്പെട്ടിടത്ത്, മേൽപ്പറഞ്ഞ നികുതിഘടകത്തിന്മേൽ നിക്ഷേപവിഭവ നികുതി ഇളവ് അനുവദിക്കാൻ പാടില്ലാത്തതാണ്.

(4) രജിസ്റ്റർ ചെയ്ത ഒരു ആൾ, ഏതെങ്കിലും ചരക്കോ സേവനമോ വിതരണം ചെയ്യുന്നതിനുള്ള ഒരു ഇൻവോയിസിനെയോ ഡെബിറ്റ് നോട്ടിനെയോ അല്ലെങ്കിൽ രണ്ടിനെയുമോ സംബന്ധിച്ച് 39-ാം വകുപ്പു പ്രകാരം, അങ്ങനെയുള്ള ഇൻവോയിസ് അല്ലെങ്കിൽ ഡെബിറ്റ് നോട്ടുമായി ബന്ധപ്പെട്ട ഇൻവോയിസ് ബന്ധപ്പെട്ടിരിക്കുന്ന സാമ്പത്തികവർഷം അവസാനിച്ച ശേഷമുള്ള സെപ്റ്റംബർ മാസത്തേയ്ക്കുള്ള റിട്ടേണോ വാർഷിക റിട്ടേണോ, ഏതാണോ ആദ്യം, അതിനുശേഷം, അർഹനായിരിക്കുന്നതല്ല.

17. ഇളവിന്റെയും തടഞ്ഞുവയ്ക്കപ്പെട്ട ഇളവുകളുടെയും പങ്കുവയ്ക്കൽ.—(1) രജിസ്റ്റർ ചെയ്ത ആൾ ചരക്കുകളോ സേവനങ്ങളോ അല്ലെങ്കിൽ അവ രണ്ടുമോ ഭാഗികമായി ഏതെങ്കിലും വ്യാപാരത്തിന്റെ ആവശ്യത്തിനും ഭാഗികമായി മറ്റേതെങ്കിലും ആവശ്യത്തിനും ഉപയോഗിക്കുന്നിടത്ത്, ഇളവിന്റെ തുക അയാളുടെ വ്യാപാര ആവശ്യങ്ങളുമായി ബന്ധപ്പെട്ടിടത്തോളമുള്ള നിക്ഷേപ വിഭവ നികുതിയായി പരിമിതപ്പെടുത്തേണ്ടതാണ്.

(2) രജിസ്റ്റർ ചെയ്ത ആൾ ചരക്കുകളോ സേവനങ്ങളോ അല്ലെങ്കിൽ അവ രണ്ടുമോ ഭാഗികമായി ഈ ആക്റ്റിൻ കീഴിലോ അല്ലെങ്കിൽ 2017-ലെ സംയോജിത ചരക്കുസേവന നികുതി ആക്റ്റിൻ (2017-ലെ 13-ാം കേന്ദ്ര ആക്റ്റ്) കീഴിലോ, പുഷ്യം നിരക്കിലുള്ള വിതരണം ഉൾപ്പെടെയുള്ള, നികുതി വിധേയമായ വിതരണങ്ങൾ നടത്തുന്നതിനോ, ഭാഗികമായി പ്രസ്തുത ആക്റ്റുകൾ പ്രകാരം ഒഴിവാക്കപ്പെട്ട വിതരണങ്ങൾ നടത്തുന്നതിനോ ഉപയോഗിക്കുന്നിടത്ത്, ഇളവായി ലഭിക്കുന്ന തുക പുഷ്യം നിരക്കിലുള്ളതും ഉൾപ്പെടെയുള്ള പ്രസ്തുത നികുതിവിധേയ വിതരണങ്ങളോട് ബന്ധപ്പെട്ടിടത്തോളമുള്ള നിക്ഷേപവിഭവ നികുതിയോളം, പരിമിതപ്പെടുത്തേണ്ടതാണ്.

(3) (2)-ാം ഉപവകുപ്പിന് കീഴിൽ ഒഴിവാക്കപ്പെട്ടിരിക്കുന്ന ചരക്കുകളുടെ വിതരണത്തിന്റെ മൂല്യം നിർണ്ണയിക്കപ്പെട്ട പ്രകാരമായിരിക്കുന്നതും അതിൽ റിവേഴ്സ് ചാർജ്ജ് അടിസ്ഥാനത്തിൽ സ്വീകർത്താവ് നികുതി നൽകാൻ ബാധ്യസ്ഥമായ വിതരണങ്ങളും, സെക്യൂരിറ്റികളുടെ ഇടപാടുകളും II-ാം പട്ടികയിൽ, 5-ാം ഖണ്ഡികയിലെ (ബി) ഖണ്ഡത്തിനു വിധേയമായി ഭൂമിയുടെ വിൽപ്പനയും കെട്ടിടത്തിന്റെ വിൽപ്പനയും ഉൾപ്പെടുന്നതാകുന്നു.

(4) ഡിപ്ലോസിറ്റുകൾ സ്വീകരിച്ചുകൊണ്ടോ, ലോണുകളോ അഡ്വാൻസുകളോ നൽകിക്കൊണ്ടോ സേവനം വിതരണം ചെയ്യുന്നതിൽ ഏർപ്പെട്ടിട്ടുള്ള ഒരു നോൺ ബാങ്കിംഗ് കമ്പനിയുൾപ്പെടെയുള്ള ബാങ്കിംഗ് കമ്പനിയോ ധനകാര്യ സ്ഥാപനത്തിനോ (2)-ാം ഉപവകുപ്പിലെ വ്യവസ്ഥകൾ പാലിക്കുകയോ ഒരു മാസത്തിലെ നിക്ഷേപവിഭവങ്ങൾ മുലധന ചരക്കുകൾ, നിക്ഷേപവിഭവ സേവനങ്ങൾ എന്നിവയിൽ, അർഹമായ നിക്ഷേപവിഭവ നികുതിയിളവിന്റെ അൻപത് ശതമാനത്തിന് തുല്യമായ തുക, ഓരോ മാസവും ലഭ്യമാക്കുന്നതിനോ ഓപ്ഷൻ ഉണ്ടായിരിക്കുന്നതും ശേഷിക്കുന്നത് ലാപ്സ് ആകുന്നതുമാണ്.

എന്നാൽ, ഒരിക്കൽ വിനിയോഗിച്ച ഓപ്ഷൻ, പ്രസ്തുത സാമ്പത്തിക വർഷത്തിലോ അതിന്റെ ശേഷിക്കുന്ന ഭാഗത്തോ പിൻവലിക്കാൻ പാടുള്ളതല്ല;

എന്നുമാത്രമല്ല, അൻപത് ശതമാനം എന്ന നിയന്ത്രണം, ഒരു രജിസ്റ്റർ ചെയ്ത ആൾ അതേ പെർമനന്റ് അക്കൗണ്ട് നമ്പറുള്ള മറ്റൊരു രജിസ്റ്റർ ചെയ്ത ആളിനു നടത്തുന്ന വിതരണത്തിന്മേൽ നൽകിയ നികുതിക്ക് ബാധകമായിരിക്കുന്നതല്ല.

(5) 16-ാം വകുപ്പ് (1)-ാം ഉപവകുപ്പിലോ 18-ാം വകുപ്പ് (1)-ാം ഉപവകുപ്പിലോ എന്തുതന്നെ അടങ്ങിയിരുന്നാലും, നിക്ഷേപവിഭവ നികുതിയിളവ് താഴെ പറയുന്നവ സംബന്ധിച്ച് ലഭ്യമാകുന്നതല്ല, അതായത്,-

(എ) മോട്ടോർ വാഹനങ്ങളും മറ്റ് വാഹന സൗകര്യങ്ങളും,-

(i) താഴെപ്പറയുന്ന നികുതി വിധേയമായ വിതരണങ്ങൾ നടത്തുന്നതിന്, അതായത്:-

(എ) അങ്ങനെയുള്ള വാഹനങ്ങളുടെയോ മറ്റു ഗതാഗത മാർഗ്ഗങ്ങളുടെയോ വീണ്ടുമുള്ള വിതരണം; അല്ലെങ്കിൽ

(ബി) യാത്രക്കാരെ വഹിച്ചുകൊണ്ടുപോകൽ; അല്ലെങ്കിൽ

(സി) ഡ്രൈവിംഗ്, ഫ്ളയിംഗ് വാഹനങ്ങളോ അപ്രകാരമുള്ള ഗതാഗത ഉപാധികളോ നാവിഗേറ്റ് ചെയ്യൽ എന്നിവയിൽ നൽകുന്ന പരിശീലനം;

(ii) ചരക്കുകൾ കൊണ്ടുപോകുന്നതിന്;

എന്നിവയ്ക്ക് ഒഴികെ അവ ഉപയോഗിക്കുമ്പോൾ,

(ബി) താഴെ വിവരിക്കുന്ന ചരക്കുകളുടെയോ സേവനങ്ങളുടെയോ അല്ലെങ്കിൽ അവ രണ്ടിന്റെയുമോ വിതരണം,-

(i) ഒരു രജിസ്റ്റർ ചെയ്ത ആൾ, ഒരു പ്രത്യേക വിഭാഗം ചരക്കുകളോ, സേവനങ്ങളോ അല്ലെങ്കിൽ അവ രണ്ടുമോ അതേ വിഭാഗത്തിൽപ്പെട്ട ചരക്കുകളുടെയോ സേവനങ്ങളുടെയോ രണ്ടിന്റെയുമോ നികുതിവിധേയമായ 'ഔട്ട്വേർഡ് സപ്ലൈ' നടത്തുന്നതിനായി, നികുതി വിധേയമായ സംയുക്ത വിതരണത്തിന്റെയോ സമ്മിശ്ര വിതരണത്തിന്റെയോ, ഒരു ഘടകമെന്ന നിലയിൽ ഉപയോഗിക്കുന്നിടത്തൊഴികെ, ഭക്ഷണവും പാനീയങ്ങളും, ഔട്ട് ഡോർ കാറ്ററിംഗ്, ബ്യൂട്ടി ട്രീറ്റ്മെന്റ്, ആരോഗ്യസേവനങ്ങൾ, കോസ്മെറ്റിക്, പ്ലാസ്റ്റിക് സർജറി;

(ii) ക്ലബ്ബ്, ആരോഗ്യ-ഫിറ്റ്നസ് കേന്ദ്രം എന്നിവയിലുള്ള അംഗത്വം;

(iii) റെന്റ്-എ-ക്യാബ്, ലൈഫ് ഇൻഷുറൻസ്, ആരോഗ്യ ഇൻഷുറൻസ് എന്നിവ താഴെപറയുന്നവ ഒഴിച്ച്,-

(എ) തൽസമയം പ്രാബല്യത്തിലുള്ള ഏതെങ്കിലും നിയമ പ്രകാരം, ഒരു തൊഴിലുടമ തൊഴിലാളിക്ക് നൽകാൻ ബാധ്യസ്ഥമായ, സർക്കാർ വിജ്ഞാപനം ചെയ്യുന്ന സേവനങ്ങൾ; അല്ലെങ്കിൽ

(ബി) ഒരു രജിസ്റ്റർ ചെയ്ത ആൾ നികുതിവിധേയമായ സംയുക്ത വിതരണത്തിന്റേയോ സമ്മിശ്ര വിതരണത്തിന്റേയോ ഭാഗമെന്ന നിലയിൽ, ഒരു രജിസ്റ്റർ ചെയ്ത ആൾ, ഒരു പ്രത്യേക വിഭാഗത്തിലുള്ള ചരക്കുകളുടെയോ സേവനങ്ങളുടെയോ രണ്ടിന്റേയുമോ ഇൻവേർഡ് സപ്ലൈ ഒരു വിഭാഗത്തിലുള്ള ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റേയുമോ ഔട്ട് വേർഡ് സപ്ലൈ നടത്തുന്നതിനായി, ഉപയോഗിക്കുന്നിടത്തും;

(iv) വെക്കേഷൻ കാലയളവിൽ തൊഴിലാളികൾക്കു നൽകുന്ന ലീവ് ട്രാവൽ കൺസെഷൻ അല്ലെങ്കിൽ റോം ട്രാവൽ കൺസെഷൻ എന്നിവ പോലെയുള്ള യാത്രാനുകൂല്യങ്ങൾ;

(സി) ഒരു കരാർ ജോലി സേവനത്തിന്, വീണ്ടും വിതരണം ചെയ്യുന്നതിനായി ഒരു നിക്ഷേപവിഭവ സേവനം എന്ന നിലയിലൊഴികെ, ഒരു സ്ഥാപന വസ്തുവിന്റെ നിർമ്മാണത്തിന് വിതരണം ചെയ്യുന്ന (യന്ത്രസാധനങ്ങളും യന്ത്രങ്ങളും അല്ലാതെ കരാർ ജോലി സേവനങ്ങൾ;

(ഡി) ഒരു നികുതിവിധേയനായ ആൾക്ക്, ഒരു സ്ഥാപന വസ്തു നിർമ്മിക്കുന്നതിനായി, സ്വന്തം നിലയിൽ ലഭിച്ചിട്ടുള്ള ചരക്കുകളോ സേവനങ്ങളോ അല്ലെങ്കിൽ രണ്ടുംകൂടിയോ (പ്ലാന്റ് അല്ലെങ്കിൽ യന്ത്രസംവിധാനങ്ങൾ ഒഴികെ) അപ്രകാരമുള്ള ചരക്കുകളോ സേവനങ്ങളോ അല്ലെങ്കിൽ രണ്ടുംകൂടിയോ ഒരു വ്യാപാര നടത്തുമ്പോഴോ അത് മുന്നോട്ടു കൊണ്ടുപോകുമ്പോഴോ ഉപയോഗിക്കുമ്പോൾ ഉൾപ്പെടെ.

വിശദീകരണം.—(സി), (ഡി) എന്നീ ഖണ്ഡങ്ങളുടെ ആവശ്യങ്ങൾക്കായി "നിർമ്മാണം" എന്ന പദപ്രയോഗത്തിൽ പുനർനിർമ്മാണം, നവീകരണം, കൂട്ടിച്ചേർക്കൽ അല്ലെങ്കിൽ മാറ്റം വരുത്തൽ അല്ലെങ്കിൽ അറ്റകുറ്റപ്പണികൾ എന്നിവ, പ്രസ്തുത സ്ഥാപന വസ്തുവിന്റെ മുഖ്യനവീകരണത്തോളം ഉൾപ്പെടുന്നു;

(ഇ) 10-ാം വകുപ്പിന് കീഴിൽ നികുതി നൽകിയിട്ടുള്ള ചരക്കുകളോ സേവനങ്ങളോ അല്ലെങ്കിൽ അവ രണ്ടുമോ;

(എഫ്) നിവാസേതര നികുതിവിധേയനായ ആൾക്ക് ലഭിച്ച അയാൾ ഇറക്കുമതി ചെയ്ത ചരക്കുകളിൻമേൽ ഒഴികെ ചരക്കുകളിലോ സേവനങ്ങളിലോ അല്ലെങ്കിൽ അവ രണ്ടിന്മേലോ;

(ജി) ചരക്കുകളോ സേവനങ്ങളോ അല്ലെങ്കിൽ അവ രണ്ടുമോ വ്യക്തിപരമായ ഉപഭോഗത്തിനായി വിനിയോഗിക്കുമ്പോൾ;

(എച്ച്) നഷ്ടപ്പെട്ടതോ മോഷ്ടിക്കപ്പെട്ടതോ നശിപ്പിക്കപ്പെട്ടതോ എഴുതിത്തള്ളിയതോ അല്ലെങ്കിൽ സമ്മാനമായോ സൗജന്യസാമ്പിളായോ കയ്യൊഴിച്ച ചരക്കുകളിന്മേലോ; കൂടാതെ

(ഐ) 74, 129, 130 എന്നീ വകുപ്പുകളിലെ വ്യവസ്ഥകൾ അനുസരിച്ച് നൽകിയിരിക്കുന്ന ഏതെങ്കിലും നികുതി.

(6) (1)-ഉം (2)-ഉം ഉപവകുപ്പുകളിൽ പരാമർശിക്കുന്ന നികുതി ഇളവ് ചുമത്തുന്ന രീതി സർക്കാരിന് നിർണ്ണയിക്കാവുന്നതാണ്.

വിശദീകരണം.—ഈ അദ്ധ്യായത്തിന്റെയോ, VI-ാം അദ്ധ്യായത്തിന്റെയോ ആവശ്യങ്ങളിലേക്കായി “പ്ലാന്റും യന്ത്രസംവിധാനങ്ങളും” എന്ന പദപ്രയോഗം, ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റെയുമോ ഔട്ട്വേർഡ് സപ്ലൈ നടത്തുന്നതിനായി ഉപയോഗിച്ചിട്ടുള്ള, ഒരു അസ്ഥിവാരം മുഖേന ഭൂമിയിൽ ഉറപ്പിച്ചിട്ടുള്ളതോ നിർമ്മിതികളുടെ സപ്ലാർട്ടോടുകൂടിയ ഉപകരണങ്ങളും സജ്ജീകരണങ്ങളും യന്ത്രസംവിധാനങ്ങളും എന്ന് അർത്ഥമാക്കുന്നതും, അതിൽ അങ്ങനെയുള്ള അസ്തിവാരവും നിർമ്മിതിപരമായ സപ്ലാർട്ടുകളും ഉൾപ്പെടുന്നതും എന്നാൽ,—

- (i) ഭൂമി, കെട്ടിടം അല്ലെങ്കിൽ മറ്റേതെങ്കിലും സിവിൽ സ്ട്രക്ചറുകൾ;
- (ii) ടെലികമ്മ്യൂണിക്കേഷൻ ടവറുകൾ; കൂടാതെ
- (iii) ഫാക്ടറി പരിസരത്തിനുപുറമെ ഇട്ടിരിക്കുന്ന പൈപ്പ്ലൈനുകൾ, എന്നിവ ഉൾപ്പെടാത്തതുമാണ്.

18. പ്രത്യേക സാഹചര്യങ്ങളിൽ ഇളവിന്റെ ലഭ്യത.—(1) നിർണ്ണയിക്കപ്പെടാവുന്ന പ്രകാരമുള്ള നിബന്ധനകൾക്കും നിയന്ത്രണങ്ങൾക്കും വിധേയമായി,—

(എ) നികുതി നൽകാൻ ബാധ്യസ്ഥനാകുന്ന തീയതി മുതൽ മൂപ്പതു ദിവസത്തിനകം അപേക്ഷ നൽകുകയും അങ്ങനെയുള്ള രജിസ്ട്രേഷൻ ലഭിക്കുകയും ചെയ്ത ഒരു ആൾ, അയാൾ നികുതി നൽകാൻ ബാധ്യസ്ഥനാകുന്ന തീയതിക്ക് തൊട്ടുമുൻപുള്ള ദിവസം സ്റ്റോക്ക് ആയി കൈവശം വയ്ക്കുന്ന നിക്ഷേപവിഭവങ്ങളെയും സ്റ്റോക്ക് ആയി കൈവശം വയ്ക്കുന്ന പൂർത്തിയായതോ ഭാഗികമായി പൂർത്തിയായതോ, ആയ ചരക്കുകളിൽ ഉൾപ്പെട്ട നിക്ഷേപവിഭവങ്ങളെയും സംബന്ധിച്ച നിക്ഷേപവിഭവ നികുതി ഇളവ് ലഭിക്കുവാൻ അർഹനായിരിക്കുന്നതാണ്.

(ബി) 25-ാം വകുപ്പ് (3)-ാം ഉപവകുപ്പിൻ കീഴിൽ രജിസ്ട്രേഷൻ എടുക്കുന്ന ഒരു ആൾ, രജിസ്ട്രേഷൻ അനുവദിച്ച തീയതിക്കു തൊട്ടു മുമ്പുള്ള ദിവസം കൈവശം വയ്ക്കുന്ന നിക്ഷേപവിഭവങ്ങളെയും പൂർത്തിയായതോ, ഭാഗികമായി പൂർത്തിയായതോ ആയ ചരക്കുകളിലെ നിക്ഷേപവിഭവങ്ങളെയും സംബന്ധിച്ച് നിക്ഷേപവിഭവ നികുതി ഇളവിന് അർഹനായിരിക്കുന്നതാണ്.

(സി) 10-ാം വകുപ്പ് പ്രകാരം ഒരു രജിസ്റ്റർ ചെയ്യപ്പെട്ട ആൾ, നികുതി നൽകുന്നത് അവസാനിക്കുന്നിടത്ത്, അയാൾ 9-ാം വകുപ്പിൻ കീഴിൽ നികുതി നൽകാൻ ബാധ്യസ്ഥനാകുന്ന തീയതിക്കു തൊട്ടുമുൻപുള്ള ദിവസം സ്റ്റോക്കായി അയാളുടെ കൈവശമുള്ള നിക്ഷേപവിഭവങ്ങളിൻമേലോ, സ്റ്റോക്കായി കൈവശമുള്ള പൂർത്തിയായതോ ഭാഗികമായി പൂർത്തിയായതോ ആയ ചരക്കുകളിൽ അടങ്ങിയിരിക്കുന്ന നിക്ഷേപവിഭവങ്ങളിൻമേലോ കൂടാതെ മൂലധന ചരക്കുകളിന്മേലോ നിക്ഷേപവിഭവ നികുതി ഇളവ് ലഭിക്കുവാൻ അർഹനായിരിക്കുന്നതാണ്:

എന്നാൽ, മൂലധന ചരക്കുകളിന്മേലുള്ള ഇളവ് എന്നത്, നിർണ്ണയിക്കപ്പെടാവുന്ന പ്രകാരമുള്ള പെർസന്റേജ് പോയിന്റുകൾ കുറവുചെയ്തു കൊണ്ടുള്ളതായിരിക്കുന്നതാണ്.

(ഡി) ഒരു രജിസ്റ്റർ ചെയ്ത ആൾ നടത്തുന്ന ഒഴിവാക്കപ്പെട്ട ഒരു ചരക്കിന്റെയോ സേവനത്തിന്റെയോ അല്ലെങ്കിൽ അവ രണ്ടിന്റെയുമോ വീതരണം, നികുതി വിധേയമായ വിതരണമാകുന്നിടത്ത്, അങ്ങനെയുള്ള വിതരണം നികുതി വിധേയമാകുന്ന തീയതിക്കു തൊട്ടുമുൻപുള്ള ദിവസം അങ്ങനെയുള്ള ഒഴിവാക്കപ്പെട്ട വിതരണവുമായി ബന്ധപ്പെട്ട് അയാൾ സ്റ്റോക്കായി കൈവശം വയ്ക്കുന്ന നിക്ഷേപവിഭവങ്ങളെയും പൂർത്തിയായതോ ഭാഗികമായി പൂർത്തിയായതോ ആയ ചരക്കുകളിന്മേലുള്ള നിക്ഷേപവിഭവങ്ങളെയും അങ്ങനെയുള്ള ഒഴിവാക്കപ്പെട്ട വിതരണത്തിനുള്ള മൂലധന ചരക്കുകളെയും സംബന്ധിച്ചുള്ള, നിക്ഷേപവിഭവ നികുതി എടുക്കുന്നതിന് അർഹനായിരിക്കുന്നതാണ്:

എന്നാൽ, മൂലധന ചരക്കുകളിൻമേലുള്ള ഇളവ് എന്നത് നിർണ്ണയിക്കപ്പെടാവുന്ന പ്രകാരമുള്ള 'പെർസന്റേജ് പോയിന്റുകൾ' കുറവുചെയ്തുകൊണ്ടുള്ളതായിരിക്കുന്നതാണ്.

(2) ഏതെങ്കിലും വിതരണം സംബന്ധിച്ച് (1)-ാം ഉപവകുപ്പിൻകീഴിലുള്ള നിക്ഷേപവിഭവ നികുതി ഇളവ് എടുക്കുന്നതിന്, അങ്ങനെയുള്ള വിതരണം സംബന്ധിച്ച നികുതി ഇൻവോയിസ് നൽകിയതുമുതൽ ഒരു വർഷം അവസാനിച്ചതിനു ശേഷം ഒരു രജിസ്റ്റർ ചെയ്ത ആൾ, അർഹനല്ലാത്തതാണ്.

(3) ഒരു രജിസ്റ്റർ ചെയ്ത ആളുടെ രൂപീകരണത്തിൽ, ബാധ്യതകളുടെ കൈമാറ്റത്തെ സംബന്ധിച്ച, വ്യക്തമായ വ്യവസ്ഥയോടുകൂടിയ, വിൽപനയോ ലയനമോ വിഘടനമോ സംയോജനമോ പാട്ടമോ അല്ലെങ്കിൽ വ്യാപാരത്തിന്റെ കൈമാറ്റമോ വഴി, മാറ്റമുണ്ടാകുന്നിടത്ത്, പ്രസ്തുത രജിസ്റ്റർ ചെയ്ത ആളിന് അയാളുടെ ഇലക്ട്രോണിക്

ക്യാഷ് ലെഡ്ജറിൽ ശേഷിക്കുന്ന വിനിയോഗിക്കാത്ത നിക്ഷേപവിഭവ നികുതി ഇളവ്, നിർണ്ണയിക്കപ്പെടാവുന്ന പ്രകാരമുള്ള രീതിയിൽ, അപ്രകാരം വിൽപന നടത്തിയതോ ലയിപ്പിച്ചതോ വിഘടിച്ചതോ സംയോജിക്കപ്പെട്ടതോ പാട്ടം നൽകിയതോ അല്ലെങ്കിൽ കൈമാറിയതോ ആയ വ്യാപാരത്തിന് കൈമാറാൻ അനുവദിക്കേണ്ടതാണ്.

(4) നിക്ഷേപവിഭവ നികുതി ഇളവ് ലഭിച്ച, ഒരു രജിസ്റ്റർ ചെയ്ത ആൾ, 10-ാം വകുപ്പ് പ്രകാരം നികുതി നൽകുവാൻ ഓപ്റ്റ് ചെയ്യുകയോ, അയാൾ വിതരണം ചെയ്ത ചരക്കുകളോ സേവനങ്ങളോ അല്ലെങ്കിൽ അവ രണ്ടുമോ, മുഴുവനായും നികുതി വിമുക്തമാകുകയോ ചെയ്യുന്നിടത്ത്, അങ്ങനെയുള്ള ഓപ്ഷൻ വിനിയോഗിക്കുന്നതോ, അതതുസംഗതിപോലെ, അങ്ങനെയുള്ള ഒഴിവിന്റെയോ തീയതിയ്ക്ക് തൊട്ടുമുൻപുള്ള ദിവസം സ്റ്റോക്ക് ആയി കൈവശംവച്ച നിക്ഷേപവിഭവത്തെയോ, സ്റ്റോക്ക് ആയി കൈവശം വയ്ക്കുന്ന പൂർത്തിയായതോ ഭാഗികമായി പൂർത്തിയായതോ ആയ ചരക്കുകളിൽ അടങ്ങിയിട്ടുള്ള നിക്ഷേപ വിഭവങ്ങളോ കൂടാതെ മൂലധന ചരക്കുകളെയോ സംബന്ധിച്ച നിർണ്ണയിക്കാവുന്ന അങ്ങനെയുള്ള പെർസന്റേജ് പോയിന്റുകൾ കുറവു ചെയ്തുകൊണ്ടുള്ള നിക്ഷേപവിഭവ നികുതി ഇളവിന് തുല്യമായ തുക, ഇലക്ട്രോണിക് ക്രെഡിറ്റ് ലെഡ്ജറിലോ ഇലക്ട്രോണിക് ക്യാഷ് ലെഡ്ജറിലോ ഡെബിറ്റ് ചെയ്തുകൊണ്ട് അയാൾ നൽകേണ്ടതാണ്.

എന്നാൽ, അപ്രകാരമുള്ള തുക നൽകിയശേഷം അയാളുടെ ഇലക്ട്രോണിക് ലെഡ്ജറിൽ ശേഷിക്കുന്ന നിക്ഷേപവിഭവ നികുതി, എന്തെങ്കിലുമുണ്ടെങ്കിൽ അത്, ലാപ്സാകുന്നതാണ്.

(5) (1)-ാം ഉപവകുപ്പിന് കീഴിൽ ഇളവുതുകയും, (4)-ാം ഉപവകുപ്പിന് കീഴിൽ നൽകേണ്ടതായ തുകയും, നിർണ്ണയിക്കപ്പെടാവുന്ന പ്രകാരമുള്ള രീതിയിൽ കണക്കാക്കേണ്ടതാണ്.

(6) മൂലധന ചരക്കുകളുടെയോ പ്ലാന്റും യന്ത്രസംവിധാനങ്ങളുടെയോ വിതരണം സംബന്ധിച്ച സംഗതിയിൽ നിക്ഷേപവിഭവ നികുതി ഇളവ് ലഭിച്ച രജിസ്റ്റർ ചെയ്ത ആൾ, പ്രസ്തുത ചരക്കുകളിന്മേലോ പ്ലാന്റും യന്ത്രസംവിധാനങ്ങളിന്മേലോ ലഭിച്ച നിക്ഷേപവിഭവ നികുതി ഇളവിൽനിന്നും, നിർണ്ണയിക്കപ്പെടാവുന്ന പ്രകാരമുള്ള, 'പെർസന്റേജ് പോയിന്റുകൾ' കുറവ് ചെയ്തുകൊണ്ടുള്ള നിക്ഷേപവിഭവ നികുതി ഇളവിനോ 15-ാം വകുപ്പ് പ്രകാരം നിർണ്ണയിക്കപ്പെട്ട മൂലധനചരക്കുകളുടെയോ പ്ലാന്റും യന്ത്രസംവിധാനത്തിന്റെയോ വിനിമയമൂല്യത്തിലുള്ള നികുതിയോ, ഏതാണോ കൂടുതൽ, അതിന് തുല്യമായ ഒരു തുക നൽകേണ്ടതാണ്.

എന്നാൽ, റിഫ്രാക്ടറി ബ്രിക്സോ മൗൾഡോ ഡൈകളോ ജിക്സോ ഫിക്ചറുകളോ സ്ക്രാപ്പ് ആയി വിതരണം ചെയ്യുന്നിടത്ത്, 15-ാം വകുപ്പ് പ്രകാരം, അപ്രകാരമുള്ള ചരക്കുകളുടെ വിനിമയമൂല്യത്തിന് നിർണ്ണയിച്ചിട്ടുള്ള നികുതി, നികുതിവിധേയമായ ആൾ നൽകേണ്ടതാണ്.

19. ജോബ് വർക്കിന് അയയ്ക്കുന്ന നിക്ഷേപവിഭവങ്ങൾക്കും മൂലധനചരക്കുകൾക്കും നിക്ഷേപവിഭവ നികുതിയിളവ് ലഭിക്കുന്നത്.—(1) പ്രിൻസിപ്പലിന്, നിർണ്ണയിക്കപ്പെടാവുന്ന പ്രകാരമുള്ള നിബന്ധനകൾക്കും നിയന്ത്രണങ്ങൾക്കും വിധേയമായി, ജോബ് വർക്കർക്ക് ജോബ് വർക്കിനായി അയച്ചുകൊടുത്ത നിക്ഷേപവിഭവത്തിന്മേൽ, നിക്ഷേപവിഭവ നികുതി ഇളവ് അനുവദിക്കേണ്ടതാണ്.

(2) 16-ാം വകുപ്പ്, (2)-ാം ഉപവകുപ്പ് (ബി) ഖണ്ഡത്തിൽ എന്തുതന്നെ അടങ്ങിയിരുന്നാലും, പ്രിൻസിപ്പൽ, നിക്ഷേപവിഭവങ്ങൾ ആദ്യം അയാളുടെ വ്യാപാര സ്ഥലത്ത് കൊണ്ടുവരാതെ, ഒരു ജോബ് വർക്കറിന് ജോബ് വർക്കിനായി അയച്ചുകൊടുക്കുകയാണെങ്കിലും, നിക്ഷേപവിഭവ നികുതി ഇളവിന് അർഹനായിരിക്കുന്നതാണ്.

(3) ജോബ് വർക്കിന് വേണ്ടി അയച്ചുകൊടുത്ത നിക്ഷേപ വിഭവങ്ങൾ ജോബ് വർക്കിന് ശേഷമോ, മറ്റുവിധത്തിലോ, പ്രിൻസിപ്പലിന് തിരികെ ലഭിക്കാതിരിക്കുകയോ 143-ാം വകുപ്പ് (1)-ാം ഉപവകുപ്പ്, (എ) ഖണ്ഡമോ (ബി) ഖണ്ഡമോ പ്രകാരം അവ അയച്ചുകൊടുത്ത് ഒരു വർഷത്തിനുള്ളിൽ ജോബ് വർക്കറുടെ വ്യാപാരസ്ഥലത്തുനിന്നും വിതരണം ചെയ്യാതിരിക്കുകയോ ചെയ്യുന്നിടത്ത്, അപ്രകാരമുള്ള നിക്ഷേപവിഭവങ്ങൾ, അയച്ചു കൊടുത്ത ദിവസം, അപ്രകാരമുള്ള നിക്ഷേപവിഭവങ്ങൾ പ്രിൻസിപ്പൽ ജോബ് വർക്കർക്ക് വിതരണം ചെയ്തതായി കരുതപ്പെടുന്നതാണ്.

എന്നാൽ, നിക്ഷേപ വിഭവം ഒരു ജോബ് വർക്കർക്ക് നേരിട്ട് അയയ്ക്കുന്നിടത്ത്, ഒരു വർഷം എന്ന കാലയളവ്, ജോബ് വർക്കർക്ക് നിക്ഷേപ വിഭവം ലഭിക്കുന്ന തീയതി മുതൽ കണക്കാക്കേണ്ടതാണ്.

(4) പ്രിൻസിപ്പൽ, നിർണ്ണയിക്കപ്പെടാവുന്ന പ്രകാരമുള്ള നിബന്ധനകൾക്കും നിയന്ത്രണങ്ങൾക്കും വിധേയമായി, ഒരു ജോബ് വർക്കർക്ക് ജോബ് വർക്കിനുവേണ്ടി അയക്കുന്ന മൂലധന ചരക്കുകളിന്മേൽ നിക്ഷേപവിഭവ നികുതി ഇളവ് അനുവദിക്കേണ്ടതാണ്.

(5) 16-ാം വകുപ്പ് (2)-ാം ഉപവകുപ്പ്, (ബി) ഖണ്ഡത്തിൽ എന്തുതന്നെ അടങ്ങിയിരുന്നാലും, മൂലധന ചരക്കുകൾ അയാളുടെ ജോലിസ്ഥലത്ത് ആദ്യം കൊണ്ടുവരാതെ നേരിട്ട് ഒരു ജോബ് വർക്കർക്ക്, ജോബ് വർക്കിനുവേണ്ടി അയയ്ക്കുകയാണെങ്കിൽ പോലും, മൂലധന ചരക്കുകളിന്മേൽ ഉള്ള നിക്ഷേപ വിഭവ നികുതി ഇളവിന് പ്രിൻസിപ്പലിന് അർഹതയുണ്ടായിരിക്കുന്നതാണ്.

(6) ജോബ് വർക്കിനുവേണ്ടി അയച്ച മൂലധന ചരക്കുകൾ അയച്ച് മൂന്ന് വർഷ കാലയളവിനുള്ളിൽ പ്രിൻസിപ്പലിന് തിരികെ ലഭിച്ചിട്ടില്ലാത്തതിടത്ത്, അങ്ങനെയുള്ള മൂലധന ചരക്കുകൾ, പ്രസ്തുത മൂലധന ചരക്കുകൾ അയച്ച ദിവസം, പ്രിൻസിപ്പൽ, ജോബ് വർക്കർക്ക് വിതരണം ചെയ്തതായി കരുതപ്പെടുന്നതാണ്.

എന്നാൽ, മുലധന ചരക്കുകൾ ജോബ് വർക്കർക്ക് നേരിട്ട് അയയ്ക്കുന്നിടത്ത്, മൂന്ന് വർഷ കാലയളവ് ജോബ് വർക്കർക്ക് മുലധന ചരക്കുകൾ ലഭിച്ച തീയതി മുതൽ കണക്കാക്കേണ്ടതാണ്.

(7) (3)-ാം ഉപവകുപ്പിലും (6)-ാം ഉപവകുപ്പിലും അടങ്ങിയിരിക്കുന്ന യാതൊന്നും ഒരു ജോബ് വർക്കർക്ക്, ജോബ് വർക്കിനുവേണ്ടി അയച്ചുകൊടുക്കുന്ന മോൾഡുകൾക്കും ഡൈകൾക്കും, ജിസ്സുകൾക്കും ഫിക്സ്ചറുകൾക്കും അല്ലെങ്കിൽ ഉപകരണങ്ങൾക്കും ബാധകമാകുന്നതല്ല.

വിശദീകരണം.—ഈ വകുപ്പിന്റെ ആവശ്യത്തിലേക്കായി “പ്രിൻസിപ്പൽ” എന്നാൽ 143-ാം വകുപ്പിൽ പരാമർശിക്കുന്ന ആൾ എന്ന് അർത്ഥമാകുന്നു.

20. നിക്ഷേപവിഭവ സേവന വിതരണക്കാർ ഇളവ് നൽകുന്ന രീതി.—(1) നിക്ഷേപ വിഭവ സേവന വിതരണക്കാർ, സംസ്ഥാന നികുതി ഇളവ്, സംസ്ഥാന നികുതിയായോ അല്ലെങ്കിൽ സംയോജിത നികുതിയായോ, സംയോജിത നികുതി സംയോജിത നികുതിയായോ അല്ലെങ്കിൽ സംസ്ഥാന നികുതിയായോ, നിർണ്ണയിക്കപ്പെടാവുന്ന പ്രകാരമുള്ള രീതിയിൽ, നിക്ഷേപ വിഭവ നികുതി ഇളവ് തുക അടങ്ങിയ ഒരു പ്രമാണം, നൽകിക്കൊണ്ട് വിതരണം ചെയ്യേണ്ടതാണ്.

(2) നിക്ഷേപവിഭവ സേവന വിതരണക്കാർക്ക്, താഴെപ്പറയുന്ന നിബന്ധനകൾക്കുവിധേയമായി ഇളവ് വിതരണം ചെയ്യാവുന്നതാണ്, അതായത്:-

(എ) നിർണ്ണയിക്കപ്പെടാവുന്ന, പ്രകാരമുള്ള വിശദാംശങ്ങൾ അടങ്ങിയ ഒരു രേഖ ലഭിക്കുന്നതിന്മേൽ ഇളവ് സ്വീകർത്താക്കൾക്ക് വിതരണം ചെയ്യാവുന്നതാണ്;

(ബി) വിതരണം ചെയ്യുന്ന ഇളവ് തുക വിതരണത്തിനു ലഭിച്ച ഇളവ് തുകയേക്കാൾ കൂടുവാൻ പാടുള്ളതല്ല;

(സി) ഒരു സ്വീകർത്താവുമായി ബന്ധപ്പെട്ട നിക്ഷേപവിഭവ സേവനങ്ങൾക്കുള്ള നികുതി നൽകിയതിന്റെ ഇളവ് പ്രസ്തുത സ്വീകർത്താവിന് മാത്രം വിതരണം ചെയ്യേണ്ടതാണ്;

(ഡി) നിക്ഷേപവിഭവ സേവനങ്ങൾക്കുള്ള നികുതി നൽകിയതിന്റെ ഇളവ്, ഒന്നിൽ കൂടുതൽ ഇളവ് ലഭിച്ചവരുമായി ബന്ധപ്പെട്ടുള്ളതാണെങ്കിൽ, നിക്ഷേപവിഭവ സേവനം ആരുംമായാനോ ബന്ധപ്പെട്ടിരിക്കുന്നത്, അങ്ങനെയുള്ള സ്വീകർത്താക്കൾക്കിടയിൽ, വിതരണം ചെയ്യേണ്ടതും, അപ്രകാരമുള്ള വിതരണം, ബന്ധപ്പെട്ട കാലയളവിൽ അപ്രകാരമുള്ള സ്വീകർത്താവിന്റെ സംസ്ഥാനത്തിലെ വിറ്റുവരവിന്റേയോ കേന്ദ്രഭരണ പ്രദേശത്തിലെ വിറ്റുവരവിന്റേയോ അടിസ്ഥാനത്തിൽ, നിക്ഷേപവിഭവ സേവനം ലഭിക്കുന്ന, എല്ലാ സ്വീകർത്താക്കളുടെയും മൊത്തം വിറ്റുവരവിന് ആനുപാതികമായിരിക്കുന്നതും, നടപ്പുവർഷത്തിലെ ബന്ധപ്പെട്ട കാലയളവിൽ ആയത് പ്രാവർത്തികമാകുന്നതുമാണ്;

(ഇ) നിക്ഷേപവിഭവ സേവനങ്ങൾക്കുള്ള നികുതി നൽകിയതിന്റെ ഇളവ്, എല്ലാ സ്വീകർത്താക്കളുമായി ബന്ധപ്പെട്ടുള്ളതാണെങ്കിൽ, അപ്രകാരമുള്ള സ്വീകർത്താക്കൾക്കിടയിൽ വിതരണം ചെയ്യേണ്ടതും, അപ്രകാരമുള്ള വിതരണം, ബന്ധപ്പെട്ട കാലയളവിൽ അപ്രകാരമുള്ള സ്വീകർത്താവിന്റെ സംസ്ഥാനത്തിലെ വിറ്റുവരവിന്റെയോ കേന്ദ്രഭരണ പ്രദേശത്തിലെ വിറ്റുവരവിന്റെയോ അടിസ്ഥാനത്തിൽ, നിക്ഷേപവിഭവ സേവനം ലഭിക്കുന്ന, എല്ലാ സ്വീകർത്താക്കളുടെയും മൊത്തം വിറ്റുവരവിന് ആനുപാതികമായിരിക്കുന്നതും, നടപ്പുവർഷത്തിലെ ബന്ധപ്പെട്ട കാലയളവിൽ ആയത് പ്രാവർത്തികമാകുന്നതുമാണ്;

വിശദീകരണം.—ഈ വകുപ്പിന്റെ ആവശ്യങ്ങൾക്കായി,—

(എ) “ബന്ധപ്പെട്ട കാലയളവ്” എന്നാൽ,—

(i) ഇളവ് ലഭിക്കുന്നവർക്ക് സംസ്ഥാനങ്ങളിലോ കേന്ദ്ര ഭരണ പ്രദേശങ്ങളിലോ, ഇളവ് വിതരണം ചെയ്ത വർഷത്തിന് തൊട്ടു മുമ്പുള്ള സാമ്പത്തിക വർഷം, വിറ്റുവരവുള്ള പക്ഷം, പ്രസ്തുത സാമ്പത്തിക വർഷം;

(ii) ഇളവ് ലഭിക്കുന്നവരിൽ എല്ലാപേർക്കോ ഏതാനും പേർക്കോ ഇളവ് വിതരണം ചെയ്യുന്ന വർഷത്തിന് തൊട്ടുമുമ്പുള്ള സാമ്പത്തിക വർഷം, അവരുടെ സംസ്ഥാനങ്ങളിലോ കേന്ദ്രഭരണ പ്രദേശങ്ങളിലോ ഏതെങ്കിലും വിറ്റുവരവ് ഇല്ലാത്തപക്ഷം, ഇളവ് വിതരണം ചെയ്യേണ്ട മാസത്തിന് തൊട്ടുമുമ്പ്, അപ്രകാരം ഇളവ് ലഭിച്ചവരുടെ വിറ്റുവരവ് സംബന്ധിച്ച വിശദാംശങ്ങൾ ലഭ്യമായിട്ടുള്ള, അവസാന ത്രൈമാസം;

(ബി) “ഇളവ് ലഭിക്കുന്ന സ്വീകർത്താക്കൾ” എന്നാൽ നിക്ഷേപ വിഭവ സേവന വിതരണക്കാരന്റെ അതേ പെർമിനന്റ് അക്കൗണ്ട് നമ്പരോടുകൂടിയ, ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റേയുമോ വിതരണക്കാർ എന്ന് അർത്ഥമാകുന്നു;

(സി) ഈ ആക്റ്റ് പ്രകാരം നികുതി വിധേയമായ ചരക്കുകളും നികുതിവിധേയമല്ലാത്ത ചരക്കുകളും വിതരണം ചെയ്യുന്നതിൽ ഏർപ്പെട്ടിട്ടുള്ള രജിസ്റ്റർ ചെയ്ത ഏതെങ്കിലും ആളുമായി ബന്ധപ്പെട്ട് വിറ്റ് വരവ് എന്ന പദം, ഭരണഘടനയുടെ ഏഴാം പട്ടികയിലെ ലിസ്റ്റ് I-ലെ 84-ാം ഉൾക്കുറിപ്പ് പ്രകാരമോ പ്രസ്തുത പട്ടികയിലെ ലിസ്റ്റ് II-ലെ 51-ഉം 54-ഉം ഉൾക്കുറിപ്പ് പ്രകാരമോ ചുമത്തപ്പെട്ട ഏതെങ്കിലും ഡ്യൂട്ടിയുടെയോ നികുതിയുടെയോ തുക കുറവ് ചെയ്തു കൊണ്ടുള്ള വിറ്റുവരവിന്റെ മൂല്യം എന്ന് അർത്ഥമാകുന്നു.

21. അധികമായി വിതരണം ചെയ്തിട്ടുള്ള ഇളവ് ഈടാക്കുന്നതിനുള്ള രീതി.— 20-ാം വകുപ്പിൽ അടങ്ങിയിരിക്കുന്ന വ്യവസ്ഥകൾക്കു വിരുദ്ധമായി, നിക്ഷേപ വിഭവ സേവന വിതരണക്കാരൻ ഇളവ് വിതരണം ചെയ്യുകയും, തൽഫലമായി ഒന്നോ അല്ലെങ്കിൽ അതിൽ കൂടുതലോ സ്വീകർത്താക്കൾക്ക് അധികമായി ഇളവ് വിതരണം ചെയ്യുകയും ചെയ്യുന്നിടത്ത്, അധികമായി വിതരണം ചെയ്ത ഇളവ്, പലിശ സഹിതം അപ്രകാരമുള്ള സ്വീകർത്താക്കളിൽ നിന്നും ഈടാക്കേണ്ടതും, അതതു സംഗതിപോലെ, 73-ാം വകുപ്പിലേയോ 74-ാം വകുപ്പിലേയോ വ്യവസ്ഥകൾ, ആവശ്യമായ മാറ്റങ്ങളോടെ, ഈടാക്കുന്നതിനുള്ള തുക നിർണ്ണയിക്കുന്നതിന് ബാധകമാകുന്നതുമാണ്.

അദ്ധ്യായം VI

രജിസ്ട്രേഷൻ

22. രജിസ്റ്റർ ചെയ്യാൻ ബാധ്യസ്ഥരായ ആളുകൾ.—(1) സംസ്ഥാനത്ത്, നികുതി വിധേയമായ ചരക്കുകളുടേയോ സേവനങ്ങളുടേയോ അല്ലെങ്കിൽ രജിസ്റ്റേയുമോ വിതരണം നടത്തുന്ന ഓരോ വിതരണക്കാരനും അയാളുടെ ഒരു സാമ്പത്തിക വർഷത്തെ മൊത്തം വിറ്റുവരവ് ഇരുപത് ലക്ഷം രൂപയിൽ കൂടുതലാണെങ്കിൽ ഈ ആക്റ്റിന് കീഴിൽ രജിസ്റ്റർ ചെയ്യുവാൻ ബാധ്യസ്ഥനായിരിക്കുന്നതാണ്:

എന്നാൽ, അപ്രകാരമുള്ള ആൾ നികുതിവിധേയമായ ചരക്കുകളോ സേവനങ്ങളോ അല്ലെങ്കിൽ ഇവ രണ്ടുമോ ഏതെങ്കിലും പ്രത്യേക വിഭാഗം സംസ്ഥാനങ്ങളിൽ നിന്നും വിതരണം ചെയ്യുന്നിടത്ത്, അയാളുടെ ഒരു സാമ്പത്തിക വർഷത്തെ മൊത്തം വിറ്റുവരവ് പത്തു ലക്ഷം രൂപയിൽ കവിയുകയാണെങ്കിൽ അയാൾ രജിസ്റ്റർ ചെയ്യുവാൻ ബാധ്യസ്ഥനായിരിക്കുന്നതാണ്.

(2) നിശ്ചയിക്കപ്പെട്ട ദിവസത്തിനു തൊട്ടുമുമ്പുള്ള ദിവസം നിലവിലുള്ളതും നിയമപ്രകാരം രജിസ്റ്റർ ചെയ്തതോ ലൈസൻസ് കൈവശമുള്ളതോ ആയ ഓരോ ആളും, നിശ്ചയിക്കപ്പെട്ട ദിവസം മുതൽ ഈ നിയമപ്രകാരം രജിസ്റ്റർ ചെയ്യാൻ ബാധ്യസ്ഥനായിരിക്കുന്നതാണ്.

(3) ഈ ആക്റ്റിൻ കീഴിൽ രജിസ്റ്റർചെയ്യപ്പെട്ട നികുതി വിധേയനായ ആൾ നടത്തുന്ന ഒരു വ്യാപാരം, പിൻതുടർച്ചയായോ മറ്റു വിധത്തിലോ, പ്രവർത്തിച്ചു കൊണ്ടിരിക്കുന്ന ഒരു വ്യാപാരമായി, മറ്റൊരു വ്യക്തിക്ക് കൈമാറ്റം ചെയ്യുന്നിടത്ത്, അതതു സംഗതി പോലെ, കൈമാറ്റം ചെയ്യപ്പെട്ട ആളോ പിൻഗാമിയോ അങ്ങനെയുള്ള കൈമാറ്റത്തിന്റേയോ പിൻതുടർച്ചയുടെയോ തീയതി മുതൽ രജിസ്റ്റർ ചെയ്യുവാൻ ബാധ്യസ്ഥനായിരിക്കുന്നതാണ്.

(4) (1)-ാം ഉപവകുപ്പിലും (3)-ാം ഉപവകുപ്പിലും എന്തുതന്നെ അടങ്ങിയിരുന്നാലും, അതതു സംഗതിപോലെ, ഒരു പദ്ധതി അനുവദിക്കപ്പെട്ടതിനെ തുടർന്നോ അല്ലെങ്കിൽ ഒരു ലയനത്തിനു വേണ്ടിയുള്ള ക്രമീകരണത്തെ തുടർന്നോ, ഹൈക്കോടതിയുടെയോ ട്രിബ്യൂണലിന്റേയോ ഉത്തരവിനെ തുടർന്നോ മറ്റുവിധത്തിലോ രണ്ടോ അതിലധികമോ കമ്പനികൾ ഹൈക്കോടതിയുടെ അപ്രകാരമുള്ള ഉത്തരവിന് കമ്പനി രജിസ്ട്രാർ ഏകാംഗീകരണ സർട്ടിഫിക്കറ്റ് നൽകിയ തീയതി മുതൽ പ്രാബല്യം നൽകിക്കൊണ്ട് കൈമാറ്റം ചെയ്യപ്പെട്ട ആൾ രജിസ്റ്റർ ചെയ്യാൻ ബാധ്യസ്ഥനാണ്.

വിശദീകരണം.—ഈ വകുപ്പിന്റെ ആവശ്യത്തിലേക്കായി,—

(i) “മൊത്തം വിറ്റുവരവ്” എന്ന പദപ്രയോഗത്തിൽ നികുതി വിധേയനായ ആൾ അയാളുടെ സ്വന്തം നിലയ്ക്കോ അല്ലെങ്കിൽ അയാളുടെ എല്ലാ പ്രിൻസിപ്പൽമാർക്കും വേണ്ടിയോ നടത്തുന്ന എല്ലാ വിതരണങ്ങളും ഉൾപ്പെടുന്നതാണ്;

(ii) രജിസ്റ്റർ ചെയ്ത ഒരു ജോബ്വർക്കർ നടത്തുന്ന ജോബ്വർക്ക് പൂർത്തിയായതിനുശേഷമുള്ള ചരക്കുകളുടെ വിതരണം 143-ാം വകുപ്പിൽ പരാമർശിച്ചിട്ടുള്ള പ്രകാരമുള്ള പ്രിൻസിപ്പൽ നടത്തുന്ന ചരക്കുകളുടെ വിതരണമായി കണക്കാക്കേണ്ടതും അപ്രകാരമുള്ള ചരക്കുകളുടെ മൂല്യം രജിസ്റ്റർ ചെയ്ത ജോബ്വർക്കറുടെ മൊത്തം വിറ്റുവരവിൽ ഉൾപ്പെടുത്താൻ പാടില്ലാത്തതുമാണ്;

(iii) “പ്രത്യേക വിഭാഗം സംസ്ഥാനങ്ങൾ” എന്ന പദപ്രയോഗം ഭരണഘടനയുടെ 279എ അനുചേദം (4)-ാം ഖണ്ഡം (ജി) ഉപഖണ്ഡത്തിൽ വ്യക്തമാക്കിയിട്ടുള്ള സംസ്ഥാനങ്ങൾ എന്ന് അർത്ഥമാകുന്നതാണ്.

23. രജിസ്റ്റർ ചെയ്യുവാൻ ബാധ്യസ്ഥരല്ലാത്ത ആളുകൾ.—(1) താഴെപ്പറയുന്ന ആളുകൾ രജിസ്റ്റർ ചെയ്യുവാൻ ബാധ്യസ്ഥരായിരിക്കുന്നതല്ല, അതായത്:—

(എ) ഈ ആക്റ്റിൻ കീഴിലോ 2017-ലെ സംയോജിത ചരക്ക് സേവന നികുതി ആക്റ്റിൻ (2017-ലെ 13-ാം കേന്ദ്ര ആക്റ്റ്) കീഴിലോ നികുതി നൽകാൻ ബാധ്യസ്ഥരല്ലാത്തതോ, നികുതി നൽകുന്നതിൽ നിന്നും പൂർണ്ണമായും ഒഴിവാക്കപ്പെട്ട ചരക്കുകളോ സേവനങ്ങളോ അല്ലെങ്കിൽ രണ്ടും കൂടിയോ വിതരണം ചെയ്യുന്ന വ്യാപാരത്തിൽ മാത്രം ഏർപ്പെട്ടിട്ടുള്ളതോ ആയ ഏതെങ്കിലും ഒരാൾ;

(ബി) ഭൂമിയിൽ കൃഷി ചെയ്യുന്ന ഉൽപ്പന്നങ്ങൾ വിതരണം ചെയ്യുന്നിടത്തോളം ഒരു കൃഷിക്കാരൻ.

(2) സർക്കാരിന്, കൗൺസിലിന്റെ ശുപാർശയിന്മേൽ വിജ്ഞാപനം വഴി ഈ ആക്റ്റ് പ്രകാരം രജിസ്റ്റർ ചെയ്യുന്നതിൽ നിന്നും ഒഴിവാക്കപ്പെടേണ്ട ആളുകളെ പ്രത്യേകം പറയാവുന്നതാണ്.

24. ചില സംഗതികളിൽ നിർബന്ധിത രജിസ്ട്രേഷൻ.—22-ാം വകുപ്പ് (1)-ാം ഉപവകുപ്പിൽ എന്തുതന്നെ അടങ്ങിയിരുന്നാലും, താഴെപ്പറയുന്ന വിഭാഗങ്ങളിൽപ്പെട്ട ആളുകൾ നിർബന്ധമായും ഈ ആക്റ്റ് പ്രകാരം രജിസ്റ്റർ ചെയ്യേണ്ടതാണ്,—

(i) നികുതിവിധേയമായ അന്തർ സംസ്ഥാന വിതരണം നടത്തുന്ന ആളുകൾ;

(ii) നികുതിവിധേയമായ വിതരണം നടത്തുന്ന വല്ലപ്പോഴും നികുതിവിധേയരായ ആളുകൾ;

(iii) റിവേഴ്സ് ചാർജ്ജ് പ്രകാരം നികുതി നൽകേണ്ടതായ ആളുകൾ;

(iv) 9-00 വകുപ്പ് (5)-00 ഉപവകുപ്പ് പ്രകാരം നികുതി നൽകേണ്ടതായ ആൾ;

(v) നികുതിവിധേയമായ വിതരണം നടത്തുന്ന നിവാസേതര നികുതിവിധേയ ആളുകൾ;

(vi) ഈ ആക്റ്റ് പ്രകാരം പ്രത്യേകമായി രജിസ്റ്റർ ചെയ്തതോ അല്ലാത്തതോ ആയതും, 51-00 വകുപ്പ് പ്രകാരം നികുതി കീഴിവ് ചെയ്യേണ്ടതുമായ ആളുകൾ;

(vii) ഏജൻ്റായോ അല്ലെങ്കിൽ മറ്റുവിധത്തിലോ, മറ്റ് നികുതി വിധേയരായ ആളുകൾക്കു വേണ്ടി ചരക്കുകളോ സേവനങ്ങളോ രണ്ടുംകൂടിയോ വിതരണം ചെയ്യുന്ന ആളുകൾ;

(viii) ഈ ആക്റ്റിൻ കീഴിൽ പ്രത്യേകമായി രജിസ്റ്റർ ചെയ്തതോ അല്ലാത്തതോ ആയ നിക്ഷേപ വിഭവ സേവന വിതരണക്കാരർ;

(ix) 52-00 വകുപ്പ് പ്രകാരം സ്രോതസ്സിൽ നികുതി പിരിച്ചെടുക്കുന്നതിന് ബാധ്യസ്ഥനായ ഇലക്ട്രോണിക് കോമേഴ്സ് ഓപ്പറേറ്റർ വഴി, 9-00 വകുപ്പ് (5)-00 ഉപവകുപ്പ് പ്രകാരം വ്യക്തമാക്കിയിട്ടുള്ള വിതരണം ഒഴികെയുള്ള, ചരക്കുകളോ സേവനങ്ങളോ രണ്ടുംകൂടിയോ വിതരണം ചെയ്യുന്ന ആളുകൾ;

(x) ഓരോ ഇലക്ട്രോണിക് കോമേഴ്സ് ഓപ്പറേറ്ററും;

(xi) ഇന്ത്യക്ക് പുറത്തുനിന്നും, ഓൺലൈൻ ഇൻഫർമേഷൻ ഡാറ്റാബേസ് അക്സസ് അല്ലെങ്കിൽ റിട്രീവൽ സർവീസ്, രജിസ്റ്റർചെയ്യാത്ത ഒരാൾ അല്ലാതെയുള്ള ഒരാൾക്ക് വിതരണം ചെയ്യുന്ന ഓരോ ആളും;

(xii) കൗൺസിലിന്റെ ശുപാർശയിന്മേൽ, സർക്കാർ വിജ്ഞാപനം ചെയ്യുന്ന പ്രകാരമുള്ള മറ്റു ആളുകളോ ആളുകളുടെ വിഭാഗമോ.

25. രജിസ്റ്റർ ചെയ്യുന്നതിനുള്ള നടപടിക്രമം.—(1) 22-00 വകുപ്പുപ്രകാരമോ 24-00 വകുപ്പു പ്രകാരമോ രജിസ്റ്റർ ചെയ്യുവാൻ ബാധ്യസ്ഥനായ ഓരോ ആളും, രജിസ്റ്റർ ചെയ്യുവാൻ ബാധ്യസ്ഥനായിത്തീർന്ന തീയതി മുതൽ മുപ്പത് ദിവസങ്ങൾക്കുള്ളിൽ, നിർണ്ണയിക്കപ്പെടാവുന്നപ്രകാരമുള്ള രീതിയിലും അപ്രകാരമുള്ള നിബന്ധനകൾക്കു വിധേയമായും രജിസ്റ്റർ ചെയ്യുന്നതിനായി അപേക്ഷിക്കേണ്ടതാണ്.

എന്നാൽ, വല്ലപ്പോഴും നികുതിവിധേയനായ ആളോ ഒരു നിവാസേതര നികുതിദായകനായ ആളോ വ്യാപാരം തുടങ്ങുന്നതിന്, അഞ്ച് ദിവസം മുൻപെങ്കിലും രജിസ്റ്റർ ചെയ്യുന്നതിനായി അപേക്ഷ നൽകേണ്ടതാണ്.

വിശദീകരണം.—ഇന്ത്യയുടെ പ്രാദേശിക ജലാതിർത്തിയിൽ നിന്നും വിതരണം നടത്തുന്ന ഓരോ ആളും ഏറ്റവും അടുത്തുള്ള ഉചിതമായ ബേസ് ലൈൻ സ്ഥിതി ചെയ്യുന്ന തീരദേശ സംസ്ഥാനത്ത് രജിസ്ട്രേഷൻ നേടേണ്ടതാണ്.

(2) ഈ ആക്റ്റ് പ്രകാരം രജിസ്റ്റർ ചെയ്യുന്നതിനായി അപേക്ഷിക്കുന്ന ഒരാൾക്ക്, സിംഗിൾ രജിസ്ട്രേഷൻ അനുവദിക്കേണ്ടതാണ്:

എന്നാൽ, സംസ്ഥാനത്ത് വിവിധ വെർട്ടിക്കൽ ബിസിനസ്സുകൾ ഉള്ള ഒരാൾക്ക്, നിർണ്ണയിക്കപ്പെടാവുന്ന നിബന്ധനകൾക്ക് വിധേയമായി; ഓരോ ബിസിനസ്സ് വെർട്ടിക്കലിനും ഒരു പ്രത്യേക രജിസ്ട്രേഷൻ അനുവദിക്കാവുന്നതാണ്.

(3) ഒരു ആളിന് 22-ാം വകുപ്പു പ്രകാരമോ 24-ാം വകുപ്പുപ്രകാരമോ രജിസ്റ്റർ ചെയ്യാൻ ബാധ്യതയില്ലെങ്കിലും, അയാൾക്ക് സമയേയോ രജിസ്റ്റർ ചെയ്യപ്പെടാവുന്നതും, ഒരു രജിസ്റ്റർ ചെയ്ത ആളിന് ബാധകമായിട്ടുള്ള ഈ ആക്റ്റിലെ എല്ലാ വ്യവസ്ഥകളും പ്രസ്തുത ആളിന് ബാധകമായിരിക്കുന്നതുമാണ്.

(4) ഒരു സംസ്ഥാനത്തോ കേന്ദ്രഭരണ പ്രദേശത്തോ ഒന്നിലധികം സംസ്ഥാനങ്ങളിലോ കേന്ദ്രഭരണപ്രദേശങ്ങളിലോ ആയാലും അല്ലെങ്കിലും, ഒന്നിലധികം രജിസ്ട്രേഷൻ നേടിയിട്ടുള്ളതോ നേടേണ്ടതോ ആയ ഒരാളുടെ അപ്രകാരമുള്ള ഓരോ രജിസ്ട്രേഷനും ഈ ആക്റ്റിന്റെ ആവശ്യത്തിലേക്കായി, വ്യത്യസ്ത ആളുകളായി കരുതപ്പെടുന്നതാണ്.

(5) ഒരു ആൾ, ഒരു സ്ഥാപനത്തെ സംബന്ധിച്ച് ഒരു സംസ്ഥാനത്തോ കേന്ദ്രഭരണ പ്രദേശത്തോ രജിസ്ട്രേഷൻ നേടുകയോ നേടാൻ ബാധ്യസ്ഥനായിരിക്കുകയോ ചെയ്യുന്നിടത്ത്, അയാൾക്ക് മറ്റൊരു സംസ്ഥാനത്തോ കേന്ദ്രഭരണ പ്രദേശത്തോ ഒരു സ്ഥാപനം ഉണ്ടെങ്കിൽ, അപ്രകാരമുള്ള സ്ഥാപനങ്ങളെ ഈ ആക്റ്റിന്റെ ആവശ്യത്തിലേക്കായി വ്യത്യസ്ത ആളുകളുടെ സ്ഥാപനങ്ങളായി കണക്കാക്കേണ്ടതാണ്.

(6) രജിസ്ട്രേഷൻ ലഭിക്കുന്നതിന് അർഹത നേടുന്നതിന്, ഓരോ ആളിനും 1961-ലെ ആദായ നികുതി ആക്റ്റിൻ (1961-ലെ 43-ാം കേന്ദ്ര ആക്റ്റ്) കീഴിൽ നൽകിയിട്ടുള്ള പെർമിനന്റ് അക്കൗണ്ട് നമ്പർ ഉണ്ടായിരിക്കേണ്ടതാണ്.

എന്നാൽ, 51-ാം വകുപ്പ് പ്രകാരം നികുതി കുറവ് ചെയ്യാൻ ബാധ്യസ്ഥനായ ഒരാൾക്ക്, രജിസ്ട്രേഷൻ അനുവദിക്കുന്നതിന് അർഹത ഉണ്ടായിരിക്കുന്നതിനായി പെർമിനന്റ് അക്കൗണ്ട് നമ്പറിനുപകരം, പ്രസ്തുത ആക്റ്റിൻ കീഴിൽ നൽകിയ 'ടാക്സ് ഡിഡക്ഷൻ ആന്റ് കളക്ഷൻ അക്കൗണ്ട് നമ്പർ' ഉണ്ടായാൽ മതിയാകുന്നതാണ്.

(7) (6)-ാം ഉപവകുപ്പിൽ എന്തുതന്നെ അടങ്ങിയിരുന്നാലും, നിവാസേതര നികുതിവിധേയനായ ആൾക്ക്, നിർണ്ണയിക്കപ്പെടാവുന്ന പ്രകാരമുള്ള മറ്റു രേഖകളുടെ അടിസ്ഥാനത്തിൽ (1)-ാം ഉപവകുപ്പിൻ കീഴിൽ രജിസ്ട്രേഷൻ നൽകാവുന്നതാണ്.

(8) ഈ ആക്റ്റ് പ്രകാരം രജിസ്റ്റർ ചെയ്യാൻ ബാധ്യസ്ഥനായ ഒരാൾ രജിസ്റ്റർ ചെയ്യുവാൻ വീഴ്ച വരുത്തുന്നപക്ഷം, ഉചിതമായ ഉദ്യോഗസ്ഥൻ ഈ ആക്റ്റിൻ കീഴിലോ തൽസമയം പ്രാബല്യത്തിലുള്ള മറ്റ് ഏതെങ്കിലും നിയമത്തിനു കീഴിലോ എടുക്കാവുന്ന ഏതെങ്കിലും നടപടിക്ക് ഭംഗം വരാതെ, നിർണ്ണയിക്കപ്പെടാവുന്ന പ്രകാരമുള്ള രീതിയിൽ അപ്രകാരമുള്ള ആളെ രജിസ്റ്റർ ചെയ്യുന്നതിനുള്ള നടപടികൾ സ്വീകരിക്കാവുന്നതാണ്.

(9) (1)-ാം ഉപവകുപ്പിൽ എന്തുതന്നെ അടങ്ങിയിരുന്നാലും,—

(എ) 1947-ലെ യൂണൈറ്റഡ് നേഷൻസ് (പ്രിവിലേജസ് ആന്റ് ഇമ്മ്യൂണിറ്റീസ്) ആക്റ്റിൻ (1947-ലെ 46-ാം കേന്ദ്ര ആക്റ്റ്) കീഴിൽ വിജ്ഞാപനം ചെയ്തിട്ടുള്ള യൂണൈറ്റഡ് നേഷൻസ് ഓർഗനൈസേഷനു കീഴിലുള്ള ഏതെങ്കിലും സ്പെഷ്യലൈസ്ഡ് ഏജൻസിയോ, ഏതെങ്കിലും മൾട്ടിലാറ്ററൽ ഫിനാൻഷ്യൽ ഇൻസ്റ്റിറ്റ്യൂഷൻ ആന്റ് ഓർഗനൈസേഷനോ, വിദേശരാജ്യങ്ങളുടെ കോൺസുലേറ്റിനോ എംബസിക്കോ, കൂടാതെ

(ബി) കമ്മീഷണർ വിജ്ഞാപനം ചെയ്തേക്കാവുന്ന മറ്റ് ഏതെങ്കിലും ആൾക്കോ ആളുകളുടെ വിഭാഗത്തിനോ,

അവർ സ്വീകരിക്കുന്ന, വിജ്ഞാപനം ചെയ്യപ്പെട്ട ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടുംകൂടിയോ ഉള്ള വിതരണത്തിന്മേലുള്ള നികുതിയുടെ റീഫണ്ട് ഉൾപ്പെടെയുള്ള, ആവശ്യങ്ങൾക്കായി, നിർണ്ണയിക്കപ്പെടാവുന്നപ്രകാരമുള്ള രീതിയിലും അപ്രകാരമുള്ള ആവശ്യങ്ങൾക്കും വേണ്ടി ഒരു യൂണിക് ഐഡന്റിറ്റി" നമ്പർ അനുവദിക്കേണ്ടതാണ്.

(10) നിർണ്ണയിക്കപ്പെടാവുന്ന പ്രകാരമുള്ള രീതിയിലും അപ്രകാരമുള്ള കാലയളവിലും, യഥാവിധിയുള്ള പരിശോധനയ്ക്കു ശേഷം രജിസ്ട്രേഷനോ യൂണിക് ഐഡന്റിറ്റി നമ്പറോ അനുവദിക്കുകയോ നിരസിക്കുകയോ ചെയ്യേണ്ടതാണ്.

(11) നിർണ്ണയിക്കപ്പെടാവുന്ന പ്രകാരമുള്ള, ഫാറത്തിലും, അപ്രകാരമുള്ള തീയതി മുതലും ഒരു രജിസ്ട്രേഷൻ സർട്ടിഫിക്കറ്റ് നൽകേണ്ടതാണ്.

(12) ഒരു രജിസ്ട്രേഷനോ, യൂണിക് ഐഡന്റിറ്റി നമ്പറോ (10)-ാം ഉപവകുപ്പിന് കീഴിൽ, നിർണ്ണയിക്കപ്പെട്ട കാലയളവ് അവസാനിച്ചതിനു ശേഷവും, പ്രസ്തുത കാലയളവിനുള്ളിൽ അപേക്ഷകനെ യാതൊരു ന്യൂനതയും അറിയിച്ചിട്ടില്ലാത്തപക്ഷം, നൽകിയതായി കരുതപ്പെടുന്നതാണ്.

26. കല്പിത രജിസ്ട്രേഷൻ.—(1) 2017-ലെ കേന്ദ്ര ചരക്ക് സേവന നികുതി ആക്റ്റിൻ (2017-ലെ 12-ാം കേന്ദ്ര ആക്റ്റ്) കീഴിൽ അനുവദിക്കപ്പെട്ട രജിസ്ട്രേഷനോ, അല്ലെങ്കിൽ യൂണിക് ഐഡന്റിറ്റി നമ്പറോ, 25-ാം വകുപ്പ് (10)-ാം ഉപവകുപ്പിൽ വ്യക്തമാക്കിയിട്ടുള്ള സമയത്തിനകം, ഈ ആക്റ്റിന്റെ കീഴിൽ, രജിസ്ട്രേഷനോ യൂണിക് ഐഡന്റിറ്റി നമ്പറിനോ വേണ്ടിയുള്ള അപേക്ഷ നിരസിച്ചിട്ടില്ല എന്ന നിബന്ധനയ്ക്കു വിധേയമായി ഈ ആക്റ്റ് പ്രകാരം അനുവദിച്ച രജിസ്ട്രേഷൻ അല്ലെങ്കിൽ യൂണിക് ഐഡന്റിറ്റി നമ്പർ ആയി കരുതപ്പെടുന്നതാണ്.

(2) 25-ാം വകുപ്പ് (10)-ാം ഉപവകുപ്പിൽ എന്തുതന്നെ അടങ്ങിയിരുന്നാലും, 2017-ലെ കേന്ദ്ര ചരക്കു സേവന നികുതി ആക്റ്റിൻ (2017-ലെ 12-ാം കേന്ദ്ര ആക്റ്റ്) കീഴിലെ രജിസ്ട്രേഷനോ യൂണിക് ഐഡന്റിറ്റി നമ്പറിനോ വേണ്ടിയുള്ള ഏതെങ്കിലും നിരസിക്കൽ, ഈ ആക്റ്റ് പ്രകാരമുള്ള രജിസ്ട്രേഷനുള്ള അപേക്ഷയുടെ നിരസിക്കലായി കരുതപ്പെടുന്നതാണ്.

27. വല്ലപ്പോഴും നികുതിവിധേയനായ ആളും നിവാസേതര നികുതിവിധേയനായ ആൾക്കുമുള്ള പ്രത്യേക വ്യവസ്ഥകൾ.—(1) വല്ലപ്പോഴും നികുതിവിധേയനായതോ നിവാസേതരനികുതിവിധേയനായതോ ആയ ആൾക്ക് നൽകിയിട്ടുള്ള രജിസ്ട്രേഷൻ സർട്ടിഫിക്കറ്റ്, രജിസ്റ്റർ ചെയ്യുന്നതിനുള്ള അപേക്ഷയിൽ വ്യക്തമാക്കിയിട്ടുള്ള കാലയളവിലേയ്ക്കോ രജിസ്ട്രേഷൻ പ്രാബല്യത്തിൽ വന്ന് തൊണ്ണൂറ് ദിവസത്തേക്കോ ഏതാണ് ആദ്യം, അതുവരെ സാധ്യതയുള്ളതായിരിക്കുന്നതും അപ്രകാരമുള്ള ആളുകൾ രജിസ്ട്രേഷൻ സർട്ടിഫിക്കറ്റ് ലഭിച്ചതിനുശേഷം മാത്രം നികുതിവിധേയമായ വിതരണം നടത്തേണ്ടതുമാണ്:

എന്നാൽ, ഉചിതമായ ഉദ്യോഗസ്ഥൻ, നികുതിവിധേയനായ പ്രസ്തുത ആൾ മതിയായ കാരണം കാണിക്കുന്നതിന്മേൽ, പ്രസ്തുത തൊണ്ണൂറു ദിവസകാലയളവ് വീണ്ടും തൊണ്ണൂറു ദിവസത്തിൽ കവിയാതെയുള്ള ഒരു കാലയളവിലേയ്ക്ക് ദീർഘിപ്പിച്ച് നൽകാവുന്നതാണ്.

(2) വല്ലപ്പോഴും നികുതിവിധേയനായ ആളോ നിവാസേതര നികുതിവിധേയനായ ആളോ 25-ാം വകുപ്പ് (1)-ാം ഉപവകുപ്പ് പ്രകാരം രജിസ്റ്റർ ചെയ്യുന്നതിനുള്ള ഒരു അപേക്ഷ സമർപ്പിക്കുന്ന സമയത്ത്, രജിസ്ട്രേഷൻ അപേക്ഷിച്ചിരിക്കുന്ന കാലയളവിലേക്ക് അപ്രകാരമുള്ള ആൾക്ക് കണക്കാക്കിയിട്ടുള്ള നികുതിബാധ്യതയ്ക്ക് തുല്യമായ തുക മുൻകൂർ നികുതിയായി അടയ്ക്കേണ്ടതാണ്:

എന്നാൽ, (1)-ാം ഉപവകുപ്പ് പ്രകാരം സമയം ദീർഘിപ്പിക്കുന്നതിനായി, അപേക്ഷിച്ചിട്ടുള്ളിടത്ത്, അപ്രകാരമുള്ള നികുതി വിധേയനായ ആൾ ദീർഘിപ്പിക്കുന്നതിനായി അപേക്ഷിച്ചിരിക്കുന്ന കാലയളവിലേയ്ക്ക്, അപ്രകാരമുള്ള ആൾ നൽകേണ്ടതായി കണക്കാക്കിയിട്ടുള്ള നികുതി ബാധ്യതയ്ക്ക് തുല്യമായ ഒരു അധിക നികുതി തുക അടയ്ക്കേണ്ടതാണ്.

(3) (2)-ാം ഉപവകുപ്പ് പ്രകാരം നൽകിയ തുക അപ്രകാരമുള്ള ആളിന്റെ ഇലക്ട്രോണിക് ക്യാഷ് ലെഡ്ജറിൽ വരവ് വയ്ക്കേണ്ടതും 49-ാം വകുപ്പിൽ വ്യവസ്ഥ ചെയ്തിട്ടുള്ള രീതിയിൽ ഉപയോഗിക്കേണ്ടതുമാണ്.

28. രജിസ്ട്രേഷന്റെ ഭേദഗതി.—(1) രജിസ്റ്റർ ചെയ്ത ഓരോ ആളും, യൂണിക് ഐഡന്റിറ്റി നമ്പർ ലഭിച്ചിട്ടുള്ള ആളും, രജിസ്റ്റർ ചെയ്യുന്ന സമയത്തോ, അതിനുശേഷമോ നൽകിയിരിക്കുന്ന വിവരങ്ങളിൽ ഉള്ള ഏതെങ്കിലും മാറ്റം, ഉചിതമായ ഉദ്യോഗസ്ഥനെ നിർണ്ണയിക്കപ്പെടാവുന്ന ഫാറത്തിലും രീതിയിലും അപ്രകാരമുള്ള കാലയളവിനുള്ളിലും അറിയിക്കേണ്ടതാണ്.

(2) ഉചിതമായ ഉദ്യോഗസ്ഥന്, (1)-ാം ഉപവകുപ്പ് പ്രകാരം നൽകിയിട്ടുള്ള വിവരങ്ങളുടെ അടിസ്ഥാനത്തിലോ അല്ലെങ്കിൽ അദ്ദേഹം പരിശോധിച്ച് അറിഞ്ഞതിന്റെ അടിസ്ഥാനത്തിലോ രജിസ്ട്രേഷൻ വിശദാംശങ്ങളിലെ ഭേദഗതി, നിർണ്ണയിക്കപ്പെടാവുന്ന പ്രകാരമുള്ള രീതിയിലും സമയത്തിനുള്ളിലും അനുവദിക്കുകയോ, നിരസിക്കുകയോ ചെയ്യാവുന്നതാണ്.

എന്നാൽ, നിർണ്ണയിക്കപ്പെടാവുന്ന പ്രകാരമുള്ള വിവരങ്ങൾ ഭേദഗതി ചെയ്യുന്നതിന് ഉചിതമായ ഉദ്യോഗസ്ഥന്റെ അംഗീകാരം ആവശ്യമില്ലാത്തതാണ്.

എന്നുമാത്രമല്ല, ഉചിതമായ ഉദ്യോഗസ്ഥൻ രജിസ്ട്രേഷൻ വിവരങ്ങളിലെ ഭേദഗതിക്കുള്ള അപേക്ഷ, പ്രസ്തുത ആളിന് പറയുവാനുള്ളത് പറയുവാൻ ഒരവസരം നൽകാതെ നിരസിക്കുവാൻ പാടുള്ളതല്ല.

(3) 2017-ലെ കേന്ദ്ര ചരക്ക് സേവന നികുതി ആക്റ്റിൻ (2017-ലെ 12-ാം കേന്ദ്ര ആക്റ്റ്) കീഴിൽ ഭേദഗതിക്കുള്ള ഏതെങ്കിലും നിരസിക്കലോ അനുമതിയോ ഈ ആക്റ്റിൻ കീഴിലുള്ള നിരസിക്കലോ അനുമതിയോ ആയി കണക്കാക്കേണ്ടതാണ്.

29. രജിസ്ട്രേഷൻ റദ്ദാക്കൽ.—(1) ഉചിതമായ ഉദ്യോഗസ്ഥന്, സ്വമേധയായോ അല്ലെങ്കിൽ രജിസ്റ്റർ ചെയ്ത ആളുടെയോ, അപ്രകാരമുള്ള ആൾ മരണമടയുന്ന സംഗതിയിൽ അയാളുടെ അനന്തരാവകാശികളുടെ അപേക്ഷയിന്മേലോ, നിർണ്ണയിക്കപ്പെടാവുന്ന, പ്രകാരമുള്ള രീതിയിലും സമയത്തിനുള്ളിലും,-

(എ) ഉടമസ്ഥന്റെ മരണം, നിയമപരമായ മറ്റു സ്ഥാപനങ്ങളുമായുള്ള ലയനം, വിഘടനം, മറ്റുവിധത്തിലുള്ള കയ്യൊഴിക്കൽ, എന്നിവയുൾപ്പെടെയുള്ള കാരണങ്ങളാൽ, വ്യാപാരം നിർത്തലാക്കപ്പെടുകയോ പൂർണ്ണമായും കൈമാറ്റം ചെയ്യപ്പെടുകയോ; അല്ലെങ്കിൽ

(ബി) വ്യാപാരത്തിന്റെ ഘടനയിൽ മാറ്റം സംഭവിക്കുകയോ; അല്ലെങ്കിൽ

(സി) 25-ാം വകുപ്പ് (3)-ാം ഉപവകുപ്പ് പ്രകാരം രജിസ്റ്റർ ചെയ്യപ്പെട്ടിരിക്കുന്ന ഒരാൾ അല്ലാതെയുള്ള നികുതിവിധേയനായ ഒരാൾ, 22-ാം വകുപ്പോ 24-ാം വകുപ്പോ പ്രകാരം രജിസ്റ്റർ ചെയ്യാൻ ബാധ്യസ്ഥനല്ലാതായിത്തീർന്നു,

എന്നീ സാഹചര്യങ്ങൾ പരിഗണിച്ച്, രജിസ്ട്രേഷൻ റദ്ദ് ചെയ്യാവുന്നതാണ്.

(2) ഉചിതമായ ഉദ്യോഗസ്ഥന്, അദ്ദേഹത്തിന് യുക്തമെന്നു തോന്നുന്ന പ്രകാരമുള്ള, മുൻകാല തീയതി ഉൾപ്പെടെയുള്ള തീയതി മുതൽ,-

(എ) രജിസ്റ്റർ ചെയ്യപ്പെട്ട ആൾ, ആക്റ്റിലെയോ അതിൻ കീഴിൽ ഉണ്ടാക്കപ്പെട്ട ചട്ടങ്ങളിലെയോ, വ്യവസ്ഥകൾ നിർണ്ണയിക്കപ്പെടാവുന്ന പ്രകാരം ലാഘിക്കുകയോ; അല്ലെങ്കിൽ

(ബി) 10-ാം വകുപ്പ് പ്രകാരം നികുതി നൽകുന്ന ഒരാൾ, തുടർച്ചയായി മൂന്നു നികുതികാലയളവിലേക്ക് റിട്ടേൺ സമർപ്പിക്കാതിരിക്കുകയോ; അല്ലെങ്കിൽ

(സി) (ബി).ഖണ്ഡത്തിൽ വ്യക്തമായിരിക്കുന്ന ആൾ അല്ലാതെയുള്ള ഒരു രജിസ്റ്റർ ചെയ്യപ്പെട്ട ആൾ ഒരു തുടർച്ചയായ ആറു മാസക്കാലയളവിലേക്ക് റിട്ടേൺ സമർപ്പിക്കാതിരിക്കുകയോ; അല്ലെങ്കിൽ

(ഡി) 25-ാം വകുപ്പ് (3)-ാം ഉപവകുപ്പ് പ്രകാരം സ്വമേധയാ രജിസ്റ്റർ ചെയ്യപ്പെട്ട ഏതെങ്കിലും ആൾ അപ്രകാരം രജിസ്റ്റർ ചെയ്ത തീയതി മുതൽ ആറു മാസത്തിനുള്ളിൽ വ്യാപാരം തുടങ്ങാതിരിക്കുകയോ; അല്ലെങ്കിൽ

(ഇ) വ്യാജമായോ മനഃപൂർവ്വം തെറ്റായ വസ്തുതകൾ നൽകിയോ അല്ലെങ്കിൽ വസ്തുതകൾ മറച്ചുവെച്ചുകൊണ്ടോ രജിസ്ട്രേഷൻ നേടുകയോ, ചെയ്യുന്നിടത് ഒരാളുടെ രജിസ്ട്രേഷൻ റദ്ദാക്കാവുന്നതാണ്:

എന്നാൽ, ഉചിതമായ ഉദ്യോഗസ്ഥൻ, പ്രസ്തുത ആളിന്, പറയുവാനുള്ളത് പറയുവാൻ ഒരു അവസരം നൽകാതെ, രജിസ്ട്രേഷൻ റദ്ദ് ചെയ്യുവാൻ പാടുള്ളതല്ല.

(3) ഈ വകുപ്പിൻ കീഴിലുള്ള രജിസ്ട്രേഷന്റെ റദ്ദാക്കൽ, അപ്രകാരം റദ്ദ് ചെയ്യപ്പെട്ട തീയതിക്ക് മുൻപുള്ള ഏതെങ്കിലും കാലയളവിലേക്ക് ഈ ആക്റ്റിൻകീഴിൽ കിട്ടേണ്ടതായ നികുതിയും മറ്റു തുകയും ഒരാൾ നൽകുന്നതിനുള്ള ബാധ്യതയും, അല്ലെങ്കിൽ ഈ ആക്റ്റിന്റെയോ അതിൻകീഴിൽ ഉണ്ടാക്കപ്പെട്ട ചട്ടങ്ങൾക്കോ കീഴിലുള്ള ഏതെങ്കിലും ബാധ്യത നിറവേറ്റുന്നതിനേയും, അപ്രകാരമുള്ള നികുതിയും മറ്റു തുകയും, രജിസ്ട്രേഷൻ റദ്ദാക്കിയ തീയതിക്ക് മുൻപോ ശേഷമോ നിർണ്ണയിച്ചാലും അല്ലെങ്കിലും ബാധകമാകുന്നതല്ല.

(4) 2017-ലെ കേന്ദ്ര ചരക്ക് സേവന നികുതി ആക്റ്റിൻ (2017-ലെ 12-ാം കേന്ദ്ര ആക്റ്റ്) കീഴിൽ രജിസ്ട്രേഷൻ റദ്ദ് ചെയ്യുന്നത്, ഈ ആക്റ്റ് പ്രകാരമുള്ള രജിസ്ട്രേഷന്റെ റദ്ദാക്കലായി കരുതപ്പെടുന്നതാണ്.

(5) രജിസ്ട്രേഷൻ റദ്ദാക്കപ്പെട്ട ഏതൊരു രജിസ്റ്റർ ചെയ്യപ്പെട്ട ആളും അപ്രകാരം റദ്ദാക്കപ്പെട്ട തീയതിക്കു തൊട്ടുമുമ്പുള്ള തീയതിയിൽ സംഭരിച്ച, നിക്ഷേപവിഭവങ്ങളിൻമേലും സംഭരിച്ച പൂർത്തിയാക്കിയതോ ഭാഗികമായി പൂർത്തിയാക്കിയതോ ആയ ചരക്കുകളിൽ അടങ്ങിയിട്ടുള്ള നിക്ഷേപവിഭവങ്ങളിൻമേലും

അല്ലെങ്കിൽ മൂലധന ചരക്കുകളിന്മേലും പ്ലാന്റ്, മെഷിനറി എന്നിവയിന്മേലും നൽകേണ്ടതായ നിക്ഷേപവിഭവ നികുതിയിളവ് അല്ലെങ്കിൽ അപ്രകാരമുള്ള ചരക്കുകൾക്ക് നൽകേണ്ടതായ ഉൽപ്പന്ന നികുതി ഏതാണോ കൂടുതൽ, അതിന് തുല്യമായതും, നിർണ്ണയിക്കാവുന്ന പ്രകാരം കണക്കാക്കിയ തുക, ഇലക്ട്രോണിക് ക്രെഡിറ്റ് ലെഡ്ജറിലോ ഇലക്ട്രോണിക് ക്യാഷ് ലെഡ്ജറിലോ ഡെബിറ്റ് ചെയ്തുകൊണ്ട്, നൽകേണ്ടതാണ്.

എന്നാൽ, മൂലധന ചരക്കുകളുടെയും അല്ലെങ്കിൽ പ്ലാന്റിന്റെയും യന്ത്രസംവിധാനത്തിന്റെയും സംഗതിയിൽ, പ്രസ്തുത മൂലധന ചരക്കുകളിന്മേലോ പ്ലാന്റിന്റെയും യന്ത്രസംവിധാനത്തിന്റെയും മേലോ എടുത്ത നിക്ഷേപ വിഭവ നികുതി ഇളവിന് തുല്യമായ ഒരു തുകയിൽ നിന്നും നിർണ്ണയിക്കപ്പെടാവുന്ന പ്രകാരമുള്ള “പെർസെന്റേജ് പോയിന്റുകൾ” അല്ലെങ്കിൽ 15-ാം വകുപ്പ് പ്രകാരമുള്ള മൂലധന ചരക്കുകളുടെയോ പ്ലാന്റിന്റെയോ യന്ത്രസംവിധാനത്തിന്റെയുമോ ഇടപാട് മൂലം, ഏതാണോ കൂടുതൽ, അത് കുറവ് ചെയ്ത്, തുക നികുതിവിധേയനായ ഒരാൾ നൽകേണ്ടതാണ്.

(6) (5)-ാം ഉപവകുപ്പ് പ്രകാരം നൽകേണ്ടതായ തുക നിർണ്ണയിക്കപ്പെടാവുന്ന പ്രകാരമുള്ള രീതിയിൽ കണക്കാക്കേണ്ടതാണ്.

30. രജിസ്ട്രേഷൻ റദ്ദ് ചെയ്തത് പിൻവലിക്കൽ.-(1) നിർണ്ണയിക്കപ്പെടാവുന്ന പ്രകാരമുള്ള നിബന്ധനകൾക്കു വിധേയമായി ഉചിതമായ ഉദ്യോഗസ്ഥൻ, സമേയയായി രജിസ്ട്രേഷൻ റദ്ദാക്കിയ ഏതെങ്കിലും രജിസ്റ്റർ ചെയ്ത ആൾക്ക്, റദ്ദ് ചെയ്തുകൊണ്ടുള്ള ഉത്തരവ് നൽകിയ തീയതി മുതൽ മൂപ്പത് ദിവസത്തിനുള്ളിൽ നിർണ്ണയിക്കപ്പെട്ട രീതിയിൽ, രജിസ്ട്രേഷൻ റദ്ദ് ചെയ്തത് പിൻവലിക്കുന്നതിനായി അപ്രകാരമുള്ള ഉദ്യോഗസ്ഥന് ഒരു അപേക്ഷ നൽകാവുന്നതാണ്.

(2) ഉചിതമായ ഉദ്യോഗസ്ഥന്, നിർണ്ണയിക്കപ്പെടാവുന്ന പ്രകാരമുള്ള രീതിയിലും അപ്രകാരമുള്ള കാലയളവിനുള്ളിലും, ഉത്തരവു വഴി, രജിസ്ട്രേഷൻ റദ്ദ് ചെയ്തത് പിൻവലിക്കുകയോ അല്ലെങ്കിൽ അപേക്ഷ നിരസിക്കുകയോ ചെയ്യാവുന്നതാണ്.

എന്നാൽ, രജിസ്ട്രേഷൻ റദ്ദ് ചെയ്തത് പിൻവലിക്കുന്നതിനുള്ള അപേക്ഷ, അപേക്ഷകന് പറയുവാനുള്ളത് പറയുവാൻ ഒരു അവസരം നൽകാതെ നിരസിക്കുവാൻ പാടുള്ളതല്ല.

(3) 2017-ലെ കേന്ദ്ര ചരക്കുസേവന നികുതി ആക്റ്റ് (2017-ലെ 12-ാം കേന്ദ്ര ആക്റ്റ്) പ്രകാരം രജിസ്ട്രേഷൻ റദ്ദ് ചെയ്തത് പിൻവലിച്ചത്, ഈ ആക്റ്റ് പ്രകാരം രജിസ്ട്രേഷൻ റദ്ദ് ചെയ്തത് പിൻവലിച്ചതായി കരുതപ്പെടുന്നതാണ്.

അദ്ധ്യായം VII

ടാക്സ് ഇൻവോയിസും ക്രെഡിറ്റും ഡെബിറ്റും നോട്ടുകൾ

31. ടാക്സ് ഇൻവോയിസ്.—(1) നികുതിവിധേയമായ ചരക്കുകൾ വിതരണം ചെയ്യുന്ന രജിസ്റ്റർ ചെയ്ത ഒരു ആൾ,—

(എ) ചരക്കുകളുടെ നീക്കം ഉൾപ്പെടുന്ന വിതരണം ചെയ്യുന്നിടത്ത്, ഒരു സ്വീകർത്താവിന് വിതരണം ചെയ്യുന്നതിനായി ചരക്കുകൾ നീക്കം ചെയ്യുകയോ;

(ബി) മറ്റേതെങ്കിലും സംഗതിയിൽ ചരക്കുകൾ സ്വീകർത്താവിന് നൽകുകയോ ലഭ്യമാക്കുകയോ, ചെയ്യുന്നതിന് മുമ്പോ പ്രസ്തുത സമയത്തോ ചരക്കുകളുടെ വിവരണം, അളവ്, മൂല്യം അതിന് മേൽ ചുമത്തിയ നികുതി നിർണ്ണയിക്കപ്പെടാവുന്ന പ്രകാരമുള്ള മറ്റു വിശദാംശങ്ങൾ എന്നിവ കാണിച്ചുകൊണ്ട് ഒരു ടാക്സ് ഇൻവോയിസ് നൽകേണ്ടതാണ്.

എന്നാൽ, സർക്കാരിന്, കൗൺസിലിന്റെ ശുപാർശയിന്മേൽ, വിജ്ഞാപനം വഴി, നിർണ്ണയിക്കപ്പെടാവുന്ന പ്രകാരമുള്ള സമയത്തും അപ്രകാരമുള്ള രീതിയിലും, ടാക്സ് ഇൻവോയിസ് നൽകേണ്ട ചരക്കുകളുടെയോ വിതരണങ്ങളുടെയോ വിഭാഗത്തെ പ്രത്യേകം പറയാവുന്നതാണ്.

(2) നികുതി വിധേയമായ സേവനങ്ങൾ വിതരണം ചെയ്യുന്ന രജിസ്റ്റർ ചെയ്ത ഒരു ആൾ സേവനം നൽകുന്നതിനു മുമ്പോ അതിനു ശേഷമോ എന്നാൽ നിർണ്ണയിക്കപ്പെട്ട ഒരു കാലയളവിനുള്ളിലും, വിവരണവും, മൂല്യവും, ആയതിന്മേൽ ചുമത്തിയ നികുതിയും, നിർണ്ണയിക്കപ്പെടാവുന്ന പ്രകാരമുള്ള വിവരങ്ങളും കാണിക്കുന്ന ഒരു ടാക്സ് ഇൻവോയിസ് നൽകേണ്ടതാണ്.

എന്നാൽ, സർക്കാരിന് കൗൺസിലിന്റെ ശുപാർശകളിന്മേൽ വിജ്ഞാപനംവഴി, അതിൽ പരാമർശിച്ച പ്രകാരമുള്ള നിബന്ധനകൾക്ക് വിധേയമായി,—

(എ) വിതരണവുമായി ബന്ധപ്പെട്ട് നൽകുന്ന മറ്റ് ഏതെങ്കിലും രേഖ ഒരു ടാക്സ് ഇൻവോയിസ് ആയി കരുതപ്പെടേണ്ടതും; അല്ലെങ്കിൽ

(ബി) ടാക്സ് ഇൻവോയിസ് നൽകേണ്ടതില്ലാത്തതും, ആയ വിഭാഗം സേവനങ്ങളെ പ്രത്യേകം പറയാവുന്നതാണ്.

(3) (1)-ഉം (2)-ഉം ഉപവകുപ്പുകളിൽ എന്തുതന്നെ അടങ്ങിയിരുന്നാലും,—

(എ) രജിസ്റ്റർ ചെയ്ത ഒരു ആളിന്, രജിസ്ട്രേഷൻ സർട്ടിഫിക്കറ്റ് നൽകുന്ന തീയതി മുതൽ ഒരു മാസത്തിനുള്ളിലും, നിർണ്ണയിക്കപ്പെടാവുന്ന പ്രകാരമുള്ള രീതിയിലും, രജിസ്ട്രേഷൻ പ്രാബല്യത്തിൽ വന്ന തീയതി മുതൽ ആരംഭിക്കുന്നതും അയാൾക്ക് രജിസ്ട്രേഷൻ സർട്ടിഫിക്കറ്റ് നൽകുന്ന തീയതിയിൽ അവസാനിക്കുന്നതുമായ, കാലയളവിൽ നൽകിയ ഒരു ഇൻവോയിസിന് പകരം ഒരു പുതുക്കിയ ഇൻവോയിസ് നൽകാവുന്നതാണ്;

(ബി) വിതരണം ചെയ്ത ചരക്കുകളുടെയോ സേവനങ്ങളുടെയോ മൂല്യം ഇരുനൂറു രൂപയിൽ കുറവാകുന്ന പക്ഷം, നിർണ്ണയിക്കപ്പെടാവുന്ന പ്രകാരമുള്ള നിബന്ധനകൾക്ക് വിധേയമായും അപ്രകാരമുള്ള രീതിയിലും ഒരു രജിസ്റ്റർ ചെയ്ത ആൾ, ടാക്സ് ഇൻവോയിസ് നൽകേണ്ടതില്ല.

(സി) ഒഴിവാക്കപ്പെട്ട ചരക്കുകളോ സേവനങ്ങളോ അല്ലെങ്കിൽ രണ്ടുംകൂടിയോ വിതരണം ചെയ്യുന്നതോ, 10-ാം വകുപ്പിലെ വ്യവസ്ഥകൾക്കു കീഴിൽ നികുതി നൽകുന്നതോ ആയ രജിസ്റ്റർ ചെയ്ത ഒരു ആൾ, ഒരു ടാക്സ് ഇൻവോയിസിന് പകരമായി, നിർണ്ണയിക്കപ്പെടാവുന്ന പ്രകാരമുള്ള വിവരങ്ങൾ അടങ്ങിയതും അപ്രകാരമുള്ള രീതിയിലും ഉള്ള ഒരു ബിൽ ഓഫ് സപ്ലൈ നൽകേണ്ടതാണ്.

എന്നാൽ, വിതരണം ചെയ്യപ്പെട്ട ചരക്കുകളുടെയോ സേവനങ്ങളുടെയോ മൂല്യം ഇരുനൂറ് രൂപയിൽ കുറവാകുന്ന പക്ഷം നിർണ്ണയിക്കപ്പെടാവുന്ന പ്രകാരമുള്ള നിബന്ധനകൾക്ക് വിധേയമായും അപ്രകാരമുള്ള രീതിയിലും രജിസ്റ്റർ ചെയ്ത ആൾക്ക് ഒരു ബിൽ ഓഫ് സപ്ലൈ നൽകേണ്ടതില്ല;

(ഡി) രജിസ്റ്റർ ചെയ്ത ഒരു ആൾ ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിനെയുമോ സംബന്ധിച്ച് മുൻകൂർ പണം നൽകുന്നതിന്മേൽ, അപ്രകാരമുള്ള പണംനൽകൽ തെളിയിക്കുന്ന നിർണ്ണയിക്കപ്പെടാവുന്ന പ്രകാരമുള്ള വിശദാംശങ്ങൾ അടങ്ങുന്ന ഒരു രസീത് വൗച്ചറോ മറ്റേതെങ്കിലും രേഖയോ നൽകേണ്ടതാണ്.

(ഇ) ഏതെങ്കിലും ചരക്കുകളോ സേവനങ്ങളോ അല്ലെങ്കിൽ രണ്ടുംകൂടിയോ വിതരണം ചെയ്യുന്നതു സംബന്ധിച്ച് മുൻകൂർ പണം നൽകുന്നതിന്മേൽ, രജിസ്റ്റർ ചെയ്ത ആൾ, ഒരു രസീത് വൗച്ചർ നൽകുകയും, എന്നാൽ പിന്നീട് വിതരണം നടത്താതിരിക്കുകയും, അതിനെത്തുടർന്ന് ടാക്സ് ഇൻവോയിസ് നൽകാതിരിക്കുകയും ചെയ്യുന്നിടത്ത്, പ്രസ്തുത രജിസ്റ്റർ ചെയ്ത ആൾക്ക്, പണം നൽകിയ ആളിന്, അപ്രകാരം പണം നൽകിയതിനു പകരമായി ഒരു റീഫണ്ട് വൗച്ചർ നൽകാവുന്നതാണ്.

(എഫ്) 9-ാം വകുപ്പ് (3)-ാം ഉപവകുപ്പോ (4)-ാം ഉപവകുപ്പോ പ്രകാരം നികുതി നൽകാൻ ബാധ്യസ്ഥനായ, രജിസ്റ്റർ ചെയ്ത ഒരു ആൾ, രജിസ്റ്റർ ചെയ്തിട്ടില്ലാത്ത ഒരു വിതരണക്കാരനിൽ നിന്നും സ്വീകരിച്ച ചരക്കുകളുടെയോ സേവനങ്ങളുടെയോ അവ രണ്ടിനെയും സംബന്ധിച്ച്, ചരക്കുകളോ സേവനങ്ങളോ അവ രണ്ടുമോ സ്വീകരിച്ച തീയതിയിൽ, രജിസ്റ്റർ ചെയ്തിട്ടില്ലെങ്കിൽ ഒരു ഇൻവോയിസ് നൽകേണ്ടതാണ്.

(ജി) 9-ാം വകുപ്പ് (3)-ാം ഉപവകുപ്പോ (4)-ാം ഉപവകുപ്പോ പ്രകാരം നികുതി നൽകാൻ ബാധ്യസ്ഥനായ രജിസ്റ്റർ ചെയ്ത ഒരു ആൾ, വിതരണം ചെയ്ത ആൾക്ക് പണം നൽകുന്ന സമയത്ത് ഒരു പേയ്മെന്റ് വൗച്ചർ നൽകേണ്ടതാണ്.

(4) തുടർച്ചയായി ചരക്കുകൾ വിതരണം ചെയ്യുന്ന സംഗതിയിൽ തുടർച്ചയായുള്ള അക്കൗണ്ട് സ്റ്റേറ്റ്‌മെന്റുകളോ, തുടർച്ചയായുള്ള പണം നൽകലോ ഉള്ളിടത്ത്, അപ്രകാരമുള്ള ഓരോ സ്റ്റേറ്റ്‌മെന്റ് നൽകുന്നതിന് മുൻപോ, പ്രസ്തുത സമയത്തോ, അതതു സംഗതിപോലെ, അപ്രകാരമുള്ള ഓരോ പണം നൽകലും, നടത്തുന്നതിനു മുമ്പോ പ്രസ്തുത ഇൻവോയിസ് നൽകേണ്ടതാണ്.

(5) (3)-ാം ഉപവകുപ്പ് (ഡി) ഖണ്ഡത്തിലെ വ്യവസ്ഥകൾക്കു വിധേയമായി, തുടർച്ചയായി സേവനങ്ങൾ വിതരണം ചെയ്യുന്ന സംഗതിയിൽ,—

(എ) കരാറിൽ നിന്നും പണം നൽകേണ്ടതായി തിട്ടപ്പെടുത്താൻ സാധ്യമാകുന്നിടത്ത് പണം നൽകുന്ന തീയതിയിലോ അതിനു മുമ്പോ ഇൻവോയിസ് നൽകേണ്ടതാണ്;

(ബി) പണം നൽകേണ്ട തീയതി കരാറിൽ നിന്നും തിട്ടപ്പെടുത്താൻ സാധ്യമാകാത്തതിടത്ത്, സേവനം വിതരണം ചെയ്യുന്ന ആൾ, പണം സ്വീകരിക്കുന്ന സമയത്തോ അതിനു മുമ്പോ ഇൻവോയിസ് നൽകേണ്ടതാണ്;

(സി) പണം നൽകൽ ഏതെങ്കിലും ഒരു സംഗതി പൂർത്തിയാക്കുന്നതുമായി ബന്ധപ്പെട്ടുള്ളതാണെങ്കിൽ, പ്രസ്തുത സംഗതി പൂർത്തിയാകുന്ന തീയതിയിലോ അതിനു മുമ്പോ, ഇൻവോയിസ് നൽകേണ്ടതാണ്.

(6) വിതരണം പൂർത്തിയാകുന്നതിന് മുമ്പ് ഒരു കരാറിൻ കീഴിൽ സേവനങ്ങൾ വിതരണം ചെയ്യുന്നത് അവസാനിക്കുന്ന ഒരു സംഗതിയിൽ, വിതരണം അവസാനിക്കുന്ന സമയത്ത് ഇൻവോയിസ് നൽകേണ്ടതും, അപ്രകാരം വിതരണം അവസാനിക്കുന്നതിന് മുൻപ് നടത്തിയ വിതരണത്തിന്റെ വ്യാപ്തിയോളം, അപ്രകാരമുള്ള ഇൻവോയിസ്, നൽകേണ്ടതുമാണ്.

(7) (1)-ാം ഉപവകുപ്പിൽ എന്തുതന്നെ അടങ്ങിയിരുന്നാലും, വിൽപ്പനയ്ക്കായോ തിരികെ നൽകുന്നതിനോ ആയി അയയ്ക്കുന്നതോ അനുമതി ലഭിച്ചിട്ടുള്ളതോ ആയ ചരക്കുകൾ അപ്രകാരമുള്ള വിതരണം നടത്തുന്നതിന് മുമ്പായി നീക്കം ചെയ്യപ്പെട്ടിട്ടുള്ളിടത്ത്, വിതരണം ചെയ്യുന്ന സമയത്തിന് മുമ്പോ പ്രസ്തുത സമയത്തോ നീക്കം ചെയ്യുന്ന തീയതി മുതൽ ആറ് മാസത്തിനകമോ ഏതാണ് ആദ്യം, അന്ന് ഇൻവോയിസ് നൽകേണ്ടതാണ്.

വിശദീകരണം.—ഈ വകുപ്പിന്റെ ആവശ്യത്തിലേക്കായി ടാക്സ് ഇൻവോയിസ് എന്ന പദപ്രയോഗത്തിൽ നേരത്തെ നൽകിയ വിതരണവുമായി ബന്ധപ്പെട്ട് വിതരണക്കാർ നൽകുന്ന ഏതെങ്കിലും പുതുക്കിയ ഇൻവോയിസും ഉൾപ്പെടുന്നതാണ്.

32. അനധികൃതമായി നികുതി പിരിച്ചെടുക്കുന്നതിനുള്ള നിരോധനം.—(1) ഈ ആക്റ്റിൻ കീഴിൽ രജിസ്റ്റർ ചെയ്തിട്ടില്ലാത്ത ഒരു ആൾ ചരക്കുകളെയോ സേവനങ്ങളെയോ അല്ലെങ്കിൽ രണ്ടിനെയുമോ സംബന്ധിച്ച ഈ ആക്റ്റിൻകീഴിലെ നികുതിയായി ഏതെങ്കിലും തുക പിരിക്കാൻ പാടുള്ളതല്ല.

(2) രജിസ്റ്റർ ചെയ്ത യാതൊരു ആളും, ഈ ആക്റ്റിലെയോ അതിൻകീഴിൽ ഉണ്ടാക്കിയിട്ടുള്ള ചട്ടങ്ങളിലെയോ വ്യവസ്ഥകൾക്ക് അനുസൃതമായല്ലാതെ നികുതി പിരിച്ചെടുക്കുവാൻ പാടുള്ളതല്ല.

33. ടാക്സ് ഇൻവോയിസിലും മറ്റു രേഖകളിലും നികുതി തുക സൂചിപ്പിക്കേണ്ട താണെന്ന്.—ഈ ആക്റ്റിലോ തൽസമയം നിലവിലുള്ള മറ്റേതെങ്കിലും നിയമത്തിലോ എന്തുതന്നെ അടങ്ങിയിരുന്നാലും, പ്രതിഫലത്തിനായി ഏതെങ്കിലും വിതരണം നടത്തുന്നിടത്ത്, അങ്ങനെയുള്ള വിതരണത്തിന് നികുതി നൽകുവാൻ ബാധ്യസ്ഥനായ ഒരോ ആളും, തിട്ടപ്പെടുത്തലുമായി ബന്ധപ്പെട്ട എല്ലാ രേഖകളിലും ടാക്സ് ഇൻവോയിസും സമാനമായ മറ്റു രേഖകളും, അപ്രകാരമുള്ള വിതരണം നടത്തിയ വിലയുടെ ഭാഗമായി വരുന്ന നികുതി തുകയും, വ്യക്തമായി സൂചിപ്പിക്കേണ്ടതാണ്.

34. ക്രെഡിറ്റ് ഡെബിറ്റ് നോട്ടുകൾ.—(1) ഏതെങ്കിലും ചരക്കുകളുടെയോ സേവനങ്ങളുടെയോ രണ്ടിന്റേയുമോ വിതരണത്തിന് ടാക്സ് ഇൻവോയിസ് നൽകുകയും, നികുതി വിധേയമായ മൂല്യം അല്ലെങ്കിൽ ടാക്സ് ഇൻവോയിസിൽ ചുമത്തിയിരിക്കുന്ന നികുതി, നികുതിവിധേയമായ മൂല്യത്തെയോ അല്ലെങ്കിൽ പ്രസ്തുത വിതരണത്തെ സംബന്ധിച്ച് നൽകേണ്ട നികുതിയേയോ അധികരിക്കുമെന്നു കാണുന്നിടത്ത്, അല്ലെങ്കിൽ വിതരണം ചെയ്ത ചരക്കുകൾ സ്വീകർത്താവ് തിരികെ നൽകുന്നിടത്തോ അല്ലെങ്കിൽ ചരക്കുകളോ സേവനങ്ങളോ രണ്ടുംകൂടിയോ വിതരണം ചെയ്തതിൽ എന്തെങ്കിലും ന്യൂനതയുണ്ടെന്ന് കാണുന്നിടത്തോ അങ്ങനെയുള്ള ചരക്കുകളോ സേവനങ്ങളോ രണ്ടുംകൂടിയോ വിതരണം ചെയ്ത, ഒരു രജിസ്റ്റർ ചെയ്ത ആൾ, നിർണ്ണയിക്കപ്പെടാവുന്ന പ്രകാരമുള്ള വിവരങ്ങളടങ്ങിയ ഒരു ക്രെഡിറ്റ് നോട്ട്, സ്വീകർത്താവിന് നൽകാവുന്നതാണ്.

(2) ഏതെങ്കിലും ചരക്കുകളുടെയോ സേവനങ്ങളുടെയോ രണ്ടിന്റേയുമോ വിതരണവുമായി ബന്ധപ്പെട്ട് ഒരു ക്രെഡിറ്റ് നോട്ട് നൽകുന്ന, രജിസ്റ്റർ ചെയ്ത ഏതൊരാളും, ക്രെഡിറ്റ് നോട്ട് നൽകിയ മാസത്തേയ്ക്കുള്ള റിട്ടേണിൽ, വിതരണം നടത്തിയ സാമ്പത്തികവർഷത്തെ തുടർന്നുള്ള സെപ്റ്റംബർ മാസം കഴിയുന്നതിനു മുൻപായി, അല്ലെങ്കിൽ ബന്ധപ്പെട്ട വാർഷിക റിട്ടേൺ സമർപ്പിക്കേണ്ട തീയതിയിൽ, ഏതാണോ ആദ്യം, അപ്രകാരമുള്ള ക്രെഡിറ്റ് നോട്ടിന്റെ വിശദവിവരങ്ങൾ പ്രഖ്യാപിക്കേണ്ടതും നിർണ്ണയിക്കപ്പെടാവുന്ന പ്രകാരമുള്ള രീതിയിൽ നികുതി ബാധ്യത തട്ടിക്കിഴിക്കേണ്ടതുമാണ്:

എന്നാൽ, അങ്ങനെയുള്ള വിതരണത്തിന്മേലുള്ള നികുതിയുടെയും പലിശയുടെയും ബാധ്യത, മറ്റേതെങ്കിലും ആളിലേയ്ക്ക് കൈമാറ്റം ചെയ്തിട്ടുള്ള വിതരണക്കാരന്റെ, ഉൽപ്പന്ന നികുതി ബാധ്യതയിൽ ഇളവ് അനുവദിക്കാൻ പാടുള്ളതല്ല.

(3) ഏതെങ്കിലും ചരക്കുകളോ സേവനങ്ങളോ രണ്ടുംകൂടിയോ വിതരണം ചെയ്യുന്നതിന്, ഒരു ടാക്സ് ഇൻവോയിസ് നൽകുകയും, പ്രസ്തുത ടാക്സ് ഇൻവോയിസിൽ ചുമത്തിയ, നികുതിവിധേയമായ മൂല്യമോ അല്ലെങ്കിൽ നികുതിയോ അപ്രകാരമുള്ള വിതരണത്തെ സംബന്ധിച്ച് നൽകേണ്ടതായ നികുതി വിധേയ മൂല്യത്തേക്കാളോ, നികുതിയേക്കാളോ കുറവാണെന്ന് കാണുകയും ചെയ്യുകയാണെങ്കിൽ അപ്രകാരമുള്ള ചരക്കുകളോ സേവനങ്ങളോ അല്ലെങ്കിൽ രണ്ടുമോ വിതരണം നടത്തിയ രജിസ്റ്റർ ചെയ്ത ആൾ, നിർണ്ണയിക്കപ്പെടാവുന്ന പ്രകാരമുള്ള വിശദാംശങ്ങൾ അടങ്ങിയ ഒരു ഡെബിറ്റ് നോട്ട് സ്വീകർത്താവിന് നൽകേണ്ടതാണ്.

(4) ചരക്കുകളോ സേവനങ്ങളോ രണ്ടുംകൂടിയോ ആയി ബന്ധപ്പെട്ട് ഡെബിറ്റ് നോട്ട് നൽകുന്ന രജിസ്റ്റർ ചെയ്ത ഏതെങ്കിലും ആൾ ഡെബിറ്റ് നോട്ട് നൽകിയ മാസത്തെ റിട്ടേണിൽ അങ്ങനെയുള്ള ഡെബിറ്റ് നോട്ടിന്റെ വിശദാംശങ്ങൾ പ്രസ്താവിക്കേണ്ടതും നിർണ്ണയിക്കപ്പെടാവുന്ന രീതിയിൽ നികുതി ബാധ്യത തട്ടിക്കിഴിക്കേണ്ടതുമാണ്.

വിശദീകരണം.—ഈ ആക്റ്റിന്റെ ആവശ്യത്തിലേക്കായി “ഡെബിറ്റ് നോട്ട്” എന്ന പദപ്രയോഗത്തിൽ ഒരു സപ്ലിമെന്റി ഇൻവോയിസും ഉൾപ്പെടുന്നതാണ്.

അദ്ധ്യായം VIII

അക്കൗണ്ടുകളും റിക്കാർഡുകളും

35. അക്കൗണ്ടുകളും മറ്റ് റിക്കാർഡുകളും.—(1) രജിസ്റ്റർ ചെയ്ത ഓരോ ആളും രജിസ്ട്രേഷൻ സർട്ടിഫിക്കറ്റിൽ രേഖപ്പെടുത്തിയ തന്റെ പ്രധാന വ്യാപാര സ്ഥലത്ത്,—

(എ) ചരക്കുകളുടെ ഉൽപ്പാദനവും നിർമ്മാണവും;

(ബി) ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റെയും ഇൻവേർഡ് സപ്ലൈയും ഔട്ട്വേർഡ് സപ്ലൈയും;

(സി) ചരക്കുകളുടെ സ്റ്റോക്ക്;

(ഡി) ലഭ്യമാക്കിയിട്ടുള്ള നിക്ഷേപവിഭവ നികുതി ഇളവ്;

(ഇ) നൽകിയതും നൽകേണ്ടതുമായ ഉൽപ്പന്ന നികുതി;

(എഫ്) നിർണ്ണയിക്കപ്പെടാവുന്ന പ്രകാരമുള്ള മറ്റ് വിശദാംശങ്ങൾ;

എന്നിവയുടെ ശരിയായതും കൃത്യവുമായ അക്കൗണ്ട് സൂക്ഷിക്കേണ്ടതും വച്ചുപോരേണ്ടതുമാണ്:

എന്നാൽ, രജിസ്ട്രേഷൻ സർട്ടിഫിക്കറ്റിൽ, ഒന്നിൽ കൂടുതൽ വ്യാപാര സ്ഥലങ്ങൾ പരാമർശിച്ചിട്ടുണ്ടെങ്കിൽ, ഓരോ സ്ഥലത്തെയും വ്യാപാരത്തെ സംബന്ധിച്ചുള്ള അക്കൗണ്ടുകൾ അങ്ങനെയുള്ള വ്യാപാരസ്ഥലത്ത് സൂക്ഷിക്കേണ്ടതാണ്:

എന്നുമാത്രമല്ല, രജിസ്റ്റർ ചെയ്ത ആളിന് അങ്ങനെയുള്ള അക്കൗണ്ടുകളും മറ്റു വിവരങ്ങളും ഇലക്ട്രോണിക് രൂപത്തിൽ നിർണ്ണയിക്കപ്പെടാവുന്ന പ്രകാരമുള്ള രീതിയിൽ സൂക്ഷിക്കുകയോ വച്ചുപോരുകയോ ചെയ്യാവുന്നതാണ്.

(2) വെയർഹൗസിന്റെയോ ഗോഡൗണിന്റെയോ അല്ലെങ്കിൽ ചരക്കുകൾ സൂക്ഷിക്കുവാൻ ഉപയോഗിക്കുന്ന മറ്റേതെങ്കിലും സ്ഥലത്തിന്റെയോ ഓരോ ഉടമസ്ഥനും, നടത്തിപ്പുകാരനും അയാൾ ഒരു രജിസ്റ്റർ ചെയ്ത ആൾ ആണെങ്കിലും അല്ലെങ്കിലും ഓരോ ട്രാൻസ്പോർട്ടറുടെയോ കൺസയനറുടെയോ കൺസയിനിയുടെയോ അപ്രകാരമുള്ള മറ്റു ചരക്കുകളുടെയും പ്രസക്തമായ മറ്റു വിശദവിവരങ്ങൾ നിർണ്ണയിക്കപ്പെടാവുന്ന രീതിയിൽ വച്ചു പോരേണ്ടതാണ്.

(3) അധിക അക്കൗണ്ടുകളും അല്ലെങ്കിൽ നിർണ്ണയിക്കപ്പെടാവുന്ന പ്രകാരമുള്ള ആവശ്യത്തിലേക്കായുള്ള രേഖകളും സൂക്ഷിക്കുന്നതിന് നികുതി വിധേയമായ ആളുകളുടെ ഒരു വിഭാഗത്തെ വിജ്ഞാപനം ചെയ്യാവുന്നതാണ്.

(4) ഏതെങ്കിലും ഒരു വിഭാഗം നികുതി വിധേയരായ ആളുകൾക്ക് ഈ വകുപ്പുകളിലെ വ്യവസ്ഥകൾ അനുസരിച്ചുള്ള അക്കൗണ്ടുകൾ സൂക്ഷിക്കാനും വച്ചുപോരാനും സാദ്ധ്യമല്ല എന്ന് കമ്മീഷണർ കരുതുന്നിടത്ത്, അദ്ദേഹത്തിന് എഴുതി രേഖപ്പെടുത്തിയ കാരണങ്ങൾ നിർണ്ണയിക്കപ്പെടാവുന്ന പ്രകാരമുള്ള രീതിയിൽ അക്കൗണ്ടുകൾ സൂക്ഷിക്കുന്നതിന് നികുതി വിധേയരായ ആളുകളെ അനുവദിക്കാവുന്നതാണ്.

(5) ഒരു സാമ്പത്തിക വർഷത്തിലെ വിറ്റുവരവ്, നിർണ്ണയിക്കപ്പെട്ട പരിധിയിൽ കവിയാുന്ന രജിസ്റ്റർ ചെയ്ത ഓരോ ആളും അയാളുടെ അക്കൗണ്ടുകൾ ഒരു ചാർജ്ജഡ് അക്കൗണ്ടന്റിനെ കൊണ്ടോ ഒരു കോസ്റ്റ് അക്കൗണ്ടന്റിനെ കൊണ്ടോ ആഡിറ്റ് ചെയ്യിപ്പിക്കേണ്ടതും, ആഡിറ്റ് ചെയ്ത വാർഷിക അക്കൗണ്ടുകൾ, 44-ാം വകുപ്പ് (2)-ാം ഉപവകുപ്പ് പ്രകാരമുള്ള റെക്കൺസിലിയേഷൻ സ്റ്റേറ്റ്‌മെന്റ് നിർണ്ണയിക്കപ്പെടാവുന്ന പ്രകാരമുള്ള മറ്റ് രേഖകൾ എന്നിവ നിർണ്ണയിക്കപ്പെടാവുന്ന പ്രകാരമുള്ള ഫാറത്തിലും രീതിയിലും സമർപ്പിക്കേണ്ടതാണ്.

(6) 17-ാം വകുപ്പ് (5)-ാം ഉപവകുപ്പ് (എച്ച്) ഖണ്ഡത്തിലെ വ്യവസ്ഥകൾക്ക് വിധേയമായി, രജിസ്റ്റർ ചെയ്ത ആൾ (1)-ാം ഉപവകുപ്പിലെ വ്യവസ്ഥകൾക്കനുസൃതമായി ചരക്കുകളുടെയോ സേവനങ്ങളുടെയോ രണ്ടിന്റേയുമോ അക്കൗണ്ടുകൾ കാണിക്കാൻ വീഴ്ച വരുത്തുന്നിടത്ത്, ഉചിതമായ ഉദ്യോഗസ്ഥൻ അപ്രകാരം അക്കൗണ്ടുകൾ കാണിക്കാത്ത ചരക്കുകളിന്മേലും സേവനങ്ങളിന്മേലും നൽകേണ്ടതായ നികുതി അപ്രകാരമുള്ള ആൾ അപ്രകാരമുള്ള ചരക്കുകളോ സേവനങ്ങളോ വിതരണം ചെയ്തു എന്ന രീതിയിൽ അതിന്മേൽ നൽകേണ്ടതായ നികുതി നിർണ്ണയിക്കേണ്ടതും, അതതു സംഗതി പോലെ, 73-ാം വകുപ്പിലേയോ 74-ാം വകുപ്പിലേയോ വ്യവസ്ഥകൾ ആവശ്യമായ ഭേദഗതികളോടെ അപ്രകാരമുള്ള നികുതി നിർണ്ണയിക്കുന്നതിന് ബാധകമാകുന്നതുമാണ്.

36. അക്കൗണ്ടുകൾ സൂക്ഷിക്കേണ്ടതിനുള്ള കാലയളവ്.—35-ാം വകുപ്പ് (1)-ാം ഉപവകുപ്പിലെ വ്യവസ്ഥകൾ അനുസരിച്ച് അക്കൗണ്ട് ബുക്കുകളും മറ്റ് രേഖകളും സൂക്ഷിക്കുന്നതിനും വച്ചുപോരുന്നതിനും ബാധ്യസ്ഥനായ രജിസ്റ്റർ ചെയ്ത ഓരോ ആളും അങ്ങനെയുള്ള അക്കൗണ്ടുകളെയും രേഖകളെയും സംബന്ധിച്ച് വാർഷിക റിട്ടേൺ ഫയൽ ചെയ്യേണ്ട തീയതി മുതൽ എഴുപത്തിരണ്ട് മാസം അവസാനിക്കുന്നതുവരെ അവ സൂക്ഷിക്കേണ്ടതാണ്.

എന്നാൽ, അപ്പലേറ്റ് അതോറിറ്റിയുടെയോ, റിവിഷണൽ അതോറിറ്റിയുടെയോ അപ്പലേറ്റ് ട്രൈബ്യൂണലിന്റെയോ കോടതിയുടെയോ, അയാളോ കമ്മീഷണറോ ഫയൽ ചെയ്താലും അല്ലെങ്കിലും, മുമ്പാകെയുള്ള ഒരു അപ്പീലിലോ റിവിഷനിലോ മറ്റേതെങ്കിലും നടപടികളിലോ കക്ഷിയാണെങ്കിലോ അധ്യായം XIX പ്രകാരം അന്വേഷണ വിചാരണയിലുള്ള ഒരു കുറ്റകൃത്യത്തിന്റെ അന്വേഷണത്തിലോ വിഷയമായിട്ടുള്ളതോ അങ്ങനെയുള്ള അപ്പീലോ റിവിഷനോ നടപടിക്രമങ്ങളോ അന്തിമമായി തീർപ്പാക്കുന്നതിനു ശേഷമുള്ള ഒരു വർഷകാലത്തേക്കോ, അല്ലെങ്കിൽ മുകളിൽ പ്രത്യേകം പറയാവുന്ന കാലയളവിലേതോ, അപ്രകാരമുള്ള അപ്പീലിലോ റിവിഷനിലോ നടപടികളിലോ അന്വേഷണ വിചാരണയിലോ വിഷയമായിട്ടുള്ള അക്കൗണ്ട് ബുക്കുകളും മറ്റു രേഖകളും ഏതാണോ അവസാനം, അതുവരെയും, സൂക്ഷിക്കേണ്ടതാണ്.

അധ്യായം IX

റിട്ടേണുകൾ

37. ഔട്ട്വേർഡ് സപ്ലൈയുടെ വിശദാംശങ്ങൾ നൽകൽ.—(1) ഒരു നിക്ഷേപവിഭവ സേവന വിതരണക്കാർ, നിവാസേതര നികുതി വിധേയനായ ആൾ, 10-ാം വകുപ്പിലെയോ 51-ാം വകുപ്പിലെയോ 52-ാം വകുപ്പിലെയോ വ്യവസ്ഥകൾ പ്രകാരം നികുതി നൽകുന്ന ഒരു ആൾ, എന്നിവർ ഒഴികെ, രജിസ്റ്റർ ചെയ്ത ഓരോ ആളും, ഒരു നികുതി കാലയളവിലെ, ചരക്കുകളുടെയോ സേവനങ്ങളുടെയോ രണ്ടിന്റെയുമോ 'ഔട്ട്വേർഡ് സപ്ലൈ'യുടെ വിശദാംശങ്ങൾ, പ്രസ്തുത നികുതികാലയളവിലെ തുടർന്നുവരുന്ന മാസത്തിലെ പത്താമത്തെ ദിവസമോ അതിനു മുമ്പുള്ള ദിവസമോ നിർണ്ണയിക്കാവുന്ന അങ്ങനെയുള്ള ഫാറത്തിലും രീതിയിലും ഇലക്ട്രോണിക് രൂപത്തിൽ നൽകേണ്ടതും അങ്ങനെയുള്ള വിശദ വിവരം പ്രസ്തുത സ്വീകർത്താവിനെ നിർണ്ണയിക്കാവുന്ന, അങ്ങനെയുള്ള രീതിയിലും അങ്ങനെയുള്ള സമയത്തിനുള്ളിലും അറിയിക്കേണ്ടതുമാണ്:

എന്നാൽ, നികുതി കാലയളവിനെ തുടർന്നു വരുന്ന മാസത്തിലെ പതിനൊന്നാം ദിവസം മുതൽ, പതിനഞ്ചാം ദിവസം വരെയുള്ള കാലയളവിൽ ഔട്ട്വേർഡ് സപ്ലൈയുടെ വിശദാംശങ്ങൾ നൽകാൻ രജിസ്റ്റർ ചെയ്ത ആളിനെ അനുവദിക്കാൻ പാടുള്ളതല്ല;

എന്നുമാത്രമല്ല, കമ്മീഷണർക്ക്, എഴുതി രേഖപ്പെടുത്തിയ കാരണങ്ങളാൽ വിജ്ഞാപനം വഴി, അതിൽ പ്രത്യേകം പറയാവുന്ന അങ്ങനെയുള്ള വിഭാഗം ആളുകൾക്കുവേണ്ടി, അങ്ങനെയുള്ള വിശദാംശങ്ങൾ നൽകുന്നതിനുള്ള സമയപരിധി ദീർഘിപ്പിക്കാവുന്നതാണ്:

എന്നിരുന്നാലും, കേന്ദ്രനികുതി കമ്മീഷണർ വിജ്ഞാപനം ചെയ്ത സമയപരിധി ദീർഘിപ്പിക്കൽ, കമ്മീഷണർ വിജ്ഞാപനം ചെയ്തതായി കരുതപ്പെടേണ്ടതാണ്.

(2) 38-ാം വകുപ്പ് (3)-ാം ഉപവകുപ്പ് പ്രകാരമുള്ള വിശദാംശങ്ങളോ 38-ാം വകുപ്പ് (4)-ാം ഉപവകുപ്പ് പ്രകാരമുള്ള നിക്ഷേപവിഭവ സേവന വിതരണക്കാരന്റെ, ഇൻവേർഡ് സപ്ലൈയുമായി ബന്ധപ്പെട്ട വിവരങ്ങളെ സംബന്ധിച്ച വിവരങ്ങളോ അറിയിച്ച രജിസ്റ്റർ ചെയ്ത ഓരോ ആളും, നികുതി കാലയളവിനെ തുടർന്ന് വരുന്ന മാസത്തിലെ പതിനേഴാം ദിവസമോ അതിനു മുൻപോ എന്നാൽ പതിനഞ്ചാമത്തെ ദിവസത്തിന് മുമ്പല്ലാതെയോ അങ്ങനെ അറിയിച്ച വിവരങ്ങൾ സ്വീകരിക്കുകയോ നിരസിക്കുകയോ ചെയ്യേണ്ടതും (1)-ാം ഉപവകുപ്പ് പ്രകാരം അയാൾ നൽകിയ വിവരങ്ങൾ അത് അനുസരിച്ച് ഭേദഗതി ചെയ്യപ്പെടുന്നതും ആണ്.

(3) ഏതെങ്കിലും നികുതി കാലയളവിലേയ്ക്ക് (1)-ാം ഉപവകുപ്പ് പ്രകാരം നൽകിയതും എന്നാൽ 42-ാം വകുപ്പിൻ കീഴിലോ 43-ാം വകുപ്പിൻ കീഴിലോ പൊരുത്തമില്ലാതായിത്തീർന്നിട്ടുള്ളതുമായ വിശദാംശങ്ങൾ നൽകിയ ഏതെങ്കിലും രജിസ്റ്റർ ചെയ്ത ആൾ, അതിൽ എന്തെങ്കിലും തെറ്റോ വീഴ്ചയോ കണ്ടെത്തുകയാണെങ്കിൽ അങ്ങനെയുള്ള തെറ്റോ, വീഴ്ചയോ നിർണ്ണയിക്കാവുന്ന പ്രകാരം പരിഹരിക്കാവുന്നതും അങ്ങനെയുള്ള തെറ്റോ വീഴ്ചയോ കൊണ്ട് നികുതി അടച്ചതിൽ കുറവുവന്ന സംഗതി എന്തെങ്കിലുമുണ്ടെങ്കിൽ, അങ്ങനെയുള്ള നികുതിയും പലിശയും അങ്ങനെയുള്ള നികുതി കാലയളവിലേക്ക് നൽകുന്ന റിട്ടേണിൽ അടയ്ക്കേണ്ടതാണ്.

എന്നാൽ, അങ്ങനെയുള്ള വിശദാംശങ്ങളുമായി ബന്ധപ്പെട്ട സാമ്പത്തിക വർഷത്തിന്റെ അവസാനത്തെ തുടർന്നു വരുന്ന സെപ്റ്റംബർ മാസത്തേക്കുള്ള 39-ാം വകുപ്പു പ്രകാരമുള്ള റിട്ടേൺ നൽകിയതിനുശേഷമോ ബന്ധപ്പെട്ട വാർഷിക റിട്ടേൺ നൽകിയതിനുശേഷമോ, ഏതാണോ ആദ്യം (1)-ാം ഉപവകുപ്പു പ്രകാരം നൽകിയ വിശദാംശങ്ങളെ സംബന്ധിച്ച തെറ്റോ വീഴ്ചയോ പരിഹരിക്കുന്നതിന് അനുവദിക്കാൻ പാടുള്ളതല്ല.

വിശദീകരണം.—ഈ അദ്ധ്യായത്തിന്റെ ആവശ്യങ്ങളിലേക്കായി 'ഔട്ട്വേർഡ് സപ്ലൈയുടെ വിശദാംശങ്ങൾ' എന്ന പ്രയോഗത്തിൽ ഏതെങ്കിലും നികുതികാലയളവിൽ നടത്തിയ 'ഔട്ട്വേർഡ് സപ്ലൈകളെ' സംബന്ധിച്ചു നൽകിയ ഇൻവോയിസുകളും ഡെബിറ്റ് നോട്ടുകളും ക്രെഡിറ്റ് നോട്ടുകളും വിതരണത്തെ സംബന്ധിക്കുന്ന പരിഷ്കരിച്ച ഇൻവോയിസുകളും ഉൾപ്പെടുന്നതാണ്.

38. ഇൻവേർഡ് സപ്ലൈയുടെ വിശദാംശങ്ങൾ നൽകൽ.—(1) നിക്ഷേപവിഭവ സേവന വിതരണക്കാരനോ, നിവാസേതരനികുതിവിധേയനായ ആളോ അല്ലെങ്കിൽ 10-ാം വകുപ്പിലെയോ 51-ാം വകുപ്പിലെയോ 52-ാം വകുപ്പിലെയോ വ്യവസ്ഥകൾ പ്രകാരം നികുതി നൽകുന്ന ഒരാളോ ഒഴികെയുള്ള ഓരോ രജിസ്റ്റർ ചെയ്ത ആളും, 'ഔട്ട്വേർഡ് സപ്ലൈയുമായി' ബന്ധപ്പെട്ട വിശദാംശങ്ങൾ അയാളുടെ 'ഇൻവേർഡ് സപ്ലൈയും' ക്രെഡിറ്റ് ഡെബിറ്റ് നോട്ടുകളും വിശദാംശങ്ങൾ തയ്യാറാക്കുന്നതിനായി, 37-ാം വകുപ്പ് (1)-ാം ഉപവകുപ്പ് പ്രകാരം നൽകിയ ക്രെഡിറ്റ് ഡെബിറ്റ് നോട്ടുകൾ ആവശ്യമെന്നു കണ്ടാൽ പരിശോധിക്കുകയോ സാധ്യവാക്കുകയോ പരിഷ്കരിക്കുകയോ

ഒഴിവാക്കുകയോ ചെയ്യേണ്ടതും, അവയിൽ അയാൾക്കു ലഭിച്ചതും 37-ാം വകുപ്പ് (1)-ാം ഉപവകുപ്പിൻ കീഴിൽ വിതരണക്കാരൻ പ്രഖ്യാപിക്കാത്ത, ഇൻവേർഡ് സപ്ലൈയുടെയും ക്രെഡിറ്റ് അല്ലെങ്കിൽ ഡെബിറ്റ് നോട്ടുകളുടെയും വിശദാംശങ്ങൾ ഉൾപ്പെടുത്താവുന്നതാണ്.

(2) ഒരു നിക്ഷേപവിഭവ സേവന വിതരണക്കാരനോ, നിവാസേതര നികുതിവിധേയനായ ആളോ 10-ാം വകുപ്പിലെയോ 51-ാം വകുപ്പിലെയോ 52-ാം വകുപ്പിലെയോ വ്യവസ്ഥകൾ പ്രകാരം നികുതി നൽകേണ്ടതായ ഒരാളോ ഒഴികെയുള്ള ഒരാളോ രജിസ്റ്റർ ചെയ്ത ആളും, ഈ ആക്റ്റിൻ കീഴിൽ റിവേഴ്സ് ചാർജ്ജ് അടിസ്ഥാനത്തിൽ നികുതി നൽകേണ്ടതായ, ചരക്കുകളുടെയോ സേവനങ്ങളുടെയോ, രണ്ടിന്റേയുമോ ഇൻവേർഡ് സപ്ലൈ ഉൾപ്പെടെ, നികുതിവിധേയമായ ചരക്കുകളുടെയോ സേവനങ്ങളുടെയോ രണ്ടിന്റേയുമോ ഇൻവേർഡ് സപ്ലൈയുടെ വിശദാംശങ്ങളും 2017-ലെ സംയോജിത ചരക്ക് സേവന നികുതി ആക്റ്റിന്റെ (2017-ലെ 13-ാം കേന്ദ്ര ആക്റ്റ്) അല്ലെങ്കിൽ 1975-ലെ കസ്റ്റംസ് താരിഫ് ആക്റ്റിലെ (1975-ലെ 51-ാം കേന്ദ്ര ആക്റ്റ്) 3-ാം വകുപ്പ് പ്രകാരം സംയോജിത ചരക്കുസേവന നികുതി നൽകേണ്ടതായ ഇൻവേർഡ് സപ്ലൈയുടെ വിശദാംശങ്ങൾ ഒരു നികുതി കാലയളവിനെ പത്താം തീയതിക്കുശേഷവും എന്നാൽ നികുതി കാലയളവിനെ തുടർന്നു വരുന്ന മാസത്തെ പതിനഞ്ചാം തീയതിയോ അതിനുമുൻപോ, ഇലക്ട്രോണിക് രൂപത്തിൽ, നിർണ്ണയിക്കപ്പെടാവുന്ന പ്രകാരമുള്ള ഫാറത്തിലും രീതിയിലും നൽകേണ്ടതാണ്:

എന്നാൽ, കമ്മീഷണർക്ക് എഴുതി രേഖപ്പെടുത്തിയ കാരണങ്ങളാൽ വിജ്ഞാപനം വഴി, അതിൽ പ്രത്യേകം പറയാവുന്ന, വിഭാഗം നികുതി വിധേയരായ ആളുകൾക്ക് വേണ്ടി അങ്ങനെയുള്ള വിശദാംശങ്ങൾ നൽകുന്നതിനുള്ള സമയപരിധി ദീർഘിപ്പിക്കാവുന്നതാണ്:

എന്നുമാത്രമല്ല, കേന്ദ്രനികുതി കമ്മീഷണർ വിജ്ഞാപനം ചെയ്ത ഏതെങ്കിലും സമയപരിധി ദീർഘിപ്പിച്ചത് കമ്മീഷണർ വിജ്ഞാപനം ചെയ്തതായി കരുതപ്പെടുന്നതാണ്.

(3) സ്വീകർത്താവ് ഭേദഗതി വരുത്തിയതോ ഒഴിവാക്കിയതോ ഉൾപ്പെടുത്തിയതോ ആയതും, (2)-ാം ഉപവകുപ്പ് പ്രകാരം നൽകിയതുമായ, വിതരണങ്ങളുടെ വിശദാംശങ്ങൾ നിർണ്ണയിക്കാവുന്ന പ്രകാരമുള്ള രീതിയിലും അങ്ങനെയുള്ള സമയത്തിലും ബന്ധപ്പെട്ട വിതരണക്കാരനെ അറിയിക്കേണ്ടതാണ്.

(4) 39-ാം വകുപ്പ് (2)-ാം ഉപവകുപ്പോ (4)-ാം ഉപവകുപ്പോ പ്രകാരം സ്വീകർത്താവ് സമർപ്പിച്ച മാറ്റം വരുത്തിയതോ ഒഴിവാക്കിയതോ ഉൾപ്പെടുത്തിയതോ ആയ വിതരണത്തിന്റെ വിശദാംശങ്ങൾ, നിർണ്ണയിക്കാവുന്ന പ്രകാരമുള്ള രീതിയിലും, സമയത്തിനുള്ളിലും ബന്ധപ്പെട്ട വിതരണക്കാരനെ അറിയിക്കേണ്ടതാണ്.

(5) (2)-ാം ഉപവകുപ്പിൻ കീഴിൽ വിശദാംശങ്ങൾ നൽകുകയും എന്നാൽ അത് 42-ാം വകുപ്പോ, 43-ാം വകുപ്പോ പ്രകാരം യോജിക്കാതെ വരുകയുമാണെങ്കിൽ, രജിസ്റ്റർ ചെയ്ത ഒരാൾ, അതിൽ എന്തെങ്കിലും തെറ്റോ വീഴ്ചയോ കണ്ടുപിടിക്കുന്ന പക്ഷം, ഏത് നികുതി കാലയളവിലാണോ അങ്ങനെയുള്ള തെറ്റോ വീഴ്ചയോ

ശ്രദ്ധയിൽപ്പെട്ടത്, അപ്രകാരമുള്ള നികുതി കാലയളവിൽ, നിർണ്ണയിക്കാവുന്ന പ്രകാരമുള്ള, തെറ്റോ വീഴ്ചയോ അങ്ങനെയുള്ള രീതിയിൽ തിരുത്താവുന്നതും, അങ്ങനെയുള്ള തെറ്റോ, വീഴ്ചയോമൂലം നികുതി നൽകിയതിൽ കുറവു വന്നിട്ടുണ്ടെങ്കിൽ, നികുതിയും പലിശയും എന്തെങ്കിലുമുണ്ടെങ്കിൽ, അങ്ങനെയുള്ള നികുതി കാലയളവിൽ നൽകേണ്ട റിട്ടേണിൽ അടയ്ക്കേണ്ടതുമാണ്.

എന്നാൽ, 39-ാം വകുപ്പ് പ്രകാരം അങ്ങനെയുള്ള വിവരങ്ങൾ ഏത് സാമ്പത്തിക വർഷത്തെ സംബന്ധിച്ചതാണോ, ആ സാമ്പത്തിക വർഷം അവസാനിച്ചതിനെ തുടർന്നുള്ള സെപ്റ്റംബർ മാസത്തേയ്ക്കുള്ള റിട്ടേണോ അല്ലെങ്കിൽ ബന്ധപ്പെട്ട വാർഷിക റിട്ടേണോ, ഏതാണ് ആദ്യം, അത് ഫയൽ ചെയ്തതിനുശേഷം (2)-ാം ഉപവകുപ്പ് പ്രകാരം നൽകിയ വിവരങ്ങളെ സംബന്ധിച്ച തെറ്റുകളോ വീഴ്ചകളോ തിരുത്തുവാൻ അനുവദിക്കുവാൻ പാടുള്ളതല്ല.

39. റിട്ടേൺ നൽകൽ.—(1) ഒരു നിക്ഷേപവിഭവ സേവന വിതരണക്കാരനോ നിവാസേതര നികുതി വിധേയനായ ആളോ അല്ലെങ്കിൽ 10-ാം വകുപ്പോ, 51-ാം വകുപ്പോ, 52-ാം വകുപ്പോ പ്രകാരം നികുതി നൽകുന്നതായ ഒരാളോ, അല്ലാതെയുള്ള രജിസ്റ്റർ ചെയ്യപ്പെട്ട ഓരോ ആളും ഓരോ കലണ്ടർ മാസത്തിനോ അല്ലെങ്കിൽ അതിന്റെ ഒരു ഭാഗത്തിനോ ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടും കൂടിയതോ ആയ ഇൻവേർഡ് സപ്ലൈയ്ക്കും ഔട്ട്വേർഡ് സപ്ലൈയ്ക്കും ലഭിച്ച നിക്ഷേപ വിഭവ നികുതി ഇളവ്, നൽകേണ്ട നികുതി, നൽകിയ നികുതി, നിർണ്ണയിക്കാവുന്ന മറ്റു വിവരങ്ങൾ എന്നിവയുടെ ഒരു റിട്ടേൺ നിർണ്ണയിക്കപ്പെടാവുന്ന പ്രകാരം, അങ്ങനെയുള്ള ഇലക്ട്രോണിക് ഫാറത്തിലും രൂപത്തിലും ഓരോ കലണ്ടർ മാസത്തിനും അതിന്റെ ഭാഗത്തിനും തുടർന്നു വരുന്ന മാസത്തെ ഇരുപതാം തീയതിക്കു മുമ്പായി നൽകേണ്ടതാണ്.

(2) 10-ാം വകുപ്പിലെ വ്യവസ്ഥകൾ പ്രകാരം നികുതി നൽകുന്ന രജിസ്റ്റർ ചെയ്ത ഒരാൾ ഓരോ ത്രൈമാസത്തിനോ അതിന്റെ ഭാഗത്തിനോ സംസ്ഥാനത്തിനകത്തെ വിറ്റുവരവ്, ചരക്കുകളുടെയോ സേവനങ്ങളുടെയോ രണ്ടിന്റെയുമോ ഇൻവേർഡ് സപ്ലൈ നൽകേണ്ട നികുതി, അടച്ച നികുതി എന്നിവയുടെ ഒരു റിട്ടേൺ, അങ്ങനെയുള്ള ത്രൈമാസത്തിന്റെ അവസാനത്തിനുശേഷം പതിനെട്ടു ദിവസത്തിനകം നിർണ്ണയിക്കപ്പെടാവുന്ന, അങ്ങനെയുള്ള ഫാറത്തിലും മീതിയിലും, ഇലക്ട്രോണിക് രൂപത്തിൽ നൽകേണ്ടതാണ്.

(3) 51-ാം വകുപ്പിലെ വ്യവസ്ഥകൾ പ്രകാരം സ്ത്രോസ്സിൽ തന്നെ നികുതി കിഴിവ് ചെയ്യുവാൻ ബാധ്യതയുള്ള ഓരോ രജിസ്റ്റർ ചെയ്യപ്പെട്ട ആളും, നിർണ്ണയിക്കപ്പെടാവുന്ന പ്രകാരമുള്ള ഫാറത്തിലും മീതിയിലും ഉള്ള ഒരു റിട്ടേൺ, ഇലക്ട്രോണിക് രൂപത്തിൽ, നികുതി കിഴിവ് ചെയ്യപ്പെട്ട മാസത്തിലേക്ക് അപ്രകാരമുള്ള മാസം അവസാനിച്ചതിനുശേഷം പത്തു ദിവസത്തിനകം സമർപ്പിക്കേണ്ടതാണ്.

(4) നിക്ഷേപവിഭവ സേവന വിതരണക്കാരനായി, രജിസ്റ്റർ ചെയ്തിട്ടുള്ള നികുതി വിധേയനായ ഓരോ ആളും, ഓരോ കലണ്ടർ മാസത്തിനും അല്ലെങ്കിൽ അതിന്റെ ഭാഗത്തിനും, നിർണ്ണയിക്കപ്പെടാവുന്ന പ്രകാരമുള്ള ഫാറത്തിലും മീതിയിലുമുള്ള ഒരു റിട്ടേൺ, ഇലക്ട്രോണിക് രൂപത്തിൽ, അപ്രകാരമുള്ള മാസം അവസാനിച്ചതിനുശേഷം പതിമൂന്ന് ദിവസത്തിനകം സമർപ്പിക്കേണ്ടതാണ്.

(5) രജിസ്റ്റർ ചെയ്തിട്ടുള്ളതും നിവാസേതര നികുതിവിധേയനുമായ ഓരോ ആളും, നിർണ്ണയിക്കപ്പെടാവുന്ന പ്രകാരമുള്ള ഫാറത്തിലും രീതിയിലുമുള്ള ഒരു റിട്ടേൺ, ഒരു കലണ്ടർ മാസത്തിന്റെ അവസാനത്തിനുശേഷം ഇരുപത് ദിവസത്തിനകം, അല്ലെങ്കിൽ 27-ാം വകുപ്പിന്റെ (1)-ാം ഉപവകുപ്പ് പ്രകാരം രജിസ്റ്റർ ചെയ്യുന്നതിന് നിർദ്ദേശിക്കപ്പെട്ടിട്ടുള്ള അവസാന ദിവസത്തിനുശേഷം ഏഴ് ദിവസങ്ങൾക്കകം, ഏതാണോ ആദ്യം പ്രസ്തുത ദിവസം, സമർപ്പിക്കേണ്ടതാണ്.

(6) കമ്മീഷണർക്ക്, എഴുതി രേഖപ്പെടുത്തിയ കാരണങ്ങളാൽ, വിജ്ഞാപനം വഴി, ഈ വകുപ്പിൻകീഴിൽ റിട്ടേണുകൾ സമർപ്പിക്കുന്നതിനുള്ള സമയപരിധി, അതിൽ പ്രത്യേകം പറയാവുന്ന വിഭാഗത്തിൽപ്പെടുന്ന രജിസ്റ്റർ ചെയ്ത ആളുകൾക്ക് ദീർഘിപ്പിച്ചു നൽകാവുന്നതാണ്:

എന്നാൽ, കേന്ദ്ര നികുതി കമ്മീഷണറുടെ വിജ്ഞാപനം പ്രകാരം ദീർഘിപ്പിച്ച സമയപരിധി, കമ്മീഷണർ വിജ്ഞാപനം ചെയ്തതായി കരുതപ്പെടേണ്ടതാണ്.

(7) (1)-ാം ഉപവകുപ്പോ (2)-ാം ഉപവകുപ്പോ (3)-ാം ഉപവകുപ്പോ (5)-ാം ഉപവകുപ്പോ പ്രകാരം റിട്ടേൺ സമർപ്പിക്കുവാൻ ബാധ്യസ്ഥനായ ഓരോ രജിസ്റ്റർ ചെയ്ത ആളും, അങ്ങനെയുള്ള റിട്ടേൺ അനുസരിച്ച് നൽകേണ്ടതായ നികുതി, പ്രസ്തുത റിട്ടേൺ സമർപ്പിക്കേണ്ട അവസാന തീയതിക്ക് മുമ്പായി സമർപ്പിക്കേണ്ടതാണ്.

(8) (1)-ാം ഉപവകുപ്പോ (2)-ാം ഉപവകുപ്പോ പ്രകാരം റിട്ടേൺ സമർപ്പിക്കാൻ ബാധ്യസ്ഥനായ രജിസ്റ്റർ ചെയ്യപ്പെട്ട ഓരോ ആളും, ഓരോ നികുതി കാലയളവിലേക്കും, അപ്രകാരമുള്ള നികുതി കാലയളവിൽ ചരക്കുകളുടെയോ സേവനങ്ങളുടെയോ രണ്ടിന്റെയും വിതരണം നടത്തിയാലും ഇല്ലെങ്കിലും, ഒരു റിട്ടേൺ ഫയൽ ചെയ്യേണ്ടതാണ്.

(9) 37-ാം വകുപ്പിലെയും 38-ാം വകുപ്പിലെയും വ്യവസ്ഥകൾക്ക് വിധേയമായി, രജിസ്റ്റർ ചെയ്യപ്പെട്ട ഏതെങ്കിലും ഒരു ആൾ (1)-ാം ഉപവകുപ്പോ (2)-ാം ഉപവകുപ്പോ (3)-ാം ഉപവകുപ്പോ (4)-ാം ഉപവകുപ്പോ (5)-ാം ഉപവകുപ്പോ പ്രകാരം ഒരു റിട്ടേൺ സമർപ്പിച്ചതിനുശേഷം, നികുതി അധികാരസ്ഥാനങ്ങളുടെ സൂക്ഷ്മപരിശോധന, ആഡിറ്റ്, പരിശോധനയും നടപ്പിലാക്കലും എന്നിവ മുഖേന അല്ലാതെ ഏതെങ്കിലും വീഴ്ചയോ അല്ലെങ്കിൽ തെറ്റായ വിവരങ്ങളോ കണ്ടെത്തിയാൽ, അങ്ങനെയുള്ള വീഴ്ചയോ തെറ്റായ വിവരങ്ങളോ ശ്രദ്ധയിൽപ്പെട്ട കാലയളവിലെ മാസത്തേക്ക് അല്ലെങ്കിൽ മാസത്രയത്തിലേക്ക് സമർപ്പിക്കേണ്ടതായ റിട്ടേണിൽ, ഈ ആക്റ്റിൻ കീഴിൽ പലിശ നൽകുന്നതിന് വിധേയമായി, തെറ്റ് തിരുത്തേണ്ടതാണ്:

എന്നാൽ, സെപ്റ്റംബർ മാസത്തിലെ റിട്ടേൺ സമർപ്പിക്കുന്നതിന് നിശ്ചയിക്കപ്പെട്ടിട്ടുള്ള തീയതിയോ അല്ലെങ്കിൽ സാമ്പത്തിക വർഷാവസാനത്തിനുശേഷം വരുന്ന രണ്ടാമത് മാസത്രയത്തിലോ, അല്ലെങ്കിൽ വാർഷിക റിട്ടേൺ സമർപ്പിക്കുന്നതിനായുള്ള യഥാർത്ഥ തീയതിലോ എതാണോ ആദ്യം, അതിനുശേഷം അപ്രകാരമുള്ള ഏതെങ്കിലും വീഴ്ചയുടെയോ തെറ്റായ വിവരങ്ങളോ തിരുത്തുവാൻ അനുവദിക്കുവാൻ പാടുള്ളതല്ല.

(10) രജിസ്റ്റർ ചെയ്യപ്പെട്ട ഒരു ആൾ, ഒരു നികുതി കാലയളവിലേക്കുള്ള ഒരു റിട്ടേൺ, അപ്രകാരമുള്ള നികുതി കാലയളവിന് മുൻപുള്ള ഏതെങ്കിലും നികുതി കാലയളവിലേക്ക് അപ്രകാരമുള്ള റിട്ടേൺ സമർപ്പിച്ചിട്ടില്ലാത്ത പക്ഷം, സമർപ്പിക്കുവാൻ അനുവദിക്കുവാൻ പാടുള്ളതല്ല.

40. ആദ്യ റിട്ടേൺ.—രജിസ്റ്റർ ചെയ്യുന്നതിന് ബാധ്യസ്ഥനായ തീയതി മുതൽ രജിസ്ട്രേഷൻ അനുവദിക്കപ്പെട്ട തീയതി വരെയുള്ള കാലയളവിനുള്ളിൽ 'ഔട്ട്വേർഡ് സപ്ലൈ' നടത്തിയ, രജിസ്റ്റർ ചെയ്ത ഓരോ ആളും, രജിസ്ട്രേഷൻ അനുവദിച്ചശേഷം അയാൾ ആദ്യം സമർപ്പിക്കുന്ന റിട്ടേണിൽ അത് പ്രഖ്യാപിക്കേണ്ടതാണ്.

41. നിക്ഷേപവിഭവ നികുതിയിളവിനുള്ള അവകാശവാദവും അത് താൽകാലികമായി സ്വീകരിക്കുന്നതും.—(1) രജിസ്റ്റർ ചെയ്ത ഓരോ ആളും, നിർണ്ണയിക്കപ്പെടാവുന്ന വ്യവസ്ഥകൾക്കും നിയന്ത്രണങ്ങൾക്കും വിധേയമായി, അയാളുടെ റിട്ടേണിൽ സ്വയം തിട്ടപ്പെടുത്തിയതും, നിക്ഷേപവിഭവ നികുതിയിളവിന് അർഹതയുണ്ടായിരിക്കുന്നതും പ്രസ്തുത തുക താൽക്കാലികമായി അയാളുടെ ഇലക്ട്രോണിക് ക്രെഡിറ്റ് ലെഡ്ജറിൽ വരവ് വയ്ക്കേണ്ടതുമാണ്.

(2) (1)-ാം ഉപവകുപ്പിൽ പരാമർശിക്കപ്പെട്ടിട്ടുള്ള ഇളവ്, പ്രസ്തുത വകുപ്പിൽ പരാമർശിച്ചിട്ടുള്ള റിട്ടേൺ, പ്രകാരം സ്വയം നിർണ്ണയിക്കപ്പെട്ട ഉൽപ്പന്ന നികുതി നൽകുന്നതിന് മാത്രം വിനിയോഗിക്കേണ്ടതാണ്.

42. നിക്ഷേപവിഭവ നികുതിയിളവ് ഒത്തുനോക്കലും റിവേഴ്സലും റിക്ലെയിമും.—(1) രജിസ്റ്റർ ചെയ്യപ്പെട്ട ഒരാൾ (ഈ വകുപ്പിൽ ഇതിനുശേഷം "സ്വീകർത്താവ്" എന്നാണ് പരാമർശിക്കപ്പെടുക) ഒരു നികുതി കാലയളവിലേക്ക് നൽകുന്ന ഓരോ 'ഇൻവേർഡ് സപ്ലൈകളുടെയും' വിശദാംശങ്ങൾ നിർണ്ണയിക്കപ്പെടാവുന്ന പ്രകാരമുള്ള രീതിയിലും സമയത്തും,—

(എ) സമാനമായി രജിസ്റ്റർ ചെയ്യപ്പെട്ട ആൾ (അതിനുശേഷം ഈ വകുപ്പിൽ "വിതരണക്കാരൻ" എന്നാണ് പരാമർശിക്കപ്പെടുക) അതേ നികുതി കാലയളവിലേയ്ക്കോ അല്ലെങ്കിൽ തൊട്ടുമുമ്പുള്ള നികുതി കാലയളവിലേയ്ക്കോ ഉള്ള അയാളുടെ സാധ്യതയുള്ള റിട്ടേണിൽ നൽകിയിട്ടുള്ള ഔട്ട്വേർഡ് സപ്ലൈയുടെ സമാനമായ വിവരങ്ങളുമായും;

(ബി) അയാൾ ഇറക്കുമതി ചെയ്ത ചരക്കുകളെ സംബന്ധിച്ച് 1975-ലെ കസ്റ്റംസ് താരിഫ് ആക്റ്റിന്റെ (1975-ലെ 51-ാം കേന്ദ്ര ആക്റ്റ്) 3-ാം വകുപ്പ് പ്രകാരം നൽകിയിട്ടുള്ള സംയോജിത ചരക്ക് സേവന നികുതിയുമായും;

(സി) നിക്ഷേപവിഭവ നികുതിയിളവുകളുടെ അവകാശവാദം സംബന്ധിച്ച ഡ്യൂപ്ലിക്കേഷൻ സംബന്ധിച്ചും ഒത്തു നോക്കേണ്ടതാണ്.

(2) ബന്ധപ്പെട്ട ഔട്ട്‌വേർഡ് സപ്ലൈയുടെ വിശദാംശങ്ങളുമായി പൊരുത്തപ്പെടുന്ന ഇൻ‌വേർഡ് സപ്ലൈയുമായി ബന്ധപ്പെട്ട ഇൻ‌വോയിസുകളോ ഡെബിറ്റ് നോട്ടുകളോ 1975-ലെ കസ്റ്റംസ് താരിഫ് ആക്റ്റിന്റെ (1975-ലെ 51-ാം കേന്ദ്ര ആക്റ്റ്) 3-ാം വകുപ്പ് പ്രകാരം നൽകിയ സംയോജിത ചരക്ക് സേവന നികുതിയേയും സംബന്ധിച്ച്, ഒരാൾ ഇറക്കുമതി ചെയ്ത ചരക്കുകൾക്ക് നിക്ഷേപ വിഭവ നികുതി ഇളവ് ആവശ്യപ്പെട്ടുകൊണ്ടുള്ള അവകാശവാദം, അന്തിമമായി സ്വീകരിക്കേണ്ടതും അപ്രകാരം സ്വീകരിച്ചത് സ്വീകർത്താവിന് നിർണ്ണയിക്കപ്പെടാവുന്ന പ്രകാരമുള്ള രീതിയിൽ അറിയിക്കേണ്ടതുമാണ്.

(3) ഒരു ഇൻ‌വേർഡ് സപ്ലൈയെ സംബന്ധിച്ച്, ഒരു സ്വീകർത്താവ് അവകാശപ്പെട്ട നിക്ഷേപവിഭവ നികുതി ഇളവ്, അതേ വിതരണത്തിന് വിതരണക്കാരൻ പ്രഖ്യാപിച്ച നികുതിയേക്കാൾ കൂടുതൽ ആകുകയോ അല്ലെങ്കിൽ വിതരണക്കാരൻ അയാളുടെ സാധുവായ റിട്ടേണിൽ ഔട്ട്‌വേർഡ് സപ്ലൈ പ്രഖ്യാപിക്കുകയോ ചെയ്തിട്ടില്ലാത്തപക്ഷവും, പൊരുത്തമില്ലായ്മ നിർണ്ണയിക്കപ്പെടാവുന്ന രീതിയിൽ അപ്രകാരമുള്ള രണ്ട് ആളുകളെയും അറിയിക്കേണ്ടതാണ്.

(4) നിക്ഷേപവിഭവ നികുതി ഇളവിന്റെ അവകാശവാദത്തിന്റെ ഡ്യൂപ്ലിക്കേഷൻ നിർണ്ണയിക്കപ്പെടാവുന്ന രീതിയിൽ സ്വീകർത്താവിനെ അറിയിക്കേണ്ടതാണ്.

(5) (3)-ാം ഉപവകുപ്പ് പ്രകാരം അറിയിച്ച ഏതെങ്കിലും പൊരുത്തക്കേട്, സംബന്ധിച്ച തുക, അപ്രകാരമുള്ള പൊരുത്തമില്ലായ്മ അറിയിച്ച മാസത്തേക്കുള്ള സാധുവായ റിട്ടേണിൽ, വിതരണക്കാരൻ തിരുത്താതിരിക്കുന്നപക്ഷം, പൊരുത്തമില്ലായ്മ അറിയിച്ച മാസത്തിനുശേഷം വരുന്ന മാസത്തിലെ സ്വീകർത്താവിന്റെ റിട്ടേണിൽ നിർണ്ണയിക്കപ്പെടാവുന്ന പ്രകാരമുള്ള രീതിയിൽ അയാളുടെ ഉൽപ്പന്നനികുതി ബാധ്യതയോടൊപ്പം, ചേർക്കേണ്ടതാണ്.

(6) നിക്ഷേപവിഭവ നികുതി ഇളവിന് അവകാശവാദമുന്നയിച്ച തുക അവകാശവാദങ്ങളുടെ ഡ്യൂപ്ലിക്കേഷൻമൂലം അധികരിച്ചതാണെന്ന് കാണുകയാണെങ്കിൽ, ഡ്യൂപ്ലിക്കേഷൻ അറിയിച്ച മാസത്തേക്കുള്ള സ്വീകർത്താവിന്റെ റിട്ടേണിലുള്ള അയാളുടെ നികുതി ബാധ്യതയോടൊപ്പം ചേർക്കേണ്ടതാണ്.

(7) 39-ാം വകുപ്പിലെ (9)-ാം ഉപവകുപ്പിൽ വ്യക്തമാക്കപ്പെട്ടിട്ടുള്ള സമയപരിധിക്കുള്ളിൽ വിതരണക്കാരൻ അയാളുടെ സാധുവായ റിട്ടേണിൽ ഇൻ‌വോയിസിന്റെ അല്ലെങ്കിൽ ഡെബിറ്റ് നോട്ടിന്റെ വിശദാംശങ്ങൾ പ്രഖ്യാപിക്കുന്ന പക്ഷം, സ്വീകർത്താവിന് (5)-ാം ഉപവകുപ്പ് പ്രകാരം അയാളുടെ ഉൽപ്പന്ന നികുതി ബാധ്യതയിൽ ചേർക്കപ്പെട്ട തുക കുറവ് വരുത്തുവാൻ അർഹതയുണ്ടായിരിക്കുന്നതാണ്.

(8) ഒരു സീകർത്താവിന്റെ ഉൽപ്പന്ന നികുതി ബാധ്യതയിൽ (5)-ാം ഉപവകുപ്പോ (6)-ാം ഉപവകുപ്പോ പ്രകാരം ഏതെങ്കിലും തുക കൂട്ടിച്ചേർക്കപ്പെട്ടിട്ടുണ്ടെങ്കിൽ, അപ്രകാരം ചേർക്കപ്പെട്ട തുകയ്ക്ക് 50-ാം വകുപ്പ് (1)-ാം ഉപവകുപ്പിൻ കീഴിൽ വ്യക്തമാക്കുന്ന നിരക്കിലുള്ള പലിശ ഇളവ് തീയതി മുതൽ പ്രസ്തുത ഉപവകുപ്പിൻ കീഴിൽ അപ്രകാരം തുകകൾ ചേർക്കപ്പെട്ട തീയതി വരെ നൽകുന്നതിന് അയാൾക്ക് ബാധ്യതയുണ്ടായിരിക്കുന്നതാണ്.

(9) (7)-ാം ഉപവകുപ്പ് പ്രകാരം ഉൽപ്പന്ന നികുതി ബാധ്യതയിൽ ഏതെങ്കിലും കുറവ് സംഭവിച്ചിട്ടുള്ളിടത്ത്, നിർണ്ണയിക്കപ്പെടാവുന്ന പ്രകാരം, അയാളുടെ ഇലക്ട്രോണിക് ക്യാഷ് ലെഡ്ജറിലെ ബന്ധപ്പെട്ട ഹെഡ്സിൽ തുക വരവ് വച്ച് കൊണ്ട്, (8)-ാം ഉപവകുപ്പ് പ്രകാരം നൽകപ്പെട്ട പലിശ, സീകർത്താവിന് തിരികെ നൽകേണ്ടതാണ്.

എന്നാൽ, ഏതെങ്കിലും സംഗതിയിൽ വരവ് വയ്ക്കേണ്ടതായ പലിശത്തുക യാതൊരു കാരണവശാലും സീകർത്താവ് നൽകിയ തുകയേക്കാൾ അധികരിക്കുവാൻ പാടുള്ളതല്ല.

(10) (7)-ാം ഉപവകുപ്പിലെ വ്യവസ്ഥകൾക്ക് വിരുദ്ധമായി, ഉൽപ്പന്ന നികുതി ബാധ്യതയിൽ നിന്നും കുറവ് ചെയ്ത തുക, പ്രസ്തുത വൈരുദ്ധ്യം സംഭവിച്ച മാസത്തേയ്ക്കുള്ള സീകർത്താവിന്റെ റിട്ടേണിലെ അയാളുടെ ഉൽപ്പന്ന വിഭവനികുതി ബാധ്യതയോട് ചേർക്കേണ്ടതും, പ്രസ്തുത സീകർത്താവ് അപ്രകാരം കൂട്ടിച്ചേർത്ത തുകയ്ക്ക് 50-ാം വകുപ്പിന്റെ (3)-ാം ഉപവകുപ്പിൽ വ്യക്തമാക്കിയിട്ടുള്ള നിരക്കിൽ പലിശ നൽകുവാൻ ബാധ്യസ്ഥനായിരിക്കുന്നതുമാണ്.

43. ഉൽപ്പന്നവിഭവ നികുതി കിഴിവിന്റെ ഒത്തുനോക്കലും റിവേഴ്സലും റീക്ലെയിമും.—(1) ഒരു നികുതി കാലയളവിലേയ്ക്ക്, ഒരു രജിസ്റ്റർ ചെയ്ത ഒരു ആൾ (ഇതിനുശേഷം ഈ വകുപ്പിൽ “വിതരണക്കാരൻ” എന്നാണ് പരാമർശിക്കുക) നൽകിയിട്ടുള്ള ഔട്ട്വേർഡ് സപ്ലൈയുമായി ബന്ധപ്പെട്ട ഓരോ ക്രെഡിറ്റ് നോട്ടിന്റെയും വിശദാംശങ്ങൾ, നിർണ്ണയിക്കപ്പെടാവുന്ന രീതിയിലും അപ്രകാരമുള്ള സമയത്തിനകത്തും,—

(എ) ബന്ധപ്പെട്ട രജിസ്റ്റർ ചെയ്ത ആൾ (ഇതിനുശേഷം ഈ വകുപ്പിൽ “സീകർത്താവ്” എന്നാണ് പരാമർശിക്കുക) അതേ നികുതി കാലയളവിലേയ്ക്കോ അല്ലെങ്കിൽ അതിനുശേഷം വരുന്ന നികുതി കാലയളവിലേയ്ക്കോ അയാളുടെ സാധുവായ റിട്ടേണിലെ നിക്ഷേപവിഭവ നികുതി ഇളവിന്റെ അവകാശവാദത്തിലുള്ള ബന്ധപ്പെട്ട കുറവുമായും;

(ബി) ഉൽപ്പന്നനികുതി ബാധ്യതയുടെ കുറവ് ചെയ്യുന്നതിനായുള്ള അവകാശവാദത്തിന്റെ ഡ്യൂപ്ലിക്കേഷനെ സംബന്ധിച്ചും, ഒത്തുനോക്കേണ്ടതാണ്.

(2) സീകർത്താവിന്റെ നിക്ഷേപവിഭവ നികുതി ഇളവിനുള്ള അവകാശ വാദവുമായി പൊരുത്തപ്പെട്ട് പോകുന്ന വിതരണക്കാരന്റെ ഉൽപ്പന്നനികുതി ബാധ്യതയുടെ കുറവ് ചെയ്യലിനുള്ള അവകാശവാദം, അന്തിമമായി സീകരിക്കേണ്ടതും നിർണ്ണയിക്കപ്പെടാവുന്ന പ്രകാരമുള്ള രീതിയിൽ വിതരണക്കാരനെ അറിയിക്കേണ്ടതുമാണ്.

(3) ഒരു ഔട്ട്‌വേർഡ് സപ്ലൈയെ സംബന്ധിച്ച് ഒരു സ്വീകർത്താവ് അവകാശപ്പെട്ട ഉൽപ്പന്ന നികുതി ബാധ്യത തിക്ഷേപവിഭവ നികുതിയിലൂടെ അധികരിക്കുകയും, അയാളുടെ സാധുവായ റിട്ടേണിൽ ഔട്ട്‌വേർഡ് സപ്ലൈ പ്രഖ്യാപിക്കുകയോ ചെയ്തിട്ടില്ലാത്തതിനാലും, പൊരുത്തമില്ലായ്മ നിർണ്ണയിക്കപ്പെടാവുന്ന രീതിയിൽ അപ്രകാരമുള്ള രണ്ട് ആളുകളെയും അറിയിക്കേണ്ടതാണ്.

(4) തിക്ഷേപവിഭവ നികുതി ഇളവിന്റെ അവകാശവാദത്തിന്റെ ഡ്യൂപ്ലിക്കേഷൻ നിർണ്ണയിക്കപ്പെടാവുന്ന രീതിയിൽ സ്വീകർത്താവിനെ അറിയിക്കേണ്ടതാണ്.

(5) (3)-ാം ഉപവകുപ്പ് പ്രകാരം അറിയിച്ച ഏതെങ്കിലും പൊരുത്തക്കേട് സംബന്ധിച്ച തുക, അപ്രകാരം പൊരുത്തമില്ലായ്മ അറിയിച്ച മാസത്തേക്കുള്ള സാധുവായ റിട്ടേണിൽ, സ്വീകർത്താവ് തിരുത്താതിരിക്കുന്നപക്ഷം, പൊരുത്തമില്ലായ്മ അറിയിച്ച മാസത്തിനുശേഷം വരുന്ന മാസത്തിലെ വിതരണക്കാരന്റെ റിട്ടേണിൽ നിർണ്ണയിക്കപ്പെടാവുന്ന പ്രകാരമുള്ള രീതിയിൽ അയാളുടെ ഉൽപ്പന്നനികുതി ബാധ്യതയോടൊപ്പം, ചേർക്കേണ്ടതാണ്.

(6) അവകാശവാദങ്ങളുടെ ഡ്യൂപ്ലിക്കേഷന്റെ കാരണത്താൽ കാണപ്പെട്ട, ഉൽപ്പന്ന നികുതി ബാധ്യതയിലെ കുറവ് ചെയ്താൽ സംബന്ധിച്ച ഏതെങ്കിലും തുക, അപ്രകാരമുള്ള ഡ്യൂപ്ലിക്കേഷൻ അറിയിച്ച മാസത്തിലെ റിട്ടേണിലുള്ള വിതരണക്കാരന്റെ ഉൽപ്പന്ന നികുതി ബാധ്യതയിലേക്ക് ചേർക്കേണ്ടതാണ്.

(7) സ്വീകർത്താവ് ക്രെഡിറ്റ് നോട്ടിന്റെ വിശദാംശങ്ങൾ അയാളുടെ സാധുവായ റിട്ടേണിൽ 39-ാം വകുപ്പ് (9)-ാം ഉപവകുപ്പിൽ വ്യക്തമാക്കിയിട്ടുള്ള സമയ പരിധിക്കുള്ളിൽ പ്രഖ്യാപിക്കുകയാണെങ്കിൽ, വിതരണക്കാരന് (5)-ാം ഉപവകുപ്പ് പ്രകാരം ചേർത്ത തുക അയാളുടെ ഉൽപ്പന്നനികുതി ബാധ്യതയിൽനിന്നും കുറവ് ചെയ്യാൻ അർഹതയുണ്ടായിരിക്കുന്നതാണ്.

(8) ഒരു വിതരണക്കാരന്റെ ഉൽപ്പന്നനികുതി ബാധ്യതയിൽ, (5)-ാം ഉപവകുപ്പോ (6)-ാം ഉപവകുപ്പോ പ്രകാരം ഏതെങ്കിലും തുക ചേർക്കപ്പെട്ടിട്ടുണ്ടെങ്കിൽ, അപ്രകാരം ചേർക്കപ്പെട്ട തുകയ്ക്ക്, 50-ാം വകുപ്പ് (1)-ാം ഉപവകുപ്പ് പ്രകാരം വ്യക്തമാക്കിയിട്ടുള്ള നിരക്കിലുള്ള പലിശ, ഉൽപ്പന്നനികുതി ബാധ്യത കുറവ് ചെയ്യുന്നതിനുള്ള അവകാശവാദം ഉന്നയിച്ച തീയതി മുതൽ പ്രസ്തുത ഉപവകുപ്പിൻ കീഴിൽ ബന്ധപ്പെട്ട കൂട്ടിച്ചേർക്കലുകൾ വരുത്തിയ തീയതി വരെ പലിശ നൽകുന്നതിന് ബാധ്യതയുണ്ടായിരിക്കുന്നതാണ്.

(9) (7)-ാം ഉപവകുപ്പ് പ്രകാരം, ഉൽപ്പന്ന നികുതി ബാധ്യതയിലെ കുറവ് സ്വീകരിച്ചിട്ടുള്ളതിടത്ത്, നിർണ്ണയിക്കപ്പെടാവുന്ന പ്രകാരമുള്ള രീതിയിൽ അയാളുടെ ഇലക്ട്രോണിക് ക്യാഷ് ലെഡ്ജറിലെ, ബന്ധപ്പെട്ട ഹെഡ്ഡിൽ തുക വരവ് വച്ചുകൊണ്ട് (8)-ാം ഉപവകുപ്പ് പ്രകാരം നൽകപ്പെട്ട പലിശ, സ്വീകർത്താവിന് തിരികെ നൽകേണ്ടതാണ്.

എന്നാൽ, ഏതെങ്കിലും സംഗതിയിൽ വരവ് വയ്ക്കേണ്ടതായ പലിശത്തുക യാതൊരു കാരണവശാലും സ്വീകർത്താവ് നൽകിയ തുകയേക്കാൾ അധികരിക്കുവാൻ പാടുള്ളതല്ല.

(10) (7)-ാം ഉപവകുപ്പിലെ വ്യവസ്ഥകൾക്ക് വിരുദ്ധമായി ഉൽപ്പന്ന നികുതിബാധ്യതയിൽ നിന്നും കുറവ് ചെയ്ത തുക, പ്രസ്തുത വൈരുദ്ധ്യം സംഭവിച്ച മാസത്തേയ്ക്കുള്ള വിതരണക്കാരന്റെ റിട്ടേണിലെ അയാളുടെ ഉൽപ്പന്നനികുതി ബാധ്യതയോട് ചേർക്കേണ്ടതും, പ്രസ്തുത വിതരണക്കാരൻ അപ്രകാരം കൂട്ടിച്ചേർത്ത തുകയ്ക്ക് 50-ാം വകുപ്പിന്റെ (3)-ാം ഉപവകുപ്പിൽ വ്യക്തമാക്കിയിട്ടുള്ള നിരക്കിൽ പലിശ നൽകുവാൻ ബാധ്യസ്ഥനായിരിക്കുന്നതുമാണ്.

44. വാർഷിക റിട്ടേൺ.—(1) ഒരു നിക്ഷേപവിഭവ സേവന വിതരണക്കാരനോ 51-ാം വകുപ്പോ അല്ലെങ്കിൽ 52-ാം വകുപ്പോ പ്രകാരം നികുതി നൽകുന്ന ഒരു ആളോ, വല്ലപ്പോഴും നികുതിവിധേയനായ ഒരു ആളോ, നിവാസേതര നികുതിവിധേയനായ ആളോ ഒഴികെ, രജിസ്റ്റർ ചെയ്യപ്പെട്ട ഓരോ ആളും, ഓരോ സാമ്പത്തിക വർഷത്തേയ്ക്കും ഒരു വാർഷിക റിട്ടേൺ, നിർണ്ണയിക്കപ്പെടാവുന്ന പ്രകാരമുള്ള ഫാറത്തിലും രീതിയിലും, അപ്രകാരമുള്ള സാമ്പത്തിക വർഷം അവസാനിക്കുന്നതിനെ തുടർന്ന് വരുന്ന ഡിസംബർ 31-ാം തീയതിയോ അതിനു മുമ്പോ നൽകേണ്ടതാണ്.

(2) 35-ാം വകുപ്പ് (5)-ാം ഉപവകുപ്പിലെ വ്യവസ്ഥകൾക്കനുസൃതമായ അക്കൗണ്ടുകൾ ആഡിറ്റ് ചെയ്യാൻ ബാധ്യസ്ഥനായ ഓരോ രജിസ്റ്റർ ചെയ്ത ആളും, (1)-ാം ഉപവകുപ്പ് പ്രകാരമുള്ള ഒരു വാർഷിക റിട്ടേൺ, ആഡിറ്റ് ചെയ്യപ്പെട്ട വാർഷിക റിട്ടേണുകളുടെ പകർപ്പ്, ആഡിറ്റ് ചെയ്യപ്പെട്ട വാർഷിക ധനകാര്യ സ്റ്റേറ്റ്‌മെന്റ്, ഒരു സാമ്പത്തിക വർഷത്തിൽ നൽകിയിട്ടുള്ള വിതരണങ്ങളുടെ മുഖ്യവുമായി റെക്കൺസിൽ ചെയ്തുകൊണ്ടുള്ള റെക്കൺസിലിയേഷൻ സ്റ്റേറ്റ്‌മെന്റ് എന്നിവ സഹിതം നിർണ്ണയിക്കപ്പെടാവുന്ന പ്രകാരമുള്ള വിശദാംശങ്ങൾ, (1)-ാം ഉപവകുപ്പ് പ്രകാരം ഇലക്ട്രോണിക് രൂപത്തിൽ സമർപ്പിക്കേണ്ടതാണ്.

45. അന്തിമ റിട്ടേൺ.—39-ാം വകുപ്പ് (1)-ാം ഉപവകുപ്പ് പ്രകാരം ഒരു റിട്ടേൺ സമർപ്പിക്കേണ്ടതും അയാളുടെ രജിസ്ട്രേഷൻ റദ്ദുചെയ്തതുമായ ഓരോ രജിസ്റ്റർ ചെയ്യപ്പെട്ട ആളും, നിർണ്ണയിക്കപ്പെടാവുന്ന പ്രകാരമുള്ള ഫാറത്തിലും, രീതിയിലും, റദ്ദുചെയ്ത തീയതി, അല്ലെങ്കിൽ റദ്ദ് ചെയ്ത ഉത്തരവിന്റെ തീയതി, ഏതാണോ പിന്നീട് വരുന്നത്, അതു മുതൽ മൂന്നു മാസത്തിനകം ഒരു അന്തിമ റിട്ടേൺ നൽകേണ്ടതാണ്.

46. റിട്ടേൺ ഫയൽ ചെയ്യുന്നതിൽ വീഴ്ച വരുത്തിയവർക്കുള്ള നോട്ടീസ്.—ഒരു രജിസ്റ്റർ ചെയ്ത ആൾ, 39-ാം വകുപ്പോ 44-ാം വകുപ്പോ അല്ലെങ്കിൽ 45-ാം വകുപ്പോ പ്രകാരം ഒരു റിട്ടേൺ സമർപ്പിക്കുന്നതിൽ വീഴ്ച വരുത്തിയാൽ പതിനഞ്ചു ദിവസത്തിനുള്ളിൽ അപ്രകാരമുള്ള റിട്ടേൺ ഫയൽ ചെയ്യുന്നതിന് അയാളോട് ആവശ്യപ്പെട്ടുകൊണ്ട് നിർണ്ണയിക്കപ്പെടാവുന്ന പ്രകാരമുള്ള ഫാറത്തിലും രീതിയിലും അയാൾക്ക് ഒരു നോട്ടീസ് നൽകേണ്ടതാണ്.

47. ലേറ്റ് ഫീസ് ചുമത്തൽ.—(1) 37-ാം വകുപ്പോ 38-ാം വകുപ്പോ പ്രകാരം ഔട്ട്വേർഡ് സപ്ലൈയുടെയോ ഇൻവേർഡ് സപ്ലൈയുടെയോ വിശദാംശങ്ങളോ അല്ലെങ്കിൽ 39-ാം വകുപ്പോ 45-ാം വകുപ്പോ പ്രകാരം റിട്ടേണുകളോ നിശ്ചിത തീയതിക്കുള്ളിൽ സമർപ്പിക്കുന്നതിൽ വീഴ്ച വരുത്തുന്ന ഏതെങ്കിലും രജിസ്റ്റർ ചെയ്ത ആൾ, പരമാവധി അയ്യായിരം രൂപ എന്ന വ്യവസ്ഥയ്ക്ക് വിധേയമായി, അപ്രകാരമുള്ള വീഴ്ച തുടരുന്ന ഓരോ ദിവസവും, നൂറ് രൂപ വീതം ലേറ്റ് ഫീസായി നൽകേണ്ടതാണ്.

(2) 44-ാം വകുപ്പിൽ കീഴിലുള്ള റിട്ടേൺ നിശ്ചിത തീയതിക്കുള്ളിൽ നൽകുന്നതിൽ വീഴ്ച വരുത്തുന്ന ഏതെങ്കിലും രജിസ്റ്റർ ചെയ്ത ആൾ, അങ്ങനെയുള്ള വീഴ്ച തുടരുന്ന ഓരോ ദിവസവും നൂറു രൂപ വീതം, പരമാവധി സംസ്ഥാനത്തെ അയാളുടെ വിറ്റുവരവിന്റെ നാലിലൊന്നു ശതമാനത്തിൽ കണക്കാക്കിയ തുക ലേറ്റ് ഫീസായി അടയ്ക്കാൻ ബാധ്യസ്ഥനായിരിക്കുന്നതാണ്.

48. ചരക്ക് സേവന നികുതി പ്രാക്ടീഷണർമാർ.— (1) ചരക്ക് സേവന നികുതി പ്രാക്ടീഷണർമാരെ അംഗീകരിക്കുന്ന രീതി, അവരുടെ യോഗ്യത സംബന്ധിച്ചുള്ള വ്യവസ്ഥകൾ, കർത്തവ്യങ്ങളും ചുമതലകളും, നീക്കം ചെയ്യുന്ന രീതിയും അവരുടെ പ്രവർത്തനത്തിനായുള്ള പ്രസക്തമായ മറ്റ് വ്യവസ്ഥകളും നിർണ്ണയിക്കപ്പെടാവുന്ന പ്രകാരമായിരിക്കുന്നതാണ്.

(2) ഒരു രജിസ്റ്റർ ചെയ്ത ആളിന്, 37-ാം വകുപ്പിൽ കീഴിലുള്ള, ഔട്ട്വേർഡ് സപ്ലൈയുടെ വിശദാംശങ്ങളും 38-ാം വകുപ്പിൽ കീഴിലുള്ള ഇൻവേർഡ് സപ്ലൈയുടെ വിശദാംശങ്ങളും 39-ാം വകുപ്പിന്റേയോ 44-ാം വകുപ്പിന്റേയോ 45-ാം വകുപ്പിന്റേയോ കീഴിലുള്ള റിട്ടേണും നിർണ്ണയിക്കപ്പെടാവുന്ന, അങ്ങനെയുള്ള രീതിയിൽ സമർപ്പിക്കുന്നതിന് ഒരു അംഗീകൃത ചരക്ക് സേവന നികുതി പ്രാക്ടീഷണറെ അധികാരപ്പെടുത്താവുന്നതാണ്.

(3) (2)-ാം ഉപവകുപ്പിൽ എന്തുതന്നെ അടങ്ങിയിരുന്നാലും, ചരക്ക് സേവന നികുതി പ്രാക്ടീഷണർമാർ നൽകുന്ന റിട്ടേണുകളുടെയോ മറ്റു വിശദാംശങ്ങളുടെയോ കൃത്യതയുടെ ഉത്തരവാദിത്വം, ആർക്കുവേണ്ടിയാണോ അങ്ങനെയുള്ള റിട്ടേണുകളും വിശദാംശങ്ങളും നൽകപ്പെട്ടത്, പ്രസ്തുത രജിസ്റ്റർ ചെയ്ത ആളിൽ തുടർന്നും നിക്ഷിപ്തമാകുന്നതാണ്.

അദ്ധ്യായം X

നികുതി നൽകൽ

49. നികുതി, പലിശ, പിഴ, മറ്റ് തുകകൾ എന്നിവയുടെ നൽകൽ.—(1) ഇന്റർനെറ്റ് ബാങ്കിങ്ങോ, ക്രെഡിറ്റ് ഡെബിറ്റ് കാർഡുകളോ, നാഷണൽ ഇലക്ട്രോണിക് ഫണ്ട് ട്രാൻസ്ഫറോ റിയൽ ടൈം ഗോസ്റ്റ് സെറ്റിൽമെന്റോ അല്ലെങ്കിൽ മറ്റ് ഏതെങ്കിലും രീതിയിലോ, നിർണ്ണയിക്കാവുന്ന പ്രകാരമുള്ള നിബന്ധനകൾക്കും നിയന്ത്രണങ്ങൾക്കും വിധേയമായി ഒരു ആൾ നികുതി, പലിശ, പിഴ, ഫീസ് അല്ലെങ്കിൽ മറ്റേതെങ്കിലും തുക എന്നിവയിലേക്ക് നടത്തുന്ന ഓരോ നിക്ഷേപവും നിർണ്ണയിക്കപ്പെടാവുന്ന പ്രകാരമുള്ള രീതിയിൽ വച്ചുപോരുന്ന, അയാളുടെ ഇലക്ട്രോണിക് ക്യാഷ് ലെഡ്ജറിലേക്ക് വരവ് വയ്ക്കേണ്ടതാണ്.

(2) രജിസ്റ്റർ ചെയ്ത ഒരു ആളിന്റെ, റിട്ടേണിലെ സ്വയം തിട്ടപ്പെടുത്തിയ നിക്ഷേപവിഭവ നികുതിയിളവ്, നിർണ്ണയിക്കപ്പെടാവുന്ന പ്രകാരമുള്ള രീതിയിൽ സൂക്ഷിക്കുന്ന അയാളുടെ ഇലക്ട്രോണിക് ക്രെഡിറ്റ് ലെഡ്ജറിൽ 41-ാം വകുപ്പിന് അനുസൃതമായി വരവ് വയ്ക്കേണ്ടതാണ്.

(3) ഇലക്ട്രോണിക് ക്യാഷ് ലെഡ്ജറിൽ ലഭ്യമായ തുക, നിർണ്ണയിക്കപ്പെടാവുന്ന അപ്രകാരമുള്ള രീതിയിലും അപ്രകാരമുള്ള വ്യവസ്ഥകൾക്കും വിധേയമായും അപ്രകാരമുള്ള സമയത്തിനുള്ളിലും ഈ ആക്റ്റിന്റെയോ അതിൻകീഴിൽ ഉണ്ടാക്കപ്പെട്ടിട്ടുള്ള ചട്ടങ്ങളിലെയോ വ്യവസ്ഥകൾ പ്രകാരം നൽകേണ്ടതായ നികുതി, പലിശ, പിഴ, ഫീസ് അഥവാ മറ്റ് ഏതെങ്കിലും തുക നൽകുന്നതിനായി ഉപയോഗിക്കാവുന്നതാണ്.

(4) ഇലക്ട്രോണിക് ക്യാഷ് ലെഡ്ജറിൽ ലഭ്യമായ തുക, നിർണ്ണയിക്കപ്പെടാവുന്ന പ്രകാരമുള്ള രീതിയിലും അപ്രകാരമുള്ള വ്യവസ്ഥകൾക്ക് വിധേയമായും അപ്രകാരമുള്ള സമയത്തിനുള്ളിലും, ഈ ആക്റ്റിൻ കീഴിലോ 2017-ലെ സംയോജിത ചരക്ക് സേവന നികുതി ആക്റ്റിന്റെ (2017-ലെ 13-ാം കേന്ദ്ര ആക്റ്റ്) കീഴിലോ ഉള്ള ഏതെങ്കിലും ഉൽപ്പന്ന നികുതി നൽകുന്നതിനുവേണ്ടി ഉപയോഗിക്കാവുന്നതാണ്.

(5) രജിസ്റ്റർ ചെയ്ത ഒരു ആളിന്റെ ഇലക്ട്രോണിക് ക്രെഡിറ്റ് ലെഡ്ജറിൽ ലഭ്യമായ,—

(എ) സംയോജിത നികുതിയാലുള്ള നിക്ഷേപവിഭവ നികുതിയിളവിന്റെ തുക, ആദ്യമായി വിനിയോഗിക്കേണ്ടത് സംയോജിത നികുതി നൽകുന്നതിനായിരിക്കേണ്ടതാണെന്നും, ശേഷിക്കുന്ന തുക, ഏതെങ്കിലും ഉണ്ടെങ്കിൽ, ആയത് കേന്ദ്ര നികുതി, സംസ്ഥാന നികുതി, അതതുസംഗതിപോലെ, കേന്ദ്രഭരണ പ്രദേശ നികുതി എന്ന ക്രമത്തിൽ നൽകേണ്ടതാണ്;

(ബി) കേന്ദ്രനികുതിയാലുള്ള നിക്ഷേപവിഭവ നികുതിയിളവിന്റെ തുക ആദ്യം കേന്ദ്രനികുതി നൽകുന്നതിനായി വിനിയോഗിക്കേണ്ടതും ശേഷിക്കുന്ന തുക, ഏതെങ്കിലും ഉണ്ടെങ്കിൽ സംയോജിത നികുതി നൽകുന്നതിന് വിനിയോഗിക്കാവുന്നതുമാണ്;

(സി) സംസ്ഥാന നികുതിയാലുള്ള നിക്ഷേപവിഭവ നികുതിയിളവിന്റെ തുക, ആദ്യം സംസ്ഥാന നികുതി നൽകുന്നതിന് വിനിയോഗിക്കേണ്ടതും ശേഷിക്കുന്ന തുക എന്തെങ്കിലും ഉണ്ടെങ്കിൽ സംയോജിത നികുതി നൽകുന്നതിന് വിനിയോഗിക്കാവുന്നതുമാണ്;

(ഡി) കേന്ദ്രഭരണപ്രദേശ നികുതിയാലുള്ള നിക്ഷേപവിഭവ നികുതിയിളവിന്റെ തുക ആദ്യം കേന്ദ്രഭരണ പ്രദേശ നികുതി നൽകുന്നതിന് വിനിയോഗിക്കേണ്ടതും ശേഷിക്കുന്ന തുക, എന്തെങ്കിലും ഉണ്ടെങ്കിൽ സംയോജിത നികുതി നൽകുന്നതിന് വിനിയോഗിക്കാവുന്നതുമാണ്;

(ഇ) കേന്ദ്രനികുതിയാലുള്ള നിക്ഷേപവിഭവ നികുതിയിളവിന്റെ തുക, സംസ്ഥാന നികുതിയോ കേന്ദ്രഭരണ പ്രദേശ നികുതിയോ നൽകുന്നതിന് വിനിയോഗിക്കാൻ പാടുള്ളതല്ല; കൂടാതെ

(എഫ്) സംസ്ഥാന നികുതിയാലോചന കേന്ദ്രസമിതികൾ നികുതിയാലോചന ഉള്ള നിക്ഷേപവിഭവ നികുതിയിലുൾപ്പെടുത്തുക, കേന്ദ്ര നികുതി നൽകുന്നതിനായി വിനിയോഗിക്കുവാൻ പാടില്ലാത്തതാണ്.

(6) നികുതി, പലിശ, പിഴ, ഫീസ് അല്ലെങ്കിൽ ഈ ആക്ടോ അതിൻ കീഴിൽ ഉണ്ടാക്കപ്പെട്ട ചട്ടങ്ങളുടെ കീഴിൽ നൽകേണ്ടതായ മറ്റേതെങ്കിലും തുക നൽകിയതിന് ശേഷം ഇലക്ട്രോണിക് ക്യാഷ് ലെഡ്ജറിലോ ഇലക്ട്രോണിക് ക്രെഡിറ്റ് ലെഡ്ജറിലോ ശേഷിക്കുന്ന തുക 54-ാം വകുപ്പിലെ വ്യവസ്ഥ അനുസരിച്ച് റീഫണ്ട് ചെയ്യേണ്ടതാണ്.

(7) ഈ ആക്ട് പ്രകാരമുള്ള നികുതിവിധേയനായ ആളുടെ എല്ലാ ബാധ്യതകളും, നിർണ്ണയിക്കപ്പെടാവുന്ന രീതിയിൽ ഇലക്ട്രോണിക് ബാധ്യതാ രജിസ്റ്ററിൽ റിക്കാർഡ് ചെയ്യേണ്ടതും സൂക്ഷിക്കേണ്ടതുമാണ്.

(8) നികുതിവിധേയനായ ഓരോ ആളും, ഈ ആക്റ്റിൻ കീഴിലോ അതിൻ കീഴിൽ ഉണ്ടാക്കപ്പെട്ടിട്ടുള്ള ചട്ടങ്ങൾക്കു കീഴിലോ ഉള്ള അയാളുടെ നികുതിയും, കിട്ടേണ്ട മറ്റു തുകകളും, താഴെപ്പറയുന്ന രീതിയിൽ നൽകേണ്ടതാണ്, അതായത്:—

(എ) മുൻ നികുതി കാലയളവുകളിലെ റിട്ടേണുകളുമായി ബന്ധപ്പെട്ട സ്വയം തിട്ടപ്പെടുത്തിയ നികുതിയും കിട്ടേണ്ട മറ്റ് തുകകളും;

(ബി) നിലവിലുള്ള നികുതി കാലയളവിൽ റിട്ടേണുമായി ബന്ധപ്പെട്ട സ്വയം തിട്ടപ്പെടുത്തിയ നികുതിയും മറ്റ് തുകകളും;

(സി) 73-ാം വകുപ്പിൻ കീഴിലോ 74-ാം വകുപ്പിൻ കീഴിലോ നിർണ്ണയിക്കുന്ന ഡിമാൻഡ് ഉൾപ്പെടെ ഈ ആക്റ്റിൻ കീഴിലോ അതിൻകീഴിൽ ഉണ്ടാക്കപ്പെട്ടിട്ടുള്ള ചട്ടങ്ങൾക്ക് കീഴിലോ നൽകേണ്ടതായ മറ്റേതെങ്കിലും തുക.

(9) ഈ ആക്റ്റിൻ കീഴിൽ, ചരക്കുകൾക്കോ സേവനങ്ങൾക്കോ അഥവാ രണ്ടിനുമോ നികുതി നൽകിയ ഓരോ ആളും അയാൾ മറിച്ച് തെളിയിക്കാത്ത പക്ഷം, അങ്ങനെയുള്ള നികുതിയുടെ മുഴുവൻ ബാധ്യതയും അങ്ങനെയുള്ള ചരക്കിന്റെയോ സേവനത്തിന്റെയുമോ രണ്ടിന്റേയുമോ കൂടി സ്വീകർത്താവിന്റേതായി കൈമാറിയതായി കരുതപ്പെടേണ്ടതാണ്.

വിശദീകരണം.—ഈ വകുപ്പിന്റെ ആവശ്യത്തിലേക്ക്,—

(എ) അംഗീകൃത ബാങ്കിലെ സർക്കാരിന്റെ അക്കൗണ്ടിൽ വരവു വച്ച തീയതി ഇലക്ട്രോണിക് ക്യാഷ് ലെഡ്ജറിലെ നിക്ഷേപ തീയതിയായി കരുതപ്പെടേണ്ടതാണ്;

(ബി) (i) “കിട്ടേണ്ട നികുതി” എന്ന പദപ്രയോഗത്തിന് ഈ ആക്റ്റിൻ കീഴിൽ നൽകേണ്ടതായ നികുതി എന്നർത്ഥമാകുന്നതും അതിൽ പലിശ, ഫീസ്, പിഴ എന്നിവ ഉൾപ്പെടാത്തതാകുന്നു;

(ii) “കിട്ടാനുള്ള മറ്റ് തുകകൾ” എന്ന പദപ്രയോഗത്തിൽ ഈ ആക്റ്റിൻ കീഴിലോ അതിൻകീഴിൽ ഉണ്ടാക്കിയിട്ടുള്ള ചട്ടങ്ങൾക്ക് കീഴിലോ നൽകേണ്ടതായ പലിശ, പിഴ, ഫീസ്, മറ്റേതെങ്കിലും തുക എന്നർത്ഥമാകുന്നു.

50. നികുതി നൽകുന്നതിലുള്ള കാലതാമസത്തിനുള്ള പലിശ.—(1) ഈ ആക്റ്റിനോ അതിൻകീഴിൽ ഉണ്ടാക്കിയിട്ടുള്ള ചട്ടങ്ങളിലെയോ വ്യവസ്ഥകൾക്ക് അനുസൃതമായി നികുതി നൽകുവാൻ ബാധ്യസ്ഥരായതും എന്നാൽ നികുതിയോ അതിന്റെ ഏതെങ്കിലും ഭാഗമോ നിർണ്ണയിക്കപ്പെട്ട കാലയളവിനുള്ളിൽ സർക്കാരിലേക്ക് അടയ്ക്കുന്നതിൽ വീഴ്ചവരുത്തിയ ഓരോ ആളും, നികുതിയോ അതിന്റെ ഏതെങ്കിലും ഭാഗമോ അടയ്ക്കാതിരുന്ന കാലയളവിലേക്ക്, കൗൺസിലിന്റെ ശുപാർശയിന്മേൽ സർക്കാർ വിജ്ഞാപനം ചെയ്യാവുന്ന, പതിനെട്ട് ശതമാനത്തിൽ കൂടാതെയുള്ള, അങ്ങനെയുള്ള നിരക്കിലുള്ള പലിശ, സ്വയം അടയ്ക്കേണ്ടതാണ്.

(2) (1)-ാം ഉപവകുപ്പിൻ കീഴിലുള്ള പലിശ, അപ്രകാരം നികുതി നൽകേണ്ട ദിവസത്തെ തുടർന്നു വരുന്ന ദിവസം മുതൽ, നിർണ്ണയിക്കാവുന്ന, പ്രകാരമുള്ള രീതിയിൽ കണക്കാക്കേണ്ടതാണ്.

(3) 42-ാം വകുപ്പ് (10)-ാം ഉപവകുപ്പ് പ്രകാരം നിക്ഷേപവിഭവ നികുതി ഇളവ് ന്യായമല്ലാതെയോ അധികമായോ ആവശ്യപ്പെടുകയോ, അല്ലെങ്കിൽ 43-ാം വകുപ്പ് (10)-ാം ഉപവകുപ്പ് പ്രകാരം ന്യായമല്ലാത്തതോ അധികമിച്ചതോ ആയ ഉൽപ്പന്ന നികുതി ബാധ്യത കുറവ് ചെയ്യുകയോ ചെയ്യുന്ന, ഒരു നികുതി വിധേയനായ ആൾ, അപ്രകാരം ന്യായമല്ലാത്തതോ അധികമായതോ ആയ ആവശ്യപ്പെടലിന്മേലോ, ന്യായമല്ലാത്തതോ അധികമായതോ ആയ കുറവ് ചെയ്തലിൻമേലോ, അതതുസംഗതിപോലെ, കൗൺസിലിന്റെ ശുപാർശയിന്മേൽ, സർക്കാർ വിജ്ഞാപനം ചെയ്യുന്ന ഇരുപത്തിനാല് ശതമാനത്തിൽ അധികരിക്കാത്ത നിരക്കിലുള്ള പലിശ നൽകേണ്ടതാണ്.

51. സ്രോതസ്സിലുള്ള നികുതി കുറവ് ചെയ്യൽ.—(1) ഈ ആക്റ്റിൽ, വിരുദ്ധമായി എന്തുതന്നെ അടങ്ങിയിരുന്നാലും, സർക്കാരിന്,—

- (എ) കേന്ദ്ര സർക്കാരിന്റെയോ സംസ്ഥാന സർക്കാരിന്റെയോ ഒരു വകുപ്പിനോടോ; അല്ലെങ്കിൽ
- (ബി) തദ്ദേശാധികാര സ്ഥാനത്തോടോ; അല്ലെങ്കിൽ
- (സി) സർക്കാർ ഏജൻസികളോടോ; അല്ലെങ്കിൽ
- (ഡി) കൗൺസിലിന്റെ ശുപാർശയിന്മേൽ സർക്കാർ, വിജ്ഞാപനം ചെയ്തേക്കാവുന്ന പ്രകാരമുള്ള ആളുകളോടോ അപ്രകാരമുള്ള ഒരു വിഭാഗം ആളുകളോടോ,—

(ഈ വകുപ്പിൽ ഇതിനുശേഷം, ഡിഡക്ടർ എന്നാണ് പരാമർശിക്കപ്പെടുക), ഒരു കരാറിന് കീഴിലുള്ള വിതരണം രണ്ടു ലക്ഷത്തി അൻപതിനായിരം രൂപയിൽ കവിയുന്നിടത്ത്, നികുതി വിധേയമായ ചരക്കുകളോ സേവനങ്ങളോ രണ്ടുംകൂടിയോ വിതരണം ചെയ്യുന്ന ആൾക്ക് (ഇതിനുശേഷം ഈ വകുപ്പിൽ “ഡിഡക്ടി” എന്നാണ് പരാമർശിക്കപ്പെടുക) നൽകിയ തുകയിൽ നിന്നോ അതിലേക്ക് വരവു വച്ച തുകയിൽ നിന്നോ ഒരു ശതമാനം നിരക്കിലുള്ള തുക കുറവ് ചെയ്യുന്നതിന് വേണ്ടി, നിർദ്ദേശിക്കാവുന്നതാണ്.

എന്നാൽ, വിതരണക്കാരന്റെ സ്ഥലവും വിതരണം ചെയ്യുന്ന സ്ഥലവും സ്വീകർത്താവ് രജിസ്റ്റർ ചെയ്യപ്പെട്ട സംസ്ഥാനത്ത് നിന്നോ അല്ലെങ്കിൽ കേന്ദ്രഭരണ പ്രദേശത്ത് നിന്നോ വ്യത്യസ്തമായ സംസ്ഥാനമോ കേന്ദ്രഭരണ പ്രദേശമോ, അതതുസംഗതിപോലെ, ആയാൽ യാതൊരു കുറവുമില്ലാത്തും അനുവദിക്കുവാൻ പാടുള്ളതല്ല.

വിശദീകരണം.—മേൽപ്പറഞ്ഞ നികുതി കുറവ് ചെയ്യുന്നതിന്റെ ആവശ്യത്തിലേയ്ക്ക്, വിതരണമൂല്യം ഇൻവോയ്സിൽ സൂചിപ്പിച്ചിരിക്കുന്ന, കേന്ദ്ര നികുതി, സംസ്ഥാന നികുതി, സംയോജിത നികുതി, സെസ്സ് എന്നിവ ഒഴിവാക്കിക്കൊണ്ടുള്ള തുക ആയിരിക്കുന്നതാണ്.

(2) ഈ വകുപ്പിൻ കീഴിൽ നികുതിയായി കുറവ് ചെയ്ത തുക നിർണ്ണയിക്കപ്പെടാവുന്ന പ്രകാരമുള്ള രീതിയിൽ, അപ്രകാരം കുറവ് ചെയ്ത മാസാവസാനത്തിനുശേഷം പത്ത് ദിവസത്തിനുള്ളിൽ, ഡിഡക്ടർ സർക്കാരിലേക്ക് നൽകേണ്ടതാണ്.

(3) ഡിഡക്ടർ, നിർണ്ണയിക്കപ്പെടാവുന്ന പ്രകാരമുള്ള കരാർ മൂല്യം, കുറവിന്റെ നിരക്ക്, കുറവ് ചെയ്ത തുക, സർക്കാരിലേക്ക് നൽകിയ തുക, നിർണ്ണയിക്കപ്പെടാവുന്ന പ്രകാരമുള്ള മറ്റ് വിവരങ്ങൾ എന്നിവ വ്യക്തമാക്കിക്കൊണ്ടുള്ള ഒരു സർട്ടിഫിക്കറ്റ് ഡിഡക്ടി നൽകേണ്ടതാണ്.

(4) സ്രോതസ്സിൽ നിന്നും നികുതി കുറവ് ചെയ്തതിനുശേഷം, അപ്രകാരം കുറവ് ചെയ്ത തുക അഞ്ച് ദിവസങ്ങൾക്കകം, സർക്കാരിലേക്ക് അടച്ച് സർട്ടിഫിക്കറ്റ് നൽകുവാൻ ഏതെങ്കിലും ഡിഡക്ടർ പരാജയപ്പെടുന്നപക്ഷം, അങ്ങനെയുള്ള അഞ്ച് ദിവസത്തെ കാലാവധിക്ക് ശേഷമുള്ള ദിവസം മുതൽ വീഴ്ച പരിഹരിക്കുന്നതുവരെ, പരമാവധി അയ്യായിരം രൂപ വരെയുള്ള തുകയ്ക്ക് വിധേയമായി, ദിവസമൊന്നിന് നൂറ് രൂപ എന്ന ക്രമത്തിൽ ഒരു തുക, ലേറ്റ് ഫീസ് ആയി ഡിഡക്ടർ നൽകേണ്ടതാണ്.

(5) ഡിഡക്ടി, അയാളുടെ ഇലക്ട്രോണിക് ക്യാഷ് ലെഡ്ജറിൽ, 39-ാം വകുപ്പ് (3)-ാം ഉപവകുപ്പിനു കീഴിൽ കുറവ് ചെയ്തതും ഡിഡക്ടർ സമർപ്പിച്ച റിട്ടേണിൽ പ്രതിപാദിക്കുന്നതുമായ നികുതി ഇളവ്, അവകാശപ്പെടേണ്ടതാണ്.

(6) ഏതെങ്കിലും ഡിഡക്ടർ, (1)-ാം ഉപവകുപ്പിന് കീഴിൽ നികുതിയായി കുറവ് ചെയ്ത തുക സർക്കാരിലേക്ക് നൽകുന്നതിൽ വീഴ്ച വരുത്തുന്നപക്ഷം, അയാൾ കുറവ് ചെയ്ത നികുതി തുകയ്ക്ക് പുറമേ, 50-ാം വകുപ്പ് (1)-ാം ഉപവകുപ്പിലെ വ്യവസ്ഥകൾക്ക് അനുസൃതമായി പലിശ കൊടുക്കേണ്ടതാണ്.

(7) ഈ വകുപ്പിൻ കീഴിൽ വീഴ്ച വരുത്തുന്ന തുക, 73-ാം വകുപ്പിലോ 74-ാം വകുപ്പിലോ വ്യക്തമാക്കിയിട്ടുള്ള രീതിയിൽ നിർണ്ണയിക്കേണ്ടതാണ്.

(8) അധികമായോ തെറ്റായോ ഉള്ള കുറവ് ചെയ്യൽ കാരണം ഡിഡക്ടർക്കോ ഡിഡക്ടിനോ ഉണ്ടാകുന്ന റീഫണ്ട് 54-ാം വകുപ്പിലെ വ്യവസ്ഥകൾ അനുസരിച്ച് കൈകാര്യം ചെയ്യേണ്ടതാണ്.

എന്നാൽ, കുറവ് ചെയ്ത തുക ഡിഡക്ടിയുടെ ഇലക്ട്രോണിക് ക്യാഷ് ലെഡ്ജറിൽ വരവ് വച്ചിട്ടുണ്ടെങ്കിൽ ഡിഡക്ടിക്ക് റീഫണ്ട് അനുവദിക്കുവാൻ പാടില്ലാത്തതാണ്.

52. സ്രോതസ്സിൽ നിന്നും നികുതി പിരിക്കുന്നത്.—(1) ഈ ആക്റ്റിൽ, വിരുദ്ധമായി എന്തുതന്നെ അടങ്ങിയിരുന്നാലും, ഒരു ഏജന്റ് അല്ലാത്ത ഓരോ ഇലക്ട്രോണിക് കോമേഴ്സ് ഓപ്പറേറ്ററും (ഇതിനു ശേഷം ഈ വകുപ്പിൽ 'ഓപ്പറേറ്റർ' എന്നാണ് പരാമർശിക്കപ്പെടുക) അത് മുഖാന്തരം മറ്റ് വിതരണക്കാർ നടത്തുന്ന വിതരണത്തിന്റെ മൊത്തം മുല്യത്തിന്റെ, അപ്രകാരമുള്ള വിതരണത്തിന്റെ പ്രതിഫലം ഓപ്പറേറ്റർ ശേഖരിക്കേണ്ടിടത്ത്, കൗൺസിലിന്റെ ശുപാർശയിന്മേൽ സർക്കാർ വിജ്ഞാപനം ചെയ്യാവുന്ന, ഒരു ശതമാനത്തിൽ കൂടാതെയുള്ള, അങ്ങനെയുള്ള നിരക്കിൽ, കണക്കാക്കിയ ഒരു തുക ശേഖരിക്കേണ്ടതാണ്.

വിശദീകരണം.— ഈ വകുപ്പിന്റെ ആവശ്യത്തിലേക്കായി, "നികുതിവിധേയ വിതരണത്തിന്റെ യഥാർത്ഥ മുല്യം" എന്ന പദപ്രയോഗം, എല്ലാ രജിസ്റ്റർ ചെയ്യപ്പെട്ട ആളുകളും ഏതെങ്കിലും മാസത്തിൽ നടത്തുന്ന ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റെയും മോ, ഓപ്പറേറ്റർ മുഖേനയുള്ള നികുതി വിധേയമായ വിതരണത്തിന്റെ, മൊത്തം മുല്യത്തിൽ നിന്നും പ്രസ്തുത മാസത്തിൽ വിതരണക്കാർ ലഭിച്ച നികുതി വിധേയമായ വിതരണത്തിന്റെ മൊത്തം മുല്യം കുറവ് ചെയ്തതിനു ശേഷമുള്ള, മൊത്തം മുല്യം എന്നർത്ഥമാകുന്നു.

(2) (1)-ാം ഉപവകുപ്പിൽ വ്യക്തമാക്കിയിട്ടുള്ള തുക പിരിച്ചെടുക്കുന്നതിനുള്ള അധികാരം, ഓപ്പറേറ്ററിൽ നിന്നും ഈടാക്കുന്നതിനുള്ള മറ്റു മാർഗ്ഗങ്ങൾക്ക് ഭംഗം വരാതെയായിരിക്കേണ്ടതാണ്.

(3) ഓപ്പറേറ്റർ, (1)-ാം ഉപവകുപ്പിൽ കീഴിൽ പിരിച്ചെടുക്കുന്ന തുക നിർണ്ണയിക്കപ്പെടാവുന്ന പ്രകാരമുള്ള രീതിയിൽ അപ്രകാരം പിരിച്ചെടുത്ത മാസാവസാനത്തിനുശേഷം പത്ത് ദിവസത്തിനുള്ളിൽ സർക്കാരിലേക്ക് അടയ്ക്കേണ്ടതാണ്.

(4) (1)-ാം ഉപവകുപ്പിൽ വ്യക്തമാക്കിയിട്ടുള്ള തുക പിരിച്ചെടുക്കുന്ന ഓരോ ഓപ്പറേറ്ററും, ഔട്ട്വേർഡ് സപ്ലൈയും സേവനങ്ങളും അല്ലെങ്കിൽ രണ്ടിന്റെയും വിതരണത്തിന്റെ വിശദാംശങ്ങൾ അടങ്ങിയ ഒരു സ്റ്റേറ്റ്മെന്റ്, ഇലക്ട്രോണിക് രൂപത്തിൽ, പ്രസ്തുത മാസം, അത് മുഖേന തിരികെ നൽകിയ ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റെയുമോ വിതരണത്തിന്റെയും (1)-ാം ഉപവകുപ്പ് പ്രകാരം, പിരിച്ചെടുത്ത തുകയുടെയും വിവരങ്ങൾ സഹിതം, അപ്രകാരമുള്ള മാസത്തിന്റെ അവസാനത്തിനുശേഷം പത്ത് ദിവസങ്ങൾക്കുള്ളിൽ നിർണ്ണയിക്കപ്പെടാവുന്ന പ്രകാരമുള്ള രീതിയിൽ നൽകേണ്ടതാണ്.

(5) (1)-ാം ഉപവകുപ്പിൽ വ്യക്തമാകുന്ന തുക പിരിക്കുന്ന ഓരോ ഓപ്പറേറ്ററും ഇലക്ട്രോണിക് രൂപത്തിൽ നടത്തിയ ചരക്കുകളുടെയോ സേവനത്തിന്റെയോ അല്ലെങ്കിൽ രണ്ടിന്റെയുമോ ഔട്ട്വേർഡ് സപ്ലൈയുടെ വിശദാംശങ്ങൾ അടങ്ങുന്ന, തിരികെ നൽകിയ തുകകളുടെയോ സേവനങ്ങളുടെയോ രണ്ടിന്റെയുമോ വിതരണവും

സാമ്പത്തിക വർഷം പ്രസ്തുത ഉപവകുപ്പിൽ കീഴിൽ പിരിച്ചെടുത്ത തുകയും ഉൾപ്പെടെ, ഒരു സ്റ്റേറ്റ്‌മെന്റ് അങ്ങനെയുള്ള മാസം കഴിഞ്ഞ് പത്തു ദിവസത്തിനുള്ളിൽ നിർണ്ണയിക്കാവുന്ന ഫാറത്തിലും രീതിയിലും നൽകേണ്ടതാണ്.

(6) ഏതെങ്കിലും ഓപ്പറേറ്റർ (4)-ാം ഉപവകുപ്പിൽ കീഴിൽ ഒരു സ്റ്റേറ്റ്‌മെന്റ് നൽകിയ ശേഷം അതിൽ നികുതി അധികാരസ്ഥാനങ്ങളുടെ സൂക്ഷ്മപരിശോധനയിലോ ആഡിറ്റിലോ, പരിശോധനയിലോ നികുതി അധികാരികളുടെ എൻഫോഴ്സ്മെന്റ് നടപടികളുടെയോ ഫലമായല്ലാതെ ഏതെങ്കിലും വീഴ്ചയോ തെറ്റായ വിവരങ്ങളോ കണ്ടുപിടിക്കുകയാണെങ്കിൽ 50-ാം വകുപ്പ് (1)-ാം ഉപവകുപ്പിൽ വ്യക്തമാക്കുന്ന പലിശ നൽകുന്നതിന് വിധേയമായി, അയാൾ അങ്ങനെയുള്ള വീഴ്ചയും തെറ്റായ വിവരങ്ങളും ശ്രദ്ധയിൽപ്പെട്ട മാസത്തേയ്ക്കുള്ള സ്റ്റേറ്റ്‌മെന്റിൽ തിരുത്തേണ്ടതാണ്.

എന്നാൽ, ഏതെങ്കിലും വിട്ടുകളയലിന്റേയോ തെറ്റായ വിവരണത്തിന്റേയോ അങ്ങനെയുള്ള ഒരു തിരുത്തലും സാമ്പത്തിക വർഷാവസാനത്തെ തുടർന്നുള്ള സെപ്റ്റംബർ മാസത്തെ സ്റ്റേറ്റ്‌മെന്റ് സമർപ്പിക്കേണ്ട അവസാന തീയതിയോ, പ്രസക്തമായ വാർഷിക സ്റ്റേറ്റ്‌മെന്റ് സമർപ്പിക്കുന്നതിനുള്ള യഥാർത്ഥ തീയതിയോ ഏതാണോ ആദ്യം വരുന്നത്, അതിനുശേഷം അനുവദിക്കുവാൻ പാടില്ലാത്തതാണ്.

(7) ഓപ്പറേറ്റർ മുഖാന്തരം ചരക്കുകളോ സേവനങ്ങളോ രണ്ടും കൂടിയോ വിതരണം ചെയ്യുന്ന വിതരണക്കാരൻ അയാളുടെ ഇലക്ട്രോണിക് ക്യാഷ് ലെഡ്ജറിൽ, പിരിച്ചെടുത്ത തുക (4)-ാം ഉപവകുപ്പിൽ കീഴിൽ ഓപ്പറേറ്റർ സമർപ്പിക്കുന്നതായ സ്റ്റേറ്റ്‌മെന്റിൽ കാണിച്ചതുമായ തുക, നിർണ്ണയിക്കാവുന്ന പ്രകാരമുള്ള രീതിയിൽ ഇളവിന് അവകാശവാദമുന്നയിക്കേണ്ടതാണ്.

(8) (4)-ാം ഉപവകുപ്പിൽ കീഴിൽ ഓരോ ഓപ്പറേറ്ററും സമർപ്പിക്കുന്ന വിതരണങ്ങളുടെ വിശദാംശങ്ങൾ, ഈ ആക്റ്റിൻ കീഴിൽ രജിസ്റ്റർ ചെയ്ത ബന്ധപ്പെട്ട വിതരണക്കാരൻ സമർപ്പിച്ച ഔട്ട്‌വേർഡ് സപ്ലൈയുടെ വിശദാംശങ്ങളുമായി പൊരുത്തപ്പെടേണ്ടതാണ്.

(9) (4)-ാം ഉപവകുപ്പിൽ കീഴിൽ ഓപ്പറേറ്റർ സമർപ്പിച്ച, ഔട്ട്‌വേർഡ് സപ്ലൈയുടെ വിശദാംശങ്ങൾ 37-ാം വകുപ്പിൽ കീഴിൽ ബന്ധപ്പെട്ട വിതരണക്കാരൻ സമർപ്പിച്ച വിവരങ്ങളുമായി പൊരുത്തപ്പെടാത്തത്, പ്രസ്തുത വ്യത്യാസം നിർണ്ണയിക്കപ്പെടാവുന്ന പ്രകാരമുള്ള രീതിയിലും സമയത്തിനുള്ളിലും രണ്ട് ആളുകളെയും അറിയിക്കേണ്ടതാണ്.

(10) (9)-ാം ഉപവകുപ്പിൽ കീഴിൽ എന്തെങ്കിലും പിശക് അറിയിക്കപ്പെട്ട വിതരണക്കാരൻ, അയാളുടെ സാധ്യമായ റിട്ടേണിലോ അല്ലെങ്കിൽ ഓപ്പറേറ്ററെ പിശക് അറിയിച്ച മാസത്തെ അയാളുടെ സ്റ്റേറ്റ്‌മെന്റിലോ കാണിക്കാത്ത തുക, നിർണ്ണയിക്കപ്പെടാവുന്ന പ്രകാരമുള്ള രീതിയിൽ പ്രസ്തുത വിതരണക്കാരനെ വ്യത്യാസം അറിയിച്ച മാസത്തെ തുടർന്നുള്ള മാസത്തെ റിട്ടേണിൽ ഓപ്പറേറ്റർ സമർപ്പിച്ച, ഔട്ട്‌വേർഡ് സപ്ലൈയുടെ മൂല്യം വിതരണക്കാരൻ സമർപ്പിച്ച ഔട്ട്‌വേർഡ് സപ്ലൈയേക്കാൾ കൂടുതലാകുന്നിടത്ത്, ഉൽപ്പന്നനികുതി ബാധ്യതയായി ചേർക്കേണ്ടതാണ്.

(11) (10)-ാം ഉപവകുപ്പിൽ കീഴിൽ എന്തെങ്കിലും തുക ഉൽപ്പന്നനികുതി ബാധ്യതയായി ചേർക്കപ്പെട്ട, ബന്ധപ്പെട്ട വിതരണക്കാരൻ, അങ്ങനെ ചേർത്ത തുകയുടെ മേൽ, അങ്ങനെയുള്ള വിതരണത്തിനുള്ള നികുതി ബാധ്യതയായ തീയതി മുതൽ അത് നൽകുന്നതുവരെ, 50-ാം വകുപ്പ് (1)-ാം ഉപവകുപ്പിൽ കീഴിൽ പ്രത്യേകം പറഞ്ഞിട്ടുള്ള നിരക്കിലുള്ള പലിശ നൽകേണ്ടതാണ്.

(12) ഡെപ്യൂട്ടി കമ്മീഷണറുടെ പദവിയിൽ കുറയാത്ത ഏതെങ്കിലും അധികാരസ്ഥാനത്തിന് ഈ ആക്റ്റിൽ കീഴിലുള്ള ഏതെങ്കിലും നടപടി ക്രമങ്ങൾക്ക് മുമ്പോ അത് തുടരുന്നോ ഓപ്പറേറ്റർമാർക്ക് ഒരു നോട്ടീസ്,—

(എ) ഏതെങ്കിലും കാലയളവിൽ അങ്ങനെയുള്ള ഓപ്പറേറ്റർ മുഖേന നടത്തിയ ചരക്കുകളുടെയോ സേവനങ്ങളുടെയോ രണ്ടിന്റെയും കൂടിയുള്ള വിതരണത്തിന്റെയോ, അല്ലെങ്കിൽ

(ബി) ഗോഡൗണുകളിലോ വെയർ ഹൗസുകളിലോ ഉള്ള ചരക്കുകളുടെ സ്റ്റോക്ക്, അപ്രകാരമുള്ള ഓപ്പറേറ്റർമാർ നടത്തുന്നതും, അപ്രകാരമുള്ള വിതരണക്കാരന്റെ വ്യാപാരസ്ഥലങ്ങളായി, പ്രഖ്യാപിച്ചിട്ടുള്ളതുമായ, നോട്ടീസിൽ വ്യക്തമാക്കിയിട്ടുള്ള വിശദാംശങ്ങൾ.

(13) (12)-ാം ഉപവകുപ്പിൽ കീഴിൽ നോട്ടീസ് ലഭിച്ച ഓരോ ഓപ്പറേറ്ററും അങ്ങനെയുള്ള നോട്ടീസ് കൈപ്പറ്റിയ തീയതി മുതൽ പതിനഞ്ച് പ്രവൃത്തി ദിവസത്തിനുള്ളിൽ ആവശ്യപ്പെട്ട വിവരങ്ങൾ സമർപ്പിക്കേണ്ടതാണ്.

(14) (12)-ാം ഉപവകുപ്പിൽ കീഴിൽ നോട്ടീസ് ലഭിച്ച ഏതെങ്കിലും ആൾ വിവരങ്ങൾ നൽകുന്നതിൽ വീഴ്ച വരുത്തിയാൽ 122-ാം വകുപ്പിൽ കീഴിൽ എടുക്കാവുന്ന നടപടികൾക്ക് ഭംഗം വരാതെ ഇരുപത്തി അയ്യായിരം രൂപ വരെയാക്കാവുന്ന പിഴ നൽകാൻ ബാധ്യസ്ഥനാണ്.

വിശദീകരണം.—ഈ വകുപ്പിന്റെ ആവശ്യത്തിലേക്ക് “ബന്ധപ്പെട്ട വിതരണക്കാരൻ” എന്ന പദപ്രയോഗം ഓപ്പറേറ്റർ മുഖേന വിതരണം നടത്തുന്ന, ചരക്കുകളുടെയോ സേവനങ്ങളുടെയോ രണ്ടിന്റെയും കൂടിയോ വിതരണക്കാരൻ എന്നർത്ഥമാകുന്നു.

53. നിക്ഷേപവിഭവ നികുതിയിളവിന്റെ കൈമാറ്റം.—ഈ ആക്റ്റിന്റെ 49-ാം വകുപ്പ് (5)-ാം ഉപവകുപ്പിലെ വ്യവസ്ഥകൾക്കനുസൃതമായി 2017-ലെ സംയോജിത ചരക്ക് സേവന നികുതി ആക്റ്റിലെ (2017-ലെ 13-ാം കേന്ദ്ര ആക്റ്റ്) 39-ാം വകുപ്പിന്റെ (1)-ാം ഉപവകുപ്പിൽ കീഴിൽ സമർപ്പിച്ച റിട്ടേണിൽ കാണുന്ന പ്രകാരം ലഭ്യമായ നിക്ഷേപവിഭവ നികുതി ഇളവ് നികുതി കുടിശ്ശിക അടയ്ക്കാൻ വിനിയോഗിക്കുമ്പോൾ, അപ്രകാരം വിനിയോഗിച്ച, ഇളവ് തുക കുറവ് ചെയ്ത് നൽകുന്നതും, സംസ്ഥാന സർക്കാർ, നിർണ്ണയിക്കാവുന്ന പ്രകാരമുള്ള രീതിയിലും അപ്രകാരമുള്ള സമയത്തിനുള്ളിലും സംസ്ഥാന നികുതി അക്കൗണ്ടിൽ നിന്ന് അപ്രകാരം കുറവ് ചെയ്ത തുകയ്ക്ക് തുല്യമായ ഒരു തുക സംയോജിത നികുതി അക്കൗണ്ടിലേക്ക് കൈമാറേണ്ടതുമാണ്.

54. നികുതി റീഫണ്ട് ചെയ്യൽ.—(1) നികുതിയും അങ്ങനെയുള്ള നികുതിയിൻമേൽ അടച്ച പലിശയും, എന്തെങ്കിലുമുണ്ടെങ്കിൽ, അതും മറ്റേതെങ്കിലും തുകയും തിരികെ നൽകണമെന്ന് അവകാശപ്പെടുന്ന ഒരാൾക്ക്, ബന്ധപ്പെട്ട തുക നൽകിയ തീയതി മുതൽ രണ്ടു വർഷം കഴിയുന്നതിനു മുമ്പേ അപേക്ഷ നൽകാവുന്നതാണ്:

എന്നാൽ, 49-ാം വകുപ്പ് (6)-ാം ഉപവകുപ്പ് പ്രകാരം ഇലക്ട്രോണിക് ക്യാഷ് ലെഡ്ജറിലെ ശേഷിക്കുന്ന ഏതെങ്കിലും തുകയിൽ നിന്ന് റീഫണ്ട് അവകാശപ്പെടുന്ന ഒരു രജിസ്റ്റർ ചെയ്ത ആളിന്, നിർണ്ണയിക്കപ്പെടാവുന്ന പ്രകാരമുള്ള രീതിയിൽ 39-ാം വകുപ്പിൻ കീഴിൽ നൽകിയ റിട്ടേണിൽ അങ്ങനെയുള്ള റീഫണ്ട് അവകാശപ്പെടാവുന്നതാണ്.

(2) 1947-ലെ യുണൈറ്റഡ് നേഷൻസ് (പ്രിവിലേജസ് ആൻഡ് ഇമ്മ്യൂണിറ്റീസ്) ആക്റ്റിൻ കീഴിൽ (1947-ലെ 46-ാം കേന്ദ്ര ആക്റ്റ്) വിജ്ഞാപനം ചെയ്ത യുണൈറ്റഡ് നേഷൻസ് ഓർഗനൈസേഷന്റെ ഒരു വിദഗ്ദ്ധ ഏജൻസിയോ ഏതെങ്കിലും മൾട്ടിലാറ്റൽ ഫിനാൻഷ്യൽ ഇൻസ്റ്റിറ്റ്യൂഷൻ ആന്റ് ഓർഗനൈസേഷനോ വിദേശ രാജ്യങ്ങളുടെ കോൺസുലേറ്റോ എംബസിയിലോ, 55-ാം വകുപ്പിൻ കീഴിൽ വിജ്ഞാപനം ചെയ്ത ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റെയും കൂടിയോ ഇൻവേർഡ് സപ്ലൈ നൽകിയ നികുതി തിരികെ ലഭിക്കാൻ അർഹതയുള്ള ഏതെങ്കിലും ആളിനോ അപ്രകാരമുള്ള ആളുകളുടെ വിഭാഗത്തിനോ അപ്രകാരം വിതരണം ലഭിച്ച ട്രൈമാസത്തിന്റെ അവസാന ദിവസം മുതൽ ആറുമാസം കഴിയുന്നതിനു മുൻപ് നിർണ്ണയിക്കാവുന്ന പ്രകാരമുള്ള ഫാറത്തിലും രീതിയിലും അപ്രകാരമുള്ള റീഫണ്ടിനുവേണ്ടി ഒരു അപേക്ഷ ഫയൽ ചെയ്യാവുന്നതാണ്.

(3) (10)-ാം ഉപവകുപ്പിലെ വ്യവസ്ഥകൾക്കു വിധേയമായി ഒരു രജിസ്റ്റർ ചെയ്ത ആളിന് വിനിയോഗിക്കാത്ത നിക്ഷേപവിഭവ നികുതി റീഫണ്ട് ഒരു നികുതി കാലയളവിന്റെ അവസാനം അവകാശപ്പെടാവുന്നതാണ്:

എന്നാൽ, വിനിയോഗിക്കാത്ത നിക്ഷേപവിഭവ നികുതിയിളവിന് താഴെപറയുന്ന കാര്യങ്ങളിൽ ഒഴികെ, റീഫണ്ട് അനുവദിക്കുവാൻ പാടുള്ളതല്ല:—

- (i) നികുതി നൽകാതെയുള്ള പുഷ്യം നിരക്കിലുള്ള വിതരണങ്ങൾ;
- (ii) കൗൺസിലിന്റെ ശുപാർശയിൻമേൽ സർക്കാർ വിജ്ഞാപനം ചെയ്യാവുന്ന ചരക്കുകളുടെയോ, സേവനങ്ങളുടെയോ രണ്ടിന്റെയും വിതരണങ്ങൾ ഒഴികെ നിക്ഷേപ വിഭവങ്ങളിൽമേലുള്ള നികുതി നിരക്ക്, ഉൽപ്പന്ന വിതരണങ്ങളിൻമേലുള്ള നികുതി നിരക്കിനെക്കാൾ കൂടുതലാകുന്നിടത്ത് (ശൂന്യ നിരക്കിലോ പൂർണ്ണമായും ഒഴിവാക്കിയതോ ആയ വിതരണങ്ങൾ ഒഴികെ) ഇളവ് വർദ്ധിക്കുന്നിടത്ത്, ഒഴികെ റീഫണ്ട് അനുവദിക്കുന്നതല്ല:

എന്നുമാത്രമല്ല, വിനിയോഗിക്കാത്ത നിക്ഷേപവിഭവ നികുതി ഇളവിന്റെ യാതൊരു റീഫണ്ടും ഇന്ത്യയ്ക്ക് പുറത്തേക്ക് കയറ്റി അയക്കുന്ന ചരക്കുകൾ എക്സ്പോർട്ട് ഡ്യൂട്ടിക്ക് വിധേയമാവുകയാണെങ്കിൽ അനുവദിക്കാൻ പാടുള്ളതല്ല:

എന്നിരുന്നാലും, ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റേയുമോ വിതരണക്കാരൻ, അങ്ങനെയുള്ള വിതരണത്തിന്മേൽ നൽകിയ സംയോജിത നികുതിയുടെ റീഫണ്ട് അവകാശപ്പെടുന്നിടത്ത്, നിക്ഷേപവിഭവ നികുതിയിളവിന്റെ റീഫണ്ട് അനുവദിക്കുവാൻ പാടുള്ളതല്ല.

(4) അപേക്ഷ,—

(എ) അപേക്ഷകന് റീഫണ്ട് കിട്ടാനുണ്ടെന്നു തെളിയിക്കുന്നതിനുള്ള, നിർണ്ണയിക്കപ്പെടാവുന്ന പ്രകാരമുള്ള ഡോക്യുമെന്റിനു തെളിവ്;

(ബി) അപ്രകാരമുള്ള റീഫണ്ടിന് അവകാശപ്പെടുന്നതുമായി ബന്ധപ്പെട്ട നികുതി തുകയും അപ്രകാരമുള്ള നികുതിയിൽ നൽകിയ പലിശ ഏതെങ്കിലുമുണ്ടെങ്കിൽ അതും, അയാളിൽ നിന്നും ശേഖരിക്കുകയോ അയാൾ അത് നൽകുകയും ചെയ്തുവെന്നും നികുതി ബാധ്യതയുടെ പലിശ മറ്റാരിലേക്കും കൈമാറ്റം ചെയ്യപ്പെട്ടിട്ടില്ലായെന്നും തെളിയിക്കുന്നതിന് ഡോക്യുമെന്ററിയോ മറ്റ് തെളിവുകളോ, 33-ാം വകുപ്പിൽ പരാമർശിക്കുന്ന രേഖകൾ ഉൾപ്പെടെ,

എന്നിവ സഹിതം ആയിരിക്കേണ്ടതാണ്:

എന്നാൽ, റീഫണ്ടിന് അവകാശവാദമുന്നയിക്കുന്ന തുക രണ്ടു ലക്ഷം രൂപയിൽ കുറവായിരിക്കുന്നിടത്ത്, അപേക്ഷകൻ ഏതെങ്കിലും രേഖാമൂലമുള്ളതും അല്ലാത്തതുമായ തെളിവുകൾ ഹാജരാക്കേണ്ട ആവശ്യമില്ലാത്തതും എന്നാൽ അയാളുടെ കൈവശമുള്ള രേഖാമൂലമോ അല്ലാതെയോ ഉള്ള തെളിവുകളുടെ അടിസ്ഥാനത്തിൽ അങ്ങനെയുള്ള നികുതിയുടെയും പലിശയുടെയും ബാധ്യത മറ്റൊരാൾക്ക് കൈമാറ്റം ചെയ്തിട്ടില്ല എന്നും സാക്ഷ്യപ്പെടുത്തുന്ന ഒരു പ്രസ്താവന അയാൾക്ക് ഫയൽ ചെയ്യാവുന്നതാണ്.

(5) അങ്ങനെയുള്ള ഏതെങ്കിലും അപേക്ഷ ലഭിക്കുമ്പോൾ, ഉചിതമായ ഉദ്യോഗസ്ഥന് റീഫണ്ടായി അവകാശവാദമുന്നയിച്ച തുക മുഴുവനുമോ ഭാഗികമോ ആയി റീഫണ്ട് ചെയ്യാവുന്നതാണെന്ന് ബോധ്യമാകുന്നപക്ഷം അദ്ദേഹം അതനുസരിച്ചുള്ള ഒരു ഉത്തരവ് പുറപ്പെടുവിക്കേണ്ടതും അപ്രകാരം നിർണ്ണയിക്കുന്ന തുക 5-ാം വകുപ്പിൽ പരാമർശിക്കുന്ന ഫണ്ടിൽ വരവ് വയ്ക്കേണ്ടതുമാണ്.

(6) (5)-ാം ഉപവകുപ്പിൽ എന്തുതന്നെ അടങ്ങിയിരുന്നാലും, ഉചിതമായ ഉദ്യോഗസ്ഥന്, കാൺസിലിന്റെ ശിപാർശയിൻമേൽ, സർക്കാർ വിജ്ഞാപനം ചെയ്യാവുന്ന അങ്ങനെയുള്ള വിഭാഗം രജിസ്റ്റർ ചെയ്ത ആളുകൾ ഒഴികെ ഒരു രജിസ്റ്റർ ചെയ്ത ആൾ നടത്തിയ പുഷ്പം നിരക്കിലുള്ള ചരക്കുകളുടെയോ സേവനങ്ങളുടെയോ രണ്ടിന്റേയുമോ വിതരണത്തെ സംബന്ധിച്ച റീഫണ്ടിനുള്ള ഏതെങ്കിലും അവകാശവാദത്തിന്റെ സംഗതിയിൽ, നിർണ്ണയിക്കാവുന്ന, അങ്ങനെയുള്ള ഉപാധികൾക്കും, പരിമിതികൾക്കും, മുൻകരുതലുകൾക്കും വിധേയമായി താൽക്കാലികമായി സ്വീകരിച്ച നിക്ഷേപവിഭവ നികുതിയടച്ച തുക ഒഴികെ അപ്രകാരം അവകാശവാദമുന്നയിച്ച തുകയുടെ തൊണ്ണൂറു ശതമാനം റീഫണ്ട് ചെയ്യാവുന്നതും അപേക്ഷകൻ നൽകിയ പ്രമാണങ്ങൾ യഥാവിധി പരിശോധിച്ചതിനുശേഷം അങ്ങനെയുള്ള റീഫണ്ടിനുള്ള അവകാശവാദം അന്തിമമായി തീർപ്പാക്കുന്നതിനുള്ള ഉത്തരവ് പുറപ്പെടുവിക്കാവുന്നതുമാണ്.

(7) ഉചിതമായ ഉദ്യോഗസ്ഥൻ, എല്ലാ അർത്ഥത്തിലും പൂർണ്ണമായ അപേക്ഷ ലഭിച്ച തീയതി മുതൽ അറുപത് ദിവസത്തിനകം (5)-ാം ഉപവകുപ്പനുസരിച്ചുള്ള ഉത്തരവ് പുറപ്പെടുവിക്കേണ്ടതാണ്.

(8) (5)-ാം ഉപവകുപ്പിൽ എന്തുതന്നെ അടങ്ങിയിരുന്നാലും റീഫണ്ട് ചെയ്യാവുന്ന തുക,—

(എ) പുഷ്പം നിരക്കിലുള്ള ചരക്കുകളിൻമേലോ സേവനങ്ങളിൻമേലോ രണ്ടിന്റെയും നിക്ഷേപവിഭവത്തിൻമേലോ അല്ലെങ്കിൽ അങ്ങനെയുള്ള പുഷ്പം നിരക്കിലെ വിതരണത്തിന് ഉപയോഗിച്ച നിക്ഷേപവിഭവ സേവനങ്ങളിൻമേലോ ഉള്ള നികുതിയുടെ റീഫണ്ടുമാത്രം;

(ബി) (3)-ാം ഉപവകുപ്പിൻ കീഴിൽ വിനിയോഗിക്കാത്ത നിക്ഷേപവിഭവ നികുതി ഇളവിന്റെ റീഫണ്ടുമാത്രം;

(സി) പൂർണ്ണമായോ ഭാഗികമായോ ലഭ്യമാക്കാത്തതും ഒരു ഇൻവോയിസിൽ നൽകിയിട്ടില്ലാത്തതും അല്ലെങ്കിൽ റീഫണ്ടനുവദിച്ചു നൽകിയിട്ടുള്ള ഒരു വിതരണത്തിൻമേൽ നൽകിയ നികുതിയുടെ റീഫണ്ടുമാത്രം;

(ഡി) (77)-ാം വകുപ്പിനെ തുടർന്നുള്ള റീഫണ്ടുമാത്രം;

(ഇ) അപ്രകാരമുള്ള നികുതിയുടെയും പലിശയുടെയും ബാധ്യത മറ്റ് ഏതെങ്കിലും ആളിലേക്ക് കൈമാറിയിട്ടില്ലെങ്കിൽ;

(എഫ്) സർക്കാർ, കൗൺസിലിന്റെ ശുപാർശയിൻമേൽ, വിജ്ഞാപനം മുഖേന വ്യക്തമാക്കാവുന്ന, അങ്ങനെയുള്ള മറ്റ് ഏതെങ്കിലും വിഭാഗം ആളുകൾ നൽകിയ നികുതിയുമാത്രം പലിശയുമാത്രം, ബന്ധപ്പെട്ടുള്ളതാണെങ്കിൽ, ഫണ്ടിലേക്ക് വരവ് വയ്ക്കേണ്ടതിനു പകരം അപേക്ഷകന് നൽകേണ്ടതാണ്.

(9) ഏതെങ്കിലും വിധിനായത്തിലോ, ഡിക്രിയിലോ, ഉത്തരവിലോ, അല്ലെങ്കിൽ അപ്പലേറ്റ് ട്രിബ്യൂണലിന്റെയോ, ഏതെങ്കിലും കോടതിയുടെയോ നിർദ്ദേശത്തിലോ ഈ ആക്റ്റിന്റെയോ അതിൻകീഴിൽ ഉണ്ടാക്കിയിട്ടുള്ള ചട്ടങ്ങളിലെയോ തൽസമയം നിലവിലുള്ള മറ്റ് ഏതെങ്കിലും നിയമത്തിലെയോ വ്യവസ്ഥകളിൽ വിരുദ്ധമായി എന്തുതന്നെ അടങ്ങിയിരുന്നാലും, (8)-ാം ഉപവകുപ്പിലെ വ്യവസ്ഥകൾക്ക് അനുസൃതമായല്ലാതെ യാതൊരു റീഫണ്ടും നൽകുവാൻ പാടുള്ളതല്ല.

(10) ഏതെങ്കിലും റിട്ടേൺ നൽകുന്നതിൽ വീഴ്ച വരുത്തുകയോ, അത് ഏതെങ്കിലും കോടതിയോ അപ്പലേറ്റ് അതോറിറ്റിയോ, വ്യക്തമാക്കപ്പെട്ട തീയതിയിൽ, സ്റ്റേ ചെയ്തിട്ടില്ലാത്ത ഏതെങ്കിലും നികുതിയോ പിഴയോ പലിശയോ നൽകേണ്ടതുമായ ഏതെങ്കിലും രജിസ്റ്റർ ചെയ്ത ആളിന്, (3)-ാം ഉപവകുപ്പ് പ്രകാരം, ഏതെങ്കിലും റീഫണ്ട് കിട്ടേണ്ടതായി വരുന്നിടത്ത്, ഉചിതമായ ഉദ്യോഗസ്ഥന്,—

(എ) അതതു സംഗതിപോലെ, പ്രസ്തുത ആൾ റിട്ടേൺ ഫയൽ ചെയ്യുന്നതുവരെയോ, പിഴ, പലിശ, നികുതി എന്നിവ നൽകുന്നതുവരെയോ, പ്രസ്തുത ആൾക്ക് നൽകേണ്ടതായ റീഫണ്ട് തടഞ്ഞുവെക്കാവുന്നതും;

(ബി) ഈ ആക്ടോ അല്ലെങ്കിൽ നിലവിലുള്ള നിയമപ്രകാരമോ നികുതിവിധേയനായ ആൾ നൽകേണ്ടതും എന്നാൽ നൽകാത്തതുമായ നികുതി, പലിശ, ഫീസ് എന്നിവ കിട്ടാനുള്ള റീഫണ്ടിൽ നിന്നും കുറവു ചെയ്യുക.

വിശദീകരണം.—ഈ ഉപവകുപ്പിന്റെ ആവശ്യത്തിലേക്കായി, 'വ്യക്തമാക്കപ്പെട്ട തീയതി' എന്നാൽ, ഈ ആക്റ്റിൻ കീഴിൽ അപ്പീൽ ഫയൽ ചെയ്യുന്നതിനുള്ള അവസാന തീയതി എന്നർത്ഥമാകുന്നു.

(11) റീഫണ്ടിനിടയാക്കിയ ഉത്തരവ് അപ്പീലിലോ തുടർനടപടികളിലോ വിഷയമാകുകയോ അല്ലെങ്കിൽ ഈ ആക്റ്റിൻ കീഴിൽ മറ്റ് ഏതെങ്കിലും നടപടികൾ നിലനിൽക്കുകയോ ചെയ്യുന്നിടത്തോ, അപ്രകാരം റീഫണ്ട് നൽകുന്നത്, വഞ്ചന, നിയമപരമല്ലാത്ത പ്രവൃത്തി എന്നീ കാരണത്താൽ, അപ്രകാരമുള്ള റീഫണ്ട് നൽകൽ, അപ്പീലിലോ മറ്റ് ഏതെങ്കിലും നടപടികളിലോ ഉള്ള റവന്യൂവിനെ ദോഷകരമായി ബാധിക്കുമെന്ന് കമ്മീഷണർക്ക് അഭിപ്രായമുള്ള പക്ഷം, അദ്ദേഹത്തിന് നികുതിവിധേയനായ ആൾക്ക് പറയുവാനുള്ളതു പറയുവാൻ ന്യായമായ ഒരവസരം നൽകിയതിനുശേഷം, അദ്ദേഹം തീരുമാനിക്കുന്ന സമയം വരെ, റീഫണ്ട് തടഞ്ഞുവയ്ക്കാവുന്നതാണ്.

(12) (11)-ാം ഉപവകുപ്പിൻ കീഴിൽ റീഫണ്ട് തടഞ്ഞ് വയ്ക്കുന്നിടത്ത് നികുതിവിധേയനായ ആൾ, 56-ാം വകുപ്പിൽ എന്തുതന്നെ അടങ്ങിയിരുന്നാലും, അപ്പീലിന്റെയോ തുടർനടപടികളുടെയോ ഫലമായി റീഫണ്ടിന് അയാൾ അർഹനാകുകയാണെങ്കിൽ, കൗൺസിലിന്റെ ശുപാർശയിൻമേൽ വിജ്ഞാപനം ചെയ്യാവുന്ന ആറ് ശതമാനത്തിൽ അധികരിക്കാതെയുള്ള അങ്ങനെയുള്ള നിരക്കിലുള്ള പലിശയ്ക്ക് അർഹനായിരിക്കുന്നതാണ്.

(13) ഈ വകുപ്പിൽ വിരുദ്ധമായി എന്തുതന്നെ അടങ്ങിയിരുന്നാലും വല്ലപ്പോഴും നികുതിവിധേയനായ ഒരു ആളോ, 27-ാം വകുപ്പിന്റെ (2)-ാം ഉപവകുപ്പ് പ്രകാരമുള്ള ഒരു നിവാസേതര നികുതിവിധേയനായ ആളോ നിക്ഷേപിച്ച മുൻകൂർ നികുതി അങ്ങനെയുള്ള ആൾ അയാൾക്ക് നൽകിയ രജിസ്ട്രേഷൻ സർട്ടിഫിക്കറ്റ് പ്രാബല്യത്തിലിരിക്കുന്ന മുഴുവൻ കാലയളവിനെ സംബന്ധിച്ച് 39-ാം വകുപ്പിൽ ആവശ്യമായ എല്ലാ റിട്ടേണുകളും സമർപ്പിച്ചിട്ടില്ലെങ്കിൽ റീഫണ്ട് ചെയ്യാൻ പാടില്ലാത്തതുമാണ്.

(14) ഈ വകുപ്പിൻ എന്തുതന്നെ അടങ്ങിയിരുന്നാലും, തുക ആയിരം രൂപയിൽ കുറവാണെങ്കിൽ (5)-ാം ഉപവകുപ്പിന്റെയോ (6)-ാം ഉപവകുപ്പിന്റെയോ കീഴിലെ യാതൊരു റീഫണ്ടും അപേക്ഷകന് നൽകേണ്ടതില്ലാത്തതുമാണ്.

വിശദീകരണം.—ഈ ഉപവകുപ്പിന്റെ ആവശ്യത്തിലേക്ക്,—

(1) "റീഫണ്ട്" എന്നതിൽ ചരക്കിന്റെയോ സേവനത്തിന്റെയോ അഥവാ രണ്ടിന്റെയുമോ പുഷ്യം നിരക്കിലുള്ള വിതരണം, പുഷ്യം നിരക്കിലുള്ള വിതരണം നടത്തുന്നതിന് ഉപയോഗിച്ച നിക്ഷേപവിഭവമോ നിക്ഷേപവിഭവസേവനങ്ങളോ, കല്പിത കയറ്റുമതിയായി കരുതപ്പെടുന്ന ചരക്കുകളുടെ വിതരണത്തിലുള്ള റീഫണ്ട്, (3)-ാം ഉപവകുപ്പിൽ വ്യവസ്ഥ ചെയ്ത പ്രകാരം വിനിയോഗിക്കാത്ത നിക്ഷേപവിഭവ നികുതി ഇളവിന്റെ റീഫണ്ട്;

(2) “ബന്ധപ്പെട്ട തീയതി” എന്നാൽ,

(എ) ഇന്ത്യയ്ക്ക് പുറത്തേക്ക് ചരക്കുകൾ കയറ്റുമതി ചെയ്യുന്ന സംഗതിയിൽ ചരക്കുകളെ സംബന്ധിച്ച് നൽകിയ നികുതിക്ക് റീഫണ്ട് ലഭ്യമാകുന്നിടത്ത്, അപ്രകാരമുള്ള ചരക്കുകളിൽ ഉപയോഗിച്ചിട്ടുള്ള നിക്ഷേപവിഭവങ്ങളെയോ നിക്ഷേപവിഭവ സേവനങ്ങളെയോ സംബന്ധിച്ച്,—

(i) ചരക്ക് സമുദ്രമാർഗ്ഗത്തിലൂടെയോ വായുമാർഗ്ഗത്തിലൂടെയോ കയറ്റുമതി ചെയ്യുന്നപക്ഷം, അപ്രകാരം ചരക്കുകൾ നിറച്ച കപ്പലോ എയർക്രാഫ്റ്റോ ഇന്ത്യയിൽ നിന്നും പുറപ്പെടുമ്പോൾ;

(ii) വസ്തുക്കൾ കരമാർഗ്ഗമാണ് കയറ്റുമതി ചെയ്യുന്നുവെങ്കിൽ, അത്തരം ചരക്കുകൾ അതിർത്തി കടക്കുന്ന തീയതി;

(iii) ചരക്കുകൾ പോസ്റ്റ് വഴി കയറ്റുമതി ചെയ്യുകയാണെങ്കിൽ, ബന്ധപ്പെട്ട പോസ്റ്റ് ഓഫീസിലെ ചരക്കുകൾ ഇന്ത്യയ്ക്ക് പുറത്തേക്ക് അയക്കുന്ന തീയതി;

(ബി) ചരക്കുകൾക്ക് നൽകിയ നികുതി റീഫണ്ട് ചെയ്യുന്നിടത്ത്, കൽപിത കയറ്റുമതിയായി കരുതപ്പെടുന്ന ചരക്കുകൾ വിതരണം ചെയ്യുന്ന സംഗതിയിൽ അപ്രകാരമുള്ള കൽപിത കയറ്റുമതിയുമായി ബന്ധപ്പെട്ട്, റിട്ടേൺ നൽകുന്ന തീയതി;

(സി) സേവനങ്ങളെയോ അല്ലെങ്കിൽ അതതു സംഗതിപേലെ അപ്രകാരമുള്ള സേവനങ്ങളിൽ ഉപയോഗിച്ച നിക്ഷേപവിഭവങ്ങളെയോ നിക്ഷേപവിഭവ സേവനങ്ങളെയോ സംബന്ധിച്ച് നൽകിയ നികുതിയുടെ റീഫണ്ട് ലഭ്യമാകുന്നിടത്ത്, ഇന്ത്യയ്ക്ക് പുറത്തേക്ക് സേവനങ്ങൾ കയറ്റുമതി ചെയ്യുന്ന സംഗതിയിൽ,—

(i) അപ്രകാരമുള്ള പണം നൽകൽ ലഭിക്കുന്നതിന് മുൻപ് സേവനങ്ങൾ വിതരണം ചെയ്യുന്നത് പൂർത്തിയാകുന്നിടത്ത്, വിദേശ വിനിമയം ലഭിക്കുന്ന സമയത്ത്;

(ii) ഇൻവോയിസ് നൽകുന്നതിന് മുൻപ് പണം ലഭിക്കുന്നിടത്ത് ഇൻവോയിസ് നൽകുന്ന തീയതി;

(ഡി) അപ്പലേറ്റ് അതോറിറ്റിയുടെയോ അപ്പലേറ്റ് ട്രൈബ്യൂണലിന്റെയോ മറ്റേതെങ്കിലും കോടതിയുടെയോ വിധിന്യായം, ഡിക്രി, ഉത്തരവ് അല്ലെങ്കിൽ നിർദ്ദേശം എന്നിവയുടെ ഫലമായി, നികുതി റീഫണ്ട് ചെയ്യപ്പെടേണ്ടതായി തീരുന്ന സംഗതിയിൽ,—

(ഇ) (3)-ാം ഉപവകുപ്പ് പ്രകാരം, വിനിയോഗിക്കാത്ത നിക്ഷേപവിഭവ നികുതി ഇളവിന്റെ സംഗതിയിൽ അപ്രകാരമുണ്ടാകുന്ന റീഫണ്ടിന് അവകാശവാദമുന്നയിച്ച സാമ്പത്തിക വർഷത്തിന്റെ അവസാനം;

(എഫ്) ഈ ആക്റ്റിന്റെയോ അതിൻ കീഴിൽ ഉണ്ടാക്കപ്പെട്ട ചട്ടങ്ങളുടെയോ കീഴിൽ താത്ക്കാലികമായി, നികുതി നൽകിയിട്ടുള്ളിടത്ത്, അതിന്റെ അന്തിമ തിട്ടപ്പെടുത്തലിനുശേഷം, തട്ടിക്കീഴിക്കൽ നടത്തിയ തീയതി;

(ജി) വിതരണക്കാരൻ അല്ലാത്ത ഒരാളിന്റെ സംഗതിയിൽ, ചരക്കുകളോ സേവനങ്ങളോ അല്ലെങ്കിൽ രണ്ടുമോ ലഭിച്ച തീയതി;

(എച്ച്) മറ്റ് ഏതെങ്കിലും സംഗതിയിൽ, നികുതി നൽകുന്ന തീയതി.

55. ചില സംഗതികളിലുള്ള റീഫണ്ട്.—സർക്കാരിന്, കൗൺസിലിന്റെ ശുപാർശയിന്മേൽ, വിജ്ഞാപനം വഴി, നിർണ്ണയിക്കപ്പെടാവുന്ന പ്രകാരമുള്ള നിബന്ധനകൾക്കും നിയന്ത്രണങ്ങൾക്കും വിധേയമായി, ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റേയുമോ വിജ്ഞാപനം ചെയ്യപ്പെട്ട വിതരണങ്ങൾക്ക് നൽകിയ നികുതി, റീഫണ്ടിനായി അവകാശവാദമുന്നയിക്കുന്നതിന് അർഹതയുള്ള, യൂണൈറ്റഡ് നേഷൻസ് ഓർഗനൈസേഷന്റെ ഏതെങ്കിലും സ്പെഷ്യലൈസ്ഡ് ഏജൻസിയെയോ അല്ലെങ്കിൽ 1947-ലെ യൂണൈറ്റഡ് നേഷൻസ് പ്രിവിലേജസ് ആന്റ് ഇമ്മ്യൂണിറ്റീസ് (1947-ലെ 46-ാം കേന്ദ്ര ആക്റ്റ്) പ്രകാരം, വിജ്ഞാപനം ചെയ്യപ്പെട്ട മൾട്ടിലാറ്ററൽ ഫിനാൻഷ്യൽ ഇൻസ്റ്റിറ്റ്യൂഷനും ഓർഗനൈസേഷനും വ്യക്തമാക്കാവുന്നതാണ്.

56. റീഫണ്ടിനുള്ള കാലതാമസത്തിന്മേലുള്ള പലിശ.—54-ാം വകുപ്പ് (5)-ാം ഉപവകുപ്പ് പ്രകാരം ഏതെങ്കിലും അപേക്ഷകന് റീഫണ്ട് ചെയ്യാൻ ഉത്തരവാതിലുള്ള ഏതെങ്കിലും നികുതി, പ്രസ്തുത വകുപ്പിന്റെ (1)-ാം ഉപവകുപ്പ് പ്രകാരം, അപേക്ഷ ലഭിച്ച് അറുപത് ദിവസത്തിനകം റീഫണ്ട് ചെയ്യാതിരുന്നാൽ, കൗൺസിലിന്റെ ശുപാർശയിന്മേൽ സർക്കാർ പുറപ്പെടുവിക്കുന്ന വിജ്ഞാപനത്തിൽ പ്രത്യേകം പറയാവുന്ന പ്രകാരം, പ്രസ്തുത ഉപവകുപ്പ് പ്രകാരം അപേക്ഷ ലഭിച്ച തീയതി മുതൽ അറുപത് ദിവസം അവസാനിച്ചതിനുശേഷമുള്ള തൊട്ടടുത്ത ദിവസം മുതൽ അപ്രകാരമുള്ള നികുതി റീഫണ്ട് ചെയ്യുന്നതു വരെയുള്ള റീഫണ്ടിന്, ആറു ശതമാനത്തിൽ അധികരിക്കാതെയുള്ള പലിശ നൽകേണ്ടതാണ്.

എന്നാൽ, ന്യായനിർണ്ണയ അധികാരിയോ അപ്പലേറ്റ് അതോറിറ്റിയോ അപ്പലേറ്റ് ട്രിബ്യൂണലോ കോടതിയോ പാസ്സാക്കിയ അന്തിമമായ ഒരു ഉത്തരവിൽ നിന്നും റീഫണ്ടിനുള്ള ഏതെങ്കിലും അവകാശവാദം ഉണ്ടാവുകയും, അപ്രകാരമുള്ള ഉത്തരവിനെ തുടർന്ന് ഫയൽ ചെയ്ത അപേക്ഷ ലഭിച്ച തീയതി മുതൽ അറുപത് ദിവസകാലയളവിനുള്ളിൽ ആയത് റീഫണ്ട് ചെയ്യാതിരിക്കുകയും ചെയ്യുന്നിടത്ത്, അപേക്ഷ ലഭിച്ച തീയതി മുതൽ അറുപത് ദിവസം അവസാനിച്ചതിനുശേഷം, തൊട്ടടുത്ത് വരുന്ന ദിവസം മുതൽ, റീഫണ്ട് ചെയ്യുന്ന തീയതി വരെ, അപ്രകാരമുള്ള റീഫണ്ടിന് കൗൺസിലിന്റെ ശുപാർശയിന്മേൽ സർക്കാർ വിജ്ഞാപനം ചെയ്യാവുന്ന ഒൻപത് ശതമാനത്തിൽ അധികരിക്കാതെയുള്ള നിരക്കിലുള്ള പലിശ നൽകേണ്ടതാണ്.

വിശദീകരണം.—ഈ വകുപ്പിന്റെ ആവശ്യത്തിലേക്കായി, 54-ാം വകുപ്പ് (5)-ാം ഉപവകുപ്പ് പ്രകാരം ഉചിതമായ ഉദ്യോഗസ്ഥന്റെ ഉത്തരവിനെതിരെ അപ്പലേറ്റ് അതോറിറ്റിയോ അപ്പലേറ്റ് ട്രിബ്യൂണലോ ഏതെങ്കിലും കോടതിയോ റീഫണ്ടിനായി ഉത്തരവാകുന്നിടത്ത്, അപ്പലേറ്റ് അതോറിറ്റിയോ അപ്പലേറ്റ് ട്രിബ്യൂണലോ കോടതിയോ പാസ്സാക്കുന്ന ഉത്തരവ് പ്രസ്തുത (5)-ാം ഉപവകുപ്പ് പ്രകാരം പാസ്സാക്കുന്ന ഉത്തരവാധി കരുതപ്പെടുന്നതാണ്.

57. ഉപഭോക്തൃ ക്ഷേമനിധി.—സർക്കാർ, ഉപഭോക്തൃ ക്ഷേമനിധി എന്ന പേരിൽ ഒരു നിധി രൂപീകരിക്കേണ്ടതും, നിയന്ധിലേക്ക്, താഴെ പറയുന്ന വരവ് വക്കേണ്ടതുമാണ്, അതായത്:—

(എ) 54-ാം വകുപ്പ് (5)-ാം ഉപവകുപ്പിൽ പരാമർശിച്ചിട്ടുള്ള തുക;

(ബി) നിധിയിലേക്ക് വരവ് വച്ചിട്ടുള്ള നിക്ഷേപത്തിൽ നിന്നുമുള്ള ഏതെങ്കിലും വരുമാനം;

(സി) കൂടാതെ നിർണ്ണയിക്കപ്പെടാവുന്ന പ്രകാരമുള്ള രീതിയിൽ ലഭിച്ചിട്ടുള്ള മറ്റുപണം.

58. നിധിയുടെ വിനിയോഗം.—(1) നിധിയിലേക്ക് വരവ് വെക്കുന്ന എല്ലാ തുകയും നിർണ്ണയിക്കപ്പെടാവുന്ന പ്രകാരമുള്ള രീതിയിൽ സർക്കാർ, ഉപഭോക്താക്കളുടെ ക്ഷേമത്തിനായി വിനിയോഗിക്കേണ്ടതാണ്.

(2) സർക്കാരോ അത് വ്യക്തമാക്കുന്ന അധികാരസ്ഥാനമോ, നിധിയുമായി ബന്ധപ്പെട്ട് ശരിയായതും പ്രത്യേകമായതും പ്രസക്തമായതുമായ രേഖകൾ സൂക്ഷിക്കേണ്ടതും കമ്പ്ട്രോളർ ആന്റ് ആഡിറ്റർ ജനറലുമായി കൂടിയാലോചിച്ച തിന്മശേഷം നിർണ്ണയിക്കപ്പെടാവുന്ന പ്രകാരമുള്ള രീതിയിൽ ഒരു വാർഷിക സ്റ്റേറ്റ്മെന്റ് തയ്യാറാക്കേണ്ടതുമാണ്.

അദ്ധ്യായം XII

നികുതി തിട്ടപ്പെടുത്തൽ

59. സ്വയം തിട്ടപ്പെടുത്തൽ.—രജിസ്റ്റർ ചെയ്തിട്ടുള്ള ഓരോ ആളും ഈ ആക്റ്റ് പ്രകാരം നൽകേണ്ട നികുതി സ്വയം തിട്ടപ്പെടുത്തേണ്ടതും 39-ാം വകുപ്പിൽ വ്യക്തമാക്കിയിട്ടുള്ള ഓരോ നികുതി കാലയളവിനും റിട്ടേൺ നൽകേണ്ടതുമാണ്.

60. താൽക്കാലിക തിട്ടപ്പെടുത്തൽ.—(1) (2)-ാം ഉപവകുപ്പിലെ വ്യവസ്ഥകൾക്കു വിധേയമായി, നികുതിവിധേയനായ ആൾക്ക് ചരക്കുകളുടെ സേവനങ്ങളുടെയോ അല്ലെങ്കിൽ രണ്ടിന്റെയുമോ മൂല്യം നിർണ്ണയിക്കുവാനോ അതിനു ബാധകമായ നികുതി നിരക്ക് നിർണ്ണയിക്കുവാനോ സാധ്യമാകാത്തതിടത്തു, അയാൾക്ക്, ഉചിതമായ ഉദ്യോഗസ്ഥന്, താൽക്കാലികാടിസ്ഥാനത്തിൽ നികുതി നൽകുന്നതിനുള്ള കാരണങ്ങൾ രേഖപ്പെടുത്തിക്കൊണ്ട് അപേക്ഷിക്കാവുന്നതും, അപ്രകാരമുള്ള അപേക്ഷ ലഭിച്ച തീയതി മുതൽ തൊണ്ണൂറ് ദിവസത്തിന് ശേഷമല്ലാതെയുള്ള, കാലയളവിനുള്ളിൽ ഉചിതമായ ഉദ്യോഗസ്ഥൻ, അയാൾ വ്യക്തമാക്കാവുന്ന പ്രകാരമുള്ള മൂല്യത്തിലും അപ്രകാരമുള്ള നിരക്കിലും താൽക്കാലിക അടിസ്ഥാനത്തിൽ നികുതി നൽകാൻ അനുവദിച്ചുകൊണ്ട് ഒരു ഉത്തരവ് പാസ്സാക്കേണ്ടതുമാണ്.

(2) നികുതി വിധേയനായ ആൾ നിർണ്ണയിക്കപ്പെടാവുന്ന പ്രകാരമുള്ള ഫാറത്തിൽ അന്തിമമായി തിട്ടപ്പെടുത്തുന്ന നികുതി തുകയും താൽക്കാലികമായി തിട്ടപ്പെടുത്തുന്ന നികുതി തുകയും തമ്മിൽ വ്യത്യാസമുള്ള തുക, നൽകുവാൻ നികുതി വിധേയനായി ആളെ ബാധ്യസ്ഥനാക്കുംവിധം, ഉചിതമായ ഉദ്യോഗസ്ഥന് യുക്തമെന്ന് കരുതുന്ന പ്രകാരമുള്ള, ജാമ്യമോ സെക്യൂരിറ്റിയോ സഹിതം, ഒരു ബോണ്ട് നൽകുന്നതിന്മേൽ, താൽക്കാലികാടിസ്ഥാനത്തിൽ നികുതി നൽകുവാൻ അനുവദിക്കാവുന്നതാണ്.

(3) (1)-ാം ഉപവകുപ്പ് പ്രകാരം പുറപ്പെടുവിച്ച ഉത്തരവ് അറിയിച്ച തീയതി മുതൽ ആറുമാസത്തിൽ അധികരിക്കാത്ത കാലയളവിനുള്ളിൽ, ഉചിതമായ ഉദ്യോഗസ്ഥൻ, നികുതി തിട്ടപ്പെടുത്തൽ, അന്തിമമാക്കുന്നതിന് ആവശ്യമായ വിവരങ്ങൾ കണക്കിലെടുത്തതിനുശേഷം അന്തിമ തിട്ടപ്പെടുത്തൽ ഉത്തരവ് പാസ്സാക്കേണ്ടതാണ്.

എന്നാൽ, ഈ വകുപ്പിൽ വ്യക്തമാക്കിയിട്ടുള്ള കാലയളവ്, മതിയായ കാരണം കാണിക്കുന്നതിന്മേലും, എഴുതി രേഖപ്പെടുത്തിയ കാരണങ്ങളാലും, ജോയിന്റ് കമ്മീഷണർക്കോ അഡീഷണൽ കമ്മീഷണർക്കോ ആറുമാസത്തിൽ അധികരിക്കാത്ത കാലയളവിലേക്കും കമ്മീഷണർക്ക് നാലു വർഷങ്ങളിൽ അധികരിക്കാത്ത കാലയളവിലേക്കും ദീർഘിപ്പിച്ചു നൽകാവുന്നതാണ്.

(4) രജിസ്റ്റർ ചെയ്യപ്പെട്ട ആൾ, താൽക്കാലികമായി നികുതി തിട്ടപ്പെടുത്തിയതും എന്നാൽ 39-ാം വകുപ്പ് (7)-ാം ഉപവകുപ്പോ അതിൻകീഴിൽ ഉണ്ടാക്കപ്പെട്ട ചട്ടങ്ങൾക്കോ കീഴിൽ വ്യക്തമാക്കിയിട്ടുള്ള നികുതി നൽകേണ്ട തീയതിയിൽ നികുതി നൽകാതിരിക്കുകയും ചെയ്ത ചരക്കുകളുടെയും സേവനങ്ങളുടെയും അല്ലെങ്കിൽ രണ്ടിന്റെയും വിതരണത്തിന് നൽകേണ്ടതായ നികുതിക്ക്, 50-ാം വകുപ്പ് (1)-ാം ഉപവകുപ്പിൽ വ്യക്തമാക്കിയിട്ടുള്ള നിരക്കിൽ, പ്രസ്തുത ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റെയുമോ വിതരണത്തിന് നികുതി നൽകേണ്ട നിശ്ചിത തീയതിക്ക് ശേഷമുള്ള ആദ്യദിവസം മുതൽ, തുക നൽകുന്ന തീയതി വരെ, അപ്രകാരമുള്ള തുക അന്തിമ തിട്ടപ്പെടുത്തൽ ഉത്തരവ് പുറപ്പെടുവിക്കുന്നതിന് മുൻപോ ശേഷമോ നൽകിയാലും അല്ലെങ്കിലും, പലിശ നൽകുവാൻ ബാധ്യസ്ഥനായിരിക്കുന്നതാണ്.

(5) 54-ാം വകുപ്പ് (8)-ാം ഉപവകുപ്പിലെ, വ്യവസ്ഥകൾക്ക് വിധേയമായി, (3)-ാം ഉപവകുപ്പ് പ്രകാരമുള്ള ഒരു അന്തിമ നികുതി തിട്ടപ്പെടുത്തൽ ഉത്തരവിനെ തുടർന്ന് രജിസ്റ്റർ ചെയ്യപ്പെട്ട ആൾ റീഫണ്ടിന് അർഹനാകുന്നിടത്ത്, 56-ാം വകുപ്പിൽ വ്യവസ്ഥ ചെയ്തപ്രകാരം, അപ്രകാരമുള്ള റീഫണ്ടിന് പലിശ നൽകേണ്ടതാണ്.

61. റിട്ടേണുകളുടെ പരിശോധന.—(1) രജിസ്റ്റർ ചെയ്ത ആൾ സമർപ്പിച്ച റിട്ടേണും ബന്ധപ്പെട്ട വിശദാംശങ്ങളും റിട്ടേണിന്റെ കൃത്യത പരിശോധിക്കുന്നതിനായി, ഉചിതമായ ഉദ്യോഗസ്ഥന് സൂക്ഷ്മപരിശോധന നടത്താവുന്നതും പിശക് ഏതെങ്കിലും ശ്രദ്ധയിൽപ്പെട്ടിട്ടുണ്ടെങ്കിൽ നിർണ്ണയിക്കപ്പെടാവുന്ന പ്രകാരമുള്ള രീതിയിൽ അയാളെ അറിയിക്കേണ്ടതും, അയാളുടെ വിശദീകരണം തേടാവുന്നതുമാണ്.

(2) വിശദീകരണം സ്വീകാര്യമാണെന്ന് കാണുന്ന സംഗതിയിൽ ആയത് പ്രകാരം രജിസ്റ്റർ ചെയ്ത ആളെ അറിയിക്കേണ്ടതും ഇത് സംബന്ധിച്ച് യാതൊരു കൂടുതൽ നടപടികളും സ്വീകരിക്കുവാൻ പാടില്ലാത്തതുമാണ്.

(3) ഉചിതമായ ഉദ്യോഗസ്ഥൻ, അറിയിപ്പ് നൽകിയതിനുശേഷം മൂപ്പതു ദിവസത്തെ കാലയളവിനുള്ളിലോ അദ്ദേഹം അനുവദിക്കാവുന്ന അത്തരം കൂടുതൽ കാലയളവിനുള്ളിലോ പിശകുകൾ അംഗീകരിച്ചതിനുശേഷം, പിശകുകൾ അംഗീകരിച്ച മാസത്തിലെ അയാളുടെ റിട്ടേണിൽ, തിരുത്തൽ നടപടികൾ എടുക്കുവാൻ വിഴ്ച വരുത്തുന്നപക്ഷം, ഉചിതമായ ഉദ്യോഗസ്ഥന്, 65-ാം വകുപ്പോ 66-ാം വകുപ്പോ

67-ാം വകുപ്പോ പ്രകാരമുള്ളതുൾപ്പെടെയുള്ള ഉചിതമായ നടപടികൾ ആരംഭിക്കാവുന്നതും, അല്ലെങ്കിൽ 73-ാം വകുപ്പോ 74-ാം വകുപ്പോ പ്രകാരം നികുതിയോ കിട്ടേണ്ട മറ്റു തുകകളോ നിർണ്ണയിക്കുന്നതിനുള്ള നടപടികൾ സ്വീകരിക്കാവുന്നതുമാണ്.

62. റിട്ടേണുകൾ ഫയൽ ചെയ്യാത്തവരുടെ നികുതി തിട്ടപ്പെടുത്തൽ.—(1) 73-ാം വകുപ്പിലോ 74-ാം വകുപ്പിലോ, വിരുദ്ധമായി എന്തുതന്നെ അടങ്ങിയിരുന്നാലും, 46-ാം വകുപ്പു പ്രകാരമുള്ള നോട്ടീസ് നൽകിയതിനുശേഷവും 39-ാം വകുപ്പോ 45-ാം വകുപ്പോ പ്രകാരമുള്ള റിട്ടേണുകൾ നൽകുന്നതിൽ വീഴ്ച വരുത്തുകയാണെങ്കിൽ, ലഭ്യമായതോ അല്ലെങ്കിൽ അയാൾ ശേഖരിച്ചതോ ആയ പ്രസക്തമായ എല്ലാ വസ്തുതകളും കണക്കിലെടുത്തുകൊണ്ട് അപ്രകാരമുള്ള ആളുടെ നികുതി ബാധ്യത തിട്ടപ്പെടുത്തുന്നതിനുള്ള നടപടി ആരംഭിക്കാവുന്നതും, അപ്രകാരം നികുതി നൽകാത്തതുമായി ബന്ധപ്പെട്ട സാമ്പത്തിക വർഷത്തേക്ക് വാർഷിക റിട്ടേൺ സമർപ്പിക്കുന്നതിന് 44-ാം വകുപ്പു പ്രകാരം വ്യക്തമാക്കിയിട്ടുള്ള തീയതി മുതൽ അഞ്ചു വർഷക്കാലയളവിനുള്ളിൽ നികുതി തിട്ടപ്പെടുത്തുന്ന ഉത്തരവ് പുറപ്പെടുവിക്കേണ്ടതുമാണ്.

(2) (1)-ാം ഉപവകുപ്പ് പ്രകാരമുള്ള നികുതി തിട്ടപ്പെടുത്തൽ ഉത്തരവ് നൽകി മൂപ്പതു ദിവസത്തിനകം രജിസ്റ്റർ ചെയ്ത ആൾ സാധ്യതയുള്ള ഒരു റിട്ടേൺ സമർപ്പിക്കുന്നിടത്ത് പ്രസ്തുത നികുതി തിട്ടപ്പെടുത്തൽ ഉത്തരവ് പിൻവലിച്ചതായി കരുതപ്പെടേണ്ടതും, എന്നാൽ 50-ാം വകുപ്പിന്റെ (1)-ാം ഉപവകുപ്പ് പ്രകാരം പലിശ നൽകേണ്ടതോ അല്ലെങ്കിൽ 47-ാം വകുപ്പു പ്രകാരമുള്ള ലേറ്റ് ഫീസ് നൽകേണ്ടതോ ആയ ബാധ്യത തുടരുന്നതുമാണ്.

63. രജിസ്റ്റർ ചെയ്യപ്പെടാത്ത ആളുകളുടെ നികുതി തിട്ടപ്പെടുത്തൽ.—73-ാം വകുപ്പിലോ 74-ാം വകുപ്പിലോ വിരുദ്ധമായി എന്തുതന്നെ അടങ്ങിയിരുന്നാലും നികുതിവിധേയനായ ആൾ രജിസ്റ്റർ ചെയ്യാൻ ബാധ്യസ്ഥനാണെങ്കിലും അപ്രകാരം രജിസ്റ്റർ ചെയ്യാതിരിക്കുകയോ 29-ാം വകുപ്പ് (2)-ാം ഉപവകുപ്പ് പ്രകാരം രജിസ്ട്രേഷൻ റദ്ദ് ചെയ്യപ്പെടുകയോ ചെയ്യുകയും എന്നാൽ നികുതി നൽകാൻ ബാധ്യസ്ഥമാകുകയും ചെയ്യുന്നിടത്ത്, ബന്ധപ്പെട്ട നികുതി കാലയളവിലേക്ക്, അപ്രകാരം നികുതി വിധേയനായ ആളുടെ നികുതി ബാധ്യത, ഉചിതമായ ഉദ്യോഗസ്ഥൻ തിട്ടപ്പെടുത്തുവാനുള്ള നടപടികൾ ആരംഭിക്കേണ്ടതും, നികുതി നൽകാത്ത കാലയളവുമായി ബന്ധപ്പെട്ട സാമ്പത്തിക വർഷത്തെ വാർഷിക റിട്ടേൺ സമർപ്പിക്കുന്നതിനായി, 44-ാം വകുപ്പിൽ വ്യക്തമാക്കിയിട്ടുള്ള തീയതി മുതൽ അഞ്ചു വർഷക്കാലയളവിനുള്ളിൽ നികുതി തിട്ടപ്പെടുത്തിക്കൊണ്ടുള്ള ഉത്തരവ് നൽകേണ്ടതുമാണ്:

എന്നാൽ, അപ്രകാരം നികുതി തിട്ടപ്പെടുത്തിക്കൊണ്ടുള്ള യാതൊരു ഉത്തരവും പ്രസ്തുത ആളിന് പറയുവാനുള്ളത് പറയുവാൻ ഒരവസരം നൽകാതെ പാസ്സാക്കുവാൻ പാടുള്ളതല്ല.

64. ചില പ്രത്യേക സംഗതികളിലെ സമ്മറി തിട്ടപ്പെടുത്തൽ.—(1) ഉചിതമായ ഉദ്യോഗസ്ഥന്, ഒരാളുടെ നികുതി ബാധ്യത കാണിക്കുന്ന ഏതെങ്കിലും തെളിവ് അയാളുടെ ശ്രദ്ധയിൽപ്പെടുകയാണെങ്കിൽ അഡീഷണൽ കമ്മീഷണറുടെയോ ജോയിന്റ് കമ്മീഷണറുടെയോ മുൻകൂർ അനുമതിയോടെ റവന്യൂതാൽപര്യം സംരക്ഷിക്കുന്ന

തിലേക്കായി, അപ്രകാരമുള്ള ആളിന്റെ നികുതി ബാധ്യത തിട്ടപ്പെടുത്തുവാനുള്ള നടപടികൾ ആരംഭിക്കാവുന്നതും അപ്രകാരം ചെയ്യുവാനുള്ള കാലതാമസം റവന്യൂതാൽപര്യത്തെ പ്രതികൂലമായി ബാധിക്കുമെന്ന് വിശ്വസിക്കുവാൻ കാരണമുള്ള പക്ഷം, നികുതി തിട്ടപ്പെടുത്തൽ ഉത്തരവ് നൽകേണ്ടതുമാണ്.

എന്നാൽ, നികുതി ബാധ്യതയുള്ള ആളെ നിർണ്ണയിക്കുവാൻ കഴിയാത്തപക്ഷവും അപ്രകാരമുള്ള ബാധ്യത ചരക്കുകൾ വിതരണം ചെയ്യുന്നതുമായി ബന്ധപ്പെട്ടുമാണെങ്കിൽ ചരക്കുകളുടെ ചുമതലയുള്ള ആൾ നികുതിവിധേയനായ ആൾ ആണെന്ന് കരുതപ്പെടുന്നതും ഈ വകുപ്പിൻ കീഴിൽ നികുതിയോ മറ്റ് ഏതെങ്കിലും തുകയോ നൽകാൻ ബാധ്യസ്ഥനായിരിക്കുന്നതുമാണ്.

(2) (1)-ാം ഉപവകുപ്പു പ്രകാരം പാസ്സാക്കിയ ഉത്തരവ് ലഭിച്ച മുപ്പത് ദിവസത്തിനകം നികുതി നൽകേണ്ട ആൾ സമർപ്പിച്ച ഒരു അപേക്ഷയിന്മേലോ, സ്വമേധയായോ പ്രസ്തുത ഉത്തരവ് തെറ്റാണെന്ന് അഡീഷണൽ കമ്മീഷണറോ ജോയിന്റ് കമ്മീഷണറോ കരുതുന്ന പക്ഷം അത്തരം ഉത്തരവ് അദ്ദേഹത്തിന് പിൻവലിക്കാവുന്നതും 73-ാം വകുപ്പോ 74-ാം വകുപ്പോ വ്യവസ്ഥ ചെയ്തിട്ടുള്ള നടപടിക്രമങ്ങൾ പാലിക്കേണ്ടതുമാണ്.

അദ്ധ്യായം XIII

ആഡിറ്റ്

65. നികുതി അധികാരസ്ഥാനം നടത്തുന്ന ആഡിറ്റ്.—(1) കമ്മീഷണറോ അദ്ദേഹം അധികാരപ്പെടുത്തിയ ഏതെങ്കിലും ഉദ്യോഗസ്ഥനോ, പൊതുവായതോ അല്ലെങ്കിൽ പ്രത്യേകമായതോ ആയ, ഉത്തരവ് വഴി രജിസ്റ്റർ ചെയ്യപ്പെട്ട ഏതെങ്കിലും ആളുടെ ആഡിറ്റ് നിർണ്ണയിക്കപ്പെടാവുന്ന പ്രകാരമുള്ള കാലയളവിലും ഇടവേളകളിലും മീതിയിലും നടത്തേണ്ടതാണ്.

(2) (1)-ാം ഉപവകുപ്പിൽ പരാമർശിക്കപ്പെട്ടിട്ടുള്ള ഉദ്യോഗസ്ഥന്മാർക്ക് രജിസ്റ്റർ ചെയ്യപ്പെട്ട ആളുടെ വ്യാപാര സ്ഥലത്തോ അല്ലെങ്കിൽ അവരുടെ ഓഫീസിലോ ആഡിറ്റ് നടത്താവുന്നതാണ്.

(3) രജിസ്റ്റർ ചെയ്യപ്പെട്ട ആളിനെ, ആഡിറ്റ് നടത്തുന്നതിനു മുൻപ് പതിനഞ്ച് പ്രവർത്തി ദിവസത്തിൽ കുറയാതെയുള്ള ഒരു നോട്ടീസ് വഴി, നിർണ്ണയിക്കപ്പെടാവുന്ന പ്രകാരമുള്ള മീതിയിൽ അറിയിക്കേണ്ടതാണ്.

(4) (1)-ാം ഉപവകുപ്പു പ്രകാരം ആഡിറ്റ് ആരംഭിച്ച തീയതി മുതൽ മൂന്നുമാസകാലയളവിനുള്ളിൽ പൂർത്തീകരിച്ചിരിക്കേണ്ടതാണ്.

എന്നാൽ, അപ്രകാരം രജിസ്റ്റർ ചെയ്യപ്പെട്ട ആളുടെ ആഡിറ്റ് മൂന്നുമാസകാലയളവിൽ പൂർത്തീകരിക്കാൻ സാധ്യമല്ലെന്ന് കമ്മീഷണർക്ക് ബോധ്യം വരുന്നിടത്ത്, അദ്ദേഹത്തിന് അതിനുള്ള എഴുതിരേഖപ്പെടുത്തിയ കാരണങ്ങളാൽ ആറുമാസത്തിൽ കവിയാതെയുള്ള കാലയളവിലേക്ക് പ്രസ്തുത കാലയളവ് ദീർഘിപ്പിച്ചു നൽകാവുന്നതാണ്.

വിശദീകരണം.—ഈ ഉപവകുപ്പിന്റെ ആവശ്യങ്ങൾക്കായി “ആഡിറ്റ് ആരംഭിക്കുന്നത്” എന്നാൽ നികുതി അധികാരസ്ഥാനങ്ങൾ ആവശ്യപ്പെടുന്ന രേഖകളും പ്രമാണങ്ങളും രജിസ്റ്റർ ചെയ്ത ആൾ ലഭ്യമാക്കുന്ന തീയതി അല്ലെങ്കിൽ വ്യാപാരസ്ഥലത്ത് ആഡിറ്റ് നടത്തുന്നത് ആരംഭിച്ച തീയതി, ഇതിലേതാണോ അവസാനം, പ്രസ്തുത തീയതിയായി കരുതപ്പെടുന്നതാണ്.

(5) അധികാരപ്പെടുത്തിയ ഉദ്യോഗസ്ഥന് ആഡിറ്റ് നടത്തപ്പെടുന്ന സമയത്ത് രജിസ്റ്റർ ചെയ്ത ആളോട് താഴെപ്പറയുന്നവ ആവശ്യപ്പെടാവുന്നതാണ്,—

(i) അയാൾ ആവശ്യപ്പെടുന്ന പ്രകാരം അക്കൗണ്ട് ബുക്കുകളും അല്ലെങ്കിൽ മറ്റ് പ്രമാണങ്ങളും പരിശോധിക്കാൻ ആവശ്യമായ സൗകര്യങ്ങൾ നൽകുക;

(ii) അയാൾ ആവശ്യപ്പെടാവുന്ന പ്രകാരമുള്ള വിവരങ്ങൾ ലഭ്യമാക്കുകയും ആഡിറ്റ് പൂർത്തിയാക്കുന്നതിന് യഥാസമയം എല്ലാ സഹായം നൽകുകയും ചെയ്യുക.

(6) ഉചിതമായ ഉദ്യോഗസ്ഥൻ, ആഡിറ്റ് പൂർത്തിയാക്കുന്ന സമയത്ത് രജിസ്റ്റർ ചെയ്യപ്പെട്ട ആൾക്ക് ആഡിറ്റിനുവിയേതമായ അയാളുടെ രേഖകളുടെ കണ്ടെത്തലുകളെക്കുറിച്ചും അയാളുടെ അധികാരങ്ങളെക്കുറിച്ചും ഉത്തരവാദിത്വങ്ങളെക്കുറിച്ചും കണ്ടെത്തലുകളുടെ കാരണങ്ങളെക്കുറിച്ചും മൂപ്പത് ദിവസത്തിനുള്ളിൽ അറിയിച്ചിരിക്കേണ്ടതാണ്.

(7) (1)-ാം ഉപവകുപ്പ് പ്രകാരം നടത്തപ്പെട്ട ആഡിറ്റിൽ, നികുതി നൽകിയിട്ടില്ല എന്നോ അല്ലെങ്കിൽ നികുതി കുറവായാണ് നൽകിയത് എന്നോ അല്ലെങ്കിൽ തെറ്റായി റീഫണ്ട് ചെയ്തു എന്നോ, അല്ലെങ്കിൽ ലഭിച്ച നിക്ഷേപവിഭവ നികുതി ഇളവ് തെറ്റായി വിനിയോഗിച്ചോ എന്നോ കണ്ടെത്തുകയാണെങ്കിൽ, ഉചിതമായ ഉദ്യോഗസ്ഥന്, 73-ാം വകുപ്പോ 74-ാം വകുപ്പോ പ്രകാരം നടപടികൾ ആരംഭിക്കാവുന്നതാണ്.

66. സ്പെഷ്യൽ ആഡിറ്റ്.—(1) അസിസ്റ്റന്റ് കമ്മീഷണറുടെ പദവിയിൽ കുറയാത്ത ഏതെങ്കിലും ഉദ്യോഗസ്ഥന്, അദ്ദേഹത്തിന്റെ മുൻപിലുള്ള അന്വേഷണത്തിന്റെയോ പരിശോധനയുടെയോ സൂക്ഷ്മപരിശോധനയുടെയോ മറ്റേതെങ്കിലും നടപടിക്രമങ്ങളുടെയോ പരിശോധനയുടെ ഏതെങ്കിലും ഘട്ടത്തിൽ, കേസിന്റെ സ്വഭാവവും വിഷയത്തിന്റെ സങ്കീർണ്ണതയും നികുതി താൽപര്യവും കണക്കിലെടുത്ത്, മുഖ്യം കൃത്യമായി പ്രഖ്യാപിക്കപ്പെട്ടിട്ടില്ല എന്നും, അല്ലെങ്കിൽ ഇളവ് സാധാരണ പരിധിക്കുള്ളിൽ അല്ല ലഭിച്ചത് എന്നും, അഭിപ്രായമുള്ള പക്ഷം, കമ്മീഷണറുടെ മുൻകൂട്ടിയുള്ള അംഗീകാരത്തോടെ, രജിസ്റ്റർ ചെയ്യപ്പെട്ട ആളോട്, അയാളുടെ പ്രമാണങ്ങൾ അക്കൗണ്ട് ബുക്കുകൾ ഉൾപ്പെടെയുള്ള രേഖകൾ കമ്മീഷണർ നാമനിർദ്ദേശം ചെയ്യുന്ന ഒരു ചാർട്ടേർഡ് അക്കൗണ്ടന്റിനെയോ കോസ്റ്റ് അക്കൗണ്ടന്റിനെയോകൊണ്ട് പരിശോധിപ്പിക്കുവാനും ആഡിറ്റ് നടത്തുവാനും രേഖാമൂലമുള്ള ഒരു അറിയിപ്പിലൂടെ നിർദ്ദേശിക്കാവുന്നതാണ്.

(2) അപ്രകാരം നാമനിർദ്ദേശം ചെയ്യപ്പെട്ട ചാർട്ടേർഡ് അക്കൗണ്ടന്റ് അല്ലെങ്കിൽ കോസ്റ്റ് അക്കൗണ്ടന്റ്, തൊണ്ണൂറ് ദിവസത്തിനകത്ത്, യഥാവിധി ഒപ്പ് വച്ച് സാക്ഷ്യപ്പെടുത്തിയ ആഡിറ്റിന്റെ ഒരു റിപ്പോർട്ട്, നിർദ്ദേശിക്കപ്പെടാവുന്ന അപ്രകാരമുള്ള വിശദാംശങ്ങളോടു കൂടി അസിസ്റ്റന്റ് കമ്മീഷണർക്ക് സമർപ്പിക്കേണ്ടതാണ്:

എന്നാൽ, അസിസ്റ്റന്റ് കമ്മീഷണർക്ക് രജിസ്റ്റർ ചെയ്യപ്പെട്ട ആളോ ചാർട്ടേർഡ് അക്കൗണ്ടന്റോ കോസ്റ്റ് അക്കൗണ്ടന്റോ നൽകുന്ന പരാതിയിന്മേലോ പ്രസക്തവും മതിയായതുമായ എന്തെങ്കിലും കാരണങ്ങളാൽ പ്രസ്തുത കാലയളവ് തൊണ്ണൂറു ദിവസത്തേക്കു കൂടി ദീർഘിപ്പിച്ചു നൽകാവുന്നതാണ്.

(3) ഈ ആക്റ്റിന്റെ മറ്റേതെങ്കിലും വ്യവസ്ഥകളുടെ കീഴിലോ തൽസമയം പ്രാബല്യത്തിലുള്ള മറ്റേതെങ്കിലും നിയമപ്രകാരമോ രജിസ്റ്റർ ചെയ്ത വ്യക്തിയുടെ അക്കൗണ്ട് ആഡിറ്റ് ചെയ്യാതിരുന്നാൽ തന്നെയും (1)-ാം ഉപവകുപ്പിലെ വ്യവസ്ഥകൾക്ക് പ്രഭാവം ഉണ്ടായിരിക്കുന്നതാണ്.

(4) (1)-ാം ഉപവകുപ്പ് പ്രകാരമുള്ള സ്പെഷ്യൽ ആഡിറ്റിന്റെ അടിസ്ഥാനത്തിൽ ലഭിച്ചതും ഈ ആക്റ്റിൻ കീഴിലോ അതിൻകീഴിൽ ഉണ്ടാക്കപ്പെട്ട ചട്ടങ്ങൾക്ക് കീഴിലോ അയാൾക്ക് എതിരെയുള്ള ഏതെങ്കിലും നടപടികൾക്ക് ഉപയോഗിക്കാൻ ഉദ്ദേശിച്ചിട്ടുള്ളതോ ആയ ഏതെങ്കിലും വസ്തുതകളെ സംബന്ധിച്ച് പറയുവാനുള്ളത് പറയുവാൻ ഒരു അവസരം രജിസ്റ്റർ ചെയ്യപ്പെട്ട ആൾക്ക് നൽകേണ്ടതാണ്.

(5) ചാർട്ടേർഡ് അക്കൗണ്ടന്റിന്റെയോ കോസ്റ്റ് അക്കൗണ്ടന്റിന്റെയോ പ്രതിഫലമുൾപ്പെടെയുള്ള (1)-ാം ഉപവകുപ്പ് പ്രകാരമുള്ള രേഖകളുടെ ആഡിറ്റിന്റെയും, പരിശോധനയുടെയും ചെലവുകൾ കമ്മീഷണർ തീരുമാനിക്കുകയും നൽകുകയും ചെയ്യേണ്ടതും അപ്രകാരമുള്ള തീരുമാനം അന്തിമമായിരിക്കുന്നതുമാണ്.

(6) (1)-ാം ഉപവകുപ്പ് പ്രകാരം നടത്തുന്ന സ്പെഷ്യൽ ആഡിറ്റിൽ നികുതി നൽകിയില്ലെന്നോ, കുറവായി നൽകിയെന്നോ, തെറ്റായി റീഫണ്ട് ചെയ്തു എന്നോ, തെറ്റായി ലഭിച്ച നിക്ഷേപവിഭവ നികുതി ഇളവ് വിനിയോഗിച്ചു എന്നോ കണ്ടെത്തിയാൽ, 73-ാം വകുപ്പോ, 74-ാം വകുപ്പോ പ്രകാരം, ഉചിതമായ ഉദ്യോഗസ്ഥൻ നടപടി ആരംഭിക്കാവുന്നതാണ്.

അദ്ധ്യായം XIV

പരിശോധനയും അന്വേഷണവും പിടിച്ചെടുക്കലും അറസ്റ്റും

67. പരിശോധനയ്ക്കും അന്വേഷണത്തിനും പിടിച്ചെടുക്കലിനുമുള്ള അധികാരം.—(1) ജോയിന്റ് കമ്മീഷണറുടെ പദവിയിൽ താഴെപ്പറഞ്ഞ ഉചിതമായ ഉദ്യോഗസ്ഥൻ,—

(എ) നികുതി വിധേയനായ ഒരു ആൾ ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റെയുമോ വിതരണം അല്ലെങ്കിൽ ചരക്കുകളുടെ സ്റ്റോക്ക് സംബന്ധിച്ചോ എന്തെങ്കിലും വിവരം മറച്ചുവെച്ചു എന്നോ അല്ലെങ്കിൽ ഈ ആക്റ്റിന്റെ കീഴിൽ അയാൾക്ക് അർഹതപ്പെട്ടതിൽ കൂടുതലായി നിക്ഷേപവിഭവ നികുതി ഇളവ് അവകാശപ്പെട്ടു എന്നോ, അല്ലെങ്കിൽ ഈ ആക്റ്റ് പ്രകാരം നികുതി ഒഴിവാക്കുന്നതിനായി ഈ ആക്റ്റിന്റെ ഏതെങ്കിലും വ്യവസ്ഥകൾക്കോ ഏതെങ്കിലും ചട്ടങ്ങൾക്കോ വിരുദ്ധമായി പ്രവർത്തിച്ചു എന്നോ;

(ബി) ചരക്കുകൾ കൈമാറ്റം ചെയ്യുന്ന വ്യാപാരത്തിൽ ഏർപ്പെട്ടിരിക്കുന്ന ഏതെങ്കിലും ആളോ, അല്ലെങ്കിൽ വെയർഹൗസിന്റെയോ ഗോഡൗണിന്റെയോ മറ്റ് ഏതെങ്കിലും സ്ഥലത്തിന്റെയോ ഉടമസ്ഥനോ, നടത്തിപ്പുകാരനോ, നികുതി

അടയ്ക്കുന്നതിൽ നിന്നും ഒഴിവാക്കിയുള്ള ചരക്കുകൾ സൂക്ഷിക്കുന്നുവെന്നോ അല്ലെങ്കിൽ അയാൾ ചരക്കുകളും കണക്കുകളും ഈ ആക്റ്റിന്റെ കീഴിൽ നികുതി നൽകുന്നതിൽ നിന്നും ഒഴിവാക്കപ്പെടുന്ന രീതിയിൽ സൂക്ഷിച്ചുവെന്നോ, വിശ്വസിക്കുവാൻ കാരണമുള്ള പക്ഷം, നികുതി വിധേയനായ ആളുടെയോ ചരക്കുകൾ കൊണ്ടുപോകുന്നതിൽ ഏർപ്പെട്ടിട്ടുള്ള ആളുകളുടെയോ വെയർഹൗസിന്റെയോ ഗോഡൗണിന്റെയോ, മറ്റ് ഏതെങ്കിലും സ്ഥലത്തിന്റെയോ ഉടമസ്ഥന്റെയോ നടത്തിപ്പുകാരന്റെയോ വ്യാപാരസ്ഥലം പരിശോധിക്കുന്നതിന്, ഏതെങ്കിലും സംസ്ഥാന നികുതി ഉദ്യോഗസ്ഥനെ, അദ്ദേഹത്തിന് രേഖാമൂലം അധികാരപ്പെടുത്താവുന്നതാണ്.

(2) ജോയിന്റ് കമ്മീഷണറുടെ പദവിയിൽ കുറയാത്ത ഏതെങ്കിലും ഉചിതമായ ഉദ്യോഗസ്ഥന്, (1)-ാം ഉപവകുപ്പ് പ്രകാരം നടത്തപ്പെട്ട പരിശോധനയെ തുടർന്നോ, മറ്റു വിധത്തിലോ, ഏതെങ്കിലും ചരക്കുകൾ കണ്ടുകെട്ടപ്പെടേണ്ടതാണെന്നോ വിശ്വസിക്കാൻ കാരണങ്ങൾ ഉണ്ടെങ്കിൽ, അദ്ദേഹത്തിന്റെ അഭിപ്രായത്തിൽ ഈ ആക്റ്റിൻ കീഴിലുള്ള ഏതെങ്കിലും നടപടികൾക്ക് ഉപയോഗപ്രദമായതോ, പ്രസക്തമായതോ ആയ രേഖകളോ പുസ്തകങ്ങളോ സാധനങ്ങളോ ഏതെങ്കിലും സ്ഥലത്ത് രഹസ്യമായി സൂക്ഷിച്ചിട്ടുണ്ടെന്നോ വിശ്വസിക്കുവാൻ കാരണങ്ങളുണ്ടെങ്കിൽ അദ്ദേഹത്തിന് മറ്റേതെങ്കിലും സംസ്ഥാന നികുതി ഉദ്യോഗസ്ഥനെ, പരിശോധനയ്ക്കും പിടിച്ചെടുക്കുന്നതിനും ആയി രേഖാമൂലം അധികാരപ്പെടുത്താവുന്നതും അല്ലെങ്കിൽ അദ്ദേഹത്തിന് തന്നെ അപ്രകാരമുള്ള ചരക്കുകളോ രേഖകളോ അല്ലെങ്കിൽ പുസ്തകമോ സാധനങ്ങളോ പരിശോധിക്കുകയോ പിടിച്ചെടുക്കുകയോ ചെയ്യാവുന്നതുമാണ്.

എന്നാൽ, ഉചിതമായ ഉദ്യോഗസ്ഥനോ അല്ലെങ്കിൽ അദ്ദേഹം അധികാരപ്പെടുത്തിയ എന്തെങ്കിലും ഉദ്യോഗസ്ഥനോ അപ്രകാരമുള്ള ചരക്കുകൾ പിടിച്ചെടുക്കുന്നത് പ്രായോഗികമല്ലാത്തതെന്ന്, ചരക്കുകളുടെ ഉടമസ്ഥനോ അപ്രകാരമുള്ള ചരക്ക് കൈവശം വയ്ക്കുന്ന ആൾക്കോ അപ്രകാരമുള്ള ഉദ്യോഗസ്ഥന്റെ മുൻകൂട്ടിയുള്ള അനുമതിയില്ലാതെ ചരക്കുകൾ നീക്കം ചെയ്യരുതെന്നും കൈകാര്യം ചെയ്യരുതെന്നും കൈവശം വയ്ക്കരുതെന്നും ഉള്ള ഒരു ഉത്തരവ് നൽകാവുന്നതാണ്.

എന്നുമാത്രമല്ല, അപ്രകാരമുള്ള ഉദ്യോഗസ്ഥൻ അപ്രകാരം പിടിച്ചെടുത്ത രേഖകളോ പുസ്തകങ്ങളോ സാധനങ്ങളോ ഈ ആക്റ്റിനുകീഴിലുള്ള പരിശോധനയ്ക്കോ അന്വേഷണത്തിനോ അല്ലെങ്കിൽ നടപടികൾക്കോ ആവശ്യമായത്ര സമയത്തേക്കു മാത്രമേ സൂക്ഷിക്കുവാൻ പാടുള്ളൂ.

(3) (2)-ാം ഉപവകുപ്പിൽ പരാമർശിക്കപ്പെട്ട രേഖകളോ പുസ്തകങ്ങളോ മറ്റ് ഏതെങ്കിലും സാധനങ്ങളോ, ഈ ആക്റ്റിന്റെയോ അതിൻ കീഴിൽ ഉണ്ടാക്കപ്പെട്ട ചട്ടങ്ങളുടെയോ കീഴിൽ നോട്ടീസ് നൽകുവാനായി, ആശ്രയിക്കാത്തതും നികുതിവിധേയനായ ആളോ മറ്റ് ഏതെങ്കിലും ആളോ ഹാജരാക്കിയിട്ടുള്ളതുമായ മറ്റ് ഏതെങ്കിലും പ്രമാണങ്ങളോ ബുക്കുകളോ സാധനങ്ങളോ പ്രസ്തുത നോട്ടീസ് പുറപ്പെടുവിച്ച ദിവസം മുതൽ മുപ്പത് ദിവസത്തിൽ കവിയാതെയുള്ള ഒരു കാലയളവിനുള്ളിൽ തിരികെ നൽകേണ്ടതാണ്.

(4) (2)-ാം ഉപവകുപ്പിൽ കീഴിൽ അധികാരപ്പെടുത്തിയ ഉദ്യോഗസ്ഥന്, ഏതെങ്കിലും ചരക്ക്, കണക്കുകൾ, രജിസ്റ്ററുകൾ അല്ലെങ്കിൽ രേഖകൾ രഹസ്യമായി സൂക്ഷിച്ചുവെച്ചതായി സംശയിക്കുന്നതായ അലമാര, ഇലക്ട്രോണിക് ഉപകരണങ്ങൾ ബോക്സ്, പാത്രം എന്നിവ അപ്രകാരമുള്ള അലമാര, ഇലക്ട്രോണിക് ഉപകരണങ്ങൾ, ബോക്സ്, പാത്രം എന്നിവയിലേക്ക് പ്രവേശനം നിഷേധിച്ചിട്ടുണ്ടെങ്കിൽ, അപ്രകാരമുള്ള അലമാര, ഇലക്ട്രോണിക് ഉപകരണങ്ങൾ, ബോക്സ്, പാത്രം എന്നിവ മുദ്രവെക്കുന്നതിനോ ഏതെങ്കിലും കെട്ടിടത്തിന്റെ വാതിൽ പൊളിക്കുന്നതിനോ അധികാരമുണ്ടായിരിക്കുന്നതാണ്.

(5) (2)-ാം ഉപവകുപ്പ് പ്രകാരം ഏത് ആളിൽ നിന്നാണോ ഏതെങ്കിലും രേഖ പിടിച്ചെടുത്തത് അയാൾക്ക്, അധികാരപ്പെടുത്തിയ ഉദ്യോഗസ്ഥന്റെ സാന്നിധ്യത്തിൽ, ഇതിലേക്കായി, അപ്രകാരമുള്ള ഉദ്യോഗസ്ഥൻ സൂചിപ്പിച്ചേക്കാവുന്ന പ്രകാരമുള്ള സ്ഥലത്തും സമയത്തും, ഉചിതമായ ഉദ്യോഗസ്ഥന്റെ അഭിപ്രായത്തിൽ അപ്രകാരം പകർപ്പ് എടുക്കുന്നത് അന്വേഷണത്തെ ദോഷകരമായി ബാധിക്കുമെന്നിടത് ഒഴികെ, അതിൽ നിന്നും പകർപ്പുകൾ എടുക്കുവാൻ അർഹത ഉണ്ടായിരിക്കുന്നതാണ്.

(6) (2)-ാം ഉപവകുപ്പ് പ്രകാരം, അപ്രകാരം പിടിച്ചെടുത്ത ചരക്കുകൾ ഒരു ബോണ്ട്, നൽകുന്നതിൻമേലും നിർണ്ണയിക്കപ്പെടാവുന്ന പ്രകാരമുള്ളതും അപ്രകാരമുള്ള രീതിയിലും അപ്രകാരമുള്ള തുകയ്ക്കും സെക്യൂരിറ്റി നൽകുമ്പോഴും അല്ലെങ്കിൽ, അതതു സംഗതിപോലെ, ബാധകമായിട്ടുള്ള നികുതി, പലിശ, പിഴ എന്നിവ നൽകുന്നതിന്മേലും താൽക്കാലികാടിസ്ഥാനത്തിൽ വിട്ടുകൊടുക്കേണ്ടതാണ്.

(7) (2)-ാം ഉപവകുപ്പ് പ്രകാരം, ഏതെങ്കിലും ചരക്കുകൾ പിടിച്ചെടുക്കുന്നിടത്തും അപ്രകാരം പിടിച്ചെടുത്ത് ആറുമാസത്തിനകം യാതൊരു നോട്ടീസും നൽകാത്തിടത്തും ആരുടെ കൈവശത്തിൽ നിന്നാണോ അവ പിടിച്ചെടുത്തത് പ്രസ്തുത ചരക്കുകൾ അയാൾക്ക് തിരികെ നൽകേണ്ടതാണ്.

എന്നാൽ, മതിയായ കാരണം കാണിക്കുന്നതിന്മേൽ പ്രസ്തുത ആറ് മാസക്കാലയളവ്, ആറ് മാസത്തിൽ കവിയാതെയുള്ള ഒരു കാലയളവിലേക്ക് കൂടി ഉചിതമായ ഉദ്യോഗസ്ഥന്, ദീർഘിപ്പിച്ച് നൽകാവുന്നതാണ്.

(8) സർക്കാരിന് ഏതെങ്കിലും ചരക്കുകളുടെ വേഗത്തിൽ നശിച്ചു പോകുന്നതോ അപകടകരമായതോ ആയ സ്വഭാവം, കാലം ചെല്ലുംതോറുമുള്ള ചരക്കുകളുടെ മുഖ്യത്തിലുണ്ടാകുന്ന വിലയിടിവ്, ചരക്കുകൾ സൂക്ഷിച്ചു വയ്ക്കുന്നതിനുള്ള സ്ഥലത്തിന്റെ പരിമിതി അല്ലെങ്കിൽ മറ്റേതെങ്കിലും പ്രസക്തമായ പരിഗണനകൾ, എന്നിവ കണക്കിലെടുത്ത് കൊണ്ട് അത് പിടിച്ചെടുത്തതിനുശേഷം എത്രയും വേഗത്തിൽ ഉചിതമായ ഉദ്യോഗസ്ഥന്, നിർണ്ണയിക്കപ്പെടാവുന്ന രീതിയിൽ കൈയൊഴിക്കേണ്ട ചരക്കുകളോ ചരക്കുകളുടെ വിഭാഗമോ വിജ്ഞാപനം വഴി പ്രത്യേകം പറയാവുന്നതാണ്.

(9) (8)-ാം ഉപവകുപ്പ് പ്രകാരം വ്യക്തമാക്കിയിട്ടുള്ള, ഏതെങ്കിലും ചരക്കുകൾ, ഉചിതമായ ഉദ്യോഗസ്ഥനോ (2)-ാം ഉപവകുപ്പ് പ്രകാരം അദ്ദേഹം അധികാരപ്പെടുത്തിയിട്ടുള്ള ഏതെങ്കിലും ഉദ്യോഗസ്ഥനോ, അത്തരം ചരക്കുകൾ പിടിച്ചെടുക്കുന്നിടത്ത്, നിർണ്ണയിക്കപ്പെടാവുന്ന രീതിയിൽ അപ്രകാരമുള്ള ചരക്കുകളുടെ ഒരു ഇൻവെന്ററി അദ്ദേഹം തയ്യാറാക്കേണ്ടതാണ്.

(10) പരിശോധനയെയും പിടിച്ചെടുക്കലിനെയും സംബന്ധിച്ച, 1973-ലെ ക്രിമിനൽ നിയമ നടപടി സംഹിതയിലെ (1974-ലെ 2-ാം കേന്ദ്ര ആക്റ്റ്) വ്യവസ്ഥകൾ, പ്രസ്തുത സംഹിതയിലെ 165-ാം വകുപ്പിന്റെ (5)-ാം ഉപവകുപ്പിന്, അതിലെ മജിസ്ട്രേറ്റ് എന്ന വാക്ക് എവിടെയെല്ലാം വരുന്നുവോ അവിടെയെല്ലാം കമ്മീഷണർ എന്ന വാക്ക് പകരം ചേർക്കേണ്ടതാണ് എന്ന ഭേദഗതിക്ക് വിധേയമായി, ഈ വകുപ്പിലെ പരിശോധനയ്ക്കും പിടിച്ചെടുക്കലിനും ബാധകമാകുന്നതാണ്.

(11) ഏതെങ്കിലും ആൾ, നികുതി നൽകുന്നതിൽ നിന്നും ഒഴിഞ്ഞുമാറുകയോ അല്ലെങ്കിൽ ഒഴിഞ്ഞുമാറാൻ ശ്രമിക്കുകയോ ചെയ്യുന്നു എന്ന് ഉചിതമായ ഉദ്യോഗസ്ഥന്, വിശ്വസിക്കുവാൻ കാരണമുള്ളിടത്ത്, അദ്ദേഹത്തിന് എഴുതി രേഖപ്പെടുത്തിയ കാരണങ്ങളാൽ, അദ്ദേഹത്തിനു മുമ്പാകെ ഹാജരാക്കിയ, അപ്രകാരമുള്ള ആളിന്റെ, അക്കൗണ്ടുകൾ, രജിസ്റ്ററുകൾ അല്ലെങ്കിൽ രേഖകൾ പിടിച്ചെടുക്കാവുന്നതും, അതിന് ഒരു രസീത് നൽകേണ്ടതും ഈ ആക്റ്റിനോ അതിൻ കീഴിൽ, ഉണ്ടാക്കപ്പെട്ട ചട്ടങ്ങൾക്കോ കീഴിൽ പ്രോസിക്യൂഷനുവേണ്ടിയുള്ള എന്തെങ്കിലും നടപടിക്രമവുമായി ബന്ധപ്പെട്ട് അത് ആവശ്യമായേക്കാവുന്ന സമയത്തേയ്ക്ക് സൂക്ഷിച്ചു വയ്ക്കേണ്ടതുമാണ്.

(12) കമ്മീഷണർക്കോ അല്ലെങ്കിൽ അദ്ദേഹം അധികാരപ്പെടുത്തിയ ഒരു ഉദ്യോഗസ്ഥനോ ഏതെങ്കിലും ചരക്കുകളോ അല്ലെങ്കിൽ സേവനങ്ങളോ അല്ലെങ്കിൽ രണ്ടുമോ അദ്ദേഹം അധികാരപ്പെടുത്തിയ ആൾ വഴി ഏതെങ്കിലും നികുതി വിധേയനായ ആളുടെ വ്യാപാര സ്ഥലത്തു നിന്നും അപ്രകാരമുള്ള നികുതി വിധേയനായി ആൾ നൽകുന്ന ടാക്സ് ഇൻവോയിസോ 'ബിൽ ഓഫ് സപ്ലൈയോ' പരിശോധിക്കുന്നതിന് വേണ്ടി വാങ്ങിപ്പിക്കാവുന്നതും, അപ്രകാരമുള്ള ഉദ്യോഗസ്ഥൻ, അപ്രകാരം വാങ്ങിയ ചരക്കുകൾ തിരികെ നൽകുന്നതിന്മേൽ, അപ്രകാരമുള്ള നികുതി വിധേയനായ ആളോ, വ്യാപാരസ്ഥലത്തിന്റെ ചുമതല വഹിക്കുന്ന ഏതെങ്കിലും ആളോ മുൻപ് നൽകിയിട്ടുള്ള ഏതെങ്കിലും ടാക്സ് ഇൻവോയിസോ 'ബിൽ ഓഫ് സപ്ലൈയോ' റദ്ദാക്കിക്കൊണ്ട്, ചരക്കുകൾക്ക് അപ്രകാരം നൽകിയ തുക റീഫണ്ട് ചെയ്യേണ്ടതാണ്.

68. കൊണ്ടുപോകുന്ന ചരക്കുകളുടെ പരിശോധന.—(1) സർക്കാരിന് പ്രത്യേകം പറയാവുന്ന പ്രകാരമുള്ള തുകയിൽ കവിയുന്ന ചരക്കുകളുടെ ഏതെങ്കിലും കൺസൈൻമെന്റ് കൊണ്ടുപോകുന്ന വാഹനത്തിന്റെ ചാർജ്ജുള്ള ആളോട് നിർണ്ണയിക്കപ്പെടാവുന്ന പ്രകാരമുള്ള രേഖകളും ഉപകരണങ്ങളും അതോടൊപ്പം ഉണ്ടായിരിക്കേണ്ടതാണ്, എന്ന് ആവശ്യപ്പെടാവുന്നതാണ്.

(2) (1)-ാം ഉപവകുപ്പ് പ്രകാരം കൊണ്ടുപോകേണ്ട രേഖകളുടെ വിശദാംശങ്ങൾ നിർണ്ണയിക്കപ്പെടാവുന്ന പ്രകാരമുള്ള രീതിയിൽ സാക്ഷ്യപ്പെടുത്തേണ്ടതാണ്.

(3) (1)-ാം ഉപവകുപ്പിൽ പരാമർശിച്ചിട്ടുള്ള വാഹനം, ഏതെങ്കിലും സ്ഥലത്ത് ഉചിതമായ ഉദ്യോഗസ്ഥൻ തടഞ്ഞുവെച്ചിട്ടുള്ളിടത്ത്, അദ്ദേഹത്തിന് പ്രസ്തുത വാഹനത്തിന്റെ ചാർജ്ജുള്ള ആളോട് പ്രസ്തുത ഉപവകുപ്പ് പ്രകാരം നിർണ്ണയിച്ചിട്ടുള്ള രേഖകൾ പരിശോധനയ്ക്കായി ഹാജരാക്കുവാൻ ആവശ്യപ്പെടാവുന്നതും, പ്രസ്തുത ആൾ രേഖകളും ഉപകരണങ്ങളും ഹാജരാക്കുവാൻ ബാധ്യസ്ഥനായിരിക്കുന്നതും, ചരക്കുകളുടെ പരിശോധന അനുവദിക്കേണ്ടതുമാണ്.

69. അറസ്റ്റ് ചെയ്യുന്നതിനുള്ള അധികാരം.—(1) കമ്മീഷണർക്ക്, ഒരാൾ 132-ാം വകുപ്പ് (1)-ാം ഉപവകുപ്പിന്റെ (i)-ാം അല്ലെങ്കിൽ (ii)-ാം ഖണ്ഡം അല്ലെങ്കിൽ (2)-ാം ഉപവകുപ്പ് എന്നിവ പ്രകാരം ശിക്ഷാർഹമായതും, പ്രസ്തുത വകുപ്പിന്റെ (1)-ാം ഉപവകുപ്പ് (എ) ഖണ്ഡം അല്ലെങ്കിൽ (ബി) ഖണ്ഡം അല്ലെങ്കിൽ (സി) ഖണ്ഡം അല്ലെങ്കിൽ (ഡി) ഖണ്ഡം എന്നിവയിൽ വ്യക്തമാക്കിയിട്ടുള്ളതുമായ ഏതെങ്കിലും കുറ്റം ചെയ്യുന്നിടത്ത്, അദ്ദേഹത്തിന് ഉത്തരവ് വഴി അപ്രകാരമുള്ള ആളെ അറസ്റ്റ് ചെയ്യുന്നതിന് ഏതെങ്കിലും സംസ്ഥാന നികുതി ഓഫീസറെ അധികാരപ്പെടുത്താവുന്നതാണ്.

(2) 132-ാം വകുപ്പ് (5)-ാം ഉപവകുപ്പിൽ വ്യക്തമാക്കിയിട്ടുള്ള ഒരു കുറ്റത്തിന് (1)-ാം ഉപവകുപ്പ് പ്രകാരം ഒരു ആളെ അറസ്റ്റ് ചെയ്യുന്നിടത്ത്, പ്രസ്തുത ആളെ അറസ്റ്റ് ചെയ്യുവാൻ അധികാരപ്പെടുത്തിയ ഉദ്യോഗസ്ഥൻ അറസ്റ്റിനെ സംബന്ധിച്ച കാരണങ്ങൾ അയാളെ അറിയിക്കേണ്ടതും 24 മണിക്കൂറിനകം മജിസ്ട്രേറ്റിന് മുൻപാകെ ഹാജരാക്കേണ്ടതുമാണ്.

(3) 1973-ലെ ക്രിമിനൽ നടപടി നിയമ സംഹിതയിലെ (1974-ലെ 2-ാം കേന്ദ്ര ആക്റ്റ്) വ്യവസ്ഥകൾക്ക് വിധേയമായി,—

(എ) 132-ാം വകുപ്പ് (4)-ാം ഉപവകുപ്പിൽ വ്യക്തമാക്കിയിരിക്കുന്ന ഏതെങ്കിലും കുറ്റത്തിന് (1)-ാം ഉപവകുപ്പ് പ്രകാരം ഒരാളെ അറസ്റ്റ് ചെയ്യുന്നിടത്ത് അയാൾക്ക് ജാമ്യം അനുവദിക്കേണ്ടതും ജാമ്യം അനുവദിക്കാത്തതിടത്ത് മജിസ്ട്രേറ്റിന്റെ കസ്റ്റഡിയിലേയ്ക്ക് അയയ്ക്കേണ്ടതുമാണ്,

(ബി) പോലീസിന് നേരിട്ട് എടുക്കാവുന്നതും ജാമ്യം അനുവദിക്കാവുന്നതുമായ കുറ്റത്തിന്റെ സംഗതിയിൽ, ഡെപ്യൂട്ടി കമ്മീഷണർക്കോ അസിസ്റ്റന്റ് കമ്മീഷണർക്കോ അറസ്റ്റ് ചെയ്യപ്പെട്ട ആളെ ജാമ്യത്തിൽ വിടുന്നതിന്റെ ആവശ്യത്തിലേയ്ക്കായി ഒരു പോലീസ് സ്റ്റേഷന്റെ ചാർജ്ജ് വഹിക്കുന്ന ഒരു ഉദ്യോഗസ്ഥൻ എന്ന പോലെ, അതേ വ്യവസ്ഥകൾക്ക് വിധേയമായി അതേ അധികാരം ഉണ്ടായിരിക്കുന്നതാണ്.

70. തെളിവ് നൽകുന്നതിനും രേഖകൾ ഹാജരാക്കുന്നതിനും ആളുകളെ വിളിച്ചു വരുത്തുന്നതിനുമുള്ള അധികാരം.—(1) ഈ ആക്റ്റിൻ കീഴിലുള്ള ഉചിതമായ ഒരു ഉദ്യോഗസ്ഥൻ, തെളിവ് നൽകുന്നതിനോ ഒരു രേഖ ഹാജരാക്കുന്നതിനോ ഒരു രേഖയോ മറ്റേതെങ്കിലും വസ്തുവോ ഏതെങ്കിലും അന്വേഷണവിചാരണയിൽ, ഹാജരാക്കുന്നതിനോ ആവശ്യമെന്ന് അദ്ദേഹം കരുതുന്ന ഏതെങ്കിലും ആളെ വിളിച്ചുവരുത്തുന്നതിന്, 1908-ലെ സിവിൽ നടപടി നിയമസംഹിതയിലെ (1908-ലെ 5-ാം കേന്ദ്ര ആക്റ്റ്) വ്യവസ്ഥകൾക്കു കീഴിൽ ഒരു സിവിൽ കോടതിയ്ക്കുള്ള അധികാരമുണ്ടായിരിക്കുന്നതാണ്.

(2) (1)-ാം ഉപവകുപ്പിൽ പരാമർശിച്ച പ്രകാരമുള്ള ഓരോ അന്വേഷണ വിചാരണയും ഇൻഡ്യൻ ശിക്ഷാ നിയമത്തിലെ (1860-ലെ 45-ാം കേന്ദ്ര ആക്റ്റ്) 193-ാം വകുപ്പ്, 228-ാം വകുപ്പ് എന്നിവയുടെ അർത്ഥവ്യാപ്തിക്കുള്ളിൽ വരുന്ന ജുഡീഷ്യൽ നടപടികളായി കരുതപ്പെടുന്നതാണ്.

71. വ്യാപാര സ്ഥലങ്ങളിലേക്കുള്ള പ്രവേശനം.— (1) ജോയിന്റ് കമ്മീഷണറുടെ പദവിയിൽ കുറയാത്ത, ഉചിതമായ ഉദ്യോഗസ്ഥൻ, അധികാരപ്പെടുത്തിയ ഈ ആക്റ്റ് പ്രകാരമുള്ള ഏതൊരു ഉദ്യോഗസ്ഥനും അക്കൗണ്ട് ബുക്കുകൾ, രേഖകൾ, കമ്പ്യൂട്ടറുകൾ, കമ്പ്യൂട്ടർ പ്രോഗ്രാം, കമ്പ്യൂട്ടർ സോഫ്റ്റ്‌വെയർ, ഒരു കമ്പ്യൂട്ടറിൽ ഇൻസ്റ്റാൾ ചെയ്തതായാലും അല്ലെങ്കിലും മറ്റു വിധത്തിലും, അല്ലെങ്കിൽ അയാൾ ആവശ്യപ്പെടാവുന്ന പ്രകാരമുള്ള മറ്റു വസ്തുക്കൾ, അപ്രകാരമുള്ള സ്ഥലത്ത് ലഭ്യമായേക്കാവുന്നതും പരിശോധിക്കുന്നതിനായി രജിസ്റ്റർ ചെയ്ത ആളിന്റെ ഏതെങ്കിലും വ്യാപാര സ്ഥലത്ത്, നികുതി താൽപര്യം സംരക്ഷിക്കുന്നതിന് ആവശ്യമായേക്കാവുന്ന ഏതെങ്കിലും ആഡിറ്റ്, സൂക്ഷ്മപരിശോധന, പരിശോധന, എന്നിവ നടത്തുന്നതിന്റെ ആവശ്യത്തിലേക്കായി രജിസ്റ്റർ ചെയ്യപ്പെട്ട ആളിന്റെ ഏതെങ്കിലും വ്യാപാരസ്ഥലത്ത് പ്രവേശനം ഉണ്ടായിരിക്കുന്നതാണ്.

(2) (1)-ാം ഉപവകുപ്പിൽ പരാമർശിച്ചിട്ടുള്ള സ്ഥലത്തിന്റെ ചുമതലയുള്ള ഓരോ ആളും, (1)-ാം ഉപവകുപ്പ് പ്രകാരം അധികാരപ്പെടുത്തിയ ഉദ്യോഗസ്ഥനോ, ഉചിതമായ ഉദ്യോഗസ്ഥൻ നിയോഗിച്ച ആഡിറ്റ് പാർട്ടിക്കോ, 66-ാം വകുപ്പ് പ്രകാരം നാമനിർദ്ദേശം ചെയ്യപ്പെട്ട ഒരു കോസ്റ്റ് അക്കൗണ്ടന്റിനോ ചാർട്ടേർഡ് അക്കൗണ്ടന്റിനോ, അവർ ആവശ്യപ്പെടുന്നതിന്മേൽ,—

(i) രജിസ്റ്റർ ചെയ്യപ്പെട്ട ആൾ തയ്യാറാക്കിയതും വച്ചുപോരുന്നതും നിർണ്ണയിക്കപ്പെടാവുന്ന രീതിയിൽ ഉചിതമായ ഉദ്യോഗസ്ഥന്, പ്രഖ്യാപിച്ചതുമായ രേഖകൾ;

(ii) ട്രയൽ ബാലൻസ് അല്ലെങ്കിൽ അതിനു തുല്യമായതോ;

(iii) യഥാവിധി ആഡിറ്റ് നടത്തിയ വാർഷിക സാമ്പത്തിക കണക്കുകളുടെ സ്റ്റേറ്റ്മെന്റുകൾ ആവശ്യമായിടത്തല്ലാം;

(iv) 2013-ലെ കമ്പനികൾ ആക്റ്റിന്റെ (2013-ലെ 18-ാം കേന്ദ്ര ആക്റ്റ്) 148-ാം വകുപ്പ് പ്രകാരം കോസ്റ്റ് ആഡിറ്റ് റിപ്പോർട്ടുകൾ, ഏതെങ്കിലും ഉണ്ടെങ്കിൽ, അത്;

(v) 1961-ലെ ആദായനികുതി ആക്റ്റിന്റെ (1961-ലെ 43-ാം കേന്ദ്ര ആക്റ്റ്) 44 എ ബി വകുപ്പ് പ്രകാരം ഇൻകംടാക്സ് ആഡിറ്റ് റിപ്പോർട്ട് ഏതെങ്കിലും ഉണ്ടെങ്കിൽ അത്;

(vi) മറ്റ് ഏതെങ്കിലും പ്രസക്തമായ രേഖകൾ എന്നിവ,

ഉദ്യോഗസ്ഥന്റെയോ ആഡിറ്റ് പാർട്ടിയുടെയോ ചാർട്ടേർഡ് അക്കൗണ്ടന്റിന്റെയോ കോസ്റ്റ് അക്കൗണ്ടന്റിന്റെയോ സൂക്ഷ്മപരിശോധനയ്ക്കായി, അപ്രകാരം ആവശ്യപ്പെടുന്ന തീയതി മുതൽ 15 പ്രവൃത്തി ദിവസത്തിൽ കവിയാത്ത കാലയളവിനകത്തോ പ്രസ്തുത ഉദ്യോഗസ്ഥനോ ആഡിറ്റ് പാർട്ടിയോ ചാർട്ടേർഡ് അക്കൗണ്ടന്റോ കോസ്റ്റ് അക്കൗണ്ടന്റോ അനുവദിക്കാവുന്ന പ്രകാരമുള്ള കൂടുതൽ കാലയളവിനുള്ളിലോ, നൽകേണ്ടതാണ്.

72. ഉചിതമായ ഉദ്യോഗസ്ഥരെ സഹായിക്കുന്നതിനുള്ള ഉദ്യോഗസ്ഥർ.—(1) പോലീസിന്റെയും റെയിൽവേയുടെയും കസ്റ്റംസിന്റെയും എല്ലാ ഉദ്യോഗസ്ഥരും വില്ലേജ് ഓഫീസർ ഉൾപ്പെടെയുള്ള ഭൂമിയിൽ പിരിച്ചെടുക്കുന്നതിൽ ഏർപ്പെട്ടിട്ടുള്ള എല്ലാ ഉദ്യോഗസ്ഥരും കേന്ദ്ര നികുതി ഉദ്യോഗസ്ഥരും കേന്ദ്രഭരണ പ്രദേശ നികുതി ഉദ്യോഗസ്ഥരും ഈ ആക്ട് നടപ്പിലാക്കുന്നതിനുള്ള ഉചിതമായ ഉദ്യോഗസ്ഥരെ സഹായിക്കേണ്ടതാണ്.

(2) സർക്കാരിന്, വിജ്ഞാപനം വഴി, ഈ ആക്ട് നടപ്പിലാക്കുന്നതിന് ഉചിതമായ ഉദ്യോഗസ്ഥനെ സഹായിക്കുന്നതിന്, കമ്മീഷണർ അപ്രകാരം ചെയ്യാൻ ആവശ്യപ്പെടുമ്പോൾ, മറ്റേതെങ്കിലും വിഭാഗം ഉദ്യോഗസ്ഥരെ അധികാരപ്പെടുത്തുകയോ ആവശ്യപ്പെടുകയോ ചെയ്യാവുന്നതാണ്.

അദ്ധ്യായം XV

ആവശ്യപ്പെടലും ഈടാക്കലും

73. നൽകാത്ത നികുതിയോ കുറവായി നൽകിയ നികുതിയോ തെറ്റായി റീഫണ്ട് ചെയ്യപ്പെട്ട തുകയോ വഞ്ചന അല്ലെങ്കിൽ ബോധപൂർവ്വമുള്ള ഏതെങ്കിലും തെറ്റായ പ്രസ്താവന അല്ലെങ്കിൽ വസ്തുതകൾ മറച്ചുവയ്ക്കൽ എന്നിവയൊഴികെയുള്ള ഏതെങ്കിലും കാരണത്താൽ നിക്ഷേപവിഭവ നികുതി ഇളവ് തെറ്റായി ലഭ്യമാക്കിയതോ വിനിയോഗിച്ചതോ എന്നിവയുടെ നിർണ്ണയം.—(1) ഉചിതമായ ഉദ്യോഗസ്ഥന്, ഏതെങ്കിലും നികുതി നൽകിയിട്ടില്ലെന്നോ കുറവായി നൽകിയെന്നോ, തെറ്റായി റീഫണ്ട് ചെയ്തുവെന്നോ, തോന്നുന്നിടത്ത് അല്ലെങ്കിൽ വഞ്ചന, ബോധപൂർവ്വമുള്ള തെറ്റായ പ്രസ്താവന, വസ്തുതകൾ മറച്ചു വയ്ക്കൽ എന്നീ കാരണങ്ങളൊഴികെയുള്ള ഏതെങ്കിലും കാരണത്താൽ നിക്ഷേപവിഭവ നികുതിയിലുവ് തെറ്റായി പ്രയോജനപ്പെടുത്തുകയോ വിനിയോഗിക്കുകയോ ചെയ്യുന്നിടത്ത് അപ്രകാരം നൽകാത്ത നികുതിയോ കുറവായി നൽകിയ നികുതിയോ നൽകാൻ ബാധ്യസ്ഥനായ ഒരാൾക്കോ തെറ്റായ റീഫണ്ട് നൽകിയ ആൾക്കോ നിക്ഷേപവിഭവ നികുതിയിലുവ് തെറ്റായി പ്രയോജനപ്പെടുത്തുകയോ വിനിയോഗിക്കുകയോ ചെയ്ത ആൾക്കോ ഒരു നോട്ടീസ്, പ്രസ്തുത തുക എന്തുകൊണ്ട് അയാൾ നൽകേണ്ടതില്ല എന്നതിന് കാരണം കാണിക്കുവാൻ ആവശ്യപ്പെടുകൊണ്ട് ഒരു നോട്ടീസ് നൽകാവുന്നതുമാണ്.

(2) (10)-ാം ഉപവകുപ്പിൽ ഉത്തരവ് പുറപ്പെടുവിക്കുന്നതിന് വ്യക്തമാക്കിയിട്ടുള്ള സമയപരിധിക്ക് ഏറ്റവും കുറഞ്ഞത് മൂന്ന് മാസം മുമ്പ്, (1)-ാം ഉപവകുപ്പ് പ്രകാരമുള്ള ഒരു നോട്ടീസ് ഉചിതമായ ഉദ്യോഗസ്ഥൻ നൽകേണ്ടതാണ്.

(3) (1)-ാം ഉപവകുപ്പ് പ്രകാരമുള്ള ഏതെങ്കിലും കാലയളവിലേക്ക്, ഒരു നോട്ടീസ് നൽകിയിട്ടുള്ളിടത്ത്, ഉചിതമായ ഉദ്യോഗസ്ഥൻ, നൽകാത്ത നികുതി തുകയോ കുറവായി നൽകിയ നികുതി തുകയോ, തെറ്റായ റീഫണ്ട് നൽകിയതോ (1)-ാം ഉപവകുപ്പ് പ്രകാരമുള്ളതൊഴികെയുള്ള, അപ്രകാരമുള്ള കാലയളവിലേക്ക് തെറ്റായി പ്രയോജനപ്പെടുത്തിയതോ വിനിയോഗിച്ചതോ ആയ നിക്ഷേപവിഭവ നികുതി ഇളവ് എന്നിവയുടെ വിശദാംശങ്ങൾ അടങ്ങുന്ന ഒരു പ്രസ്താവന നികുതി ചുമത്താവുന്ന ആൾക്ക് നൽകേണ്ടതാണ്.

(4) അപ്രകാരമുള്ള പ്രസ്താവന നൽകുന്നത്, (1)-ാം ഉപവകുപ്പിൽ ഉൾപ്പെടുത്താഴ്കെയുള്ള നികുതി കാലയളവിലേയ്ക്ക് അടിസ്ഥാനമാക്കിയ കാരണങ്ങൾ മുൻപ് നൽകിയ നോട്ടീസിൽ പറഞ്ഞിട്ടുള്ളവയ്ക്ക് സമാനമാണ് എന്ന നിബന്ധനയ്ക്ക് വിധേയമായി (1)-ാം ഉപവകുപ്പ് പ്രകാരം അപ്രകാരമുള്ള ആളിന് നൽകിയ നോട്ടീസായി കരുതപ്പെടുന്നതാണ്.

(5) നികുതി ചുമത്താവുന്ന ആൾക്ക് (1)-ാം ഉപവകുപ്പ് പ്രകാരം നോട്ടീസ് നൽകുന്നതിന് മുൻപ്, അല്ലെങ്കിൽ അതതു സംഗതി പോലെ, (3)-ാം ഉപവകുപ്പ് പ്രകാരമുള്ള സ്റ്റേറ്റ്മെന്റ് നൽകുന്നതിന് മുമ്പ്, അപ്രകാരമുള്ള നികുതി അയാൾ സ്വയം തിട്ടപ്പെടുത്തിയതിന്റെ അടിസ്ഥാനത്തിലോ, ഉചിതമായ ഉദ്യോഗസ്ഥൻ നികുതി തിട്ടപ്പെടുത്തിയതിന്റെ അടിസ്ഥാനത്തിലോ, നികുതി തുക അതിൻമേൽ നൽകേണ്ട പലിശ സഹിതം നൽകേണ്ടതും അപ്രകാരം നൽകിയത് ഉചിതമായ ഉദ്യോഗസ്ഥനെ രേഖാമൂലം അറിയിക്കേണ്ടതുമാണ്.

(6) അപ്രകാരമുള്ള വിവരം ലഭിക്കുന്നതിൻമേൽ ഉചിതമായ ഉദ്യോഗസ്ഥൻ, (1)-ാം ഉപവകുപ്പ് പ്രകാരമുള്ള ഏതെങ്കിലും നോട്ടീസോ, അല്ലെങ്കിൽ, അതതു സംഗതിപോലെ, ഈ ആക്റ്റിലെയോ അതിൻകീഴിൽ ഉണ്ടാക്കപ്പെട്ട ചട്ടങ്ങളിലെയോ വ്യവസ്ഥകൾ പ്രകാരം നൽകിയ നികുതി സംബന്ധിച്ചോ നൽകേണ്ടതായ ഏതെങ്കിലും പിഴ സംബന്ധിച്ച് (3)-ാം ഉപവകുപ്പ് പ്രകാരം നൽകേണ്ട പ്രസ്താവന നൽകേണ്ടതില്ല.

(7) (5)-ാം ഉപവകുപ്പ് പ്രകാരം നൽകിയ തുക, യഥാർത്ഥത്തിൽ നൽകേണ്ട തുകയെക്കാൾ കുറവാണെന്ന് ഉചിതമായ ഉദ്യോഗസ്ഥന്, അഭിപ്രായമുള്ളിടത്ത്, യഥാർത്ഥത്തിൽ നൽകേണ്ട തുകയെക്കാൾ കുറവായ തുകയെ സംബന്ധിച്ച് (1)-ാം ഉപവകുപ്പിൽ വ്യവസ്ഥ ചെയ്തിട്ടുള്ള പ്രകാരമുള്ള നോട്ടീസ് നൽകുന്നതിനുള്ള നടപടി അദ്ദേഹം സ്വീകരിക്കേണ്ടതാണ്.

(8) (1)-ാം ഉപവകുപ്പിൻ കീഴിലോ (3)-ാം ഉപവകുപ്പിൻകീഴിലോ നികുതി നൽകേണ്ടതായ ഏതെങ്കിലും ആൾ, കാരണം കാണിക്കൽ നോട്ടീസ് പുറപ്പെടുവിച്ച് മുപ്പത് ദിവസത്തിനകം, പ്രസ്തുത നികുതി 50-ാം വകുപ്പ് പ്രകാരം നൽകേണ്ടതായ പലിശ സഹിതം നൽകുകയാണെങ്കിൽ യാതൊരു പിഴയും നൽകേണ്ടാത്തതും പ്രസ്തുത നോട്ടീസുമായി ബന്ധപ്പെട്ട എല്ലാ നടപടികളും അവസാനിച്ചതായി കരുതപ്പെടുന്നതുമാണ്.

(9) നികുതി നൽകുവാൻ ബാധ്യസ്ഥനായ ഒരാൾ നൽകിയിട്ടുള്ള നിവേദനം, ഏതെങ്കിലുമുണ്ടെങ്കിൽ, ഉചിതമായ ഉദ്യോഗസ്ഥൻ, നിവേദനം പരിഗണിച്ചശേഷം അപ്രകാരമുള്ള ആളിൽ നിന്നും കിട്ടേണ്ടതായ നികുതി തുകയും പലിശയും നികുതിയുടെ പത്ത് ശതമാനത്തിനു തുല്യമായതോ അല്ലെങ്കിൽ പതിനായിരം രൂപയോ, ഏതാണോ കൂടുതൽ, ആയി നിർണ്ണയിക്കേണ്ടതും ഒരു ഉത്തരവ് പുറപ്പെടുവി ക്കേണ്ടതുമാണ്.

(10) നികുതി നൽകാതിരുന്നതോ, നികുതി കുറവായി നൽകിയതോ, തെറ്റായി നിക്ഷേപവിഭവ നികുതിയിളവ് പ്രയോജനപ്പെടുത്തുകയോ വിനിയോഗിക്കുകയോ ചെയ്തതുമായി ബന്ധപ്പെട്ട സാമ്പത്തിക വർഷത്തിലെ വാർഷിക റിട്ടേൺ സമർപ്പിക്കുന്നതിനുള്ള നിശ്ചിത തീയതി മുതൽ മൂന്നു വർഷത്തിനകമോ, തെറ്റായി റീഫണ്ടു ചെയ്ത തീയതി മുതൽ മൂന്നു വർഷത്തിനകമോ ഉചിതമായ ഉദ്യോഗസ്ഥന് (9)-ാം ഉപവകുപ്പ് പ്രകാരം ഒരു ഉത്തരവ് പുറപ്പെടുവിക്കേണ്ടതാണ്.

(11) (6)-ാം ഉപവകുപ്പിലോ, (8)-ാം ഉപവകുപ്പിലോ എന്തുതന്നെ അടങ്ങിയിരുന്നാലും സ്വയം തിട്ടപ്പെടുത്തിയ നികുതി തുകയോ നികുതിയായി പിരിച്ചെടുത്ത ഏതെങ്കിലും തുകയോ അപ്രകാരമുള്ള നികുതി നൽകേണ്ട നിശ്ചിത തീയതി മുതൽ മുപ്പതു ദിവസകാലയളവിനുള്ളിൽ നൽകിയിട്ടില്ലാത്ത പക്ഷം (9)-ാം ഉപവകുപ്പു പ്രകാരമുള്ള പിഴ നൽകേണ്ടതാണ്.

74. നൽകാത്ത നികുതിയോ കുറവായി നൽകിയ നികുതിയോ തെറ്റായി റീഫണ്ട് ചെയ്യപ്പെട്ട തുകയോ വഞ്ചന അല്ലെങ്കിൽ ബോധപൂർവ്വമുള്ള ഏതെങ്കിലും തെറ്റായ പ്രസ്താവന അല്ലെങ്കിൽ വസ്തുതകൾ മറച്ചുവയ്ക്കൽ എന്നീ കാരണങ്ങളാൽ നിക്ഷേപവിഭവ നികുതി ഇളവ് തെറ്റായി ലഭ്യമാക്കിയതോ വിനിയോഗിച്ചതോ എന്നിവയുടെ കണക്കാക്കൽ.—(1) ഉചിതമായ ഉദ്യോഗസ്ഥന് ഏതെങ്കിലും നികുതി നൽകിയിട്ടില്ലെന്നോ കുറവായി നൽകിയെന്നോ, തെറ്റായി റീഫണ്ട് ചെയ്തുവെന്നോ തോന്നുന്നിടത്ത് അല്ലെങ്കിൽ വഞ്ചന, ബോധപൂർവ്വമുള്ള തെറ്റായ പ്രസ്താവന, വസ്തുതകൾ മറച്ചു വെയ്ക്കൽ എന്നീ കാരണങ്ങളാൽ നിക്ഷേപവിഭവ നികുതിയിളവ് തെറ്റായി പ്രയോജനപ്പെടുത്തുകയോ വിനിയോഗിക്കുകയോ ചെയ്യുന്നിടത്ത് അപ്രകാരം നൽകാത്ത നികുതിക്കോ കുറവായി നൽകിയ നികുതിയോ നൽകാൻ ബാധ്യസ്ഥനായ ഒരാൾക്കോ തെറ്റായ റീഫണ്ട് നൽകിയ ആൾക്കോ നിക്ഷേപവിഭവ നികുതി തെറ്റായി പ്രയോജനപ്പെടുത്തുകയോ വിനിയോഗിക്കുകയോ ചെയ്ത ആൾക്കോ ഒരു നോട്ടീസ്, പ്രസ്തുത നോട്ടീസിൽ വ്യക്തമാക്കിയ തുക 50-ാം വകുപ്പ് പ്രകാരം, അതിൽ നൽകേണ്ട പലിശ സഹിതവും, അതിൻകീഴിലുണ്ടാക്കിയ ചട്ടങ്ങളിലെയോ വ്യവസ്ഥകൾ പ്രകാരം ചുമത്താവുന്ന ഒരു പിഴ സഹിതം നോട്ടീസിൽ വ്യക്തമാക്കിയ നികുതിക്ക് തുല്യമായ ഒരു തുകയുടെ പിഴ സഹിതം എന്തുകൊണ്ട് അയാൾ നൽകേണ്ടതില്ല എന്നതിന് കാരണം കാണിക്കുവാൻ ആവശ്യപ്പെട്ടുകൊണ്ട് ഒരു നോട്ടീസ് നൽകാവുന്നതാണ്.

(2) ഉത്തമവ് പുറപ്പെടുവിക്കുന്നതിന് (10)-ാം ഉപവകുപ്പിൽ വ്യക്തമാക്കിയിട്ടുള്ള സമയപരിധിക്ക്, ഏറ്റവും കുറഞ്ഞത് ആറ് മാസം മുൻപ്, (1)-ാം ഉപവകുപ്പ് പ്രകാരമുള്ള ഒരു നോട്ടീസ് ഉചിതമായ ഉദ്യോഗസ്ഥൻ നൽകേണ്ടതാണ്.

(3) (1)-ാം ഉപവകുപ്പ് പ്രകാരമുള്ള ഏതെങ്കിലും കാലയളവിലേക്ക് ഒരു നോട്ടീസ് നൽകിയിട്ടുള്ളിടത്ത് ഉചിതമായ ഉദ്യോഗസ്ഥൻ, നൽകാത്ത നികുതി തുകയോ കുറവായി നൽകിയ നികുതി തുകയോ തെറ്റായ റീഫണ്ട് നൽകിയതോ (1)-ാം ഉപവകുപ്പ് പ്രകാരമുള്ളതൊഴികെ അപ്രകാരമുള്ള കാലയളവിലേക്ക് തെറ്റായി പ്രയോജനപ്പെടുത്തിയതോ വിനിയോഗിച്ചതോ ആയ നിക്ഷേപവിഭവ നികുതി ഇളവ് എന്നിവയുടെ വിശദാംശങ്ങൾ അടങ്ങുന്ന ഒരു പ്രസ്താവന നികുതി നൽകുവാൻ ബാധ്യസ്ഥനായ ആൾക്ക് നൽകേണ്ടതാണ്.

(4) (3)-ാം ഉപവകുപ്പ് പ്രകാരമുള്ള ഒരു സ്റ്റേറ്റ്‌മെന്റ് നൽകുന്നത്, വഞ്ചന അല്ലെങ്കിൽ ഏതെങ്കിലും ബോധപൂർവ്വമായ തെറ്റായ പ്രസ്താവന അല്ലെങ്കിൽ നികുതി നൽകുന്നതിൽ നിന്നും ഒഴിഞ്ഞുമാറുന്നതിലേക്കായി വസ്തുതകൾ മറച്ചുവയ്ക്കൽ എന്നീ കാരണങ്ങൾ ഒഴികെ, (1)-ാം ഉപവകുപ്പിൽ ഉൾപ്പെട്ടു വരുന്ന കാലയളവുകൾക്കല്ലാതെ, പ്രസ്തുത സ്റ്റേറ്റ്‌മെന്റിന് ആധാരമായ കാരണങ്ങൾ, മുൻപ് നൽകിയ നോട്ടീസിൽ പറഞ്ഞിരിക്കുന്നതിന് സമാനമാണെന്ന നിബന്ധനയ്ക്ക് വിധേയമായി, 73-ാം വകുപ്പ് (1)-ാം ഉപവകുപ്പ് പ്രകാരമുള്ള നോട്ടീസ് നൽകുന്നതായി കരുതപ്പെടുന്നതാണ്.

(5) നികുതി ചുമത്താവുന്ന ഒരു ആൾ (1)-ാം ഉപവകുപ്പ് പ്രകാരം നോട്ടീസ് നൽകുന്നതിന് മുൻപ് അപ്രകാരമുള്ള നികുതി അയാൾ സ്വയം തിട്ടപ്പെടുത്തിയതിന്റെ അടിസ്ഥാനത്തിലോ ഉചിതമായ ഉദ്യോഗസ്ഥൻ നികുതി തിട്ടപ്പെടുത്തിയതിന്റെ അടിസ്ഥാനത്തിലോ നികുതി തുക 50-ാം വകുപ്പ് പ്രകാരം നൽകേണ്ട പലിശ സഹിതവും അപ്രകാരമുള്ള നികുതിയുടെ പതിനഞ്ച് ശതമാനത്തിന് തുല്യമായ തുകയും ഒരു പിഴയായി നൽകേണ്ടതാണ്. അപ്രകാരം നൽകിയത് ഉചിതമായ ഉദ്യോഗസ്ഥനെ രേഖാമൂലം അറിയിക്കേണ്ടതുമാണ്.

(6) അപ്രകാരമുള്ള വിവരം ലഭിക്കുന്നതിന്മേൽ ഉചിതമായ ഉദ്യോഗസ്ഥൻ അല്ലെങ്കിൽ അതതു സംഗതിപോലെ, അപ്രകാരം നൽകിയ നികുതി സംബന്ധിച്ചോ ഈ ആക്റ്റിലെയോ അതിൻകീഴിൽ ഉണ്ടാക്കപ്പെട്ട ചട്ടങ്ങളിലെയോ വ്യവസ്ഥകൾ പ്രകാരം നൽകേണ്ടതായ ഏതെങ്കിലും പിഴ സംബന്ധിച്ചോ (1)-ാം ഉപവകുപ്പ് പ്രകാരമുള്ള ഏതെങ്കിലും നോട്ടീസ് നൽകേണ്ടതില്ല.

(7) (5)-ാം ഉപവകുപ്പ് പ്രകാരം നൽകിയ തുക യഥാർത്ഥത്തിൽ നൽകേണ്ട തുകയെക്കാൾ കുറവായെന്ന് ഉചിതമായ ഉദ്യോഗസ്ഥന് അഭിപ്രായമുള്ളിടത്ത്, യഥാർത്ഥത്തിൽ നൽകേണ്ട തുകയെക്കാൾ കുറവായ തുകയെ സംബന്ധിച്ച്, (1)-ാം ഉപവകുപ്പിൽ വ്യവസ്ഥ ചെയ്തിട്ടുള്ള പ്രകാരമുള്ള നോട്ടീസ് നൽകുന്നതിനുള്ള നടപടി അദ്ദേഹം സ്വീകരിക്കേണ്ടതാണ്.

(8) (1)-ാം ഉപവകുപ്പിൻ കീഴിൽ നികുതി ചുമത്താവുന്ന ഏതെങ്കിലും ആൾ, പ്രസ്തുത നോട്ടീസ് പുറപ്പെടുവിച്ച് മൂപ്പത് ദിവസത്തിനകം പ്രസ്തുത നികുതി 50-ാം വകുപ്പ് പ്രകാരം നൽകേണ്ടതായ പലിശ സഹിതം പ്രസ്തുത നികുതിയുടെ ഇരുപത്തിയഞ്ച് ശതമാനത്തിന് തുല്യമായ പിഴയും നൽകുകയാണെങ്കിൽ പ്രസ്തുത നോട്ടീസുമായി ബന്ധപ്പെട്ട എല്ലാ നടപടികളും അവസാനിച്ചതായി കരുതപ്പെടുന്നതാണ്.

(9) നികുതി ചുമത്താവുന്ന ഒരാൾ നൽകിയിട്ടുള്ള നിവേദനം, ഏതെങ്കിലുമുണ്ടെങ്കിൽ, ഉചിതമായ ഉദ്യോഗസ്ഥൻ നിവേദനം പരിഗണിച്ചശേഷം അപ്രകാരമുള്ള ആളിൽ നിന്നും കിട്ടേണ്ടതായ നികുതി തുകയും പലിശയും പിഴയും നിർണ്ണയിക്കേണ്ടതും ഒരു ഉത്തരവ് പുറപ്പെടുവിക്കേണ്ടതുമാണ്.

(10) നികുതി നൽകാതിരുന്നതോ, നികുതി കുറവായി നൽകിയതോ, തെറ്റായി നിക്ഷേപവിഭവ നികുതി പ്രയോജനപ്പെടുത്തുകയോ വിനിയോഗിക്കുകയോ ചെയ്തതുമായി ബന്ധപ്പെട്ട സാമ്പത്തിക വർഷത്തിലെ വാർഷിക റിട്ടേൺ സമർപ്പിക്കുന്നതിനുള്ള നിശ്ചിത തീയതി മുതൽ അഞ്ച് വർഷത്തിനകമോ, തെറ്റായി റീഫണ്ടു ചെയ്ത തീയതി മുതൽ അഞ്ച് വർഷത്തിനകമോ ഉചിതമായ ഉദ്യോഗസ്ഥൻ (9)-ാം ഉപവകുപ്പ് പ്രകാരം ഒരു ഉത്തരവ് പുറപ്പെടുവിക്കേണ്ടതാണ്.

(11) (6)-ാം ഉപവകുപ്പിലോ, (8)-ാം ഉപവകുപ്പിലോ എന്തുതന്നെ അടങ്ങിയിരുന്നാലും സ്വയം തിട്ടപ്പെടുത്തിയ നികുതി തുകയോ നികുതിയായി പിരിച്ചെടുത്ത ഏതെങ്കിലും തുകയോ അപ്രകാരമുള്ള നികുതി നൽകേണ്ട നിശ്ചിത തീയതി മുതൽ മൂപ്പതു ദിവസക്കാലയളവിനുള്ളിൽ നൽകിയിട്ടില്ലാത്തപക്ഷം (9)-ാം ഉപവകുപ്പ് പ്രകാരമുള്ള പിഴ നൽകേണ്ടതാണ്.

വിശദീകരണം.—73-ാം വകുപ്പിന്റെയും ഈ വകുപ്പിന്റെയും ആവശ്യങ്ങൾക്കായി,—

(i) “പ്രസ്തുത നോട്ടീസുമായി ബന്ധപ്പെട്ട എല്ലാ നടപടികളും” എന്ന പദപ്രയോഗത്തിൽ 132-ാം വകുപ്പിനു കീഴിലുള്ള നടപടികൾ ഉൾപ്പെടുന്നതല്ല;

(ii) ഒരേ നടപടികൾക്കുള്ള നോട്ടീസ്, നികുതി നൽകുവാൻ ബാധ്യസ്ഥനായ പ്രധാന ആളിന് മറ്റു ചില ആളുകൾക്കും നൽകുകയും പ്രധാന ആളുകൾക്കെതിരായ അപ്രകാരമുള്ള നടപടികൾ 73-ാം 74-ാം വകുപ്പുകൾ പ്രകാരം അവസാനിപ്പിക്കുകയും ചെയ്തിട്ടുള്ളിടത്ത് 122, 125, 129, 130 എന്നീ വകുപ്പുകൾ പ്രകാരം പിഴ നൽകുവാൻ ബാധ്യസ്ഥരായ എല്ലാ ആളുകൾക്കും എതിരായ നടപടികൾ അവസാനിച്ചതായി കരുതപ്പെടുന്നതാണ്.

വിശദീകരണം 2.—ഈ ആക്റ്റിന്റെ ആവശ്യങ്ങൾക്കായി “മറച്ചുവയ്ക്കൽ” എന്ന പദപ്രയോഗം ഈ ആക്റ്റിന്റെയോ അതിൻകീഴിൽ ഉണ്ടാക്കപ്പെട്ട ചട്ടങ്ങളുടെയോ കീഴിൽ നൽകേണ്ട റിട്ടേൺ, സ്റ്റേറ്റ്‌മെന്റ്, റിപ്പോർട്ട്, മറ്റേതെങ്കിലും രേഖ എന്നിവയിൽ നികുതി വിധേയനായ ആൾ പ്രഖ്യാപിക്കേണ്ട വസ്തുതകളോ വിവരങ്ങളോ പ്രഖ്യാപിക്കാതിരിക്കൽ അല്ലെങ്കിൽ ഉചിതമായ ഉദ്യോഗസ്ഥൻ രേഖാമൂലം ആവശ്യപ്പെട്ടിട്ടുള്ള ഏതെങ്കിലും വിവരം നൽകുന്നതിൽ വീഴ്ച വരുത്തൽ എന്ന് അർത്ഥമാകുന്നു.

75. നികുതി നിർണ്ണയവുമായി ബന്ധപ്പെട്ട സാമാന്യ വ്യവസ്ഥകൾ.—(1) നോട്ടീസ് നൽകുന്നതോ ഉത്തരവ് പുറപ്പെടുവിക്കുന്നതോ ഒരു കോടതിയുടെയോ അപ്പലേറ്റ് ട്രൈബ്യൂണലിന്റെയോ ഉത്തരവ് വഴി സ്റ്റേ ചെയ്യപ്പെടുകയാണെങ്കിൽ, അതതു സംഗതി പോലെ, 73-ാം വകുപ്പിലെ (2)-ഉം (10)-ഉം ഉപവകുപ്പുകളിലും 74-ാം വകുപ്പിലെ (2)-ഉം (10)-ഉം ഉപവകുപ്പുകളിലും വ്യക്തമാക്കിയിട്ടുള്ള കാലയളവ് കണക്കാക്കുന്നതിന്, അത്തരം സ്റ്റേ നിലനിൽക്കുന്ന കാലയളവ് ഒഴിവാക്കപ്പെടുന്നതാണ്.

(2) ഏതെങ്കിലും അപ്പലേറ്റ് അതോറിറ്റിയോ ഏതെങ്കിലും അപ്പലേറ്റ് ട്രൈബ്യൂണലോ കോടതിയോ നോട്ടീസ് നൽകപ്പെട്ട ആൾക്കെതിരെ നികുതി നൽകുന്നതിൽ നിന്നും ഒഴിഞ്ഞു മാറുന്നതിന് വഞ്ചന അല്ലെങ്കിൽ ബോധപൂർവ്വമായ ഏതെങ്കിലും തെറ്റായ പ്രസ്താവന വസ്തുതകൾ മറച്ചുവയ്ക്കൽ എന്നീ ചാർജ്ജുകൾ തെളിയിക്കപ്പെടാത്ത കാരണത്താൽ 74-ാം വകുപ്പിലെ (1)-ാം ഉപവകുപ്പ് പ്രകാരമുള്ള നോട്ടീസ് നിലനിൽക്കുന്നതല്ല എന്ന് കണ്ടെത്തിയിട്ടുള്ളിടത്ത് 73-ാം വകുപ്പ് (1)-ാം ഉപവകുപ്പ് പ്രകാരമുള്ള നോട്ടീസ് നൽകി എന്നതുപോലെ അങ്ങനെയുള്ള ആൾ നൽകേണ്ട നികുതി ഉചിതമായ ഉദ്യോഗസ്ഥൻ നിർണ്ണയിക്കേണ്ടതാണ്.

(3) ഒരു അപ്പലേറ്റ് അതോറിറ്റിയുടെയോ അപ്പലേറ്റ് ട്രൈബ്യൂണലിന്റെയോ, കോടതിയുടെയോ നിർദ്ദേശാനുസരണം ഏതെങ്കിലും ഉത്തരവ് പുറപ്പെടുവിക്കേണ്ടത് ആവശ്യമായിട്ടുള്ളിടത്ത്, പ്രസ്തുത നിർദ്ദേശം അറിയിച്ച തീയതി മുതൽ രണ്ട് വർഷത്തിനകം അപ്രകാരമുള്ള ഉത്തരവ് പുറപ്പെടുവിക്കേണ്ടതാണ്.

(4) നികുതിയോ പിഴയോ ചുമത്താവുന്ന ആളിൽ നിന്നും രേഖാമൂലം അപേക്ഷ ലഭിക്കുകയോ അല്ലെങ്കിൽ അപ്രകാരമുള്ള ആൾക്കെതിരെ പ്രതികൂല തീരുമാനം വരുമെന്ന് പ്രതീക്ഷിക്കുകയോ ചെയ്യുന്നിടത്ത് അയാൾക്ക് കേൾക്കുവാനുള്ള ഒരു അവസരം നൽകേണ്ടതാണ്.

(5) നികുതി ചുമത്താവുന്ന ആൾ മതിയായ കാരണം കാണിക്കുന്ന പക്ഷം ഉചിതമായ ഉദ്യോഗസ്ഥൻ പ്രസ്തുത ആൾക്ക് സമയം അനുവദിക്കേണ്ടതും എഴുതി രേഖപ്പെടുത്തിയ കാരണങ്ങളാൽ അയാളെ കേൾക്കുന്നത് നീട്ടി വയ്ക്കാവുന്നതുമാണ്.

എന്നാൽ, അപ്രകാരമുള്ള യാതൊരു നീട്ടിവയ്ക്കലും നടപടികളുടെ സമയത്ത് മൂന്ന് തവണയിൽ കൂടുതൽ അനുവദിക്കുവാൻ പാടില്ലാത്തതുമാകുന്നു.

(6) ഉചിതമായ ഉദ്യോഗസ്ഥൻ, അദ്ദേഹത്തിന്റെ ഉത്തരവിൽ, അദ്ദേഹത്തിന്റെ തീരുമാനത്തിന് പ്രസക്തമായ വസ്തുതകൾ വിശദീകരിക്കേണ്ടതാണ്.

(7) ഉത്തരവിൽ ആവശ്യപ്പെട്ട നികുതി തുകയും പലിശയും പിഴയും നോട്ടീസിൽ വ്യക്തമാക്കിയിട്ടുള്ള തുകയിൽ അധികരിക്കുവാൻ പാടില്ലാത്തതും അതുപോലെ നോട്ടീസിൽ വ്യക്തമാക്കിയിട്ടുള്ള കാരണങ്ങൾ ഒഴികെയുള്ള കാരണങ്ങളാൽ യാതൊരു ആവശ്യവും സ്ഥിരീകരിക്കുവാൻ പാടുള്ളതുമല്ല.

(8) ഉചിതമായ ഉദ്യോഗസ്ഥൻ നിർണ്ണയിച്ച നികുതി തുക, അപ്പലേറ്റ് അതോറിറ്റിയോ അപ്പലേറ്റ് ട്രൈബ്യൂണലോ കോടതിയോ പരിഷ്കരിക്കുന്നിടത്ത് അപ്രകാരം പരിഷ്കരിച്ച നികുതി തുക കണക്കിലെടുത്ത് പലിശ തുകയും പിഴയും അതനുസരിച്ച് പരിഷ്കരിക്കപ്പെടുന്നതാണ്.

(9) നികുതി തുക നിർണ്ണയിച്ചു കൊണ്ടുള്ള ഉത്തരവിൽ വ്യക്തമാക്കിയിട്ടുണ്ടെങ്കിലും ഇല്ലെങ്കിലും നികുതി കുറവായി നൽകിയതിന്മേലോ നികുതി നൽകാത്തതിന്മേലോ പലിശ നൽകേണ്ടതാണ്.

(10) 73-ാം വകുപ്പ് (10)-ാം ഉപവകുപ്പിൽ വ്യവസ്ഥ ചെയ്ത പ്രകാരം മൂന്ന് വർഷത്തിനകമോ അല്ലെങ്കിൽ 74-ാം വകുപ്പ് (10)-ാം ഉപവകുപ്പിൽ വ്യവസ്ഥ ചെയ്ത പ്രകാരം അഞ്ച് വർഷത്തിനകമോ ഉത്തരവ് പുറപ്പെടുവിച്ചിട്ടില്ലായെങ്കിൽ ന്യായനിർണ്ണയ നടപടികൾ അവസാനിച്ചതായി കരുതപ്പെടുന്നതാണ്.

(11) അപ്പലേറ്റ് അതോറിറ്റി അല്ലെങ്കിൽ അപ്പലേറ്റ് ട്രൈബ്യൂണൽ അല്ലെങ്കിൽ ഹൈക്കോടതി ഏതെങ്കിലും പ്രശ്നത്തിൽ തീരുമാനമെടുത്തത് മറ്റ് ചില നടപടികളിലെ വരുമാനത്തിന്റെ താൽപ്പര്യത്തിന് ഹാനികരമാകുകയും, അപ്പലേറ്റ് ട്രൈബ്യൂണലിലോ അല്ലെങ്കിൽ ഹൈക്കോടതിയിലോ അല്ലെങ്കിൽ സുപ്രീം കോടതിയിലോ, അപ്പലേറ്റ് അതോറിറ്റിയുടെ അല്ലെങ്കിൽ അപ്പലേറ്റ് ട്രൈബ്യൂണലിലോ അല്ലെങ്കിൽ ഹൈക്കോടതിയുടെ ഇത്തരത്തിലുള്ള തീർപ്പിൽ അപ്പീൽ നിലനിൽക്കുന്നുവെങ്കിൽ, അപ്പലേറ്റ് അതോറിറ്റിയുടെയോ അപ്പലേറ്റ് ട്രൈബ്യൂണലിന്റെയോ തീർപ്പിന്റെ തീയതിയും അല്ലെങ്കിൽ അപ്പലേറ്റ് ട്രൈബ്യൂണലിന്റെയോ ഹൈക്കോടതിയുടെയോ അല്ലെങ്കിൽ ഹൈക്കോടതിയുടെയോ സുപ്രീം കോടതിയുടെയോ തീരുമാനത്തിന്റെ തീയതിയും ഇടയിലുള്ള സമയപരിധി 73-ാം വകുപ്പ് (10)-ാം ഉപവകുപ്പോ 74-ാം വകുപ്പ് (10)-ാം ഉപവകുപ്പോ അപ്രകാരമുള്ള നടപടിക്രമങ്ങൾ അല്ലെങ്കിൽ പ്രസ്തുത വകുപ്പുകൾക്ക് കീഴിലുള്ള കാരണം കാണിക്കൽ നോട്ടീസ് നൽകുന്നത് വഴിയാണ് ആരംഭിച്ചത് എങ്കിൽ അപ്രകാരമുള്ള കാലയളവ് ഒഴിവാക്കപ്പെടേണ്ടതാണ്.

(12) 73-ാം വകുപ്പിൽ അല്ലെങ്കിൽ 74-ാം വകുപ്പിൽ എന്തുതന്നെ അടങ്ങിയിരുന്നാലും 39-ാം വകുപ്പ് പ്രകാരം നൽകിയിട്ടുള്ള ഒരു റിട്ടേണിനനുസൃതമായി സ്വയം തിട്ടപ്പെടുത്തിയ ഏതെങ്കിലും നികുതി തുക മുഴുവനായോ അല്ലെങ്കിൽ ഭാഗികമായോ നൽകാതെ ശേഷിക്കുന്നിടത്തോ അല്ലെങ്കിൽ അപ്രകാരമുള്ള നികുതി തുകയ്ക്ക് നൽകേണ്ടതായ പലിശ തുക നൽകാതിരിക്കുകയോ ചെയ്യുന്നിടത്ത് അത് 79-ാം വകുപ്പിലെ വ്യവസ്ഥകൾ പ്രകാരം ഈടാക്കേണ്ടതാണ്.

(13) 73-ാം വകുപ്പ് അല്ലെങ്കിൽ 74-ാം വകുപ്പ് പ്രകാരം ഏതെങ്കിലും പിഴ ചുമത്തിയിട്ടുള്ളിടത്ത് ഈ ആക്റ്റിന്റെ മറ്റേതെങ്കിലും വ്യവസ്ഥകൾ പ്രകാരം അതേ പ്രവൃത്തിക്കോ അല്ലെങ്കിൽ വീഴ്ചയ്ക്കോ അതേ ആളിൽ യാതൊരു പിഴയും ചുമത്താൻ പാടുള്ളതല്ല.

76. പിരിച്ചെടുത്തതും എന്നാൽ സർക്കാരിലേക്ക് നൽകാത്തതുമായ നികുതി.—(1) ഏതെങ്കിലും അപ്പലേറ്റ് അതോറിറ്റിയുടെയോ അപ്പലേറ്റ് ട്രൈബ്യൂണലിന്റെയോ, കോടതിയുടെയോ ഏതെങ്കിലും ഉത്തരവിലോ നിർദ്ദേശത്തിലോ, ഈ ആക്റ്റിലെയോ അതിൻകീഴിലുണ്ടാക്കിയ ചട്ടങ്ങളിലെയോ തൽസമയം പ്രാബല്യത്തിലുള്ള മറ്റേതെങ്കിലും നിയമത്തിലെയോ മറ്റേതെങ്കിലും വ്യവസ്ഥകളിൽ വിരുദ്ധമായി എന്തുതന്നെ അടങ്ങിയിരുന്നാലും, ഈ ആക്റ്റ് പ്രകാരമുള്ള നികുതിയായി കരുതുന്ന ഏതെങ്കിലും തുക മറ്റേതെങ്കിലും ആളിൽ നിന്ന് പിരിച്ചെടുക്കുന്നതും സർക്കാരിലേക്ക് പ്രസ്തുത തുക നൽകാത്തതുമായ ഓരോ ആളും അപ്രകാരം പിരിച്ചെടുത്ത തുക നികുതി വിധേയമായതോ അല്ലാത്തതോ ആയ വിതരണത്തെ സംബന്ധിച്ചുള്ളതാണോ അല്ലയോ എന്ന് കണക്കിലെടുക്കാതെ സർക്കാരിലേക്ക് പ്രസ്തുത തുക ഉടൻ തന്നെ നൽകേണ്ടതാണ്.

(2) (1)-ാം ഉപവകുപ്പിൽ കീഴിൽ സർക്കാരിന് എന്തെങ്കിലും തുക നൽകാനുണ്ടാകുകയും അത് നൽകുകയും ചെയ്തിട്ടില്ലാത്തതിന് ഉചിതമായ ഉദ്യോഗസ്ഥൻ നൽകാൻ ബാധ്യതയുള്ള ആൾക്ക് ഒരു നോട്ടീസ്, അപ്രകാരമുള്ള നോട്ടീസിൽ വ്യക്തമാക്കിയിട്ടുള്ള തുക സർക്കാരിലേക്ക് നൽകാതിരിക്കുന്നതിനും ഈ ആക്റ്റിൻ കീഴിലെ വ്യവസ്ഥകൾ പ്രകാരം ഒരു പിഴ ശിക്ഷ ചുമത്താതിരിക്കുന്നതിനും കാരണം കാണിക്കുന്നതിനായി ഒരു നോട്ടീസ് നൽകാവുന്നതാണ്.

(3) ഉചിതമായ ഉദ്യോഗസ്ഥൻ, (2)-ാം ഉപവകുപ്പ് പ്രകാരം നൽകിയ നോട്ടീസ് നൽകപ്പെട്ട ആൾ നൽകിയ നോട്ടീസ് ഏതെങ്കിലുമുണ്ടെങ്കിൽ, അത് പരിഗണിച്ചതിന് ശേഷം, അപ്രകാരമുള്ള ആളിൽ നിന്നും കിട്ടേണ്ട തുക തീരുമാനിക്കേണ്ടതും അതിനുശേഷം, അപ്രകാരമുള്ള ആൾ അപ്രകാരം നിർണ്ണയിച്ച തുക അടയ്ക്കേണ്ടതുമാണ്.

(4) (1)-ാം ഉപവകുപ്പിൽ പരാമർശിച്ചിട്ടുള്ള ആൾ, (1)-ാം ഉപവകുപ്പിലോ (3)-ാം ഉപവകുപ്പിലോ പരാമർശിക്കപ്പെട്ട തുക നൽകുന്നതിനു പുറമെ 50-ാം വകുപ്പിൽ വ്യക്തമാക്കിയിട്ടുള്ള നിരക്കിൽ, പലിശ, അയാൾ പിരിച്ചെടുത്ത തീയതി മുതൽ അപ്രകാരമുള്ള തുക സർക്കാരിലേക്ക് അടച്ച ദിവസം വരെ നൽകേണ്ടതാണ്.

(5) കാരണം കാണിക്കുന്നതിനായി നോട്ടീസ് നൽകപ്പെട്ട ആളിൽ നിന്നും രേഖാമൂലം ഒരു അപേക്ഷ ലഭിക്കുന്നിടത്ത് അയാൾക്ക് പറയുവാനുള്ളത് പറയുവാൻ ഒരു അവസരം നൽകേണ്ടതാണ്.

(6) നോട്ടീസ് നൽകിയ തീയതി മുതൽ ഒരു വർഷത്തിനകം ഉചിതമായ ഒരു ഉദ്യോഗസ്ഥൻ ഉത്തരവ് പാസ്സാക്കേണ്ടതാണ്.

(7) കോടതിയുടെയോ, അപ്പലേറ്റ് ട്രൈബ്യൂണലിന്റെയോ ഉത്തരവ് വഴി ഒരു ഉത്തരവ് പുറപ്പെടുവിക്കുന്നത് സ്റ്റേ ചെയ്യപ്പെട്ടിരിക്കുന്നിടത്ത്, ഒരു വർഷക്കാലാവധി കണക്കാക്കുന്നതിൽ നിന്നും അപ്രകാരം സ്റ്റേ ചെയ്യപ്പെട്ട കാലയളവ് ഒഴിവാക്കുന്നതാണ്.

(8) ഉചിതമായ ഉദ്യോഗസ്ഥൻ അദ്ദേഹത്തിന്റെ ഉത്തരവിൽ പ്രസക്തമായ വസ്തുതകളും അയാളുടെ തീരുമാനത്തിന് അടിസ്ഥാനമായ വസ്തുതകളും വ്യക്തമാക്കേണ്ടതാണ്.

(9) (1)-ാം ഉപവകുപ്പും (3)-ാം ഉപവകുപ്പും പ്രകാരം സർക്കാരിലേക്ക് നൽകേണ്ടതായ തുക (1)-ാം ഉപവകുപ്പിൽ പരാമർശിച്ചിട്ടുള്ള വിതരണവുമായി ബന്ധപ്പെട്ട് പ്രസ്തുത ആൾ നൽകേണ്ടതായ നികുതിയിൽ തട്ടിക്കിഴിക്കേണ്ടതാണ്.

(10) (9)-ാം ഉപവകുപ്പ് പ്രകാരം തട്ടിക്കിഴിച്ചതിന് ശേഷം എന്തെങ്കിലും മിച്ചം ശേഷിക്കുന്നിടത്ത് അപ്രകാരം മിച്ചമുള്ള തുക ഫണ്ടിലേക്ക് അടയ്ക്കുകയോ അപ്രകാരമുള്ള തുക ബാധ്യതയായി വന്ന ആൾക്ക് തിരികെ നൽകുകയോ ചെയ്യേണ്ടതാണ്.

(11) നികുതി തുകയുടെ ബാധ്യത ഉണ്ടായ ആൾ 54-ാം വകുപ്പിലെ വ്യവസ്ഥകൾ അനുസരിച്ച് റീഫണ്ടിന് അപേക്ഷ നൽകേണ്ടതാണ്.

77. തെറ്റായി പിരിച്ചെടുക്കുകയും കേന്ദ്ര സർക്കാരിലേക്കോ, സംസ്ഥാന സർക്കാരിലേക്കോ നൽകുകയും ചെയ്ത നികുതി.—(1) സംസ്ഥാനത്തിനകത്തെ വിതരണമാണെന്ന് കരുതി ഒരു ഇടപാടിനെ സംബന്ധിച്ച് കേന്ദ്ര നികുതിയോ, സംസ്ഥാന നികുതിയോ നൽകിയിട്ടുള്ളതും പിന്നീട് അത് അന്തർസംസ്ഥാന വിതരണമാണെന്ന് കാണുകയും ചെയ്തിട്ടുണ്ടെങ്കിൽ, രജിസ്റ്റർ ചെയ്യപ്പെട്ട ആളിന്, അപ്രകാരം നൽകിയ നികുതി തുക നിർണ്ണയിക്കപ്പെടാവുന്ന പ്രകാരമുള്ള രീതിയിലും, നിബന്ധനകൾക്ക് വിധേയമായും, തിരികെ നൽകേണ്ടതാണ്.

(2) ഒരു ഇടപാടിൽ സംയോജിത നികുതി അന്തർസംസ്ഥാന വിതരണമാണെന്ന് കരുതി ഒരു രജിസ്റ്റർ ചെയ്ത ആൾ നൽകിയതും പിന്നീട് സംസ്ഥാനത്തിനകത്തെ വിതരണമാണെന്ന് കണ്ടെത്തുകയും ചെയ്തിട്ടുണ്ടെങ്കിൽ, സംസ്ഥാന നികുതിയായി നൽകേണ്ട തുകയിൽ ഏതെങ്കിലും പലിശ നൽകേണ്ടതില്ലാത്തതാകുന്നു.

78. ഈടാക്കൽ നടപടികൾ ആരംഭിക്കൽ.—ഈ ആക്റ്റിന് കീഴിൽ പാസ്സാക്കിയിട്ടുള്ള ഒരു ഉത്തരവിന് അനുസൃതമായി ഏതെങ്കിലും ആൾ നൽകേണ്ട തുക, അപ്രകാരമുള്ള ആൾ അപ്രകാരമുള്ള ഉത്തരവ് നൽകിയ തീയതി മുതൽ മൂന്ന് മാസക്കാലയളവിനുള്ളിൽ നൽകേണ്ടതും, അപ്രകാരം ചെയ്യാത്ത പക്ഷം, ഈടാക്കൽ നടപടി ആരംഭിക്കുന്നതുമാണ്.

എന്നാൽ, റവന്യൂ താൽപ്പര്യത്തിന് യുക്തമാണെന്ന് ഉചിതമായ ഉദ്യോഗസ്ഥൻ കരുതുന്ന പക്ഷം, അദ്ദേഹത്തിന് എഴുതി രേഖപ്പെടുത്തിയ കാരണങ്ങളാൽ അയാൾ വ്യക്തമാക്കാവുന്ന മൂന്ന് മാസക്കാലയളവിൽ കുറഞ്ഞ ഒരു കാലയളവിനുള്ളിൽ അപ്രകാരമുള്ള പണം നൽകുന്നതിനായി നികുതി വിധേയനായ ആളോട് ആവശ്യപ്പെടാവുന്നതാണ്.

79. നികുതി ഈടാക്കൽ.—(1) ഈ ആക്റ്റിലെയോ, അതിന് കീഴിൽ ഉണ്ടാക്കപ്പെട്ട ചട്ടങ്ങളുടെയോ ഏതെങ്കിലും വ്യവസ്ഥകൾക്ക് കീഴിൽ സർക്കാരിലേക്ക് ഏതെങ്കിലും തുക നൽകേണ്ടിടത്ത് ഉചിതമായ ഉദ്യോഗസ്ഥൻ താഴെ പറയുന്ന ഒന്നോ അതിലധികമോ തുക ഈടാക്കുന്നതിനുള്ള നടപടികൾ ആരംഭിക്കേണ്ടതാണ്, അതായത്:—

(എ) ഉചിതമായ ഉദ്യോഗസ്ഥന്, വ്യക്തമാക്കാവുന്ന മറ്റ് ഏതെങ്കിലും ഉദ്യോഗസ്ഥനോട്, ഉചിതമായ ഉദ്യോഗസ്ഥന്റെയോ അപ്രകാരം വ്യക്തമാക്കപ്പെട്ട മറ്റ് ഉദ്യോഗസ്ഥന്റെയോ നിയന്ത്രണത്തിൽ ഉള്ളതും അപ്രകാരമുള്ള ആളിന് നിയന്ത്രണത്തിൽ ഉള്ളതുമായ ഏതെങ്കിലും പണത്തിൽ നിന്നും അപ്രകാരം നൽകേണ്ടതായ തുക കുറവ് ചെയ്യുകയോ, കുറവ് ചെയ്യുന്നതിനായി ആവശ്യപ്പെടുകയോ ചെയ്യാവുന്നതാണ്.

(ബി) ഉചിതമായ ഉദ്യോഗസ്ഥന്, അപ്രകാരം നൽകേണ്ടതായ തുക ഉചിതമായ ഉദ്യോഗസ്ഥന്റെയോ വ്യക്തമാക്കപ്പെട്ട ഉദ്യോഗസ്ഥന്റെയോ നിയന്ത്രണത്തിലുള്ളതും അപ്രകാരമുള്ള, ആളുടെ ചരക്കുകൾ തടഞ്ഞുവെച്ചുകൊണ്ടും വിലപന നടത്തിക്കൊണ്ടും ഈടാക്കുകയോ, മറ്റ് ഏതെങ്കിലും വ്യക്തമാക്കപ്പെട്ട ഉദ്യോഗസ്ഥനോട് ഈടാക്കുവാൻ ആവശ്യപ്പെടുകയോ ചെയ്യാവുന്നതാണ്.

(സി) (i) ഉചിതമായ ഉദ്യോഗസ്ഥന്, രേഖാമൂലമുള്ള ഒരു നോട്ടീസ് വഴി പണം കിട്ടേണ്ടതായ മറ്റേതെങ്കിലും ആളോടോ അപ്രകാരമുള്ള ആൾക്കുവേണ്ടി പിന്നീട് പണം കൈവശം വയ്ക്കാവുന്ന ആളോടോ അപ്രകാരം ആൾക്ക് കിട്ടേണ്ടതായിരുന്ന പണമോ സർക്കാരിലേക്ക് ഇടനെയോ പണം നൽകേണ്ടതായി തീരുമ്പോഴോ നോട്ടീസിൽ വ്യക്തമാക്കിയിട്ടുള്ള സമയത്തിനകം അപ്രകാരമുള്ള ആളിൽ നിന്നും കിട്ടേണ്ടിടത്തോളമുള്ള തുക മൊത്തമായി ഈടാക്കുന്നതിന് ആവശ്യപ്പെടാവുന്നതാണ്.

(ii) ഏതെങ്കിലും ചട്ടത്തിലോ, നടപടിയിലോ എന്തുതന്നെ അടങ്ങിയിരുന്നാലും, നോട്ടീസ് നൽകപ്പെട്ട ഓരോ ആളും അപ്രകാരമുള്ള നോട്ടീസ് അനുസരിക്കുന്നതിന് ബാധ്യസ്ഥനായിരിക്കുന്നതും പ്രത്യേകിച്ച്, അപ്രകാരമുള്ള നോട്ടീസ് പോസ്റ്റോഫീസ്, ബാങ്കിംഗ് കമ്പനി അല്ലെങ്കിൽ ഇൻഷുറൻസ് എന്നിവയ്ക്ക് നൽകിയിട്ടുള്ളതിടത്ത് അപ്രകാരം പണം നൽകിയതിലുള്ള ഏതെങ്കിലും രേഖപ്പെടുത്തലോ എൻഡോഴ്സ്മെന്റോ ചെയ്യുന്നതിന്റെ ആവശ്യത്തിലേക്കായി ഏതെങ്കിലും പാസ്സ്പുക്കോ ഡെപ്പോസിറ്റ് രസീതോ മറ്റ് ഏതെങ്കിലും രേഖയോ ഹാജരാക്കേണ്ടതില്ല.

(iii) (1)-ാം ഉപഖണ്ഡപ്രകാരം നോട്ടീസ് നൽകപ്പെട്ട ഒരാൾ അതിന് അനുസൃതമായി സർക്കാരിലേക്ക് പണം നൽകാൻ വീഴ്ച വരുത്തുന്ന പക്ഷം നോട്ടീസിൽ വ്യക്തമാക്കപ്പെട്ടിട്ടുള്ള തുക സംബന്ധിച്ച് അയാൾ ഒരു വീഴ്ച വരുത്തിയ ആളായി കരുതപ്പെടുന്നതും ഈ ആക്റ്റിന്റെയോ അതിൻകീഴിൽ ഉണ്ടാക്കപ്പെട്ട ചട്ടങ്ങളിലെയോ വ്യവസ്ഥകൾ പ്രകാരമുള്ള നടപടികൾ അയാൾക്ക് ബാധകമാകുന്നതുമാണ്.

(iv) (1)-ാം ഉപഖണ്ഡപ്രകാരം നോട്ടീസ് നൽകിയ ഒരു ഉദ്യോഗസ്ഥന്, അപ്രകാരമുള്ള നോട്ടീസ് ഏത് സമയത്തും ഭോഗതി ചെയ്യുകയോ റദ്ദാക്കുകയോ ചെയ്യാവുന്നതും നോട്ടീസിന് അനുസൃതമായ ഏതെങ്കിലും പണം നൽകാവുന്ന സമയം ദീർഘിപ്പിക്കാവുന്നതുമാണ്.

(v) (1)-ാം ഉപഖണ്ഡപ്രകാരം പുറപ്പെടുവിക്കുന്ന നോട്ടീസ് അനുസരിച്ച് ഏതെങ്കിലും ആൾ ഏതെങ്കിലും തുക അടയ്ക്കുന്ന പക്ഷം, അത് വീഴ്ച വരുത്തിയ ആൾ അധികാരപ്പെടുത്തിയ പ്രകാരം നൽകിയതായി കരുതപ്പെടുന്നതും, അപ്രകാരം തുക സർക്കാരിലേക്ക് നൽകുന്നതിന്മേൽ അപ്രകാരമുള്ള ആൾക്ക് വീഴ്ചവരുത്തിയ ആളോടുള്ള ബാധ്യത രസീതിയിൽ വ്യക്തമാക്കിയ തുകയോളം ഇല്ലാതായിത്തീരുന്നതുമാണ്.

(vi) വീഴ്ചവരുത്തിയ ആളിന് (1)-ാം ഉപഖണ്ഡപ്രകാരമുള്ള നോട്ടീസ് നൽകിയതിന് ശേഷം, അയാളുടെ ബാധ്യത തീർക്കുന്ന, ഏതൊരാളും സർക്കാരിനോട് അയാൾ, പ്രത്യേകം ബാധ്യത തീർക്കുന്നിടത്തോളവും അല്ലെങ്കിൽ നികുതി, പലിശ, പിഴ എന്നിവ നൽകുവാൻ ബാധ്യസ്ഥനായ ആളിന്റെ ബാധ്യതയോളവും, ഏതാണോ കുറവ്, ബാധ്യതയുണ്ടായിരിക്കുന്നതാണ്.

(vii) (i)-ാം ഉപഖണ്ഡം പ്രകാരം നോട്ടീസ് നൽകപ്പെട്ട ഒരാൾ അയാൾക്ക് നോട്ടീസ് നൽകിയ സമയത്ത് ആവശ്യപ്പെട്ട പണമോ, അതിന്റെ ഏതെങ്കിലും ഭാഗമോ ഏതെങ്കിലും വീഴ്ച വരുത്തിയ ആൾക്ക് നൽകേണ്ടതായിട്ടില്ലെന്നോ അല്ലെങ്കിൽ വീഴ്ച വരുത്തിയ ആൾക്ക് വേണ്ടിയോ അയാൾ കാരണമോ ഏതെങ്കിലും പണം അയാൾ കൈവശം വയ്ക്കുന്നില്ലായെന്നോ, അപ്രകാരമുള്ള ആൾക്ക് വേണ്ടിയോ അയാൾ കാരണമോ, ആവശ്യപ്പെട്ട പണമോ അതിന്റെ ഭാഗമോ, പ്രസ്തുത ആളിന് നൽകുവാനോ കൈവശം വയ്ക്കുവാനോ സാധ്യതയില്ലെന്നോ, നോട്ടീസ് നൽകിയ ഉദ്യോഗസ്ഥന്, ബോധ്യമാകും വിധം തെളിയിക്കുന്ന പക്ഷം, ഈ വകുപ്പിൽ അടങ്ങിയിട്ടുള്ള, യാതൊന്നും അപ്രകാരമുള്ള പണമോ അതിന്റെ ഏതെങ്കിലും ഭാഗമോ സർക്കാരിലേക്ക് നൽകുന്നതിനായി നോട്ടീസ് നൽകപ്പെട്ട ആളോട് ആവശ്യപ്പെടുന്നില്ല.

(ഡി) ഉചിതമായ ഉദ്യോഗസ്ഥന്, ഇതിലേക്കായി ഉണ്ടാക്കപ്പെടാവുന്ന ചട്ടങ്ങൾ അനുസരിച്ച്, തുക നൽകാത്തിടത്തോളം അങ്ങനെയുള്ള ആളിന് അവകാശപ്പെട്ടതും അയാളുടെ അധീനതയിൽ ഉള്ളതുമായ ഏതെങ്കിലും സ്ഥാവരമോ, ജംഗമമോ ആയ വസ്തുക്കൾ ജപ്തി ചെയ്യാവുന്നതും, തുക നൽകുന്നതു വരെ ആയത് തടഞ്ഞുവയ്ക്കാവുന്നതും, നൽകേണ്ടതായ തുകയോ തുകയുടെ ഏതെങ്കിലും ഭാഗമോ ജപ്തിയുടെ ചെലവോ വസ്തു സൂക്ഷിക്കുന്നതിനുള്ള ആവശ്യമായ ചെലവോ, അപ്രകാരമുള്ള ജപ്തിക്കുശേഷം മൂപ്പത് ദിവസക്കാലയളവിലുള്ളിൽ നൽകാതിരിക്കുന്നപക്ഷം അപ്രകാരമുള്ള വസ്തുവിന്റെ വിൽപ്പന നടത്തിക്കേണ്ടതും, അപ്രകാരമുള്ള വിൽപ്പന നടത്തി ലഭിക്കുന്ന വിറ്റുവരവ്, നൽകാനുള്ള തുകയിലേക്കും വിൽപ്പന നടത്തിയതിന്റെ ചെലവിലേക്കും നൽകേണ്ടതും, മിച്ചം വന്ന തുക ഏതെങ്കിലുമുണ്ടെങ്കിൽ അപ്രകാരമുള്ള ആൾക്ക് നൽകേണ്ടതുമാണ്.

(ഇ) അപ്രകാരമുള്ള ആളിൽ നിന്നും കിട്ടേണ്ടതായ തുക വ്യക്തമാക്കിക്കൊണ്ട്, ഉചിതമായ ഉദ്യോഗസ്ഥൻ, ഒരു സർട്ടിഫിക്കറ്റ് തയ്യാറാക്കേണ്ടതും ആയത് അയാൾക്ക് സ്വന്തമായി വസ്തു ഉള്ളതോ താമസിക്കുകയോ, അയാൾ വ്യാപാരം നടത്തുന്നതോ ആയ ജില്ലയിലെ കളക്ടർക്ക്, അല്ലെങ്കിൽ സർക്കാർ അധികാരപ്പെടുത്തുന്ന ഏതെങ്കിലും ഉദ്യോഗസ്ഥന് അയച്ചു കൊടുക്കേണ്ടതും, പ്രസ്തുത കളക്ടറോ പ്രസ്തുത ഉദ്യോഗസ്ഥനോ പ്രസ്തുത സർട്ടിഫിക്കറ്റ് ലഭിക്കുന്നതിന്മേൽ അതിൽ വ്യക്തമാക്കിയിട്ടുള്ള തുക അപ്രകാരം ഉള്ള ആളിൽ നിന്ന് ഭൂനികുതികുടിശ്ശിക എന്ന പേരിലെ ഈടാക്കേണ്ടതുമാണ്.

(എഫ്) 1973-ലെ ക്രിമിനൽ നടപടി സംഹിതയിൽ (1974-ലെ 2-ാം കേന്ദ്ര ആക്റ്റ്) എന്തു തന്നെ അടങ്ങിയിരുന്നാലും, ഉചിതമായ ഉദ്യോഗസ്ഥന് ഉചിതമായ മജിസ്ട്രേറ്റ് മുന്പാകെ അപേക്ഷ ഫയൽ ചെയ്യാവുന്നതും, അപ്രകാരമുള്ള മജിസ്ട്രേറ്റ് അതിൽ വ്യക്തമാക്കിയിട്ടുള്ള തുക അപ്രകാരമുള്ള ആളിൽ നിന്നും ഭൂനികുതി കുടിശ്ശിക എന്നപേരിലെ ഈടാക്കുന്നതിനുള്ള നടപടികൾ സ്വീകരിക്കേണ്ടതുമാണ്.

(2) ഈ ആക്റ്റോ അതിൻ കീഴിൽ ഉണ്ടാക്കപ്പെട്ട ഏതെങ്കിലും ചട്ടങ്ങളോ റഗുലേഷനോ പ്രകാരം ഉണ്ടാക്കപ്പെട്ട ഏതെങ്കിലും ബോണ്ടിലെയോ മറ്റ് കരണങ്ങളിലെയോ, നിബന്ധനകളിൽ (1)-ാം ഉപവകുപ്പിൽ വ്യവസ്ഥ ചെയ്ത പ്രകാരമുള്ള രീതിയിൽ അപ്രകാരമുള്ള കരണത്തിൽ നിന്നും കിട്ടേണ്ടതായ ഏതെങ്കിലും തുക വ്യവസ്ഥ ചെയ്തിട്ടുള്ളത്, ഈടാക്കുന്നതിലുള്ള മറ്റേതെങ്കിലും രീതിക്ക് ഭംഗം വരാതെ ഈ വകുപ്പിലെ വ്യവസ്ഥകൾക്ക് അനുസൃതമായി തുക ഈടാക്കേണ്ടതാണ്.

(3) ഈ ആക്റ്റിലെയോ അതിൻകീഴിൽ ഉണ്ടാക്കപ്പെട്ട മറ്റേതെങ്കിലും ചട്ടങ്ങളിലെയോ, ഏതെങ്കിലും വ്യവസ്ഥകൾ പ്രകാരം, ഏതെങ്കിലും നികുതി തുകയോ പലിശയോ പിഴയോ സർക്കാരിലേയ്ക്ക് നൽകേണ്ടിടത്ത് ആയത് നൽകാത്ത പക്ഷം, ഉചിതമായ കേന്ദ്ര നികുതി ഉദ്യോഗസ്ഥന്, പ്രസ്തുത നികുതി കുടിശ്ശികകൾ ഈടാക്കുന്ന സമയത്ത്, കേന്ദ്ര നികുതി കുടിശ്ശിക എന്നപേരിലെ അയാളിൽ നിന്നും ഈടാക്കാവുന്നതും, സർക്കാരിന്റെ അക്കൗണ്ടിലേക്ക് പ്രസ്തുത തുക വരവ് വയ്ക്കാവുന്നതുമാണ്.

(4) (3)-ാം ഉപവകുപ്പ് പ്രകാരം ഈടാക്കുന്ന തുക കേന്ദ്ര സർക്കാരിനും സംസ്ഥാന സർക്കാരിനും ലഭിക്കേണ്ട തുകയേക്കാൾ കുറവാകുന്ന പക്ഷം, അതത് സർക്കാരുകളുടെ അക്കൗണ്ടിലേക്ക് നിക്ഷേപിക്കുന്ന തുക, അതത് സർക്കാരുകൾക്ക് ലഭിക്കേണ്ട തുകയ്ക്ക് ആന്യാപാതികമായിരിക്കുന്നതാണ്.

80. നികുതിയോ മറ്റ് തുകകളോ ഗഡുക്കളായി നൽകുന്നത്.—നികുതി വിധേയനായ ഒരാൾ, ഒരു അപേക്ഷ നൽകുന്നതിൻമേൽ, കമ്മീഷണർക്ക് എഴുതി രേഖപ്പെടുത്തിയ കാരണങ്ങളാൽ, ഏതെങ്കിലും റിട്ടേണിൽ സ്വയം തിട്ടപ്പെടുത്തിയ ബാധ്യത പ്രകാരം, കിട്ടേണ്ടതായ തുക ഒഴികെ, ഈ ആക്റ്റ് പ്രകാരം കിട്ടേണ്ടതായ ഏതെങ്കിലും തുക നൽകുന്നതിനുള്ള സമയം, ഇരുപത്തിനാല് മാസഗഡുക്കളായും, 50-ാം വകുപ്പ് പ്രകാരമുള്ള പലിശ നൽകുന്നതിന് വിധേയമായും, നിർണ്ണയിക്കപ്പെടാവുന്ന പ്രകാരമുള്ള നിബന്ധനകൾക്കും പരിമിതികൾക്കും വിധേയമായി ദീർഘിപ്പിച്ച് നൽകാവുന്നതാണ്.

എന്നാൽ, ഏതെങ്കിലും ഒരു ഗഡു, അത് നൽകേണ്ട തീയതിയിൽ നൽകുന്നതിന് വീഴ്ച വരുത്തിയാൽ, പ്രസ്തുത തീയതിയിൽ നൽകേണ്ടതായ ബാക്കി നിൽക്കുന്ന മുഴുവൻ തുകയും ഉടൻ തന്നെ നൽകേണ്ടതും പ്രസ്തുത ആളിന് വീണ്ടുമൊരു നോട്ടീസ് നൽകാതെ ഈടാക്കുവാൻ ബാധ്യസ്ഥനായിരിക്കുന്നതുമാണ്.

81. ചില സംഗതികളിൽ വസ്തു കൈമാറ്റം അസാധുവായിരിക്കുന്നതാണ്.—ഒരാൾക്ക് അയാളിൽ നിന്നും ഏതെങ്കിലും തുക കിട്ടേണ്ടതായി വന്നതിന് ശേഷം അയാളുടെ വസ്തുക്കളിൽ ഏതെങ്കിലും വിൽപ്പന, പണയം, കൈമാറ്റം, മറ്റേതെങ്കിലും രീതിയിലുള്ള കൈമാറ്റം എന്നിവയിലൂടെ ഒരു ചാർജ്ജ് ഉണ്ടാകുകയോ അല്ലെങ്കിൽ അയാളുടെ കൈവശമുള്ള വസ്തു മറ്റേതെങ്കിലും ആളുടെ പേർക്ക്, സർക്കാരിലേക്ക് നൽകേണ്ട നികുതി നൽകാതിരിക്കുക എന്ന ഉദ്ദേശ്യത്തോടുകൂടി വിട്ടുനൽകുകയോ ചെയ്യുന്നിടത്ത്, അപ്രകാരമുള്ള ചാർജ്ജോ കൈമാറ്റമോ പ്രസ്തുത ആൾ നൽകേണ്ടതായ ഏതെങ്കിലും അവകാശവാദം സംബന്ധിച്ചിടത്തോളം അസാധുവാകുന്നതാണ്.

എന്നാൽ, അത് മതിയായ പ്രതിഫലത്തിന് ഉത്തമ വിശ്വാസത്തിലും ഈ ആക്റ്റിന്റെ കീഴിൽ അപ്രകാരമുള്ള നടപടികളെ സംബന്ധിച്ചുള്ള അറിവോടുകൂടിയല്ലാതെയും, പ്രസ്തുത ആൾ നൽകേണ്ട പ്രകാരമുള്ള നികുതിയോ മറ്റ് തുകയോ സംബന്ധിച്ച അറിവില്ലാതെയും, ഉചിതമായ ഉദ്യോഗസ്ഥന്റെ മുൻകൂട്ടിയുള്ള അനുമതിയോടെയും ആണെങ്കിൽ അപ്രകാരമുള്ള ചാർജ്ജോ കൈമാറ്റമോ അസാധുവാകുന്നതല്ല.

82. വസ്തുക്കളിൻമേൽ നികുതി ആദ്യചാർജ്ജ് ആയിരിക്കുന്നതാണ്.—തൽസമയം നിലവിലുള്ള നിയമത്തിൽ വിരുദ്ധമായി എന്തുതന്നെ അടങ്ങിയിരുന്നാലും 2016-ലെ ഇൻസോൾവൻസി ആന്റ് ബാങ്ക്പ്റ്റസി കോഡിൽ (2016-ലെ 31-ാം കേന്ദ്ര ആക്റ്റ്) നികുതി വിധേയനായ ഒരാളോ മറ്റേതെങ്കിലും ആളോ സർക്കാരിലേക്ക് നൽകാൻ ബാധ്യതയുള്ള നികുതി, പലിശ, പിഴ എന്നിവ നികുതി വിധേയനായ ആളിന്റെയോ അപ്രകാരമുള്ള ആളിന്റെയോ വസ്തുക്കളിൽമേലുള്ള ആദ്യ ചാർജ്ജായിരിക്കുന്നതാണ്.

83. ചില സംഗതികളിൽ നികുതി സാരക്ഷിപ്പിക്കുന്നതിനുള്ള താൽക്കാലിക ജപ്തി.—
(1) 62-ാം വകുപ്പോ, 63-ാം വകുപ്പോ, 64-ാം വകുപ്പോ, 67-ാം വകുപ്പോ, 73-ാം വകുപ്പോ, 74-ാം വകുപ്പോ പ്രകാരമുള്ള ഏതെങ്കിലും നടപടികൾ നിലവിലിരിക്കുന്ന സമയത്ത് സർക്കാർ നികുതി താൽപ്പര്യം സംരക്ഷിക്കുന്നതിന്റെ ആവശ്യത്തിലേക്കായി, കമ്മീഷണർക്ക് അപ്രകാരം ചെയ്യേണ്ടത് ആവശ്യമാണെന്ന് തോന്നുന്നപക്ഷം, അദ്ദേഹത്തിന് എഴുതി രേഖപ്പെടുത്തിയ ഉത്തരവ് വഴി നിർണ്ണയിക്കപ്പെടാവുന്ന പ്രകാരമുള്ള രീതിയിൽ നികുതി വിധേയനായ ആളുടെ ബാങ്ക് അക്കൗണ്ട് ഉൾപ്പെടെയുള്ള ഉത്തരവ് വഴി താൽക്കാലികമായി ജപ്തിക്ക് വിധേയമാക്കാവുന്നതാണ്.

(2) അപ്രകാരമുള്ള താൽക്കാലികമായ ഓരോ ജപ്തിയും, (1)-ാം ഉപവകുപ്പ് പ്രകാരമുള്ള ഉത്തരവിന്റെ തീയതി മുതൽ ഒരു വർഷക്കാലയളവ് അവസാനിച്ചതിന് ശേഷം പ്രാബല്യം ഇല്ലാതായി തീരുന്നതാണ്.

84. ചില ഈടാക്കൽ നടപടികൾ തുടരുന്നതും അതിന്റെ സാധ്യതയും.—ഈ ആക്റ്റ് പ്രകാരം നൽകേണ്ടതായ ഏതെങ്കിലും നികുതി, പിഴ, പലിശ അല്ലെങ്കിൽ മറ്റേതെങ്കിലും തുകയെ സംബന്ധിച്ച് ഏതെങ്കിലും ഡിമാന്റ് നോട്ടീസ് (ഇതിനുശേഷം ഈ വകുപ്പിൽ സർക്കാർ കൂടിശ്ശിക എന്നാണ് പരാമർശിക്കപ്പെടുക) നികുതി വിധേയനായ ഏതെങ്കിലും ആൾക്കോ അല്ലെങ്കിൽ മറ്റേതെങ്കിലും ആൾക്കോ നൽകിയിട്ടുള്ളിടത്തും അപ്രകാരം സർക്കാരിലേക്ക് നൽകേണ്ട കൂടിശ്ശിക സംബന്ധിച്ച് ഏതെങ്കിലും അപ്പീലോ റിവിഷൻ അപേക്ഷയോ നൽകുകയോ മറ്റേതെങ്കിലും നടപടികൾ ആരംഭിക്കുകയോ ചെയ്തിട്ടുള്ളിടത്ത്;

(എ) അപ്രകാരമുള്ള സർക്കാർ കൂടിശ്ശികകൾ അപ്രകാരമുള്ള അപ്പീലിലോ റിവിഷനിലോ മറ്റു നടപടികളിലോ വർദ്ധിപ്പിക്കുന്നിടത്ത് കമ്മീഷണർ, നികുതി വിധേയനായ ആൾക്കോ മറ്റേതെങ്കിലും ആൾക്കോ അപ്രകാരമുള്ള സർക്കാർ കൂടിശ്ശികകൾ എത്ര തുക കണ്ട് വർദ്ധിപ്പിച്ചു എന്നത് സംബന്ധിച്ച് ഒരു നോട്ടീസ് കമ്മീഷണർ നൽകേണ്ടതും അപ്രകാരമുള്ള സർക്കാർ കൂടിശ്ശിക സംബന്ധിച്ച്;

(ബി) സർക്കാർ കൂടിശ്ശികകൾ അപ്രകാരമുള്ള അപ്പീലിലോ റിവിഷനിലോ മറ്റ് നടപടിക്രമത്തിലൂടെ കുറയ്ക്കുകയാണെങ്കിൽ,—

(i) ഒരു പുതിയ ഡിമാന്റ് നോട്ടീസ് നികുതി വിധേയനായ ആൾക്ക് കമ്മീഷണർ നൽകേണ്ടതില്ലാത്തതും;

(ii) കമ്മീഷണർ അപ്രകാരം കുറവ് ചെയ്ത് അയാളെയും ഈടാക്കൽ നടപടികൾ നിലനിൽക്കുന്ന ഉചിതമായ അധികാരസ്ഥാനത്തെയും അറിയിക്കേണ്ടതാണ്;

(iii) അദ്ദേഹം നൽകിയ ഡിമാന്റിന്റെ അടിസ്ഥാനത്തിൽ അപ്രകാരമുള്ള അപ്പീലോ റിവിഷനിലോ മറ്റു നടപടികളോ തീർപ്പാക്കുന്നതിന് മുമ്പ് ആരംഭിച്ചിട്ടുള്ള ഏതെങ്കിലും ഈടാക്കൽ നടപടികൾ അപ്രകാരമുള്ള തീർപ്പാക്കലിന് തൊട്ട് മുമ്പ് നിലനിന്നിരുന്ന ഘട്ടത്തിൽ നിന്നും അപ്രകാരം കുറവ് ചെയ്യപ്പെട്ട തുകയെ, സംബന്ധിച്ച് തുടരാവുന്നതാണ്.

അദ്ധ്യായം XVI

ചില സംഗതികളിൽ നികുതി നൽകുന്നതിനുള്ള ബാധ്യത

85. വ്യാപാരം കൈമാറ്റം ചെയ്യുന്ന സംഗതിയിലുള്ള ബാധ്യത.—(1) ഈ ആക്റ്റിന് കീഴിൽ നികുതി നൽകാൻ ബാധ്യസ്ഥനായ നികുതി വിധേയനായ ഒരാൾ വിൽപ്പന, ദാനം, പാട്ടം, അനുമതി, ലൈസൻസ്, വാടക അല്ലെങ്കിൽ മറ്റേതെങ്കിലും രീതിയിൽ കൈമാറ്റം ചെയ്യുന്നിടത്ത് നികുതി വിധേയനായ ആളും അപ്രകാരം വ്യാപാര കൈമാറ്റം ചെയ്യപ്പെട്ട ആളും, കൂട്ടായും വെറുവേറായും, നികുതിവിധേയനായ ആളിൽ നിന്നും നികുതി, പലിശ അല്ലെങ്കിൽ കിട്ടേണ്ടതായ ഏതെങ്കിലും തുക എന്നിവ അപ്രകാരം കൈമാറ്റം ചെയ്യുന്ന സമയം വരെ നൽകുന്നതിന് ബാധ്യസ്ഥരായിരിക്കുന്നതും അപ്രകാരമുള്ള നികുതി, പലിശ, ഏതെങ്കിലും പിഴ എന്നിവ അപ്രകാരമുള്ള കൈമാറ്റത്തിന് മുമ്പായി തീരുമാനിച്ചതും നൽകാതെ ശേഷിക്കുന്നതും അല്ലെങ്കിൽ അതിന് ശേഷം തീരുമാനിച്ചതോ ആയാലും.

(2) (1)-ാം ഉപവകുപ്പിൽ പരാമർശിച്ചിട്ടുള്ള വ്യാപാരം ആർക്കോണോ കൈമാറ്റം ചെയ്യപ്പെട്ടിട്ടുള്ളത്, അയാൾ സ്വന്തം പേരിലോ മറ്റേതെങ്കിലും പേരിലോ വ്യാപാരം നടത്തുകയാണെങ്കിൽ, അയാൾ നടത്തിയ ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റെയും, പ്രസ്തുത കൈമാറ്റം നടത്തിയ തീയതി മുതൽ നികുതി നൽകാൻ ബാധ്യസ്ഥനായിരിക്കുന്നതും, ഈ ആക്റ്റ് പ്രകാരം അയാൾ ഒരു രജിസ്റ്റർ ചെയ്യപ്പെട്ട ആൾ ആണെങ്കിൽ അയാളുടെ രജിസ്ട്രേഷൻ സർട്ടിഫിക്കറ്റ് ഭേദഗതി ചെയ്യുന്നതിനായി നിർണ്ണയിക്കപ്പെട്ട സമയത്തിനുള്ളിൽ അപേക്ഷ നൽകേണ്ടതാണ്.

86. പ്രിൻസിപ്പലിന്റെയും ഏജന്റിന്റെയും ബാധ്യത.—പ്രിൻസിപ്പലിനുവേണ്ടി ഒരു ഏജന്റ് നികുതി വിധേയമായ ഏതെങ്കിലും ചരക്കുകൾ വിതരണം ചെയ്യുകയോ സ്വീകരിക്കുകയോ ചെയ്യുന്നിടത്ത്, അപ്രകാരമുള്ള ഏജന്റും അയാളുടെ പ്രിൻസിപ്പലും കൂട്ടായും വെവ്വേറെയും ഈ ആക്റ്റ് പ്രകാരമുള്ള ചരക്കുകൾക്ക് നികുതി നൽകാൻ ബാധ്യസ്ഥനായിരിക്കുന്നതാണ്.

87. കമ്പനികൾ ലയിപ്പിക്കുകയോ സംയോജിപ്പിക്കുകയോ ചെയ്യുമ്പോഴുള്ള ബാധ്യത.—(1) കോടതിയുടെയോ, ട്രൈബ്യൂണലിന്റെയോ ഉത്തരവിനനുസൃതമായോ മറ്റു വിധത്തിലോ ലയിപ്പിക്കുകയോ സംയോജിപ്പിക്കുകയോ ചെയ്യുമ്പോൾ പ്രസ്തുത ഉത്തരവ് പുറപ്പെടുവിച്ച തീയതിയിൽ മുമ്പുള്ള ഒരു തീയതി മുതൽ ഉത്തരവിന് പ്രാബല്യമുണ്ടായിരിക്കേണ്ടതാണെങ്കിലും, ഉത്തരവ് പ്രാബല്യത്തിൽ വരുന്ന തീയതി മുതൽ ഉത്തരവിന്റെ തീയതി വരെയുള്ള കാലയളവിൽ അപ്രകാരമുള്ള കമ്പനികൾ അന്യോന്യം ഏതെങ്കിലും ചരക്കുകൾ വിതരണം ചെയ്യുകയോ സ്വീകരിക്കുകയോ ചെയ്യുന്നിടത്ത്, അപ്രകാരമുള്ള വിതരണത്തിന്റെയും സ്വീകരിക്കുന്നതിന്റെയും ഇടപാടുകൾ, ബന്ധപ്പെട്ട കമ്പനികളുടെ വിതരണവും സ്വീകരിക്കലും സംബന്ധിച്ച ഇടപാടുകളുടെ വിറ്റുവരവിൽ ഉൾപ്പെടുന്നതും അതനുസരിച്ച് നികുതി നൽകുന്നതിന് ബാധ്യസ്ഥനായിരിക്കുന്നതുമാണ്.

(2) പ്രസ്തുത ഉത്തരവിൽ എന്തുതന്നെ അടങ്ങിയിരുന്നാലും, ഈ ആക്റ്റിലെ ആവശ്യത്തിലേക്കായി, പ്രസ്തുത ഉത്തരവ് പുറപ്പെടുവിച്ച തീയതി വരെയുള്ള കാലയളവിൽ പ്രസ്തുത രണ്ടോ അതിലധികമോ കമ്പനികൾ പ്രത്യേക കമ്പനികളായി പരിഗണിക്കുന്നതും, പ്രസ്തുത കമ്പനികളിലെ രജിസ്ട്രേഷൻ സർട്ടിഫിക്കറ്റുകൾ, പ്രസ്തുത ഉത്തരവിന്റെ തീയതി മുതലുള്ള പ്രാബല്യത്തോടെ റദ്ദാക്കേണ്ടതുമാണ്.

88. ലിക്വിഡേറ്റ് ചെയ്യപ്പെട്ട കമ്പനികളുടെ ബാധ്യത.—(1) കോടതിയുടെയോ, ട്രൈബ്യൂണലിന്റെയോ ഉത്തരവുകൾ പ്രകാരമോ മറ്റു വിധത്തിലോ ഏതെങ്കിലും കമ്പനി പ്രവർത്തനം നിർത്തി വച്ചാൽ, ഏതെങ്കിലും കമ്പനികളുടെ ആസ്തികളുടെ റിസീവർ ആയി നിയമിക്കപ്പെടുന്ന ഓരോ ആളും (ഇതിന് ശേഷം ഈ വകുപ്പിൽ ലിക്വിഡേറ്റർ എന്നാണ് പരാമർശിക്കപ്പെടുന്നത്) അയാൾ നിയമിക്കപ്പെട്ട തീയതി മുതൽ മുപ്പത് ദിവസത്തിനകം അയാളുടെ നിയമനം സംബന്ധിച്ച അറിയിപ്പ് നൽകേണ്ടതാണ്.

(2) കമ്മീഷണർ, അപ്രകാരമുള്ള അന്വേഷണം നടത്തിയതിന് ശേഷമോ അദ്ദേഹം ഉചിതമെന്ന് കരുതുന്ന പ്രകാരമുള്ള മറ്റു വിവരങ്ങൾ ആവശ്യപ്പെട്ടതിന് ശേഷമോ, ലിക്വിഡേറ്ററുടെ നിയമനം സംബന്ധിച്ച വിവരം അയാൾക്ക് ലഭിച്ച തീയതി മുതൽ മൂന്ന് മാസത്തിനുള്ളിൽ, ലിക്വിഡേറ്റർ, കമ്പനി നൽകേണ്ടതോ നൽകേണ്ടതായി തീരുവാൻ സാധ്യതയുള്ളതോ ആയ ഏതെങ്കിലും നികുതി, പലിശ, പിഴ എന്നിവ നൽകുന്നതിന് കമ്മീഷണറുടെ അഭിപ്രായത്തിൽ മതിയായ തുക വിജ്ഞാപനം ചെയ്യേണ്ടതാണ്.

(3) ഏതെങ്കിലും സ്വകാര്യ കമ്പനി പ്രവർത്തനം നിർത്തിവയ്ക്കുകയും ഈ ആക്ട് പ്രകാരം കമ്പനിയ്ക്ക് ഏതെങ്കിലും കാലയളവിലേക്ക് ഈ ആക്റ്റിൻ കീഴിൽ നിർണ്ണയിക്കപ്പെട്ട ഏതെങ്കിലും നികുതിയോ, പലിശയോ, പിഴയോ, ഈടാക്കാൻ സാധ്യമല്ലാത്ത വരികയും ചെയ്യുമ്പോൾ, നികുതി കിട്ടേണ്ടതായ കാലയളവിലെ ഏതെങ്കിലും സമയത്ത് അപ്രകാരമുള്ള കമ്പനിയിലെ ഡയറക്ടറായിരുന്ന ഓരോ ആളും കൂട്ടായും വെവ്വേറെയും, അപ്രകാരമുള്ള നികുതി, പലിശ അല്ലെങ്കിൽ പിഴ അപ്രകാരം, ഈടാക്കാതിരുന്നത് അശ്രദ്ധ, കർത്തവ്യലംഘനം, എന്നിവ കാരണങ്ങളാലല്ലെന്ന് കമ്മീഷണർക്ക് ബോധ്യപ്പെടും വിധം തെളിയിക്കപ്പെടാത്ത പക്ഷം, അപ്രകാരമുള്ള നികുതി, പലിശ, പിഴ എന്നിവ നൽകുന്നതിന് ബാധ്യസ്ഥനായിരിക്കുന്നതാണ്.

89. സ്വകാര്യ കമ്പനി ഡയറക്ടറുടെ ബാധ്യത.—(1) 2013-ലെ കമ്പനികൾ ആക്റ്റിൽ (2013-ലെ 18-ാം കേന്ദ്ര ആക്ട്) എന്തുതന്നെ അടങ്ങിയിരുന്നാലും, ചരക്കുകളുടെയോ, സേവനങ്ങളുടെയോ രണ്ടിൻ്റെയുമോ ഏതെങ്കിലും വിതരണം സംബന്ധിച്ച് സ്വകാര്യ കമ്പനിയിൽ നിന്നും കിട്ടേണ്ടതായ ഏതെങ്കിലും നികുതി, പലിശ, പിഴ, ഏതെങ്കിലും കാലയളവിലേക്കുള്ള ഈടാക്കാൻ സാധ്യമാകാത്തീടത്ത് അപ്രകാരമുള്ള സ്വകാര്യ കമ്പനിയുടെ ഡയറക്ടർ ആയിരുന്ന ഓരോ ആളും, അപ്രകാരം ഈടാക്കുവാൻ സാധ്യമാകാതിരുന്നത്, കമ്പനിയുടെ കാര്യങ്ങളുമായി ബന്ധപ്പെട്ട് അയാളുടെ ഭാഗത്ത് നിന്നും ഉണ്ടായ അശ്രദ്ധ, തെറ്റായ നടപടി അല്ലെങ്കിൽ കർത്തവ്യലംഘനം എന്നിവ കാരണമല്ലെന്ന് തെളിയിക്കാത്ത പക്ഷം, അപ്രകാരമുള്ള കാലയളവിൽ സ്വകാര്യ കമ്പനിയുടെ ഡയറക്ടറായിരുന്ന ഓരോ ആളും അപ്രകാരമുള്ള നികുതി, പലിശ, അല്ലെങ്കിൽ പിഴ നൽകുന്നതിന് ബാധ്യസ്ഥനായിരിക്കുന്നതാണ്.

(2) ഒരു സ്വകാര്യ കമ്പനി പൊതുമേഖലാ കമ്പനി ആയി രൂപാന്തരപ്പെടുത്തുകയും, അപ്രകാരമുള്ള കമ്പനി ഒരു സ്വകാര്യ കമ്പനിയായിരുന്ന ഏതെങ്കിലും കാലയളവ് ചരക്കുകളുടെയോ, സേവനങ്ങളുടെയോ അല്ലെങ്കിൽ രണ്ടിൻ്റെയുമോ, വിതരണം സംബന്ധിച്ചുള്ള നികുതി, പലിശ അല്ലെങ്കിൽ പിഴ എന്നിവ അപ്രകാരം രൂപാന്തരപ്പെടുത്തുന്നതിന് മുമ്പായി ഈടാക്കുവാൻ സാധിക്കാതിരിക്കുകയും ചെയ്യുന്നിടത്ത്, (1)-ാം ഉപവകുപ്പിൽ അടങ്ങിയിട്ടുള്ള യാതൊന്നും അപ്രകാരമുള്ള സ്വകാര്യ കമ്പനിയുടെ ചരക്കുകളോ സേവനങ്ങളോ അല്ലെങ്കിൽ രണ്ടുമോ വിതരണം ചെയ്യുന്നത് സംബന്ധിച്ച് ഏതെങ്കിലും നികുതി, പലിശ, പിഴ എന്നിവയുമായി ബന്ധപ്പെട്ട് അപ്രകാരമുള്ള സ്വകാര്യ കമ്പനിയുടെ ഡയറക്ടറായിരുന്ന യാതൊരാൾക്കും ബാധകമായിരിക്കുന്നതല്ല:

എന്നാൽ, ഈ ഉപവകുപ്പിൽ അടങ്ങിയിട്ടുള്ള യാതൊന്നും അപ്രകാരമുള്ള ഡയറക്ടറുടെ മേൽ ചുമത്തപ്പെട്ട വ്യക്തിഗത പിഴശിക്ഷക്ക് ബാധകമാകുന്നതല്ല.

90. ഒരു ഫേമിലെ പങ്കാളികളുടെ നികുതി നൽകുന്നതിനുള്ള ബാധ്യത.— തൽസമയം നിലവിലുള്ള കരാറിലോ മറ്റേതെങ്കിലും നിയമത്തിലോ എന്തു തന്നെ അടങ്ങിയിരുന്നാലും ഈ ആക്ട് പ്രകാരം ഏതെങ്കിലും ഫേം, ഏതെങ്കിലും നികുതിയോ പലിശയോ പിഴയോ നൽകുവാൻ ബാധ്യസ്ഥമായിരിക്കുന്നിടത്ത്, ഫേമും, ഫേമിലെ ഓരോ പങ്കാളിയും അപ്രകാരം നികുതി നൽകുന്നതിന്, കൂട്ടായും വെവ്വേറെയും, ബാധ്യസ്ഥരായിരിക്കുന്നതാണ്:

എന്നാൽ, ഏതെങ്കിലും പങ്കാളി ഫേമിൽ നിന്നും വിരമിക്കുകയാണെങ്കിൽ, അയാളോ ഫേമോ പ്രസ്തുത പങ്കാളിയുടെ വിരമിക്കൽ തീയതി ഈ ആവശ്യത്തിലേക്കുള്ള എഴുതി രേഖപ്പെടുത്തിയ ഒരു നോട്ടീസ് വഴി കമ്മീഷണറെ അറിയിക്കേണ്ടതും, അപ്രകാരമുള്ള പങ്കാളി അയാളുടെ വിരമിക്കൽ തീയതിവരെയുള്ള നികുതിയോ പലിശയോ പിഴയോ ആ തീയതിയിൽ നിശ്ചയിക്കപ്പെട്ടിട്ടുണ്ടെങ്കിലോ, ഇല്ലെങ്കിലോ കൊടുക്കാൻ ബാധ്യസ്ഥനായിരിക്കുന്നതുമാണ്.

എന്നുമാത്രമല്ല, വിരമിക്കൽ തീയതി മുതൽ ഒരു മാസത്തിനുള്ളിൽ അപ്രകാരമുള്ള അറിയിപ്പ് നൽകാതിരിക്കുകയാണെങ്കിൽ അപ്രകാരമുള്ള പങ്കാളിയുടെ ഒന്നാം ക്ലിപ്ത നിബന്ധനപ്രകാരമുള്ള ബാധ്യത കമ്മീഷണർക്ക് അറിയിപ്പ് ലഭിക്കുന്ന തീയതി വരെ തുടരാവുന്നതാണ്.

91. ഗാർഡിയൻമാർ, ട്രസ്റ്റികൾ മുതലായവരുടെ ബാധ്യത.—ഈ ആക്റ്റിൻ കീഴിൽ ഏതെങ്കിലും നികുതിയോ പലിശയോ പിഴയോ നൽകേണ്ടതായ വ്യാപാരം, ഒരു പ്രായപൂർത്തിയാകാത്ത ഒരാളുടെ ഏതെങ്കിലും രക്ഷകർത്താവോ മറ്റേതെങ്കിലും വിധത്തിൽ കഴിവില്ലാതായിത്തീരുകയോ ചെയ്ത ഒരാളുടെയോ ഏതെങ്കിലും രക്ഷകർത്താവോ ട്രസ്റ്റിയോ ഏജന്റോ നടത്തുന്നിടത്ത്, അപ്രകാരമുള്ള രക്ഷകർത്താവ്, ട്രസ്റ്റി അല്ലെങ്കിൽ ഏജന്റിൽ നിന്നോ അപ്രകാരമുള്ള ഏതെങ്കിലും പ്രായപൂർത്തിയാകാത്ത ആളിൽ നിന്നോ അല്ലെങ്കിൽ കഴിവില്ലാത്ത വ്യക്തിയിൽ നിന്നോ ഈടാക്കേണ്ടതും അപ്രകാരം തീരുമാനിച്ചിടത്തോളം ഉള്ളതുമായ നികുതി, പലിശ അല്ലെങ്കിൽ പിഴ അയാൾ ഒരു പ്രായപൂർത്തിയായ ഒരാൾ അല്ലെങ്കിൽ കഴിവില്ലാത്ത ആൾ എന്ന രീതിയിലോ ഈടാക്കേണ്ടതും, ഈ ആക്റ്റിലെയോ അതിൻകീഴിൽ ഉണ്ടാക്കപ്പെട്ട ചട്ടങ്ങളിലെയോ വ്യവസ്ഥകൾ അതനുസരിച്ച് ബാധകമാകുന്നതും ആണ്.

92. കോർട്ട് ഓഫ് വാർഡ്സ് മുതലായവരുടെ ബാധ്യത.—ഈ ആക്റ്റിൻ കീഴിൽ നികുതിയോ, പലിശയോ അല്ലെങ്കിൽ പിഴയോ നൽകേണ്ടതായ വ്യാപാരത്തിനുമായ നികുതിവിധേയനായ ആളുടെ, വസ്തുവകകളോ അല്ലെങ്കിൽ വസ്തുവകകളുടെ ഏതെങ്കിലും ഭാഗമോ, ഒരു കോടതി ഉത്തരവ് പ്രകാരമോ അല്ലെങ്കിൽ ഉത്തരവിൻ കീഴിലോ നിയമിക്കപ്പെട്ട, കോർട്ട് ഓഫ് വാർഡ്സിന്റെയോ അഡ്മിനിസ്ട്രേറ്റർ ജനറലിന്റെയോ ഫെീഷ്യൽ ട്രസ്റ്റിയുടെയോ ഏതെങ്കിലും റിസീവറുടെയോ മാനേജറുടെയോ (പ്രസ്തുത വ്യാപാരത്തിന്റെ യഥാർത്ഥത്തിലുള്ള നടത്തിപ്പ് ആരാണോ, അയാളുടെ ഔദ്യോഗിക പദവി, എന്തുതന്നെ ആയാലും, ആ വ്യക്തി ഉൾപ്പെടുന്നതാകുന്നു) നിയന്ത്രണത്തിൻ കീഴിലാണെങ്കിൽ, അപ്രകാരമുള്ള കോർട്ട് ഓഫ് വാർഡ്സ്, അഡ്മിനിസ്ട്രേറ്റർ ജനറൽ, ഫെീഷ്യൽ ട്രസ്റ്റി, റിസീവർ അല്ലെങ്കിൽ മാനേജർ പിഴയോ നികുതിയോ പലിശയോ നൽകേണ്ടതായ വ്യക്തി സ്വന്തം നിലയിൽ വ്യാപാരം നടത്തിയിരുന്നെങ്കിൽ അപ്രകാരം ചുമത്തി ഈടാക്കുമായിരുന്നതിന് സമാനമായ രീതിയിലും വ്യാപ്തിയിലും ചുമത്തി ഈടാക്കേണ്ടതാണ്. അതനുസരിച്ച് ഈ ആക്റ്റും അതിൻ കീഴിലുള്ള ചട്ടങ്ങളും ബാധകമായിരിക്കുന്നതുമാണ്.

93. ചില സംഗതികളിൽ നികുതി, പലിശ, പിഴ എന്നിവ നൽകുന്നത് സംബന്ധിച്ച പ്രത്യേക വ്യവസ്ഥ.—(1) 2016-ലെ ഇൻസോൾവൻസി ആന്റ് ബാങ്കുപ്റ്റസി കോഡ് (2016-ലെ 31-ാം കേന്ദ്ര ആക്റ്റ്) മറ്റു വിധത്തിൽ വ്യവസ്ഥ ചെയ്തിട്ടുള്ളിടത്ത് ഒഴികെ, ഈ ആക്റ്റിന്റെ കീഴിൽ നികുതിയോ പലിശയോ അല്ലെങ്കിൽ പിഴയോ നൽകാൻ ബാധ്യസ്ഥനായിരിക്കുന്ന ഒരാൾ മരണപ്പെടുന്ന സംഗതിയിൽ,—

(എ) അയാൾ നടത്തിയിരുന്ന വ്യാപാര മരണശേഷം അയാളുടെ നിയമപരമായ അവകാശിയോ അല്ലെങ്കിൽ മറ്റേതെങ്കിലും ആളോ തുടരുകയാണെങ്കിൽ, അങ്ങനെയുള്ള നിയമപരമായ അവകാശിയോ അല്ലെങ്കിൽ മറ്റൊരാളോ ഈ ആക്റ്റിൻ കീഴിൽ അങ്ങനെയുള്ള ആളിൽ നിന്നും കിട്ടാനുള്ള നികുതിയോ പലിശയോ അല്ലെങ്കിൽ പിഴയോ നൽകുവാൻ ബാധ്യസ്ഥനായിരിക്കുന്നതാണ്.

(ബി) പ്രസ്തുത ആൾ നടത്തിയിരുന്ന വ്യാപാരം അയാളുടെ മരണത്തിനു മുൻപോ അല്ലെങ്കിൽ ശേഷമോ തുടരാതിരിക്കുകയാണെങ്കിൽ, ഈ ആക്റ്റിൻ കീഴിൽ അപ്രകാരമുള്ള ആളിൽ നിന്നും കിട്ടാനുള്ള ചാർജ്ജോ നികുതിയോ പലിശയോ അല്ലെങ്കിൽ പിഴയോ, അയാളുടെ വസ്തുവകകളിൽ നിന്നും ഈടാക്കുവാൻ സാധ്യമായിടത്തോളം, അയാളുടെ നിയമപരമായ അവകാശികൾ, അയാളുടെ വസ്തുവകകളിൽ നിന്നും നൽകേണ്ടതാണ്.

(2) 2016-ലെ ഇൻസോൾവൻസി ആന്റ് ബാങ്കറ്പ്റ്റ്സി കോഡിൽ (2016-ലെ 31-ാം കേന്ദ്ര ആക്റ്റ്) മറ്റു വിധത്തിൽ വ്യവസ്ഥ ചെയ്തിട്ടുള്ളിടത്തൊഴികെ, ഈ ആക്റ്റിൻ കീഴിൽ നികുതിയോ പലിശയോ അല്ലെങ്കിൽ പിഴയോ നൽകുവാൻ ബാധ്യസ്ഥനായ നികുതി വിധേയനായ ഒരാൾ, ഒരു ഹിന്ദു അവിഭക്ത കുടുംബമോ അല്ലെങ്കിൽ ആളുകളുടെ സംഘമോ ആയിരിക്കുകയും പ്രസ്തുത ഹിന്ദു അവിഭക്ത കുടുംബത്തിന്റേയോ അല്ലെങ്കിൽ ആളുകളുടെ സംഘത്തിന്റേയോ സ്വത്ത് വിവിധ അംഗങ്ങൾക്കായോ അല്ലെങ്കിൽ ഒരു വിഭാഗം അംഗങ്ങൾക്കായോ വിഭജിക്കുകയും ചെയ്യുന്നിടത്ത്, ഓരോ അംഗവും അല്ലെങ്കിൽ അംഗങ്ങളുടെ സംഘവും പ്രസ്തുത നികുതി, പലിശ അല്ലെങ്കിൽ പിഴ അപ്രകാരം വിഭജിക്കുന്നതിന് മുൻപ് തിട്ടപ്പെടുത്തിയതും നൽകാതെ നിലനിൽക്കുകയും ചെയ്യുകയോ അല്ലെങ്കിൽ അപ്രകാരം വിഭജിച്ചതിനു ശേഷം തിട്ടപ്പെടുത്തുകയോ ചെയ്യുകയാണെങ്കിലും, വിഭജിക്കപ്പെടുന്ന സമയം വരെയുള്ള നികുതി, പലിശ അല്ലെങ്കിൽ പിഴ നൽകാൻ ബാധ്യസ്ഥനായിരിക്കുന്നതാണ്.

(3) 2016-ലെ ഇൻസോൾവൻസി ആന്റ് ബാങ്കറ്പ്റ്റ്സി കോഡ് (2016-ലെ 31-ാം കേന്ദ്ര ആക്റ്റ്) മറ്റു വിധത്തിൽ വ്യവസ്ഥ ചെയ്തിട്ടുള്ളിടത്തൊഴികെ, ഈ ആക്റ്റിൻ കീഴിൽ നികുതിയോ, പലിശയോ അല്ലെങ്കിൽ പിഴയോ നൽകുവാൻ ബാധ്യസ്ഥനായ, നികുതി വിധേയനായ ആൾ ഒരു ഫോം ആണെങ്കിലും, പ്രസ്തുത ഫോം പീരിയുവിടുകയും ചെയ്തിട്ടുണ്ടെങ്കിൽ, പങ്കാളിയായിരുന്ന ഓരോ ആളും, കുട്ടായോ വെവ്വേറെയോ ഈ ആക്റ്റിൻ കീഴിൽ പ്രസ്തുത ഫോമിൽ നിന്നും കിട്ടാനുണ്ടായിരുന്ന നികുതിയോ, പലിശയോ അല്ലെങ്കിൽ പിഴയോ, പ്രസ്തുത നികുതിയോ പലിശയോ പിഴയോ പിരിച്ചുവിടുന്നതിനു മുൻപ് തിട്ടപ്പെടുത്തിയതാണെങ്കിലും അല്ലെങ്കിൽ പിരിച്ചു വിട്ടതിനു ശേഷം തിട്ടപ്പെടുത്തിയതാണെങ്കിലും, കുട്ടായോ വെവ്വേറെയോ, ബാധ്യസ്ഥനായിരിക്കുന്നതാണ്.

(4) 2016-ലെ ഇൻസോൾവൻസി ആന്റ് ബാങ്കറ്പ്റ്റ്സി കോഡിൽ (2016-ലെ 31-ാം കേന്ദ്ര ആക്റ്റ്) മറ്റു വിധത്തിൽ വ്യവസ്ഥ ചെയ്തിട്ടുള്ളിടത്തൊഴികെ, നികുതിയോ പലിശയോ അല്ലെങ്കിൽ പിഴയോ നൽകുവാൻ ബാധ്യസ്ഥനായ നികുതിവിധേയനായ ആൾ,—

(എ) വ്യാപാര ഏതു കൂട്ടിക്ക് വേണ്ടിയാണോ നടത്തിയിരുന്നത്, പ്രസ്തുത കൂട്ടിയുടെ ഗാർഡിയൻ ആണെങ്കിൽ;

(ബി) ഒരു ട്രസ്റ്റിൻ കീഴിൽ ഗുണഭോക്താവിനായി ഒരു വ്യാപാരം നടത്തിയിരുന്ന ഒരു ട്രസ്റ്റി ആണെങ്കിൽ,

എന്നാൽ, പ്രസ്തുത ഗാർഡിയൻഷിപ്പും അല്ലെങ്കിൽ ട്രസ്റ്റും അവസാനിച്ചിട്ടുണ്ടെങ്കിൽ, പ്രസ്തുത കൂട്ടിയോ അല്ലെങ്കിൽ ഗുണഭോക്താവോ, ഗാർഡിയൻഷിപ്പോ ട്രസ്റ്റോ അവസാനിക്കുന്നതു വരെ നികുതി വിധേയനായ ആളിൽ നിന്നും കിട്ടുവാനുള്ള നികുതിയോ പലിശയോ അല്ലെങ്കിൽ പിഴയോ, പ്രസ്തുത നികുതി, പലിശ അല്ലെങ്കിൽ പിഴ പ്രസ്തുത രക്ഷകർത്താക്കൾ അല്ലെങ്കിൽ ട്രസ്റ്റു അവസാനിപ്പിക്കുന്നതിന് മുൻപ് തിട്ടപ്പെടുത്തിയതാണെങ്കിലോ നൽകാതെ നിലനിൽക്കുകയാണെന്നും നൽകുവാൻ ബാധ്യസ്ഥനായിരിക്കുന്നതാണ്.

94. മറ്റ് സംഗതികളിൽ ഉള്ള ബാധ്യത.—(1) നികുതി വിധേയനായ ഒരാൾ ഒരു ഫേമോ അല്ലെങ്കിൽ ആളുകളുടെ സംഘടനയോ അല്ലെങ്കിൽ ഒരു ഹിന്ദു അവിഭക്ത കുടുംബമോ ആണെങ്കിലും പ്രസ്തുത ഫേമ സംഘടന അല്ലെങ്കിൽ കുടുംബം വ്യാപാരം അവസാനിപ്പിക്കുകയും ചെയ്യുന്നിടത്ത്,—

(എ) അപ്രകാരം വ്യാപാരം അവസാനിപ്പിച്ച തീയതി വരെയും അപ്രകാരമുള്ള ഫേമോ സംഘമോ കുടുംബമോ നൽകേണ്ടതായ ഈ ആക്റ്റിൻ കീഴിലുള്ള നികുതി, പലിശ, അല്ലെങ്കിൽ പിഴ അപ്രകാരം വ്യാപാരം അവസാനിപ്പിച്ചില്ല എന്ന രീതിയിൽ നിർണ്ണയിക്കേണ്ടതാണ്;

(ബി) അപ്രകാരം വ്യാപാരം അവസാനിപ്പിച്ച സമയത്ത് അപ്രകാരമുള്ള ഫേമിന്റെ പങ്കാളിയായിട്ടുള്ളതോ അപ്രകാരമുള്ള സംഘത്തിലെയോ കുടുംബത്തിലെയോ അംഗമായിട്ടുള്ളതോ ആയ ഏതൊരാളും, അപ്രകാരം വ്യാപാരം അവസാനിപ്പിച്ചിരുന്നാൽ തന്നെയും അപ്രകാരമുള്ള ഫേമോ, സംഘമോ, കുടുംബമോ, നൽകേണ്ടതാണെന്ന് നിർണ്ണയിക്കപ്പെട്ട നികുതിയും പലിശയും ചുമത്തപ്പെട്ട തുകയോ, അപ്രകാരം നിർണ്ണയിക്കപ്പെട്ട നികുതിയും പലിശയും ചുമത്തപ്പെട്ട പിഴയും അപ്രകാരം വ്യാപാരം അവസാനിപ്പിച്ചതിന് മുൻപോ ശേഷമോ ആയാലും, നൽകുന്നതിന് കൂട്ടായി വെവ്വേറെ ബാധ്യസ്ഥരായിരിക്കുന്നതും, മുൻപ് പറഞ്ഞതിന് വിധേയമായി ഈ ആക്റ്റിലെ വ്യവസ്ഥകൾ അപ്രകാരമുള്ള ആളോ, പങ്കാളിയോ ഒരംഗമോ, ഒരു നികുതി വിധേയനായ ആൾ എന്ന പേരെ ബാധകമാകുന്നതുമാണ്.

(2) ഒരു ഫേമിന്റെയോ അല്ലെങ്കിൽ ആളുകളുടെ സംഘത്തിന്റെയോ മൂലകരണത്തിൽ ഒരു മാറ്റം സംഭവിച്ചുവെങ്കിൽ, പ്രസ്തുത ഫേമിലെ പങ്കാളികൾ അല്ലെങ്കിൽ സംഘത്തിലെ അംഗങ്ങൾ, മുൻപ് എങ്ങനെ നിലനിന്നിരുന്നുവെങ്കിലും പുനഃസംഘടിപ്പിച്ചതിനുശേഷം നിലനിൽക്കുന്ന രീതിയിലും 90-ാം വകുപ്പിലെ വ്യവസ്ഥകൾക്ക് വിധേയമായി, കൂട്ടായോ വെവ്വേറെയോ, അതിന്റെ പുനഃസംഘടനയ്ക്കു മുൻപുള്ള ഏതെങ്കിലും കാലയളവിൽ പ്രസ്തുത ഫേമിൽ നിന്നോ സംഘത്തിൽ നിന്നോ ഈടാക്കാനുണ്ടായിരുന്ന നികുതിയോ പലിശയോ അല്ലെങ്കിൽ പിഴയോ നൽകുവാൻ ബാധ്യസ്ഥനായിരിക്കുന്നതാണ്.

(3) (1)-ാം ഉപവകുപ്പിന്റെ വ്യവസ്ഥകൾ ബാധകമാകുന്നിടത്തോളം, ഒരു നികുതിവിധേയനായ ആൾ, പിരിച്ചു വിടപ്പെട്ട ഒരു ഫേമോ ആളുകളുടെ സംഘത്തിലോ ആയിരിക്കുകയോ, നികുതിവിധേയനായ ആൾ ഒരു ഹിന്ദു അവിഭക്ത കുടുംബം ആകുന്നിടത്ത്, അയാൾ നടത്തിക്കൊണ്ടിരുന്ന വ്യാപാരം ഭാഗിക്കപ്പെടുകയും ചെയ്തിട്ടുണ്ടെങ്കിൽ, പ്രസ്തുത ഉപവകുപ്പിന് കീഴിലുള്ള ഭാഗംവയ്ക്കൽ സംബന്ധിച്ച പരാമർശങ്ങൾ പിരിച്ചുവിടപ്പെടുകയോ ഭാഗിക്കപ്പെടുകയോ ചെയ്തു എന്നതിന്റെ പരാമർശങ്ങളായി വ്യാഖ്യാനിക്കപ്പെടേണ്ടതാണ്.

വിശദീകരണം.— ഈ അദ്ധ്യായത്തിന്റെ ആവശ്യങ്ങൾക്കായി,—

(i) 2008-ലെ ലിമിറ്റഡ് ലയബിലിറ്റി പാർട്ണർഷിപ്പ് ആക്റ്റിന്റെ (2009-ലെ 6-ാം കേന്ദ്ര ആക്റ്റ്) വ്യവസ്ഥകൾക്ക് കീഴിൽ രൂപീകരിക്കുകയും, രജിസ്റ്റർ ചെയ്യപ്പെടുകയും ചെയ്ത ഒരു ലിമിറ്റഡ് ലയബിലിറ്റി പാർട്ണർഷിപ്പ് ഫോം ആയി പരിഗണിക്കുന്നതാണ്;

(ii) 'കോടതി' എന്നാൽ ജില്ലാ കോടതി, ഹൈക്കോടതി അല്ലെങ്കിൽ സുപ്രീം കോടതി എന്നർത്ഥമാകുന്നു.

അദ്ധ്യായം XVII

അഡ്വാൻസ് റൂളിംഗ്

95. നിർവ്വചനങ്ങൾ.— ഈ അദ്ധ്യായത്തിൽ, സന്ദർഭം മറ്റ് വിധത്തിൽ ആവശ്യപ്പെടുന്ന പക്ഷം.—

(എ) "അഡ്വാൻസ് റൂളിംഗ്" എന്നാൽ, അപേക്ഷകൻ ഏറ്റെടുത്തതോ ഏറ്റെടുക്കാൻ ഉദ്ദേശിക്കുന്നതോ ആയ ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റെയും വിതരണവുമായി ബന്ധപ്പെട്ട് 97-ാം വകുപ്പ് (2)-ാം ഉപവകുപ്പിലോ 100-ാം വകുപ്പ് (1)-ാം ഉപവകുപ്പിലോ വ്യക്തമാക്കിയിട്ടുള്ള സംഗതികളിന്മേൽ, അപേക്ഷകന് അതോറിറ്റിയോ അപ്പലേറ്റ് അതോറിറ്റിയോ നൽകിയിട്ടുള്ള ഒരു തീരുമാനം എന്നർത്ഥമാകുന്നു;

(ബി) "അപ്പലേറ്റ് അതോറിറ്റി" എന്നാൽ 99-ാം വകുപ്പ് പ്രകാരം രൂപീകരിച്ചിട്ടുള്ള അഡ്വാൻസ് റൂളിംഗിനു വേണ്ടിയുള്ള അപ്പലേറ്റ് അതോറിറ്റി എന്നർത്ഥമാകുന്നു;

(സി) "അപേക്ഷകൻ" എന്നാൽ ഈ ആക്റ്റിന് കീഴിൽ രജിസ്റ്റർ ചെയ്യപ്പെട്ടതോ, രജിസ്റ്റർ ചെയ്യാൻ ആഗ്രഹിക്കുന്നതോ ആയ ഏതെങ്കിലും ആൾ എന്നർത്ഥമാകുന്നു;

(ഡി) "അപേക്ഷ" എന്നാൽ 97-ാം വകുപ്പ് (1)-ാം ഉപവകുപ്പ് പ്രകാരം അതോറിറ്റിക്ക് നൽകിയ അപേക്ഷ എന്നർത്ഥമാകുന്നു;

(ഇ) "അതോറിറ്റി" എന്നാൽ 96-ാം വകുപ്പ് പ്രകാരം രൂപീകരിച്ചിട്ടുള്ള അഡ്വാൻസ് റൂളിംഗിന് വേണ്ടിയുള്ള അതോറിറ്റി എന്നർത്ഥമാകുന്നു.

96. അഡ്വാൻസ് റൂളിംഗിനു വേണ്ടിയുള്ള അതോറിറ്റിയുടെ രൂപീകരണം.—(1) സർക്കാർ, വിജ്ഞാപനം വഴി, കേരള സ്റ്റേറ്റ് അതോറിറ്റി ഫോർ അഡ്വാൻസ് റൂളിംഗ് എന്ന പേരിൽ, അഡ്വാൻസ് റൂളിംഗിനായി ഒരു അതോറിറ്റി രൂപീകരിക്കേണ്ടതാണ്.

എന്നാൽ, സർക്കാരിന് കൗൺസിലിന്റെ ശുപാർശയിന്മേൽ മറ്റൊരു സംസ്ഥാനത്ത് സ്ഥിതി ചെയ്യുന്ന ഏതെങ്കിലും അതോറിറ്റിയെ സംസ്ഥാന അതോറിറ്റിയായി പ്രവർത്തിക്കുവാൻ വിജ്ഞാപനം ചെയ്യാവുന്നതാണ്.

(2) അതോറിറ്റിയിൽ താഴെ പറയുന്ന അംഗങ്ങൾ ഉണ്ടായിരിക്കേണ്ടതാണ്,—

(i) കേന്ദ്ര നികുതി ഉദ്യോഗസ്ഥർക്കിടയിലെ ഒരംഗം;

(ii) യഥാക്രമം കേന്ദ്ര സർക്കാരും സംസ്ഥാന സർക്കാരും നിയമിക്കുന്ന സംസ്ഥാന നികുതി ഉദ്യോഗസ്ഥർക്കിടയിലെ ഒരംഗം.

(3) അംഗങ്ങളുടെ യോഗ്യതയും നിയമനരീതിയും സേവനം സംബന്ധിച്ച നിബന്ധനകളും വ്യവസ്ഥകളും നിർണ്ണയിക്കപ്പെടാവുന്ന പ്രകാരമായിരിക്കുന്നതാണ്.

97. അഡ്വാൻസ് ഗുളിംഗിനു വേണ്ടിയുള്ള അപേക്ഷ.—(1) ഈ അദ്ധ്യായത്തിന് കീഴിൽ അഡ്വാൻസ് ഗുളിംഗ് ലഭിക്കുന്നതിനായി ആഗ്രഹിക്കുന്ന ഒരു അപേക്ഷകൻ, ഏതു പ്രശ്നത്തിന്മേലാണ് അഡ്വാൻസ് ഗുളിംഗ് ആവശ്യമെന്ന് വ്യക്തമാക്കിക്കൊണ്ട്, നിർണ്ണയിക്കപ്പെടാവുന്ന പ്രകാരമുള്ള ഫാറത്തിലും രീതിയിലും അപ്രകാരമുള്ള ഫീസ് സഹിതവും ഒരു അപേക്ഷ നൽകാവുന്നതാണ്.

(2) ഈ ആക്റ്റിന്റെ കീഴിൽ അഡ്വാൻസ് ഗുളിംഗിനെ സംബന്ധിച്ചുള്ള പ്രശ്നങ്ങൾ—

(എ) ഏതെങ്കിലും ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റെയും തരംതിരിക്കൽ;

(ബി) ഈ ആക്റ്റിന്റെ വ്യവസ്ഥകൾക്ക് കീഴിൽ പുറപ്പെടുവിച്ചിട്ടുള്ള വിജ്ഞാപനത്തിന്റെ ബാധകമാക്കൽ;

(സി) ചരക്കുകളുടെയോ സേവനങ്ങളുടെയോ രണ്ടിന്റെയും വിതരണത്തെ സംബന്ധിച്ച സമയവും മൂല്യവും നിർണ്ണയിക്കൽ;

(ഡി) നൽകിയതോ, നൽകിയതായി കരുതപ്പെടുന്നതോ ആയ നിക്ഷേപവിഭവ നികുതി ഇളവ് അനുവദിക്കൽ;

(ഇ) ഏതെങ്കിലും ചരക്കുകളോ സേവനങ്ങളോ അല്ലെങ്കിൽ രണ്ടുമോ നൽകുന്നതിനുള്ള സാദ്ധ്യത നിർണ്ണയിക്കൽ;

(എഫ്) അപേക്ഷകൻ രജിസ്റ്റർ ചെയ്യപ്പെടേണ്ട ആവശ്യമുണ്ടോ;

(ജി) ഏതെങ്കിലും ചരക്കുകളോ സേവനങ്ങളോ അല്ലെങ്കിൽ രണ്ടും കൂടിയോ, സംബന്ധിച്ച് അപേക്ഷകൻ ചെയ്ത ഏതെങ്കിലും കാര്യം

സേവനങ്ങളുടെയോ ചരക്കുകളുടെയോ വിതരണം എന്നതിന്റെ അർത്ഥ വ്യാപ്തിക്കുള്ളിൽ വരുന്നുണ്ടോ,

എന്നിവയെ സംബന്ധിച്ചുള്ളവയായിരിക്കേണ്ടതാണ്.

98. അപേക്ഷ ലഭിക്കുന്നതിന്മേലുള്ള നടപടിക്രമം.—(1) അപേക്ഷ ലഭിക്കുന്നതിന്മേൽ അതോറിറ്റി ബന്ധപ്പെട്ട ഉദ്യോഗസ്ഥന് അതിന്റെ ഒരു കോപ്പി അയച്ചുകൊടുക്കേണ്ടതും ആവശ്യമാകുന്ന പക്ഷം പ്രസക്തമായ രേഖകൾ നൽകുന്നതിനായി ആവശ്യപ്പെടേണ്ടതുമാണ്.

എന്നാൽ, ഏതെങ്കിലും സംഗതിയിൽ അതോറിറ്റി ഏതെങ്കിലും രേഖകൾ ആവശ്യപ്പെടുന്നിടത്ത് അപ്രകാരമുള്ള രേഖകൾ എത്രയും പെട്ടെന്ന് ബന്ധപ്പെട്ട ഉദ്യോഗസ്ഥന് തിരികെ നൽകേണ്ടതാണ്.

(2) അപേക്ഷയും ആവശ്യപ്പെട്ട രേഖകളും പരിശോധിച്ചതിനു ശേഷം അപേക്ഷകനെയോ, അയാൾ അധികാരപ്പെടുത്തിയ പ്രതിനിധിയെയോ, ബന്ധപ്പെട്ട ഉദ്യോഗസ്ഥനെയോ, അയാളുടെ പ്രതിനിധിയെയോ, കേട്ടതിനു ശേഷവും അതോറിറ്റിക്ക് ഉത്തരവ് വഴി, അപേക്ഷ സ്വീകരിക്കുകയോ നിരസിക്കുകയോ ചെയ്യാവുന്നതാണ്.

എന്നാൽ, ഈ ആക്റ്റിലെ ഏതെങ്കിലും വ്യവസ്ഥകൾ പ്രകാരം ഒരു അപേക്ഷകന്റെ സംഗതിയിൽ അപേക്ഷയിൽ ഉന്നയിച്ചിട്ടുള്ള പ്രശ്നം ഏതെങ്കിലും നടപടികളിൽ നിലനിൽക്കുന്നുണ്ടെന്നോ തീരുമാനിച്ചിട്ടുണ്ടെന്നോ കാണുന്നിടത്ത്, അതോറിറ്റി പ്രസ്തുത അപേക്ഷ സ്വീകരിക്കാൻ പാടുള്ളതല്ല;

എന്നുമാത്രമല്ല, ഈ വകുപ്പിൻ കീഴിലുള്ള യാതൊരു അപേക്ഷയും അപേക്ഷകന് കേൾക്കുന്നതിനുള്ള ഒരു അവസരം നൽകാത്തപക്ഷം നിരസിക്കുവാൻ പാടുള്ളതല്ല;

എന്നിരുന്നാലും ഒരു അപേക്ഷ നിരസിക്കുന്നിടത്ത് അപ്രകാരം നിരസിക്കുന്നതിനുള്ള കാരണങ്ങൾ ഉത്തരവിൽ വ്യക്തമാക്കേണ്ടതാണ്.

(3) (2)-ാം ഉപവകുപ്പ് പ്രകാരം ഉണ്ടാക്കപ്പെട്ട ഓരോ ഉത്തരവിന്റെയും പകർപ്പ് അപേക്ഷകനും ബന്ധപ്പെട്ട ഉദ്യോഗസ്ഥനും അയച്ചു കൊടുക്കേണ്ടതാണ്.

(4) (2)-ാം ഉപവകുപ്പ് പ്രകാരമുള്ള ഒരു അപേക്ഷ സ്വീകരിക്കുന്നിടത്ത്, അതോറിറ്റി അതിന് മുമ്പാകെ സമർപ്പിക്കപ്പെട്ടതോ അതോറിറ്റിക്ക് ലഭിച്ചതോ ആയ അപ്രകാരമുള്ള കൂടുതൽ വസ്തുതകൾ പരിശോധിച്ചതിനു ശേഷവും, അപേക്ഷകനോ അയാളുടെ അധികാരപ്പെടുത്തിയ പ്രതിനിധിക്കോ, ബന്ധപ്പെട്ട ഉദ്യോഗസ്ഥനോ അയാളുടെ അധികാരപ്പെടുത്തിയ പ്രതിനിധിക്കോ പറയുവാനുള്ളത് പറയുവാൻ ഒരു അവസരം നൽകിയതിന് ശേഷം, അപേക്ഷയിൽ വ്യക്തമാക്കിയിട്ടുള്ള പ്രശ്നത്തിന് ഒരു അഡ്വാൻസ് റൂളിംഗ് നൽകേണ്ടതാണ്.

(5) അഡ്വാൻസ് റൂളിംഗ് ആവശ്യപ്പെട്ട എന്തെങ്കിലും പ്രശ്നം സംബന്ധിച്ച് അതോറിറ്റിയിലെ അംഗങ്ങൾക്കിടയിൽ അഭിപ്രായവ്യത്യാസം ഉള്ളിടത്ത് അഭിപ്രായ വ്യത്യാസം ഉള്ള പ്രശ്നമോ പ്രശ്നങ്ങളോ പ്രസ്താവിക്കേണ്ടതും അപ്രകാരമുള്ള പ്രശ്നം കേൾക്കുന്നതിനും തീരുമാനിക്കുന്നതിനുമായി അപ്പേലറ്റ് അതോറിറ്റിക്ക് റഫർ ചെയ്യേണ്ടതുമാണ്.

(6) അതോറിറ്റി അപേക്ഷ സ്വീകരിച്ച തീയതി മുതൽ തൊണ്ണൂറ് ദിവസങ്ങൾക്കകം രേഖാമൂലം അഡ്വാൻസ് റൂളിംഗ് പുറപ്പെടുവിക്കേണ്ടതാണ്.

(7) അതോറിറ്റി പുറപ്പെടുവിച്ചതും അംഗങ്ങൾ യഥാവിധി ഒപ്പുവച്ചതും നിർണ്ണയിക്കപ്പെടാവുന്ന രീതിയിൽ സാക്ഷ്യപ്പെടുത്തിയതുമായ അഡ്വാൻസ് റൂളിംഗിന്റെ ഒരു പകർപ്പ് അപേക്ഷകനും ബന്ധപ്പെട്ട ഉദ്യോഗസ്ഥനും അപ്രകാരം പുറപ്പെടുവിച്ചതിനുശേഷം ജുറിസ്ഡിക്ഷണൽ ഓഫീസർക്ക് അയച്ചുകൊടുക്കേണ്ടതാണ്.

99. അഡ്വാൻസ് റൂളിംഗിന് വേണ്ടിയുള്ള അപ്പേലറ്റ് അതോറിറ്റിയുടെ രൂപീകരണം.—

(1) സർക്കാർ, വിജ്ഞാപനം വഴി, ചരക്കുസേവന നികുതിക്ക് വേണ്ടിയുള്ള 'കേരള അപ്പേലറ്റ് അതോറിറ്റി ഫോർ അഡ്വാൻസ് റൂളിംഗ്' എന്ന പേരിൽ അഡ്വാൻസ് റൂളിംഗ് അതോറിറ്റി പുറപ്പെടുവിച്ച അഡ്വാൻസ് റൂളിംഗിനു എതിരായുള്ള അപ്പീലുകൾ കേൾക്കുന്നതിനായി ഒരു അതോറിറ്റി രൂപീകരിക്കേണ്ടതും അതിൽ,—

(i) ബോർഡ് നിയമിച്ച പ്രകാരമുള്ള കേന്ദ്ര നികുതി ചീഫ് കമ്മീഷണറോ;

(ii) സംസ്ഥാന നികുതി കമ്മീഷണറും,

ഉണ്ടായിരിക്കുന്നതാണ്;

എന്നാൽ, സർക്കാരിന് ശിപാർശയിന്മേൽ മറ്റൊരു സംസ്ഥാനത്തോ കേന്ദ്ര ഭരണ പ്രദേശത്തോ സ്ഥിതി ചെയ്യുന്ന അപ്പലേറ്റ് അതോറിറ്റിയെ സംസ്ഥാന അപ്പലേറ്റ് അതോറിറ്റിയായി പ്രവർത്തിക്കുന്നതിന് വിജ്ഞാപനം ചെയ്യാവുന്നതാണ്.

100. അപ്പലേറ്റ് അതോറിറ്റിയിലേക്കുള്ള അപ്പീൽ.—(1) 98-ാം വകുപ്പ് (4)-ാം ഉപവകുപ്പ് പ്രകാരം പുറപ്പെടുവിച്ച ഏതെങ്കിലും അഡ്വാൻസ് റൂളിംഗ് മൂലം ആക്ഷേപമുള്ള ബന്ധപ്പെട്ട ഉദ്യോഗസ്ഥനോ, ജുറിസ്ഡിക്ഷണൽ ഓഫീസർക്കോ അപേക്ഷകനോ അപ്പീൽ അതോറിറ്റി മുമ്പാകെ അപ്പീൽ ഫയൽ ചെയ്യാവുന്നതാണ്.

(2) ഈ വകുപ്പ് പ്രകാരമുള്ള ഓരോ അപ്പീലും, ഏത് റൂളിംഗിന് എതിരായാണോ അപ്പീൽ ഫയൽ ചെയ്യുന്നത് പ്രസ്തുത റൂളിംഗ് ബന്ധപ്പെട്ട ഉദ്യോഗസ്ഥനെയോ, ജുറിസ്ഡിക്ഷണൽ ഉദ്യോഗസ്ഥനെയോ അപേക്ഷകനെയോ അറിയിച്ച ദിവസം മുതൽ, മുപ്പതു ദിവസങ്ങൾക്കുള്ളിൽ ഫയൽ ചെയ്യേണ്ടതാണ്.

എന്നാൽ, അപ്പലേറ്റ് അതോറിറ്റിയ്ക്ക് പ്രസ്തുത മുപ്പതു ദിവസക്കാല യളവിനുള്ളിൽ അപ്പീൽ സമർപ്പിക്കാതിരുന്നതിന് മതിയായ കാരണമുണ്ടെന്ന് ബോധ്യം വരുന്ന പക്ഷം, പ്രസ്തുത മുപ്പതു ദിവസക്കാലയളവിനുള്ളിൽ ഫയൽ ചെയ്യാതിരുന്ന അപ്പീൽ മുപ്പതു ദിവസത്തിൽ കവിയാതെ ഉള്ള ഒരു കാലയളവിലേക്ക് ദീർഘിപ്പിക്കാവുന്നതാണ്.

(3) ഈ വകുപ്പിന്റെ കീഴിലുള്ള ഓരോ അപ്പീലും, നിർണ്ണയിക്കപ്പെടാവുന്ന പ്രകാരമുള്ള ഫറത്തിലും, അപ്രകാരമുള്ള ഫീസ് സഹിതവും, അപ്രകാരം സാക്ഷ്യപ്പെടുത്തിയതും ആയിരിക്കേണ്ടതാണ്.

101. അപ്പലേറ്റ് അതോറിറ്റിയുടെ ഉത്തരവുകൾ.—(1) അപ്പലേറ്റ് അതോറിറ്റിക്ക് അപ്പീലിലെയോ, റഫറൻസിലെയോ കക്ഷികൾക്ക് പറയുവാനുള്ളത് പറയുവാൻ ഒരവസരം നൽകിയതിനുശേഷം, അതിനു യുക്തമെന്ന് കരുതുന്ന പ്രകാരമുള്ള ഉത്തരവുകൾ, അപ്പീൽ ചെയ്യപ്പെട്ടതോ, റഫർ ചെയ്യപ്പെട്ടതോ ആയ റൂളിംഗിന് സ്ഥിരീകരിച്ചു കൊണ്ടോ പരിഷ്കരിച്ച് കൊണ്ടോ പുറപ്പെടുവിക്കാവുന്നതാണ്.

(2) (1)-ാം ഉപവകുപ്പിൽ പരാമർശിച്ചിട്ടുള്ള ഒരു ഉത്തരവ് 100-ാം വകുപ്പ് പ്രകാരമുള്ള ഒരു അപ്പീലോ 98-ാം വകുപ്പ് (5)-ാം ഉപവകുപ്പ് പ്രകാരമുള്ള ഒരു റഫറൻസോ ഫയൽ ചെയ്യുന്ന തീയതി മുതൽ തൊണ്ണൂറ് ദിവസക്കാലയളവിനുള്ളിൽ പാസ്സാക്കേണ്ടതാണ്.

(3) അപ്പീൽ അതോറിറ്റിയുടെ അംഗങ്ങൾ അപ്പീലിലോ, റഫറൻസിലോ പരാമർശിക്കപ്പെട്ട ഏതെങ്കിലും വിഷയത്തിലോ, വിഷയങ്ങളിലോ അംഗങ്ങൾക്ക് അഭിപ്രായവ്യത്യാസമുള്ളിടത്ത്, അപ്പീലിനോ, റഫറൻസിനോ, വിധേയമായ പ്രശ്നം സംബന്ധിച്ച്, യാതൊരു അഡ്വാൻസ് റൂളിംഗും പുറപ്പെടുവിക്കാൻ കഴിയുന്നതല്ല എന്ന് കരുതപ്പെടുന്നതാണ്.

(4) അംഗങ്ങൾ യഥാവിധി ഒപ്പുവച്ചതും അപ്പലേറ്റ് അതോറിറ്റി പുറപ്പെടുവിച്ചതും നിർണ്ണയിക്കപ്പെടാവുന്ന പ്രകാരമുള്ള രീതിയിൽ സാക്ഷ്യപ്പെടുത്തിയതുമായ അഡ്വാൻസ് റൂളിംഗിന്റെ പകർപ്പ്, അപേക്ഷകനോ, ബന്ധപ്പെട്ട ഉദ്യോഗസ്ഥനോ, ജുറിസ്ഡിക്ഷണൽ ഉദ്യോഗസ്ഥർക്കോ അതോറിറ്റിയ്ക്ക് അപ്രകാരം അഡ്വാൻസ് റൂളിംഗ് പുറപ്പെടുവിച്ചതിന് ശേഷം അയച്ചു കൊടുക്കേണ്ടതാണ്.

102. അഡ്വാൻസ് റൂളിംഗിലെ തെറ്റ് തിരുത്തുന്നത്.—അതോറിറ്റിയോ, അപ്പലേറ്റ് അതോറിറ്റിയോ 98-ാം വകുപ്പോ 108-ാം വകുപ്പോ പ്രകാരം പാസ്സാക്കിയ ഏതെങ്കിലും ഉത്തരവ്, പ്രത്യക്ഷത്തിൽ അതിൽ കാണുന്ന ഏതെങ്കിലും തെറ്റ് തിരുത്തുന്നതിനായോ, അപ്രകാരമുള്ള തെറ്റ് അതോറിറ്റിയുടെയോ, അപ്പലേറ്റ് അതോറിറ്റിയുടെയോ ശ്രദ്ധയിൽപ്പെടുകയോ ബന്ധപ്പെട്ട ഉദ്യോഗസ്ഥനോ ജുറിസ്ഡിക്ഷനൽ ഉദ്യോഗസ്ഥനോ അപേക്ഷകനോ അപ്പീൽ വാദിയോ ഉത്തരവിന്റെ തീയതി മുതൽ ആറ് മാസക്കാലയളവിനുള്ളിൽ ശ്രദ്ധയിൽപ്പെടുത്തുകയോ ചെയ്യുന്ന പക്ഷം ഭേദഗതി ചെയ്യാവുന്നതാണ്.

എന്നാൽ, നികുതി ബാധ്യത വർദ്ധിപ്പിക്കുന്നതോ അനുവദനീയമായ നിക്ഷേപവിഭവ നികുതിയിളവ് ചെയ്ത് കൊണ്ടോ അപേക്ഷകനോ അപ്പീൽ വാദിക്കോ പറയുവാനുള്ളത് പറയുവാനുള്ള ഒരവസരം നൽകാതെ, യാതൊരു തെറ്റു തിരുത്തലും നടത്താൻ പാടുള്ളതല്ല.

103. അഡ്വാൻസ് റൂളിംഗ് ബാധകമാക്കൽ.—(1) ഈ അധ്യായത്തിൻ കീഴിൽ അതോറിറ്റിയോ അപ്പലേറ്റ് അതോറിറ്റിയോ പുറപ്പെടുവിക്കുന്ന അഡ്വാൻസ് റൂളിംഗ്,—

(എ) 97-ാം വകുപ്പ് (2)-ാം ഉപവകുപ്പിൽ പരാമർശിച്ച ഏതെങ്കിലും വിഷയം സംബന്ധിച്ച് അഡ്വാൻസ് റൂളിംഗ് ആവശ്യപ്പെട്ട അപേക്ഷകൻ;

(ബി) അപേക്ഷകനെ സംബന്ധിച്ച് ബന്ധപ്പെട്ട ഉദ്യോഗസ്ഥൻ, ജുറിസ്ഡിക്ഷണൽ ഉദ്യോഗസ്ഥൻ.

എന്നിവർക്ക് മാത്രം ബാധകമാകുന്നതാണ്.

(2) (1)-ാം ഉപവകുപ്പിൽ പരാമർശിച്ചിട്ടുള്ള അഡ്വാൻസ് റൂളിംഗ് ആദ്യ അഡ്വാൻസ് റൂളിംഗിന് സഹായകമായ വസ്തുതകളോ സാഹചര്യങ്ങളോ മാറിയിട്ടില്ലാത്ത പക്ഷം,

ബാധകമായിരിക്കുന്നതാണ്.

104. ചില സാഹചര്യങ്ങളിൽ അഡ്വാൻസ് റൂളിംഗ് സാധ്യതയില്ലാത്തതായിരിക്കുന്നതാണെന്ന്.—(1) അതോറിറ്റിയോ അപ്പലേറ്റ് അതോറിറ്റിയോ 98-ാം വകുപ്പ് (4)-ാം ഉപവകുപ്പ് പ്രകാരമോ 101-ാം വകുപ്പ് (1)-ാം ഉപവകുപ്പ് പ്രകാരമോ പുറപ്പെടുവിച്ച ഒരു അഡ്വാൻസ് റൂളിംഗ് അപേക്ഷകനോ അപ്പീൽ വാദിക്കോ വഞ്ചന, പ്രസക്തമായ വസ്തുതകളുടെ മറച്ചുവയ്ക്കൽ, തെറ്റിദ്ധരിപ്പിക്കൽ എന്നിവമൂലമാണ് ലഭിച്ചത് എന്ന് കണ്ടെത്തുകയാണെങ്കിൽ, അതിന്, ഉത്തരവ് വഴി അപ്രകാരമുള്ള റൂളിംഗ് അസാധുവാണെന്ന് പ്രഖ്യാപിക്കാവുന്നതും അതിനുശേഷം ഈ ആക്റ്റിലേയോ അതിൻ കീഴിൽ ഉണ്ടാക്കപ്പെട്ട ചട്ടങ്ങളിലേയോ എല്ലാ വ്യവസ്ഥകളും അപ്രകാരമുള്ള അഡ്വാൻസ് റൂളിംഗ് ഒരിക്കലും പാസ്സാക്കിയിരുന്നില്ല എന്നപോലെ അപേക്ഷകനോ അപ്പീൽ വാദിക്കോ ബാധകമായിരിക്കുന്നതാണ്.

എന്നാൽ, അപേക്ഷകനോ അപ്പീൽ വാദിക്കോ പറയുവാനുള്ളത് പറയുവാൻ ഒരു അവസരം നൽകാത്ത പക്ഷം ഈ വകുപ്പ് പ്രകാരമുള്ള യാതൊരു ഉത്തരവും പുറപ്പെടുവിക്കാൻ പാടുള്ളതല്ല.

വിശദീകരണം.— അപ്രകാരമുള്ള അഡ്വാൻസ് റൂളിംഗിന്റെ തീയതിയിൽ ആരംഭിച്ച് ഈ ഉപവകുപ്പ് പ്രകാരമുള്ള ഉത്തരവിന്റെ തീയതിയിൽ അവസാനിക്കുന്ന കാലയളവ് 73-ാം വകുപ്പ്, (2)-ഉം (10)-ഉം ഉപവകുപ്പുകളും 74-ാം വകുപ്പ് (2)-ഉം (10)-ഉം ഉപവകുപ്പുകളും പ്രകാരം വ്യക്തമാക്കിയിട്ടുള്ള കാലയളവ് കണക്കാക്കുന്നയാൾ ഒഴിവാക്കേണ്ടതാണ്.

(2) (1)-ാം ഉപവകുപ്പിന് കീഴിലുള്ള ഉത്തരവിന്റെ ഒരു പകർപ്പ് അപേക്ഷകനും, ബന്ധപ്പെട്ട ഉദ്യോഗസ്ഥനും, ജൂറിസ്ട്രിക്ഷനൽ ഉദ്യോഗസ്ഥനും അയച്ചുകൊടുക്കേണ്ടതാണ്.

105. അതോറിറ്റിയുടെയും അപ്പലേറ്റ് അതോറിറ്റിയുടെയും അധികാരങ്ങൾ.—(1) അതോറിറ്റിക്കോ അപ്പലേറ്റ് അതോറിറ്റിക്കോ,—

(എ) കണ്ടെത്തലും പരിശോധനയും;

(ബി) ഏതെങ്കിലും ആളെ ഹാജരാക്കാൻ നിർബന്ധിക്കുന്നതും സത്യപ്രതിജ്ഞയിൻമേൽ വിസ്തരിക്കുന്നതും;

(സി) കമ്മീഷനുകൾ പുറപ്പെടുവിക്കുകയും, അക്കൗണ്ട് പുസ്തകങ്ങളും മറ്റു രേഖകളും ഹാജരാക്കുവാൻ നിർബന്ധിക്കുകയും ചെയ്യുക,

എന്നീ കാര്യങ്ങൾ, സംബന്ധിച്ച് 1908-ലെ സിവിൽ നടപടി നിയമ സംഹിതയ്ക്ക് (1908-ലെ 5-ാം കേന്ദ്ര ആക്റ്റ്) കീഴിൽ ഒരു സിവിൽ കോടതിക്കുള്ള എല്ലാ അധികാരങ്ങളും ഉണ്ടായിരിക്കുന്നതാണ്.

(2) 1973-ലെ ക്രിമിനൽ നടപടി നിയമ സംഹിതയിലെ (1974-ലെ 2-ാം കേന്ദ്ര ആക്റ്റ്) 195-ാം വകുപ്പിന്റെ ആവശ്യങ്ങൾക്കായി അതോറിറ്റിയെയോ അപ്പലേറ്റ് അതോറിറ്റിയെയോ ഒരു സിവിൽ കോടതിയായി കരുതപ്പെടുന്നതും, എന്നാൽ, അദ്ധ്യായം XXVI-ന്റെ ആവശ്യങ്ങൾക്കായി അപ്രകാരം കരുതപ്പെടാത്തതും അതോറിറ്റി മുമ്പാകെയോ അപ്പലേറ്റ് അതോറിറ്റി മുമ്പാകെയോ ഉള്ള എല്ലാ നടപടി ക്രമങ്ങളും 1860-ലെ 193-ഉം 228-ഉം വകുപ്പുകളുടെ അർത്ഥവ്യാപ്തിക്കുള്ളിലും ഇന്ത്യൻ ശിക്ഷാനിയമം (1860-ലെ 45-ാം കേന്ദ്ര ആക്റ്റ്) 196-ാം വകുപ്പിന്റെ ആവശ്യങ്ങൾക്കുവേണ്ടിയുള്ള ഒരു ജുഡീഷ്യൽ നടപടിയായി കരുതപ്പെടുന്നതുമാണ്.

106. അതോറിറ്റിയുടെയും അപ്പലേറ്റ് അതോറിറ്റിയുടെയും നടപടിക്രമം.— അതോറിറ്റിക്കോ അപ്പലേറ്റ് അതോറിറ്റിക്കോ ഈ അദ്ധ്യായത്തിലെ വ്യവസ്ഥകൾക്ക് വിധേയമായി അതിന്റെ തന്നെ നടപടിക്രമ ക്രമപ്പെടുത്തുന്നതിനുള്ള അധികാരമുണ്ടായിരിക്കുന്നതാണ്

അദ്ധ്യായം XVII

അപ്പീലും റിവിഷനും

107. അപ്പലേറ്റ് അതോറിറ്റിക്കുള്ള അപ്പീലുകൾ.—(1) ഈ ആക്റ്റ് പ്രകാരമോ 2017-ലെ കേന്ദ്ര ചരക്കുസേവന നികുതി ആക്റ്റ് (2017-ലെ 12-ാം കേന്ദ്ര ആക്റ്റ്) പ്രകാരമോ ഉള്ള ഒരു ന്യായനിർണ്ണയ അതോറിറ്റി പാസ്റ്റാക്കിയ ഏതെങ്കിലും തീരുമാനത്തിന്മേലോ ഉത്തരവിന്മേലോ ആക്ഷേപമുള്ള ഏതൊരു ആൾക്കും പ്രസ്തുത തീരുമാനത്തിന്റേയോ ഉത്തരവിന്റേയോ പകർപ്പ് അയാൾക്ക് നൽകിയിട്ടുള്ള തീയതിമുതൽ മൂന്നു മാസത്തിനുള്ളിൽ അപ്രകാരമുള്ള അപ്പലേറ്റ് അതോറിറ്റിക്ക് നിർണ്ണയിക്കപ്പെടാവുന്ന പ്രകാരം ബോധിപ്പിക്കാവുന്നതാണ്.

(2) കമ്മീഷണർക്ക് സ്വമേധയായോ കേന്ദ്ര നികുതി കമ്മീഷണറുടെ അപേക്ഷയിന്മേലോ, ഈ ആക്ട് പ്രകാരമോ 2017-ലെ കേന്ദ്ര ചരക്കുസേവന നികുതി ആക്ട് (2017-ലെ 12-ാം കേന്ദ്ര ആക്ട്) പ്രകാരമോ ന്യായനിർണ്ണയ അധികാരി പാസ്സാക്കിയ തീരുമാനത്തിന്റെയോ ഉത്തരവിന്റെയോ നടപടിക്രമങ്ങളുടെ രേഖകൾ പ്രസ്തുത തീരുമാനത്തിന്റെയോ ഉത്തരവിന്റെയോ നിയമസാധുതയോ യുക്തിയോ സ്വയം ബോധ്യപ്പെടുന്നതിന്റെ ആവശ്യത്തിലേക്കായി വിളിച്ചുവരുത്താവുന്നതും പരിശോധിക്കാവുന്നതും ഉത്തരവ് വഴി, കമ്മീഷണർ, തന്റെ ഉത്തരവിൽ വ്യക്തമാക്കിയിട്ടുള്ള പ്രശ്നങ്ങൾ തീരുമാനിക്കുന്നതിനായി പ്രസ്തുത തീരുമാനമോ ഉത്തരവോ അറിയിച്ച തീയതി മുതൽ ആറുമാസക്കാലയളവിനുള്ളിൽ അപ്പലേറ്റ് അതോറിറ്റിക്ക് അപേക്ഷ നൽകുന്നതിനായി തന്റെ കീഴിലുള്ള ഉദ്യോഗസ്ഥനോട് നിർദ്ദേശിക്കാവുന്നതുമാണ്.

(3) (2)-ാം ഉപവകുപ്പിൻ കീഴിലുള്ള ഒരു ഉത്തരവിന് അനുസൃതമായി അധികാരപ്പെടുത്തിയ ഉദ്യോഗസ്ഥൻ, അപ്പലേറ്റ് അതോറിറ്റി മുമ്പാകെ ഒരു അപേക്ഷ സമർപ്പിക്കുന്നപക്ഷം, അത്തരം അപേക്ഷ അപ്പലേറ്റ് അതോറിറ്റിയുടെ തീരുമാനത്തിനോ ഉത്തരവിനോ എതിരെയുള്ള അപ്പീൽ എന്ന രീതിയിലും അധികാരപ്പെടുത്തിയ ഉദ്യോഗസ്ഥനെ അപ്പീൽവാദിയായും അപ്പലേറ്റ് അതോറിറ്റി പരിഗണിക്കേണ്ടതും അപ്രകാരം അപേക്ഷയ്ക്ക് ഈ ആക്റ്റിലെ അപ്പീൽ സംബന്ധിച്ച വ്യവസ്ഥകൾ ബാധകമാകുന്നതുമാണ്.

(4) അതതുസംഗതിപോലെ, മേൽപറഞ്ഞ മുന്നോ ആറോ മാസക്കാലാവധിക്കുള്ളിൽ അപ്പീൽ ബോധിപ്പിക്കാതിരുന്നതിന് അപ്പീൽവാദിക്ക് മതിയായ കാരണമുണ്ടായിരുന്നെന്ന് അപ്പലേറ്റ് അതോറിറ്റിക്ക് ബോധ്യപ്പെടുത്തുവെങ്കിൽ, തുടർന്നുള്ള ഒരു മാസക്കാലയളവിനുള്ളിൽ അപ്പീൽ ബോധിപ്പിക്കുന്നതിന് അനുവദിക്കാവുന്നതാണ്.

(5) ഈ വകുപ്പ് പ്രകാരമുള്ള എല്ലാ അപ്പീലുകളും, നിർണ്ണയിക്കപ്പെടാവുന്ന പ്രകാരമുള്ള ഫറീദാലായിരിക്കേണ്ടതും അപ്രകാരമുള്ള രീതിയിൽ സത്യബോധ്യപ്പെടുത്തിയിരിക്കേണ്ടതുമാണ്.

(6) (1)-ാം ഉപവകുപ്പ് പ്രകാരമുള്ള യാതൊരു അപ്പീലും, അപ്പീൽവാദി,—

(എ) അപ്പീൽ ഫയൽ ചെയ്യപ്പെട്ട ഉത്തരവിൽനിന്നുള്ള നികുതി തുക, പലിശ, ഫൈൻ, ഫീസ്, പിഴ എന്നിവ മുഴുവനായും അല്ലെങ്കിൽ അയാൾ സമ്മതിക്കുന്ന പ്രകാരമുള്ള ഭാഗവും;

(ബി) അപ്പീൽ ഫയൽ ചെയ്തതുമായി ബന്ധപ്പെട്ട പ്രസ്തുത ഉത്തരവ് പ്രകാരമുള്ള തർക്കത്തിലുള്ള തുകയുടെ പത്ത് ശതമാനത്തിന് തുല്യമായ ഒരു തുകയും നൽകാതിരുന്നാൽ,

ഫയൽ ചെയ്യുവാൻ പാടുള്ളതല്ല.

(7) (6)-ാം ഉപവകുപ്പ് പ്രകാരമുള്ള തുക അപ്പീൽ വാദി നൽകുന്നിടത്ത് ശേഷിക്കുന്ന തുക ഈടാക്കുന്നതിനുവേണ്ടിയുള്ള നടപടിക്രമം സ്റ്റേ ചെയ്തതായി കരുതപ്പെടുന്നതാണ്.

(8) അപ്പലേറ്റ് അതോറിറ്റി, അപ്പീൽ വാദിക്ക് പറയാവാനുള്ളത് പറയാൻ ഒരു അവസരം നൽകേണ്ടതാണ്.

(9) അപ്പലേറ്റ് അതോറിറ്റിയ്ക്ക്, അപ്പീൽ വാദം കേൾക്കുന്ന എൽ അവസരത്തിലും, മതിയായ കാരണം കാണിക്കുന്ന പക്ഷം കക്ഷികൾക്കോ, അവരിൽ ആർക്കെങ്കിലുമോ എഴുതി രേഖപ്പെടുത്തിയ കാരണങ്ങളാൽ അപ്പീലിന്മേൽ വാദം കേൾക്കുന്നത് നീട്ടിവയ്ക്കാവുന്നതാണ്:

എന്നാൽ, അപ്പീൽ വാദം കേൾക്കുന്ന അവസരത്തിൽ അപ്രകാരമുള്ള യാതൊരു നീട്ടിവെക്കലും ഒരു കക്ഷിക്ക് മൂന്ന് പ്രാവശ്യത്തിൽ കൂടുതൽ അനുവദിക്കാൻ പാടുള്ളതല്ല.

(10) അപ്പലേറ്റ് അതോറിറ്റിക്ക്, അപ്പീൽ കേൾക്കുന്ന സമയത്ത്, അപ്പീൽ ഫയൽ ചെയ്യുന്നതിനുള്ള കാരണങ്ങളിൽ വ്യക്തമാക്കാതെയുള്ള കാരണങ്ങളും, അപ്പീൽ കാരണങ്ങളിൽ നിന്നും പ്രസ്തുത കാരണം വിട്ടുപോയത് ബോധപൂർവ്വമായോ ന്യായരഹിതമായോ അല്ല എന്ന് ബോധ്യം വരുന്നപക്ഷം, അപ്പീലിൽ ചേർക്കുന്നതിന് അനുവദിക്കാവുന്നതാണ്.

(11) അപ്പലേറ്റ് അതോറിറ്റി, ആവശ്യമായേക്കാവുന്ന പ്രകാരമുള്ള കൂടുതൽ അന്വേഷണത്തിന് ശേഷം, അപ്പീൽ ബോധിപ്പിക്കപ്പെട്ട ഉത്തരവോ തീരുമാനമോ സ്ഥിരീകരിക്കുകയോ, പരിഷ്കരിക്കുകയോ, റദ്ദാക്കുകയോ ചെയ്തുകൊണ്ട്, അതിന് ന്യായവും യുക്തവുമെന്ന് തോന്നുന്ന ഉത്തരവുകൾ പാസ്സാക്കേണ്ടതും എന്നാൽ പ്രസ്തുത കേസ് ന്യായനിർണ്ണയ അധികാരി തിരികെ നൽകാൻ പാടില്ലാത്തതുമാണ്:

എന്നാൽ, നിർദ്ദിഷ്ട ഉത്തരവിനെതിരെ അപ്പീൽവാദിക്ക് കാരണം കാണിക്കുന്നതിനുള്ള അവസരം നൽകാത്തപക്ഷം, കണ്ടുകെട്ടലിന് പകരം, ഫീസോ, പിഴശിക്ഷയോ, പിഴയോ വർദ്ധിപ്പിച്ചുകൊണ്ടോ കൂടുതൽ മൂല്യമുള്ള ചരക്കുകളുടെ കണ്ടുകെട്ടലോ നിക്ഷേപവിഭവ നികുതി ഇളവ് തുക കുറവുചെയ്തു കൊണ്ടോ ഉള്ള യാതൊരു ഉത്തരവും പാസ്സാക്കുവാൻ പാടുള്ളതല്ല:

എന്നുമാത്രമല്ല, ഏതെങ്കിലും നികുതി നൽകിയില്ല എന്നോ, കുറവായി നൽകിയെന്നോ, തെറ്റായി റീഫണ്ട് നൽകിയെന്നോ, നിക്ഷേപവിഭവ നികുതി ഇളവ് തെറ്റായി അനുവദിക്കപ്പെട്ടു എന്നോ, വിനിയോഗിച്ചു എന്നോ അപ്പലേറ്റ് അതോറിറ്റിക്ക് അഭിപ്രായമുള്ളിടത്ത്, അപ്പീൽവാദിക്ക് നിർദ്ദിഷ്ട ഉത്തരവിനെതിരെ കാരണം കാണിക്കുന്നതിനുള്ള നോട്ടീസ് നൽകാതെയും 73-ാം വകുപ്പോ 74-ാം വകുപ്പോ പ്രകാരമുള്ള വ്യക്തമാക്കിയിട്ടുള്ള സമയ പരിധിക്കുള്ളിൽ പാസ്സാക്കിയിട്ടില്ലെങ്കിലോ അപ്രകാരമുള്ള നികുതിയോ നിക്ഷേപവിഭവ നികുതിയിളവോ നൽകണമെന്ന ഉത്തരവ് പാസ്സാക്കുവാൻ പാടുള്ളതല്ല.

(12) അപ്പീൽ തീർപ്പാക്കിക്കൊണ്ടുള്ള അപ്പലേറ്റ് അതോറിറ്റിയുടെ അപ്പീൽ രേഖാമൂലമായിരിക്കേണ്ടതും, തീരുമാനിക്കേണ്ട വിഷയങ്ങളും, അതിൻമേലുള്ള തീരുമാനവും അപ്രകാരമുള്ള തീരുമാനത്തിന്റെ കാരണങ്ങളും അതിൽ പ്രസ്താവിക്കേണ്ടതുമാണ്.

(13) അപ്പലേറ്റ് അതോറിറ്റി, അപ്രകാരം ചെയ്യാൻ സാധ്യമായിടത്തല്ലാം ഓരോ അപ്പീലും, അത് ഫയൽ ചെയ്ത തീയതി മുതൽ ഒരു വർഷക്കാലയളവിനുള്ളിൽ തീരുമാനിക്കേണ്ടതാണ്:

എന്നാൽ, ഒരു കോടതിയുടെയോ ട്രൈബ്യൂണലിന്റെയോ ഉത്തരവ് പ്രകാരം ഉത്തരവ് പുറപ്പെടുവിടുന്നത് സ്റ്റേ ചെയ്യപ്പെട്ടിരിക്കുന്നിടത്ത്, ഒരു വർഷക്കാലാവധി കണക്കാക്കുന്നതിൽ നിന്നും അപ്രകാരം സ്റ്റേ ചെയ്യപ്പെട്ട കാലയളവ് ഒഴിവാക്കേണ്ടതാണ്.

(14) അപ്പീൽ തീർപ്പാക്കുന്നതിൻമേൽ, അപ്പലേറ്റ് അതോറിറ്റി, അത് പാസ്സാക്കിയ ഉത്തരവ് അപ്പീൽ വാദിയെയും, എതിർകക്ഷിയെയും ന്യായനിർണ്ണയ അധികാരിയെയും അറിയിക്കേണ്ടതാണ്.

(15) അപ്പലേറ്റ് അതോറിറ്റി പാസ്സാക്കിയ ഉത്തരവിന്റെ ഒരു പകർപ്പ് കമ്മീഷണർക്കോ അദ്ദേഹം ഇതിലേക്കായി നിയോഗിച്ച അധികാരിക്കോ, സെൻട്രൽ ടാക്സ് ജൂറിൻഡിക്ഷണൽ കമ്മീഷണർക്കോ ഇതിലേക്കായി അദ്ദേഹം നിയോഗിച്ച അതോറിറ്റിക്കോ അയച്ചു കൊടുക്കേണ്ടതുമാണ്.

(16) ഈ വകുപ്പിൻകീഴിൽ പാസ്സാക്കിയ എല്ലാ ഉത്തരവുകളും 108-ാം വകുപ്പിലെയോ 113-ാം വകുപ്പിലെയോ 117-ാം വകുപ്പിലെയോ 118-ാം വകുപ്പിലെയോ വ്യവസ്ഥകൾക്ക് വിധേയമായി, അന്തിമവും കക്ഷികൾക്ക് ബാധകമായിരിക്കുന്നതുമാണ്.

108. റിവിഷണൽ അതോറിറ്റിയുടെ അധികാരങ്ങൾ.— (1) 121-ാം വകുപ്പിലെയോ അതിൻകീഴിൽ ഉണ്ടാക്കിയിട്ടുള്ള ഏതെങ്കിലും ചട്ടങ്ങളിലെയോ വ്യവസ്ഥകൾക്കു വിധേയമായി, റിവിഷണൽ അതോറിറ്റിക്ക് സ്വമേധയായോ അല്ലെങ്കിൽ അദ്ദേഹത്തിന് ലഭിച്ച വിവരങ്ങളുടെ അടിസ്ഥാനത്തിലോ അല്ലെങ്കിൽ കേന്ദ്ര നികുതി കമ്മീഷണറുടെ അഭ്യർത്ഥനയിൻമേലോ ഏതെങ്കിലും നടപടികളുടെ രേഖകൾ വിളിച്ചുവരുത്തി പരിശോധിക്കാവുന്നതും, ഈ ആക്റ്റിൻ കീഴിലോ 2017-ലെ കേന്ദ്ര ചരക്കുസേവന നികുതി ആക്റ്റിൻ (2017-ലെ 12-ാം കേന്ദ്ര ആക്റ്റ്) കീഴിലോ അദ്ദേഹത്തിന്റെ കീഴിലുള്ള ഏതെങ്കിലും ഉദ്യോഗസ്ഥൻ പാസ്സാക്കിയ തീരുമാനം ഉത്തരവോ റവന്യൂ താൽപര്യത്തിന് ദോഷകരമായിത്തീരുന്നതോ തെറ്റായതാണെന്നോ നിയമവിരുദ്ധമോ ന്യായരഹിതമായിട്ടുള്ളതോ ആണെന്നോ അപ്രകാരമുള്ള ഉത്തരവ് നൽകിയ സമയത്ത് ലഭ്യമായാലും, അല്ലെങ്കിലും, പ്രസക്തമായ ചില വസ്തുതകൾ പരിഗണിക്കാതെയോണെന്നോ അദ്ദേഹം കരുതുന്നപക്ഷമോ, കമ്പോളർ ആന്റ് ആഡിറ്റർ ജനറലിന്റെ അഭിപ്രായത്തിന്റെ ഫലമായിട്ടോ അപ്രകാരമുള്ള തീരുമാനമോ ഉത്തരവോ അദ്ദേഹത്തിന് ഉചിതമെന്ന് തോന്നുന്ന പ്രകാരമുള്ള കാലയളവിലേക്ക്, ബന്ധപ്പെട്ട ആളിന് പറയുവാനുള്ളത് പറയുവാൻ ഒരു അവസരം നൽകിയതിനുശേഷവും ആവശ്യമാകാവുന്ന അത്തരം കൂടുതൽ അന്വേഷണം നടത്തിയതിനുശേഷം പ്രസ്തുത തീരുമാനമോ ഉത്തരവോ വർദ്ധിപ്പിക്കുകയോ പരിഷ്കരിക്കുകയോ ദ്വടാക്കുകയോ ചെയ്യുന്നതുൾപ്പെടെ അദ്ദേഹത്തിന് ന്യായമെന്നും ശരിയുമെന്നും തോന്നുന്ന ഉത്തരവുകൾ പാസ്സാക്കാവുന്നതാണ്.

(2) റിവിഷണൽ അതോറിറ്റി, (1)-ാം ഉപവകുപ്പ് പ്രകാരമുള്ള ഏതെങ്കിലും അധികാരം,—

(എ) ഉത്തരവ്, 107-ാം വകുപ്പോ 112-ാം വകുപ്പോ 117-ാം വകുപ്പോ 118-ാം വകുപ്പോ പ്രകാരമുള്ള അപ്പീലിന് വിധേയമാക്കിയിട്ടുണ്ടെങ്കിൽ; അല്ലെങ്കിൽ

(ബി) 107-ാം വകുപ്പ് (2)-ാം ഉപവകുപ്പിൻകീഴിൽ വ്യക്തമാക്കിയിട്ടുള്ള കാലയളവ് അവസാനിപ്പിച്ചിട്ടില്ലെങ്കിലോ അല്ലെങ്കിൽ പരിഷ്കരിക്കുവാൻ ആവശ്യപ്പെട്ട തീരുമാനമോ ഉത്തരവോ പാസ്സാക്കിയ ശേഷം മൂന്നു വർഷം കഴിഞ്ഞിട്ടുണ്ടെങ്കിൽ; അല്ലെങ്കിൽ

(സി) ഉത്തരവ് മുൻപേ തന്നെ ഈ വകുപ്പുപ്രകാരമുള്ള റിവിഷൻ വിധേയമായിട്ടുണ്ടെങ്കിൽ; അല്ലെങ്കിൽ

(ഡി) (1)-ാം ഉപവകുപ്പിൻകീഴിലെ അധികാരം വിനിയോഗിച്ച് ഉത്തരവ് പാസ്സാക്കിയിട്ടുള്ളപക്ഷം,

വിനിയോഗിക്കുവാൻ പാടുള്ളതല്ല:

എന്നാൽ, റിവിഷണൽ അതോറിറ്റിക്ക് (2)-ാം ഉപവകുപ്പ് (എ) ഖണ്ഡത്തിൽ പരാമർശിച്ച അപ്പീലിൽ ഉന്നയിച്ചിട്ടില്ലാത്തതും തീരുമാനിക്കാത്തതുമായ ഏതെങ്കിലും റിഷയത്തിൽ അപ്രകാരമുള്ള അപ്പീലിലെ ഉത്തരവിന്റെ തീയതി മുതൽ ഒരു വർഷ കാലയളവ് അവസാനിക്കുന്നതിന് മുൻപായോ പ്രസ്തുത ഉപവകുപ്പിന്റെ (ബി) ഖണ്ഡത്തിൽ പരാമർശിച്ചിരിക്കുന്ന മൂന്നു വർഷ കാലയളവ് അവസാനിക്കുന്നതിന് മുൻപായോ ഏതാണോ ആദ്യം (1)-ാം ഉപവകുപ്പ് പ്രകാരമുള്ള ഒരു ഉത്തരവ് പാസ്സാക്കാവുന്നതാണ്.

(3) (1)-ാം ഉപവകുപ്പിൻകീഴിലുള്ള റിവിഷണിൽ പാസ്സാകുന്ന എല്ലാ ഉത്തരവുകളും, 113-ാം വകുപ്പിലെയോ 117-ാം വകുപ്പിലെയോ 118-ാം വകുപ്പിലെയോ വ്യവസ്ഥകൾക്ക് വിധേയമായി അന്തിമവും കക്ഷികൾക്ക് ബാധകമായിരുന്നതാണ്.

(4) പ്രസ്തുത തീരുമാനത്തിലോ ഉത്തരവിലോ അപ്പലേറ്റ് ട്രൈബ്യൂണലോ ഹൈക്കോടതിയോ മറ്റ് ഏതെങ്കിലും നടപടികളിൽ എടുത്ത തീരുമാനത്തെ സംബന്ധിച്ച ഒരു പ്രശ്നം ഉൾപ്പെടുകയാണെങ്കിലും പ്രസ്തുത അപ്പലേറ്റ് ട്രൈബ്യൂണലിന്റെയോ ഹൈക്കോടതിയുടെയോ അപ്രകാരമുള്ള തീരുമാനത്തിനെതിരായി ഹൈക്കോടതിയിലോ സുപ്രീം കോടതിയിലോ ഒരു അപ്പീൽ നിലവിലിരിക്കുകയും ചെയ്യുകയാണെങ്കിൽ അപ്പലേറ്റ് ട്രൈബ്യൂണൽ തീരുമാനമെടുത്ത തീയതിക്കും ഹൈക്കോടതി തീരുമാനമെടുത്ത തീയതിക്കും ഇടയിലുള്ള കാലയളവ് അല്ലെങ്കിൽ ഹൈക്കോടതി തീരുമാനമെടുത്ത തീയതിക്കും അല്ലെങ്കിൽ സുപ്രീം കോടതി തീരുമാനമെടുത്ത തീയതിക്കും ഇടയിലുള്ള കാലയളവ്, ഈ വകുപ്പിൻകീഴിൽ നോട്ടീസ് നൽകിയതിനുശേഷം റിവിഷൻ നടപടികൾ അനുവദിച്ചിട്ടുള്ളിടത്ത് (2)-ാം ഉപവകുപ്പ് (ബി) ഖണ്ഡത്തിൽ പരാമർശിച്ചിട്ടുള്ള കാലഹരണ കാലാവധി കണക്കാക്കുന്നതിൽ നിന്നും ഒഴിവാക്കേണ്ടതാണ്.

(5) (1)-ാം ഉപവകുപ്പ് പ്രകാരം ഒരു ഉത്തരവ് പുറപ്പെടുവിക്കുന്നത് ഒരു കോടതിയുടെയോ അപ്പലേറ്റ് ട്രൈബ്യൂണലിന്റെയോ ഉത്തരവ് വഴി സ്റ്റേ ചെയ്യപ്പെട്ടിട്ടുള്ളിടത്ത്, അപ്രകാരമുള്ള സ്റ്റേയുടെ കാലയളവ് (2)-ാം ഉപവകുപ്പ് (ബി) ഖണ്ഡത്തിൽ പരാമർശിച്ചിട്ടുള്ള കാലഹരണ കാലയളവ് കണക്കാക്കുന്നതിൽ നിന്നും ഒഴിവാക്കേണ്ടതാണ്.

(6) ഈ വകുപ്പിന്റെ ആവശ്യങ്ങൾക്കായി,—

(i) “രേഖ” എന്ന പദത്തിൽ റിവിഷണൽ അതോറിറ്റി പരിശോധിക്കുന്ന സമയത്ത് ലഭ്യമായിട്ടുള്ള ഈ ആക്റ്റിൻ കീഴിലുള്ള ഏതെങ്കിലും നടപടിക്രമങ്ങളുമായി ബന്ധപ്പെട്ട എല്ലാ രേഖകളും ഉൾപ്പെടുന്നതാണ്;

(ii) “തീരുമാനം” എന്ന പദത്തിൽ റിവിഷണൽ അതോറിറ്റിയുടെ പദവിക്ക് താഴെയുള്ള ഏതെങ്കിലും ഉദ്യോഗസ്ഥന്റെ അറിയിപ്പ് ഉൾപ്പെടുന്നതാണ്.

109. അപ്പലേറ്റ് ട്രൈബ്യൂണലും അതിന്റെ ബെഞ്ചുകളും.—(1) ഈ അദ്ധ്യായത്തിലെ വ്യവസ്ഥകൾക്ക് വിധേയമായി 2017-ലെ കേന്ദ്ര ചരക്കുസേവന നിയമനിയമസഭയുടെ (2017-ലെ 12-ാം കേന്ദ്ര ആക്റ്റ്) കീഴിൽ രൂപീകരിച്ചിട്ടുള്ള ചരക്കുസേവന നിയമനിയമസഭയുടെ ട്രൈബ്യൂണൽ ഈ ആക്റ്റിന് കീഴിൽ അപ്പലേറ്റ് അതോറിറ്റിയോ റിവിഷണൽ അതോറിറ്റിയോ പാസ്സാക്കിയ ഉത്തരവുകൾ കേൾക്കുന്നതിനുള്ള അപ്പലേറ്റ് ട്രൈബ്യൂണൽ ആയിരിക്കുന്നതാണ്.

(2) സംസ്ഥാനത്ത് സ്ഥിതി ചെയ്യുന്ന സംസ്ഥാന ബെഞ്ചിന്റെയും മേഖലാ ബെഞ്ചുകളുടെയും രൂപീകരണവും അധികാരിതയും 2017-ലെ കേന്ദ്ര ചരക്കുസേവന നിയമനിയമസഭയുടെ (2017-ലെ 12-ാം കേന്ദ്ര ആക്റ്റ്) 109-ാം വകുപ്പിന്റെയും അതിൻകീഴിൽ ഉണ്ടാക്കിയ ചട്ടങ്ങളുടെയും വ്യവസ്ഥകൾക്കനുസൃതമായിരിക്കുന്നതാണ്.

110. പ്രസിഡന്റും അംഗങ്ങളും അവരുടെ യോഗ്യതയും നിയമനവും സേവന വ്യവസ്ഥകളും മുതലായവ.—സ്റ്റേറ്റ് ബെഞ്ചിന്റെയും മേഖലാ ബെഞ്ചുകളുടെയും പ്രസിഡന്റിന്റെയും അംഗങ്ങളുടെയും യോഗ്യത, നിയമനം, ശമ്പളവും അലവൻസുകളും, ഔദ്യോഗിക കാലാവധി, രാജിവെയ്ക്കൽ, നീക്കം ചെയ്യൽ എന്നിവ കേന്ദ്ര ചരക്ക് സേവന നിയമനിയമസഭയുടെ (2017-ലെ 12-ാം കേന്ദ്ര ആക്റ്റ്) 110-ാം വകുപ്പ് പ്രകാരമുള്ള വ്യവസ്ഥകൾക്കനുസൃതമായിരിക്കുന്നതാണ്.

111. അപ്പലേറ്റ് ട്രൈബ്യൂണൽ മുമ്പാകെയുള്ള നടപടിക്രമം.—(1) അപ്പലേറ്റ് ട്രൈബ്യൂണൽ, അതിനുമുമ്പാകെയുള്ള ഏതെങ്കിലും നടപടിക്രമങ്ങളോ അപ്പീലോ തീർപ്പാക്കുന്ന സമയത്ത് 1908-ലെ സിവിൽ നടപടി നിയമസംഹിതയിൽ (1908-ലെ 5-ാം കേന്ദ്ര ആക്റ്റ്) വ്യവസ്ഥ ചെയ്തിട്ടുള്ള നടപടിക്രമം പാലിക്കേണ്ടതാണെന്നും എന്നാൽ സാമാന്യ നീതി സംബന്ധിച്ച തത്ത്വങ്ങൾക്കനുസരിച്ചും ഈ ആക്റ്റിലെ മറ്റു വ്യവസ്ഥകളും അതിൻകീഴിൽ ഉണ്ടാക്കിയിട്ടുള്ള ചട്ടങ്ങളിലെയും വ്യവസ്ഥകൾക്കനുസൃതമായും പ്രവർത്തിക്കേണ്ടതും അപ്പലേറ്റ് ട്രൈബ്യൂണലിന് അതിന്റെ സ്വന്തം നടപടിക്രമം ക്രമീകരിക്കുന്നതിനുള്ള അധികാരം ഉണ്ടായിരിക്കുന്നതുമാണ്.

(2) അപ്പലേറ്റ് ട്രൈബ്യൂണലിന്, ഈ ആക്റ്റിലെ ചുമതലകൾ നിർവ്വഹിക്കുന്നതിന്റെ ആവശ്യത്തിലേക്കായി 1908-ലെ സിവിൽ നടപടി നിയമസംഹിത (1908-ലെ 5-ാം കേന്ദ്ര ആക്റ്റ്) പ്രകാരമുള്ള അതേ അധികാരങ്ങൾ ഒരു വ്യവഹാരം വിചാരണ ചെയ്യുമ്പോൾ താഴെപ്പറയുന്ന സംഗതികളെ സംബന്ധിച്ച് ഉണ്ടായിരിക്കുന്നതായിരിക്കുന്നതാണ്, അതായത്:—

- (എ) ഏതെങ്കിലും ആളെ വിളിച്ചുവരുത്തുന്നതിനും അവരെ സത്യപ്രതിജ്ഞയിന്മേൽ വിസ്തരിക്കുന്നതിന്;
- (ബി) രേഖകൾ കണ്ടെടുക്കുന്നതിനും ഹാജരാക്കുവാൻ ആവശ്യപ്പെടുന്നതിന്;
- (സി) സത്യവാങ്മൂലത്തിന്മേൽ തെളിവ് ശേഖരിക്കുന്നതിന്;
- (ഡി) 1872-ലെ ഇന്ത്യൻ തെളിവ് നിയമത്തിലെ (1872-ലെ 1-ാം കേന്ദ്ര ആക്റ്റ്), 123-ഉം 124-ഉം വകുപ്പുകളിലെ വ്യവസ്ഥകൾക്ക് വിധേയമായി ഏതൊരു ഓഫീസിൽ നിന്നും പൊതുരേഖയോ പ്രമാണമോ അപ്രകാരമുള്ള രേഖയുടെ ഒരു പകർപ്പ് ആവശ്യപ്പെടുന്നതിന്;

(ഇ) സാക്ഷികളുടെയോ രേഖകളുടെയോ പരിശോധനയ്ക്കായി കമ്മീഷനെ നിയോഗിക്കുന്നതിന്;

(എഫ്) ഒരു അപേക്ഷ കക്ഷി ഹാജരാകാത്തതിനാൽ ഡിസ്മിസ് ചെയ്യുകയോ എക്സ്പാർട്ടിയായി വിധിക്കുകയോ ചെയ്യുന്നതിന്;

(ജി) കക്ഷി ഹാജരാകാത്തതിനാൽ ഏതെങ്കിലും പരാതി ഡിസ്മിസ് ചെയ്യപ്പെട്ട ഉത്തരവോ എക്സ്പാർട്ടിയായി പുറപ്പെടുവിച്ച ഉത്തരവോ റദ്ദാക്കുകയോ ചെയ്യുന്നതിന്; കൂടാതെ

(എച്ച്) നിർണ്ണയിക്കപ്പെടാവുന്ന മറ്റ് ഏതെങ്കിലും സംഗതിക്ക്.

(3) അപ്പലേറ്റ് ട്രൈബ്യൂണൽ പുറപ്പെടുവിച്ച ഏതെങ്കിലും ഉത്തരവ്, ഒരു കോടതി മുമ്പാകെ നിലവിലുള്ള വ്യവഹാരത്തിൽ പുറപ്പെടുവിച്ച ഒരു ഡിക്രി എന്നപോലെ അതിന് നടപ്പിലാക്കാവുന്നതും അപ്പലേറ്റ് ട്രൈബ്യൂണലിന് അതിന്റെ ഉത്തരവുകൾ നടപ്പിലാക്കുന്നതിനായി,—

(എ) ഒരു കമ്പനിക്കെതിരായ ഒരു ഉത്തരവിന്റെ സംഗതിയിൽ കമ്പനിയുടെ രജിസ്റ്റേർഡ് ഓഫീസ് സ്ഥിതിചെയ്യുന്ന സ്ഥലത്ത്;

(ബി) മറ്റേതെങ്കിലും ആൾക്കെതിരെയുള്ള ഉത്തരവിന്റെ സംഗതിയിൽ ബന്ധപ്പെട്ട ആൾ സാധാരണയായി താമസിക്കുന്നതോ വ്യാപാര നടത്തുന്നതോ വ്യക്തിപരമായ ലാഭത്തിനുവേണ്ടി ജോലി ചെയ്യുന്നതോ ആയ സ്ഥലത്ത്,

അധികാരിതയുള്ള കോടതിയിലേക്ക് അയച്ചുകൊടുക്കാവുന്നതാണ്.

(4) അപ്പലേറ്റ് ട്രൈബ്യൂണലിനുമുമ്പാകെയുള്ള എല്ലാ നടപടിക്രമങ്ങളും 193-ാം വകുപ്പിന്റെയും 228-ാം വകുപ്പിന്റെയും അർത്ഥവ്യാപ്തിക്കുള്ളിലും 1860-ലെ ഇന്ത്യൻ ശിക്ഷാ നിയമത്തിന്റെ (1860-ലെ 48-ാം കേന്ദ്ര ആക്റ്റ്) 196-ാം വകുപ്പിന്റെ ആവശ്യത്തിലേക്കും ജുഡീഷ്യൽ പ്രൊസിഡിംഗ്സ് ആയി കരുതപ്പെടേണ്ടതും അപ്പലേറ്റ് ട്രൈബ്യൂണൽ 1973-ലെ ക്രിമിനൽ നടപടി നിയമ സംഹിതയുടെ (1974-ലെ 2-ാം കേന്ദ്ര ആക്റ്റ്) 195-ാം വകുപ്പിന്റെയും XXVI-ാം അദ്ധ്യായത്തിന്റെയും ആവശ്യങ്ങൾക്കായി ഒരു സിവിൽ കോടതിയായും കരുതപ്പെടേണ്ടതാണ്.

112. അപ്പലേറ്റ് ട്രൈബ്യൂണലിലേക്കുള്ള അപ്പീലുകൾ.—(1) ഈ ആക്റ്റിലെ 107-ാം വകുപ്പോ 108-ാം വകുപ്പോ പ്രകാരമോ അല്ലെങ്കിൽ 2017-ലെ കേന്ദ്ര ചരക്കുസേവന നിയമം ആക്റ്റിന് (2017-ലെ 12-ാം കേന്ദ്ര ആക്റ്റ്) കീഴിലോ പാസ്സാക്കിയ ഒരു ഉത്തരവിന്മേൽ ആക്ഷേപമുള്ള ഏതൊരാൾക്കും അപ്രകാരമുള്ള ഉത്തരവിനെതിരെ അപ്പീൽ നൽകുവാൻ ഉദ്ദേശിക്കുന്ന ആൾക്കോ അപ്പീൽ നൽകുവാൻ ഉദ്ദേശിച്ച് ഉത്തരവ് ലഭിച്ച തീയതി മുതൽ മൂന്നു മാസക്കാലയളവിനുള്ളിൽ അപ്പീൽ ഫയൽ ചെയ്യാവുന്നതാണ്.

(2) നികുതിയോ നിക്ഷേപവിഭവ നികുതി ഇളവോ ഉൾപ്പെട്ടിട്ടുള്ളതോ, നികുതി വ്യത്യാസമോ നിക്ഷേപവിഭവ നികുതി ഇളവ് വ്യത്യാസമോ ഉൾപ്പെട്ടിട്ടുള്ളതോ, അപ്രകാരമുള്ള ഉത്തരവ് വഴി തീരുമാനിക്കപ്പെട്ട ഫീസോ പിഴയോ അമ്പതിനായിരം രൂപയിൽ കൂടാത്തതിടത്ത്, അപ്പലേറ്റ് ട്രൈബ്യൂണലിന് അതിന്റെ വിവേചനമനുസരിച്ച് അപ്രകാരമുള്ള അപ്പീൽ സ്വീകരിക്കുന്നത് നിരസിക്കാവുന്നതാണ്.

(3) 2017-ലെ കേന്ദ്ര ചരക്കുസേവന നികുതി ആക്റ്റിന്റെയോ (2017-ലെ 12-ാം കേന്ദ്ര ആക്റ്റ്) ഈ ആക്റ്റിന്റെയോ കീഴിൽ അപ്പലേറ്റ് അതോറിറ്റിയോ റിവിഷണൽ അതോറിറ്റിയോ പുറപ്പെടുവിച്ച ഏതെങ്കിലും ഉത്തരവ്, കമ്മീഷണർക്ക് സാമേധ്യായോ, കേന്ദ്ര നികുതി കമ്മീഷണറിൽ നിന്നുള്ള അഭ്യർത്ഥനയിൻമേലോ, വീട്ടിച്ചുവരുത്താവുന്നതും രേഖകൾ പരിശോധിക്കുകയോ ചെയ്യാവുന്നതും പ്രസ്തുത ഉത്തരവിന്റെ നിയമ സാധുതയും വ്യക്തതയും സംബന്ധിച്ച് തനിക്ക് ബോധ്യം വരുന്നതിനായി പ്രസ്തുത ഉത്തരവിൽ ഉരുത്തിരിഞ്ഞ അപ്രകാരമുള്ള ഉത്തരവിൽ നിന്നുണ്ടാകുന്ന പ്രശ്നങ്ങൾ തീരുമാനിക്കുന്നതിനായി കമ്മീഷണർ അദ്ദേഹത്തിന്റെ ഉത്തരവിൽ വ്യക്തമാക്കിയിരിക്കുന്നതുപോലെ, അപ്പലേറ്റ് ട്രൈബ്യൂണലിന് അപേക്ഷ നൽകുവാൻ തനിക്ക് കീഴിലുള്ള ഏതെങ്കിലും ഉദ്യോഗസ്ഥനോട്, ഉത്തരവുവഴി നിർദ്ദേശിക്കാവുന്നതാണ്.

(4) (3)-ാം ഉപവകുപ്പ് പ്രകാരമുള്ള ഒരു ഉത്തരവിനനുസൃതമായി അധികാരപ്പെടുത്തിയ ഉദ്യോഗസ്ഥൻ അപ്പലേറ്റ് ട്രൈബ്യൂണൽ മുമ്പാകെ ഒരു അപേക്ഷ സമർപ്പിക്കുന്നിടത്ത്, അത്തരം അപേക്ഷ 107-ാം വകുപ്പിലെ (11)-ാം ഉപവകുപ്പിൻ കീഴിലുള്ളതോ 108-ാം വകുപ്പിലെ (1)-ാം ഉപവകുപ്പിൻ കീഴിലുള്ളതോ ആയ ഉത്തരവിനെതിരെയുള്ള അപ്പീൽ എന്ന രീതിയിൽ അപ്പലേറ്റ് ട്രൈബ്യൂണൽ കൈകാര്യം ചെയ്യേണ്ടതും അത്തരം അപേക്ഷകൾക്ക് ഈ ആക്റ്റിലെ വ്യവസ്ഥകൾ (1)-ാം ഉപവകുപ്പിൻകീഴിൽ ഫയൽ ചെയ്ത അപ്പീലുമായി ബന്ധപ്പെട്ട അവ എങ്ങനെയാണോ ബാധകമാകുന്നപോലെ ബാധകമാകുന്നതാണ്.

(5) ഈ വകുപ്പിൻകീഴിൽ ബോധിപ്പിച്ച ഒരു അപ്പീലിന്റെ നോട്ടീസ് ലഭിക്കുന്നതിന്മേൽ, ഏതൊരു വ്യക്തിക്കെതിരെയോണോ അപ്പീൽ ബോധിപ്പിച്ചിരിക്കുന്നത്, അദ്ദേഹം അപ്രകാരമുള്ള ഉത്തരവിനോ അതിന്റെ ഏതെങ്കിലും ഭാഗത്തിനെതിരായി അപ്പീൽ സമർപ്പിച്ചിട്ടില്ല എങ്കിൽ തന്നെയും നോട്ടീസ് ലഭിച്ച് നാൽപ്പത്തിയഞ്ച് ദിവസത്തിനകം അപ്പീൽ ഫയൽ ചെയ്ത ഉത്തരവിന്റെ ഏത് ഭാഗത്തിനെതിരെയും നിർണ്ണയിക്കപ്പെട്ട രീതിയിൽ സത്യബോധ്യപ്പെടുത്തിയ വിധത്തിലുള്ള എതിർവാദ മെമ്മോറാണ്ടം ഫയൽ ചെയ്യേണ്ടതും അപ്രകാരം മെമ്മോറാണ്ടം (1)-ാം ഉപവകുപ്പിൽ വ്യക്തമാക്കിയിട്ടുള്ള സമയത്തിനകം തീർപ്പാക്കേണ്ടതുമാണ്.

(6) അപ്പലേറ്റ് ട്രൈബ്യൂണലിന് (1)-ാം ഉപവകുപ്പിൽ പരാമർശിച്ചിട്ടുള്ള കാലാവധി അവസാനിച്ചതിനുശേഷം മൂന്നു മാസത്തിനുള്ളിൽ ഒരു അപ്പീൽ സ്വീകരിക്കാവുന്നതും (5)-ാം ഉപവകുപ്പിൽ പരാമർശിക്കുന്ന കാലയളവ് അവസാനിച്ച് നാല്പത്തിയഞ്ച് ദിവസങ്ങൾക്കകം എതിർതർക്ക മെമ്മോറാണ്ടം ഫയൽ ചെയ്യുന്നതിന് അനുവദിക്കാവുന്നതും ആയത് പ്രസ്തുത കാലയളവിനുള്ളിൽ സമർപ്പിക്കാതിരുന്നതിന് മതിയായ കാരണമുണ്ട് എന്ന് ബോധ്യപ്പെടുന്നപക്ഷം അനുവദിക്കാവുന്നതാണ്.

(7) അപ്പലേറ്റ് ട്രൈബ്യൂണൽ മുമ്പാകെയുള്ള ഒരു അപ്പീൽ നിർണ്ണയിക്കപ്പെടാവുന്ന പ്രകാരമുള്ള അത്തരം ഫഠറത്തിലും അപ്രകാരമുള്ള രീതിയിലും അപ്രകാരമുള്ള ഫീസും സഹിതവും ആയിരിക്കേണ്ടതാണ്.

(8) (1)-ാം ഉപവകുപ്പ് പ്രകാരമുള്ള യാതൊരു അപ്പീലും അപ്പീൽവാദി,—
(എ) അയാൾ സമ്മതിച്ച പ്രകാരമുള്ള നികുതി തുക, പലിശ, പിഴ, അപ്പീലിനാധാരമായ ഉത്തരവിൽ നിന്ന് ഉണ്ടാകുന്ന പിഴശിക്ഷ എന്നിവ മുഴുവനായും,

(ബി) അപ്പീൽ ഫയൽ ചെയ്തതുമായി ബന്ധപ്പെട്ടുള്ള അത്തരം ഉത്തരവിൽ നിന്നുത്ഭവിക്കുന്നതായ 107-ാം വകുപ്പിലെ (6)-ാം ഉപവകുപ്പിൽ കീഴിൽ നൽകിയ തുകയ്ക്കു പുറമെ തർക്കത്തിലുള്ള നികുതി ബാക്കിയുടെ ഇരുപത് ശതമാനത്തിന് തുല്യമായ തുക,

എന്നിവ നൽകാത്തപക്ഷം ഫയൽ ചെയ്യാൻ പാടുള്ളതല്ല.

(9) അപ്പീൽവാദി (8)-ാം ഉപവകുപ്പ് പ്രകാരം തുക നൽകിയിട്ടുണ്ടെങ്കിൽ, അപ്പീൽ തീർപ്പാക്കുന്നതുവരെ ബാക്കി തുകയ്ക്കുള്ള റിക്കവറി നടപടിക്രമം നിർത്തിവെച്ചിട്ടുള്ളതായി കണക്കാക്കേണ്ടതാണ്.

(10) അപ്പലേറ്റ് ട്രൈബ്യൂണൽ മുമ്പാകെ,—

(എ) ഒരു അപ്പീലിലെ തെറ്റ് തിരുത്തുന്നതിന് വേണ്ടിയുള്ളതോ മറ്റ് ഏതെങ്കിലും ആവശ്യത്തിനായുള്ളതോ ആയ അപ്പീലോ,

(ബി) അപ്പീലോ അപേക്ഷയോ റീസ്റ്റോർ ചെയ്യുന്നതിന് വേണ്ടിയുള്ള, ഒരു ഹർജിയിലോ,—

ഫയൽ ചെയ്തിട്ടുള്ള ഓരോ അപേക്ഷയും, നിർണ്ണയിക്കപ്പെടാവുന്ന പ്രകാരമുള്ള ഫീസ് സഹിതം ആയിരിക്കേണ്ടതാണ്.

113. അപ്പലേറ്റ് ട്രൈബ്യൂണലിന്റെ ഉത്തരവുകൾ.—(1) അപ്പലേറ്റ് ട്രൈബ്യൂണൽ, അപ്പീലിലെ കക്ഷികൾക്ക് പറയാവാനുള്ളത് പറയാൻ, ഒരവസരം നൽകിയിതിനുശേഷം, സ്ഥിരീകരിച്ചുകൊണ്ടോ, പരിഷ്കരിച്ചുകൊണ്ടോ അസാധുവാക്കിക്കൊണ്ടോ അതിന് ഉചിതമെന്ന് തോന്നുന്ന ഉത്തരവുകൾ പാസ്സാക്കാവുന്നതും അത്തരം നിർദ്ദേശത്തോടെ, ആവശ്യമെങ്കിൽ അധിക തെളിവെടുത്തതിനുശേഷം എടുക്കുന്നതിലേക്കായി അപ്പീൽ അധികാരികോ, റിവിഷണൽ അധികാരി ആദ്യത്തെ ന്യായനിർണ്ണയ അധികാരികോ കേസ് തിരികെ റഫർ ചെയ്യാവുന്നതാണ്.

(2) അപ്പലേറ്റ് ട്രൈബ്യൂണലിന്, ഉചിതമായ കാരണം കാണിക്കുന്നപക്ഷം, അപ്പീൽ കേൾക്കുന്ന ഏതൊരു സമയത്തും, കക്ഷികൾക്കോ, അവരിൽ ഏതെങ്കിലും ആൾക്കോ സമയം നൽകാവുന്നതും, എഴുതി രേഖപ്പെടുത്തിയ കാരണങ്ങളാൽ അപ്പീൽ കേൾക്കുന്നത് നീട്ടി വയ്ക്കാവുന്നതുമാണ്.

എന്നാൽ, അപ്രകാരമുള്ള യാതൊരു നീട്ടിവെയ്ക്കലും, അപ്പീൽ കേൾക്കുന്നതിനിടയിൽ മൂന്നു തവണയിൽ കൂടുതൽ അനുവദിക്കുന്നതല്ല.

(3) അപ്പലേറ്റ് ട്രൈബ്യൂണലിന് (1)-ാം ഉപവകുപ്പ് പ്രകാരം അത് പുറപ്പെടുവിച്ച ഏതെങ്കിലും ഉത്തരവ്, റിക്കോർഡിൽ പ്രത്യക്ഷത്തിൽ കാണുന്ന തെറ്റ് തിരുത്തുന്നതിലേക്കായി, അപ്രകാരമുള്ള തെറ്റ് സ്വയം ശ്രദ്ധയിൽപ്പെടുകയാണെങ്കിലോ അല്ലെങ്കിൽ കമ്മീഷണറോ കേന്ദ്ര നികുതി കമ്മീഷണറോ അല്ലെങ്കിൽ അപ്പീലിലെ മറ്റു കക്ഷിയോ ശ്രദ്ധയിൽ കൊണ്ടുവരികയാണെങ്കിലോ ഉത്തരവിന്റെ തീയതി മുതൽ ഒരു മാസക്കാലയളവിനുള്ളിൽ (1)-ാം ഉപവകുപ്പിന് കീഴിൽ പുറപ്പെടുവിച്ച ഏതെങ്കിലും ഉത്തരവ് ദേശഗതി ചെയ്തുകൊണ്ട് ഉത്തരവ് പാസ്സാക്കാവുന്നതാണ്.

എന്നാൽ, തിട്ടപ്പെടുത്തിയ തുക വർദ്ധിപ്പിച്ചുകൊണ്ടോ റീഫണ്ട് കുറവ് ചെയ്തുകൊണ്ടോ, നിക്ഷേപവിഭവ നികുതിയിളവ് കുറവ് ചെയ്തുകൊണ്ടോ, മറുകക്ഷിയുടെ ബാധ്യത വർദ്ധിപ്പിക്കുന്ന തരത്തിലുള്ള യാതൊരു ഭേദഗതിയും, കക്ഷിക്ക് പറയാൻ ഒരു അവസരം നൽകാതെ ഉത്തരവിൽ വരുത്തുവാൻ പാടുള്ളതല്ല.

(4) അപ്പലേറ്റ് ട്രൈബ്യൂണൽ കഴിയുന്നിടത്തോളം, അപ്പീൽ ഫയൽ ചെയ്ത തീയതി മുതൽ ഒരു വർഷക്കാലയളവിനുള്ളിൽ അപ്പീൽ കേൾക്കുകയും തീരുമാനമെടുക്കുകയും ചെയ്യേണ്ടതാണ്.

(5) അപ്പലേറ്റ് ട്രൈബ്യൂണൽ ഈ വകുപ്പ് പ്രകാരം പുറപ്പെടുവിക്കുന്ന എല്ലാ ഉത്തരവുകളുടെയും ഒരു പകർപ്പ്, അതതുസംഗതിപോലെ, അപ്പലേറ്റ് അതോറിറ്റിക്കോ, റിവിഷണൽ അതോറിറ്റിക്കോ ആദ്യ വിധിനിർണ്ണയ അധികാരസ്ഥാനത്തിനോ, അപ്പീൽ വാദിക്കോ കമ്മീഷണർക്കോ കേന്ദ്ര നികുതി അധികാര കമ്മീഷണർക്കോ അയച്ചു നൽകേണ്ടതാണ്.

(6) 117-ാം വകുപ്പിലോ 118-ാം വകുപ്പിലോ വ്യവസ്ഥ ചെയ്ത പ്രകാരമൊഴികെ, അപ്പലേറ്റ് ട്രൈബ്യൂണൽ ഒരു അപ്പീലിൻമേൽ പുറപ്പെടുവിച്ച ഉത്തരവ് അന്തിമവും കക്ഷികൾക്ക് ബാധകവുമായിരിക്കുന്നതാണ്.

114. സംസ്ഥാന പ്രസിഡന്റിന്റെ ധനകാര്യവും ഭരണപരവുമായ അധികാരങ്ങൾ.— സംസ്ഥാന പ്രസിഡന്റ് സംസ്ഥാനത്തെ, അപ്പലേറ്റ് ട്രൈബ്യൂണലിന്റെ സംസ്ഥാന ബെഞ്ചിലും മേഖലാ ബെഞ്ചിലും നിർണ്ണയിക്കപ്പെടാവുന്ന പ്രകാരമുള്ള ധനപരവും ഭരണപരവുമായ അധികാരങ്ങൾ വിനിയോഗിക്കേണ്ടതാണ്:

എന്നാൽ, സംസ്ഥാന പ്രസിഡന്റിന് അദ്ദേഹത്തിന് യുക്തമെന്ന് തോന്നാവുന്ന പ്രകാരമുള്ള ധനപരവും ഭരണപരവുമായ അധികാരങ്ങൾ സംസ്ഥാന ബെഞ്ചിലെയോ മേഖലാ ബെഞ്ചിലെയോ മറ്റേതെങ്കിലും അംഗത്തിനോ ഏതെങ്കിലും ഉദ്യോഗസ്ഥനോ ഏൽപ്പിച്ച് കൊടുക്കാവുന്നതും പ്രസ്തുത അംഗമോ ഉദ്യോഗസ്ഥനോ അപ്രകാരമുള്ള ഏൽപ്പിച്ച് കൊടുത്ത അധികാരങ്ങൾ വിനിയോഗിക്കുമ്പോൾ സംസ്ഥാന പ്രസിഡന്റിന്റെ നിയന്ത്രണത്തിനും മേൽനോട്ടത്തിനും വിധേയമായിരിക്കണമെന്ന നിബന്ധനയ്ക്ക് വിധേയമായിരിക്കുന്നതാണ്.

115. അപ്പീൽ സ്വീകരിക്കുന്നതിനായി നൽകിയ തുക റീഫണ്ട് ചെയ്യുന്നതിന്മേലുള്ള പലിശ.—107-ാം വകുപ്പ് (6)-ാം ഉപവകുപ്പ് പ്രകാരമോ 112-ാം വകുപ്പ് (8)-ാം ഉപവകുപ്പ് പ്രകാരമോ അപ്പലേറ്റ് അതോറിറ്റിയുടെയോ അപ്പലേറ്റ് ട്രൈബ്യൂണലിന്റെയോ ഏതെങ്കിലും ഉത്തരവിനെ തുടർന്ന് അപ്പീൽവാദി നൽകിയിട്ടുള്ള തുക തിരികെ നൽകേണ്ടത് ആവശ്യമായി വരുന്നിടത്ത് അപ്രകാരമുള്ള റീഫണ്ടിനെ സംബന്ധിച്ച് തുക നൽകിയ തീയതി മുതൽ അപ്രകാരമുള്ള തുക റീഫണ്ട് ചെയ്യുന്ന തീയതി വരെ, 56-ാം വകുപ്പിൽ വ്യക്തമാക്കിയിട്ടുള്ള നിരക്കിലുള്ള പലിശ നൽകേണ്ടതാണ്.

116. അധികാരപ്പെടുത്തിയ പ്രതിനിധി മുഖേനയുള്ള ഹാജരാകൽ.—(1) ഈ ആക്റ്റ് പ്രകാരം നിയമിക്കപ്പെട്ട ഒരു ഉദ്യോഗസ്ഥന്റെയോ, അപ്പലേറ്റ് അതോറിറ്റിയുടെയോ അപ്പലേറ്റ് ട്രൈബ്യൂണലിന്റെയോ മുമ്പാകെ, ഈ ആക്റ്റിൻ കീഴിലുള്ള ഏതെങ്കിലും നടപടികളുമായി ബന്ധപ്പെട്ട് ഹാജരാകുകയും അപ്രകാരമുള്ളതോ ആവശ്യപ്പെട്ടിട്ടുള്ളതോ

ആയ ഏതെങ്കിലും ആളെ പ്രതിജ്ഞയിൻമേലോ, വിചാരണക്കായി വ്യക്തിഗതമായി ഹാജരാകുവാൻ ഈ ആക്റ്റ് പ്രകാരം ആവശ്യപ്പെട്ടിട്ടുള്ളിടത്ത് ഒഴികെ ഈ ആക്റ്റിലെ മറ്റു വകുപ്പുകൾക്ക് വിധേയമായി, അധികാരപ്പെടുത്തിയ പ്രതിനിധി മുഖേന ഹാജരാകാവുന്നതാണ്.

(2) ഈ ആക്റ്റിന്റെ ആവശ്യങ്ങൾക്കായി, “അധികാരപ്പെടുത്തിയ പ്രതിനിധി” എന്ന പദപ്രയോഗത്തിന്, (1)-ാം ഉപവകുപ്പിൽ പരാമർശിക്കപ്പെട്ട ആൾ, അയാൾക്ക് വേണ്ടി ഹാജരാകുവാൻ അധികാരപ്പെടുത്തിയ,—

(എ) അയാളുടെ ബന്ധു അല്ലെങ്കിൽ സ്ഥിരം ജീവനക്കാരൻ; അല്ലെങ്കിൽ

(ബി) ഭാരതത്തിലെ ഏതെങ്കിലും ഒരു കോടതിയിൽ പ്രാക്ടീസ് ചെയ്യാൻ അധികാരമുള്ളതും ഭാരതത്തിലെ ഏതെങ്കിലും ഒരു കോടതി മുന്മാകെ പ്രാക്ടീസ് ചെയ്യുന്നതിന് വിലക്കില്ലാത്തതുമായ ഒരു അഭിഭാഷകൻ; അല്ലെങ്കിൽ

(സി) പ്രാക്ടീസ് ചെയ്യുന്നതിന് വിലക്കില്ലാത്തതും പ്രാക്ടീസ് ചെയ്യുന്നതിലേക്കായുള്ള സർട്ടിഫിക്കറ്റ് ഉള്ളതുമായ ഏതെങ്കിലും ചാർട്ടേഡ് അക്കൗണ്ടന്റ്, ഒരു കോസ്റ്റ് അക്കൗണ്ടന്റ് അല്ലെങ്കിൽ ഒരു കമ്പനി സെക്രട്ടറി; അല്ലെങ്കിൽ

(ഡി) ഏതെങ്കിലും സംസ്ഥാന സർക്കാരിലോ, കേന്ദ്രഭരണ പ്രദേശത്തിലോ ഏതെങ്കിലും ബോർഡിലോ രണ്ട് വർഷത്തിൽ കുറയാതെയുള്ള ഒരു കാലയളവിൽ ഗ്രൂപ്പ് ബീ ഗസറ്റഡ് ഓഫീസറായി കുറയാതെയുള്ള തസ്തികയിൽ ജോലി ചെയ്തിട്ടുള്ളതുമായ സംസ്ഥാന സർക്കാരിന്റെ ഒരു വിരമിച്ച ഒരു ഉദ്യോഗസ്ഥൻ:

എന്നാൽ, അപ്രകാരമുള്ള ഉദ്യോഗസ്ഥന്, ഏതെങ്കിലും ഒരു നടപടി മുന്മാകെ അയാളുടെ റിട്ടയർ ചെയ്ത തീയതിയോ രാജിവച്ച തീയതിയോ മുതൽ ഒരു വർഷക്കാലയളവിലേക്ക് ഈ ആക്റ്റിന്റെ കീഴിലുള്ള ഏതെങ്കിലും നടപടികൾ മുന്മാകെ ഹാജരാകുവാൻ അധികാരമുണ്ടായിരിക്കുന്നതല്ല; അല്ലെങ്കിൽ

(ഇ) ബന്ധപ്പെട്ട രജിസ്റ്റർ ചെയ്ത ആളിന് വേണ്ടി ചരക്കുസേവന നികുതി പ്രാക്ടീഷണറായി അധികാരപ്പെടുത്തിയ ഏതെങ്കിലും ആൾ,
എന്നർത്ഥമാകുന്നു.

(3) (എ) സർക്കാർ സർവ്വീസിൽ നിന്നും പിരിച്ചുവിട്ടതോ നീക്കം ചെയ്യപ്പെട്ടതോ;

(ബി) ഈ ആക്റ്റോ, 2017-ലെ കേന്ദ്ര ചരക്കുസേവന നികുതി ആക്റ്റോ (2017-ലെ 12-ാം കേന്ദ്ര ആക്റ്റ്) 2017-ലെ സംയോജിത ചരക്കുസേവന നികുതി ആക്റ്റോ (2017-ലെ 13-ാം കേന്ദ്ര ആക്റ്റ്) 2017-ലെ കേന്ദ്രഭരണ പ്രദേശങ്ങളിലെ ചരക്കുസേവന നികുതി ആക്റ്റോ (2017-ലെ 14-ാം കേന്ദ്ര ആക്റ്റ്) നിലവിലുള്ള നിയമത്തിൻകീഴിലോ അല്ലെങ്കിൽ ചരക്കുകളുടെ വിൽപ്പനയോ സേവനമോ രണ്ടാംകൂടിയോ സംബന്ധിച്ചുള്ള നികുതി ചുമത്തുന്നതുമായി ബന്ധപ്പെട്ട് സംസ്ഥാന നിയമസഭ പാസാക്കിയ ഏതെങ്കിലും ആക്റ്റോ പ്രകാരമുള്ള ഏതെങ്കിലും നടപടികളുമായി ബന്ധപ്പെട്ട് ഒരു കുറ്റത്തിന് ശിക്ഷിക്കപ്പെടുകയോ;

(സി) നിർണ്ണയിക്കപ്പെട്ട അധികാരസ്ഥാനം സ്വഭാവദൃഷ്ടത്തിന് കുറ്റക്കാരനാണെന്ന് കാണുകയാണെങ്കിലോ;

(ഡി) അവിമുക്ത നിർദ്ധനനെന്ന വിധിക്കപ്പെടുകയോ ചെയ്തിട്ടുള്ള യാതൊരാളും (1)-ാം ഉപവകുപ്പ് പ്രകാരമുള്ള ഏതെങ്കിലും ആളെ പ്രതിനിധീകരിക്കുന്നതിന് താഴെപ്പറയുന്ന സംഗതികളിൽ യോഗ്യത ഉണ്ടായിരിക്കുന്നതല്ല,—

(i) (എ), (ബി), (സി) എന്നീ ഖണ്ഡങ്ങളിൽ പരാമർശിക്കപ്പെട്ട ആളുകളുടെ സംഗതിയിൽ എല്ലാ സമയങ്ങളിലും;

(ii) (ഡി) ഖണ്ഡത്തിൽ പരാമർശിക്കപ്പെട്ട ആളുടെ സംഗതിയിൽ അവിമുക്ത നിർദ്ധനനായി തുടരുന്ന കാലയളവിലേക്ക്.

(4) കേന്ദ്ര ചരക്കുസേവന നികുതി ആക്ടോ മറ്റേതെങ്കിലും സംസ്ഥാനത്തിന്റെ ചരക്കുസേവന നികുതി ആക്ടോ കേന്ദ്രഭരണ പ്രദേശ ചരക്കുസേവന നികുതി ആക്ടോ പ്രകാരം അയോഗ്യനാക്കപ്പെട്ട ഏതെങ്കിലും ഒരാൾ ഈ ആക്ട് പ്രകാരം അയോഗ്യനാക്കപ്പെട്ടതായി കരുതാവുന്നതാണ്.

117. ഹൈക്കോടതിയിലേക്കുള്ള അപ്പീൽ.—(1) അപ്പലേറ്റ് ട്രൈബ്യൂണലിന്റെ സ്റ്റേറ്റ് ബെഞ്ചോ മേഖലാ ബെഞ്ചുകളോ പുറപ്പെടുവിച്ച ഏതെങ്കിലും ഉത്തരവിൽ ആക്ഷേപമുള്ള ഏതൊരാൾക്കും ഹൈക്കോടതി മുമ്പാകെ, കേസിൽ പ്രസക്തമായ നിയമം സംബന്ധിച്ച ഒരു പ്രശ്നം ഉൾപ്പെടുന്നു എന്ന് ബോധ്യമാകുന്ന പക്ഷം ഒരു അപ്പീൽ ഫയൽ ചെയ്യാവുന്നതും, ഹൈക്കോടതിയ്ക്ക് അപ്രകാരമുള്ള അപ്പീൽ സ്വീകരിക്കാവുന്നതുമാണ്.

(2) (1)-ാം ഉപവകുപ്പ് പ്രകാരമുള്ള ഒരു അപ്പീൽ ആക്ഷേപമുള്ള ആളിന് ഏത് ഉത്തരവിന് എതിരെയോണോ അപ്പീൽ ബോധിപ്പിച്ചിട്ടുള്ളത് പ്രസ്തുത ഉത്തരവ് ലഭിച്ച തീയതി മുതൽ നൂറ്റിയെൺപത് ദിവസക്കാലയളവിനുള്ളിൽ അപ്പീൽ ഫയൽ ചെയ്യാവുന്നതും അത് നിർണ്ണയിക്കപ്പെടാവുന്ന പ്രകാരമുള്ള ഫാറത്തിൽ ആയിരിക്കേണ്ടതും അപ്രകാരം സത്യബോധ്യപ്പെടുത്തിയിരിക്കേണ്ടതുമാണ്.

എന്നാൽ, പ്രസ്തുത കാലയളവ് അവസാനിച്ച ശേഷവും ഹൈക്കോടതിയിൽ അപ്രകാരമുള്ള കാലയളവിനുള്ളിൽ അപ്പീൽ ഫയൽ ചെയ്യാതിരുന്നതിന് മതിയായ കാരണമുണ്ടെന്ന് ബോധ്യപ്പെടുന്ന പക്ഷം അപ്പീൽ സ്വീകരിക്കാവുന്നതാണ്.

(3) ഏതെങ്കിലും സംഗതിയിൽ, പ്രസക്തമായ ഒരു നിയമപ്രശ്നം ഉൾപ്പെട്ടിട്ടുണ്ട് എന്ന് ഹൈക്കോടതിക്ക് ബോധ്യപ്പെടുന്നപക്ഷം, അത് പ്രസ്തുത പ്രശ്നം രൂപീകരിക്കേണ്ടതും അപ്രകാരമുള്ള പ്രശ്നത്തിൽ മാത്രം കേൾക്കുന്ന സമയത്ത് അപ്രകാരമുള്ള പ്രശ്നം ആ കേസിൽ ഉൾപ്പെടുത്തി എതിർകക്ഷിക്ക് വാദിക്കുവാൻ അനുമതി നൽകേണ്ടതാണ്.

എന്നാൽ, ഈ ഉപവകുപ്പിലുള്ള യാതൊന്നും തന്നെ അത്തരത്തിലുള്ള ചോദ്യം കേസിൽ ഉൾപ്പെടുന്നതായി കോടതിയ്ക്ക് ബോധ്യപ്പെടുന്നുവെങ്കിൽ, രേഖപ്പെടുത്തേണ്ട കാരണത്താൽ, അത് രൂപീകരിച്ചിട്ടില്ലാത്ത പ്രസക്തമായ നിയമപ്രശ്നമുള്ള മറ്റേതെങ്കിലും അപ്പീലിന്മേൽ കോടതിയ്ക്ക് കേൾക്കുവാനുള്ള അധികാരത്തെ എടുത്തു കളയുകയോ കുറയ്ക്കുകയോ ചെയ്യുന്നില്ല.

(4) ഹൈക്കോടതി അപ്രകാരം രൂപീകരിച്ച നിയമപ്രശ്നം തീരുമാനിക്കുകയും അതിൻമേൽ തീരുമാനത്തിനാസ്പദമായ കാരണങ്ങൾ ഉൾപ്പെടുന്ന വിധി പുറപ്പെടുവിക്കുകയും അതിന് യുക്തമെന്ന് കരുതുന്ന അത്തരത്തിലുള്ള ചെലവ് വിധിക്കുകയും ചെയ്യാവുന്നതാണ്.

(5) ഹൈക്കോടതിക്ക്,—

(എ) സ്റ്റേറ്റ് ബെഞ്ചോ മേഖലാ ബെഞ്ചുകളോ തീരുമാനിക്കാത്തതോ; അല്ലെങ്കിൽ

(ബി) (3)-ാം ഉപവകുപ്പിൽ പരാമർശിക്കുന്ന പ്രസ്തുത നിയമ പ്രശ്നത്തിൻമേലുള്ള തീരുമാനത്തിന്റെ കാരണത്താൽ സ്റ്റേറ്റ് ബെഞ്ചോ മേഖലാ ബെഞ്ചോ തെറ്റായി തീരുമാനിക്കപ്പെട്ടതോ ആയ ഏതൊരു തർക്കവിഷയവും തീരുമാനിക്കാവുന്നതാണ്.

(6) ഹൈക്കോടതി മുമ്പാകെ ഒരു അപ്പീൽ ഫയൽ ചെയ്യുന്നിടത്ത്, അത് ഹൈക്കോടതിയുടെ രണ്ടു ജഡ്ജിമാരിൽ കുറയാതെയുള്ള ഒരു ബെഞ്ച് കേൾക്കേണ്ടതും, അപ്രകാരമുള്ള ജഡ്ജിമാരുടെ ഭൂരിപക്ഷത്തിന്റേയോ അഭിപ്രായത്തിന് അനുസൃതമായി തീരുമാനിക്കുകയും ചെയ്യുന്നതാണ്.

(7) അത്തരം ഭൂരിപക്ഷം ഇല്ലാത്തിടത്ത്, ജഡ്ജിമാർ അവർ വിധേയമാക്കുന്ന നിയമപ്രശ്നം പ്രസ്താവിക്കേണ്ടതും ഹൈക്കോടതിയിലെ ഒന്നോ അതിൽക്കൂടുതലോ ഉള്ള മറ്റു ജഡ്ജിമാർ അപ്രകാരമുള്ള പ്രശ്നം ആദ്യം കേട്ട് ജഡ്ജിമാർ ഉൾപ്പെടെയുള്ള ജഡ്ജിമാരുടെ ഭൂരിപക്ഷ അഭിപ്രായത്തിന് അനുസൃതമായി തീരുമാനിക്കേണ്ടതാണ്.

(8) ഈ വകുപ്പുപ്രകാരം അതിനു മുമ്പാകെ ഫയൽ ചെയ്യപ്പെട്ട അപ്പീലിന്മേൽ ഹൈക്കോടതി വിധി പറയുന്നിടത്ത്, സാക്ഷ്യപ്പെടുത്തിയ വിധിപ്പകർപ്പിന്റെ അടിസ്ഥാനത്തിൽ അത്തരം വിധിക്ക് ഇരുഭാഗത്തും പ്രാബല്യമുണ്ടായിരിക്കേണ്ടതാണ്.

(9) ഈ ആക്റ്റിൽ മറ്റു വിധത്തിൽ വ്യവസ്ഥ ചെയ്തിട്ടുള്ളിടത്ത് ഒഴികെ, ഹൈക്കോടതിയിലേയ്ക്കുള്ള അപ്പീലുമായി ബന്ധപ്പെട്ടതും 1908-ലെ സിവിൽ നടപടി നിയമ സംഹിതയിലെ (1908-ലെ 5-ാം കേന്ദ്ര ആക്റ്റ്) വ്യവസ്ഥകൾ, കഴിയാവുന്നിടത്തോളം, ഈ വകുപ്പിനു കീഴിലുള്ള അപ്പീലുകൾക്കും ബാധകമാകുന്നതാണ്.

118. സുപ്രീംകോടതിയിലേയ്ക്കുള്ള അപ്പീൽ.—(1) സുപ്രീംകോടതിയിലേയ്ക്കുള്ള അപ്പീൽ,—

(എ) അപ്പലേറ്റ് ട്രൈബ്യൂണലിന്റെ ദേശീയ ബെഞ്ചോ പ്രാദേശിക ബെഞ്ചോ പാസ്റ്റാക്കിയ ഉത്തരവിൽ നിന്നോ; അല്ലെങ്കിൽ

(ബി) സുപ്രീം കോടതിയിൽ അപ്പീൽ ഫയൽ ചെയ്യാൻ യുക്തമാണെന്ന് ഹൈക്കോടതി സാക്ഷ്യപ്പെടുത്തുന്ന 117-ാം വകുപ്പുപ്രകാരമുള്ള ഏതൊരു കേസിൽ നിന്നുമുള്ള അപ്പീലിന്മേൽ ഹൈക്കോടതി പാസ്റ്റാക്കിയ വിധിയിൽ നിന്നോ ഉത്തരവിൽ നിന്നോ വിധിയോ ഉത്തരവോ പാസ്റ്റാക്കിയ ഉടൻ സ്വമേധയായോ, അപേക്ഷപ്രകാരം സങ്കടകക്ഷിയോ സങ്കടകക്ഷിയുവേണ്ടിയോ, ഫയൽ ചെയ്യാവുന്നതാണ്.

(2) സുപ്രീംകോടതിയിലെ അപ്പീലുകളുമായി ബന്ധപ്പെട്ട 1908-ലെ സിവിൽ നടപടി നിയമസംഹിതയിലെ (1908-ലെ 5-ാം കേന്ദ്ര ആക്റ്റ്) വ്യവസ്ഥകൾ, ഹൈക്കോടതിയുടെ ഉത്തരവിൻമേലുള്ള അപ്പീലുകൾക്ക് ബാധകമാകുന്നതുപോലെ, ഈ വകുപ്പിനു കീഴിലുള്ള അപ്പീലുകൾക്കും, കഴിയാവുന്നിടത്തോളം ബാധകമാണ്.

(3) ഹൈക്കോടതിയുടെ വിധിയുടെ സംഗതിയിൽ 117-ാം വകുപ്പിൽ വ്യവസ്ഥ ചെയ്ത പ്രകാരമുള്ള രീതിയിൽ സുപ്രീംകോടതിയിലെ ഉത്തരവിന് പ്രാബല്യം നൽകേണ്ടതാണ്.

119. അപ്പീൽ മുതലായവ നിലവിൽ ഉണ്ടായിരുന്നാൽ തന്നെയും നൽകേണ്ട തുകകൾ.—ഹൈക്കോടതിയിലോ സുപ്രീംകോടതിയിലോ അപ്പീൽ ബോധിപ്പിച്ചിരുന്നാൽ തന്നെയും, 113-ാം വകുപ്പ് (1)-ാം ഉപവകുപ്പിന്റെ കീഴിൽ അപ്പലേറ്റ് ട്രൈബ്യൂണലിന്റെ ദേശീയ ബെഞ്ചോ, മേഖലാ ബെഞ്ചുകളോ പാസ്സാക്കിയ ഉത്തരവ് 113-ാം വകുപ്പ് (1)-ാം ഉപവകുപ്പ് പ്രകാരം അപ്പലേറ്റ് ട്രൈബ്യൂണലിന്റെ സംസ്ഥാന ബെഞ്ചോ, മേഖലാ ബെഞ്ചോ പാസ്സാക്കിയ ഉത്തരവോ 117-ാം വകുപ്പ് പ്രകാരം ഹൈക്കോടതി പാസ്സാക്കിയ ഉത്തരവിന്റെയോ ഫലമായി സർക്കാരിലേക്ക് കിട്ടേണ്ടതായ തുക അപ്രകാരം പാസ്സാക്കിയ ഉത്തരവിനനുസൃതമായി നൽകേണ്ടതാണ്.

120. ചില സംഗതികളിൽ അപ്പീൽ ഫയൽ ചെയ്യരുതെന്ന്.—(1) കമ്മീഷണർക്ക്, സംസ്ഥാന നികുതി ഉദ്യോഗസ്ഥൻ, ഈ അദ്ധ്യായത്തിലെ വ്യവസ്ഥകൾക്കുകീഴിൽ അപ്പീലോ അപേക്ഷയോ ബോധിപ്പിക്കുന്നത് നിയന്ത്രിക്കുന്നതിന്റെ ആവശ്യത്തിലേക്കായി കൗൺസിലിന്റെ ശുപാർശ പ്രകാരം, അതത് സമയം അദ്ദേഹത്തിന് ഉചിതമെന്ന് കരുതുന്ന പണസംബന്ധമായ പരിധി നിശ്ചയിക്കുന്ന ഉത്തരവുകളോ, ബോധനങ്ങളോ, നിർദ്ദേശങ്ങളോ വേണമെങ്കിൽ പുറപ്പെടുവിക്കാവുന്നതാണ്.

(2) (1)-ാം ഉപവകുപ്പ് പ്രകാരം പുറപ്പെടുവിക്കുന്ന ഉത്തരവിനെയോ ബോധനത്തെയോ നിർദ്ദേശത്തെയോ തുടർന്ന് സംസ്ഥാന നികുതി ഉദ്യോഗസ്ഥൻ ഈ ആക്റ്റിലെ വ്യവസ്ഥകൾക്ക് കീഴിൽ പുറപ്പെടുവിച്ച തീരുമാനത്തിനോ ഉത്തരവിനോ എതിരെ അപ്പീലോ അപേക്ഷയോ ബോധിപ്പിച്ചിട്ടില്ലാത്തതിടത്ത് അതുപോലുള്ളതോ സമാനമോ ആയ വിഷയത്തിലോ നിയമപ്രശ്നത്തിലോ അപ്പീലോ അപേക്ഷയോ ബോധ്യപ്പെടുത്താൻ അങ്ങനെയുള്ള സംസ്ഥാന നികുതി ഉദ്യോഗസ്ഥരെ അത് തടസ്സപ്പെടുത്തുന്നതല്ല.

(3) (1)-ാം ഉപവകുപ്പ് പ്രകാരം പുറപ്പെടുവിച്ച ഉത്തരവോ ബോധനമോ നിർദ്ദേശമോ പ്രകാരം അപ്പീലോ അപേക്ഷയോ സംസ്ഥാന നികുതി ഉദ്യോഗസ്ഥൻ ബോധിപ്പിച്ചിട്ടില്ലാത്തതുള്ള വസ്തുത അപ്പീലിലേയോ അപേക്ഷയിലേയോ കക്ഷിയായ യാതൊരാൾക്കും സംസ്ഥാന നികുതി ഉദ്യോഗസ്ഥൻ തർക്കവിഷയത്തിന്മേലുള്ള തീരുമാനത്തിൽ അപ്പീലോ അപേക്ഷയോ ബോധിപ്പിക്കില്ല എന്നു സമ്മതിച്ചു എന്നു വാദിക്കാൻ പാടുള്ളതല്ല.

(4) അപ്പീൽ കേൾക്കുന്ന അപ്പലേറ്റ് ട്രൈബ്യൂണലോ കോടതിയോ (1)-ാം ഉപവകുപ്പ് പ്രകാരം പുറപ്പെടുവിച്ച ഉത്തരവിനെയോ ബോധനത്തെയോ നിർദ്ദേശത്തെയോ തുടർന്ന് സംസ്ഥാനനികുതി ഉദ്യോഗസ്ഥൻ അപ്പീലോ അപേക്ഷയോ ബോധിപ്പിച്ചില്ല എന്ന സാഹചര്യം പരിഗണിക്കേണ്ടതാണ്.

121. അപ്പീൽ ചെയ്യാൻ സാധ്യമല്ലാത്ത തീരുമാനങ്ങളും ഉത്തരവുകളും.—ഈ ആക്റ്റിലെ ഏതെങ്കിലും വ്യവസ്ഥകൾക്ക് വിരുദ്ധമായി എന്തുതന്നെ അടങ്ങിയിരുന്നാലും, സംസ്ഥാന നികുതി ഉദ്യോഗസ്ഥൻ എടുത്ത തീരുമാനമോ പുറപ്പെടുവിച്ച ഉത്തരവോ താഴെപ്പറഞ്ഞിരിക്കുന്ന ഒന്നോ അതിൽക്കൂടുതലോ കാര്യങ്ങളുമായി ബന്ധപ്പെട്ടുള്ളതാണെങ്കിൽ പുറപ്പെടുവിച്ച ഉത്തരവിനോ എടുത്ത തീരുമാനത്തിനോ എതിരെ അപ്പീൽ നിലനിൽക്കുന്നതല്ല, അതായത്:—

(എ) ഒരു ഉദ്യോഗസ്ഥനിൽ നിന്നും മറ്റൊരു ഉദ്യോഗസ്ഥനിലേക്ക് നടപടിക്കെമാറ്റം ചെയ്യാൻ നിർദ്ദേശിക്കുവാൻ അധികാരപ്പെട്ട കമ്മീഷണറുടെയോ മറ്റു അധികാരസ്ഥാനത്തിന്റേയോ ഉത്തരവ്; അല്ലെങ്കിൽ

(ബി) അക്കൗണ്ട് ബുക്കുകൾ, രജിസ്റ്റർ, മറ്റു രേഖകൾ എന്നിവയുടെ പിരിച്ചെടുക്കലോ തടഞ്ഞുവയ്ക്കലോ ആയി ബന്ധപ്പെട്ടുള്ള ഒരു ഉത്തരവ്; അല്ലെങ്കിൽ

(സി) ഈ ആക്റ്റിനു കീഴിൽ പ്രോസിക്യൂഷൻ അനുമതി നൽകുന്ന ഒരു ഉത്തരവ്; അല്ലെങ്കിൽ

(ഡി) 80-ാം വകുപ്പിനു കീഴിൽ പുറപ്പെടുവിക്കുന്ന ഒരു ഉത്തരവ്.

അദ്ധ്യായം XIX

കുറ്റങ്ങളും ശിക്ഷകളും

122. ചില കുറ്റങ്ങൾക്കുള്ള ശിക്ഷ.—(1) നികുതി വിധേയനായ ആൾ,—

(i) യാതൊരു ഇൻവോയിസുമില്ലാതെയോ അത്തരം വിതരണം സംബന്ധിച്ച തെറ്റായതോ വ്യജമായതോ ആയ ഇൻവോയിസ് പ്രകാരമോ ഏതെങ്കിലും ചരക്കുകളുടെയോ സേവനങ്ങളുടെയോ രണ്ടിന്റേയുമോ വിതരണം നടത്തുന്നതോ ആയ സംഗതികളോ;

(ii) ചരക്കുകളോ സേവനങ്ങളോ രണ്ടുംകൂടിയോ വിതരണം ചെയ്യാതെ ഈ ആക്റ്റിലെയോ അതിൻകീഴിൽ ഉണ്ടാക്കിയ ചട്ടങ്ങളിലേയോ വ്യവസ്ഥകളെ ലംഘിച്ചുകൊണ്ട് ഏതെങ്കിലും ഇൻവോയിസോ ബില്ലോ കൊടുക്കുന്നതോ;

(iii) ഏതു തുകയും നികുതിയായി പിരിച്ചെടുക്കുകയും എന്നാൽ ആയത് സർക്കാരിലേക്ക് നൽകുവാനുള്ള തീയതി മുതൽ മൂന്നു മാസങ്ങൾക്കപ്പുറം ആയത് സർക്കാരിലേക്ക് നൽകുന്നതിൽ വീഴ്ച വരുകയും ചെയ്യുന്നതോ;

(iv) ഈ ആക്റ്റിലെ വ്യവസ്ഥകൾക്കു വിരുദ്ധമായി ഏതെങ്കിലും നികുതി പിരിച്ചെടുക്കുകയും എന്നാൽ ആയത് നൽകുന്നതിനുള്ള തീയതി മുതൽ മൂന്നു മാസങ്ങൾക്കപ്പുറം ആയത് സർക്കാരിലേക്ക് നൽകുന്നതിൽ വീഴ്ച വരുകയും ചെയ്യുന്നതോ;

(v) 51-ാം വകുപ്പിലെ (1)-ാം ഉപവകുപ്പ് നിബന്ധനകൾക്കനുസൃതമായി നികുതി കുറവ് ചെയ്യുന്നതിൽ വീഴ്ച വരുത്തുകയോ പ്രസ്തുത ഉപവകുപ്പ് പ്രകാരം കുറയ്ക്കേണ്ട തുകയിലും കുറവ് തുക കുറവ് ചെയ്യുകയോ അല്ലെങ്കിൽ അതിന്റെ (2)-ാം ഉപവകുപ്പ് പ്രകാരം നികുതിയായി കുറവ് ചെയ്ത തുക സർക്കാരിലേക്ക് നൽകുന്നതിൽ വീഴ്ച വരുത്തുകയോ ചെയ്യുകയോ;

(vi) 52-ാം വകുപ്പിന്റെ (1)-ാം ഉപവകുപ്പിലെ വ്യവസ്ഥകൾ പ്രകാരം നികുതി പിരിച്ചെടുക്കുന്നതിൽ പരാജയപ്പെടുകയോ, പ്രസ്തുത ഉപവകുപ്പ് പ്രകാരം പിരിച്ചെടുക്കുന്നതിൽ ആവശ്യമുള്ളതിൽ കുറവ് തുക പിരിച്ചെടുക്കുകയോ 52-ാം വകുപ്പ് (3)-ാം ഉപവകുപ്പിൻകീഴിൽ നികുതിയായി പിരിച്ച തുക സർക്കാരിലേക്ക് നൽകുന്നതിൽ വീഴ്ച വരുത്തുകയും ചെയ്യുന്നതും;

(vii) ഈ ആക്റ്റിലെയോ അതിൻകീഴിൽ ഉണ്ടാക്കിയ ചട്ടങ്ങളിലെയോ വ്യവസ്ഥകൾക്ക് വിരുദ്ധമായി ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റേയും പൂർണ്ണമായോ ഭാഗികമായോ ആയ യഥാർത്ഥ ലഭ്യതയില്ലാതെ നിക്ഷേപവിഭവ നികുതി വരവ് കണക്ക് എടുക്കുകയോ ഉപയോഗപ്പെടുത്തുകയോ ചെയ്യുകയോ;

(viii) വഞ്ചനാപുർവ്വം നികുതി തിരിച്ചടവ് ഈ ആക്റ്റ് പ്രകാരം കരസ്ഥമാക്കുകയോ;

(ix) 20-ാം വകുപ്പിനെയോ അതിൻകീഴിൽ ഉണ്ടാക്കിയിട്ടുള്ള ചട്ടങ്ങളെയോ ലംഘിച്ചുകൊണ്ട് നിക്ഷേപവിഭവ നികുതി ഇളവ് ലഭ്യമാക്കുകയോ വിതരണം ചെയ്യുകയോ;

(x) ഈ ആക്റ്റ് പ്രകാരം നൽകേണ്ട നികുതി നൽകുന്നതിൽ നിന്നും ഒഴിഞ്ഞുമാറുക എന്ന ഉദ്ദേശ്യത്തോടെ, ധനകാര്യ രേഖകൾ കൃത്രിമമായി ഉണ്ടാക്കുകയോ അതിനു പകരംവെയ്ക്കുകയോ വ്യാജ അക്കൗണ്ടുകളോ രേഖകളോ ഹാജരാക്കുകയോ തെറ്റായ വിവരങ്ങളോ റിട്ടേണോ നൽകുകയോ;

(xi) ഈ ആക്റ്റ് പ്രകാരം രജിസ്റ്റർ ചെയ്യാൻ ബാധ്യസ്ഥനാകുകയും എന്നാൽ രജിസ്ട്രേഷൻ ലഭ്യമാകുന്നതിൽ പരാജയപ്പെടുകയും ചെയ്യുകയോ;

(xii) രജിസ്ട്രേഷൻ അപേക്ഷിക്കുമ്പോഴോ പിന്നീടോ രജിസ്ട്രേഷൻ വിവരങ്ങൾ സംബന്ധിച്ച് ഏതെങ്കിലും തെറ്റായ വിവരം നൽകുകയോ;

(xiii) ഈ ആക്റ്റ് പ്രകാരം നിർവ്വഹിക്കേണ്ടതായ കർത്തവ്യങ്ങളിൽ നിന്നും ഏതെങ്കിലും ഉദ്യോഗസ്ഥനെ തടസ്സപ്പെടുത്തുകയോ വിലക്കുകയോ ചെയ്യുകയോ;

(xiv) നികുതി അടയ്ക്കേണ്ടതായ ഏതെങ്കിലും ചരക്കുകൾ അതിലേക്കായി വിനിർദ്ദേശിക്കാവുന്നപ്രകാരമുള്ള രേഖകളില്ലാതെ കടത്തുകയോ;

(xv) അയാളുടെ വിറ്റുവരവ് മറച്ചു വയ്ക്കുകയും അതു വഴി ഈ ആക്റ്റ് പ്രകാരം നികുതി നൽകുന്നതിൽ നിന്നും ഒഴിഞ്ഞുമാറുകയും ചെയ്യുകയോ;

(xvi) ഈ ആക്റ്റിലെയോ അതിനുകീഴിൽ ഉണ്ടാക്കപ്പെട്ട ചട്ടങ്ങളിലെയോ വ്യവസ്ഥകൾക്ക് അനുസൃതമായി അക്കൗണ്ട് ബുക്കുകളും മറ്റു രേഖകളും സൂക്ഷിക്കുന്നതിലും സംരക്ഷിക്കുന്നതിലും നിലനിറുത്തുന്നതിലും വീഴ്ച വരുത്തുകയോ;

(xvii) ഈ ആക്റ്റിലെയോ അതിൻകീഴിൽ ഉണ്ടാക്കപ്പെട്ട ചട്ടങ്ങളിലെയോ വ്യവസ്ഥകൾക്ക് അനുസൃതമായി ഒരു ഉദ്യോഗസ്ഥൻ ആവശ്യപ്പെട്ട വിവരമോ രേഖകളോ നൽകുന്നതിൽ പരാജയപ്പെടുകയോ, ഈ ആക്റ്റിൻകീഴിലെ ഏതെങ്കിലും നടപടികൾക്കിടയിൽ കളവായ വിവരമോ രേഖകളോ നൽകുകയോ;

(xviii) ഈ ആക്റ്റിനുകീഴിൽ കണ്ടുകെട്ടാവുന്നതാണെന്ന് അയാൾക്ക് വിശ്വസിക്കുവാൻ കാരണമുള്ള ഏതൊരു ചരക്കുകളുടെയും വിതരണമോ, കടത്തലോ, ശേഖരണമോ നടത്തലോ;

(xix) മറ്റൊരു രജിസ്റ്റർ ചെയ്ത വ്യക്തിയുടെ രജിസ്ട്രേഷൻ നമ്പർ ഉപയോഗിച്ച് ഏതൊരു ഇൻവോയിസോ രേഖയോ നൽകുകയും;

(xx) വ്യത്യസ്തമായ ഏതെങ്കിലും തെളിവോ രേഖയോ കേടുവരുത്തുകയോ നശിപ്പിക്കുകയോ;

(xxi) ഈ ആക്റ്റിൻകീഴിൽ തടഞ്ഞുവയ്ക്കപ്പെട്ടതോ, കണ്ടുകെട്ടിയതോ, ജപ്തിചെയ്തതോ ആയ ഏതൊരു ചരക്കും വിൽക്കുകയോ,

എന്നിവ ചെയ്യുകയാണെങ്കിൽ, അയാൾ പതിനായിരം രൂപ പിഴ അടയ്ക്കുവാൻ ബാധ്യസ്ഥനായിരിക്കുന്നതും അല്ലെങ്കിൽ 51-ാം വകുപ്പ് പ്രകാരം കുറവ് ചെയ്യപ്പെടാത്ത നികുതിയോ നൽകുന്നതിൽ നിന്നും ഒഴിവായ നികുതിക്കോ കുറവായി കിഴിവ് ചെയ്ത നികുതിയോ കുറവ് ചെയ്തതും എന്നാൽ സർക്കാരിലേക്ക് അടയ്ക്കാത്തതായ നികുതിയോ 52-ാം വകുപ്പ് പ്രകാരം പിരിച്ചെടുക്കാത്ത നികുതിയോ കുറവായി പിരിച്ചെടുത്തതോ അല്ലെങ്കിൽ പിരിച്ചെടുത്തതോ എന്നാൽ സർക്കാരിലേക്ക് നൽകാത്തതുമായ നികുതിയോ ലഭിച്ച നിക്ഷേപവിഭവ നികുതി ഇളവോ കൈമാറ്റം ചെയ്യപ്പെട്ടതോ ക്രമമല്ലാതെ വിതരണം ചെയ്തതോ ആയ നികുതി വ്യാജമായി അവകാശവാദം ഉന്നയിച്ച റീഫണ്ടോ ഏതാണോ കൂടുതൽ ആയത് നൽകേണ്ടതാണ്.

(2) (എ) വഞ്ചന അല്ലെങ്കിൽ ബോധപൂർവ്വമായ തെറ്റായ പ്രസ്താവന നികുതി നൽകുന്നതിൽ നിന്നും ഒഴിഞ്ഞുമാറുന്നതിനിടെ വസ്തുതകൾ മറച്ച് വെയ്ക്കൽ എന്നിവ ഒഴികെയുള്ള ഏതെങ്കിലും കാരണത്താൽ നികുതി നൽകാത്തതോ കുറവായി നൽകിയതോ തെറ്റായി റീഫണ്ട് ചെയ്തതോ, നിക്ഷേപവിഭവ നികുതി ഇളവ് തെറ്റായി ലഭ്യമാക്കിയതോ വിനിയോഗിച്ചതോ ആയ ഏതെങ്കിലും ചരക്കുകളോ സേവനങ്ങളോ വിതരണം ചെയ്യുന്ന രജിസ്റ്റർ ചെയ്യപ്പെട്ട ഏതെങ്കിലും ആൾ പതിനായിരം രൂപ പിഴ ശിക്ഷയ്ക്കോ അപ്രകാരമുള്ള ആളിൽ നിന്നും കിട്ടേണ്ട നികുതിയുടെ പത്ത് ശതമാനമോ ഏതാണോ കൂടുതൽ അത് നൽകേണ്ടതാണ്.

(ബി) വഞ്ചന, ബോധപൂർവ്വമായ തെറ്റായ പ്രസ്താവന, നികുതി നൽകുന്നതിൽ നിന്നും ഒഴിഞ്ഞുമാറുന്നതിനായി വസ്തുതകളെ മറച്ചുവയ്ക്കൽ എന്നീ കാരണങ്ങളാലാണെങ്കിൽ പതിനായിരം രൂപയോ അല്ലെങ്കിൽ അപ്രകാരമുള്ള ആളിൽ നിന്ന് കിട്ടേണ്ട നികുതിയോ ഏതാണോ കൂടുതൽ ആയത് നൽകേണ്ടതാണ്.

(3) (എ) (1)-ാം ഉപവകുപ്പിലെ 1 മുതൽ 21 വരെയുള്ള ഖണ്ഡങ്ങളിൽ വ്യക്തമാക്കിയിട്ടുള്ള കുറ്റങ്ങളിൽ ഏതെങ്കിലും ചെയ്യാൻ പ്രേരിപ്പിക്കുകയോ സഹായിക്കുകയോ ചെയ്യുന്നതും;

(ബി) ഈ ആക്റ്റിനോ അതിന് കീഴിൽ ഉണ്ടാക്കപ്പെട്ട ചട്ടങ്ങൾക്കോ കീഴിൽ കണ്ടുകെട്ടാൻ ബാധ്യത ഉണ്ടെന്ന് വിശ്വസിക്കുവാൻ കാരണമുണ്ടെന്ന് ഒരാൾക്ക് അറിയാവുന്ന ഏതെങ്കിലും ചരക്കുകളുടെ കൈവശം ആർജ്ജിക്കുകയോ, ഏതെങ്കിലും വിധത്തിൽ കടത്തുകയോ നീക്കം ചെയ്യുകയോ നിക്ഷേപിക്കുകയോ സൂക്ഷിക്കുകയോ വിതരണം ചെയ്യുകയോ ചെയ്യുന്നതോ;

(സി) ഈ ആക്റ്റോ അതിൻ കീഴിൽ ഉണ്ടാക്കപ്പെട്ട ചട്ടങ്ങളിലെയോ ഏതെങ്കിലും വ്യവസ്ഥകൾ ലംഘിച്ചു എന്ന് വിശ്വസിക്കുവാൻ കാരണമുണ്ടെന്ന് അയാൾക്ക് അറിയാവുന്ന സേവനങ്ങളുടെ വിതരണം സ്വീകരിക്കുകയോ അപ്രകാരമുള്ള സേവനങ്ങൾ മറ്റേതെങ്കിലും രീതിയിൽ കൈകാര്യം ചെയ്യുകയോ;

(ഡി) ഒരു അന്വേഷണത്തിൽ രേഖ ഹാജരാക്കുന്നതിനോ തെളിവ് നൽകുന്നതിനോ ഹാജരാക്കുന്നതിനായി സമൻസ് നൽകപ്പെട്ട സംസ്ഥാന നികുതി ഉദ്യോഗസ്ഥൻ മുമ്പാകെ ഹാജരാകുന്നതിന് വീഴ്ച വരുത്തുകയോ;

(ഇ) ഈ ആക്റ്റിലോ അതിൻമേൽ ഉണ്ടാക്കപ്പെട്ട ചട്ടങ്ങളിലെയോ വ്യവസ്ഥകൾക്ക് അനുസൃതമായി ഇൻവോയിസ് നൽകുന്നതിൽ വീഴ്ച വരുത്തുകയോ അയാളുടെ അക്കൗണ്ട് ബുക്കിലെ ഇൻവോയിസിലെ കണക്ക് കാണിക്കുന്നതിൽ പരാജയപ്പെടുകയോ ചെയ്യുന്ന ഏതൊരാളും,

ഇരുപത്തയ്യായിരം രൂപ വരെയാകാവുന്ന പിഴശിക്ഷയ്ക്ക് വിധേയനായിരിക്കുന്നതാണ്.

123. ഇൻഫർമേഷൻ റിട്ടേൺ നൽകുന്നതിൽ വീഴ്ച വരുത്തുന്നതിലുള്ള പിഴശിക്ഷ.—150-ാം വകുപ്പിൻകീഴിൽ ഒരു ഇൻഫർമേഷൻ റിട്ടേൺ നൽകേണ്ട ഒരാൾ അതിന്റെ (3)-ാം ഉപവകുപ്പ് പ്രകാരം നൽകിയിട്ടുള്ള നോട്ടീസിൽ വ്യക്തമാക്കിയിട്ടുള്ള കാലയളവിനുള്ളിൽ അപ്രകാരം ചെയ്യുന്നതിൽ പരാജയപ്പെടുന്നപക്ഷം ഉചിതമായ ഉദ്യോഗസ്ഥൻ അപ്രകാരം റിട്ടേൺ സമർപ്പിക്കുന്നതിൽ വീഴ്ച വരുത്തുന്നത് തുടരുന്ന കാലയളവിലെ ഓരോ ദിവസത്തിനും നൂറ് രൂപ പിഴശിക്ഷ നൽകുന്നതിന് ബാധ്യസ്ഥമായിരിക്കുമെന്ന് നിർദ്ദേശിക്കാവുന്നതാണ്.

എന്നാൽ, ഈ ഉപവകുപ്പ് പ്രകാരം ചുമത്തപ്പെട്ട പിഴ ശിക്ഷ അയ്യായിരം രൂപയിൽ കവിയാൻ പാടുള്ളതല്ല.

124. സ്ഥിതി വിവരപ്പട്ടിക സമർപ്പിക്കുവാൻ വീഴ്ച വരുത്തിയാലുള്ള പിഴ.—151-ാം വകുപ്പ് പ്രകാരം ഏതെങ്കിലും വിവരമോ, റിട്ടേണോ നൽകേണ്ട ഏതെങ്കിലും ആൾ,—

(എ) ന്യായമായ കാരണം കൂടാതെ ആ വകുപ്പ് പ്രകാരം ആവശ്യമായ വിവരമോ റിട്ടേണോ നൽകുന്നതിൽ ബോധപൂർവ്വം വീഴ്ച വരുത്തുകയോ;

(ബി) തെറ്റാണെന്ന് അയാൾക്ക് അറിയാവുന്ന ഏതെങ്കിലും വിവരമോ റിട്ടേണോ ബോധപൂർവ്വം സമർപ്പിക്കുകയോ സമർപ്പിക്കുവാൻ കാരണമാകുകയോ ചെയ്യുകയാണെങ്കിൽ, പതിനായിരം രൂപ വരെയാകാവുന്ന പിഴയ്ക്കും തുടർന്നുള്ള കുറ്റത്തിന്റെ സംഗതിയിൽ ഓരോ ദിവസത്തിനും നൂറ് രൂപ വരെ ആകാവുന്ന കൂടുതൽ പിഴയ്ക്കും പരമാവധി പരിധിയായ ഇരുപത്തിയയ്യായിരം രൂപ പിഴയ്ക്ക് അയാൾ ബാധ്യസ്ഥനാകുന്നതാണ്.

125. സാമാന്യമായ പിഴശിക്ഷ.—ഈ ആക്റ്റിലെയോ അതിൻകീഴിൽ ഉണ്ടാക്കപ്പെട്ട ചട്ടങ്ങളിലെയോ വ്യവസ്ഥകൾ ലംഘിക്കുന്നതും അപ്രകാരമുള്ള ലംഘനത്തിന് പിഴശിക്ഷ പ്രത്യേകം നൽകിയിട്ടില്ലാത്തതുമായ ഏതെങ്കിലും വ്യവസ്ഥ ലംഘിക്കുന്ന ഏതൊരാളും ഇരുപത്തയ്യായിരം രൂപ വരെ ആകാവുന്ന പിഴ നൽകുവാൻ ബാധ്യസ്ഥനായിരിക്കുന്നതാണ്.

126. പിഴശിക്ഷയുമായി ബന്ധപ്പെട്ട പൊതുസ്വഭാവം.—ഈ ആക്റ്റിൻ കീഴിലുള്ള യാതൊരു ഉദ്യോഗസ്ഥനും നികുതി നിയന്ത്രണങ്ങളുടെയോ പ്രത്യേകിച്ചും നടപടിക്രമ സംബന്ധിച്ച ആവശ്യങ്ങളുടെയോ ചെറിയ രീതിയിലുള്ള ലംഘനങ്ങൾക്കോ അശ്രദ്ധ കൂടാതെയോ, അല്ലാതെയോ എളുപ്പത്തിൽ തെറ്റ് തിരുത്താവുന്ന പ്രമാണത്തിലുള്ള ഏതെങ്കിലും വീഴ്ചയോ, തെറ്റോ സംബന്ധിച്ച് ഏതെങ്കിലും പിഴ ശിക്ഷ ചുമത്തുവാൻ പാടുള്ളതല്ല.

(എ) ഒരു ലംഘനം, അയ്യായിരം രൂപയിൽ കുറവായ നികുതി തുക ഉൾപ്പെടുത്താണെങ്കിൽ അതിനെ 'ലഘുലംഘനമായി' കരുതാവുന്നതാണ്;

(ബി) പ്രമാണം തയ്യാറാക്കലിലെ ഒരു വിട്ടുകൊടുത്ത ലോ തെറ്റോ പ്രത്യക്ഷത്തിൽ തന്നെ രേഖകളിൽ പിശകുള്ളതാണെങ്കിൽ ആയത് പെട്ടെന്ന് പരിഹരിക്കാവുന്ന ഒന്നായി കരുതാവുന്നതാണ്.

(2) ഒരാൾക്ക് പറയുവാനുള്ളത് പറയുവാൻ ഒരവസരം നൽകാതെ, യാതൊരാൾക്കെതിരെയും യാതൊരു പിഴയും ചുമത്തുവാൻ പാടുള്ളതല്ല.

(3) ഈ ആക്റ്റിൻ കീഴിൽ, ചുമത്തപ്പെടുന്ന പിഴ ഓരോ സംഗതിയിലെയും വസ്തുതകളെ സാഹചര്യങ്ങളെയും ആശ്രയിച്ചായിരിക്കുന്നതും ലംഘനത്തിന്റെ തീവ്രതയ്ക്കും ഗൗരവത്തിനും ആനുപാതികമായിരിക്കുന്നതുമാണ്.

(4) ഈ ആക്റ്റിൻ കീഴിലുള്ള ഒരു ഉദ്യോഗസ്ഥൻ ഏതെങ്കിലും നിയമത്തിന്റെയോ റെഗുലേഷന്റെയോ നടപടിക്രമങ്ങളുടെ ആവശ്യത്തിന്റെയോ ലംഘനത്തിനുള്ള ഉത്തരവ് പ്രകാരം ശിക്ഷ ചുമത്തുമ്പോൾ ഏതു നിയമത്തിന്റെ, റെഗുലേഷൻ അല്ലെങ്കിൽ നടപടിക്രമത്തിന്റെ ലംഘനത്തിനാണ് അപ്രകാരമുള്ള പിഴ തുക ചുമത്തിയതെന്ന് വ്യക്തമാക്കേണ്ടതാണ്.

(5) നികുതി നിയമങ്ങളുടെയോ റെഗുലേഷന്റെയോ നടപടിക്രമങ്ങളുടെയോ ലംഘനത്തിന്റെ സാഹചര്യങ്ങൾ, ഈ ആക്റ്റിൻ കീഴിൽ ഒരു ഉദ്യോഗസ്ഥൻ ലംഘനം കണ്ടുപിടിക്കുന്നതിനു മുൻപ് ഒരാൾ സ്വയമേവ വെളിപ്പെടുത്തുന്നിടത്ത്, ഉചിതമായ ഉദ്യോഗസ്ഥൻ ഈ വസ്തുത, പ്രസ്തുത ആളുടെ പിഴശിക്ഷ തീട്ടപ്പെടുത്തുമ്പോൾ, പരിഗണിക്കേണ്ടതാണ്.

(6) ഈ വകുപ്പു പ്രകാരമുള്ള വ്യവസ്ഥകൾ, ഈ ആക്റ്റിൽ വ്യക്തമാക്കിയിട്ടുള്ള പിഴശിക്ഷ, ഒരു നിശ്ചിത കാലയളവിലേക്കോ ഒരു നിശ്ചിത ശതമാനമോ ആണെങ്കിൽ ബാധകമാകുന്നതാണ്.

127. ചില സംഗതികളിൽ പിഴ ചുമത്തുന്നതിനുള്ള അധികാരം.—ഉചിതമായ ഉദ്യോഗസ്ഥൻ, ഒരാൾ ഒരു പിഴ നൽകാൻ ബാധ്യസ്ഥനാണെന്നും ആയത് 62-ാം വകുപ്പിന്റെയോ 63-ാം വകുപ്പിന്റെയോ 64-ാം വകുപ്പിന്റെയോ 73-ാം വകുപ്പിന്റെയോ 74-ാം വകുപ്പിന്റെയോ 129-ാം വകുപ്പിന്റെയോ അല്ലെങ്കിൽ 130-ാം വകുപ്പിന്റെയോ കീഴിലുള്ള, ഏതെങ്കിലും നടപടികളിൽ ഉൾപ്പെട്ടുവരുന്നില്ല എന്ന് അഭിപ്രായമുള്ള പക്ഷം, അപ്രകാരമുള്ള ആൾക്ക് പറയുവാനുള്ളത് പറയുവാൻ ന്യായമായ ഒരവസരം നൽകിയതിനുശേഷം, അപ്രകാരമുള്ള പിഴ ചുമത്തിക്കൊണ്ടുള്ള ഒരു ഉത്തരവ് പാസ്സാക്കാവുന്നതാണ്.

128. പിഴയോ ഫീസോ രണ്ടും കൂടിയോ ഒഴിവാക്കുവാനുള്ള അധികാരം.—സർക്കാരിന്, വിജ്ഞാപനം വഴി, 122-ാം വകുപ്പിലോ, 123-ാം വകുപ്പിലോ 125-ാം വകുപ്പിലോ പരാമർശിച്ചിട്ടുള്ള ഏതെങ്കിലും പിഴ, അല്ലെങ്കിൽ 47-ാം വകുപ്പിൽ പരാമർശിച്ചിട്ടുള്ള ഏതെങ്കിലും ലേറ്റ് ഫീസ് വിജ്ഞാപനം വഴി അപ്രകാരമുള്ള വിഭാഗം നികുതിദായകർക്ക്, അതിൽ വ്യക്തമാക്കാവുന്ന സാഹചര്യങ്ങളിൽ കൗൺസിലിന്റെ ശുപാർശയിൻമേൽ, പൂർണ്ണമായോ ഭാഗികമായോ, ഒഴിവാക്കാവുന്നതാണ്.

129. കൊണ്ടുപോകുന്ന ചരക്കുകളുടെയും വാഹനങ്ങളുടെയും തടഞ്ഞുവയ്ക്കലും പിടിച്ചെടുക്കലും വിട്ടുകൊടുക്കലും.—(1) ഈ ആക്റ്റിൽ എന്തുതന്നെ അടങ്ങിയിരുന്നാലും, ഈ ആക്റ്റിന്റെയോ അതിൻകീഴിൽ ഉണ്ടാക്കപ്പെട്ട ചട്ടങ്ങളിലെയോ വ്യവസ്ഥകൾക്ക് വിരുദ്ധമായി, ഏതെങ്കിലും ആൾ, ഏതെങ്കിലും ചരക്കുകൾ കടത്തിക്കൊണ്ടുപോകുകയോ ഏതെങ്കിലും ചരക്ക് സൂക്ഷിക്കുകയോ ചെയ്തിട്ടുള്ളിടത്ത് അപ്രകാരം കടത്തി കൊണ്ടു പോകുമ്പോൾ പ്രസ്തുത ചരക്കുകൾ കടത്താനുപയോഗിച്ച വാഹനവും അപ്രകാരമുള്ള ചരക്കുകളും പ്രസ്തുത ചരക്കുകളുടെയും വാഹനത്തെയും സംബന്ധിച്ചുള്ള രേഖകളും തടഞ്ഞു വയ്ക്കുന്നതിനോ പിടിച്ചെടുക്കുന്നതിനോ ബാധ്യസ്ഥമായിരിക്കുന്നതും, അപ്രകാരം തടഞ്ഞുവച്ചതിനും പിടിച്ചെടുത്തതിനു ശേഷം,—

(എ) അപ്രകാരമുള്ള ചരക്കുകളുടെ ഉടമസ്ഥൻ, അപ്രകാരമുള്ള നികുതിയും പിഴയും നൽകാൻ തയ്യാറായിട്ടുള്ളിടത്ത്, അപ്രകാരമുള്ള ചരക്കുകൾക്ക് ബാധകമായ നികുതിയും നൽകേണ്ട നികുതിയുടെ നൂറ് ശതമാനത്തിന് തുല്യമായ തുക, പിഴയായും നൽകിക്കൊണ്ട്, ഒഴിവാക്കപ്പെട്ട ചരക്കുകളുടെ സംഗതിയിൽ, ചരക്കുകളുടെ മുഖ്യത്തിന്റെ രണ്ട് ശതമാനത്തിന് തുല്യമായ തുകയോ ഇരുപത്തിയയ്യായിരം രൂപയോ, ഏതാണോ കുറവ് അത് നൽകിക്കൊണ്ട്;

(ബി) ചരക്കുകളുടെ ഉടമസ്ഥൻ, അപ്രകാരമുള്ള നികുതിയും പിഴയും നൽകുവാൻ തയ്യാറാകാത്തിടത്ത് ബാധകമായ നികുതിയും, ചരക്കുകളുടെ മുഖ്യത്തിന്റെ അമ്പത് ശതമാനത്തിന് തുല്യമായ തുകയിൽ നിന്നും അതിൻമേൽ നൽകിയ നികുതി കുറവ് ചെയ്ത തുക പിഴയായും നൽകുന്നതിൻമേലും, ഒഴിവാക്കപ്പെട്ട ചരക്കുകളുടെ സംഗതിയിൽ, ചരക്കുകളുടെ മുഖ്യത്തിന്റെ അഞ്ചുശതമാനത്തിന് തുല്യമായ തുകയോ, ഇരുപത്തിയയ്യായിരം രൂപയോ, ഏതാണോ കുറവ്, അത് നൽകുന്നതിൻമേലും;

(സി) (എ) ഖണ്ഡമോ (ബി) ഖണ്ഡമോ പ്രകാരം നൽകേണ്ടതായ, തുകയ്ക്ക് തുല്യമായ സെക്യൂരിറ്റി നിർണ്ണയിക്കപ്പെടാവുന്ന പ്രകാരമുള്ള രീതിയിലും ഫാറത്തിൽ നൽകുന്നതിന്മേൽ വിട്ടുകൊടുക്കാവുന്നതാണ്:

എന്നാൽ, അപ്രകാരമുള്ള യാതൊരു ചരക്കുകളോ വാഹനങ്ങളോ, ചരക്കുകൾ കൊണ്ടുപോകുന്ന ആളിന് തടഞ്ഞുവെച്ചുകൊണ്ടോ പിടിച്ചെടുത്തുകൊണ്ടോ ഉള്ള ഒരു ഉത്തരവ്, നൽകാത്തപക്ഷം, പിടിച്ചെടുക്കുകയോ തടഞ്ഞുവയ്ക്കുകയോ ചെയ്യുവാൻ പാടുള്ളതല്ല.

(2) 67-ാം വകുപ്പ് (6)-ാം ഉപവകുപ്പിലെ വ്യവസ്ഥകൾ, ആവശ്യമുള്ള മാറ്റങ്ങളോടെ, ചരക്കുകളും വാഹനങ്ങളും തടഞ്ഞുവയ്ക്കുന്നതിനും പിടിച്ചെടുക്കുന്നതിനും ബാധകമാകുന്നതാണ്.

(3) ചരക്കുകളോ വാഹനങ്ങളോ പിടിച്ചെടുക്കുകയോ തടഞ്ഞുവയ്ക്കുകയോ ചെയ്യുന്ന ഉചിതമായ ഉദ്യോഗസ്ഥൻ, നൽകേണ്ട നികുതിയും പിഴയും വ്യക്തമാക്കിക്കൊണ്ട്, ഒരു നോട്ടീസ് നൽകേണ്ടതും, അതിനുശേഷം (എ) ഖണ്ഡമോ, (ബി) ഖണ്ഡമോ, (സി) ഖണ്ഡമോ പ്രകാരം, നികുതിയും പിഴയും നൽകുന്നതിനുള്ള ഒരു ഉത്തരവ് പാസ്സാക്കേണ്ടതുമാണ്.

(4) (3)-ാം ഉപവകുപ്പ് പ്രകാരം യാതൊരു നികുതിയോ പലിശയോ പിഴയോ, ബന്ധപ്പെട്ട ആളിന് പറയുവാനുള്ളത് പറയുവാൻ ഒരവസരം നൽകാതെ, നിർണ്ണയിക്കുവാൻ പാടുള്ളതല്ല.

(5) (3)-ാം ഉപവകുപ്പിൽ വ്യക്തമാക്കിയിട്ടുള്ള നോട്ടീസിൻമേലുള്ള എല്ലാ നടപടികളും (1)-ാം ഉപവകുപ്പിൽ പരാമർശിച്ചിട്ടുള്ള തുക നൽകുന്നതിന്മേൽ അവസാനിച്ചതായി കരുതപ്പെടേണ്ടതാണ്.

(6) ഏതെങ്കിലും ചരക്കുകൾ കൊണ്ടുപോകുന്ന ആളിനോ ചരക്കുകളുടെ ഉടമസ്ഥനോ, (1)-ാം ഉപവകുപ്പിൽ വ്യവസ്ഥ ചെയ്തപ്രകാരമുള്ള നികുതി തുകയും പിഴയും അപ്രകാരം തടഞ്ഞുവയ്ക്കുകയോ പിടിചെടുക്കുകയോ ചെയ്തതു മുതൽ, ഏഴു ദിവസങ്ങൾക്കകം നൽകുവാൻ കഴിയാത്ത പക്ഷം 130-ാം വകുപ്പിലെ വ്യവസ്ഥകൾ അനുസരിച്ചുള്ള നടപടികൾ ആരംഭിക്കുന്നതാണ്.

എന്നാൽ, തടഞ്ഞുവെച്ചതോ പിടിചെടുത്തതോ ആയ ചരക്ക് എളുപ്പത്തിൽ കേടുവരുന്നതോ അപകട സാധ്യതയുള്ള തരത്തിലുള്ളതോ, സമയം കഴിയുമ്പോഴും മൂല്യത്തിൽ കുറവ് വരുന്നതോ ആണെങ്കിൽ പ്രസ്തുത ഏഴുദിവസക്കാലയളവ് ഉചിതമായ ഉദ്യോഗസ്ഥന്, കുറവ് ചെയ്യാവുന്നതാണ്.

130. ചരക്കുകളുടെയും വാഹനങ്ങളുടെയും കണ്ടുകെട്ടലും പിഴ ചുമത്തലും.— (1) ഈ ആക്റ്റിൽ എന്തുതന്നെ അടങ്ങിയിരുന്നാലും ഏതെങ്കിലും ആൾ,—

(i) നികുതി നൽകുന്നതിൽ നിന്നും ഒഴിഞ്ഞുമാറുക എന്ന ഉദ്ദേശ്യത്തോടെ ഈ ആക്റ്റിലെയോ അല്ലെങ്കിൽ അതിൻ കീഴിൽ ഉണ്ടാക്കിയ ചട്ടങ്ങളിലെയോ വ്യവസ്ഥകൾക്ക് വിരുദ്ധമായി ഏതെങ്കിലും ചരക്ക് വിതരണം ചെയ്യുകയോ സ്വീകരിക്കുകയോ ചെയ്താൽ; അല്ലെങ്കിൽ

(ii) ഈ ആക്റ്റിൻ കീഴിൽ അയാൾ നികുതി നൽകാൻ

ബാധ്യസ്ഥനായ ഏതെങ്കിലും ചരക്കുകളെ സംബന്ധിച്ച് വിശദാംശങ്ങൾ നൽകാൻ സാധ്യമാകാത്ത പക്ഷം;

(iii) രജിസ്ട്രേഷൻ അപേക്ഷിക്കാതെ ഈ ആക്റ്റിൻ കീഴിൽ നികുതി നൽകാൻ ബാധ്യസ്ഥനായ ഏതെങ്കിലും ചരക്ക് വിതരണം ചെയ്യുകയോ; അല്ലെങ്കിൽ

(iv) നികുതി നൽകുന്നതിൽ നിന്നും ഒഴിഞ്ഞുമാറുക എന്ന ഉദ്ദേശ്യത്തോടെ, ഈ ആക്റ്റിലെയോ അതിൻ കീഴിൽ ഉണ്ടാക്കപ്പെട്ട ചട്ടങ്ങളിലെയോ ഏതെങ്കിലും വ്യവസ്ഥകളെയോ ലംഘിക്കുന്ന പക്ഷം;

(v) ഈ ആക്റ്റിലെയോ അതിൻ കീഴിൽ ഉണ്ടാക്കിയ ചട്ടങ്ങളിലെയോ വ്യവസ്ഥകൾക്ക് വിരുദ്ധമായി ചരക്ക് കൊണ്ടുപോകുന്നതിന് ഏതെങ്കിലും വാഹനം ഉപയോഗിച്ചാൽ, അത് അപ്രകാരം ഉപയോഗിച്ചത് ഉടമയുടെയും അയാൾക്ക് ഏജന്റിനെങ്കിൽ അയാളുടെയും വാഹനത്തിന്റെ ചുമതല വഹിക്കുന്ന ആളുടെയും അറിവോ മാനാനുവാദമോ കൂടാതെയായിരുന്നു ഉപയോഗിച്ചതെന്ന്, തെളിയിക്കാത്തപക്ഷം,—

അപ്രകാരമുള്ള എല്ലാ ചരക്കുകളും, അല്ലെങ്കിൽ വാഹനങ്ങളും കണ്ടുകെട്ടുന്നതിന് ബാധ്യസ്ഥമായിരിക്കുന്നതും പ്രസ്തുത ആൾ, 122-ാം വകുപ്പ് പ്രകാരമോ പിഴ നൽകുന്നതിന് ബാധ്യസ്ഥനായിരിക്കുന്നതുമാണ്.

(2) ഈ ആക്റ്റ് പ്രകാരം ചരക്കുകളുടെയോ വാഹനത്തിന്റെയോ കണ്ടുകെട്ടൽ അധികാരപ്പെടുത്തുന്നിടത്തെല്ലാം, അത് ന്യായനിർണ്ണയം നടത്തുന്ന ഉദ്യോഗസ്ഥൻ, അപ്രകാരമുള്ള കണ്ടുകെട്ടലിന് പകരം പ്രസ്തുത ഉദ്യോഗസ്ഥൻ ഉചിതമെന്ന് കരുതുന്ന ഫീസ്, നൽകുവാൻ ഓപ്റ്റ് ചെയ്യുന്നതിന് ഉടമസ്ഥൻ അവസരം നൽകേണ്ടതാണ്.

എന്നാൽ, അപ്രകാരം, ചുമത്താവുന്ന ഫൈൻ, പിടിച്ചെടുക്കപ്പെട്ട ചരക്കുകളുടെ വിപണി മൂല്യത്തിൽ നിന്നും അതിൻമേൽ ചുമത്താവുന്ന നികുതി കുറവ് ചെയ്തതിൽ അധികരിക്കുവാൻ പാടുള്ളതല്ല;

എന്നുമാത്രമല്ല, അപ്രകാരം ചുമത്താവുന്ന പിഴയുടെയും ഫൈനിന്റെയും ആകെത്തുക 129-ാം വകുപ്പിലെ (1)-ാം ഉപവകുപ്പിൻ കീഴിൽ ചുമത്താവുന്ന പിഴയുടെ തുകയെക്കാൾ കുറവ് ആകുവാൻ പാടുള്ളതല്ല;

എന്നിരുന്നാലും, അപ്രകാരമുള്ള വാഹനം ചരക്കുകളെയും യാത്രക്കാരെയും കൊണ്ടുപോകാൻ വാടകയ്ക്ക് ഉപയോഗിക്കുന്നിടത്ത്, വാഹനത്തിന്റെ ഉടമസ്ഥൻ, വാഹനത്തിന്റെ കണ്ടുകെട്ടലിന് പകരം, കൊണ്ടുപോകുന്ന ചരക്കുകൾക്ക് നൽകേണ്ടതായ നികുതിക്ക് തുല്യമായ തുക നൽകുന്നതിനുള്ള ഓപ്ഷൻ നൽകേണ്ടതാണ്.

(3) (2)-ാം ഉപവകുപ്പ് പ്രകാരം, ചരക്കുകളുടെയോ വാഹനത്തിന്റെയോ കണ്ടുകെട്ടലിന് പകരം, ഏതെങ്കിലും പിഴ ചുമത്തിയിട്ടുള്ളിടത്ത്, (1)-ാം ഉപവകുപ്പിൽ പരാമർശിച്ചിട്ടുള്ള ആദ്യ അപ്രകാരമുള്ള ചരക്കുകളുടെയോ വാഹനത്തിന്റെയോ ഉടമസ്ഥനോ, അതിനുപുറമെ അപ്രകാരമുള്ള ചരക്കുകളുടെയോ വാഹനത്തെയോ സംബന്ധിച്ച് നൽകേണ്ടതായ ഏതെങ്കിലും നികുതി, പിഴ അല്ലെങ്കിൽ ചാർജ്ജുകൾ എന്നിവ നൽകാൻ ബാധ്യസ്ഥ മായിരിക്കുന്നതാണ്.

(4) ചരക്കുകളോ വാഹനങ്ങളോ കണ്ടുകെട്ടിക്കൊണ്ടുള്ള യാതൊരു ഉത്തരവും, പറയുവാനുള്ളത് പറയുവാൻ അവസരം നൽകാതെ പാസ്സാക്കുവാൻപാടുള്ളതല്ല.

(5) ഈ ആക്റ്റിൻകീഴിൽ ഏതെങ്കിലും ചരക്കോ വാഹനമോ പിടിച്ചെടുത്തിട്ടുള്ളിടത്ത്, അങ്ങനെയുള്ള ചരക്കുകളുടെയോ വാഹനത്തിന്റെയോ ഉടമസ്ഥാവകാശം സർക്കാരിൽ നിക്ഷിപ്തമായിരിക്കുന്നതാണ്.

(6) കണ്ടുകെട്ടൽ ന്യായനിർണ്ണയം നടത്തുന്ന ഉചിതമായ ഉദ്യോഗസ്ഥൻ, കണ്ടുകെട്ടിയ ചരക്കുകൾ കൈവശം വയ്ക്കേണ്ടതും, ഓരോ പോലീസ് ഉദ്യോഗസ്ഥനും അപ്രകാരമുള്ള ഉചിതമായ ഉദ്യോഗസ്ഥൻ, ആവശ്യപ്പെടുന്നപക്ഷം അപ്രകാരമുള്ള കൈവശം എടുക്കുന്നതിനും സൂക്ഷിക്കുന്നതിനും സഹായം നൽകേണ്ടതുമാണ്.

(7) ഉചിതമായ ഉദ്യോഗസ്ഥൻ, ഈ ആക്റ്റിന്റെ കീഴിലുള്ള ഏതെങ്കിലും നടപടികൾക്ക് പിടിച്ചെടുക്കപ്പെട്ട ചരക്കുകളോ വാഹനമോ ആവശ്യമില്ല എന്ന് ബോധ്യം വരുന്ന പക്ഷം കണ്ടുകെട്ടലിനു പകരം ഫൈൻ നൽകുന്നതിനായി മൂന്ന് മാസത്തിൽ കുറയാതെയുള്ള ന്യായമായ സമയം, നൽകിയതിനുശേഷം, അപ്രകാരമുള്ള ചരക്കുകളോ വാഹനങ്ങളോ കയ്യൊഴിക്കാവുന്നതും അതിന്റെ വിൽപനയുടെ തുക സർക്കാരിലേയ്ക്ക് അടക്കേണ്ടതുമാണ്.

131. കണ്ടുകെട്ടൽ അല്ലെങ്കിൽ പിഴ മറ്റു ശിക്ഷകൾക്ക് തടസ്സമല്ല.—1973-ലെ ക്രിമിനൽ നടപടി നിയമസംഹിതയിലെ (1974-ലെ 2-ാം കേന്ദ്ര ആക്റ്റ്) അടങ്ങിയിട്ടുള്ള വ്യവസ്ഥകൾക്ക് ഭംഗം വരാതെ, ഈ ആക്റ്റിലെയോ അതിൻ കീഴിൽ ഉണ്ടാക്കപ്പെട്ട ചട്ടങ്ങളിലെയോ വ്യവസ്ഥകൾ പ്രകാരം നടത്തിയ യാതൊരു കണ്ടുകെട്ടലോ അല്ലെങ്കിൽ ചുമത്തിയ പിഴയോ, ഈ ആക്റ്റിലെയോ തൽസമയം പ്രാബല്യത്തിലുള്ള മറ്റേതെങ്കിലും നിയമത്തിലെയോ വ്യവസ്ഥകൾക്കു കീഴിൽ മറ്റേതെങ്കിലും ശിക്ഷ അപ്രകാരം ബാധിക്കപ്പെട്ട ആളിൽ ചുമത്തുന്നത് തടയുന്നതല്ല.

132. ചില കുറ്റകൃത്യങ്ങൾക്കുള്ള ശിക്ഷ.—(1) താഴെപ്പറയുന്ന ഏതെങ്കിലും കുറ്റകൃത്യങ്ങൾ ചെയ്യുന്ന ഏതൊരാളും, അതായത്.—

(എ) ഈ ആക്റ്റിലെയോ അതിൻ കീഴിൽ ഉണ്ടാക്കപ്പെട്ട ചട്ടങ്ങളിലെയോ വ്യവസ്ഥകൾ ലംഘിച്ചുകൊണ്ട് നികുതി നൽകുന്നതിൽ നിന്നും ഒഴിഞ്ഞു മാറുന്നതിനുള്ള ഉദ്ദേശത്തോടുകൂടി, ഇൻവോയിസ് നൽകാതെ ഏതെങ്കിലും ചരക്കുകളോ അല്ലെങ്കിൽ സേവനങ്ങളോ അല്ലെങ്കിൽ രണ്ടും കൂടിയോ വിതരണം ചെയ്യുക;

(ബി) ഈ ആക്റ്റിലെയോ അതിൻ കീഴിൽ ഉണ്ടാക്കപ്പെട്ട ചട്ടങ്ങളിലെയും വ്യവസ്ഥകൾക്കു വിരുദ്ധമായി, ചരക്കുകളോ സേവനങ്ങളോ രണ്ടും കൂടിയോ വിതരണം ചെയ്യാതെ ഏതെങ്കിലും ഇൻവോയിസോ ബില്ലോ, നൽകുകയും അതിൻകീഴിൽ തെറ്റായ നേട്ടമോ നിക്ഷേപവിഭവ നികുതിയിളവിന്റെ വിനിയോഗമോ നികുതിയുടെ റീഫണ്ടോ ലഭ്യമാക്കുകയോ ചെയ്യുക;

(സി) (ബി) ഖണ്ഡത്തിൽ പരാമർശിച്ച പ്രകാരമുള്ള ഇൻവോയിസോ അല്ലെങ്കിൽ ബില്ലോ ഉപയോഗിച്ചുകൊണ്ട് നിക്ഷേപവിഭവ നികുതി ഇളവ് ലഭ്യമാക്കുക;

(ഡി) ഏതെങ്കിലും തുക നികുതിയായി പിരിച്ചെടുക്കുകയും എന്നാൽ അത് സർക്കാരിലേക്ക് അപ്രകാരമുള്ള തുക അടക്കേണ്ടതായ തീയതി മുതൽ മൂന്നുമാസ കാലയളവിന് ശേഷവും നൽകുന്നതിൽ വീഴ്ച വരുത്തുകയോ;

(ഇ) നികുതി നൽകുന്നതിൽ നിന്നും ഒഴിഞ്ഞു മാറുകയോ വ്യാജമായി നിക്ഷേപവിഭവ നികുതി ലഭ്യമാക്കുകയോ വ്യാജമായി റീഫണ്ട് ലഭ്യമാക്കുകയോ അപ്രകാരമുള്ള കുറ്റം (എ) മുതൽ (ഡി) വരെയുള്ള ഖണ്ഡങ്ങളിൽ ഉൾപ്പെട്ടിട്ടില്ലാത്തതിടത്ത്;

(എഫ്) ഈ ആക്റ്റിൻ കീഴിൽ നൽകേണ്ടതായ നികുതി നൽകുന്നതിൽ നിന്നും ഒഴിഞ്ഞുമാറുക എന്ന ഉദ്ദേശ്യത്തോടെ സാമ്പത്തിക രേഖകൾ വ്യാജമായി ഉണ്ടാക്കുകയോ പകരം വയ്ക്കുകയോ വ്യാജമായ അക്കൗണ്ടുകളോ രേഖകളോ ഹാജരാക്കുകയോ ഏതെങ്കിലും തെറ്റായ വിവരം നൽകുകയോ;

(ജി) ഈ ആക്റ്റിൻ കീഴിലുള്ള അയാളുടെ കർത്തവ്യങ്ങൾ നിറവേറ്റുന്നതിൽ നിന്നും ഏതെങ്കിലും ഉദ്യോഗസ്ഥനെ തടയുകയോ എതിർക്കുകയോ ചെയ്യുക;

(എച്ച്) ഈ ആക്റ്റോ അതിൻ കീഴിൽ ഉണ്ടാക്കപ്പെട്ട ചട്ടങ്ങളോ പ്രകാരം കണ്ടുകെട്ടാൻ ബാധ്യസ്ഥമാണെന്ന് വിശ്വസിക്കുവാൻ കാരണമുണ്ടെന്ന് അയാൾക്ക് അറിയാുന്ന ഏതെങ്കിലും ചരക്കുകൾ മറ്റേതെങ്കിലും രീതിയിൽ കൈവശം വയ്ക്കുകയോ കൈകാര്യം ചെയ്യുകയോ കടത്തിക്കൊണ്ടു പോകുന്നതിനോ, മാറ്റുന്നതിനോ, നിക്ഷേപിക്കുന്നതിനോ, സൂക്ഷിക്കുന്നതിനോ, ഒളിപ്പിക്കുന്നതിനോ, വിതരണം ചെയ്യുന്നതിനോ, വാങ്ങുന്നതിനോ മറ്റേതെങ്കിലും വിധത്തിൽ കൈകാര്യം ചെയ്യുന്നതിനോ ഏതെങ്കിലും വിധത്തിൽ ഏർപ്പെടുകയോ;

(ഐ) ഈ ആക്റ്റിലെയോ അതിൻകീഴിൽ ഉണ്ടാക്കിയ ചട്ടങ്ങളിലെയോ ഏതെങ്കിലും വ്യവസ്ഥകൾക്ക് വിരുദ്ധമാണെന്ന് വിശ്വസിക്കുവാൻ കാരണമുണ്ടെന്ന് അയാൾക്ക് അറിയാവുന്ന സേവനങ്ങളുടെ ഏതെങ്കിലും വിതരണം സ്വീകരിക്കുകയോ ഏതെങ്കിലും രീതിയിൽ വിതരണം ചെയ്യുന്നതിന്റെ ഭാഗമായോ അല്ലെങ്കിൽ മറ്റേതെങ്കിലും വിധത്തിൽ കൈകാര്യം ചെയ്യുക;

(ജെ) പ്രസക്തമായ ഏതെങ്കിലും തെളിവോ രേഖകളോ നശിപ്പിക്കുകയോ കൃത്രിമം കാണിക്കുകയോ;

(കെ) ഈ ആക്റ്റോ അതിൻ കീഴിൽ ഉണ്ടാക്കപ്പെട്ട ചട്ടങ്ങൾക്കോ കീഴിൽ ഏതെങ്കിലും വിവരം നൽകാൻ ബാധ്യസ്ഥനായ ഒരാൾ വിവരം നൽകാതിരിക്കുകയോ തെറ്റായ വിവരം നൽകുകയോ ന്യായമായി വിശ്വസിക്കാത്തപക്ഷം, അപ്രകാരം നൽകിയ വിവരണം സത്യമാണെന്ന് തെളിയിക്കേണ്ട ബാധ്യത അയാളിൽ നിക്ഷിപ്തമായിരിക്കുന്നതാണ്;

(എൽ) ഈ വകുപ്പിലെ (എ) മുതൽ (കെ) വരെയുള്ള ഖണ്ഡങ്ങളിൽ പരാമർശിച്ചിട്ടുള്ള ഏതെങ്കിലും കുറ്റകൃത്യങ്ങൾ ചെയ്യുവാൻ ശ്രമിക്കുകയോ അല്ലെങ്കിൽ പ്രേരിപ്പിക്കുകയോ ചെയ്യുന്നിടത്ത്;

(i) എന്നീ സംഗതികളിൽ നികുതി നൽകുന്നതിൽ നിന്നും ഒഴിഞ്ഞു മാറിയതോ നിക്ഷേപവിഭവ നികുതി തുക തെറ്റായി നേടിയതോ തെറ്റായി നേടിയ റീഫണ്ട് അത്താഴ് ലക്ഷം രൂപയിൽ അധികരിക്കുന്ന സംഗതിയിൽ അഞ്ചു ലക്ഷം വരെ ആകാവുന്ന തടവും പിഴയും;

(ii) നികുതി നൽകുന്നതിൽ നിന്ന് ഒഴിവായ തുകയോ നിക്ഷേപവിഭവ നികുതി തെറ്റായി വാങ്ങുകയോ റീഫണ്ട് തെറ്റായി ഉപയോഗിക്കുകയോ ചെയ്യുന്ന തുക ഇരുനൂറ് ലക്ഷം രൂപയിൽ കവിയുകയും എന്നാൽ അത്താഴ് ലക്ഷം രൂപയിൽ കവിയാതിരിക്കുകയും ചെയ്താൽ മൂന്ന് വർഷം വരെയോകാവുന്ന തടവും പിഴയും;

(iii) മറ്റേതെങ്കിലും കുറ്റത്തിന്റെ സംഗതിയിൽ നികുതി നൽകുന്നതിൽ നിന്നും ഒഴിഞ്ഞുമാറിയ തുക, തെറ്റായി പ്രയോജനപ്പെടുത്തിയ നിക്ഷേപവിഭവ നികുതി ഇളവ് തെറ്റായി റീഫണ്ട് ചെയ്യപ്പെട്ട തുക, നൂറ് ലക്ഷം രൂപയിൽ കൂടുതലാകുകയും എന്നാൽ ഇരുനൂറ് ലക്ഷം രൂപയിൽ അധികരിക്കാതിരിക്കുകയും ചെയ്യുകയാണെങ്കിൽ, ഒരു വർഷം വരെയോകാവുന്ന തടവും പിഴയും;

(iv) (എഫ്) ഖണ്ഡത്തിലോ (ജി) ഖണ്ഡത്തിലോ (ജെ) ഖണ്ഡത്തിലോ വ്യക്തമാക്കിയിട്ടുള്ള, ഒരു കുറ്റം ചെയ്യുകയോ ചെയ്യുവാൻ പ്രേരിപ്പിക്കുകയോ ചെയ്യുന്ന സംഗതിയിൽ, അയാൾക്ക് ആറു മാസം വരെയോകാവുന്ന തടവോ അല്ലെങ്കിൽ പിഴയോ രണ്ടും കൂടിയോ നൽകി ശിക്ഷിക്കേണ്ടതാണ്.

(2) ഈ വകുപ്പിലെ കുറ്റത്തിന് ശിക്ഷിക്കപ്പെട്ട ഏതെങ്കിലും ആൾ, വീണ്ടും ഇതേ വകുപ്പിൻ കീഴിലെ കുറ്റത്തിന് ശിക്ഷിക്കപ്പെട്ടാൽ, അയാളെ രണ്ടാമത്തെതും തുടർന്നുള്ള ഓരോ കുറ്റത്തിനും അഞ്ച് വർഷം വരെയോകാവുന്ന തടവും പിഴയും നൽകി ശിക്ഷിക്കേണ്ടതാണ്.

(3) (1)-ാം ഉപവകുപ്പിന്റെയും (2)-ാം ഉപവകുപ്പിന്റെയും (i) (ii) (iii) എന്നീ ഖണ്ഡങ്ങളിൽ പരാമർശിച്ചിരിക്കുന്ന തടവ്, വിധിന്യായത്തിൽ രേഖപ്പെടുത്തിയ പ്രത്യേകവും മതിയായതുമായ കാരണങ്ങളുടെ വിരുദ്ധമായി, രേഖപ്പെടുത്തുന്നതിന്റെ അഭാവത്തിൽ ആറ് മാസത്തിൽ കുറയാത്ത കാലത്തേക്കുള്ള തടവ് നൽകേണ്ടതാകുന്നു.

(4) 1973-ലെ ക്രിമിനൽ നടപടി നിയമ സംഹിതയിൽ (1974-ലെ 2-ാം കേന്ദ്ര ആക്റ്റ്) എന്തുതന്നെ അടങ്ങിയിരുന്നാലും, (5)-ാം ഉപവകുപ്പിൽ പരാമർശിച്ചിട്ടുള്ള കുറ്റങ്ങൾ ഒഴികെ, ഈ ആക്റ്റിൻ കീഴിലുള്ള എല്ലാ കുറ്റങ്ങളും നോൺ കൊറൈസസബിളും ജാമ്യം അനുവദിക്കാവുന്നതുമാണ്.

(5) (1) -ാം ഉപവകുപ്പിന്റെ (എ) ഖണ്ഡത്തിലോ (ബി) ഖണ്ഡത്തിലോ (സി) ഖണ്ഡത്തിലോ (ഡി) ഖണ്ഡത്തിലോ വ്യക്തമാക്കിയിട്ടുള്ള കുറ്റങ്ങൾ, ആ ഉപവകുപ്പിന്റെ (i) -ാം ഖണ്ഡപ്രകാരം ശിക്ഷാർഹവും കൊറൈസസബിളും കൂടാതെ ജാമ്യം അനുവദിക്കേണ്ടതല്ലാത്തതുമാണ്.

(6) കമ്മീഷണറുടെ മുൻകൂട്ടിയുള്ള അനുവാദമില്ലാതെ ഈ ആക്റ്റിൻ കീഴിൽ വരുന്ന ഏതെങ്കിലും കുറ്റത്തിനായി ഒരു ആളെയും പ്രോസിക്യൂട്ട് ചെയ്യാൻ പാടുള്ളതല്ല.

വിശദീകരണം.—ഈ വകുപ്പിന്റെ ആവശ്യങ്ങൾക്കായി 'നികുതി' എന്ന പദത്തിൽ, ഈ ആക്റ്റിലെയോ 2017-ലെ കേന്ദ്ര ചരക്കുസേവന നികുതി ആക്റ്റിലെയോ (2017-ലെ 12-ാം കേന്ദ്ര ആക്റ്റ്) 2017-ലെ സംയോജിത ചരക്കുസേവന നികുതി ആക്റ്റിലെയോ (2017-ലെ 13-ാം കേന്ദ്ര ആക്റ്റ്) വ്യവസ്ഥകൾക്കു കീഴിൽ, നികുതി നൽകുന്നതിൽ നിന്നും ഒഴിഞ്ഞുമാറിയ തുകയോ തെറ്റായി ലഭ്യമാക്കിയ നിക്ഷേപവിലവേ നികുതി ഇളവോ, തെറ്റായി ഉപയോഗിച്ച റീഫണ്ടോ 2017-ലെ ചരക്കുസേവന നികുതി (സംസ്ഥാനങ്ങൾക്കുള്ള നഷ്ടപരിഹാരം) ആക്റ്റ് (2017-ലെ 15-ാം കേന്ദ്ര ആക്റ്റ്) പ്രകാരം ചുമത്തപ്പെട്ട സെസ്സും ഉൾപ്പെടുന്നതുമാകുന്നു.

133. ഉദ്യോഗസ്ഥരുടെയും മറ്റു ചില ആളുകളുടെയും ബാധ്യത.—(1) 151-ാം വകുപ്പ് പ്രകാരം സ്ഥിതിവിവരക്കണക്ക് ശേഖരിക്കുന്നതുമായോ അല്ലെങ്കിൽ സമാഹരണവുമായോ കമ്പ്യൂട്ടർവൽക്കരണവുമായോ ഏതൊരാളോ 150-ാം വകുപ്പ് (1)-ാം ഉപവകുപ്പിൻ കീഴിൽ വിവരങ്ങൾ ലഭ്യമായിട്ടുള്ളതോ അത് പ്രാപ്യമായതോ ആയ ഏതെങ്കിലും സംസ്ഥാന ഉദ്യോഗസ്ഥനോ കോമൺ പോർട്ടലിൽ സേവനം നൽകുന്നതുമായി ബന്ധപ്പെട്ട് ജോലി ചെയ്യുന്ന ഏതെങ്കിലും ആളോ കോമൺ പോർട്ടലിന്റെ ഏജന്റോ ഈ ആക്റ്റ് പ്രകാരം നൽകിയിട്ടുള്ള ഏതെങ്കിലും റിട്ടേണിന്റെ ഉള്ളടക്കമോ, ഈ വകുപ്പുകൾ പ്രകാരം അവരുടെ കർത്തവ്യങ്ങൾ നിർവ്വഹിക്കുമ്പോഴല്ലാതെ, ബോധപൂർവ്വം ഏതെങ്കിലും വിവരമോ നൽകിയിട്ടുള്ള ഏതെങ്കിലും റിട്ടേണിലെ വിവരങ്ങളോ നൽകുന്ന പക്ഷം, ആറുമാസം വരയാകാവുന്ന കാലയളവിലേക്കുള്ള തടവിനോ ഇരുപത്തയ്യായിരം രൂപ വരയാകാവുന്ന പിഴയ്ക്കോ അല്ലെങ്കിൽ രണ്ടിനും കൂടിയോ ശിക്ഷിക്കപ്പെടുന്നതുമാണ്.

(2) ഏതൊരാളെയും,—

(എ) സർക്കാർ ഉദ്യോഗസ്ഥനാണെങ്കിൽ, സർക്കാരിന്റെ മുൻകൂട്ടിയുള്ള അനുവാദമില്ലാതെ, ഈ വകുപ്പ് പ്രകാരമുള്ള ഏതെങ്കിലും കുറ്റത്തിന് പ്രോസിക്യൂട്ട് ചെയ്യുവാൻ പാടുള്ളതല്ല.

(ബി) സർക്കാർ ഉദ്യോഗസ്ഥൻ അല്ലാത്തപക്ഷം, കമ്മീഷണറുടെ മുൻകൂട്ടിയുള്ള അനുവാദമില്ലാതെ ഈ വകുപ്പ് പ്രകാരമുള്ള ഏതെങ്കിലും കുറ്റത്തിന് പ്രോസിക്യൂട്ട് ചെയ്യുവാൻ പാടില്ലാത്തതാണ്.

134. കുറ്റങ്ങൾ വിചാരണയ്ക്കെടുക്കൽ.—ഈ ആക്റ്റോ അതിൻകീഴിൽ ഉണ്ടാക്കപ്പെട്ട ചട്ടങ്ങളോ പ്രകാരം ശിക്ഷാർഹമായ യാതൊരു കുറ്റവും കമ്മീഷണറുടെ മുൻകൂട്ടിയുള്ള അനുമതിയില്ലാതെ, വിചാരണയ്ക്കെടുക്കുവാൻ പാടില്ലാത്തതും ഒന്നാം ക്ലാസ് മജിസ്ട്രേട്ട് കോടതിയുടെ താഴെയാലുള്ള യാതൊരു കോടതിയും, അപ്രകാരമുള്ള കുറ്റം വിചാരണയ്ക്കെടുക്കുവാൻ പാടുള്ളതുമല്ല.

135. കുറ്റകരമായ മാനസിക അവസ്ഥയുടെ അനുമാനം.—ഈ ആക്റ്റിന് കീഴിലുള്ള ഒരു കുറ്റത്തിന്റെ പ്രോസിക്യൂഷൻ, കുറ്റാരോപിതന്റെ ഭാഗത്തു നിന്നും, കുറ്റകരമായ ഒരു മാനസികാവസ്ഥ ആവശ്യമുള്ളിടത്ത്, കോടതി, അപ്രകാരമുള്ള മാനസിക നില നിലനിൽക്കുന്നു എന്ന് അനുമാനിക്കുന്നതും, എന്നാൽ പ്രോസിക്യൂഷനിൽ ചാർജ്ജ് ചെയ്തിട്ടുള്ള പ്രവൃത്തിയെ സംബന്ധിച്ച് അയാൾക്ക് കുറ്റകരമായ മാനസിക അവസ്ഥ ഇല്ലായിരുന്നു എന്ന് തെളിയിക്കുന്നത്, കുറ്റാരോപിതനുള്ള എതിർവാദം ആയിരിക്കുന്നതുമാണ്.

വിശദീകരണം.—ഈ വകുപ്പിന്റെ ആവശ്യങ്ങൾക്കായി,—

(i) 'കുറ്റകരമായ മാനസികാവസ്ഥ' എന്ന പദത്തിൽ ഉദ്ദേശ്യം, പ്രേരകം, വസ്തുതകളുടെ അറിവ്, കൂടാതെ അതിൽ വിശ്വസിക്കുന്നതിനുള്ള കാരണം, വസ്തുത എന്നിവ ഉൾപ്പെടുന്നതാണ്;

(ii) ഒരു വസ്തുത സംശയാതീതമായി നിലനിൽക്കുന്നു എന്ന് കോടതിക്ക് ബോധ്യപ്പെട്ടാൽ മാത്രമേ പ്രസ്തുത വസ്തുത തെളിയിക്കപ്പെട്ടതായി കരുതപ്പെടുകയുള്ളൂ. എന്നാൽ സാധ്യതകളും സംഭാവ്യതകളും സാധ്യതകളും സ്ഥാപിച്ചതു കൊണ്ടുമാത്രം പ്രസ്തുത വസ്തുത തെളിയിക്കപ്പെടുന്നില്ല.

136. ചില സംഗതികളിൽ പ്രസ്താവനകളുടെ പ്രസക്തി.—ഈ ആക്റ്റിൻ കീഴിലുള്ള ഏതെങ്കിലും, അന്വേഷണ വിചാരണയിലോ നടപടിയിലോ 70-ാം വകുപ്പ് പ്രകാരം നൽകിയ ഏതെങ്കിലും സമൻസിനെ തുടർന്ന്, ഹാജരാകുന്ന ഒരാൾ ഒപ്പിട്ട് നൽകിയ ഒരു പ്രസ്താവന ഈ ആക്റ്റ് പ്രകാരമുള്ള ഒരു കുറ്റം ഏതെങ്കിലും പ്രോസിക്യൂഷനിൽ തെളിയിക്കുന്നതിന്റെ ആവശ്യത്തിലേയ്ക്കായി അതിൽ അടങ്ങിയിട്ടുള്ള വസ്തുതകളുടെ സത്യാവസ്ഥ,—

(എ) പ്രസ്താവന നൽകിയ ആൾ, മരിക്കുകയോ കാണാതാവുകയോ ചെയ്യുമ്പോഴോ തെളിവ് നൽകാൻ കഴിവില്ലാതായാലോ, എതിർകക്ഷി അതിൽ നിന്ന് ഒഴിവാക്കുകയാണെങ്കിലോ കാലതാമസം കൂടാതെ അദ്ദേഹത്തിന്റെ സാന്നിധ്യം ലഭ്യമാക്കുവാൻ കഴിയാതെ വരുന്നെങ്കിലോ ചെലവ്, കേസിലെ സാഹചര്യമനുസരിച്ച്, ന്യായമല്ലെന്ന് കോടതി കരുതുന്നുവെങ്കിലോ; അല്ലെങ്കിൽ

(ബി) ആ പ്രസ്താവന നടത്തിയ ആളെ കോടതി മൂന്നാകെയുള്ള കേസിൽ സാക്ഷിയായി വിസ്തരിക്കുകയും നീതിനിർവ്വഹണത്തിന്റെ താല്പര്യത്തിനായി പ്രസ്തുത പ്രസ്താവന തെളിവാായി സ്വീകരിക്കേണ്ടതാണ് എന്ന്, കേസിന്റെ സാഹചര്യം അനുസരിച്ച്, കോടതിക്ക് അഭിപ്രായമുള്ള പക്ഷവും പ്രസക്തമാകുന്നതാണ്.

137. കമ്പനികളുടെ കുറ്റകൃത്യങ്ങൾ.—(1) ഈ ആക്റ്റ് പ്രകാരമുള്ള ഒരു കുറ്റം ചെയ്യുന്നയാൾ ഒരു കമ്പനിയായാകുന്നിടത്ത് കുറ്റം ചെയ്യുന്ന സമയത്ത് കമ്പനിയുടെ ചുമതല വഹിച്ചതോ കമ്പനിയുടെ കാര്യങ്ങളുടെ നടത്തിപ്പിന് ഉത്തരവാദിത്തമുണ്ടായിരുന്നതോ ആയ ഓരോ ആളും കമ്പനിയും കുറ്റത്തിന് ഉത്തരവാദിയായി കരുതപ്പെടേണ്ടതും ആയതിന് അനുസൃതമായി നടപടികൾക്ക് വിധേയരാകേണ്ടതും ശിക്ഷിക്കപ്പെടേണ്ടതുമാണ്.

(2) (1)-ാം ഉപവകുപ്പിൽ എന്തുതന്നെ അടങ്ങിയിരുന്നാലും, ഈ ആക്റ്റിൽ കീഴിലുള്ള ഒരു കുറ്റം കമ്പനി ചെയ്യുന്നിടത്ത്, കമ്പനിയുടെ ഏതെങ്കിലും ഡയറക്ടറുടെയോ മാനേജറുടെയോ സെക്രട്ടറിയുടെയോ കമ്പനിയുടെ മറ്റേതെങ്കിലും ഉദ്യോഗസ്ഥന്റെയോ സമ്മതത്തോടെയോ മൗനാനുവാദത്തോടെയോ അല്ലെങ്കിൽ അവരുടെ ഭാഗത്തുനിന്നുമുള്ള ഏതെങ്കിലും ഉപേക്ഷ കൊണ്ടോ ആണ് ആ കുറ്റം നടന്നതെന്ന് തെളിയുകയും ചെയ്യുന്നപക്ഷം, അങ്ങനെയുള്ള ഡയറക്ടറോ മാനേജറോ സെക്രട്ടറിയോ മറ്റ് ഉദ്യോഗസ്ഥനോ കൂടി ആ കുറ്റം ചെയ്തതായി കരുതപ്പെടേണ്ടതും അതിനനുസരിച്ച് നടപടിക്ക് വിധേയമാക്കപ്പെടേണ്ടതും ശിക്ഷിക്കപ്പെടേണ്ടതുമാണ്.

(3) ഈ ആക്റ്റ് പ്രകാരമുള്ള ഒരു കുറ്റം നികുതിവിധേയനായ ഒരാൾ എന്ന നിലയിൽ ഒരു പാർട്ണർഷിപ്പ് ഫോമോ ക്ലിപ്ത ബാധ്യതാ പാർട്ണർഷിപ്പോ, ഒരു ഹിന്ദു അവിഭക്ത കുടുംബമോ, അല്ലെങ്കിൽ ഒരു ട്രസ്റ്റോ, ചെയ്യുന്നിടത്ത് പങ്കാളി, "കർത്താ" അല്ലെങ്കിൽ മാനേജിംഗ് ട്രസ്റ്റി പ്രസ്തുത കുറ്റം ചെയ്തതായി കരുതപ്പെടേണ്ടതും അതനുസരിച്ച് നടപടിക്ക് വിധേയമാക്കപ്പെടേണ്ടതും അപ്രകാരം ശിക്ഷിക്കപ്പെടേണ്ടതും കൂടാതെ, (2)-ാം ഉപവകുപ്പിലെ വ്യവസ്ഥകൾ അപ്രകാരമുള്ള ആളുകൾക്ക് ആവശ്യമായ ദേശാതികളോടെ ബാധകമാകുന്നതുമാണ്.

(4) ഈ ആക്റ്റിൽ വ്യവസ്ഥ ചെയ്തിട്ടുള്ള ഏതെങ്കിലും ശിക്ഷയ്ക്ക് അപ്രകാരമുള്ള ആളെ, കുറ്റം ചെയ്തത് അയാളുടെ അറിവോടെ അല്ലെന്നോ അപ്രകാരമുള്ള കുറ്റം ചെയ്യുന്നത് തടയുന്നതിനായി ആവശ്യമായ എല്ലാ ശ്രദ്ധയും അയാൾ ചെലുത്തിയിരുന്നെങ്കിലോ തെളിയിക്കുന്ന പക്ഷം, ഈ വകുപ്പിൽ അടങ്ങിയിട്ടുള്ള യാതൊന്നും തന്നെ വിധേയനാക്കുന്നതല്ല.

വിശദീകരണം.—ഈ വകുപ്പിന്റെ ആവശ്യങ്ങൾക്കായി,—

(i) "കമ്പനി" എന്നാൽ ഒരു എകാംഗീകൃത നികായം എന്നർത്ഥമാകുന്നതും അതിൽ ഫേമോ വ്യക്തികളുടെ മറ്റ് സംഘടനയോ ഉൾപ്പെടുന്നതുമാണ്; കൂടാതെ

(ii) ഒരു ഫേമിനെ സംബന്ധിച്ചിടത്തോളം "ഡയറക്ടർ" എന്നാൽ ആ ഫേമിലെ ഒരു പങ്കാളി എന്നർത്ഥമാകുന്നതുമാണ്.

138. കുറ്റങ്ങൾ രാജിയാക്കൽ.—(1) ഈ ആക്റ്റ് പ്രകാരമുള്ള ഏതെങ്കിലും കുറ്റം, പ്രോസിക്യൂഷൻ ആരംഭിക്കുന്നതിന് മുമ്പോ അതിനുശേഷമോ, കുറ്റം ആരോപിക്കപ്പെട്ട വ്യക്തി, കേന്ദ്ര സർക്കാരിനോ സംസ്ഥാന സർക്കാരിനോ, അതത് സംഗതിപോലെ, നിർണ്ണയിക്കപ്പെടാവുന്ന രീതിയിൽ അപ്രകാരമുള്ള കോമ്പൗണ്ടിംഗ് തുക നൽകുന്നതിൻമേൽ, കമ്മീഷണർക്ക് രാജിയാക്കാവുന്നതാണ്.

എന്നാൽ, ഈ വകുപ്പിൽ അടങ്ങിയ യാതൊന്നും തന്നെ,—

(എ) 132-ാം വകുപ്പ് (1)-ാം ഉപവകുപ്പ് (എ) മുതൽ (എഫ്) വരെയുള്ള ഖണ്ഡങ്ങളിൽ വ്യക്തമാക്കിയിട്ടുള്ള ഏതെങ്കിലും കുറ്റങ്ങളുമായി ബന്ധപ്പെട്ടും (എൽ) ഖണ്ഡത്തിൽ വ്യക്തമാക്കിയിട്ടുള്ള കുറ്റങ്ങളുമായി ബന്ധപ്പെട്ടും അവ പ്രസ്തുത ഉപവകുപ്പിന്റെ (എ) മുതൽ (എഫ്) വരെയുള്ള ഖണ്ഡങ്ങളിൽ വ്യക്തമാക്കിയിട്ടുള്ള കുറ്റങ്ങളുമായി ബന്ധപ്പെട്ടതാകയാൽ ഒരിക്കൽ കോമ്പൗണ്ട് ചെയ്യാൻ അനുവദിക്കപ്പെട്ട ആൾ,

(ബി) (എ) ഖണ്ഡത്തിൽ വ്യക്തമാക്കിയിട്ടുള്ളതൊഴികെയുള്ള, ഈ ആക്റ്റിൻ കീഴിലെയോ മറ്റേതെങ്കിലും സംസ്ഥാന ചരക്ക് സേവന നികുതി ആക്റ്റിലെയോ 2017-ലെ കേന്ദ്ര ചരക്ക് സേവന നികുതി ആക്റ്റിലെയോ (2017-ലെ 12-ാം കേന്ദ്ര ആക്റ്റ്), 2017-ലെ കേന്ദ്ര ഭരണ പ്രദേശം ചരക്ക് സേവന നികുതി ആക്റ്റിലെയോ (2017-ലെ 14-ാം കേന്ദ്ര ആക്റ്റ്) 2017-ലെ സംയോജിത ചരക്ക് സേവന നികുതി ആക്റ്റിലെയോ (2017-ലെ 13-ാം കേന്ദ്ര ആക്റ്റ്) വ്യവസ്ഥകൾക്കു കീഴിൽ ഒരു കോടി രൂപയിൽ അധികമില്ലാത്ത മൂല്യമുള്ള വിതരണം സംബന്ധിച്ച ഏതെങ്കിലും കുറ്റം രാജിയാക്കുന്നതിന് ഒരിക്കൽ അനുമതി നൽകപ്പെട്ട ആൾ;

(സി) തത്സമയം പ്രാബല്യത്തിലുള്ള മറ്റ് ഏതെങ്കിലും നിയമത്തിൻ കീഴിലും ഒരു കുറ്റമായിട്ടുള്ള ഈ ആക്റ്റിനു കീഴിലുള്ള ഒരു കുറ്റം ചെയ്തതായി ആരോപിക്കപ്പെട്ട ആൾ;

(ഡി) ഒരു കോടതി ഈ ആക്റ്റിൻ കീഴിലുള്ള ഒരു കുറ്റത്തിന് ശിക്ഷിച്ച ആൾ;

(ഇ) 132-ാം വകുപ്പ് (1)-ാം ഉപവകുപ്പിന്റെ (ജി) ഖണ്ഡത്തിലോ (ജെ) ഖണ്ഡത്തിലോ (കെ) ഖണ്ഡത്തിലോ വ്യക്തമാക്കിയിട്ടുള്ള ഒരു കുറ്റം ചെയ്തതായി ആരോപിക്കപ്പെട്ട ഒരാൾ;

(എഫ്) നിർണ്ണയിക്കപ്പെടാവുന്ന പ്രകാരമുള്ള മറ്റേതെങ്കിലും വിഭാഗത്തിൽപ്പെട്ട ആളുകളോ കുറ്റങ്ങളോ:

എന്നിരുന്നാലും, ഈ വകുപ്പിലെ വ്യവസ്ഥകൾക്കനുസൃതമായി അനുവദിക്കപ്പെട്ട ഏതെങ്കിലും രാജിയാക്കൽ മറ്റ് ഏതെങ്കിലും നിയമത്തിൻകീഴിൽ ആരംഭിച്ചിട്ടുള്ള നടപടികൾ, ഏതെങ്കിലുമുണ്ടെങ്കിൽ, അവയെ ബാധിക്കുന്നതല്ല;

എന്നുമാത്രമല്ല, അപ്രകാരമുള്ള കുറ്റങ്ങളിൽ ഉൾപ്പെട്ടിട്ടുള്ള നികുതിയും, പലിശയും, പിഴയും നൽകിയതിനുശേഷം മാത്രമെ രാജിയാക്കൽ അനുവദിക്കേണ്ടതുള്ളൂ.

(2) ഈ വകുപ്പ് പ്രകാരം കുറ്റങ്ങൾ രാജിയാക്കുന്നതിനുള്ള തുക, കുറഞ്ഞ തുക പതിനായിരം രൂപയിൽ കുറയാതെ അല്ലെങ്കിൽ ഉൾപ്പെട്ടിട്ടുള്ള നികുതിയുടെ അൻപത് ശതമാനം, ഏതാണോ കൂടുതൽ അത്, പരമാവധി തുക മുപ്പതിനായിരം രൂപയിൽ കുറയാതെ അല്ലെങ്കിൽ നികുതിയുടെ നൂറ്റിയൻപത് ശതമാനം, ഏതാണോ കൂടുതൽ അത്, എന്നതിനു വിധേയമായി, നിർണ്ണയിക്കപ്പെടാവുന്ന രീതിയിൽ ആയിരിക്കുന്നതാണ്.

(3) കമ്മീഷണർ തീരുമാനിക്കുന്ന പ്രകാരമുള്ള അങ്ങനെയുള്ള രാജിയാക്കൽ തുക നൽകുമ്പോൾ ഈ ആക്റ്റിനു കീഴിൽ യാതൊരു തുടർനടപടികളും കുറ്റാരോപിതനായ ആൾക്കെതിരെ അതേ കുറ്റത്തെ സംബന്ധിച്ച് സ്വീകരിക്കുവാൻ പാടില്ലാത്തതും പ്രസ്തുത കുറ്റത്തിനെ സംബന്ധിച്ച് ക്രിമിനൽ നടപടികൾ ആരംഭിച്ചിട്ടുണ്ടെങ്കിൽ, അത് നിർത്തി വയ്ക്കപ്പെടുന്നതുമാണ്.

അദ്ധ്യായം XX

പരിവർത്തന വ്യവസ്ഥകൾ

139. നിലവിലെ നികുതിദായകരുടെ മൈഗ്രേഷൻ.—(1) നിശ്ചയിക്കപ്പെട്ട ദിവസത്തിലും അന്നു മുതലും നിലവിലുള്ള ഏതെങ്കിലും നിയമങ്ങൾക്കു കീഴിൽ രജിസ്റ്റർ ചെയ്യപ്പെട്ടതും ഒരു പെർമെനന്റ് അക്കൗണ്ട് നമ്പർ ഉള്ളതുമായ ഓരോ ആൾക്കും താല്കാലികാടിസ്ഥാനത്തിൽ ഒരു രജിസ്ട്രേഷൻ സർട്ടിഫിക്കറ്റ്, നിർണ്ണയിക്കപ്പെടാവുന്ന രീതിയിലും അപ്രകാരമുള്ള നിബന്ധനകൾക്ക് വിധേയമായും അപ്രകാരമുള്ള ഫാറത്തിലും നൽകേണ്ടതും, (2)-ാം ഉപവകുപ്പ് പ്രകാരമുള്ള ഒരു അന്തിമ രജിസ്ട്രേഷൻ സർട്ടിഫിക്കറ്റ് പകരം ലഭ്യമാക്കിയിട്ടില്ലെങ്കിൽ, അപ്രകാരം നിർണ്ണയിക്കപ്പെട്ടിട്ടുള്ള നിബന്ധനകൾ പാലിക്കപ്പെടുന്നില്ലെങ്കിൽ റദ്ദാക്കപ്പെടുന്നതിന് വിധേയമാകുന്നതാണ്.

(2) നിർണ്ണയിക്കപ്പെടാവുന്ന പ്രകാരമുള്ള അങ്ങനെയുള്ള നിബന്ധനകൾക്ക് വിധേയമായും അപ്രകാരമുള്ള ഫാറത്തിലും രീതിയിലും അന്തിമ രജിസ്ട്രേഷൻ സർട്ടിഫിക്കറ്റ് നൽകേണ്ടതാണ്.

(3) (1)-ാം ഉപവകുപ്പ് പ്രകാരം ഒരാൾക്ക് നൽകിയിട്ടുള്ള രജിസ്ട്രേഷൻ സർട്ടിഫിക്കറ്റ്, 22-ാം വകുപ്പിൽ കീഴിലോ 24-ാം വകുപ്പിൽ കീഴിലോ രജിസ്റ്റർ ചെയ്യപ്പെടുന്നതിന് അയാൾ ബാധ്യസ്ഥനായിരുന്നില്ല എന്ന് അപേക്ഷ നൽകിയതിനെ തുടർന്ന് പ്രസ്തുത രജിസ്ട്രേഷൻ റദ്ദാക്കപ്പെട്ടിട്ടുണ്ടെങ്കിൽ, അപ്രകാരം നൽകിയിട്ടുള്ളതായി കരുതപ്പെടുന്നതല്ല.

140. നിക്ഷേപവിഭവ നികുതി ഇളവിനുള്ള പരിവർത്തന ക്രമീകരണങ്ങൾ.—

(1) 10-ാം വകുപ്പ് പ്രകാരം നികുതി നൽകുന്നതിന് ഓപ്റ്റ് ചെയ്യുന്ന ഒരാൾ ഒഴികെയുള്ള രജിസ്റ്റർ ചെയ്യപ്പെട്ട ഒരാൾക്ക്, മുഖ്യവർദ്ധിത നികുതിയുടെയും പ്രവേശന നികുതിയുടെയും തുകയുടെ ഇളവ്, നിശ്ചയിക്കപ്പെട്ട ദിവസത്തിന് തൊട്ടുമുൻപുള്ള ദിവസത്തിൽ അവസാനിക്കുന്ന കാലയളവിലേക്ക് നിലവിലെ നിയമപ്രകാരം അയാൾ നൽകിയിട്ടുള്ള റിട്ടേണിലേക്ക് മാറ്റിയിട്ടുണ്ടെങ്കിൽ അയാളുടെ ഇലക്ട്രോണിക് ക്രഡിറ്റ് ലഡ്ജറിലേക്ക് നിർണ്ണയിക്കപ്പെടാവുന്ന രീതിയിൽ ലഭ്യമാക്കുന്നതിന് അവകാശമുണ്ടായിരിക്കുന്നതാണ്.

എന്നാൽ, രജിസ്റ്റർ ചെയ്യപ്പെട്ട ആളെ, താഴെപ്പറയുന്ന സാഹചര്യങ്ങളിൽ, ഇളവ് ലഭ്യമാക്കുവാൻ അനുവദിക്കാവുന്നതല്ല, അതായത്:—

(i) ഈ ആക്റ്റ് പ്രകാരമുള്ള നിക്ഷേപവിഭവ നികുതി ഇളവായി പ്രസ്തുത നികുതിയിളവ് തുക അനുവദിക്കാവുന്നതല്ല എങ്കിൽ; അല്ലെങ്കിൽ

(ii) നിശ്ചയിക്കപ്പെട്ട ദിവസത്തിന് തൊട്ടുമുൻപുള്ള ആറു മാസക്കാലയളവിൽ നിലവിലുള്ള നിയമപ്രകാരം നൽകേണ്ടതായ എല്ലാ റിട്ടേണുകളും അയാൾ നൽകിയിട്ടില്ലാത്തതിടത്ത്; അല്ലെങ്കിൽ

എന്നു മാത്രമല്ല, അപ്രകാരമുള്ള ഇളവിന്റെ 1956-ലെ കേന്ദ്ര വിൽപ്പന നികുതി ആക്റ്റിലെ (1956-ലെ 74-ാം കേന്ദ്ര ആക്റ്റ്) 3-ാം വകുപ്പുമായോ 5-ാം വകുപ്പിന്റെ (3)-ാം ഉപവകുപ്പുമായോ 6-ാം വകുപ്പുമായോ 6 എ വകുപ്പുമായോ അല്ലെങ്കിൽ 8-ാം വകുപ്പിന്റെ (8)-ാം ഉപവകുപ്പുമായോ ബന്ധപ്പെട്ട ഏതെങ്കിലും അവകാശവാദവുമായി സംബന്ധിച്ചിരിക്കാവുന്ന അത്രയും ഭാഗം 1957-ലെ കേന്ദ്ര വിൽപ്പന നികുതി (രജിസ്ട്രേഷൻ ആന്റ് ടേൺ ഓവർ) ചട്ടങ്ങളിലെ 12-ാം ചട്ടത്തിൽ നിർണ്ണയിച്ചിട്ടുള്ള രീതിയും കാലയളവിനുള്ളിലും സ്ഥിരീകരിക്കാത്ത പക്ഷം ഇലക്ട്രോണിക് ക്രഡിറ്റ് ലെഡ്ജറിൽ വരവ് വയ്ക്കുവാൻ അർഹതയുണ്ടായിരിക്കുന്നതല്ല.

എന്നിരുന്നാലും, 2-ാം ക്ലിപ്തനിബന്ധനയിൽ വ്യക്തമാക്കിയിട്ടുള്ള ഇളവിന് തുല്യമായ ഒരു തുക 1957-ലെ വിൽപ്പന നികുതി (രജിസ്ട്രേഷൻ ആന്റ് ടേൺ ഓവർ) ചട്ടങ്ങളിലെ 12-ാം ചട്ടത്തിൽ നിർണ്ണയിച്ചിട്ടുള്ള രീതിയിൽ സ്ഥിരീകരിച്ചിട്ടുള്ളപക്ഷം നിലവിലുള്ള നിയമപ്രകാരം റീഫണ്ട് നൽകേണ്ടതാണ്.

(2) 10-ാം വകുപ്പിൻ കീഴിൽ നികുതി നൽകുന്നതിന് ഓപ്റ്റ് ചെയ്തിട്ടുള്ള ഒരാൾ ഒഴികെയുള്ള ഒരു രജിസ്റ്റർ ചെയ്യപ്പെട്ട ആൾക്ക് നിശ്ചയിക്കപ്പെട്ട ദിവസത്തിന് തൊട്ടുമുമ്പുള്ള ദിവസം അവസാനിക്കുന്ന കാലയളവിലേക്ക് നിലവിലുള്ള നിയമപ്രകാരം നൽകിയിട്ടുള്ള റിട്ടേണിൽ കാരിഫോർവേഡ് ചെയ്യാത്ത മുലധന ചരക്കുകളെ സംബന്ധിച്ച് നിശ്ചയിക്കപ്പെട്ട ദിവസത്തിന് തൊട്ടുമുമ്പുള്ള ദിവസത്തിൽ അവസാനിക്കുന്ന ദിവസം ലഭ്യമാക്കാത്ത നിക്ഷേപവിഭവ നികുതി ഇളവ് അയാളുടെ ഇലട്രോണിക് ക്രഡിറ്റ് ലെഡ്ജറിൽ നിർണ്ണയിക്കപ്പെടാവുന്ന രീതിയിൽ ലഭ്യമാക്കുവാൻ അവകാശമുണ്ടായിരിക്കുന്നതാണ്.

എന്നാൽ, നിലവിലുള്ള നിയമ പ്രകാരം നിക്ഷേപവിഭവ നികുതി ഇളവ് അനുവദനീയമല്ലാത്ത പക്ഷവും, ഈ ആക്റ്റ് പ്രകാരവും നിക്ഷേപവിഭവ നികുതി ഇളവ് അനുവദനീയമല്ലാത്ത പക്ഷവും, രജിസ്റ്റർ ചെയ്യപ്പെട്ട ആൾക്ക് നിക്ഷേപവിഭവ നികുതിയിളവിൽ അർഹതയുണ്ടായിരിക്കുന്നതല്ല.

വിശദീകരണം:—ഈ വകുപ്പിന്റെ ആവശ്യത്തിലേക്കായി “ലഭ്യമാക്കാത്ത നിക്ഷേപവിഭവ നികുതി ഇളവ്” എന്ന പദപ്രയോഗം നിലവിലുള്ള നിയമപ്രകാരം നികുതിവിധേയനായ ആൾ മുലധനചരക്കുകളെ സംബന്ധിച്ച് നേരത്തെ നേടിയിട്ടുള്ള നിക്ഷേപവിഭവ നികുതി ഇളവ് തുക പ്രസ്തുത ആളിന് നിലവിലുള്ള നിയമപ്രകാരം പ്രസ്തുത മുലധനചരക്കുകളെ സംബന്ധിച്ച് അർഹതയുള്ള മൊത്തം നിക്ഷേപവിഭവനികുതിയിളവിൽ നിന്നും കുറവു ചെയ്താൽ ശേഷിക്കുന്ന തുക എന്നർത്ഥമാകുന്നു.

(3) നിലവിലുള്ള നിയമപ്രകാരം രജിസ്റ്റർ ചെയ്യുവാൻ ബാധ്യസ്ഥനല്ലാത്തതോ അല്ലെങ്കിൽ ഒഴിവാക്കപ്പെട്ട ചരക്കുകളുടെയോ നികുതി വിധേയമല്ലാത്ത ചരക്കുകളുടെയോ വിൽപനയിൽ ഏർപ്പെട്ടിരുന്നതും, അത് ഏത് പേരിലറിയപ്പെട്ടിരുന്നാലും, ആയ രജിസ്റ്റർ ചെയ്യപ്പെട്ട ഒരാൾക്ക് അല്ലെങ്കിൽ സംസ്ഥാനത്ത് അവയുടെ വിൽപനയുടെ ആദ്യ ഘട്ടത്തിൽ നികുതി വഹിക്കേണ്ടിവരികയും നിലവിലെ നിയമ പ്രകാരം സംസ്ഥാനത്തെ അവയുടെ തുടർന്നുള്ള വിൽപനകളിൽ നികുതിക്ക് വിധേയമല്ലാതിരിക്കുകയും എന്നാൽ ഈ ആക്റ്റ് പ്രകാരം നികുതിക്ക് വിധേയമായിട്ടുള്ളതുമായ ചരക്കുകൾ അല്ലെങ്കിൽ ചരക്കുകളുടെ വില്പന സമയത്ത് നിക്ഷേപവിഭവ നികുതിയിളവിന്, അപ്രകാരമുണ്ടെങ്കിൽ, അർഹതയുണ്ടായിരിക്കുകയും ചെയ്ത ആൾക്ക്, അയാൾ സ്റ്റോക്കായി സംഭരിച്ചിട്ടുള്ള നിക്ഷേപവിഭവങ്ങളുടെയും, സ്റ്റോക്കായി സംഭരിച്ചിട്ടുള്ള ഭാഗികമായി പൂർത്തിയാക്കിയതോ പൂർത്തിയാക്കിയിട്ടുള്ളതോ ആയ ചരക്കുകളിൽ അടങ്ങിയിട്ടുള്ള നിക്ഷേപവിഭവങ്ങളുടെയും, മുല്യവർദ്ധിത നികുതിയുടെയും പ്രവേശന നികുതിയുടെയും ഇളവ്, നിശ്ചയിച്ചിട്ടുള്ള തീയതിയിൽ അയാളുടെ ഇലക്ട്രോണിക് ക്രഡിറ്റ് ലെഡ്ജറിൽ താഴെപ്പറയുന്ന നിബന്ധനകൾക്ക് വിധേയമായി, ലഭ്യമാക്കാവുന്നതാണ്, അതായത്:—

(i) അപ്രകാരമുള്ള നിക്ഷേപവിഭവങ്ങളോ ചരക്കുകളോ ഈ ആക്റ്റിനു കീഴിൽ നികുതിവിധേയമായിട്ടുള്ള വിതരണങ്ങൾ നടത്തുന്നതിനായി ഉപയോഗിക്കുകയോ ഉപയോഗിക്കുവാൻ ഉദ്ദേശിക്കുകയോ ചെയ്യുകയാണെങ്കിൽ;

(ii) പ്രസ്തുത രജിസ്റ്റർ ചെയ്ത ആൾ അപ്രകാരമുള്ള നിക്ഷേപ വിഭവങ്ങൾക്ക് ഈ ആക്റ്റിൻ കീഴിൽ നിക്ഷേപവിഭവ നികുതി ഇളവിന് അർഹനായിരിക്കുകയാണെങ്കിൽ;

(iii) പ്രസ്തുത രജിസ്റ്റർ ചെയ്ത ആളുടെ കൈവശം അപ്രകാരമുള്ള നിക്ഷേപവിഭവങ്ങളെ സംബന്ധിച്ച് നിലവിലെ നിയമത്തിൻ കീഴിൽ നികുതി നൽകിയതായി തെളിയിക്കുന്ന ഇൻവോയിസോ അല്ലെങ്കിൽ നിർണ്ണയിക്കപ്പെട്ട മറ്റു രേഖകളോ ഉണ്ടെങ്കിൽ;

(iv) അപ്രകാരമുള്ള ഇൻവോയ്സുകൾ അല്ലെങ്കിൽ നിർണ്ണയിക്കപ്പെട്ട മറ്റ് രേഖകൾ നിശ്ചയിക്കപ്പെട്ട തീയതിയ്ക്ക് തൊട്ടുമുൻപുള്ള പന്ത്രണ്ട് മാസങ്ങൾക്ക് മുൻപായി നൽകിയതല്ലെങ്കിൽ;

എന്നാൽ, ഒരു ഉൽപ്പാദകനോ അല്ലെങ്കിൽ സർവ്വീസുകളുടെ ഒരു വിതരണക്കാരനോ ഒഴികെയുള്ള, രജിസ്റ്റർ ചെയ്ത ഒരാളുടെ, നിക്ഷേപവിഭവങ്ങളെ സംബന്ധിച്ച് നികുതി നൽകിയതായി തെളിയിക്കുന്ന ഇൻവോയ്സോ അല്ലെങ്കിൽ മറ്റേതെങ്കിലും രേഖകളോ കൈവശം ഇല്ലെങ്കിൽ, അപ്രകാരമുള്ള രജിസ്റ്റർ ചെയ്ത ആൾ, നിർണ്ണയിക്കപ്പെടാവുന്ന അങ്ങനെയുള്ള നിബന്ധനകൾക്കും നിയന്ത്രണങ്ങൾക്കും, അപ്രകാരമുള്ള നികുതിവിധേയനായ ആൾ ഇളവ് സ്വീകർത്താവിന് വില കുറച്ചു നൽകുന്നതിലൂടെ പ്രസ്തുത ആനുകൂല്യം കൈമാറുന്നതുൾപ്പെടെയുള്ള മുൻകരുതലുകൾക്കും വിധേയമായി, നിർണ്ണയിക്കപ്പെടാവുന്ന പ്രകാരമുള്ള രീതിയിലും അപ്രകാരമുള്ള നിരക്കിലും ഇളവ് ലഭ്യമാക്കുന്നതിന് അനുവദിക്കാവുന്നതാണ്.

(4) നിലവിലുള്ള നിയമത്തിൻ കീഴിൽ, നികുതിവിധേയമായ ചരക്കുകളുടെയും ഒഴിവാക്കപ്പെട്ട ചരക്കുകളുടെയും നികുതിവിമുക്ത ചരക്കുകളുടെയും വിലപനയിൽ, അത് എന്തു പേരിൽ അറിയപ്പെട്ടിരുന്നാലും, ഏർപ്പെട്ടിരുന്ന ഒരു രജിസ്റ്റർ ചെയ്ത ആൾ, അയാളുടെ ഇലക്ട്രോണിക് ക്രെഡിറ്റ് ലെഡ്ജറിൽ,-

(എ) (1)-ാം ഉപവകുപ്പിലെ വ്യവസ്ഥകൾ പ്രകാരം നിലവിലുള്ള അയാൾ നിയമത്തിൻ കീഴിൽ നൽകിയ ഒരു റിട്ടേണിൽ കൈമാറി കിട്ടിയ മുല്യവർദ്ധിത നികുതിയുടെയും പ്രവേശന നികുതിയുടെയും ഇളവ് തുക;

(ബി) (3)-ാം ഉപവകുപ്പിലെ വ്യവസ്ഥകൾ അനുസരിച്ച് ബന്ധപ്പെട്ട ഒഴിവാക്കപ്പെട്ട ചരക്കുകളെയോ, നികുതി വിമുക്ത ചരക്കുകളെയോ അവ എന്തു പേരിൽ അറിയപ്പെട്ടിരുന്നാലും, അവ നിശ്ചിത ദിവസം സ്റ്റോക്കിലുള്ള ഭാഗികമായി പൂർത്തിയാക്കിയ ചരക്കുകളിലോ പൂർത്തിയാക്കിയ ചരക്കുകളിലോ അടങ്ങിയിട്ടുള്ള നിക്ഷേപ വിഭവങ്ങളുമായും സ്റ്റോക്കായി സംഭരിച്ചിട്ടുള്ള നിക്ഷേപവിഭവങ്ങളെ സംബന്ധിച്ചുമുള്ള മുല്യവർദ്ധിത നികുതിയുടെയും, പ്രവേശന നികുതിയുടെയും ഇളവിന്റെ തുക.

(5) നിശ്ചിത ദിവസത്തിലോ അതിനുശേഷമോ, ലഭിച്ചിട്ടുള്ളതും, എന്നാൽ നിലവിലെ നിയമപ്രകാരം വിതരണക്കാരൻ നികുതി നൽകിയതുമായ നിക്ഷേപവിഭവങ്ങളെ സംബന്ധിച്ച്, ആയതിനുള്ള ഇൻവോയിസോ അല്ലെങ്കിൽ മറ്റേതെങ്കിലും നികുതി രേഖയോ അപ്രകാരമുള്ള ആളുടെ അക്കൗണ്ട് ബുക്കുകളിൽ, നിശ്ചയിക്കപ്പെട്ട ദിവസം മുതൽ മുപ്പത് ദിവസക്കാലയളവിനുള്ളിൽ രേഖപ്പെടുത്തിയിരുന്നു എന്ന നിബന്ധനയ്ക്ക് വിധേയമായി, മുഖ്യവർദ്ധിത നികുതി ഇളവും പ്രവേശന നികുതി ഇളവും ഇലക്ട്രോണിക് ക്രെഡിറ്റ് ലെഡ്ജറിൽ ചേർക്കാൻ ഒരു രജിസ്റ്റർ ചെയ്യപ്പെട്ട ആളിന് അവകാശമുണ്ടായിരിക്കുന്നതാണ്;

എന്നാൽ, മുപ്പതു ദിവസക്കാലയളവ്, മതിയായ കാരണം കാണിക്കുന്നതിന്മേൽ കമ്മീഷണർക്ക്, മുപ്പത് ദിവസത്തിൽ കവിയാതെയുള്ള ഒരു കാലയളവിലേക്ക് ദീർഘിപ്പിച്ചു നൽകാവുന്നതാണ്.

എന്നാൽ, പ്രസ്തുത രജിസ്റ്റർ ചെയ്യപ്പെട്ട ആൾ ഈ ഉപവകുപ്പിൻ കീഴിൽ ലഭിച്ച ഇളവ് സംബന്ധിച്ച് നിർണ്ണയിക്കപ്പെടാവുന്ന പ്രകാരമുള്ള രീതിയിൽ ഒരു സ്റ്റേറ്റ്മെന്റ് നൽകേണ്ടതാണ്.

(6) ഒരു നിശ്ചിത നിരക്കിലോ, അല്ലെങ്കിൽ നിലവിലുള്ള നിയമ പ്രകാരം നൽകേണ്ടതായ നികുതിക്ക് പകരം, ഒരു നിശ്ചിത തുക നൽകുന്നതായ ഒരു രജിസ്റ്റർ ചെയ്ത ആൾ നിശ്ചയിക്കപ്പെട്ട ദിവസത്തിൽ സ്റ്റോക്കായി കൈവശം വച്ചിട്ടുള്ള നിക്ഷേപ വിഭവങ്ങളും ഭാഗികമായി പൂർത്തിയാക്കിയതോ പൂർത്തിയാക്കിയതോ ആയ ചരക്കുകളിൽ ഉൾപ്പെട്ടിട്ടുള്ള നിക്ഷേപ വിഭവങ്ങൾ സംബന്ധിച്ചുള്ള മുഖ്യ വർദ്ധിത നികുതി താഴെ പറയുന്ന നിബന്ധനകൾക്ക് വിധേയമായി അയാളുടെ ഇലക്ട്രോണിക് ക്രെഡിറ്റ് ലെഡ്ജറിൽ, വരവുവയ്ക്കുവാൻ അർഹതയുണ്ടായിരിക്കുന്നതാണ്, അതായത്:—

(i) അപ്രകാരമുള്ള നിക്ഷേപ വിഭവങ്ങളോ ചരക്കുകളോ ഈ ആക്റ്റിൻ കീഴിൽ നികുതി വിധേയ ചരക്കുകൾ ഉണ്ടാക്കുന്നതിന് ഉപയോഗിച്ചു എന്നോ അല്ലെങ്കിൽ ഉപയോഗിക്കുവാൻ ഉദ്ദേശിച്ചു എന്നോ;

(ii) പ്രസ്തുത രജിസ്റ്റർ ചെയ്യപ്പെട്ട ആൾ 10-ാം വകുപ്പുപ്രകാരം, നികുതി നൽകുന്നില്ലെങ്കിലോ;

(iii) രജിസ്റ്റർ ചെയ്യപ്പെട്ട പ്രസ്തുത ആൾക്ക്, ഈ ആക്റ്റിൻ കീഴിലുള്ള നിക്ഷേപ വിഭവങ്ങളിൻമേൽ നിക്ഷേപ വിഭവ നികുതിയിളവിന് അർഹതയുണ്ടാകുന്നതാണ്;

(iv) നിക്ഷേപ വിഭവങ്ങളെ സംബന്ധിച്ച് നിലവിലുള്ള നിയമപ്രകാരം നികുതി നൽകുന്നത് തെളിയിക്കുന്ന നിർണ്ണയിക്കപ്പെട്ട രേഖകളോ അല്ലെങ്കിൽ ഇൻവോയിസോ രജിസ്റ്റർ ചെയ്യപ്പെട്ട ആളിന്റെ കൈവശമുണ്ടെങ്കിൽ;

(v) അപ്രകാരമുള്ള ഇൻവോയിസോ നിർണ്ണയിക്കപ്പെട്ട മറ്റു രേഖകളോ നിശ്ചയിക്കപ്പെട്ട ദിവസത്തിന് തൊട്ടുമുമ്പുള്ള പന്ത്രണ്ട് മാസത്തിന് മുമ്പല്ലാതെ നൽകിയിട്ടുണ്ടെങ്കിൽ.

(7) (3), (4), (6) എന്നീ ഉപവകുപ്പുകൾപ്രകാരം ഇളവ് തുക, നിർണ്ണയിക്കപ്പെടാവുന്ന പ്രകാരമുള്ള രീതിയിൽ തിട്ടപ്പെടുത്തേണ്ടതാണ്.

141. ജോബ് വർക്കിനെ സംബന്ധിച്ച പരിവർത്തന വ്യവസ്ഥകൾ.—(1) നിശ്ചയിക്കപ്പെട്ട ദിവസത്തിന് മുൻപ്, നിലവിലുള്ള നിയമത്തിലെ വ്യവസ്ഥകൾക്കനുസൃതമായി, വ്യാപാര സ്ഥലത്ത് ലഭിച്ച ഏതെങ്കിലും നിക്ഷേപവിഭവം അയയ്ക്കുകയോ അല്ലെങ്കിൽ ഭാഗികമായ പ്രക്രിയയ്ക്കുശേഷം, അധിക പ്രക്രിയയ്ക്കോ പരീക്ഷണത്തിനോ അറ്റകുറ്റപ്പണിക്കോ വീണ്ടും പ്രവർത്തനസജ്ജമാക്കുന്നതിനോ മറ്റേതെങ്കിലും ആവശ്യത്തിലേക്കായോ ജോബ് വർക്കർക്ക് അയയ്ക്കുകയും അപ്രകാരമുള്ള നിക്ഷേപവിഭവം നിശ്ചയിക്കപ്പെട്ട ദിവസമോ അതിനുശേഷമോ അപ്രകാരമുള്ള സ്ഥലത്തേക്ക് മടക്കി അയയ്ക്കുകയും ചെയ്യുമ്പോൾ ജോബ് വർക്ക് പൂർത്തിയായതിനു ശേഷമോ മറ്റു വിധത്തിലോ അധികാരമുള്ള നിക്ഷേപവിഭവങ്ങൾ പ്രസ്തുത സ്ഥലത്തേക്ക് നിശ്ചയിക്കപ്പെട്ട ദിവസം മുതൽ ആറുമാസത്തിനകം തിരികെ അയയ്ക്കുകയാണെങ്കിൽ യാതൊരു നികുതിയും നൽകേണ്ടതില്ല.

എന്നാൽ, പ്രസ്തുത ആറുമാസക്കാലയളവ് മതിയായ കാരണം കാണിക്കുന്നതിന്മേൽ, രണ്ട് മാസത്തിൽ അധികരിക്കാത്ത ഒരു കാലയളവിലേക്ക് കമ്മീഷണർക്ക് ദീർഘിപ്പിക്കാവുന്നതാണ്.

എന്നുമാത്രമല്ല, അപ്രകാരമുള്ള നിക്ഷേപവിഭവങ്ങൾ ഈ ഉപവകുപ്പിൽ വ്യക്തമാക്കിയിട്ടുള്ള കാലയളവിനുള്ളിൽ തിരികെ നൽകാത്തപക്ഷം 142-ാം വകുപ്പ് (8)-ാം ഉപവകുപ്പ് (എ) ഖണ്ഡത്തിലെ വ്യവസ്ഥകൾ അനുസരിച്ച് അത് ഈടാക്കാൻ ബാധ്യസ്ഥമാകുന്നതാണ്.

(2) നിശ്ചയിക്കപ്പെട്ട തീയതിയ്ക്ക് മുൻപ് നിലവിലുള്ള നിയമത്തിലെ വ്യവസ്ഥകൾ അനുസരിച്ച് ചില ഉത്പാദന പ്രക്രിയകൾ നടത്തുന്നതിനായി മറ്റ് ഏതെങ്കിലും കെട്ടിടത്തിലേയ്ക്ക് വ്യാപാര സ്ഥലത്ത് നിന്നും ഭാഗികമായി പൂർത്തിയാക്കിയ ചരക്കുകൾ അയയ്ക്കുന്നിടത്ത്, അപ്രകാരമുള്ള ചരക്കുകൾ (ഇതിനുശേഷം ഈ വകുപ്പിൽ പ്രസ്തുത ചരക്കുകൾ എന്നാണ് പരാമർശിക്കപ്പെടുക) നിശ്ചയിക്കപ്പെട്ട ദിവസമോ അതിനുശേഷമോ തിരികെ കൊണ്ടുവരുന്ന പക്ഷം പ്രസ്തുത ചരക്കുകൾ നിർമ്മാണപ്രക്രിയയ്ക്ക് ശേഷമോ അല്ലെങ്കിൽ മറ്റു വിധത്തിലോ നിശ്ചയിക്കപ്പെട്ട ദിവസം മുതൽ ആറ് മാസത്തിനകം തിരികെ കൊണ്ടുവന്നാൽ, യാതൊരു നികുതിയും നൽകേണ്ടതില്ല.

എന്നാൽ, പ്രസ്തുത ആറുമാസക്കാലയളവ് മതിയായ കാരണം കാണിക്കുന്നതിന്മേൽ കമ്മീഷണർക്ക് രണ്ട് മാസത്തിൽ കവിയാതെയുള്ള ഒരു കാലയളവിലേയ്ക്ക് ദീർഘിപ്പിച്ചുനൽകാവുന്നതാണ്.

എന്നുമാത്രമല്ല, ഈ ഉപവകുപ്പിൽ വ്യക്തമാക്കിയിട്ടുള്ള കാലയളവിനുള്ളിൽ പ്രസ്തുത ചരക്കുകൾ തിരികെ കൊണ്ടുവരാത്തപക്ഷം, 42-ാം വകുപ്പ് (എ) ഖണ്ഡത്തിലെ വ്യവസ്ഥകളനുസരിച്ച് നിക്ഷേപവിഭവ നികുതി ഇളവ് ഈടാക്കാൻ ബാധ്യസ്ഥമാകുന്നതാണ്.

(3) ഏതെങ്കിലും ചരക്കുകൾ, നികുതി നൽകാതെ വ്യാപാരസ്ഥലത്ത് നിന്നും ട്രെസ്സുകൾ നടത്തുന്നതിനോ അല്ലെങ്കിൽ മറ്റ് ഏതെങ്കിലും പ്രക്രിയയ്ക്കോ, രജിസ്റ്റർ ചെയ്യപ്പെടാതെയും അല്ലെങ്കിലും, നിശ്ചയിക്കപ്പെട്ട ദിവസത്തിന് മുൻപ് നിലവിലുള്ള നിയമത്തിലെ വ്യവസ്ഥകളനുസരിച്ച് അയയ്ക്കുകയും അപ്രകാരമുള്ള ചരക്കുകൾ നിശ്ചയിക്കപ്പെട്ട ദിവസത്തിലോ അതിനുശേഷമോ പ്രസ്തുത വ്യാപാരസ്ഥലത്തേയ്ക്ക് ട്രെസ്സുകളും മറ്റ് ഏതെങ്കിലും പ്രക്രിയയും നടത്തിയതിനുശേഷം തിരികെ കൊണ്ടുവരികയും ചെയ്താൽ, യാതൊരു നികുതിയും അപ്രകാരമുള്ള ട്രെസ്സുകളോ മറ്റ് ഏതെങ്കിലും നികുതിയോ, നിശ്ചയിക്കപ്പെട്ട ദിവസം മുതൽ ആറുമാസത്തിനുള്ളിൽ അപ്രകാരമുള്ള സ്ഥലത്തേക്കു തിരികെ കൊണ്ടു വന്നാൽ യാതൊരു നികുതിയും നൽകേണ്ടതില്ല.

എന്നാൽ, ആറ് മാസക്കാലാവധി മതിയായ കാരണം കാണിക്കുന്ന പക്ഷം, കമ്മീഷണർക്ക് രണ്ട് മാസത്തിൽ കവിയാതെയുള്ള ഒരു കാലയളവിലേക്ക് ദീർഘിപ്പിച്ച് നൽകാവുന്നതാണ്.

എന്നുമാത്രമല്ല, ഈ ഉപവകുപ്പിൽ വ്യക്തമാക്കിയിട്ടുള്ള കാലയളവിനുള്ളിൽ പ്രസ്തുത ചരക്കുകൾ തിരികെ കൊണ്ടുവരാത്ത പക്ഷം, 142-ാം വകുപ്പിന്റെ (8)-ാം ഉപവകുപ്പ്, (എ) ഖണ്ഡത്തിലെ വ്യവസ്ഥകൾ പ്രകാരം നിക്ഷേപ വിഭവ നികുതിയിളവ് ഈടാക്കേണ്ടതാണ്.

എന്നിരുന്നാലും, നിലവിലുള്ള നിയമപ്രകാരം ചരക്കുകൾ അയയ്ക്കുന്ന ആൾക്ക് പ്രധാന ചരക്കുകൾ മറ്റു സ്ഥലങ്ങളിലേയ്ക്ക് ഭാരതത്തിൽ നികുതി നൽകിക്കൊണ്ടോ അല്ലെങ്കിൽ നികുതി നൽകാതെയോ ഈ ഉപവകുപ്പിൽ വ്യക്തമാക്കിയിട്ടുള്ള കാലയളവിനുള്ളിൽ കയറ്റുമതി ചെയ്യാവുന്നതാണ്.

(4) ചരക്കുകൾ അയയ്ക്കുന്ന ആളും ജോബ് വർക്കറും പ്രസ്തുത ആൾക്ക് വേണ്ടി, ജോബ് വർക്കറും പ്രസ്തുത ആൾക്ക് വേണ്ടി ചരക്കുകൾ കൈവശംവച്ചിട്ടുള്ള ജോബ് വർക്കറും സ്റ്റോക്കിലുള്ള ചരക്കുകളുടെയോ, നിക്ഷേപ വിഭവങ്ങളുടെയോ, വിശദാംശങ്ങൾ നിർണ്ണയിക്കപ്പെടാവുന്ന പ്രകാരമുള്ള രീതിയിലും, അപ്രകാരമുള്ള സമയത്തിനകത്തും പ്രഖ്യാപിക്കുകയാണെങ്കിൽ (1), (2), (3) എന്നീ ഉപവകുപ്പുകൾ പ്രകാരമുള്ള നികുതി നൽകേണ്ടതില്ല.

142. പലവക പരിവർത്തന വ്യവസ്ഥകൾ.—(1) നിശ്ചയിക്കപ്പെട്ട ദിവസത്തിന് ആറുമാസത്തിന് മുൻപല്ലാതെ, നിലവിലുള്ള നിയമപ്രകാരം വിൽപന നടത്തുന്ന സമയത്ത് ഏതെങ്കിലും നികുതി നൽകിയിട്ടുള്ള ചരക്കുകൾ നിശ്ചയിക്കപ്പെട്ട ദിവസത്തിലോ അതിനുശേഷമോ ഏതെങ്കിലും വ്യാപാരസ്ഥലത്തേയ്ക്ക് തിരികെ കൊണ്ടുവരുന്നിടത്ത് അപ്രകാരമുള്ള ചരക്കുകൾ രജിസ്റ്റർ ചെയ്യപ്പെടാത്ത ഒരാൾ അല്ലാതെയുള്ള ഒരാൾ തിരികെ പ്രസ്തുത വ്യാപാര സ്ഥലത്തേക്ക് നിശ്ചയിക്കപ്പെട്ട ദിവസം മുതൽ ആറ് മാസക്കാലയളവിനുള്ളിൽ തിരികെ നൽകുന്നിടത്തും ഉചിതമായ ഉദ്യോഗസ്ഥന് ബോധ്യമാകുവാനും അപ്രകാരമുള്ള ചരക്കുകൾ തിരിച്ചറിയുവാൻ സാധ്യമാകുന്നിടത്തും നിലവിലുള്ള നിയമപ്രകാരം നൽകിയ നികുതിയുടെ റീഫണ്ടിന് രജിസ്റ്റർ ചെയ്ത ആൾക്ക് അർഹതയുണ്ടായിരിക്കുന്നതല്ല.

എന്നാൽ, അപ്രകാരമുള്ള ചരക്കുകൾ രജിസ്റ്റർ ചെയ്ത ആൾ തിരികെ നൽകുകയാണെങ്കിൽ അപ്രകാരമുള്ള ചരക്കുകൾ തിരികെ നൽകുന്നത് ഒരു വിതരണമായി കരുതപ്പെടുന്നതാണ്.

2(എ) നിശ്ചയിക്കപ്പെട്ട ദിവസത്തിന് മുൻപ് ഏർപ്പെട്ടിട്ടുള്ള ഒരു കരാറിനെ സംബന്ധിച്ച് നിശ്ചയിക്കപ്പെട്ട ദിവസത്തിന് ശേഷം, ഏതെങ്കിലും ചരക്കുകളുടെ വില വർദ്ധിപ്പിച്ച് നിശ്ചയിക്കുന്നിടത്ത് അപ്രകാരമുള്ള ചരക്കുകൾ വിൽക്കുന്ന രജിസ്റ്റർ ചെയ്ത ആൾ, സ്വീകർത്താവിന് ഒരു സപ്ലൈമെന്ററി ഇൻവോയിസ് അല്ലെങ്കിൽ ഡെബിറ്റ് നോട്ട് നിർണ്ണയിക്കപ്പെടാവുന്ന പ്രകാരമുള്ള രീതിയിൽ അപ്രകാരം പുതുക്കിയ ശേഷം മൂപ്പത് ദിവസത്തിനുള്ളിൽ നൽകേണ്ടതും ഈ ആക്റ്റിന്റെ ആവശ്യത്തിലേയ്ക്കായി അപ്രകാരമുള്ള സപ്ലൈമെന്ററി ഇൻവോയിസും അല്ലെങ്കിൽ ഡെബിറ്റ് നോട്ടും ഈ ആക്റ്റിന് കീഴിൽ ഔട്ട്വേർഡ് സപ്ലൈയെ സംബന്ധിച്ച് നൽകിയ ഡെബിറ്റ് നോട്ടായി കരുതപ്പെടുന്നതുമാണ്.

(ബി) നിശ്ചയിക്കപ്പെട്ട ദിവസത്തിനുമുൻപ് ഏർപ്പെട്ടിട്ടുള്ള ഒരു കരാറിനനുസൃതമായി, ചരക്കുകളുടെ വില നിശ്ചയിക്കപ്പെട്ട ദിവസത്തിനുശേഷം വില കുറച്ചുകൊണ്ട് പരിഷ്കരിച്ചിട്ടുള്ളിടത്ത്, അപ്രകാരമുള്ള ചരക്കുകൾ വിൽപ്പന നടത്തിയ രജിസ്റ്റർ ചെയ്ത ആൾ, സ്വീകർത്താവിന് നിർണ്ണയിക്കപ്പെടാവുന്ന പ്രകാരമുള്ള വിവരങ്ങൾ അടങ്ങിയ ഒരു ക്രെഡിറ്റ് നോട്ട് അപ്രകാരം വില പരിഷ്കരിച്ചതിന് മൂപ്പത് ദിവസങ്ങൾക്കുള്ളിൽ നൽകേണ്ടതും, ഈ ആക്റ്റിന്റെ ആവശ്യത്തിലേയ്ക്കായി അപ്രകാരമുള്ള ക്രെഡിറ്റ് നോട്ട്, ഈ ആക്റ്റിന് കീഴിലുള്ള ഔട്ട്വേർഡ് സപ്ലൈ സംബന്ധിച്ച് നൽകിയതായി കരുതപ്പെടുന്നതുമാണ്.

എന്നാൽ, ക്രെഡിറ്റ് നോട്ടിന്റെ സ്വീകർത്താവ്, അപ്രകാരമുള്ള നികുതി ബാധ്യത കുറവ് ചെയ്തതുമായി ബന്ധപ്പെട്ട നിക്ഷേപവിഭവ നികുതി ഇളവ്, അയാളുടെ ക്രെഡിറ്റ് നോട്ടിന്റെ കുറവ് ചെയ്താൽ മാത്രമേ, അപ്രകാരം നൽകിയ ക്രെഡിറ്റ് നോട്ട് കാരണത്താലുള്ള നികുതി ബാധ്യത കുറവ് ചെയ്യാൻ രജിസ്റ്റർ ചെയ്ത ആളിനെ, അനുവദിക്കുകയുള്ളൂ.

(3) നിലവിലുള്ള നിയമത്തിൻകീഴിൽ നിക്ഷേപവിഭവ നികുതി ഇളവിന്റെയോ, നികുതിയുടെയോ പലിശയുടെയോ അല്ലെങ്കിൽ മറ്റ് ഏതെങ്കിലും തുകയുടെയോ റീഫണ്ടിനായി നിശ്ചിത ദിവസത്തിനുമുൻപോ അനോ, അതിനുശേഷമോ ഏതെങ്കിലും ആൾ ഫയൽ ചെയ്ത എല്ലാ അവകാശവാദവും നിലവിലുള്ള നിയമത്തിലെ വ്യവസ്ഥകൾ പ്രകാരം തീർപ്പാക്കേണ്ടതും അയാൾക്കു ലഭിക്കേണ്ടതായിത്തീരുന്ന തുക നിലവിലുള്ള നിയമത്തിലെ വ്യവസ്ഥകൾക്കനുസരിച്ചു അയാൾക്ക് പണമായി റീഫണ്ട് ചെയ്യേണ്ടതുമാണ്.

എന്നാൽ, നിക്ഷേപവിഭവ നികുതി ഇളവിനുള്ള ഏതെങ്കിലും അവകാശവാദം പൂർണ്ണമായോ ഭാഗികമായോ നിരസിക്കുന്നിടത്ത് അപ്രകാരം നിരസിക്കുന്ന തുക ലാപ്സായിത്തീരുന്നതാണ്.

എന്നുമാത്രമല്ല, നിക്ഷേപവിഭവ നികുതി ഇളവിന്റെ ഏതൊരു തുകയും, പ്രസ്തുത തുകയുടെ ശേഷിക്കുന്ന ഭാഗം, ഈ ആക്ട് പ്രകാരം നിശ്ചയിക്കപ്പെട്ട ദിവസം തട്ടിക്കിഴിച്ചതാണെങ്കിൽ യാതൊരു റീഫണ്ടും അനുവദിക്കുന്നതല്ല.

(4) നിശ്ചയിക്കപ്പെട്ട ദിവസത്തിനു മുൻപോ ശേഷമോ ചരക്കുകളെ സംബന്ധിച്ച് നിലവിലുള്ള നിയമപ്രകാരം നൽകിയ ഏതെങ്കിലും നികുതിയുടെ റീഫണ്ടിന് വേണ്ടി, ഫയൽ ചെയ്തിട്ടുള്ള ഓരോ അവകാശവാദവും നിലവിലുള്ള നിയമത്തിലെ വ്യവസ്ഥകൾ പ്രകാരം തീർപ്പാക്കേണ്ടതാണ്.

എന്നാൽ നിക്ഷേപ വിഭവ നികുതി ഇളവിനുവേണ്ടിയുള്ള ഏതെങ്കിലും അവകാശവാദം മുഴുവനായോ ഭാഗികമായോ നിരസിക്കുന്നിടത്ത് അപ്രകാരം നിരസിക്കപ്പെട്ട തുക ലാപ്സായിത്തീരുന്നതാണ്.

എന്നുമാത്രമല്ല, നിക്ഷേപ വിഭവ നികുതി ഇളവിന്റെ ഏതെങ്കിലും തുക, പ്രസ്തുത തുകയുടെ നിശ്ചയിക്കപ്പെട്ട ദിവസം വരെയുള്ള ശേഷിക്കുന്ന തുക ഈ ആക്ട് പ്രകാരം, പുതിയ അക്കൗണ്ടിലേക്ക് യാതൊരു റീഫണ്ടും അനുവദിക്കുന്നതല്ല.

(5) ഈ ആക്റ്റിൽ വിരുദ്ധമായി എന്തുതന്നെ അടങ്ങിയിരുന്നാലും നിശ്ചയിക്കപ്പെട്ട ദിവസത്തിന് മുൻപായി റിവേഴ്സ് ചെയ്യപ്പെട്ട നിക്ഷേപ വിഭവ നികുതി ഇളവിന്റെ ഏതൊരു തുകയും ഈ ആക്ട് പ്രകാരം, നിക്ഷേപ വിഭവ നികുതി ഇളവിന് അനുവദനീയമാകുന്നതല്ല.

(6) (എ) നിലവിലുള്ള നിയമപ്രകാരമുള്ള നിശ്ചയിക്കപ്പെട്ട ദിവസത്തിലോ അതിനു മുൻപോ ശേഷമോ ആയാലും, നിക്ഷേപ വിഭവ നികുതി ഇളവുമായി ബന്ധപ്പെട്ട ഒരു അവകാശവാദത്തിന് ആരംഭിച്ചിട്ടുള്ള അപ്പീൽ, റിവിഷൻ, റിവ്യൂ അല്ലെങ്കിൽ റഫറൻസ് എന്നിവയും നടപടിക്രമങ്ങൾ നിലവിലുള്ള നിയമത്തിലെ വ്യവസ്ഥകൾ പ്രകാരം തീർപ്പാക്കേണ്ടതും, അവകാശവാദമുന്നയിക്കുന്ന ആളിന് അനുവദനീയമായുള്ള ഏതെങ്കിലും ഇളവ് നിലവിലുള്ള നിയമത്തിലെ വ്യവസ്ഥകൾ പ്രകാരം റീഫണ്ട് ചെയ്യുന്നതും, നിരസിക്കപ്പെട്ട ഏതെങ്കിലും, എന്തെങ്കിലും ഉണ്ടെങ്കിൽ, ഈ ആക്ട് പ്രകാരം നിക്ഷേപ വിഭവ നികുതി ഇളവിന് അർഹത യുണ്ടായിരിക്കുന്നതല്ലാത്തതുകൊണ്ടാകുന്നു.

എന്നാൽ, ഈ ആക്ട് പ്രകാരം നിശ്ചയിക്കപ്പെട്ട ദിവസത്തിൽ പ്രസ്തുത തുകയുടെ ശേഷിക്കുന്ന ഭാഗം പുതിയ അക്കൗണ്ടിലേക്ക് മാറ്റുന്നിടത്ത് നിക്ഷേപ വിഭവ നികുതി ഇളവിൽ യാതൊരു തുകയുടെയും തിരിച്ചടവിനുള്ള അവകാശം അനുവദിക്കുന്നതല്ല.

(ബി) നിശ്ചയിക്കപ്പെട്ട ദിവസത്തിലോ അതിനുമുൻപോ ശേഷമോ നിലവിലെ നിയമത്തിനു കീഴിൽ ആരംഭിച്ചിട്ടുള്ള നിക്ഷേപ വിഭവ നികുതി ഇളവ് ഈടാക്കുന്നതുമായി ബന്ധപ്പെട്ട അപ്പീൽ, റിവിഷൻ, റിവ്യൂ അല്ലെങ്കിൽ റഫറൻസിന്റെ എല്ലാ നടപടിക്രമങ്ങളും നിലവിലെ നിയമത്തിലെ വ്യവസ്ഥകൾ കനുസൃതമായി തീർപ്പാക്കേണ്ടതും, അങ്ങനെയുള്ള അപ്പീൽ, റിവിഷൻ, റിവ്യൂ അല്ലെങ്കിൽ റഫറൻസ് മുഖേന ഏതെങ്കിലും ഇളവ് തുക വീണ്ടെടുക്കാവുന്നതാകുന്നിടത്ത് അത്, നിലവിലെ

നിയമപ്രകാരം ഈടാക്കിയിട്ടില്ലാത്തപക്ഷം, ഈ ആക്റ്റിന് കീഴിലെ നികുതി കുടിശ്ശികയായി ഈടാക്കേണ്ടതും അപ്രകാരം ഈടാക്കിയ തുക ഈ ആക്റ്റിനു കീഴിൽ നിക്ഷേപ വിഭവ നികുതി ഇളവായി സ്വീകരിക്കുവാൻ പാടില്ലാത്തതുമാണ്.

(7) (എ) നിലവിലുള്ള നിയമത്തിൻ കീഴിൽ ഏതെങ്കിലും ഉൽപ്പന്ന നികുതി ബാധ്യതയുമായി ബന്ധപ്പെട്ട് നിശ്ചയിച്ച ദിവസത്തിലോ അതിനു മുൻപോ ശേഷമോ ആരംഭിച്ച അപ്പീൽ, റിവിഷൻ, റിവ്യൂ അല്ലെങ്കിൽ റഫറൻസിന്റെ എല്ലാ നടപടിക്രമങ്ങളും നിലവിലുള്ള നിയമത്തിന്റെ വ്യവസ്ഥകൾക്കനുസൃതമായി തീർപ്പാക്കേണ്ടതും, അങ്ങനെയുള്ള അപ്പീൽ, റിവിഷൻ, റിവ്യൂ അല്ലെങ്കിൽ റഫറൻസിന്റെ ഫലമായി ഏതെങ്കിലും തുക വീണ്ടെടുക്കാവുന്നതാകുന്നിടത്ത് അത്, നിലവിലെ നിയമപ്രകാരം ഈടാക്കാതിരിക്കുന്നിടത്ത്, ഈ ആക്റ്റിന് കീഴിലെ നികുതി കുടിശ്ശികയായി ഈടാക്കേണ്ടതും അപ്രകാരം ഈടാക്കിയ തുക ഈ ആക്റ്റിനു കീഴിൽ നിക്ഷേപ വിഭവ നികുതി ഇളവായി സ്വീകരിക്കുവാൻ പാടില്ലാത്തതുമാണ്.

(ബി) നിലവിലുള്ള നിയമപ്രകാരം നിശ്ചയിക്കപ്പെട്ട ദിവസത്തിലോ അതിനുമുൻപോ ശേഷമോ ആരംഭിച്ചിട്ടുള്ള ഏതെങ്കിലും ഉൽപ്പന്ന നികുതി ബാധ്യതയുമായി ബന്ധപ്പെട്ട് എല്ലാ അപ്പീലും റിവിഷനും റിവ്യൂവും അല്ലെങ്കിൽ റഫറൻസും നിലവിലുള്ള നിയമത്തിലെ വ്യവസ്ഥകളനുസരിച്ച് തീർപ്പാക്കേണ്ടതും അവകാശവാദം ഉന്നയിക്കുന്ന ആൾക്ക് അനുവദനീയമായിട്ടുള്ള ഏതെങ്കിലും തുക നിലവിലുള്ള നിയമത്തിലെ വ്യവസ്ഥകളനുസരിച്ച് പണമായി റീഫണ്ട് നൽകേണ്ടതും, നിരസിക്കപ്പെട്ട തുക ഈ ആക്റ്റ് പ്രകാരമുള്ള നിക്ഷേപ വിഭവ നികുതി ഇളവ് എന്ന രീതിയിൽ അനുവദിക്കാവുന്നതുമല്ല.

(8) (എ) നിലവിലെ നിയമത്തിനു കീഴിൽ, നിശ്ചയിക്കപ്പെട്ട ദിവസത്തിലോ അതിനു മുൻപോ ശേഷമോ ആരംഭിച്ചിട്ടുള്ള തിട്ടപ്പെടുത്തലോ ന്യായനിർണ്ണയ നടപടികളെയോ തുടർന്ന് നികുതിയോ പലിശയോ പിഴയോ അയാളിൽ നിന്നും ഈടാക്കാവുന്നതായിത്തീരുന്നിടത്ത് ആയത് നിലവിലുള്ള നിയമ പ്രകാരം ഈടാക്കാത്തപക്ഷം ഈ ആക്റ്റിന്റെ കീഴിലുള്ള ഒരു നികുതി കുടിശ്ശിക എന്ന രീതിയിൽ ഈടാക്കേണ്ടതും അപ്രകാരം ഈടാക്കപ്പെടുന്ന തുക ഈ ആക്റ്റിനു കീഴിൽ നിക്ഷേപ വിഭവ നികുതി ഇളവായി അനുവദിക്കുന്നതുമല്ല.

(ബി) നിലവിലുള്ള നിയമത്തിനു കീഴിൽ, നിശ്ചയിക്കപ്പെട്ട ദിവസത്തിനു മുൻപോ പ്രസ്തുത ദിവസമോ ശേഷമോ ആരംഭിച്ചിട്ടുള്ള തിട്ടപ്പെടുത്തുന്നതിനോ അല്ലെങ്കിൽ ന്യായനിർണ്ണയം നടത്തുന്നതിനോ ഉള്ള നടപടികളുടെ ഫലമായി നികുതി വിധേയമായ ആൾക്ക് ഏതെങ്കിലും നികുതിയോ, പലിശയോ, പിഴയോ, പിഴശിക്ഷയോ റീഫണ്ട് ചെയ്യേണ്ടിടത്ത് പ്രസ്തുത നിയമത്തിൻ കീഴിൽ ആയത് അയാൾക്ക് പണമായി റീഫണ്ട് ചെയ്യേണ്ടതും അപ്രകാരം നിരസിക്കപ്പെട്ട തുക ഏതെങ്കിലും ഉണ്ടെങ്കിൽ ഈ ആക്റ്റിനു കീഴിലുള്ള നിക്ഷേപ വിഭവ നികുതി ഇളവായി അനുവദിക്കുവാൻ പാടില്ലാത്തതുമാണ്.

(9) (എ) നിലവിലെ നിയമത്തിനു കീഴിൽ നൽകിയ ഏതെങ്കിലും റിട്ടേൺ, നിശ്ചയിക്കപ്പെട്ട ദിവസത്തിനുശേഷം പരിഷ്കരിച്ചുവെങ്കിൽ അങ്ങനെയുള്ള പരിഷ്കരണത്തെത്തുടർന്ന്, ഏതെങ്കിലും തുക ഈടാക്കപ്പെടേണ്ടതാണെന്ന് കണ്ടെത്തുന്നപക്ഷമോ ഏതെങ്കിലും നിക്ഷേപ വിഭവ നികുതി ഇളവ് തുക അനുവദനീയമല്ല എന്ന് കാണുകയാണെങ്കിലോ ആയത് നിലവിലെ നിയമത്തിൽ കീഴിൽ ഈടാക്കാത്തപക്ഷം, ഈ ആക്റ്റിനു കീഴിലുള്ള നികുതി കുടിശ്ശികയായി ഈടാക്കേണ്ടതും, അപ്രകാരം ഈടാക്കുന്ന തുക ഈ ആക്റ്റിനു കീഴിലുള്ള നിക്ഷേപ വിഭവ നികുതി ഇളവായി അനുവദിക്കുന്നതല്ലാത്തതുമാണ്.

(ബി) നിലവിലെ നിയമത്തിനു കീഴിൽ നൽകിയ ഏതെങ്കിലും റിട്ടേൺ, നിശ്ചയിക്കപ്പെട്ട ദിവസത്തിനു ശേഷവും എന്നാൽ അപ്രകാരം പരിഷ്കരിക്കുന്നതിന് നിശ്ചയിച്ചിട്ടുള്ള സമയപരിധിക്കകത്ത് പരിഷ്കരിക്കുകയും ചെയ്യുന്നിടത്തും അങ്ങനെയുള്ള റിവിഷനെ തുടർന്ന്, ഏതെങ്കിലും തുക റീഫണ്ട് ചെയ്യേണ്ടതാണെന്ന് കാണിക്കുകയും ചെയ്യുകയാണെങ്കിലോ നികുതി വിധേയമായ ഏതെങ്കിലും ആളിന് നിക്ഷേപ വിഭവ നികുതി ഇളവിന് അർഹതയുണ്ടെന്ന് കാണുകയാണെങ്കിലോ ആയത്, നിലവിലെ നിയമത്തിൽ കീഴിൽ, ആയത് അയാൾക്ക് പണമായി റീഫണ്ട് ചെയ്യേണ്ടതും നിരസിക്കപ്പെട്ട് തുക ഏതെങ്കിലും ഉണ്ടെങ്കിൽ, ഈ ആക്റ്റിനു കീഴിലെ നിക്ഷേപ വിഭവ നികുതി ഇളവായി അനുവദിക്കുന്നതല്ലാത്തതുമാണ്.

(10) ഈ അദ്ധ്യായത്തിൽ മറ്റുവിധത്തിൽ വ്യവസ്ഥ ചെയ്തിട്ടുള്ളിടത്തൊഴികെ നിശ്ചയിക്കപ്പെട്ട ദിവസത്തിനു മുൻപ് ഏർപ്പെട്ട കുരാറിന് അനുസൃതമായി നിശ്ചയിക്കപ്പെട്ട ദിവസമോ ശേഷമോ വിതരണം ചെയ്ത ചരക്കുകളോ സേവനങ്ങളോ രണ്ടുമോ ഈ ആക്റ്റിന്റെ വ്യവസ്ഥകൾ പ്രകാരം നികുതി ബാധ്യസ്ഥമായിരിക്കുന്നതാണ്.

(11) (എ) 12-ാം വകുപ്പിൽ എന്തുതന്നെ അടങ്ങിയിരുന്നാലും, 2003-ലെ കേരള മുല്യ വർദ്ധിത നികുതി ആക്റ്റിന് (2004-ലെ 30) കീഴിൽ പ്രസ്തുത ചരക്കുകളിൻമേൽ ചുമത്തപ്പെടാവുന്ന നികുതിയോളം ഈ ആക്റ്റിനു കീഴിൽ ചരക്കുകൾക്ക് നികുതി നൽകേണ്ടതില്ല.

(ബി) 13-ാം വകുപ്പിൽ എന്തുതന്നെ അടങ്ങിയിരുന്നാലും 1994-ലെ ധനകാര്യ ആക്റ്റിന്റെ (1994-ലെ 32-ാം കേന്ദ്ര ആക്റ്റ്) V-ാം അദ്ധ്യായത്തിനു കീഴിൽ പ്രസ്തുത സേവനങ്ങളിൻമേൽ ചുമത്തുന്ന നികുതിയോളമുള്ള യാതൊരു നികുതിയും ഈ ആക്റ്റ് പ്രകാരം സേവനങ്ങളിൻമേൽ നൽകേണ്ടതില്ല.

(സി) 2003-ലെ കേരള മുല്യ വർദ്ധിത നികുതി ആക്റ്റിന് (2004-ലെ 30) കീഴിലും 1994-ലെ ധനകാര്യ ആക്റ്റിലെ (1994-ലെ 32-ാം കേന്ദ്ര ആക്റ്റ്) V-ാം അദ്ധ്യായത്തിനു കീഴിലും ഏതെങ്കിലും വിതരണത്തെ സംബന്ധിച്ച് നികുതി നൽകിയിട്ടുള്ളിടത്ത്, ഈ ആക്റ്റ് പ്രകാരം നികുതി ചുമത്തപ്പെടുന്നതും നിശ്ചയിക്കപ്പെട്ട ദിവസത്തിനുശേഷം നടത്തിയിട്ടുള്ള വിതരണങ്ങളെ സംബന്ധിച്ച് നിലവിലുള്ള നിയമപ്രകാരം നൽകിയിട്ടുള്ള മുല്യവർദ്ധിത നികുതിയുടെയോ സേവന നികുതിയുടെയോ ഇളവിന് നികുതി വിധേയമായ ആൾക്ക്, അർഹത ഉണ്ടായിരിക്കുന്നതും അപ്രകാരമുള്ള ഇളവ് നിർണ്ണയിക്കപ്പെടാവുന്ന രീതിയിൽ കണക്കാക്കേണ്ടതുമാണ്.

(12) ഏതെങ്കിലും ചരക്കുകൾ, അംഗീകാരാടിസ്ഥാനത്തിൽ അയക്കുന്നിടത്ത്, നിശ്ചയിക്കപ്പെട്ട ദിവസത്തിന് മുൻപുള്ള ആറു മാസത്തിനു മുൻപല്ലാതെ, നിശ്ചയിക്കപ്പെട്ട ദിവസമോ ശേഷമോ, വാങ്ങുന്നയാൾ നിരസിക്കുകയോ അംഗീകരിക്കാതിരിക്കുകയോ ചെയ്തിട്ടുള്ളിടത്ത് വിൽപ്പനക്കാരന് മടക്കി നൽകുകയാണെങ്കിൽ നിശ്ചയിക്കപ്പെട്ട ദിവസം മുതലുള്ള ആറു മാസത്തിനകം അങ്ങനെയുള്ള ചരക്കുകൾ മടക്കി നൽകുന്നപക്ഷം അതിൻമേൽ യാതൊരു നികുതിയും നൽകേണ്ടതല്ലാത്തതുമാണ്.

എന്നാൽ പ്രസ്തുത ആറുമാസകാലയളവ് മതിയായ കാരണങ്ങളാൽ കമ്മീഷണർക്ക് രണ്ടുമാസത്തിൽ കവിയാതെയുള്ള ഒരു കൂടുതൽ കാലയളവിലേക്ക് ദീർഘിപ്പിക്കാവുന്നതാണ്.

എന്നുമാത്രമല്ല, അപ്രകാരമുള്ള ചരക്കുകൾ, ഈ ആക്റ്റ് പ്രകാരം നികുതി വിധേയമായിരിക്കുന്നപക്ഷവും ഈ ഉപവകുപ്പിൽ വിനിർദ്ദേശിച്ച കാലാവധിക്ക് ശേഷം തിരികെ നൽകുകയും ചെയ്യുകയാണെങ്കിൽ ചരക്കുകൾ മടക്കി നൽകുന്ന ആൾ നികുതി നൽകേണ്ടതാണ്.

എന്നിരുന്നാലും അപ്രകാരമുള്ള ചരക്കുകൾ, ഈ ആക്റ്റിൻപ്രകാരം നികുതി വിധേയമായിരിക്കുന്നപക്ഷവും ഈ ഉപവകുപ്പിൽ വിനിർദ്ദേശിച്ച കാലാവധിക്ക് ശേഷം തിരികെ നൽകാത്തപക്ഷവും, അംഗീകാരാടിസ്ഥാനത്തിൽ ചരക്കുകൾ അയച്ച ആൾ നികുതി നൽകേണ്ടതാണ്.

(13) 2003-ലെ കേരള മുഖ്യ വർദ്ധിത നികുതി ആക്റ്റിനു (2004-ലെ 30) കീഴിൽ, നികുതി ആരംഭത്തിൽ തന്നെ കുറവുചെയ്യേണ്ട ചരക്കുകളുടെ വിൽപ്പന ഒരു വിതരണക്കാരൻ നടത്തുകയും നിശ്ചയിക്കപ്പെട്ട ദിവസത്തിന് മുൻപായി ഒരു ഇൻവോയിസ് നൽകുകയും ചെയ്തിട്ടുള്ളിടത്ത്, നിശ്ചയിക്കപ്പെട്ട ദിവസമോ അതിനുശേഷമോ പ്രസ്തുത വിതരണക്കാരൻ പണം നൽകുന്നിടത്ത്, ഡിഡക്ടർ 51-ാം വകുപ്പ് പ്രകാരം യാതൊരു നികുതിയും കുറവ് ചെയ്യാൻ പാടുള്ളതല്ല.

(14) നിശ്ചയിക്കപ്പെട്ട ദിവസം തന്നെ ഒരു പ്രിൻസിപ്പലിന്റെ ചരക്കുകളോ മൂലധന ചരക്കുകളോ ഏജന്റിന്റെ കെട്ടിടത്തിൽ സൂക്ഷിച്ചിട്ടുള്ളിടത്ത്, താഴെ പറയുന്ന നിബന്ധനകൾക്ക് വിധേയമായി, അപ്രകാരമുള്ള ചരക്കുകൾക്കോ മൂലധനചരക്കുകൾക്കോ നൽകിയിട്ടുള്ള നികുതി ഇളവിന് ഏജന്റിന് അർഹത യുണ്ടായിരിക്കുന്നതാണ്.

(എ) ഏജന്റ് ഈ ആക്റ്റിനു കീഴിൽ രജിസ്റ്റർ ചെയ്യപ്പെട്ട നികുതി വിധേയനായ ഒരു ആൾ ആയിരിക്കുന്നതാണ്;

(ബി) നിശ്ചയിക്കപ്പെട്ട ദിവസത്തിന് തൊട്ടുമുൻപുള്ള ദിവസം അപ്രകാരമുള്ള ഏജന്റിന്റെ കൈവശമുള്ള ചരക്കുകളുടെ സ്റ്റോക്ക് അല്ലെങ്കിൽ മൂലധന ചരക്കുകളുടെ വിശദാംശങ്ങൾ പ്രിൻസിപ്പലും ഏജന്റും ഇതിലേയ്ക്കായി നിർണ്ണയിക്കപ്പെടാവുന്ന പ്രകാരമുള്ള രീതിയിലും അപ്രകാരമുള്ള സമയത്തും പ്രഖ്യാപിക്കുകയും;

(സി) നിശ്ചയിക്കപ്പെട്ട ദിവസത്തിന് തൊട്ടുമുൻപുള്ള പന്ത്രണ്ട് മാസത്തിന് മുൻപല്ലാതെ അപ്രകാരമുള്ള ചരക്കുകൾക്കോ മൂലധന ചരക്കുകൾക്കോ ഇൻവോയിസ് നൽകിയിരിക്കണം;

(ഡി) പ്രിൻസിപ്പൽ,—

(i) അപ്രകാരമുള്ള ചരക്കുകളെ; അല്ലെങ്കിൽ

(ii) മൂലധന ചരക്കുകളെ, സംബന്ധിച്ച് നിക്ഷേപ വിഭവ നികുതി ഇളവ് റിവേഴ്സ് ചെയ്യുകയോ അല്ലെങ്കിൽ അപ്രകാരമുള്ള ഇളവ് ലഭ്യമാക്കിയതിനുശേഷം, അയാൾ ലഭ്യമാക്കിയിടത്തോളം പ്രസ്തുത ഇളവ് റിവേഴ്സ് ചെയ്യുകയോ ചെയ്തിട്ടുണ്ട്.

വിശദീകരണം.—ഈ അദ്ധ്യായത്തിലെ ആവശ്യങ്ങൾക്കായി, മൂലധന ചരക്കുകൾ എന്ന പദപ്രയോഗത്തിന് 2003-ലെ കേരള മുഖ്യ വർദ്ധിത നികുതി ആക്റ്റ് (2004-ലെ 30) പ്രകാരം അതിന് നൽകിയിട്ടുള്ള അതേ അർത്ഥം ഉണ്ടായിരിക്കുന്നതാണ്.

അദ്ധ്യായം XXI

പലവക

143. ജോബ് വർക്കിന്റെ നടപടിക്രമം.—(1) രജിസ്റ്റർ ചെയ്യപ്പെട്ട ഒരാൾക്ക് (ഇതിനുശേഷം ഈ വകുപ്പിൽ പ്രിൻസിപ്പൽ എന്നാണ് പരാമർശിക്കപ്പെടുക) അറിയിപ്പ് നൽകുന്നതിൻമേലും, നിർണ്ണയിക്കപ്പെടാവുന്ന പ്രകാരമുള്ള നിബന്ധനകൾക്ക് വിധേയമായും, ഏതെങ്കിലും നിക്ഷേപ വിഭവങ്ങളോ മൂലധന ചരക്കുകളോ നികുതി നൽകാതെ ഒരു ജോബ് വർക്കർക്ക് അയക്കാവുന്നതും അതുപോലെ അവിടെനിന്നും മറ്റൊരു ജോബ് വർക്കർക്ക് തുടർന്നും അയക്കാവുന്നതുമാണ്.

(എ) ജോബ് വർക്ക് പൂർത്തിയാക്കിയതിനുശേഷമോ മറ്റുവിധത്തിലോ, നിക്ഷേപ വിഭവങ്ങളോ, മോശ്ഡുകൾ, ഡൈസ്, ജിഗ്സ്, ഫിക്സ്ചറുകൾ അല്ലാതെയുള്ള മൂലധന ചരക്കുകളോ ഉപകരണങ്ങളോ യഥാക്രമം, അവ അയച്ചുകൊടുത്തതിന്റെ ഒരു വർഷത്തിനും മൂന്ന് വർഷത്തിനും ഉള്ളിൽ അയാളുടെ വ്യാപാരം നടത്തുന്ന സ്ഥലത്തേക്ക് നികുതി നൽകാതെ തിരികെ കൊണ്ടുവരാവുന്നതുമാണ്.

(ബി) ജോബ് വർക്ക് പൂർത്തിയാക്കിയതിനുശേഷമോ മറ്റുവിധത്തിലോ നിക്ഷേപ വിഭവങ്ങൾ, മോശ്ഡുകൾ, ഡൈസ്, ജിഗ്സ്, ഫിക്സ്ചറുകൾ എന്നിവ അല്ലാതെയുള്ള മൂലധന ചരക്കുകൾ അല്ലെങ്കിൽ ഉപകരണങ്ങൾ നികുതി നൽകിക്കൊണ്ട് ഒരു ജോബ് വർക്കറുടെ ഭാരതത്തിനകത്തുള്ള വ്യാപാരസ്ഥലത്ത് നിന്നും, നികുതി നൽകിക്കൊണ്ടോ അല്ലാതെയോ കയറ്റുമതി ചെയ്തുകൊണ്ടും യഥാക്രമം ഒരു വർഷത്തിനുള്ളിലും മൂന്നു വർഷത്തി നുള്ളിലും വിതരണം ചെയ്യേണ്ടതും:

എന്നാൽ, പ്രിൻസിപ്പൽ ഒരു ജോബ് വർക്കറുടെ വ്യാപാരസ്ഥലം പ്രസ്തുത ആളുടെ അധിക വ്യാപാര സ്ഥലമായി പ്രഖ്യാപിക്കാത്തപക്ഷം,—

(i) 25-ാം വകുപ്പ് പ്രകാരം ഒരു ജോബ് വർക്കർ രജിസ്റ്റർ ചെയ്തിട്ടുണ്ടെങ്കിലോ;

(ii) കമ്മീഷണർ വിജ്ഞാപനം ചെയ്തതോടൊപ്പം പ്രകാരമുള്ള ചരക്കുകളും വിതരണത്തിൽ പ്രിൻസിപ്പൽ, ഏർപ്പെടുത്തിയിട്ടുള്ളതോ ഒഴികെ, ഈ ഖണ്ഡത്തിലെ വ്യവസ്ഥകൾക്ക് അനുസൃതമായി ജോബ് വർക്കറുടെ വ്യാപാരസ്ഥലത്തു നിന്നും ചരക്കുകൾ വിതരണം ചെയ്യാൻ പാടുള്ളതല്ല.

(2) നിക്ഷേപ വിഭവങ്ങളുടെയോ മൂലധന ചരക്കുകളുടെയോ കൃത്യമായ കണക്കുകൾ സൂക്ഷിക്കേണ്ട ചുമതല പ്രിൻസിപ്പലിൽ നിക്ഷിപ്തമായിരിക്കുന്നതാണ്.

(3) (1)-ാം ഉപവകുപ്പിന്റെ (എ) ഖണ്ഡത്തിലെ വ്യവസ്ഥകൾ അനുസരിച്ച് ജോബ് വർക്ക് പൂർത്തിയാക്കിയതിന് ശേഷമോ മറ്റുവിധത്തിലോ ജോബ് വർക്കിനായി അയച്ച നിക്ഷേപവിഭവങ്ങൾ തിരികെ ലഭിച്ചില്ലെങ്കിലോ (1)-ാം ഉപവകുപ്പ് (ബി) ഖണ്ഡത്തിലെ വ്യവസ്ഥകൾ അനുസരിച്ച് ജോബ് വർക്കറുടെ വ്യാപാരസ്ഥലത്ത് നിന്നും അവ അയച്ചുകൊടുത്ത് ഒരു വർഷത്തിനകം, അവ വിതരണം ചെയ്യുകയും ചെയ്തിട്ടില്ലെങ്കിലോ പ്രസ്തുത നിക്ഷേപവിഭവങ്ങൾ അയച്ചുകൊടുത്ത ദിവസം പ്രിൻസിപ്പൽ പ്രസ്തുത നിക്ഷേപവിഭവങ്ങൾ ഏജൻസിന് നൽകിയതായി കരുതപ്പെടുന്നതാണ്.

(4) (1)-ാം ഉപവകുപ്പ് (എ) ഖണ്ഡ പ്രകാരം ജോബ് വർക്കിനുവേണ്ടി അയച്ചുകൊടുത്ത അച്ചുകളും ഡൈകളും ഉപകരണങ്ങളും ഒഴികെയുള്ള മൂലധന ചരക്കുകൾ പ്രിൻസിപ്പലിന് തിരികെ ലഭിക്കാതിരിക്കുകയോ അല്ലെങ്കിൽ (1)-ാം ഉപവകുപ്പിലെ (ബി) ഖണ്ഡത്തിലെ വ്യവസ്ഥകൾ പ്രകാരം അവ അയച്ചു കൊടുത്ത് മൂന്ന് വർഷകാലയളവിനുള്ളിൽ ജോബ് വർക്കറുടെ വ്യാപാര സ്ഥലത്തു നിന്നും വിതരണം ചെയ്യാതിരിക്കുകയോ ചെയ്യുന്നിടത്ത് അപ്രകാരമുള്ള മൂലധന ചരക്കുകൾ എപ്പോഴാണോ അവ അയച്ചുകൊടുത്തത് ആ ദിവസം അപ്രകാരമുള്ള മൂലധന ചരക്കുകൾ പ്രിൻസിപ്പൽ തൊഴിലാളിക്ക് വിതരണം ചെയ്തതായി കണക്കാക്കുന്നതാണ്.

(5) (1)-ഉം (2)-ഉം ഉപവകുപ്പുകളിൽ എന്തുതന്നെ അടങ്ങിയിരുന്നാലും, ജോബ് വർക്കിനിടയിൽ ഉണ്ടാകുന്ന അപ്രകാരമുള്ള ജോബ് വർക്കർ രജിസ്റ്റർ ചെയ്തിട്ടുണ്ടെങ്കിൽ, നികുതി നൽകിക്കൊണ്ട് അയാളുടെ വ്യാപാര സ്ഥലത്തു നിന്നും നേരിട്ടോ, ജോബ് വർക്കർ രജിസ്റ്റർ ചെയ്യപ്പെട്ടിട്ടില്ലെങ്കിൽ പ്രിൻസിപ്പലിനോ വിതരണം ചെയ്യാവുന്നതാണ്.

വിശദീകരണം.—ജോബ് വർക്കിന്റെ ആവശ്യത്തിലേക്കായി നിക്ഷേപ വിഭവം എന്നതിൽ പ്രിൻസിപ്പലോ ജോബ് വർക്കറോ നിക്ഷേപ വിഭവങ്ങളിൽ നടത്തുന്ന ഏതെങ്കിലും സംസ്കരണത്തിലോ പ്രക്രിയയിലോ നിന്നും ഉണ്ടാകുന്ന ഇന്റർമീഡിയറ്റ് ചരക്കുകൾ ഉൾപ്പെടുന്നതാകുന്നു.

144. ചില സംഗതികളിൽ പ്രമാണങ്ങൾ ആണെന്ന അനുമാനം.—ഏതെങ്കിലും പ്രമാണം,—

(i) ഈ ആക്റ്റിൽ കീഴിലോ അല്ലെങ്കിൽ നിലവിലുള്ള ഏതെങ്കിലും നിയമത്തിന്റെ കീഴിലോ ഏതെങ്കിലും വ്യക്തി ഹാജരാക്കുകയും; അല്ലെങ്കിൽ

(ii) ഈ ആക്റ്റ് പ്രകാരം അല്ലെങ്കിൽ നിലവിലുള്ള ഏതെങ്കിലും നിയമം പ്രകാരം ഏതെങ്കിലും ആളുടെ കൈവശത്തിലോ നിയന്ത്രണത്തിലോ നിന്നും കണ്ടുകൊടുക്കുകയും; അല്ലെങ്കിൽ

(iii) ഈ ആക്റ്റിന്റെ കീഴിലോ തത്സമയം നിലവിലുള്ള മറ്റ് ഏതെങ്കിലും നിയമത്തിന്റെ കീഴിലോ ഉള്ള ഏതെങ്കിലും നടപടിക്രമങ്ങൾക്കിടയിൽ ഭാരതത്തിന് പുറത്തുള്ള ഏതെങ്കിലും സ്ഥലത്തുനിന്ന് ലഭിക്കുകയും, അപ്രകാരമുള്ള രേഖ അയാൾക്കെതിരെയോ അല്ലെങ്കിൽ അയാളോടൊപ്പം കൂട്ടുവിചാരണ ചെയ്യപ്പെടുന്ന ഏതെങ്കിലും ആൾക്കെതിരെയോ ഉള്ള തെളിവായി പ്രോസിക്യൂഷൻ ഹാജരാക്കുകയോ ചെയ്യുന്നിടത്ത്, കോടതി,—

(എ) അപ്രകാരമുള്ള ആൾ അതിനുവിരുദ്ധമായി തെളിയിച്ചിട്ടില്ലാത്ത പക്ഷം,—

(i) അങ്ങനെയുള്ള പ്രമാണത്തിന്റെ ഉള്ളടക്കങ്ങളുടെ നിജസ്ഥിതി;

(ii) അങ്ങനെയുള്ള രേഖകൾ ഏതെങ്കിലും ഒരു ആളുടെ കൈപ്പടയുള്ളതായി കരുതപ്പെടുന്ന കൈയൊപ്പും മറ്റ് ഏതൊരു ഭാഗവും അല്ലെങ്കിൽ ഏതെങ്കിലും ഒരു ആൾ ഒപ്പിട്ടതായോ, അയാളുടെ കൈപ്പടയിൽ ഉള്ളതായോ കോടതി യഥോചിതം അനുമാനിക്കുന്നിടത്ത്, പ്രസ്തുത ആളുടെ കൈപ്പടയിലുള്ളതാണെന്നും പ്രമാണം ഒപ്പിട്ട് പൂർത്തിയാക്കുകയും സാക്ഷ്യപ്പെടുത്തുകയും ചെയ്യുന്ന സംഗതിയിൽ, ആയത് ഒപ്പിട്ട് പൂർത്തിയാക്കുകയും സാക്ഷ്യപ്പെടുത്തുകയും ചെയ്ത ആൾ അത് ഒപ്പിട്ട് പൂർത്തീകരിക്കുകയോ സാക്ഷ്യപ്പെടുത്തുകയോ ചെയ്തതാണെന്ന് കോടതിക്ക് അനുമാനിക്കാവുന്നതാണ്.

(ബി) അപ്രകാരമുള്ള രേഖ മറ്റുവിധത്തിൽ തെളിവായി സ്വീകരിക്കാമെങ്കിൽ അത് യഥാവിധി മുദ്രണം ചെയ്തിട്ടില്ലെങ്കിലും പ്രസ്തുത രേഖ കോടതി തെളിവായി സ്വീകരിക്കുന്നതാണ്.

145. മൈക്രോ ഫിലിമുകൾ, പ്രമാണങ്ങളുടെ ഫാക്സ്മിലി കോപ്പികൾ, കമ്പ്യൂട്ടർ പ്രിന്റുകൾ എന്നിവ രേഖയായും തെളിവായും സ്വീകരിക്കുന്നത്.—(1) തത്സമയം പ്രാബല്യത്തിലുള്ള മറ്റേതെങ്കിലും നിയമത്തിൽ എന്തുതന്നെ അടങ്ങിയിരുന്നാലും,—

(എ) ഒരു പ്രമാണത്തിന്റെ മൈക്രോ ഫിലിമോ അപ്രകാരമുള്ള മൈക്രോ ഫിലിമിൽ ഉള്ള പ്രതിരൂപമോ പ്രതിരൂപങ്ങളോ (വലുതാക്കിയതായാലും അല്ലെങ്കിലും;

(ബി) ഒരു രേഖയുടെ ഫാക്സ്മിലി കോപ്പി; അല്ലെങ്കിൽ

(സി) നിർണ്ണയിക്കപ്പെടാവുന്ന പ്രകാരമുള്ള നിബന്ധനകൾക്ക് വിധേയമായി, ഒരു രേഖയിൽ അടങ്ങിയിട്ടുള്ള ഒരു പ്രസ്താവനയോ, ഒരു കമ്പ്യൂട്ടറിൽ നിന്നും ലഭിക്കുന്ന പ്രിന്റ് ചെയ്യപ്പെട്ട വസ്തുവോ;

(ഡി) ഏതെങ്കിലും ഒരു ഉപകരണത്തിലോ മാധ്യമത്തിലോ ഇലക്ട്രോണിക് സംവിധാന പ്രകാരം സൂക്ഷിക്കപ്പെട്ടിട്ടുള്ള ഏതെങ്കിലും വിവരമോ അപ്രകാരമുള്ള വിവരത്തിന്റെ ഹാർഡ്കോപ്പിയും, ഈ ആക്റ്റിന്റെയും അതിന്റെ കീഴിൽ ഉണ്ടാക്കപ്പെട്ട ചട്ടങ്ങളിലെയും ആവശ്യത്തിലേയ്ക്കായി ഒരു രേഖയായി കരുതപ്പെടുന്നതും അതിന് കീഴിലുള്ള ഏതൊരു നടപടികളിലും കൂടുതൽ തെളിവോ അസ്സൽ ഹാജരാക്കാതെയോ, അസ്സലിന്റെ ഉള്ളടക്കത്തെയോ അതിൽ പ്രസ്താവിച്ചിട്ടുള്ള നേരിട്ടുള്ള തെളിവായി സ്വീകരിക്കുന്ന ഏതെങ്കിലും വസ്തുതയുടെയോ തെളിവായി സ്വീകരിക്കുന്നതുമാണ്.

(2) ഈ വകുപ്പ് പ്രകാരം തെളിവിലേയ്ക്കായി ഒരു പ്രസ്താവന നൽകുവാൻ ആവശ്യമുള്ള ഈ ആക്റ്റിന്റെയോ അതിൽ കീഴിൽ ഉണ്ടാക്കപ്പെട്ട ചട്ടങ്ങളിലെയോ കീഴിലുള്ള ഏതെങ്കിലും നടപടികളിൽ,—

(എ) പ്രസ്താവന അടങ്ങുന്ന രേഖ തിരിച്ചറിഞ്ഞുകൊണ്ടും അത് ഹാജരാക്കിയ രീതി വിവരിച്ചുകൊണ്ടും,

(ബി) രേഖ ഒരു കമ്പ്യൂട്ടറിൽ നിന്നും ലഭിച്ചതാണെന്ന് കാണിക്കുന്ന ആവശ്യത്തിലേയ്ക്കായി യുക്തമെന്ന് കരുതാവുന്ന രേഖ ഹാജരാക്കുന്നതിൽ ബന്ധപ്പെട്ടുള്ള ഏതെങ്കിലും ഉപകരണം നൽകികൊണ്ടുള്ള ഒരു സർട്ടിഫിക്കറ്റ്, സർട്ടിഫിക്കറ്റിൽ പറഞ്ഞിരിക്കുന്ന ഒരു കാര്യത്തിന്റെ തെളിവായിരിക്കുന്നതും ഈ ഉപവകുപ്പിന്റെ ആവശ്യത്തിലേയ്ക്കായി, പ്രസ്താവന നൽകുന്ന ആളിന്റെ അറിവിലും വിശ്വാസത്തിലും പെട്ടിടത്തോളം പ്രസ്താവന നടത്തിയാൽ മതിയാകുന്നതുമാണ്.

146. കോമൺ പോർട്ടൽ.—സർക്കാരിന്, കൗൺസിൽ ശിപാർശയോടുകൂടി രജിസ്ട്രേഷൻ സുഗമമാക്കുന്നതിനും നികുതി നൽകുന്നതിനും, റിട്ടേണുകൾ നൽകുന്നതിനും സംയുക്ത നികുതി കണക്കാക്കുന്നതിനും തീർപ്പാക്കുന്നതിനും ഇലക്ട്രോണിക് വേ ബില്ലിനും മറ്റ് പ്രവർത്തനങ്ങൾ ചെയ്യേണ്ടതിലേയ്ക്കായും നിർണ്ണയിക്കപ്പെടാവുന്ന പ്രകാരമുള്ള മറ്റ് ഇലക്ട്രോണിക് പോർട്ടൽ, വിജ്ഞാപനം ചെയ്യാവുന്നതാണ്.

147. കൽപ്പിത കയറ്റുമതി.—സർക്കാരിന്, കൗൺസിലിന്റെ ശിപാർശയിൽ, ചില ചരക്കുകളുടെ കയറ്റുമതി കൽപ്പിത കയറ്റുമതിയായി വിജ്ഞാപനം ചെയ്യാവുന്നതും, അപ്രകാരമുള്ള സംഗതിയിൽ, ഭാരതത്തിന് പുറത്ത് കൊണ്ടുപോകാത്തതും, അപ്രകാരമുള്ള വിതരണത്തിന് പ്രതിഫലം അപ്രകാരമുള്ള ചരക്കുകൾ, ഭാരതത്തിൽ നിർമ്മിച്ചതാണെങ്കിൽ ഭാരതത്തിന്റെ കൗൺസിലിലോ, വിനിമയം ചെയ്യാവുന്ന വിദേശ കൗൺസിലിലോ ലഭിക്കുന്നതും.

148. ചില പ്രക്രിയകൾക്കുള്ള പ്രത്യേക കാര്യക്രമം.—നിർണ്ണയിക്കപ്പെടാവുന്ന പ്രകാരമുള്ള നിബന്ധനകൾക്കും സുരക്ഷയ്ക്കും വിധേയമായി, കൗൺസിലിന്റെ ശുപാർശപ്രകാരം സർക്കാരിന്, രജിസ്റ്റർ ചെയ്യപ്പെട്ട ചില ആളുകളുടെ വിഭാഗത്തെയും രജിസ്ട്രേഷൻ, റിട്ടേൺ സമർപ്പിക്കൽ, അപ്രകാരമുള്ള ആളുകളുടെ നികുതി നൽകൽ, റിട്ടേണുകൾ നൽകൽ ഉൾപ്പെടെ അപ്രകാരമുള്ള ആളുകൾ പിൻതുടരേണ്ട പ്രത്യേക നടപടിക്രമങ്ങൾ എന്നിവ വിജ്ഞാപനം ചെയ്യാവുന്നതാണ്.

149. ചരക്കുസേവന നികുതി പാലിക്കുന്നതിനുള്ള റേറ്റിംഗ്.—(1) സർക്കാരിന്, ഓരോ രജിസ്റ്റർ ചെയ്ത ആളിനും, അവർ ഈ ആക്റ്റിലെ വ്യവസ്ഥകൾ പാലിക്കുന്നതിന്റെ അടിസ്ഥാനത്തിൽ ഓരോ ആളിനും ചരക്ക് സേവന നികുതി പരിപാലന റേറ്റിംഗ് നൽകാവുന്നതും.

(2) നിർണ്ണയിക്കപ്പെടാവുന്ന പ്രകാരമുള്ള വ്യവസ്ഥകൾക്ക് വിധേയമായി, ചരക്ക് സേവന നികുതി പരിപാലന റേറ്റിംഗ് തീരുമാനിക്കാവുന്നതാണ്.

(3) ചരക്ക് സേവന നികുതി പരിപാലന റേറ്റിംഗ്, നിശ്ചിത ഇടവേളകളിൽ കാലികമാക്കാവുന്നതും നിർണ്ണയിക്കപ്പെടാവുന്ന പ്രകാരമുള്ള രീതിയിൽ പൊതുജനത്തിന് നൽകാവുന്നതുമാണ്.

150. വിവരം സംബന്ധിച്ച റിട്ടേൺ സമർപ്പിക്കുന്നതിനുള്ള ചുമതല.—(1) ഏതെങ്കിലും ആൾ,—

(എ) ഒരു നികുതി വിധേയനായ ആൾ; അല്ലെങ്കിൽ

(ബി) ഒരു തദ്ദേശ അധികാരസ്ഥാനം അല്ലെങ്കിൽ മറ്റ് പൊതു നികായം, സംഘടന; അല്ലെങ്കിൽ

(സി) മുഖ്യവർദ്ധിത നികുതി അല്ലെങ്കിൽ വിൽപ്പന നികുതി അല്ലെങ്കിൽ സംസ്ഥാന എക്സൈസ് ഡ്യൂട്ടി പിരിച്ചെടുക്കുന്നതിന് ചുമതലയുള്ള ഏതെങ്കിലും ഒരു അധികാരസ്ഥാനം അല്ലെങ്കിൽ എക്സൈസ് ഡ്യൂട്ടിയോ കസ്റ്റംസ് ഡ്യൂട്ടിയോ പിരിച്ചെടുക്കുന്നതിന് ഉത്തരവാദിയായ കേന്ദ്ര സർക്കാരിന്റെ ഒരു അധികാരസ്ഥാനം; അല്ലെങ്കിൽ

(ഡി) 1961-ലെ ആദായ നികുതി ആക്റ്റിന്റെ (1961-ലെ 43-ാം കേന്ദ്ര ആക്റ്റ്) വ്യവസ്ഥകൾക്ക് അനുസൃതമായി നിയമിക്കപ്പെട്ട ഒരു ആദായ നികുതി അതോറിറ്റി; അല്ലെങ്കിൽ

(ഇ) 1934-ലെ ഭാരതീയ റിസർവ് ബാങ്ക് ആക്റ്റ് (1934-ലെ 2-ാം കേന്ദ്ര ആക്റ്റ്), 45-ആം വകുപ്പിന്റെ (എ) ഖണ്ഡത്തിന്റെ അർത്ഥവ്യാപ്തിയിൽ ഉള്ള ഒരു കമ്പനി; അല്ലെങ്കിൽ

(എഫ്) സംസ്ഥാന വൈദ്യുതി ബോർഡോ 2003-ലെ ഇലക്ട്രിസിറ്റി ആക്റ്റ് (2003-ലെ 36-ാം കേന്ദ്ര ആക്റ്റ്) പ്രകാരം വൈദ്യുതി വിതരണമോ പ്രസരണമോ

ചെയ്യുവാൻ ലൈസൻസ് നൽകപ്പെട്ട ആൾ അല്ലെങ്കിൽ കേന്ദ്ര സർക്കാരോ, സംസ്ഥാന സർക്കാരോ അപ്രകാരമുള്ള പ്രവർത്തനങ്ങൾ ചെയ്യുവാൻ ഏൽപ്പിച്ച ഏതെങ്കിലും സ്ഥാപനം; അല്ലെങ്കിൽ

(ജി) 1908-ലെ രജിസ്ട്രേഷൻ ആക്റ്റിലെ (1908-ലെ 16-ാം കേന്ദ്ര ആക്റ്റ്) 6-ാം വകുപ്പ് പ്രകാരം നിയമിക്കപ്പെട്ട രജിസ്ട്രാർ അല്ലെങ്കിൽ സബ് രജിസ്ട്രാർ; അല്ലെങ്കിൽ

(എച്ച്) 2013-ലെ കമ്പനികൾ ആക്റ്റിന്റെ (2013-ലെ 18-ാം കേന്ദ്ര ആക്റ്റ്) പരിധിയിൽപ്പെടുന്ന ഒരു രജിസ്ട്രാറോ; അല്ലെങ്കിൽ

(ഐ) 1988-ലെ മോട്ടോർ വാഹന ആക്റ്റിൻ (1988-ലെ 59-ാം കേന്ദ്ര ആക്റ്റ്) കീഴിൽ മോട്ടോർ വാഹനങ്ങൾ രജിസ്റ്റർ ചെയ്യുവാൻ അധികാരപ്പെട്ട രജിസ്റ്ററിംഗ് അധികാരി; അല്ലെങ്കിൽ

(ജെ) 2013-ലെ റൈറ്റ് ടു ഫെയർ കോംപൻസേഷൻ ആന്റ് ട്രാൻസ്പരൻസി ഇൻ ലാന്റ് അക്വിസിഷൻ, റീഹാബിലിറ്റേഷൻ ആന്റ് റീസെറ്റിൽമെന്റ് ആക്റ്റിലെ (2013-ലെ 30-ാം കേന്ദ്ര ആക്റ്റ്) 3-ാം വകുപ്പ് (സി) ഖണ്ഡത്തിൽ പരാമർശിച്ചിട്ടുള്ള കളക്ടർ; അല്ലെങ്കിൽ

(കെ) 1956-ലെ സെക്യൂരിറ്റീസ് കോൺട്രാക്റ്റിംഗ് (റെഗുലേഷൻ) ആക്റ്റിലെ (1956-ലെ 42-ാം കേന്ദ്ര ആക്റ്റ്) 2-ാം വകുപ്പ് (എഫ്) ഖണ്ഡത്തിൽ പരാമർശിച്ചിട്ടുള്ള അംഗീകൃത സ്റ്റോക്ക് എക്സ്ചേഞ്ച്; അല്ലെങ്കിൽ

(എൽ) 1996-ലെ ഡിപ്പോസിറ്ററീസ് ആക്റ്റിലെ (1996-ലെ 22-ാം കേന്ദ്ര ആക്റ്റ്) 2-ാം വകുപ്പ് (1)-ാം ഉപവകുപ്പിലെ (ഇ) ഖണ്ഡത്തിൽ പരാമർശിച്ചിട്ടുള്ള ഡിപ്പോസിറ്ററി; അല്ലെങ്കിൽ

(എഫ്) 1934-ലെ റിസർവ്വ് ബാങ്ക് ഓഫ് ഇന്ത്യ ആക്റ്റിലെ (1934-ലെ 2-ാം കേന്ദ്ര ആക്റ്റ്) 3-ാം വകുപ്പ് പ്രകാരം രൂപീകരിച്ച റിസർവ്വ് ബാങ്ക് ഓഫ് ഇന്ത്യയിലെ ഒരു ഉദ്യോഗസ്ഥൻ; അല്ലെങ്കിൽ

(എൻ) 2013-ലെ കമ്പനികൾ ആക്റ്റ് (2013-ലെ 18-ാം കേന്ദ്ര ആക്റ്റ്) പ്രകാരം രജിസ്റ്റർ ചെയ്ത ഒരു കമ്പനിയായ ചരക്ക് സേവന നികുതി നെറ്റ്വർക്ക്; അല്ലെങ്കിൽ

(ഒ) 25-ാം വകുപ്പ് (9)-ാം ഉപവകുപ്പ് പ്രകാരം യൂണിക്ക് ഐഡന്റിറ്റി നമ്പർ നൽകപ്പെട്ട ഒരാൾ; അല്ലെങ്കിൽ

(പി) കൗൺസിലിന്റെ ശുപാർശയിന്മേൽ സർക്കാർ വ്യക്തമാക്കാവുന്ന പ്രകാരമുള്ള മറ്റേതെങ്കിലും ആൾ,

ആകുന്നിടത്തും, രജിസ്ട്രേഷൻ, രേഖകൾ അല്ലെങ്കിൽ അക്കൗണ്ട് സ്റ്റേറ്റ്മെന്റുകൾ അല്ലെങ്കിൽ ഏതെങ്കിലും ആനുകാലിക റിട്ടേൺ അല്ലെങ്കിൽ നികുതി

നൽകിയതിന്റെയും ചരക്കുകളുടെയോ സേവനങ്ങളുടെയോ രണ്ടിന്റെയുമോ ഇടപാടുകളുടെയോ ബാങ്ക് അക്കൗണ്ടുമായി ബന്ധപ്പെട്ട ഇടപാടുകളുടെയോ വൈദ്യുതി ഉപഭോഗത്തിന്റെയോ ചരക്കുകളോ വസ്തുക്കളോ വാങ്ങിയതിന്റെയോ വിറ്റതിന്റെയോ കൈമാറ്റം നടത്തിയതിന്റെയോ തൽസമയം നിലവിലുള്ള ഏതെങ്കിലും നിയമത്തിന് കീഴിൽ വരുന്ന, വസ്തുക്കളിന്മേലുള്ള അവകാശമോ അധികാരമോ താൽപ്പര്യമോ സംബന്ധിച്ച റിക്കാർഡുകൾ സൂക്ഷിക്കുവാൻ ഉത്തരവാദിത്തപ്പെട്ട, നിർണ്ണയിക്കപ്പെടാവുന്ന പ്രകാരമുള്ള ഫാറത്തിലും രീതിയിലും അപ്രകാരമുള്ള അതോറിറ്റിക്ക്, അപ്രകാരമുള്ള കാലയളവിനെ സംബന്ധിച്ച് ഒരു ഇൻഫർമേഷൻ റിപ്പോർട്ട് നൽകേണ്ടതാണ്.

(2) കമ്മീഷണറോ അല്ലെങ്കിൽ അദ്ദേഹം അധികാരപ്പെടുത്തിയ ഒരു ഉദ്യോഗസ്ഥനോ ഇൻഫർമേഷൻ റിപ്പോർട്ടിൽ നൽകിയിട്ടുള്ള വിവരങ്ങളിൽ ന്യൂനത ഉണ്ട് എന്നു കരുതുന്ന പക്ഷം, ഇൻഫർമേഷൻ റിപ്പോർട്ട് നൽകിയ ആളെ പ്രസ്തുത ന്യൂനത അറിയിക്കാവുന്നതും അപ്രകാരമുള്ള ന്യൂനത അറിയിച്ച തീയതി മുതൽ മുപ്പത് ദിവസത്തിനുള്ളിലോ അല്ലെങ്കിൽ ഇതിലേക്കായി നൽകിയിട്ടുള്ള അപേക്ഷയിന്മേൽ പ്രസ്തുത അതോറിറ്റി നൽകുന്ന കൂടുതൽ കാലയളവിനുള്ളിലോ ആയത് പരിഹരിക്കുന്നതിനായി അയാൾക്ക് ഒരു അവസരം നൽകേണ്ടതും, പ്രസ്തുത മുപ്പത് ദിവസ കാലയളവിനുള്ളിലോ അപ്രകാരം അനുവദിക്കപ്പെട്ട കൂടുതൽ കാലയളവിനുള്ളിലോ പ്രസ്തുത ന്യൂനത തീരുത്താത്തപക്ഷം ഈ ആക്റ്റിലെ മറ്റേതെങ്കിലും വ്യവസ്ഥകളിൽ എന്തുതന്നെ അടങ്ങിയിരുന്നാലും, അപ്രകാരമുള്ള റിപ്പോർട്ട് നൽകിയിട്ടില്ല എന്നത് പോലെ കരുതപ്പെടുന്നതും ഈ ആക്റ്റിലെ വ്യവസ്ഥകൾ ബാധകമാകുന്നതുമാണ്.

(3) (1)-ാം ഉപവകുപ്പിലോ (2)-ാം ഉപവകുപ്പിലോ വ്യക്തമാക്കിയിട്ടുള്ള ഒരു കാലയളവിനുള്ളിൽ ഇൻഫർമേഷൻ റിപ്പോർട്ട് നൽകേണ്ടതായ ഒരാൾ അപ്രകാരം നൽകിയിട്ടില്ലാത്തത്, പ്രസ്തുത അതോറിറ്റി അയാൾക്ക് നോട്ടീസ് നൽകിയ തീയതി മുതൽ തൊണ്ണൂറ് ദിവസത്തിൽ അധികരിക്കാത്ത ഒരു കാലയളവിനുള്ളിൽ അപ്രകാരമുള്ള വിവരം നൽകണമെന്ന് ആവശ്യപ്പെട്ടുകൊണ്ട് ഒരു നോട്ടീസ് നൽകാവുന്നതും അപ്രകാരമുള്ള ആൾ ഇൻഫർമേഷൻ റിപ്പോർട്ട് നൽകേണ്ടതുമാണ്.

151. സ്ഥിതി വിവരണ കണക്ക് ശേഖരിക്കുന്നതിനുള്ള അധികാരം.—(1)

കമ്മീഷണർക്ക്, അപ്രകാരം ചെയ്യേണ്ടത് ആവശ്യമെന്ന് കരുതുന്ന പക്ഷം, വിജ്ഞാപനം വഴി, ഈ ആക്റ്റുമായി ബന്ധപ്പെട്ടതോ അതു പ്രകാരം കൈകാര്യം ചെയ്യേണ്ടതോ ആയ ഏതെങ്കിലും കാര്യത്തെ സംബന്ധിച്ച സ്ഥിതിവിവരകണക്ക് ശേഖരിക്കാവുന്നതാണ്.

(2) അപ്രകാരമൊരു വിജ്ഞാപനം പുറപ്പെടുവിക്കുന്നതിന്മേൽ കമ്മീഷണർക്കോ അല്ലെങ്കിൽ ഇതിലേക്കായി അദ്ദേഹം അധികാരപ്പെടുത്തിയ ഏതെങ്കിലും ആളിനോ, സ്ഥിതിവിവരകണക്ക് ശേഖരിക്കേണ്ടതായ ഏതെങ്കിലും കാര്യം സംബന്ധിച്ച്, നിർണ്ണയിക്കപ്പെടാവുന്ന പ്രകാരമുള്ള ഫാറത്തിലും രീതിയിലും, അപ്രകാരമുള്ള വിവരമോ റിപ്പോർട്ടുകളോ നൽകുന്നതിന് ബന്ധപ്പെട്ട ആളോട് ആവശ്യപ്പെടാവുന്നതാണ്.

152. വിവരങ്ങൾ വെളിപ്പെടുത്തുന്നതിനുള്ള വിലക്ക്.—(1) 150-ാം വകുപ്പിന്റേയോ 151-ാം വകുപ്പിന്റേയോ ആവശ്യങ്ങൾക്കായി നൽകിയിട്ടുള്ള ഏതെങ്കിലും കാര്യമോ അതിന്റെ ഭാഗമോ സംബന്ധിച്ച് ഏതെങ്കിലും പ്രത്യേക റിട്ടേണിനെ സംബന്ധിച്ചുള്ള വിവരം ബന്ധപ്പെട്ട ആളിന്റേയോ അയാൾ അധികാരപ്പെടുത്തിയ പ്രതിനിധിയുടെയോ രേഖാമൂലമുള്ള മുൻകൂർ അനുവാദമില്ലാതെ ഏതെങ്കിലും വിവരം, ഒരു പ്രത്യേക ആളെ പരാമർശിക്കുന്ന വിധത്തിലുള്ള രീതിയിൽ പ്രസിദ്ധീകരിക്കാൻ പാടില്ലാത്തതും ഈ ആക്റ്റിൻ കീഴിലുള്ള ഏതെങ്കിലും നടപടികളുടെ ആവശ്യത്തിലേക്കായി അപ്രകാരമുള്ള യാതൊരു വിവരവും ഉപയോഗിക്കാൻ പാടില്ലാത്തതുമാണ്.

(2) ഈ ആക്റ്റിലോ അല്ലെങ്കിൽ തൽസമയം നിലവിലുള്ള മറ്റേതെങ്കിലും നിയമത്തിന്റേയോ കീഴിലുള്ള പ്രോസിക്യൂഷൻ ആവശ്യങ്ങൾക്കൊഴികെ, ഈ ആക്റ്റിൻ കീഴിലുള്ള സ്ഥിതിവിവര കണക്ക് കാണുവാനോ ശേഖരിക്കുവാനോ, ഈ ആക്റ്റിന്റെ ആവശ്യങ്ങൾക്കായി അത് സമാഹരിക്കുന്നതിനോ കമ്പ്യൂട്ടർവൽകരിക്കുന്നതിനോ ചുമതലയില്ലാത്ത യാതൊരു ആളെയും 151-ാം വകുപ്പിൽ പരാമർശിക്കുന്ന ഏതെങ്കിലും വ്യക്തിഗത റിട്ടേണോ വിവരങ്ങളോ കാണുവാനോ അറിയുവാനോ അനുവദിക്കുവാൻ പാടുള്ളതല്ല.

(3) ഈ വകുപ്പിലുള്ള യാതൊന്നും, കമ്മീഷണറുടെ അഭിപ്രായത്തിൽ നികുതി വിധേയമായ ഒരു വിഭാഗം അളുകളോ അങ്ങനെയുള്ള വിഭാഗം ഇടപാടുകളോ ആയി ബന്ധപ്പെട്ട ഏതെങ്കിലും വിവരം പ്രസിദ്ധീകരിക്കുന്നതിന് ബാധകമാകുന്നതല്ല.

153. ഒരു വിദഗ്ദ്ധന്റെ സഹായം തേടൽ.—അസിസ്റ്റന്റ് കമ്മീഷണറുടെ പദവിയിൽ താഴെയല്ലാത്ത ഏതൊരു ഉദ്യോഗസ്ഥനും, അദ്ദേഹത്തിന്റെ മുമ്പാകെയുള്ള സൂക്ഷ്മപരിശോധനയുടെയോ അന്വേഷണത്തിന്റേയോ അന്വേഷണവിചാരണയുടെയോ അല്ലെങ്കിൽ മറ്റേതെങ്കിലും നടപടികളിലൂടെയോ ഏതെങ്കിലും ഘട്ടത്തിൽ പ്രസ്തുത കേസിന്റെ സ്വാഭാവവും സങ്കീർണ്ണതയും, റവന്യൂ താൽപ്പര്യവും പരിഗണിച്ച് ഏതെങ്കിലും വിദഗ്ദ്ധന്റെ സഹായം തേടാവുന്നതാണ്.

154. സാമ്പിളുകൾ ശേഖരിക്കാനുള്ള അധികാരം.—കമ്മീഷണർക്കോ അല്ലെങ്കിൽ അദ്ദേഹം അധികാരപ്പെടുത്തിയ ഒരു ഉദ്യോഗസ്ഥനോ നികുതിവിധേയമായ ഏതെങ്കിലും ആളിൽ നിന്നും ചരക്കുകളുടെ സാമ്പിൾ, അദ്ദേഹത്തിന് ആവശ്യമെന്ന് കരുതുന്ന പക്ഷം, ശേഖരിക്കാവുന്നതും അപ്രകാരം ശേഖരിക്കുന്ന സാമ്പിളുകൾക്ക് ഒരു രസീത് നൽകേണ്ടതുമാണ്.

155. തെളിയിക്കുന്നതിനുള്ള ബാധ്യത.—ഈ ആക്റ്റ് പ്രകാരം നിക്ഷേപവിഭവ നികുതി ഇളവിന് അർഹനാണെന്ന് ഏതെങ്കിലും ആൾ അവകാശപ്പെടുന്നിടത്ത്, അങ്ങനെയുള്ള അവകാശം തെളിയിക്കേണ്ട ചുമതല, അങ്ങനെയുള്ള ആളിൽ നിക്ഷിപ്തമായിരിക്കുന്നതാണ്.

156. ആളുകളെ പബ്ലിക് സർവ്വന്റുമാരായി കരുതപ്പെടുന്നതാണെന്ന്.—ഈ ആക്റ്റിൻ കീഴിൽ ചുമതലകൾ നിർവ്വഹിക്കുന്ന എല്ലാ ആളുകളും 1860-ലെ ഇൻഡ്യൻ ശിക്ഷാ നിയമത്തിന്റെ (1860-ലെ 45-ാം കേന്ദ്ര ആക്റ്റ്) 21-ാം വകുപ്പിന്റെ അർത്ഥവ്യാപ്തിക്കുള്ളിൽ വരുന്ന പബ്ലിക് സർവ്വന്റുമാരായി കരുതപ്പെടേണ്ടതാണ്.

157. ഈ ആക്റ്റിൻ കീഴിൽ എടുത്ത നടപടികൾക്കുള്ള സംരക്ഷണം.—(1) ഈ ആക്ടോ അതിൻ കീഴിലുണ്ടാക്കിയ ചട്ടങ്ങളോ പ്രകാരം ഉത്തമവിശ്വാസത്തോടെ ചെയ്തതോ അല്ലെങ്കിൽ ചെയ്യാനുദ്ദേശിച്ചതോ ആയ ഏതെങ്കിലും കാര്യം സംബന്ധിച്ച്, പ്രസിഡന്റിനോ, സ്പെക്ട്രൽ പ്രസിഡന്റിനോ, അംഗങ്ങൾക്കോ, ഉദ്യോഗസ്ഥർക്കോ, അപ്പലേറ്റ് ട്രൈബ്യൂണലിലെ മറ്റു ജീവനക്കാർക്കോ അല്ലെങ്കിൽ അപ്പലേറ്റ് ട്രൈബ്യൂണൽ അധികാരപ്പെടുത്തിയ മറ്റേതെങ്കിലും ആൾക്കോ എതിരായി യാതൊരു വ്യവഹാരമോ പ്രോസിക്യൂഷനോ അല്ലെങ്കിൽ മറ്റു നടപടികളോ നിലനിൽക്കുന്നതല്ല.

(2) ഈ ആക്ടോ അതിൻകീഴിൽ ഉണ്ടാക്കപ്പെട്ട ചട്ടങ്ങളോ പ്രകാരം ഉത്തമവിശ്വാസത്തിൽ ചെയ്തതോ അല്ലെങ്കിൽ ചെയ്യാനുദ്ദേശിച്ചതോ ആയ ഏതെങ്കിലും കാര്യം സംബന്ധിച്ച് ഈ ആക്ട് പ്രകാരം നിയമിക്കപ്പെട്ടതോ അധികാരപ്പെടുത്തിയതോ ആയ ഏതെങ്കിലും ഉദ്യോഗസ്ഥൻ എതിരെ യാതൊരു വ്യവഹാരമോ, പ്രോസിക്യൂഷനോ അല്ലെങ്കിൽ മറ്റു നിയമനടപടികളോ നിലനിൽക്കുന്നതല്ല.

158. ഒരു പബ്ലിക് സെർവന്റ് വിവരങ്ങൾ വെളിപ്പെടുത്തുന്നത്.—(1) ഈ ആക്റ്റിനനുസൃതമായി തയ്യാറാക്കിയ ഏതെങ്കിലും പ്രസ്താവനകളോ നൽകിയിട്ടുള്ള റിട്ടേണുകളോ ഹാജരാക്കിയിട്ടുള്ള രേഖകളോ ഈ ആക്റ്റിൻ കീഴിൽ (ക്രിമിനൽ കോടതി മുന്മാകെയുള്ള നടപടിക്രമങ്ങൾ ഒഴികെ) ഏതെങ്കിലും നടപടികൾക്ക് ഇടയിൽ നൽകിയിട്ടുള്ള തെളിവ് സംബന്ധിച്ച ഏതെങ്കിലും രേഖയിലോ അല്ലെങ്കിൽ ഈ ആക്റ്റിൻ കീഴിലുള്ള ഏതെങ്കിലും നടപടിക്രമങ്ങൾ സംബന്ധിച്ച രേഖയിലോ അടങ്ങിയിട്ടുള്ള എല്ലാ വിശദാംശങ്ങളും, (3)-ാം ഉപവകുപ്പിൽ വ്യവസ്ഥ ചെയ്ത പ്രകാരം ഒഴികെ, വെളിപ്പെടുത്താൻ പാടുള്ളതല്ല.

(2) 1872-ലെ ഇന്ത്യൻ തെളിവ് നിയമത്തിൽ (1872-ലെ 1-ാം കേന്ദ്ര ആക്റ്റ്) എന്തുതന്നെ അടങ്ങിയിരുന്നാലും, യാതൊരു കോടതിയും, (3)-ാം ഉപവകുപ്പിൽ മറ്റു വിധത്തിൽ വ്യവസ്ഥ ചെയ്തിട്ടുള്ളിടത്ത് ഒഴികെ, ഈ ആക്റ്റിൻ കീഴിൽ നിയമിക്കപ്പെട്ടതോ അല്ലെങ്കിൽ അധികാരപ്പെടുത്തിയതോ ആയ ഏതെങ്കിലും ഉദ്യോഗസ്ഥനോട് (1)-ാം ഉപവകുപ്പിൽ പരാമർശിച്ചിട്ടുള്ള വിശദാംശങ്ങൾ ഹാജരാക്കാനോ അവ സംബന്ധിച്ച് തെളിവ് നൽകുന്നതിനോ ആവശ്യപ്പെടാൻ പാടുള്ളതല്ല.

(3) ഈ വകുപ്പിൽ അടങ്ങിയിട്ടുള്ള യാതൊന്നും,—

(എ) 1860-ലെ ഇൻഡ്യൻ ശിക്ഷാ നിയമത്തിന്റെയോ (1860-ലെ 45-ാം കേന്ദ്ര ആക്റ്റ്) 1988-ലെ അഴിമതി നിരോധന ആക്റ്റിന്റെയോ (1988-ലെ 49-ാം കേന്ദ്ര ആക്റ്റ്) തൽസമയം നിലവിലുള്ള മറ്റേതെങ്കിലും നിയമത്തിന്റെയോ കീഴിലുള്ള ഏതെങ്കിലും പ്രോസിക്യൂഷന്റെ ആവശ്യത്തിലേക്കായുള്ള ഏതെങ്കിലും സ്പെക്ട്രൽ മെമ്പർ, റിട്ടേൺ, അക്കൗണ്ടുകൾ, പ്രമാണങ്ങൾ, തെളിവ്, സത്യവാങ്മൂലം അല്ലെങ്കിൽ മൊഴി എന്നിവ സംബന്ധിച്ച ഏതെങ്കിലും വിശദാംശങ്ങൾ; അല്ലെങ്കിൽ

(ബി) ഈ ആക്റ്റിന്റെ ഉദ്ദേശ്യങ്ങൾ നടപ്പിലാക്കുന്ന ആവശ്യത്തിലേയ്ക്കായി കേന്ദ്ര സർക്കാരിലേയ്ക്കോ സംസ്ഥാന സർക്കാരിലേയ്ക്കോ ഈ ആക്റ്റ് നടപ്പിലാക്കുന്നതിനായി പ്രവർത്തിക്കുന്ന ഏതെങ്കിലും ആൾക്കോ നൽകുന്ന വിവരങ്ങൾ; അല്ലെങ്കിൽ

(സി) ഏതെങ്കിലും വിശദാംശങ്ങൾ ഈ ആക്റ്റിന് കീഴിൽ നിയമപരമായി പ്രവർത്തിക്കുമ്പോഴോ അല്ലെങ്കിൽ ഏതെങ്കിലും നോട്ടീസ് നൽകുന്നതിനോ ആവശ്യപ്പെട്ട ഏതെങ്കിലും തുക ഈടാക്കുന്നതിനുള്ള നടപടികളെ സംബന്ധിച്ചുള്ള ഏതെങ്കിലും വിശദാംശങ്ങൾ; അല്ലെങ്കിൽ

(ഡി) ഈ ആക്റ്റിൻ കീഴിലോ തൽസമയം പ്രാബല്യത്തിലുള്ള മറ്റേതെങ്കിലും നിയമത്തിൻകീഴിലോ, അതു പ്രകാരമുള്ള ഏതെങ്കിലും അധികാരം വിനിയോഗിക്കാൻ ഏതെങ്കിലും അധികാരസ്ഥാനത്തിനെ അധികാരപ്പെടുത്തുന്ന ഏതെങ്കിലും നടപടികളിൽ നിന്നും ഉണ്ടാകുന്ന ഏതെങ്കിലും കാര്യം സംബന്ധിച്ച, സർക്കാരോ അല്ലെങ്കിൽ ഈ ആക്റ്റിൻ കീഴിലുള്ള ഏതെങ്കിലും അധികാരസ്ഥാനമോ ഒരു കക്ഷിയായ ഏതെങ്കിലും വ്യവഹാരത്തിലോ നടപടികളിലോ, ഏതെങ്കിലും സിവിൽ കോടതിയിലേക്കുള്ള വിശദാംശങ്ങൾ; അല്ലെങ്കിൽ,

(ഇ) ഈ ആക്റ്റ് പ്രകാരം ചുമത്തിയതും ലഭിച്ചിട്ടുള്ളതുമായ നികുതി അല്ലെങ്കിൽ റീഫണ്ട് എന്നിവ ഓഡിറ്റ് ചെയ്യുന്ന ആവശ്യത്തിലേക്കായി നിയമിക്കപ്പെട്ട ഏതെങ്കിലും ഉദ്യോഗസ്ഥനുള്ള ഏതെങ്കിലും വിശദാംശങ്ങൾ; അല്ലെങ്കിൽ

(എഫ്) ഈ ആക്റ്റിൻ കീഴിൽ നിയമിക്കപ്പെട്ടതോ അധികാരപ്പെടുത്തിയതോ ആയ ഏതെങ്കിലും ഉദ്യോഗസ്ഥന്റെ സ്വഭാവം സംബന്ധിച്ച് ഏതെങ്കിലും അന്വേഷണത്തിന്റെ ആവശ്യത്തിലേയ്ക്കായി പ്രസക്തമായ, വിശദാംശങ്ങൾ തൽസമയം നിലവിലുള്ള ഏതെങ്കിലും നിയമത്തിൻ കീഴിൽ നിയമിക്കപ്പെട്ട ഏതെങ്കിലും ആൾക്കോ ആളുകൾക്കോ നൽകുന്നത്; അല്ലെങ്കിൽ,

(ജി) കേന്ദ്ര സർക്കാരിന്റെയോ ഏതെങ്കിലും സംസ്ഥാന സർക്കാരിന്റെയോ ഒരു ഉദ്യോഗസ്ഥന്, പ്രസ്തുത സർക്കാരിന് ഏതെങ്കിലും നികുതിയോ ഡ്യൂട്ടിയോ ചുമത്തുന്നതിനോ ഈടാക്കുന്നതിനോ സാധ്യമാകുന്ന ആവശ്യത്തിലേയ്ക്കായി, നൽകുന്ന വിശദാംശങ്ങൾ; അല്ലെങ്കിൽ,

(എച്ച്) തൽസമയം നിലവിലുള്ള ഏതെങ്കിലും നിയമത്തിൻ കീഴിൽ ഒരു പബ്ലിക് സർവന്റോ മറ്റേതെങ്കിലും സ്റ്റാറ്റ്യൂട്ടറി അതോറിറ്റിയോ അയാളുടെ അല്ലെങ്കിൽ അതിന്റെ അധികാരങ്ങൾ നിയമപരമായി വിനിയോഗിക്കുന്ന സമയത്ത് അപ്രകാരം വെളിപ്പെടുത്തുന്ന ഏതെങ്കിലും വിശദാംശങ്ങൾ; അല്ലെങ്കിൽ,

(ഐ) അതത് സംഗതിപോലെ ഒരു ലീഗൽ പ്രാക്ടീഷണറുടെയോ ഒരു കോസ്റ്റ് അക്കൗണ്ടന്റിന്റെയോ ഒരു ചാർട്ടേർഡ് അക്കൗണ്ടന്റിന്റെയോ അല്ലെങ്കിൽ ഒരു കമ്പനി സെക്രട്ടറിയുടെയോ, തൊഴിലുകളിൽ ഏർപ്പെട്ടിരിക്കുന്നവർക്കെതിരായി അച്ചടക്കനടപടി എടുക്കുന്നതിന് അധികാരമുള്ള അധികാരസ്ഥാനത്തിന് ഒരു പ്രാക്ടീസ് ചെയ്യുന്ന അഭിഭാഷകനെതിരെയോ, ഒരു നികുതി പ്രാക്ടീഷണർക്കെതിരെയോ, ഒരു പ്രാക്ടീസ് ചെയ്യുന്ന കോസ്റ്റ് അക്കൗണ്ടന്റിനെതിരെയോ, ഒരു പ്രാക്ടീസ് ചെയ്യുന്ന

ചാർട്ടേർഡ് അക്കൗണ്ടന്റിനെതിരെയോ, ഒരു പ്രാക്ടീസ് ചെയ്യുന്ന കമ്പനി സെക്രട്ടറിക്കെതിരെയോ ഈ ആക്റ്റിൻ കീഴിലുള്ള ഏതെങ്കിലും നടപടികളുമായി ബന്ധപ്പെട്ട് സ്വഭാവവ്യക്തത സംബന്ധിച്ച ആരോപണവുമായി ബന്ധപ്പെട്ട അന്വേഷണ വിചാരണയുമായി സംബന്ധിച്ച വിശദാംശങ്ങൾ നൽകുക;

(ജെ) ഒരു ഏജൻസിയ്ക്ക്, ഏതെങ്കിലും ആട്ടോമേറ്റഡ് സിസ്റ്റത്തിൽ ഡാറ്റാ എൻട്രി നടത്തുന്ന ആവശ്യത്തിലേയ്ക്കായോ പ്രസ്തുത ആട്ടോമേറ്റഡ് സിസ്റ്റം പ്രവർത്തിപ്പിക്കുന്നതിനോ അപ്ഗ്രേഡ് ചെയ്യുന്നതിനോ പരിപാലിക്കുന്നതിനോ ഉള്ള ആവശ്യങ്ങൾക്കായി നിയമിക്കപ്പെട്ട ഏജൻസിയിലുള്ള മുൻപറഞ്ഞ ആവശ്യങ്ങൾ കല്ലൊതെ, അപ്രകാരമുള്ള വിശദാംശങ്ങൾ, അപ്രകാരമുള്ള ഏജൻസി ഉപയോഗിക്കുകയോ, വെളിപ്പെടുത്തുകയോ ചെയ്തില്ലെന്ന് കരാർ പ്രകാരം ബാധ്യസ്ഥനായിരിക്കുന്നിടത്ത്, ഏതെങ്കിലും വിശദാംശങ്ങൾ; അല്ലെങ്കിൽ

(കെ) തൽസമയം നിലവിലുള്ള മറ്റേതെങ്കിലും നിയമത്തിന്റെ ആവശ്യത്തിലേയ്ക്കായി ആവശ്യമായേക്കാവുന്ന പ്രകാരമുള്ള സർക്കാരിന്റെ ഒരു ഉദ്യോഗസ്ഥന് നൽകുന്ന ഏതെങ്കിലും വിശദാംശങ്ങൾ; കൂടാതെ

(എൽ) ഏതെങ്കിലും വിഭാഗത്തിൽപ്പെട്ട നികുതിവിധേയമായ ആളുകളേയോ ഒരു വിഭാഗം ഇടപാടുകളേയോ സംബന്ധിച്ച് കമ്മീഷണറുടെ അഭിപ്രായത്തിൽ പൊതുതാൽപ്പര്യത്തിന് ആവശ്യമാണെങ്കിൽ അപ്രകാരമുള്ള വിവരം പ്രസിദ്ധീകരിക്കുന്നതിനുള്ള ഏതെങ്കിലും വിവരം,

എന്നിവ വെളിപ്പെടുത്തുന്നതിന് ബാധകമാകുന്നതല്ല.

159. ചില സംഗതികളിൽ ആളുകളെ സംബന്ധിച്ചുള്ള വിവരം പ്രസിദ്ധീകരിക്കൽ.—

(1) കമ്മീഷണർക്കോ ഇതിലേയ്ക്കായി അദ്ദേഹം അധികാരപ്പെടുത്തിയ മറ്റേതെങ്കിലും ഉദ്യോഗസ്ഥനോ, പൊതുതാൽപ്പര്യാർത്ഥം ഏതെങ്കിലും ആളുടെ പേരും ഈ ആക്റ്റിൻ കീഴിലെ ഏതെങ്കിലും നടപടികളോ പ്രോസിക്യൂഷനോ ആയി ബന്ധപ്പെട്ട മറ്റേതെങ്കിലും വിശദാംശങ്ങളും പ്രസിദ്ധീകരിക്കുന്നത് ആവശ്യമെന്നോ യുക്തമെന്നോ തോന്നുന്ന രീതിയിൽ അദ്ദേഹത്തിന് അപ്രകാരമുള്ള പേരും വിശദാംശങ്ങളും യുക്തമെന്ന് കരുതുന്ന രീതിയിൽ പ്രസിദ്ധീകരിപ്പിക്കാവുന്നതാണ്.

(2) ഈ ആക്റ്റിൻ കീഴിൽ ചുമത്തപ്പെട്ട ഏതെങ്കിലും ശിക്ഷയുമായി ബന്ധപ്പെട്ട് ഈ വകുപ്പിന് കീഴിൽ യാതൊരു പ്രസിദ്ധീകരണവും 107-ാം വകുപ്പ് പ്രകാരം അപ്പലേറ്റ് അതോറിറ്റിക്ക് അപ്പീൽ സമർപ്പിക്കുന്നതിനുള്ള സമയംവരെ അപ്പീൽ സമർപ്പിക്കാതെയോ അല്ലെങ്കിൽ അപ്പീൽ സമർപ്പിച്ചിട്ടുണ്ടെങ്കിൽ അത് തീർപ്പാക്കുന്നത് വരെയോ അത് പ്രസിദ്ധീകരിക്കുവാൻ പാടുള്ളതല്ല.

വിശദീകരണം.—ഫോം, കമ്പനി അല്ലെങ്കിൽ മറ്റു ആളുകളുടെ സംഘടന എന്നിവയുടെ സംഗതിയിൽ ഫോമിലെ പങ്കാളികളുടെയും കമ്പനിയിലെ ഡയറക്ടർമാർ, മാനേജിംഗ് ഏജന്റുമാർ സെക്രട്ടറിമാർ, ഖജാൻജിമാർ, അല്ലെങ്കിൽ മാനേജർമാർ

അല്ലെങ്കിൽ സാഹസനയിലെ അംഗങ്ങൾ എന്നിവരുടെ പേരുകൾ കമ്മീഷണറുടെയോ, ഇതിലേക്കായി അദ്ദേഹം അധികാരപ്പെടുത്തിയ മറ്റേതെങ്കിലും ഉദ്യോഗസ്ഥന്റെയോ അഭിപ്രായത്തിൽ, സാഹചര്യങ്ങൾ ന്യായീകരിക്കുന്ന, സംഗതിയിൽ പേരുകൾ വെളിപ്പെടുത്താവുന്നതാണ്.

160. ചില കാരണങ്ങളാൽ നികുതി തിട്ടപ്പെടുത്തുന്ന നടപടികൾ മുതലായവ അസാധുവാകുന്നതല്ലെന്ന്.—(1) ഈ ആക്റ്റിലെ ഏതെങ്കിലും വ്യവസ്ഥകൾക്ക് അനുസൃതമായി ചെയ്തതോ, സ്വീകരിച്ചതോ നൽകിയതോ ഉണ്ടാക്കിയതോ ആരംഭിച്ചതോ ആയ യാതൊരു തിട്ടപ്പെടുത്തലോ, പുനർ തിട്ടപ്പെടുത്തലോ, ന്യായനിർണ്ണയമോ, റിവ്യൂവോ, റിവിഷനോ, അപ്പീലോ, റെക്സിഫിക്കേഷനോ, നോട്ടീസോ, സമൻസോ, മറ്റു നടപടികളോ അതിലുള്ള ഏതെങ്കിലും പിഴക്കോ, പോരായ്മയോ, ഒഴിവാക്കലോ ഉണ്ടെന്ന കാരണത്താൽ മാത്രം അപ്രകാരമുള്ള തിട്ടപ്പെടുത്തലോ പുനർതിട്ടപ്പെടുത്തലോ ന്യായ നിർണ്ണയമോ റിവ്യൂവോ, റിവിഷനോ, അപ്പീലോ, തെറ്റു തിരുത്തലോ, നോട്ടീസോ, സമൻസോ, മറ്റു നടപടികളോ ഈ ആക്റ്റിന്റെയോ നിലവിലുള്ള ഏതെങ്കിലും നിയമത്തിന്റെയോ ഉദ്ദേശ്യം, ആവശ്യം എന്നിവയ്ക്ക് അനുസൃതമാണെങ്കിൽ അസാധുവാകുന്നതോ അസാധുവായി കരുതപ്പെടുന്നതോ അല്ല.

(2) ഏതെങ്കിലും നോട്ടീസോ, ഉത്തരവോ, കമ്മ്യൂണിക്കേഷനോ അപ്രകാരമുള്ള നോട്ടീസോ, ഓർഡറോ, കമ്മ്യൂണിക്കേഷനോ ആർക്കൊന്നോ നൽകിയത് അപ്രകാരമുള്ള ആൾ അത് അനുസരിച്ച് പ്രവർത്തിച്ചുവെങ്കിലോ അല്ലെങ്കിൽ ആരംഭിച്ചിട്ടുള്ളതോ തുടരുന്നതോ അന്തിമമായേതോ ആയ അപ്രകാരമുള്ള നോട്ടീസ്, ഉത്തരവ് അല്ലെങ്കിൽ കമ്മ്യൂണിക്കേഷൻ ചോദ്യം ചെയ്യാൻ പാടുള്ളതല്ല.

161. റെക്കോർഡിൽ പ്രത്യക്ഷത്തിൽ കാണുന്ന തെറ്റ് തിരുത്തുന്നത്.—160-ാം വകുപ്പിലെ വ്യവസ്ഥകൾക്ക് ഭംഗം വരാതെയും ഈ ആക്റ്റിലെ മറ്റ് ഏതെങ്കിലും വ്യവസ്ഥകളിൽ എന്തു തന്നെ അടങ്ങിയിരുന്നാലും ഏതെങ്കിലും തീരുമാനമോ ഉത്തരവോ നോട്ടീസോ സർട്ടിഫിക്കറ്റോ മറ്റേതെങ്കിലും രേഖയോ പുറപ്പെടുവിച്ചതോ, നൽകിയതോ ആയ ഏതെങ്കിലും അതോറിറ്റിക്ക് അപ്രകാരമുള്ള തീരുമാനത്തിലോ, ഉത്തരവിലോ, നോട്ടീസിലോ, സർട്ടിഫിക്കറ്റിലോ മറ്റേതെങ്കിലും രേഖയിലോ പ്രത്യക്ഷത്തിൽ കാണുന്ന തെറ്റിൽ സ്വമേധയായോ, അല്ലെങ്കിൽ അതത് സംഗതി പോലെ അപ്രകാരമുള്ള തീരുമാനമോ ഉത്തരവോ നോട്ടീസോ സർട്ടിഫിക്കറ്റോ പുറപ്പെടുവിച്ച തീയതി മുതൽ മൂന്നു മാസ കാലയളവ്നുള്ളിൽ ഈ ആക്റ്റിന് കീഴിൽ നിയമിക്കപ്പെട്ട ഏതെങ്കിലും ഉദ്യോഗസ്ഥനോ 2017-ലെ കേന്ദ്ര ചരക്ക് സേവന നികുതി ആക്റ്റിന്റെ (2017-ലെ 12-ാം കേന്ദ്ര ആക്റ്റ്) കീഴിൽ നിയമിക്കപ്പെട്ട ഒരു ഉദ്യോഗസ്ഥനോ അല്ലെങ്കിൽ ബാധിക്കപ്പെട്ട ആളോ അപ്രകാരമുള്ള പിഴക്ക് ശ്രദ്ധയിൽ കൊണ്ടുവരുമ്പോൾ തിരുത്താവുന്നതാണ്:

എന്നാൽ, അങ്ങനെയുള്ള യാതൊരു തെറ്റ് തിരുത്തലും അപ്രകാരമുള്ള തിരുമാനമോ അല്ലെങ്കിൽ ഉത്തരവോ അല്ലെങ്കിൽ നോട്ടീസോ അല്ലെങ്കിൽ സർട്ടിഫിക്കറ്റോ അല്ലെങ്കിൽ ഏതെങ്കിലും രേഖയോ പുറപ്പെടുവിച്ച തീയതി മുതൽ ആറ് മാസക്കാലയളവിനുശേഷം വരുത്തുവാൻ പാടുള്ളതല്ല:

എന്നുമാത്രമല്ല, യാദൃശ്ചികമായി ഉണ്ടാകാവുന്ന ഏതെങ്കിലും ഒഴിവാക്കലോ വിട്ടുപോകലോ കാരണത്താലുണ്ടാകുന്ന ഒരു ക്ലിരിക്കലോ സംഖ്യാപരമോ ആയ സ്വഭാവത്തോടുകൂടിയ ഒരു തെറ്റ് തിരുത്തുന്നതിന് പ്രസ്തുത ആറു മാസക്കാലയളവ് ബാധകമാകുന്നതല്ല:

എന്നിരുന്നാലും, അങ്ങനെയുള്ള തെറ്റ് തിരുത്തൽ ഏതെങ്കിലും ഒരു ആളെ ദോഷകരമായി ബാധിക്കുകയാണെങ്കിൽ, അപ്രകാരം തെറ്റ് തിരുത്തുന്ന അതോറിറ്റി സ്വാഭാവിക നീതിയനുസരിച്ചുള്ള നടപടികൾ സ്വീകരിക്കേണ്ടതാണ്.

162. സിവിൽ കോടതികളുടെ അധികാരിയ്ക്ക് വിലക്ക്.—117-ഉം 118-ഉം വകുപ്പുകളിൽ മറ്റു വിധത്തിൽ വ്യവസ്ഥ ചെയ്തിട്ടുള്ളിടത്തൊഴികെ, ഈ ആക്റ്റിൻ കീഴിൽ ചെയ്തതോ ചെയ്യുവാൻ ഉദ്ദേശിക്കുന്നതോ ആയ ഏതെങ്കിലും കാര്യം സംബന്ധിച്ചോ അല്ലെങ്കിൽ അതിൽ നിന്നും ഉണ്ടാകുന്ന ഏതെങ്കിലും പ്രശ്നം സംബന്ധിച്ചോ കൈകാര്യം ചെയ്യുന്നതിനോ തീരുമാനിക്കുന്നതിനോ യാതൊരു സിവിൽ കോടതിക്കും അധികാരമുണ്ടായിരിക്കുന്നതല്ല.

163. ഫീസ് ചുമത്തൽ.—ഏതെങ്കിലും ഉത്തരവിന്റെയോ പ്രമാണത്തിന്റെയോ ഏതെങ്കിലും പകർപ്പ് ഒരു അപേക്ഷയിൻമേൽ ഏതെങ്കിലും ആൾക്ക് നൽകുന്നിടത്ത്, നിർണ്ണയിക്കപ്പെടാവുന്ന പ്രകാരമുള്ള ഫീസ്, അപ്രകാരമുള്ള ആവശ്യത്തിലേക്കായി നൽകേണ്ടതാണ്.

164. സർക്കാരിന് ചട്ടങ്ങൾ ഉണ്ടാക്കുന്നതിനുള്ള അധികാരം.—(1) സർക്കാരിന്, കൗൺസിലിന്റെ ശുപാർശയിൻമേൽ, ഈ ആക്റ്റിന്റെ വ്യവസ്ഥകൾ നടപ്പിലാക്കുന്നതിലേക്കായി വിജ്ഞാപനം വഴി ചട്ടങ്ങൾ ഉണ്ടാക്കാവുന്നതാണ്.

(2) (1)-ാം ഉപവകുപ്പിലെ വ്യവസ്ഥകളുടെ സാമാന്യതയ്ക്ക് ഭംഗം വരാതെ, ഈ ആക്റ്റിലെ വ്യവസ്ഥകൾ പ്രകാരം നിർണ്ണയിക്കേണ്ടതോ നിർണ്ണയിക്കാവുന്നതോ ആയ എല്ലാമോ ഏതെങ്കിലുമോ കാര്യം സംബന്ധിച്ച് അല്ലെങ്കിൽ ചട്ടങ്ങൾ പ്രകാരം, ഉണ്ടാക്കേണ്ടതോ ഉണ്ടാക്കാവുന്നതോ ആയ ഏതെങ്കിലും വ്യവസ്ഥകൾ സംബന്ധിച്ച് സർക്കാരിന് ചട്ടങ്ങൾ ഉണ്ടാക്കാവുന്നതാണ്.

(3) ഈ വകുപ്പ് പ്രകാരം നൽകപ്പെട്ട, ചട്ടങ്ങൾ ഉണ്ടാക്കുന്നതിനുള്ള അധികാരത്തിൽ ഈ ആക്റ്റിലെ വ്യവസ്ഥകൾ പ്രാബല്യത്തിൽ വരുന്ന ദിവസത്തിന് മുൻപല്ലാതെയുള്ള ഒരു തീയതി മുതൽ ചട്ടങ്ങൾക്കോ അവയിൽ ഏതെങ്കിലും ഒന്നിനോ മുൻകാല പ്രാബല്യം നൽകുന്നതിനുള്ള അധികാരം ഉൾപ്പെടുന്നതാകുന്നു.

(4) (1)-ാം ഉപവകുപ്പോ (2)-ാം ഉപവകുപ്പോ പ്രകാരം ഉണ്ടാക്കുന്ന ഏതെങ്കിലും ചട്ടത്തിൽ, അതിന്റെ ലംഘനത്തിന് ആയിരം രൂപയിൽ കവിയാതെയുള്ള ഒരു പിഴ ശിക്ഷയ്ക്ക് വ്യവസ്ഥ ചെയ്യാവുന്നതാണ്.

165. റെഗുലേഷനുകൾ ഉണ്ടാക്കുന്നതിനുള്ള അധികാരം.—സർക്കാരിന്, വിജ്ഞാപനം വഴി, ഈ ആക്റ്റിലെ വ്യവസ്ഥകൾ നടപ്പിലാക്കുന്നതിലേക്കായി ഈ ആക്റ്റിന് അനുസൃതമായ റെഗുലേഷനുകൾ ഉണ്ടാക്കാവുന്നതാണ്.

166. ചട്ടങ്ങളും, റെഗുലേഷനുകളും, വിജ്ഞാപനങ്ങളും മേശപ്പുറത്ത് വെയ്ക്കൽ.— ഈ ആക്റ്റ് പ്രകാരം സർക്കാർ ഉണ്ടാക്കിയ ഏതൊരു ചട്ടവും സർക്കാർ ഉണ്ടാക്കിയ ഏതൊരു റെഗുലേഷനും സർക്കാർ പുറപ്പെടുവിച്ച ഏതൊരു വിജ്ഞാപനവും, അത് ഉണ്ടാക്കിയതിനോ പുറപ്പെടുവിച്ചതിനോ ശേഷം, കഴിയുന്നത്ര വേഗം, സംസ്ഥാന നിയമസഭ സമ്മേളനത്തിലായിരിക്കുമ്പോൾ സഭ മുമ്പാകെ, ഒരു സമ്മേളനത്തിലോ തുടർച്ചയായുള്ള രണ്ടോ അതിൽ കൂടുതലോ സമ്മേളനങ്ങളിലോപെടാവുന്ന, ആകെ മുപ്പത് ദിവസക്കാലത്തേക്ക് വയ്ക്കേണ്ടതും, അപ്രകാരം അത് ഏത് സമ്മേളനത്തിൽ വയ്ക്കുന്നുവോ ആ സമ്മേളനമോ തൊട്ടടുത്ത് വരുന്ന സമ്മേളനമോ തുടർച്ചയായുള്ള സമ്മേളനങ്ങളോ അവസാനിക്കുന്നതിന് മുൻപ്, സംസ്ഥാന നിയമനിർമ്മാണ സഭ പ്രസ്തുത ചട്ടത്തിലോ റെഗുലേഷനിലോ വിജ്ഞാപനത്തിലോ എന്തെങ്കിലും രൂപഭേദം വരുത്തുന്നതിന് സമ്മതിക്കുകയോ അല്ലെങ്കിൽ ആ ചട്ടമോ റെഗുലേഷനോ വിജ്ഞാപനമോ പുറപ്പെടുവിക്കേണ്ടതില്ലെന്ന് തീരുമാനിക്കുകയോ ചെയ്യുന്ന പക്ഷം, ആ ചട്ടത്തിനോ റെഗുലേഷനോ വിജ്ഞാപനത്തിനോ അതിനുശേഷം, അതതു സംഗതിപോലെ, അപ്രകാരം രൂപഭേദപ്പെടുത്തിയ രൂപത്തിൽ മാത്രം പ്രാബല്യമുണ്ടായിരിക്കുകയോ അല്ലെങ്കിൽ യാതൊരു പ്രാബല്യവും ഇല്ലാതിരിക്കുകയോ ചെയ്യുന്നതും; എന്നിരുന്നാലും, അപ്രകാരമുള്ള ഏതെങ്കിലും രൂപഭേദപ്പെടുത്തലോ റദ്ദാക്കലോ ആ ചട്ടപ്രകാരമോ റെഗുലേഷൻ പ്രകാരമോ വിജ്ഞാപനപ്രകാരമോ മുമ്പ് ചെയ്തിട്ടുള്ള ഏതെങ്കിലും സംഗതിയുടെ സാധ്യതയ്ക്ക് ഭംഗം വരാത്ത വിധത്തിലായിരിക്കേണ്ടതുമാണ്.

167. അധികാരങ്ങൾ ഏൽപ്പിച്ചു കൊടുക്കൽ.—കമ്മീഷണർക്ക്, വിജ്ഞാപനം വഴി, വിജ്ഞാപനത്തിൽ വ്യക്തമാക്കാവുന്ന പ്രകാരമുള്ള നിബന്ധനകൾ ഏതെങ്കിലുമുണ്ടെങ്കിൽ, അതിന് വിധേയമായി, ഈ ആക്റ്റ് പ്രകാരമുള്ള ഏതെങ്കിലും അതോറിറ്റിയോ ഉദ്യോഗസ്ഥനോ വിനിയോഗിക്കാവുന്ന, ഏതെങ്കിലും അധികാരം, അപ്രകാരമുള്ള അതോറിറ്റിക്കോ ഉദ്യോഗസ്ഥനോ ഏൽപ്പിച്ചു കൊടുക്കാവുന്നതാണ്.

168. നിർദ്ദേശങ്ങളോ ഉത്തരവുകളോ പുറപ്പെടുവിക്കുന്നതിനുള്ള അധികാരം.— കമ്മീഷണർക്ക്, ഈ ആക്റ്റ് ഏകീകൃതമായി നടപ്പിലാക്കുന്നതിന്റെ ആവശ്യത്തിലേക്കായി, അപ്രകാരം ചെയ്യേണ്ടത് ആവശ്യമെന്നോ യുക്തമെന്നോ കരുതുന്ന പക്ഷം, അതിന് യുക്തമെന്ന് കരുതാവുന്ന പ്രകാരമുള്ള ഉത്തരവുകളോ ബോധനങ്ങളോ നിർദ്ദേശങ്ങളോ സംസ്ഥാന നികുതി ഉദ്യോഗസ്ഥർക്ക് നൽകാവുന്നതും, അതിൻമേൽ, ഈ ആക്റ്റ് നടപ്പിലാക്കുന്നതിനായി നിയോഗിക്കപ്പെട്ട, എല്ലാ ഉദ്യോഗസ്ഥരും മറ്റ് എല്ലാ ആളുകളും അപ്രകാരമുള്ള നിർദ്ദേശങ്ങളോ ഇൻസ്ട്രക്ഷനുകളോ പാലിക്കേണ്ടതുമാണ്.

169. ചില സാഹചര്യങ്ങളിൽ നോട്ടീസ് നൽകൽ.—(1) ഈ ആക്റ്റ് പ്രകാരമോ അല്ലെങ്കിൽ അതിൻകീഴിൽ ഉണ്ടാക്കപ്പെട്ട ചട്ടങ്ങളോ പ്രകാരമുള്ള ഏതെങ്കിലും തീരുമാനമോ, ഉത്തരവോ, സമൻസോ, നോട്ടീസോ അല്ലെങ്കിൽ മറ്റു അറിയിപ്പുകളോ താഴെപ്പറയുന്നവയിൽ ഏതെങ്കിലും ഒരു രീതിയിൽ നൽകേണ്ടതാണ്, അതായത്:—

(എ) മേൽവിലാസക്കാരനോ അല്ലെങ്കിൽ നികുതിവിധേയനായ ആൾക്കോ നികുതിവിധേയനായ ആൾക്കുവേണ്ടി നടപടികളിൽ ഹാജരാകുന്ന മാനേജർക്കോ അല്ലെങ്കിൽ അധികാരപ്പെടുത്തപ്പെട്ട പ്രതിനിധിക്കോ അല്ലെങ്കിൽ ഒരു വക്കീലിനോ അല്ലെങ്കിൽ ഒരു ടാക്സ് പ്രാക്ടീഷണർക്കോ അല്ലെങ്കിൽ അയാളുടെ വ്യാപാരവുമായി ബന്ധപ്പെട്ട് സ്ഥിരമായി നിയമിക്കപ്പെട്ട ഒരാൾക്കോ അല്ലെങ്കിൽ നികുതിവിധേയനായ ആളോടൊപ്പം താമസിക്കുന്ന കുടുംബത്തിലെ ഏതെങ്കിലും ഒരു പ്രായപൂർത്തിയായ അംഗത്തിനോ ഒരു കൊറിയർ ഉൾപ്പെടെ ഒരു ദൂതൻ മുഖേനയോ അല്ലെങ്കിൽ നേരിട്ടോ നടത്തുകയോ നൽകുകയോ ചെയ്യുക; അല്ലെങ്കിൽ

(ബി) നോട്ടീസ് അയയ്ക്കുവാൻ ഉദ്ദേശിച്ചിട്ടുള്ള ആൾക്കോ അല്ലെങ്കിൽ അയാളുടെ പ്രതിനിധി ആരെങ്കിലുമുണ്ടെങ്കിൽ അയാൾക്കോ അയാൾ അവസാന വ്യാപാരം നടത്തിയതായി അറിയുന്ന സ്ഥലത്തോ താമസ സ്ഥലത്തോ രജിസ്റ്റേർഡ് പോസ്റ്റ് വഴിയോ സ്പീഡ് പോസ്റ്റ് വഴിയോ കൊറിയർ വഴിയോ അക്നോളഡ്ജ് സഹിതം; അല്ലെങ്കിൽ

(സി) സമയാസമയങ്ങളിൽ ഭേദഗതി ചെയ്യപ്പെട്ട പ്രകാരമുള്ളതോ രജിസ്ട്രേഷൻ സമയത്ത് നൽകിയിട്ടുള്ളതോ ആയ അയാളുടെ ഇ-മെയിൽ വിലാസത്തിൽ ഒരു അറിയിപ്പ് അയച്ചുകൊണ്ടോ; അല്ലെങ്കിൽ

(ഡി) ഒരു കോമൺ പോർട്ടലിൽ ആയത് ലഭ്യമാക്കിക്കൊണ്ടോ; അല്ലെങ്കിൽ

(ഇ) നികുതി വിധേയനായ ആളോ നോട്ടീസ് ആർക്കോണോ നൽകിയത് അയാളോ അവസാനമായി താമസിച്ചതോ വ്യാപാരം നടത്തിയതോ ലാഭത്തിനായി പ്രവർത്തിച്ചതോ ആയ സ്ഥലത്ത് പ്രചാരത്തിലുള്ള ഒരു വർത്തമാന പത്രത്തിൽ പ്രസിദ്ധീകരിച്ചുകൊണ്ടോ; അല്ലെങ്കിൽ

(എഫ്) മുൻപറഞ്ഞ രീതികളൊന്നും പ്രായോഗികമല്ലെങ്കിൽ, അയാൾ അവസാനമായി വ്യാപാരം നടത്തിയതോ അല്ലെങ്കിൽ താമസിച്ചതോ ആയ സ്ഥലത്ത് അനുയോജ്യമായ സ്ഥാനങ്ങളിൽ നോട്ടീസ് പതിപ്പിച്ച് കൊണ്ടോ അപ്രകാരമുള്ള രീതി ഏതെങ്കിലും കാരണത്താൽ പ്രായോഗികമല്ലെങ്കിൽ അപ്രകാരമുള്ള തീരുമാനമോ ഉത്തരവോ പുറപ്പെടുവിച്ചതോ അപ്രകാരമുള്ള സമൻസോ നോട്ടീസോ നൽകിയതോ ആയ ബന്ധപ്പെട്ട ഉദ്യോഗസ്ഥന്റെയോ അതോറിറ്റിയുടെയോ നോട്ടീസ് ബോർഡിൽ അതിന്റെ ഒരു കോപ്പി പതിപ്പിച്ചുകൊണ്ടോ.

(2) ഓരോ തീരുമാനവും, ഉത്തരവും, സമൻസും, നോട്ടീസും അല്ലെങ്കിൽ മറ്റേതെങ്കിലും അറിയിപ്പും (1)-ാം ഉപവകുപ്പിൽ വ്യവസ്ഥ ചെയ്ത രീതിയിൽ നൽകുകയോ അല്ലെങ്കിൽ പ്രസിദ്ധീകരിക്കുകയോ അല്ലെങ്കിൽ അതിന്റെ ഒരു പകർപ്പ് പതിപ്പിച്ച് വെയ്ക്കുകയോ ചെയ്യുന്ന പക്ഷം ആയത് നൽകിയതായി കരുതപ്പെടുന്നതാണ്.

(3) പ്രസ്തുത തിരുമാനമോ, ഉത്തരവോ, സമൻസോ, നോട്ടീസോ അല്ലെങ്കിൽ ഏതെങ്കിലും അറിയിപ്പോ രജിസ്റ്റേർഡ് പോസ്റ്റോ അല്ലെങ്കിൽ സ്പീഡ് പോസ്റ്റോ വഴി അയക്കുകയാണെങ്കിൽ, വിരുദ്ധമായി തെളിയിക്കാത്ത പക്ഷം അപ്രകാരമുള്ള പോസ്റ്റ് സാധാരണയായി ലഭിക്കുന്ന കാലയളവ് അവസാനിക്കുമ്പോൾ ആയത് മേൽവിലാസക്കാരന് ലഭിച്ചതായി കരുതപ്പെടേണ്ടതാണ്.

170. നികുതി പൂർണ്ണ സംഖ്യയാക്കൽ മുതലായവ.—ഈ ആക്റ്റിന്റെ വ്യവസ്ഥകൾക്കുകീഴിൽ നൽകേണ്ടതായ നികുതി, പലിശ, പിഴ, ഫൈൻ അല്ലെങ്കിൽ മറ്റേതെങ്കിലും തുക, റീഫണ്ട് തുക അല്ലെങ്കിൽ കിട്ടേണ്ടതായ ഏതെങ്കിലും തുക എന്നിവ ഏറ്റവും അടുത്ത രൂപയായി പൂർണ്ണ സംഖ്യയാക്കേണ്ടതും ഇതിലേയ്ക്കായി അപ്രകാരമുള്ള തുകയിൽ പൈസ ഉൾപ്പെടെയുള്ള രൂപയുടെ ഒരു ഭാഗം ഉൾപ്പെടുന്നിടത്തും അപ്രകാരമുള്ള ഭാഗം അൻപത് പൈസയോ അതിന് മുകളിലോ ആകുകയാണെങ്കിലും ആയത് ഒരു രൂപയായി വർദ്ധിപ്പിക്കേണ്ടതോ അപ്രകാരമുള്ള ഭാഗം അൻപത് പൈസയിൽ കുറവാണെങ്കിൽ ഉപേക്ഷിക്കേണ്ടതുമാണ്.

171. അമിതലാഭത്തിനെതിരായുള്ള നടപടി.—(1) ചരക്കുകളുടെയോ സേവനങ്ങളുടെയോ ഏതെങ്കിലും വിതരണത്തിന്മേലുള്ള നികുതി നിരക്കിലുള്ള കുറവോ നിക്ഷേപവിഭവ നികുതി ഇളവിന്റെ ആനുകൂല്യമോ വിലകളിലുള്ള ആനുപാതിക കിഴിവ് വഴി സ്വീകർത്താവിന് നൽകേണ്ടതാണ്.

(2) കേന്ദ്ര സർക്കാരിന് കൗൺസിലിന്റെ ശുപാർശയിൻമേൽ വിജ്ഞാപനം വഴി ഏതെങ്കിലും രജിസ്റ്റർ ചെയ്യപ്പെട്ട ആളിന് ലഭിച്ച നിക്ഷേപ വിഭവ നികുതി ഇളവോ നികുതി കുറവോ അയാൾ വിതരണം ചെയ്ത ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റെയുമോ വിലയിൽ ആനുപാതിക കിഴിവ് ഉണ്ടാക്കിയോ എന്ന് പരിശോധിക്കുന്നതിനായി ഒരു അതോറിറ്റി രൂപീകരിക്കുകയോ അല്ലെങ്കിൽ തൽസമയം നിലവിലുള്ള ഏതെങ്കിലും നിയമത്തിൽ കീഴിൽ രൂപീകരിച്ചിട്ടുള്ളതും നിലവിലുള്ളതുമായ ഒരു അതോറിറ്റിയെ അധികാരപ്പെടുത്തുകയും ചെയ്യാവുന്നതാണ്.

(3) (2)-ാം ഉപവകുപ്പിൽ പരാമർശിച്ചിരിക്കുന്ന അതോറിറ്റി നിർണ്ണയിക്കപ്പെടാവുന്ന പ്രകാരമുള്ള അധികാരം വിനിയോഗിക്കേണ്ടതും അപ്രകാരമുള്ള ചുമതലകൾ നിർവ്വഹിക്കേണ്ടതുമാണ്.

172. വൈഷമ്യങ്ങൾ നീക്കം ചെയ്യൽ.—(1) ഈ ആക്റ്റിലെ ഏതെങ്കിലും വ്യവസ്ഥകൾക്ക് പ്രാബല്യം നൽകുന്നതിൽ എന്തെങ്കിലും വൈഷമ്യം ഉണ്ടാകുന്നപക്ഷം, സർക്കാരിന്, കൗൺസിലിന്റെ ശുപാർശയിൻമേൽ, ഔദ്യോഗിക ഗസറ്റിൽ പ്രസിദ്ധീകരിച്ച പൊതുവായതോ പ്രത്യേകമായതോ ആയ ഉത്തരവ് വഴി പ്രസ്തുത വൈഷമ്യങ്ങൾ നീക്കം ചെയ്യുന്ന ആവശ്യത്തിലേയ്ക്കായി ആവശ്യമെന്നോ യുക്തമെന്നോ കരുതുന്നതും ഈ ആക്റ്റിലെയോ അതിൻ കീഴിൽ ഉണ്ടാക്കപ്പെട്ട ചട്ടങ്ങളിലെയോ റെഗുലേഷനുകളിലെയോ വ്യവസ്ഥകൾക്ക് വിരുദ്ധമല്ലാത്തതുമായ അങ്ങനെയുള്ള വ്യവസ്ഥകൾ ഉണ്ടാക്കാവുന്നതാണ്.

എന്നാൽ, അപ്രകാരമുള്ള യാതൊരു ഉത്തരവും ഈ ആക്റ്റിന്റെ പ്രാരംഭ തീയതി മുതൽ മൂന്നു വർഷക്കാലയളവിനുശേഷം പുറപ്പെടുവിക്കാൻ പാടുള്ളതല്ല.

(2) ഈ വകുപ്പിന് കീഴിൽ പുറപ്പെടുവിച്ച ഓരോ ഉത്തരവും അവ പുറപ്പെടുവിച്ചതിനുശേഷം സംസ്ഥാന നിയമസഭ മുൻപാകെ വക്കേണ്ടതാണ്.

173. ചില ആക്റ്റുകളുടെ ഭേദഗതി.—(1) ഈ ആക്റ്റിൽ മറ്റു വിധത്തിൽ വ്യവസ്ഥ ചെയ്തിട്ടുള്ളിടത്ത് ഒഴികെ, ഈ ആക്റ്റിന്റെ പ്രാരംഭ തീയതിയിലും അന്നുമുതലും,—

(i) 1957-ലെ കേരള നികുതികളിൽമേലുള്ള സർചാർജ്ജ് ആക്റ്റിലെ (957-ലെ 11) 3-ാം വകുപ്പിന്റെ (1എ), (1എഎ) എന്നീ ഉപവകുപ്പുകൾ വിട്ടുകളയേണ്ടതാണ്;

(ii) 2011-ലെ ധനകാര്യ ആക്റ്റിലെ (2011-ലെ 16) 10-ാം വകുപ്പ് വിട്ടുകളയേണ്ടതാണ്;

(iii) 2013-ലെ കേരള ധനകാര്യ ആക്റ്റിലെ (2013-ലെ 29) 11-ാം വകുപ്പ് വിട്ടുകളയേണ്ടതാണ്;

(iv) 1963-ലെ കേരള പൊതു വിൽപ്പന നികുതി ആക്റ്റിൽ (1963-ലെ 15) പട്ടികയിലെ “5-ാം വകുപ്പ് പ്രകാരം നികുതി ചുമത്തുന്ന ചരക്കുകൾ” എന്ന ശീർഷകത്തിനു കീഴിൽ ക്രമനമ്പർ 1-ന് എതിരെ,—

(എ) ചരക്കുകളുടെ വിവരണം എന്ന ഉപശീർഷകത്തിൽ, 3-ാം ഉപഉൾക്കുറിപ്പിനു പകരം താഴെപ്പറയുന്ന ഉപഉൾക്കുറിപ്പ് ചേർക്കേണ്ടതാണ്, അതായത്:—

“(iii) മോട്ടോർ സ്പിരിറ്റ് (സാധാരണയായി പെട്രോൾ എന്ന് അറിയപ്പെടുന്നു);”

(ബി) (iv)-ാം ഉപഉൾക്കുറിപ്പും അതിന് എതിരെയുള്ള ഉൾക്കുറിപ്പുകളും വിട്ടുകളയേണ്ടതാണ്;

(സി) 3-ാം ക്രമനമ്പരും അതിന് എതിരെയുള്ള ഉൾക്കുറിപ്പുകളും വിട്ടുകളയേണ്ടതാണ്.

(V) 2003-ലെ കേരള മുഖ്യ വർദ്ധിത നികുതി ആക്റ്റ് (2004-ലെ 30) നാലാം പട്ടികയിൽ, “6-ാം വകുപ്പ്, (1)-ാം ഉപവകുപ്പ് പ്രകാരം മുഖ്യവർദ്ധിത നികുതിയുടെ പരിധിക്കു പുറത്തുള്ള ചരക്കുകൾ”,—

(എ) 1-ാം ക്രമനമ്പറിനെതിരെ,—

(i) (iii)-ാം ഉൾക്കുറിപ്പിന് പകരം താഴെ പറയുന്ന ഉൾക്കുറിപ്പ് ചേർക്കേണ്ടതാണ്, അതായത്,

“(iii) മോട്ടോർ സ്പിരിറ്റ് (സാധാരണയായി പെട്രോൾ എന്ന് അറിയപ്പെടുന്നത്)”

(ii) (iv)-ാം ഉപഉൾക്കുറിപ്പ് വിട്ടുകളയേണ്ടതാണ്;

(ബി) ക്രമനമ്പർ 3-ഉം അതിന് എതിരെയുള്ള ഉൾക്കുറിപ്പുകളും വിട്ടുകളയേണ്ടതാണ്;

(vi) 1994-ലെ കേരള പഞ്ചായത്ത് രാജ് ആക്റ്റിലെ (1994-ലെ 13) 209-ാം വകുപ്പ് വിട്ടുകളയേണ്ടതാണ്;

(vii) 1994-ലെ കേരള മുനിസിപ്പാലിറ്റി ആക്റ്റിലെ (1994-ലെ 20) 271-ാം വകുപ്പ് വിട്ടുകളയേണ്ടതാണ്.

174. റദ്ദാക്കലും ഒഴിവാക്കലും.—(1) ഈ ആക്റ്റിൽ മറ്റു വിധത്തിൽ വ്യവസ്ഥ ചെയ്തിട്ടുള്ളിടത്തൊഴികെ, ഈ ആക്റ്റ് പ്രാബല്യത്തിൽ വന്ന തീയതിയിലും അനു മുതൽക്കും,—

(i) 2003-ലെ കേരള മുഖ്യവർദ്ധിത നികുതി ആക്റ്റിന്റെ (2004-ലെ 30) വ്യവസ്ഥകൾ പ്രകാരം 1963-ലെ കേരള പൊതുവില്പന നികുതി ആക്റ്റ് ബാധകമാകുന്ന ചരക്കുകൾ ഉൾപ്പെടെ, ഭരണഘടനയുടെ ഏഴാം പട്ടികയിലെ സംസ്ഥാന ലിസ്റ്റിലെ 54-ാം ഉൾക്കുറിപ്പ് ഉൾപ്പെടെയുള്ള ചരക്കുകൾ ഒഴികെ, 2003-ലെ കേരള മുഖ്യവർദ്ധിത നികുതി ആക്റ്റ് (2004-ലെ 30);

(ii) 1994-ലെ കേരള തദ്ദേശ പ്രദേശങ്ങളിലേയ്ക്ക് സാധനങ്ങൾ പ്രവേശിക്കുന്നതിന്മേലുള്ള നികുതി ആക്റ്റ് (1994-ലെ 15);

(iii) 1976-ലെ കേരള ആഡംബരങ്ങളിന്മേലുള്ള നികുതി ആക്റ്റ് (1976-ലെ 32)

(iv) 2005-ലെ പേപ്പർ ലോട്ടറികളിന്മേലുള്ള കേരള നികുതി ആക്റ്റ് (2005-ലെ 20)

(ഇതിനു ശേഷം റദ്ദാക്കപ്പെട്ട ആക്റ്റുകളെന്നാണ് പരാമർശിക്കപ്പെടുക) ഇതിനാൽ റദ്ദാക്കിയിരിക്കുന്നു.

(2) പ്രസ്തുത ആക്റ്റുകളുടെ റദ്ദാക്കലും 173-ാം വകുപ്പിൽ വ്യക്തമാക്കിയിട്ടുള്ള ആക്റ്റുകളുടെ ഭേദഗതിയും, (ഇതിനുശേഷം അതതു സംഗതി പോലെ “പ്രസ്തുത ഭേദഗതി” അല്ലെങ്കിൽ “ഭേദഗതി ചെയ്യപ്പെട്ട ആക്റ്റ്” എന്നാണ് പരാമർശിക്കപ്പെടുക) 173-ാം വകുപ്പിന്റെ (1)-ാം ഉപവകുപ്പിൽ പറഞ്ഞിട്ടുള്ളിടത്തോളം,—

(എ) അപ്രകാരമുള്ള ഭേദഗതിയോ റദ്ദാക്കലോ ചെയ്ത സമയത്ത് പ്രാബല്യത്തിൽ ഇല്ലാതിരുന്നതോ നിലവിൽ ഇല്ലാതിരുന്നതോ ആയ യാതൊന്നിനെയും വീണ്ടും പ്രാബല്യത്തിൽ കൊണ്ടു വരികയോ; അല്ലെങ്കിൽ

(ബി) ദേശഗതി ചെയ്യപ്പെട്ട ആക്റ്റുകളുടെയോ റദ്ദാക്കപ്പെട്ട ആക്റ്റുകളുടെയോ അതിൻകീഴിൽ ഉണ്ടാക്കപ്പെട്ട ഉത്തരവുകളുടെയോ അതിൻ കീഴിൽ ചെയ്തതോ ഉണ്ടായതോ ആയ ഏതെങ്കിലും കാര്യത്തിന്റെയോ മുൻകാല പ്രാബല്യത്തെ ബാധിക്കുകയോ; അല്ലെങ്കിൽ

(സി) ദേശഗതി ചെയ്യപ്പെട്ട ആക്റ്റുകളുടെയോ റദ്ദാക്കപ്പെട്ട ആക്റ്റുകളുടെയോ അവയ്ക്കുകീഴിൽ ഉണ്ടാക്കിയ ഉത്തരവുകളുടെയോ കീഴിൽ ഉണ്ടായ ഏതെങ്കിലും അവകാശത്തെയോ വിശേഷാവകാശത്തെയോ കടമയെയോ ബാധ്യതയെയോ ബാധിക്കുന്നതല്ലാത്തതും;

എന്നാൽ, ഒരു വിജ്ഞാപനം മുഖേന ഒരു നിക്ഷേപത്തിന് നൽകിയിട്ടുള്ള ഏതെങ്കിലും നികുതി ഒഴിവാക്കൽ പ്രസ്തുത വിജ്ഞാപനം നിശ്ചയിക്കപ്പെട്ട ദിവസത്തിലോ അതിനുശേഷമോ റദ്ദാക്കപ്പെട്ടിട്ടുണ്ടെങ്കിൽ അപ്രകാരമുള്ള വിശേഷാവകാശം തുടരുന്നതല്ല; അല്ലെങ്കിൽ

(ഡി) കിട്ടേണ്ടതോ, കിട്ടേണ്ടതായി വരുന്നതോ ആയ ഏതെങ്കിലും നികുതി സർചാർജ്ജ്, പിഴ, ഫൈൻ, പലിശ അല്ലെങ്കിൽ ദേശഗതി ചെയ്യപ്പെട്ട ആക്റ്റുകളിലെയോ റദ്ദ് ചെയ്യപ്പെട്ട ആക്റ്റുകളിലെയോ വ്യവസ്ഥകൾക്കെതിരെ ചെയ്യപ്പെട്ട ഏതെങ്കിലും കുറ്റമോ ലംഘനമോ ചുമത്തപ്പെട്ട ഏതെങ്കിലും കണ്ടുകെട്ടലിനെയോ ബാധിക്കുകയില്ല; അല്ലെങ്കിൽ

(ഇ) അങ്ങനെയുള്ള ഏതെങ്കിലും നികുതിയോ, സർചാർജ്ജ്, പിഴയോ, ഫൈനോ, പലിശയോ, അവകാശമോ, വിശേഷാവകാശമോ, കടമയോ, ബാധ്യതയോ, പിടിച്ചെടുക്കലോ അല്ലെങ്കിൽ ശിക്ഷയോ സംബന്ധിച്ച് മേൽപ്പറഞ്ഞ പ്രകാരമുള്ള ഏതെങ്കിലും അന്വേഷണത്തെയോ, അന്വേഷണ വിചാരണയെയോ, പരിശോധനയെയോ (സൂക്ഷ്മപരിശോധനയും ആഡിറ്റും ഉൾപ്പെടെ) തിട്ടപ്പെടുത്തൽ നടപടികളെയോ ന്യായനിർണ്ണയവും മറ്റേതെങ്കിലും നിയമപരമായ നടപടികളെയോ, നികുതി കുടിശ്ശിക ഈടാക്കുന്നതിനെയോ ബാധിക്കുന്നതല്ലാത്തതും അപ്രകാരമുള്ള ഏതെങ്കിലും അന്വേഷണമോ അന്വേഷണ വിചാരണയോ, പരിശോധനയോ (സൂക്ഷ്മ വിചാരണയും ആഡിറ്റും ഉൾപ്പെടെ) തിട്ടപ്പെടുത്തുന്ന നടപടികളോ ന്യായനിർണ്ണയമോ മറ്റു നിയമ നടപടികളോ കുടിശ്ശിക ഈടാക്കുന്നതോ ആരംഭിക്കാവുന്നതോ തുടരാവുന്നതോ നടപ്പിലാക്കാവുന്നതോ അപ്രകാരമുള്ള നികുതിയോ, സർചാർജ്ജ്, പിഴയോ, ഫൈനോ, പലിശയോ, കണ്ടുകെട്ടലോ ഈ ആക്റ്റുകൾ ദേശഗതി ചെയ്തിട്ടില്ലെന്നോ റദ്ദാക്കിയിട്ടില്ലെന്നോ എന്നപോലെ ചുമത്തുകയോ ഈടാക്കുകയോ ചെയ്യാവുന്നതുമാണ്;

(എഫ്) റദ്ദാക്കിയ ആക്റ്റുകളുടെയോ പ്രസ്തുത ദേശഗതി ആക്റ്റുകളുടെയോ കീഴിൽ നിശ്ചയിക്കപ്പെട്ട ദിവസത്തിന് മുൻപോ അന്നോ അല്ലെങ്കിൽ അതിനുശേഷമോ ഫയൽ ചെയ്ത അപ്പീലോ, റിവീഷനോ, റിവ്യൂവോ അല്ലെങ്കിൽ റഫറൻസോ ഉൾപ്പെടെയുള്ള ഏതെങ്കിലും നടപടികളെ ബാധിക്കുന്നതല്ലാത്തതും അങ്ങനെയുള്ള നടപടികൾ പ്രസ്തുത ആക്റ്റുകൾ ദേശഗതി ചെയ്യുകയോ റദ്ദാക്കുകയോ ചെയ്തിട്ടില്ലായെന്നപോലെയും ഈ ആക്റ്റ് പ്രാബല്യത്തിൽ വന്നിട്ടില്ലായെന്നപോലെയും തുടരാവുന്നതാണ്.

(3) 173-ാം വകുപ്പിലും (1)-ഉം (2)-ഉം ഉപവകുപ്പുകളിലും പരാമർശിച്ചിരിക്കുന്ന വിശദാംശങ്ങൾ നദാക്കലുമായി ബന്ധപ്പെട്ട 1125-ലെ ഇന്റർപ്രെറ്റേഷൻ ആന്റ് ജനറൽ ക്ലോസസ് ആക്റ്റിലെ (1125-ലെ vii ആക്റ്റ്) 4-ാം വകുപ്പിന്റെ പൊതുവായ ബാധകമാക്കലിനെ ബാധിക്കുന്നതല്ല.

(4) 2017-ലെ കേരള ചരക്കുസേവന നികുതി ഓർഡിനൻസ് (2017-ലെ 11) ഇതിനാൽ നദാക്കിയിരിക്കുന്നു.

(5) 2017-ലെ കേരള ചരക്കുസേവന നികുതി ഓർഡിനൻസ് (2017-ലെ 11) നദാക്കിയിരുന്നാൽ തന്നെയും പ്രസ്തുത ഓർഡിനൻസിൻ കീഴിൽ ചെയ്ത ഏതെങ്കിലും കാര്യമോ എടുത്ത ഏതെങ്കിലും നടപടിയോ ഈ ആക്റ്റ് പ്രകാരം ചെയ്തതായോ എടുത്തതായോ കരുതപ്പെടേണ്ടതാണ്.

പട്ടിക I

(7-ാം വകുപ്പ് കാണുക)

പ്രതിഫലമില്ലാതെ നൽകിയതാണെങ്കിലും വിതരണമായി കരുതപ്പെടുന്ന പ്രവർത്തനങ്ങൾ

1. വ്യാപാരത്തിനുള്ള ആസ്തികളുടെ സ്ഥിരമായ കൈമാറ്റം അല്ലെങ്കിൽ കൈയൊഴിക്കൽ, നിക്ഷേപവിഭവ നികുതി ഇളവ്, അപ്രകാരമുള്ള ആസ്തികൾക്ക് നിക്ഷേപവിഭവ നികുതി ഇളവ് ലഭിച്ചിട്ടുള്ളിടത്ത്.

2. 25-ാം വകുപ്പിൽ വ്യക്തമാക്കിയ പ്രകാരം ബന്ധപ്പെട്ട ആളുകൾ തമ്മിലോ വ്യത്യസ്തരായ ആളുകൾ തമ്മിലോ വ്യാപാരം നടത്തുമ്പോഴോ അത് മുന്നോട്ട് കൊണ്ടു പോകുമ്പോഴോ ഉള്ള ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റേയുമോ വിതരണം:

എന്നാൽ, ഒരു സാമ്പത്തിക വർഷം ഒരു തൊഴിലുടമ തൊഴിലാളിക്കു നൽകുന്ന അൻപതിനായിരം രൂപയിൽ കവിയാത്ത മൂല്യമുള്ള സമ്മാനം ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റേയുമോ വിതരണമായി കരുതപ്പെടുന്നതല്ല.

3. ചരക്കുകളുടെ വിതരണം.—(എ) ഒരു പ്രിൻസിപ്പൽ അയാളുടെ ഏജന്റിന് പ്രിൻസിപ്പലിനുവേണ്ടി അപ്രകാരമുള്ള ചരക്കുകൾ വിതരണം ചെയ്യുവാൻ ഏജന്റ് സമ്മതിക്കുന്നിടത്ത്; അല്ലെങ്കിൽ

(ബി) ഒരു ഏജന്റ് അയാളുടെ പ്രിൻസിപ്പലിന്, ഏജന്റ് പ്രിൻസിപ്പലിനുവേണ്ടി അപ്രകാരമുള്ള ചരക്കുകൾ സ്വീകരിക്കുവാൻ സമ്മതിക്കുന്നിടത്ത്.

4. നികുതിവിധേയനായ ഒരു ആൾ ബന്ധപ്പെട്ട ആളിൽ നിന്നോ അല്ലെങ്കിൽ ഇൻഡ്യയ്ക്ക് പുറത്തുള്ള അയാളുടെ ഏതെങ്കിലും സ്ഥാപനങ്ങളിൽ നിന്നോ വ്യാപാരത്തിനിടയിലോ വ്യാപാരം മുൻപോട്ട് കൊണ്ടുപോകുമ്പോഴോ സേവനങ്ങൾ ഇറക്കുമതി ചെയ്യുമ്പോൾ.

പട്ടിക II

(7-ാം വകുപ്പ് കാണുക)

ചരക്കുകളുടെ വിതരണമായോ സേവനങ്ങളുടെ വിതരണമായോ കരുതപ്പെടുന്ന പ്രവർത്തനങ്ങൾ

1. കൈമാറ്റം.—(എ) ചരക്കുകളുടെ ഉടമസ്ഥാവകാശത്തിലുള്ള ഏത് കൈമാറ്റവും ചരക്കുകളുടെ വിതരണമാകുന്നതാണ്;

(ബി) ചരക്കുകളിലുള്ള അവകാശത്തിന്റെയോ അല്ലെങ്കിൽ അതിന്റെ ഉടമസ്ഥാവകാശം കൈമാറ്റം ചെയ്യാതെ ചരക്കിൻ്റെമേലുള്ള അഭിവക്ത ഓഹരികളുടെയോ ഏതെങ്കിലും കൈമാറ്റം സേവനങ്ങളുടെ വിതരണമാകുന്നതാണ്;

(സി) ഒരു കരാറിൻകീഴിലുള്ള ചരക്കുകളുടെ ഉടമസ്ഥാവകാശത്തിലുള്ള ഏതൊരു കൈമാറ്റവും ഭാവിയിലുള്ള ഒരു തീയതിയിൽ സമ്മതിച്ച പ്രകാരമുള്ള മൊത്തം പ്രതിഫലം കൈപ്പറ്റി കൈമാറുന്നത്, ചരക്കുകളുടെ കൈമാറ്റമാകുന്നു.

2. വസ്തുവും കെട്ടിടങ്ങളും.—(എ) ഏതൊരു പാട്ടവും കൂടിക്കിടപ്പും ഈസ്റ്റ്മെന്റും ഭൂമി കൈവശം വയ്ക്കുന്നതിനുള്ള ലൈസൻസും സേവനങ്ങളുടെ വിതരണമാകുന്നു;

(ബി) വ്യാപാരത്തിനോ, വാണിജ്യത്തിനോവേണ്ടി വാണിജ്യ വ്യവസായിക പാർപ്പിട സമുച്ചയങ്ങൾ പൂർണ്ണമായോ ഭാഗികമായോ പാട്ടത്തിനോ വാടകയ്ക്കോ നൽകുന്നത് സേവനങ്ങളുടെ വിതരണമാകുന്നതാണ്.

3. സംസ്കരണമോ ഉൽപാദന പ്രക്രിയയോ.—മറ്റൊരാളുടെ ചരക്കുകളിൽ ചെയ്യുന്ന സംസ്കരണമോ ഉൽപാദന പ്രക്രിയയോ സേവനങ്ങളുടെ വിതരണമാകുന്നതാണ്.

4. വ്യാപാരത്തിനുള്ള ആസ്തികളുടെ കൈമാറ്റം.—(എ) ഒരു വ്യാപാരത്തിന്റെ ആസ്തികളുടെ ഭാഗമാകുന്ന ചരക്കുകൾ വ്യാപാരം നടത്തുന്ന ആളുടെ നിർദ്ദേശ പ്രകാരം അപ്രകാരമുള്ള ആസ്തികളുടെ ഭാഗമാകാത്തവിധം പ്രതിഫലത്തിനായാലും അല്ലെങ്കിലും കൈമാറ്റം ചെയ്യുമ്പോഴോ കൈയൊഴിക്കുമ്പോഴോ അപ്രകാരമുള്ള കൈമാറ്റമോ കൈയൊഴിക്കലോ പ്രസ്തുത ആൾ നടത്തുന്ന ചരക്കുകളുടെ വിതരണമാകുന്നതാണ്;

(ബി) ഒരു വ്യാപാരം നടത്തുന്ന ആളോ ആളിന്റെ കീഴിലോ നിർദ്ദേശത്തിൻ്റെമേലോ വ്യാപാരത്തിന്റെ ആവശ്യത്തിലേക്കായി കൈവശം വച്ചിട്ടുള്ളതോ ഉപയോഗിച്ചിട്ടുള്ളതോ ആയ ചരക്കുകൾ ഏതെങ്കിലും സ്വകാര്യ ആവശ്യത്തിനുവേണ്ടി മാറ്റി വയ്ക്കുകയോ അല്ലെങ്കിൽ ഉപയോഗിക്കുന്നതിനുവേണ്ടി ഏതെങ്കിലും ആൾക്ക് വ്യാപാരത്തിന്റെ ആവശ്യത്തിനല്ലാതെ ലഭ്യമാക്കുകയോ പ്രതിഫലത്തിന് ആയാലും അല്ലെങ്കിലും അപ്രകാരമുള്ള ചരക്കുകൾ ഉപയോഗിക്കുന്നതോ ലഭ്യമാക്കുന്നതോ സേവനങ്ങളുടെ വിതരണമായി കണക്കാക്കുന്നതാണ്.

(സി) ഏതൊരാളും ഒരു നികുതിവിധേയനായ ആൾ അല്ലാതായിത്തീരുന്നിടത്ത്, അയാൾ നടത്തുന്ന ഏതെങ്കിലും വ്യാപാരത്തിന്റെ ആസ്തിയുടെ ഭാഗമായ ചരക്കുകൾ അയാൾ നികുതിദായകൻ അല്ലാതായിത്തീരുന്നതിന് തൊട്ടുമുമ്പ് വരെ വ്യാപാരത്തിന്റെ ആവശ്യത്തിലേക്കോ അല്ലെങ്കിൽ വ്യാപാരം മുന്നോട്ടു കൊണ്ടുപോകുമ്പോഴോ വിതരണം ചെയ്തതായി കരുതപ്പെടുന്നതാണ്, താഴെ പറയുന്നവ അല്ലാതെ,—

(i) ആ വ്യാപാരം ഒരു തുടർസ്ഥാപനമായി മറ്റൊരു വ്യക്തിക്ക് കൈമാറ്റം ചെയ്തതോ; അല്ലെങ്കിൽ

(ii) നികുതിദായകനായി കരുതപ്പെടുന്ന ഒരാളുടെ പ്രതിനിധി നടത്തുന്ന വ്യാപാരം.

5. സേവനങ്ങളുടെ വിതരണം.—താഴെപ്പറയുന്നവ സേവനങ്ങളുടെ വിതരണമായി കരുതപ്പെടുന്നതാണ്, അതായത്:—

(എ) സ്ഥാവര സ്വത്തുക്കൾ വാടകയ്ക്ക് നൽകൽ.

(ബി) വാങ്ങുന്ന ആളിന് മുഴുവനായോ ഭാഗികമായോ വിൽപ്പന നടത്താൻ ഉദ്ദേശിച്ചിട്ടുള്ള സമുച്ചയമോ കെട്ടിടമോ അതിന്റെ ഭാഗമോ ഉൾപ്പെടെയുള്ള സമുച്ചയമോ കെട്ടിടമോ സിവിൽ സ്ട്രക്ചറോ, അതിന്റെ ഭാഗമോ പൂർത്തീകരണ സർട്ടിഫിക്കറ്റ് നൽകിയതിനുശേഷം മുഴുവൻ പ്രതിഫലവും ലഭിച്ചിട്ടുള്ളിടത്ത് ഒഴികെ ക്ഷമതയുള്ള അധികാരസ്ഥാനം ആവശ്യപ്പെട്ടിട്ടുള്ളിടത്തോ അതിൽ ആദ്യം താമസം തുടങ്ങിയ ശേഷമോ, ഏതാണോ ആദ്യം.

വിശദീകരണം.—ഈ ഖണ്ഡത്തിന്റെ ആവശ്യങ്ങൾക്കായി,—

(1) “ക്ഷമതയുള്ള അധികാരസ്ഥാനം” എന്നാൽ സർക്കാരോ അല്ലെങ്കിൽ തത്സമയം പ്രാബല്യത്തിലുള്ള മറ്റേതെങ്കിലും നിയമത്തിൻകീഴിൽ പൂർത്തീകരണ സർട്ടിഫിക്കറ്റ് നൽകുവാൻ അധികാരപ്പെടുത്തപ്പെട്ട ഏതെങ്കിലും അധികാരസ്ഥാനമോ അല്ലെങ്കിൽ അപ്രകാരമുള്ള അധികാരസ്ഥാനത്തു നിന്നും അപ്രകാരമുള്ള സർട്ടിഫിക്കറ്റ് ആവശ്യമല്ലാത്ത സംഗതിയിൽ താഴെ പറയുന്ന ആമുടയെങ്കിലും കൈയിൽനിന്നും, അതായത്:—

(i) 1972-ലെ ആർക്കിടെക്റ്റ്സ് ആക്റ്റ് (1972-ലെ 20-ാം കേന്ദ്ര ആക്റ്റ്) പ്രകാരം രൂപീകരിച്ചിട്ടുള്ള കൗൺസിൽ ഓഫ് ആർക്കിടെക്ച്ചറിൽ രജിസ്റ്റർ ചെയ്തിട്ടുള്ള ആർക്കിടെക്റ്റ്; അല്ലെങ്കിൽ

(ii) ഇൻസ്റ്റിറ്റ്യൂട്ട് ഓഫ് എൻജിനീയേഴ്സിൽ (ഇൻഡ്യ) രജിസ്റ്റർ ചെയ്ത ഒരു ചാർട്ടേർഡ് എൻജിനീയർ; അല്ലെങ്കിൽ

(iii) ഒരു സിറ്റിയിലെയോ അല്ലെങ്കിൽ ഒരു ടൗണിലെയോ അല്ലെങ്കിൽ വില്ലേജിലെയോ അല്ലെങ്കിൽ വികസന അല്ലെങ്കിൽ പ്ലാനിംഗ് അതോറിറ്റിയിലെയോ അത് സംബന്ധിച്ച ലോക്കൽ ബോഡിയിലെ ഒരു ലൈസൻസുള്ള ഒരു സർവ്വേയർ;

(2) “നിർമ്മാണം” എന്ന പദത്തിൽ നിലവിലുള്ള ഏതെങ്കിലും സിവിൽ സ്ട്രക്ച്ചറിലെ കൂട്ടിച്ചേർക്കലും, വ്യത്യാസം വരുത്തലും, പുനസ്ഥാപിക്കലും അല്ലെങ്കിൽ രൂപഭേദം വരുത്തലും ഉൾപ്പെടുന്നതാകുന്നു;

(സി) ഏതെങ്കിലുംമൊരു ഭൗതിക സ്വത്തവകാശത്തിന്റെ താൽക്കാലിക കൈമാറ്റമോ അനുഭവമോ അല്ലെങ്കിൽ ഉപയോഗത്തിന്റെ അനുവാദമോ;

(ഡി) ഇൻഫർമേഷൻ ടെക്നോളജി, സോഫ്റ്റ്‌വെയറിന്റെ വികസനം, രൂപകൽപ്പന, പ്രോഗ്രാമിങ്, കസ്റ്റമൈസേഷൻ, അഡാപ്റ്റേഷൻ, നവീകരണം, അപ്ഗ്രേഡേഷൻ, നടപ്പിലാക്കൽ, എൻഹാൻസ്‌മെന്റ്;

(ഇ) ഏതെങ്കിലും പ്രവൃത്തി ചെയ്യാതിരിക്കുന്നതിന് സമ്മതിക്കുകയോ അല്ലെങ്കിൽ ഒരു പ്രവൃത്തി ചെയ്യുകയോ ചെയ്യുക;

(എഫ്) പണത്തിനുവേണ്ടിയോ നീട്ടി വയ്ക്കപ്പെട്ട പണം കൊടുക്കലിനു വേണ്ടിയോ അല്ലെങ്കിൽ ഏതെങ്കിലും വിലപിടിപ്പുള്ള പ്രതിഫലത്തിന് ആയോ ഉള്ള ഏതെങ്കിലും ചരക്കുകളുടെയോ (ഒരു നിശ്ചിത കാലയളവിലേക്കോ അല്ലാതെയോ) ഉള്ള കൈമാറ്റം.

6. സംയുക്തമായ വിതരണം.— താഴെപ്പറയുന്ന സംയുക്ത വിതരണങ്ങളെ സേവനങ്ങളുടെ വിതരണമായി കണക്കാക്കുന്നതാണ്, അതായത്:—

(എ) 2-ാം വകുപ്പിലെ 119-ാം ഖണ്ഡത്തിൽ നിർവ്വചിച്ച പ്രകാരമുള്ള കരാർ ജോലി; കൂടാതെ

(ബി) ഏതെങ്കിലും സേവനങ്ങളുടെ ഭാഗമായോ അല്ലെങ്കിൽ മറ്റേതെങ്കിലും രീതിയിലോ എന്തു തന്നെയായാലും ചരക്കുകളുടെ വിതരണം, ഭക്ഷണത്തിന്റെയോ അല്ലെങ്കിൽ മനുഷ്യൻ ഉപഭോഗം ചെയ്യുന്ന ഏതെങ്കിലും വസ്തുവിന്റെയോ അല്ലെങ്കിൽ പാനീയത്തിന്റെയോ (മനുഷ്യോപഭോഗത്തിനുള്ള മദ്യം ഒഴികെ), അങ്ങനെയുള്ള വിതരണം അല്ലെങ്കിൽ സേവനം പണത്തിനുവേണ്ടിയോ നീട്ടി വയ്ക്കപ്പെട്ട പണം നൽകലിനുവേണ്ടിയോ അല്ലെങ്കിൽ ഏതെങ്കിലും വിലപിടിപ്പുള്ള പ്രതിഫലത്തിനു വേണ്ടിയോ ചെയ്യുന്നവ.

7. ചരക്കുകളുടെ വിതരണം.— താഴെപ്പറയുന്നവയെ ചരക്കുകളുടെ വിതരണമായി കണക്കാക്കേണ്ടതാണ്, അതായത്:—

ഏകാംഗീകൃതമല്ലാത്ത ഏതെങ്കിലും സംഘനയുടെയോ അല്ലെങ്കിൽ ആളുകളുടെ നികായമോ അതിലെ ഒരംഗത്തിന് പണത്തിനായോ നീക്കി വയ്ക്കപ്പെട്ട പണം നൽകലിനായോ വിലപിടിപ്പുള്ള മറ്റേതെങ്കിലും പ്രതിഫലത്തിനായോ ചരക്കുകൾ വിതരണം ചെയ്യുന്നതിന്.

പട്ടിക III

(7-ാം വകുപ്പ് കാണുക)

ചരക്കുകളുടെ വിതരണമായോ സേവനങ്ങളുടെ വിതരണമായോ കരുതപ്പെടാത്ത പ്രവർത്തനങ്ങളോ ഇടപാടുകളോ

1. തൊഴിൽ ചെയ്യുമ്പോഴോ അതുമായി ബന്ധപ്പെട്ടോ ഒരു തൊഴിലാളി ഒരു തൊഴിലുടമയ്ക്ക് നൽകുന്ന സേവനം.

2. തൽസമയം നിലവിലുള്ള ഏതെങ്കിലും നിയമത്തിനു കീഴിൽ സ്ഥാപിതമായ ഏതെങ്കിലും കോടതികളുടെയോ ട്രൈബ്യൂണലിന്റെയോ സേവനങ്ങൾ.

3. (എ) പാർലമെന്റിലെ അംഗങ്ങളോ സംസ്ഥാന നിയമസഭയിലെ അംഗങ്ങളോ പഞ്ചായത്തിലെ അംഗങ്ങളോ, മുൻസിപ്പാലിറ്റിയിലെ അംഗങ്ങളോ മറ്റു തദ്ദേശ സ്ഥാപനങ്ങളിലെ അംഗങ്ങളോ നിർവ്വഹിക്കുന്ന ചുമതലകൾ;

(ബി) ഭരണഘടനയുടെ വ്യവസ്ഥകൾക്കനുസൃതമായി ഏതെങ്കിലും പദവിയിലിരിക്കുന്ന ഒരാൾ പ്രസ്തുത പദവിയിൽ നിറവേറ്റുന്ന കർത്തവ്യങ്ങൾ; അല്ലെങ്കിൽ

(സി) ഈ ഖണ്ഡത്തിന്റെ പ്രാരംഭത്തിന് മുൻപ് കേന്ദ്ര സർക്കാരോ അല്ലെങ്കിൽ സംസ്ഥാന സർക്കാരോ അല്ലെങ്കിൽ തദ്ദേശ അധികാര സ്ഥാനമോ അല്ലെങ്കിൽ ഒരു ജീവനക്കാരനായി കരുതപ്പെടാത്ത, കേന്ദ്ര സർക്കാരോ സംസ്ഥാന സർക്കാരോ സ്ഥാപിച്ചിട്ടുള്ള ഒരു സ്ഥാപനത്തിലെ ഡയറക്ടർ, ചെയർപേഴ്സൺ, അംഗം എന്ന നിലയിൽ ഏതെങ്കിലും ആൾ നിർവ്വഹിച്ച കർത്തവ്യങ്ങൾ.

4. മരണമടഞ്ഞവരെ കൊണ്ടുപോകുന്നത് ഉൾപ്പെടെ, ശവദാഹമോ ശവസംസ്കാരമോ, ശ്മശാനമോ അല്ലെങ്കിൽ മോർച്ചറിയുമായോ ബന്ധപ്പെട്ട സേവനങ്ങൾ.

5. ഭൂമിയുടെ വിൽപ്പന II-ാം പട്ടികയിലെ 5-ാം ഖണ്ഡികയിലെ (ബി) ഖണ്ഡത്തിനു വിധേയമായ കെട്ടിടത്തിന്റെ വിൽപ്പന.

6. ലോട്ടറിയോ, ബെറ്റിങ്ങോ, ചുതാട്ടമോ അല്ലാത്ത വ്യവഹാരപ്പെടാവുന്ന അവകാശവാദം.

വിശദീകരണം.—2-ാം ഖണ്ഡികയുടെ ആവശ്യത്തിലേയ്ക്കായി “കോടതി” എന്ന പദപ്രയോഗത്തിൽ ജില്ലാ കോടതിയും ഹൈക്കോടതിയും സുപ്രീം കോടതിയും ഉൾപ്പെടുന്നതാകുന്നു.

ഉദ്ദേശ്യകാരണങ്ങളുടെ വിവരണം

സംസ്ഥാന സർക്കാർ, മുഖ്യവർദ്ധിത നികുതിയുടെ രൂപത്തിൽ വിൽപ്പനയ്ക്കും പ്രവേശന നികുതിയുടെ രൂപത്തിൽ സംസ്ഥാനത്ത് പ്രവേശിക്കുന്ന ചരക്കുകൾക്കും നികുതി ചുമത്തുകയും, കൂടാതെ ആഡംബര നികുതി, വിനോദ നികുതി എന്നിവയും ചുമത്തുന്നു. അതുപോലെ കേന്ദ്രസർക്കാർ കേന്ദ്ര എക്സൈസ് തീരുവയുടെ രൂപത്തിൽ ചില ചരക്കുകളുടെ ഉദ്പാദനത്തിലും, സേവന നികുതിയുടെ രൂപത്തിൽ ചില സേവനങ്ങളുടെ വ്യവസ്ഥയ്ക്കും കേന്ദ്ര വിൽപ്പന നികുതിയുടെ രൂപത്തിൽ അന്തർസംസ്ഥാന ചരക്കുകളുടെ വിൽപ്പനയ്ക്കും നികുതി ചുമത്തുന്നു. അതിനനുസരിച്ച് ഒരേ വിതരണശൃംഖലയിൽ നികുതികളുടെ ആധിക്യം ഉണ്ടാകുന്നു.

2. ചരക്കുകളിന്മേലും സാധനങ്ങളിന്മേലും സേവനങ്ങളിന്മേലും ഉള്ള നിലവിലെ നികുതി സമ്പ്രദായം താഴെപ്പറയുന്ന ചില പ്രയാസങ്ങൾ അഭിമുഖീകരിക്കുന്നു;

(i) സംസ്ഥാന സർക്കാർ ചുമത്തുന്ന നികുതികൾക്ക്, കേന്ദ്രസർക്കാർ ചുമത്തുന്ന നികുതികളുമായുള്ള തട്ടിക്കിഴിക്കൽ ലഭ്യമല്ലാത്തതിനാൽ നികുതികളുടെ ബാഹുല്യമുണ്ട്.

(ii) സംസ്ഥാന സർക്കാർ ചുമത്തുന്ന ചില നികുതികൾ മറ്റ് നികുതികളുമായി തട്ടിക്കിഴിക്കുവാൻ വ്യവസ്ഥയില്ല.

(iii) വ്യത്യസ്ത നികുതി നിരക്കുകളും സമാനമല്ലാത്ത നികുതി രീതികളും ഉള്ള രാജ്യത്തെ വിഭിന്നമായ മുഖ്യവർദ്ധിത നികുതി നിയമങ്ങൾ രാജ്യത്തെ പ്രത്യേക സാമ്പത്തിക മേഖലകളായി തിരിക്കുന്നു.

(iv) ഒക്ട്രോയ്, പ്രവേശന നികുതി, ചെക്ക്പോസ്റ്റുകൾ എന്നിവ പോലുള്ള താരിഫും നോൺ താരിഫുമായ തടസ്സങ്ങൾ രാജ്യത്തുടനീളമുള്ള വ്യാപാരത്തിന്റെ സ്വതന്ത്രമായ ഒഴുക്കിനെ തടസ്സപ്പെടുത്തുന്നു. അതിനുപുറമെ വിവിധ നികുതികൾ, ധാരാളം റിട്ടേണുകൾ, നികുതി നൽകലുകൾ എന്നിവയുടെ രൂപത്തിൽ നികുതി വിധേയനായ ആളുകൾക്ക് ഉയർന്ന അനുവർത്തക ചെലവുകൾ ഉണ്ടാകുന്നു.

3. മുകളിൽ പ്രസ്താവിച്ച ബുദ്ധിമുട്ടുകളുടെ പശ്ചാത്തലത്തിൽ, മേൽപ്പറഞ്ഞ എല്ലാ നികുതികളും, ചരക്കുകളുടെയോ സേവനങ്ങളുടെയോ രണ്ടിന്റെയുമോ വിതരണത്തിന്മേൽ നിർമ്മാണത്തിൽനിന്നോ ഇറക്കുമതിയിൽനിന്നോ ആരംഭിച്ച് അവസാന ചില്ലറവിൽപ്പന വരെയുള്ള വിതരണ ശൃംഖലയുടെ ഓരോ ഘട്ടത്തിലും ചുമത്തപ്പെടുന്ന ചരക്കുസേവന നികുതി എന്ന് അറിയപ്പെടുന്ന ഒരു ഒറ്റ നികുതിയിൽ ലയിപ്പിക്കാൻ ഉദ്ദേശിക്കുന്നു. അതിനാൽ, കേന്ദ്രചരക്കുസേവന നികുതിയായി കേന്ദ്രസർക്കാർ നികുതി ചുമത്തി പിരിക്കുന്നിടത്തും സംസ്ഥാനത്തിനകത്തെ ചരക്കുകളുടെയോ സേവനങ്ങളുടെയോ രണ്ടിന്റെയുമോ വിതരണത്തിന്മേൽ സംസ്ഥാന ചരക്കു സേവന നികുതിയായി സംസ്ഥാന സർക്കാർ നികുതി ചുമത്തി പിരിക്കുന്നിടത്തും ഇരട്ടചുമത്തലാക്കാൻ ഉദ്ദേശിക്കുന്ന ചരക്കു സേവന നികുതിയിൽ കേന്ദ്ര സർക്കാരോ സംസ്ഥാന സർക്കാരോ നിലവിൽ ചുമത്തിവരുന്ന ഏതെങ്കിലും നികുതി ലയിപ്പിക്കാൻ പോകുകയാണ്.

4. മേൽപ്പറഞ്ഞതനുസരിച്ച് കേന്ദ്ര ഗവൺമെന്റ് 2017-ലെ കേന്ദ്ര ചരക്കു സേവന നികുതി ആക്റ്റ്, (2017-ലെ 12-ാം കേന്ദ്ര ആക്റ്റ്) പാസ്സാക്കിയിട്ടുള്ളതും, ഒരു സംസ്ഥാന നിയമം ഉണ്ടാകേണ്ടത് ആവശ്യമായിത്തീരുകയും ചെയ്തു.

5. നിർദ്ദിഷ്ട നിയമനിർമ്മാണം സംസ്ഥാനത്തിനകത്ത് നടക്കുന്ന ചരക്കുകളുടെയോ സേവനങ്ങളുടെയോ രണ്ടിന്റെയുമോ വിതരണത്തിന്മേൽ നികുതി ചുമത്തുവാൻ സംസ്ഥാനത്തിന് അധികാരം നൽകുന്നതാണ്. നിർദ്ദിഷ്ട നിയമനിർമ്മാണം രാജ്യത്തെ പരോക്ഷ നികുതിവ്യവസ്ഥയെ ലഘൂകരിക്കുകയും ഏകീകരിക്കുകയും ചെയ്യും. ഇത് സമ്പദ് വ്യവസ്ഥയിൽ ഉത്പാദന ചെലവും പണപ്പെരുപ്പവും കുറയ്ക്കുമെന്നും അതിലൂടെ ഇന്ത്യൻ വ്യാപാരവും വ്യവസായവും ആഭ്യന്തരതലത്തിലും അന്താരാഷ്ട്രതലത്തിലും കൂടുതൽ മത്സരസാധവമുള്ളതായിത്തീരുംമെന്നും പ്രതീക്ഷിക്കുന്നു. മുഖ്യവർദ്ധന ശൃംഖലയിലെ ഒരു ഘട്ടത്തിൽനിന്നും മറ്റൊരിടത്തേക്കുള്ള നിക്ഷേപവിഭവ നികുതിയുടെ തുടർച്ചയായ കൈമാറ്റം ചരക്കു സേവന നികുതിയുടെ സംവിധാനം നികുതിദായകർക്ക് നികുതി നൽകുന്നതിന് പ്രോത്സാഹനം നൽകുന്നതായി തീരുന്നതാണ്. നിർദ്ദിഷ്ട ചരക്കു സേവന നികുതി, നികുതി അടിത്തറ വിപുലമാക്കുകയും വിവര സാങ്കേതിക വിദ്യയുടെ മികവിലൂടെ മെച്ചമായ നികുതി നൽകൽ സാധ്യമാക്കുകയും ചെയ്യും.

6. പ്രസ്തുത നിയമനിർമ്മാണം മറ്റു പലതിനുമൊപ്പം താഴെപ്പറയുന്ന കാര്യങ്ങൾക്ക് കൂടി വ്യവസ്ഥ ചെയ്യുന്നു. അതായത്:—

(എ) ചരക്കുസേവന നികുതി കൗൺസിൽ ശുപാർശ ചെയ്ത, ഇരുപത് ശതമാനത്തിൽ കൂടാതെയുള്ള, വിജ്ഞാപനം ചെയ്ത ഒരു നിരക്കിലുള്ള, മനുഷ്യ ഉപഭോഗത്തിനുള്ള ആൽക്കഹോളിക് മദ്യം ഒഴികെയുള്ള, സംസ്ഥാനത്തിനകത്തെ എല്ലാ ചരക്കുകളുടെയോ സേവനങ്ങളുടെയോ രണ്ടിന്റെയുമോ വിതരണത്തിന്മേൽ നികുതി ചുമത്തുക;

(ബി) വ്യാപാരത്തിനിടയിലോ അത് മുന്നോട്ട് കൊണ്ടുപോകുമ്പോഴോ ഉപയോഗിച്ചതോ ഉപയോഗിക്കാൻ ഉദ്ദേശിച്ചതോ ആയ ചരക്കുകളുടെയോ സേവനങ്ങളുടെയോ രണ്ടിന്റെയുമോ വിതരണത്തിനുകീയ നികുതികൾ സംബന്ധിച്ച നിക്ഷേപവിഭവ നികുതി ഇളവ് ലഭ്യമാക്കുന്നതിനുള്ള അടിത്തറ വിപുലീകരിക്കുക;

(സി) ഇലക്ട്രോണിക് കോമേഴ്സ് ഓപ്പറേറ്റർമാരിൽ, നികുതി വിധേയ വിതരണത്തിന്റെ അറ്റമൂല്യത്തിന്റെ ഒരു ശതമാനത്തിൽ കൂടാതെയുള്ള പ്രകാരമുള്ള നിരക്കിൽ, അവരുടെ പോർട്ടലുകളിലൂടെ ചരക്കുകളോ സേവനങ്ങളോ വിതരണം ചെയ്യുന്ന വിതരണക്കാരനുള്ള പണം നൽകലിൽനിന്നും സ്രോതസ്സിൽനിന്നും നികുതി പിരിക്കുന്നതിനുള്ള ചുമതല ഏൽപ്പിക്കുന്നതിന്;

(ഡി) രജിസ്റ്റർ ചെയ്ത ആൾ നൽകേണ്ടതായ നികുതികളുടെ സ്വയം തിട്ടപ്പെടുത്തലിന് വ്യവസ്ഥ ചെയ്യുക;

(ഇ) ആക്റ്റിന്റെ വ്യവസ്ഥകൾ പാലിക്കുന്നത് പരിശോധിക്കുന്നതിനായി രജിസ്റ്റർ ചെയ്ത ആളുകളുടെ ആഡിറ്റ് നടത്തുന്നതിന് വ്യവസ്ഥ ചെയ്യുക;

(എഫ്) വീഴ്ച വരുത്തിയ നികുതിവിധേയനായ ആളിന്റെ സ്ഥാവര ജംഗമ വസ്തുക്കൾ വിൽക്കുന്നതും തടഞ്ഞുവയ്ക്കുന്നതും ഉൾപ്പെടെ വിവിധ മാർഗ്ഗങ്ങൾ ഉപയോഗിച്ച് നികുതി കൂടിശ്ലീക ഈടാക്കുന്നതിന് വ്യവസ്ഥ ചെയ്യുക;

(ജി) ഉദ്യോഗസ്ഥർക്ക് പരിശോധന, അന്വേഷണം, പിടിച്ചെടുക്കൽ, അറസ്റ്റ് ചെയ്യൽ എന്നിവയ്ക്കുള്ള അധികാരം വ്യവസ്ഥ ചെയ്യുക;

(എച്ച്) അപ്പലേറ്റ് അതോറിറ്റിയോ റിവിഷണൽ അതോറിറ്റിയോ പാസ്സാക്കിയ ഉത്തരവുകൾക്കെതിരെയുള്ള അപ്പീലുകൾ കേൾക്കുന്നതിന് കേന്ദ്രസർക്കാർ, ചരക്ക് സേവന നികുതി അപ്പലേറ്റ് ട്രിബ്യൂണൽ സ്ഥാപിക്കുക;

(ഐ) നിർദ്ദിഷ്ട നിയമനിർമ്മാണത്തിലെ വ്യവസ്ഥകളുടെ ലംഘനത്തിന്മേൽ പിഴശിക്ഷയ്ക്കുള്ള വ്യവസ്ഥ ഉണ്ടാക്കുക;

(ജെ) വ്യാപാരത്തിൽ ചരക്കുകളുടെയോ സേവനങ്ങളുടെയോ രണ്ടിന്റേയും മോ നികുതി കുറയുന്നതിന്റെ പ്രയോജനം ഉപഭോക്താക്കൾക്ക് കൈമാറുന്നത് ഉറപ്പുവരുത്തുന്നതിന് വേണ്ടി ഒരു ലാഭവിരുദ്ധ ഖണ്ഡത്തിന് വ്യവസ്ഥ ചെയ്യുന്നു;

(കെ) ചരക്ക് സേവന നികുതി വ്യവസ്ഥയിലേയ്ക്ക് നിലവിൽ നികുതി നൽകുന്ന ആളുകളെ സുഗമമായി മാറ്റുന്നതിനുള്ള വിപുലമായ പരിവർത്തന വ്യവസ്ഥകൾക്കും വ്യവസ്ഥ ചെയ്യുക.

7. കേരള സംസ്ഥാന നിയമസഭ സമ്മേളനത്തിലല്ലാതിരുന്നതിനാലും മേൽപ്പറഞ്ഞ നിർദ്ദേശങ്ങൾക്ക് ഉടനടി പ്രാബല്യം നൽകേണ്ടിയിരുന്നതിനാലും 2017-ലെ കേരള ചരക്കു സേവന നികുതി ഓർഡിനൻസ് (2017-ലെ 11) 2017 ജൂൺ 22-ാം തീയതി ഗവർണ്ണർ വിളംബരപ്പെടുത്തുകയും ആയത് 2017 ജൂൺ 22-ാം തീയതിയിലെ 1285-ാം നമ്പർ കേരള അസാധാരണ ഗസറ്റിൽ പ്രസിദ്ധപ്പെടുത്തുകയും ചെയ്തു.

8. 2017-ലെ 11-ാം നമ്പർ ഓർഡിനൻസിനുപകരം സംസ്ഥാന നിയമസഭയുടെ ഒരു ആക്റ്റ് കൊണ്ടുവരുന്നതിന് ഉദ്ദേശിച്ചുകൊണ്ടുള്ളതാണ് ഈ ബിൽ.

ധനകാര്യ മെമ്മോറാണ്ടം

ഈ ബിൽ നിയമമാക്കുകയും പ്രാബല്യത്തിൽ കൊണ്ടുവരികയും ചെയ്താൽ സംസ്ഥാന സഞ്ചിതനിധിയിൽനിന്നും യാതൊരു അധിക ചെലവും ഉണ്ടാകുന്നതല്ല.

ഏൽപ്പിച്ചുകൊടുത്ത നിയമനിർമ്മാണാധികാരം സംബന്ധിച്ച മെമ്മോറാണ്ടം

2017-ലെ കേരള ചരക്കുസേവന നികുതി ബില്ലിന്റെ 164-ാം ഖണ്ഡം താഴെപ്പറയുന്ന കാര്യങ്ങൾക്കുവേണ്ടി ചട്ടങ്ങൾ ഉണ്ടാക്കുവാൻ മറ്റു പലതിന്റെയും കൂട്ടത്തിൽ സർക്കാരിനെ അധികാരപ്പെടുത്തുന്നു, അതായത്:—

(എ) 9-ാം വകുപ്പ് പ്രകാരം പിരിച്ചെടുക്കുന്ന നികുതികളും;

(ബി) 10-ാം വകുപ്പ് പ്രകാരം കോമ്പോസിഷൻ ലെവി ഓപ്റ്റ് ചെയ്യുന്ന ആൾക്ക് ബാധകമായിട്ടുള്ള ഉപാധികളും നിയന്ത്രണങ്ങളും;

(സി) 15-ാം വകുപ്പ് പ്രകാരമുള്ള ചരക്കുകളുടെയോ സേവനങ്ങളുടെയോ രണ്ടുംകൂടിയോ ഉള്ള വിതരണത്തിന്റെ മൂല്യവും;

(ഡി) 16-ാം വകുപ്പ് പ്രകാരം നിക്ഷേപവിഭവ നികുതി ഇളവ് നേടുന്നതിനുള്ള ഉപാധികളും നിയന്ത്രണങ്ങളും നികുതി അടയ്ക്കാനുള്ള രേഖകളുടെ വിഭാഗങ്ങളും;

(ഇ) 18-ാം വകുപ്പിൽ വ്യക്തമാക്കിയിട്ടുള്ള മൂലധന ചരക്കുകളുടെയും പ്ലാന്റും യന്ത്രസംവിധാനങ്ങളുടെയും മൂല്യശോഷണവും;

(എഫ്) 19-ാം വകുപ്പിൻ കീഴിൽ ജോബ് വർക്കിനുവേണ്ടി ജോബ് വർക്കർക്ക് അയച്ച നിക്ഷേപവിഭവങ്ങളിന്മേൽ നിക്ഷേപവിഭവ നികുതി ഇളവ് അനുവദിക്കുന്നതിനുള്ള ഉപാധികളും നിയന്ത്രണങ്ങളും;

(ജി) 19-ാം വകുപ്പിൻ കീഴിൽ ജോബ് വർക്കിനുവേണ്ടി ജോബ് വർക്കർക്ക് അയച്ച മൂലധന ചരക്കുകളിന്മേൽ നിക്ഷേപവിഭവ നികുതി അനുവദിക്കുന്നതിനുള്ള ഉപാധികളും നിയന്ത്രണങ്ങളും;

(എച്ച്) 20-ാം വകുപ്പിൻ കീഴിൽ നിക്ഷേപവിഭവ സേവന വിതരണക്കാരൻ നിക്ഷേപവിഭവ നികുതി ഇളവ് വിതരണം ചെയ്യുന്ന രീതി;

(ഐ) 25-ാം വകുപ്പിൻ കീഴിൽ രജിസ്ട്രേഷൻ ലഭിക്കുന്നതിനുള്ള രീതിയും ഉപാധികളും;

(ജെ) 25-ാം വകുപ്പിൻ കീഴിൽ വെർട്ടിക്കൽ ബിസിനസ്സിന് പ്രത്യേക രജിസ്ട്രേഷൻ ലഭിക്കുന്നതിനുള്ള ഉപാധികൾ;

(കെ) 31-ാം വകുപ്പിൻ കീഴിൽ നികുതി ഇൻവോയിസ് നൽകുന്നതിനുള്ള കാലയളവ്;

(എൽ) 31-ാം വകുപ്പിൻ കീഴിലെ ഒരു നികുതി ഇൻവോയിസിൽ പ്രസ്താവിക്കേണ്ട വിവരങ്ങളും അങ്ങനെയുള്ള ഇൻവോയിസുകൾ നൽകേണ്ടുന്ന സമയവും;

(എം) 34-ാം വകുപ്പിൻ കീഴിൽ ഡെബിറ്റ് നോട്ടീൻമേലോ ക്രെഡിറ്റ് നോട്ടീൻമേലോ പ്രസ്താവിക്കേണ്ട വിവരങ്ങൾ;

(എൻ) 35-ാം വകുപ്പിൻ കീഴിൽ ഒരു രജിസ്റ്റർ ചെയ്യപ്പെട്ട ആൾ അയാളുടെ പ്രധാന വ്യാപാരസ്ഥലത്ത് സൂക്ഷിക്കേണ്ട വിവരങ്ങൾ;

(ഒ) 37-ാം വകുപ്പിൻ കീഴിൽ ഔട്ട്വേർഡ് സപ്ലൈയുടെ വിശദാംശങ്ങൾ പ്രസ്താവിക്കേണ്ട ഫാറവും രീതിയും;

(പി) 38-ാം വകുപ്പിൻ കീഴിൽ ഇൻവേർഡ് സപ്ലൈയുടെ വിശദാംശങ്ങൾ പ്രസ്താവിക്കേണ്ട ഫാറവും രീതിയും;

(ക്യൂ) 39-ാം വകുപ്പിൻ കീഴിൽ രജിസ്റ്റർ ചെയ്യപ്പെട്ട ആൾ സമർപ്പിക്കേണ്ട റിട്ടേണിന്റെ ഫാറവും രീതിയും;

(ആർ) 41-ാം വകുപ്പിൻ കീഴിൽ നിക്ഷേപവിഭവ നികുതി ഇളവ് അവകാശപ്പെടുന്നതിനും താൽക്കാലികമായി സ്വീകരിക്കുന്നതിനുമുള്ള ഉപാധികളും നിയന്ത്രണങ്ങളും;

(എസ്) 50-ാം വകുപ്പിൻ കീഴിൽ നികുതി നൽകുന്നതിനുള്ള കാലതാമസത്തിനുള്ള പലിശയുടെ കണക്കാക്കൽ;

(റ്റി) 51-ാം വകുപ്പിൻ കീഴിൽ സ്രോതസ്സിലുള്ള നികുതി കുറവ് ചെയ്യുന്നതിനുള്ള രീതി;

(യു) 52-ാം വകുപ്പിൻ കീഴിൽ സ്രോതസ്സിൽനിന്നും നികുതി പിരിക്കുന്നതിനുള്ള രീതി;

(വി) 53-ാം വകുപ്പിൻ കീഴിൽ നിക്ഷേപവിഭവ നികുതി ഇളവിന്റെ കൈമാറ്റത്തിനുള്ള രീതിയും സമയവും;

(ഡബ്ല്യൂ) 54-ാം വകുപ്പിൻ കീഴിൽ റീഫണ്ടിനുള്ള അപേക്ഷ നൽകുന്നതിനുള്ള ഫാറവും രീതിയും;

(എക്സ്) 55-ാം വകുപ്പിൻ കീഴിൽ ചില സംഗതികളിൽ റീഫണ്ടിനുള്ള ഉപാധിയും നിയന്ത്രണങ്ങളും;

(വൈ) 57-ാം വകുപ്പിൻ കീഴിൽ ഉപഭോക്തൃ ക്ഷേമനിധി രൂപീകരിക്കേണ്ട രീതി;

(ഇസഡ്) 58-ാം വകുപ്പിൻ കീഴിൽ ഉപഭോക്തൃ ക്ഷേമനിധി വിനിയോഗിക്കുന്നതിനുള്ള രീതി;

(ഇസഡ് എ) 60-ാം വകുപ്പിൻ കീഴിൽ താൽക്കാലിക തിട്ടപ്പെടുത്തൽ സമർപ്പിക്കുന്നതിനുള്ള ബോണ്ടിന്റെ ഫാറും;

(ഇസഡ് ബി) 61-ാം വകുപ്പിൻ കീഴിൽ റിട്ടേണുകൾ സൂക്ഷ്മ പരിശോധന നടത്തുന്നതിനുള്ള രീതി;

(ഇസഡ് സി) 65-ാം വകുപ്പിൻ കീഴിൽ നികുതി അധികാരികൾ ആഡിറ്റ് നടത്തുന്നതിനുള്ള ഇടവേളയും രീതിയും;

(ഇസഡ് ഡി) 98-ാം വകുപ്പിൻ കീഴിൽ പുറപ്പെടുവിക്കുന്ന അഡ്വാൻസ് റൂളിംഗ് സാക്ഷ്യപ്പെടുത്തുന്ന രീതി;

(ഇസഡ് ഇ) 100-ാം വകുപ്പിൻ കീഴിൽ അപ്പലേറ്റ് അതോറിറ്റിക്കുള്ള അപ്പീലിന്റെ ഫാറവും രീതിയും ഫീസും;

(ഇസഡ് എഫ്) 101-ാം വകുപ്പിൻ കീഴിൽ അപ്പലേറ്റ് അതോറിറ്റി പുറപ്പെടുവിക്കുന്ന അഡ്വാൻസ് റൂളിംഗ് സാക്ഷ്യപ്പെടുത്തുന്ന രീതി;

(ഇസഡ് ജി) 107-ാം വകുപ്പിൻ കീഴിൽ അപ്പലേറ്റ് അതോറിറ്റിക്കുള്ള അപ്പീലുകൾ;

(ഇസഡ് എച്ച്) 112-ാം വകുപ്പിൻകീഴിൽ എതിർവാദ മെമ്മോറാണ്ടത്തിന്റെ പരിശോധന;

(ഇസഡ് ഐ) 114-ാം വകുപ്പിൻ കീഴിൽ പ്രസിഡന്റ് അദ്ദേഹത്തിന്റെ സാമ്പത്തികവും ഭരണപരവുമായ അധികാരങ്ങൾ വിനിയോഗിക്കേണ്ട രീതി;

(ഇസഡ് ജെ) 150-ാം വകുപ്പിൻ കീഴിൽ ആളുകൾ വിവരം സംബന്ധിച്ച റിട്ടേൺ സമർപ്പിക്കുന്ന സമയവും ഫാറവും രീതിയും;

(ഇസഡ് കെ) 151-ാം വകുപ്പിൻ കീഴിൽ സ്ഥിതിവിവരക്കണക്ക് ശേഖരിക്കുന്നതിനുള്ള ഫാറവും രീതിയും;

(ഇസഡ് എൽ) 163-ാം വകുപ്പിൻ കീഴിൽ ഏതെങ്കിലും ഉത്തരവിന്റേയോ അല്ലെങ്കിൽ പ്രമാണത്തിന്റേയോ പകർപ്പ് എടുക്കുന്നതിനുള്ള ഫീസ്;

(ഇസഡ് എം) നിർണ്ണയിക്കുന്നതോ നിർണ്ണയിക്കാവുന്നതോ ചട്ടങ്ങൾ ഉണ്ടാക്കാവുന്ന വ്യവസ്ഥകൾ സംബന്ധിച്ചോ ഉള്ള മറ്റേതെങ്കിലും കാര്യം;

2. ബില്ലിന്റെ 165-ാം ഖണ്ഡം ആവശ്യമാക്കുന്നതോ റെഗുലേഷനുകളിൽ വിനിർദ്ദേശിക്കാവുന്നതോ അല്ലെങ്കിൽ റെഗുലേഷനുകളാൽ വ്യവസ്ഥ ചെയ്യുന്നതോ ആയ എന്തെങ്കിലും കാര്യത്തിൽ റെഗുലേഷനുകൾ ഉണ്ടാക്കുന്നതിന് സർക്കാരിനെ അധികാരപ്പെടുത്തുന്നു.

3. ഏത് കാര്യങ്ങളെ സംബന്ധിച്ചാണോ പ്രസ്തുത ചട്ടങ്ങളും റെഗുലേഷനുകളും ഉണ്ടാക്കേണ്ടത് അവ നടപടിക്രമം സംബന്ധിച്ചുള്ളതും ഭരണപരവുമായ സ്വഭാവത്തോടു കൂടിയതും ആകുന്നു. അതിനാൽ ഇത് നിർദ്ദിഷ്ട ബില്ലിൽ തന്നെ വ്യവസ്ഥ ചെയ്യുന്നത് പ്രായോഗികമല്ലാത്തതുമാണ്. ഏൽപ്പിച്ചുകൊടുത്ത നിയമനിർമ്മാണാധികാരം, അതിനാൽ, സാധാരണ സ്വഭാവത്തോടുകൂടിയതാണ്.

ഡോ. ടി. എം. തോമസ് ഐസക്.

(ശരിത്തർജ്ജമ)

ഖണ്ഡങ്ങളിൻമേലുള്ള കുറിപ്പുകൾ

1-ാം ഖണ്ഡം നിർദ്ദിഷ്ട ആക്റ്റിന്റെ ചുരുക്കപ്പേരും വ്യാപ്തിയും പ്രാരംഭവും വ്യവസ്ഥ ചെയ്യുന്നു.

2-ാം ഖണ്ഡം നിർദ്ദിഷ്ട ആക്റ്റിൽ ഉപയോഗിച്ചിരിക്കുന്ന വിവിധ പദങ്ങളും പദപ്രയോഗങ്ങളും നിർവ്വചിക്കുന്നു.

3-ാം ഖണ്ഡം കമ്മീഷണർമാരുടെയും നിർദ്ദിഷ്ട ആക്റ്റിന്റെ ആവശ്യങ്ങൾ നടപ്പിലാക്കുന്നതിന് ആവശ്യമാകാവുന്ന മറ്റു വിഭാഗത്തിലുള്ള ഉദ്യോഗസ്ഥരുടെയും നിയമനത്തിന് വ്യവസ്ഥ ചെയ്യുന്നു. ഈ ഖണ്ഡം 2003-ലെ കേരള മുഖ്യവർദ്ധിത നികുതി ആക്റ്റിനും (2004-ലെ 30) 1963-ലെ കേരള പൊതുവിൽപ്പന നികുതി ആക്റ്റിനും (1963-ലെ 15) കീഴിലുള്ള ഉദ്യോഗസ്ഥരെയും നിർദ്ദിഷ്ട ആക്റ്റിൻകീഴിലുള്ള ഉദ്യോഗസ്ഥരാണെന്ന് കരുതപ്പെടേണ്ടതാണെന്നും കൂടി വ്യവസ്ഥ ചെയ്യുന്നു.

4-ാം ഖണ്ഡം നിർദ്ദിഷ്ട ആക്റ്റിലെ 3-ാം ഖണ്ഡത്തിന് കീഴിൽ നിയമിക്കപ്പെട്ട ഉദ്യോഗസ്ഥർക്ക് പുറമെയുള്ള ഉദ്യോഗസ്ഥരുടെ നിയമനത്തിന് വ്യവസ്ഥ ചെയ്യുന്നു.

5-ാം ഖണ്ഡം നിർദ്ദിഷ്ട ആക്റ്റിൻകീഴിൽ ചുമതലകൾ നിർവ്വഹിക്കുന്നതിനുള്ള ഉദ്യോഗസ്ഥരുടെ അധികാരങ്ങൾക്ക് വ്യവസ്ഥ ചെയ്യുന്നു.

6-ാം ഖണ്ഡം നിർദ്ദിഷ്ട ആക്റ്റിന്റെ ആവശ്യത്തിലേക്ക് കൗൺസിലിന്റെ ശുപാർശയിൻമേൽ സംസ്ഥാന സർക്കാർ വിജ്ഞാപനം ചെയ്യുന്ന അങ്ങനെയുള്ള വ്യവസ്ഥകൾക്ക് വിധേയമായി കേന്ദ്ര നികുതി ഉദ്യോഗസ്ഥരെ ഉചിതമായ ഉദ്യോഗസ്ഥരായി അംഗീകരിക്കുന്നതിന് വ്യവസ്ഥ ചെയ്യുന്നു.

7-ാം ഖണ്ഡം വിതരണത്തിന്റെ സാധ്യത വ്യവസ്ഥ ചെയ്യുന്നു. ഈ ഖണ്ഡം വിതരണമായി പരിഗണിക്കേണ്ട പ്രവർത്തികളെയും വ്യവസ്ഥ ചെയ്യുന്നു. നിർദ്ദിഷ്ട ആക്റ്റിലെ I-ാം പട്ടികയിൽ വ്യക്തമാക്കിയിട്ടുള്ള ചില പ്രവൃത്തികൾ പ്രതിഫലം കൂടാതെ നടത്തിയതോ നടത്തുവാനായി സമ്മതിച്ചതോ ആയവിതരണമായി പരിഗണിക്കേണ്ടതാണെന്നും വ്യവസ്ഥ ചെയ്യുന്നു. ഈ ഖണ്ഡം ചരക്കു വിതരണമോ സർവ്വീസ് വിതരണമോ അല്ലാത്ത പ്രവൃത്തികളെയും കൂടി വ്യവസ്ഥ ചെയ്യുന്നു.

8-ാം ഖണ്ഡം സംയുക്തവും സമ്മിശ്രവും ആയ വിതരണത്തിൻമേലുള്ള നികുതി ബാധ്യതയ്ക്ക് വ്യവസ്ഥ ചെയ്യുന്നു.

9-ാം ഖണ്ഡം 15-ാം ഖണ്ഡത്തിൽകീഴിൽ നിശ്ചയിച്ച മുഖ്യത്തിന്റെ 40 ശതമാനത്തിൽ കൂടാതെയുള്ള മനുഷ്യ ഉപഭോഗത്തിനുള്ള മദ്യത്തിന്റെ വിതരണം ഒഴികെയുള്ള സംസ്ഥാനത്തിനകത്തെ എല്ലാ ചരക്കുകളുടെയോ സേവനത്തിന്റെയോ രണ്ടിന്റെയും കൂടിയോ ഉള്ള സംസ്ഥാന നികുതിയുടെ ചുമത്തലിനും പിരിക്കലിനും വ്യവസ്ഥ ചെയ്യുന്നു.

(i) കൗൺസിലിന്റെ ശുപാർശയിൻമേൽ സർക്കാർ വിജ്ഞാപനം ചെയ്യുന്ന ഒരു തീയതി മുതൽ ക്രൂഡ് പെട്രോളിയവും, ഹൈസ്പീഡ് ഡീസലും, മോട്ടോർ സ്പിരിറ്റും (പെട്രോൾ എന്ന് പൊതുവായി അറിയപ്പെടുന്ന) പ്രകൃതിവാതകവും ഏവിയേഷൻ ടർബൈൻ ഫ്യൂവലിന്റെയും വിതരണത്തിൻമേൽ ചുമത്തുന്ന സംസ്ഥാന നികുതി സംബന്ധിച്ച് വ്യവസ്ഥ ചെയ്യുന്നു.

(ii) സംസ്ഥാന സർക്കാരിന് വിജ്ഞാപനം ചെയ്യാനുള്ള ചരക്കുകളുടെയോ സേവനങ്ങളുടെയോ രണ്ടുംകൂടിയോ ഉള്ള വിതരണത്തിന്റെ വിഭാഗം കൗൺസിലിന്റെ ശുപാർശയിൻമേൽ അങ്ങനെയുള്ള ചരക്കുകളുടെയോ സേവനത്തിന്റെയോ രണ്ടിന്റെയുമോ സ്വീകർത്താവിനാലുള്ള റിവേഴ്സ് ചാർജ്ജ് അടിസ്ഥാനത്തിൽ അടയ്ക്കേണ്ടുന്ന നികുതി സംബന്ധിച്ച് വ്യവസ്ഥ ചെയ്യുന്നു.

(iii) രജിസ്റ്റർ ചെയ്ത ഒരു ആളിനുള്ള നികുതിവിയേയ ചരക്കുകളുടെയോ സേവനങ്ങളുടെയോ രണ്ടിന്റെയുമോ രജിസ്റ്റർ ചെയ്യാത്ത വിതരണക്കാരനെ സംബന്ധിച്ച സംസ്ഥാന നികുതി റിവേഴ്സ് ചാർജ്ജിന്റെ അടിസ്ഥാനത്തിൽ അങ്ങനെയുള്ള വ്യക്തിയ്ക്ക് നൽകേണ്ടതാണ് എന്ന് വ്യവസ്ഥ ചെയ്യുന്നു.

(iv) കൗൺസിലിന്റെ ശുപാർശയിൻമേൽ അങ്ങനെയുള്ള സർവ്വീസുകൾ അതിലൂടെ വിതരണം ചെയ്യുന്നുണ്ടെങ്കിൽ ഇലക്ട്രോണിക് കോമേഴ്സ് ഓപ്പറേറ്റർ അടയ്ക്കേണ്ടതായ സംസ്ഥാനത്തിനകത്തെ വിതരണത്തിൻമേൽ നികുതിയുള്ള സേവനങ്ങളുടെ വിഭാഗങ്ങൾ സംസ്ഥാന സർക്കാരിന് വിജ്ഞാപനം ചെയ്യാവാനും വ്യവസ്ഥ ചെയ്യുന്നു.

10-ാം ഖണ്ഡം കോമ്പോസിഷൻ ലെവിക്ക് വ്യവസ്ഥ ചെയ്യുന്നു. നിശ്ചിത പരിധി വരെ വിറ്റുവരവുള്ള ചെറു നികുതിദായകർക്ക് വേണ്ടി രൂപകൽപ്പന ചെയ്ത മറ്റൊരു നികുതി ചുമത്തലാണ് ഇത്. ഈ ഖണ്ഡം കോമ്പോസിഷൻ ലെവി തിരഞ്ഞെടുക്കാൻ കഴിയാത്ത ചില വിതരണക്കാരുടെ വിഭാഗങ്ങളെയും വ്യവസ്ഥ ചെയ്യുന്നു. ഈ ഖണ്ഡത്തിൽകീഴിൽ അടയ്ക്കുവാൻ ഓപ്റ്റ് ചെയ്യുന്ന ആളിന് നിക്ഷേപവിഭവത്തിൻമേൽ അടച്ച നികുതികളുടെ ഇളവ് നേടാനോ സ്വീകർത്താവിൽനിന്നും ഏതെങ്കിലും നികുതി പിരിക്കാനോ കഴിയില്ല എന്ന് വ്യവസ്ഥ ചെയ്യുന്നു.

11-ാം ഖണ്ഡം സംസ്ഥാന സർക്കാരിന് കൗൺസിലിന്റെ ശുപാർശകളിന്മേൽ പൊതുവായോ പൂർണ്ണമായോ, അതിൽ പ്രത്യേകം പറയാവുന്ന പ്രകാരമുള്ള ഉപാധികൾക്ക് വിധേയമായോ പ്രത്യേക വിവരണത്തിനുള്ള ചരക്കുകളെയോ സേവനങ്ങളെയോ രണ്ടിന്റെയുമോ, ചുമത്താവുന്ന നികുതിയിൽ നിന്ന് പൂർണ്ണമായോ അതിന്റെ ഏതെങ്കിലും ഭാഗത്തെയോ ഒഴിവാക്കുന്നതിന് അധികാരം നൽകുന്നു.

12-ാം ഖണ്ഡം സാധാരണ സാഹചര്യങ്ങളിൽ റിവേഴ്സ് ചാർജിന്റെ സാഹചര്യങ്ങളിലും വൗച്ചർ വിതരണം ചെയ്യുന്ന സാഹചര്യങ്ങളിലും വിതരണത്തിന്റെ സമയം വിശദമായി വിപുലീകരിക്കുന്നതിന് വ്യവസ്ഥ ചെയ്യുന്നു.

13-ാം ഖണ്ഡം സേവനങ്ങളുടെ വിതരണത്തിന് സമയം നൽകുന്നു. സാധാരണ സാഹചര്യങ്ങളിൽ റിവേഴ്സ് ചാർജിന്റെ സാഹചര്യങ്ങളിലും വൗച്ചർ വിതരണം ചെയ്യുന്ന സാഹചര്യങ്ങളിലും വിതരണത്തിന്റെ സമയം വിശദമായി വിപുലീകരിക്കുന്നതിന് വ്യവസ്ഥ ചെയ്യുന്നു.

14-ാം ഖണ്ഡം നികുതി നിരക്ക് വ്യത്യാസപ്പെടുത്തിയത് ചരക്കുകളുടെയോ സേവനങ്ങളുടെയോ അതോ രണ്ടും കൂടിയോ ഉള്ള വിതരണത്തിനുള്ള സമയം നൽകുന്നു.

15-ാം ഖണ്ഡം നികുതിവിധേയമായ വിതരണത്തിന്റെ മൂല്യത്തിന് വ്യവസ്ഥ ചെയ്യുന്നു. വിതരണം ചെയ്യുന്ന ആളും സീക്രട്ടാവും തമ്മിൽ ബന്ധമില്ലാത്തവർ ആകുന്നിടത്തും വിതരണത്തിന്റെ പ്രതിഫലം, വില ആയിരിക്കുന്നിടത്തും, പ്രസ്തുത ചരക്കുകളുടെയോ സേവനങ്ങളുടെയോ രണ്ടിന്റെയുമോ വിതരണത്തിന് നൽകിയതോ നൽകേണ്ടതോ ആയ വിലയായ, ഇടപാടിന്റെ മൂല്യമോ, ചരക്കുകളോ, സേവനങ്ങളോ വിതരണം ചെയ്തതിന്റെ മൂല്യം ആയിരിക്കുന്നതാണ്. ഈ ഖണ്ഡം മൂല്യത്തിന് ഉൾപ്പെടുത്തേണ്ട ഇനങ്ങളെയും മൂല്യത്തിൽ ഉൾപ്പെടുത്തേണ്ടതല്ലാത്ത ഇനങ്ങളെയും നികുതി കണക്കാക്കാനുള്ള ഉദ്ദേശ്യത്തിനായി വിവരിക്കുന്നു. ഈ ഖണ്ഡം ചില സാഹചര്യങ്ങളിൽ മൂല്യം കണക്കാക്കുന്നതിനുള്ള വ്യവസ്ഥകൾ ഉണ്ടാക്കുവാനുള്ള അധികാരവും നൽകുന്നു.

16-ാം ഖണ്ഡം നിക്ഷേപ വിഭവ നികുതി ഇളവ് നേടുന്നതിനുള്ള യോഗ്യതയും നിബന്ധനകളും കാലാവധിയും വ്യവസ്ഥ ചെയ്യുന്നു. രജിസ്റ്റർ ചെയ്ത ഒരാൾക്ക് അയാളുടെ വ്യാപാര കാലയളവിലോ തുടർന്നോ ഉപയോഗിക്കുന്നതോ ഉപയോഗിക്കാനുദ്ദേശിക്കുന്നതോ ആയ ചരക്കുകളുടെയോ സേവനങ്ങളുടെയോ രണ്ടിന്റെയുമോ ഏതെങ്കിലും വിതരണത്തിനു മേൽ ചുമത്തപ്പെട്ട നിക്ഷേപവിഭവ നികുതി ഇളവ് നേടുന്നതിന് അർഹത ഉണ്ടായിരിക്കുന്നതാണെന്ന് ഈ ഖണ്ഡം വ്യവസ്ഥ ചെയ്യുന്നു.

17-ാം ഖണ്ഡം നിക്ഷേപ വിഭവനികുതി ഇളവിന്റെയും തടഞ്ഞുവച്ച നിക്ഷേപവിഭവ നികുതി ഇളവിന്റെയും വീതംവയ്ക്കൽ സംബന്ധിച്ച് വ്യവസ്ഥ ചെയ്യുന്നു. ചരക്കുകളോ സേവനങ്ങളോ രണ്ടും കൂടിയോ ഭാഗികമായി ഏതെങ്കിലും വ്യാപാരത്തിന്റെ ആവശ്യത്തിനായും ഭാഗികമായി മറ്റാവശ്യങ്ങൾക്കും ഉപയോഗിക്കുകയും അല്ലെങ്കിൽ രജിസ്റ്റർ ചെയ്ത വ്യക്തി ചരക്കുകളോ സേവനങ്ങളോ രണ്ടുംകൂടിയോ സീറോ-റേറ്റഡ് സപ്ലൈസ് ഉൾപ്പെടെയുള്ള നികുതി വിധേയമായി നൽകേണ്ടതായ വിതരണം നടപ്പിലാക്കുന്നിടത്ത് ഇളവിന്റെ വീതംവയ്ക്കലിന്റെ തോത് സംബന്ധിച്ച് ഈ ഖണ്ഡം വ്യവസ്ഥ ചെയ്യുന്നു. നിക്ഷേപം സ്വീകരിച്ചുകൊണ്ടോ, വായ്പയോ അഡ്വാൻസോ നൽകിക്കൊണ്ടോ സേവനങ്ങൾ വിതരണം ചെയ്യുന്നതിൽ ഏർപ്പെട്ടിട്ടുള്ള ഒരു നോൺ ബാങ്കിംഗ് കമ്പനി ധനകാര്യ കമ്പനി ഉൾപ്പെടെയുള്ള ഒരു ബാങ്കിംഗ് കമ്പനിക്കോ ഒരു ധനകാര്യ സ്ഥാപനത്തിനോ നിക്ഷേപവിഭവ നികുതി ഇളവ് ലഭ്യമാക്കുന്നതിനുള്ള പ്രത്യേക സംവിധാനം സംബന്ധിച്ചും ഈ ഖണ്ഡം വ്യവസ്ഥ ചെയ്യുന്നു. നിക്ഷേപവിഭവ നികുതി ഇളവ് പ്രയോജനപ്പെടുത്താൻ കഴിയാത്ത വിതരണങ്ങളുടെ ലിസ്റ്റ് സംബന്ധിച്ചും ഈ ഖണ്ഡം വ്യവസ്ഥ ചെയ്യുന്നു.

18-ാം ഖണ്ഡം പുതിയ രജിസ്ട്രേഷൻ, കോമ്പോസിഷൻ ലെവിയിൽനിന്നും സാധാരണ ലെവിയിലേക്കുള്ള മാറ്റം, ഒഴിവാക്കപ്പെട്ട വിതരണങ്ങൾക്ക് നികുതി ചുമത്തേണ്ടി വരുന്നതും മറിച്ചുമുള്ളതായ പ്രത്യേക സാഹചര്യങ്ങളിൽ ഇളവ് ലഭ്യമാകുന്നത് സംബന്ധിച്ച് വ്യവസ്ഥ ചെയ്യുന്നു.

19-ാം ഖണ്ഡം നിർണ്ണയിക്കപ്പെട്ട ഉപാധികൾക്ക് വിധേയമായി, ഒരു ആൾക്ക് ("പ്രിൻസിപ്പൽ" എന്ന് അറിയപ്പെടുന്നു) ജോബ് വർക്കിനായി അയാൾ അയയ്ക്കുന്ന നിക്ഷേപവിഭവത്തിനും മൂലധനചരക്കുകൾക്കുമുള്ള നിക്ഷേപവിഭവ നികുതി ഇളവ് ലഭ്യമാക്കുന്നതിനുള്ള പ്രത്യേക വ്യവസ്ഥ സംബന്ധിച്ച് വ്യവസ്ഥ ചെയ്യുന്നു.

20-ാം ഖണ്ഡം പ്രത്യേകം പറഞ്ഞിട്ടുള്ള ഉപാധികൾക്ക് വിധേയമായി നിർണ്ണയിക്കപ്പെടാവുന്ന രീതിയിൽ നിക്ഷേപവിഭവ നികുതി ഇളവ് വിതരണം ചെയ്യുന്ന "നിക്ഷേപവിഭവ സേവന വിതരണക്കാരനെ" കുറിച്ച് വ്യവസ്ഥ ചെയ്യുന്നു.

21-ാം ഖണ്ഡം നിക്ഷേപവിഭവ സേവന വിതരണക്കാരൻ അധികമായി വിതരണം ചെയ്തിട്ടുള്ള നിക്ഷേപവിഭവ നികുതി ഇളവും അതിൻമേലുള്ള പലിശയും തിരികെ ഈടാക്കുന്നതിനുള്ള രീതിയും വ്യവസ്ഥ ചെയ്യുന്നു.

22-ാം ഖണ്ഡം സംസ്ഥാനത്തെ ചരക്കുകളുടെയോ സേവനങ്ങളുടെയോ അല്ലെങ്കിൽ രണ്ടിന്റെയുമോ നികുതി വിധേയമായ വിതരണം ചെയ്യുന്ന ഓരോ വിതരണക്കാരനും അയാളുടെ ഒരു സാമ്പത്തികവർഷത്തെ മൊത്തം വിറ്റുവരവ് നിർണ്ണയിക്കപ്പെട്ട തുകയിലും കൂടുതലാണെങ്കിൽ രജിസ്റ്റർ ചെയ്യുവാൻ ബാധ്യസ്ഥരായിരിക്കുമെന്നതിന് വ്യവസ്ഥ ചെയ്യുന്നു. ഈ ഖണ്ഡം നിലവിലുള്ള നിയമപ്രകാരം രജിസ്റ്റർ ചെയ്തിട്ടുള്ള ഏതൊരു വ്യക്തിയിൻമേലും നിശ്ചയിക്കപ്പെട്ട ദിവസം മുതൽ നിർദ്ദിഷ്ട നിയമപ്രകാരം രജിസ്റ്റർ ചെയ്യുവാൻ ബാധ്യസ്ഥനായിരിക്കുമെന്നതിനും വ്യവസ്ഥ ചെയ്യുന്നു.

23-ാം ഖണ്ഡം ചില വിഭാഗത്തിൽപ്പെട്ട ആളുകൾ രജിസ്റ്റർ ചെയ്യുവാൻ ബാധ്യസ്ഥരായിരിക്കുന്നതല്ലായെന്ന് വ്യവസ്ഥ ചെയ്യുന്നു.

24-ാം ഖണ്ഡം ചില വിതരണക്കാർക്ക് 22-ാം ഖണ്ഡത്തിൽ വ്യവസ്ഥ ചെയ്യുന്ന ഒഴിവാക്കൽ പരിധിയിൽ നിന്ന് കുറഞ്ഞ അവരുടെ മൊത്തം വിറ്റുവരവ് എന്തുതന്നെ ആയിരുന്നാലും, അവർക്ക് രജിസ്ട്രേഷൻ നിർബന്ധിതമാക്കുന്നതിന് വ്യവസ്ഥ ചെയ്യുന്നു.

25-ാം ഖണ്ഡം രജിസ്റ്റർ ചെയ്യുന്നതിനുവേണ്ടിയുള്ള നടപടിക്രമം വ്യവസ്ഥ ചെയ്യുന്നു. ഈ ഖണ്ഡം രജിസ്റ്റർ ചെയ്യുവാൻ ബാധ്യസ്ഥനായ ഓരോ ആളും, രജിസ്റ്റർ ചെയ്യുവാൻ ബാധ്യസ്ഥനായിത്തീർന്ന തീയതി മുതൽ മുപ്പത് ദിവസങ്ങൾക്കുള്ളിൽ, രജിസ്റ്റർ ചെയ്യുന്നതിന് അപേക്ഷിക്കേണ്ടതാണെന്ന് വ്യവസ്ഥ ചെയ്യുന്നു. വല്ലപ്പോഴും നികുതിവിധേയനായ ഒരു ആളോ ഒരു നിവാസേതര നികുതിവിധേയനോ വ്യാപാരം തുടങ്ങുന്നതിന് അഞ്ച് ദിവസം മുൻപെങ്കിലും രജിസ്റ്റർ ചെയ്യുന്നതിനായി അപേക്ഷ നൽകേണ്ടതാണ് എന്നും ഈ ഖണ്ഡം വ്യവസ്ഥ ചെയ്യുന്നു. ഇന്ത്യയുടെ പ്രാദേശിക ജലാതിർത്തിയിൽ നിന്നും വിതരണം നടത്തുന്ന ഓരോ ആളും ഏറ്റവും അടുത്തുള്ള ഉചിതമായ ബേസ് ലൈൻ സ്ഥിതി ചെയ്യുന്ന തീരദേശ സംസ്ഥാനത്ത് രജിസ്ട്രേഷൻ നേടേണ്ടതാണ് എന്നും ഈ ഖണ്ഡം വ്യവസ്ഥ ചെയ്യുന്നു. സ്വന്തമായി രജിസ്റ്റർ ചെയ്യുന്നതിനും ഈ ഖണ്ഡം വ്യവസ്ഥ ചെയ്യുന്നു. ഈ ഖണ്ഡം ചില സ്ഥാപനങ്ങൾക്ക് ഏകീകൃത തിരിച്ചറിയൽ നമ്പർ നൽകുന്നതിന് പ്രധാനമായും ഇൻവേർഡ് സപ്ലൈസിൽ ഒടുക്കിയ നികുതികൾ റീഫണ്ട് നൽകുന്നതിനുകൂടി വ്യവസ്ഥ ചെയ്യുന്നു.

26-ാം ഖണ്ഡം കേന്ദ്ര ചരക്കുസേവന നികുതി ആക്റ്റിൻകീഴിൽ രജിസ്ട്രേഷൻ നമ്പരോ യൂണിക് ഐഡന്റിറ്റി നമ്പരോ നൽകുകയോ നിരസിക്കുകയോ ചെയ്യുന്ന അവസരത്തിൽ നിർദ്ദിഷ്ട ആക്റ്റിൻ കീഴിൽ കൽപ്പിത രജിസ്ട്രേഷനോ രജിസ്ട്രേഷനുള്ള അപേക്ഷയുടെ നിരസിക്കലിനോ വ്യവസ്ഥ ചെയ്യുന്നു.

27-ാം ഖണ്ഡം വല്ലപ്പോഴും നികുതിവിധേയനായ ആൾക്കും നിവാസേതര നികുതിവിധേയനായ ആൾക്കും ഉള്ള പ്രത്യേക വ്യവസ്ഥകൾ വ്യവസ്ഥ ചെയ്യുന്നു.

28-ാം ഖണ്ഡം രജിസ്ട്രേഷൻ ഭേദഗതി ചെയ്യുന്നതിന് വ്യവസ്ഥ ചെയ്യുന്നു. കേന്ദ്ര ചരക്ക് സേവന നികുതി ആക്റ്റിൻ കീഴിൽ രജിസ്ട്രേഷൻ ഭേദഗതികൾ അംഗീകരിക്കുകയോ നിരസിക്കുകയോ ചെയ്യുമ്പോൾ ഭേദഗതിയുടെ കൽപ്പിതമായ അംഗീകാരത്തിനോ നിരസിക്കലിനോ കൂടി ഈ ഖണ്ഡം വ്യവസ്ഥ ചെയ്യുന്നു. കേന്ദ്ര ചരക്കുസേവന നികുതി ആക്റ്റിൻ കീഴിലെ രജിസ്ട്രേഷൻ റദ്ദാക്കൽ ഈ ആക്റ്റിൻ കീഴിലുള്ള രജിസ്ട്രേഷൻ റദ്ദാക്കലായി കണക്കാക്കുന്നതിനും വ്യവസ്ഥ ചെയ്യുന്നു.

29-ാം ഖണ്ഡം ഉചിതമായ ഉദ്യോഗസ്ഥന് സ്വമേധയായോ അല്ലെങ്കിൽ രജിസ്റ്റർ ചെയ്ത ആളോ അപ്രകാരമുള്ള ആൾ മരണമടയുന്ന സംഗതിയിൽ അയാളുടെ അനന്തരാവകാശികളോ സമർപ്പിച്ച അപേക്ഷയിന്മേലോ പ്രത്യേകം പറയാവുന്ന ചില സാഹചര്യങ്ങളിൽ രജിസ്ട്രേഷൻ റദ്ദു ചെയ്യുന്നതിന് വ്യവസ്ഥ ചെയ്യുന്നു.

30-ാം ഖണ്ഡം രജിസ്ട്രേഷൻ പിൻവലിക്കുന്നതിന് വ്യവസ്ഥ ചെയ്യുന്നു. കേന്ദ്ര ചരക്കുസേവന നികുതി ആക്ട് പ്രകാരം രജിസ്ട്രേഷൻ റദ്ദ് ചെയ്തത് പിൻവലിച്ചത് ഈ ആക്ട് പ്രകാരം രജിസ്ട്രേഷൻ റദ്ദ് ചെയ്തത് പിൻവലിച്ചതായി കരുതപ്പെടുന്നതാണ്.

31-ാം ഖണ്ഡം നികുതി നിർണ്ണയിക്കപ്പെടാവുന്ന പ്രകാരമുള്ള വിശദാംശങ്ങൾ കാണിച്ചുകൊണ്ട് ഒരു നികുതി ഇൻവോയിസ് നൽകുന്നതിന് വ്യവസ്ഥ ചെയ്യുന്നു. ഈ ഖണ്ഡം ടാക്സ് ഇൻവോയിസായി കരുതപ്പെടാവുന്ന ടാക്സ് ഇൻവോയിസിനോടൊപ്പം വിതരണം ചെയ്യുന്ന മറ്റേതെങ്കിലും ഡോക്യുമെന്റിന്റെ സേവനങ്ങൾ വിനിർദ്ദേശിക്കുന്നതിന് ഗവൺമെന്റിനെ അധികാരപ്പെടുത്തുന്നതിന് വ്യവസ്ഥ ചെയ്യുന്നു. ഈ ഖണ്ഡം ചില സംഗതികളിൽ ടാക്സ് ഇൻവോയിസിനു പകരമുള്ള മറ്റ് പ്രമാണങ്ങൾ നൽകുന്നതിന് വ്യവസ്ഥ ചെയ്യുന്നു.

32-ാം ഖണ്ഡം ഈ ആക്റ്റിൻ കീഴിൽ രജിസ്റ്റർ ചെയ്തിട്ടില്ലാത്ത ഒരു ആൾ നികുതി പിരിക്കുന്നത് നിരോധിക്കുന്നു. ഈ ഖണ്ഡം നിർദ്ദിഷ്ട ആക്റ്റിന്റെ വ്യവസ്ഥകൾക്ക് അനുസൃതമായി ഒരു രജിസ്ട്രേഡ് ആൾ നികുതി പിരിക്കുന്നതിനും വ്യവസ്ഥ ചെയ്യുന്നു.

33-ാം ഖണ്ഡം പ്രതിഫലത്തിനായി ഏതെങ്കിലും വിതരണം നടത്തുന്നിടത്ത്, അങ്ങനെയുള്ള വിതരണത്തിന് നികുതി നൽകുവാൻ ബാധ്യസ്ഥരായ ഓരോ ആളും തിട്ടപ്പെടുത്തലുമായി ബന്ധപ്പെട്ട എല്ലാ രേഖകളിലും നികുതി ഇൻവോയിസിലും സമാനമായ മറ്റു രേഖകളിലും അപ്രകാരമുള്ള വിതരണം നടത്തിയ വിലയുടെ ഭാഗമായി വരുന്ന നികുതി തുക എന്നിവ വ്യക്തമായി സൂചിപ്പിക്കുന്നതിന് വ്യവസ്ഥ ചെയ്യുന്നു.

34-ാം ഖണ്ഡം വിനിർദ്ദേശിക്കപ്പെട്ട സാഹചര്യങ്ങളിൽ ക്രെഡിറ്റ് നോട്ടുകളും ഡെബിറ്റ് നോട്ടുകളും നൽകുന്നതിന് വ്യവസ്ഥ ചെയ്യുന്നു. ക്രെഡിറ്റ് നോട്ടുകളും ഡെബിറ്റ് നോട്ടുകളും പ്രഖ്യാപിക്കേണ്ട റിട്ടേണും പരമാവധി സമയവും വ്യവസ്ഥ ചെയ്യുന്നു.

35-ാം ഖണ്ഡം രജിസ്റ്റർ ചെയ്തിട്ടുള്ള ഓരോ ആളും അയാളുടെ പ്രധാന വ്യാപാര സ്ഥലത്ത് ശരിയായ അക്കൗണ്ടിന്റെ വ്യക്തമാക്കപ്പെട്ട വിവരങ്ങൾ കാണിക്കുന്ന റിക്കാർഡുകളും സൂക്ഷിക്കുന്നതിനും പരിപാലിക്കുന്നതിനും വ്യവസ്ഥ ചെയ്യുന്നു. ഈ ഖണ്ഡം വെയർഹൗസിന്റെയോ ഗോഡൗണിന്റെയോ അല്ലെങ്കിൽ ചരക്കുകൾ സൂക്ഷിക്കുവാൻ ഉപയോഗിക്കുന്ന മറ്റേതെങ്കിലും സ്ഥലത്തിന്റെയോ ഓരോ ഉടമസ്ഥനും, നടത്തിപ്പുകാരനും ട്രാൻസ്പോർട്ടറുടെയോ കൺസയനറുടെയോ കൺസയനിയുടെയോ അപ്രകാരമുള്ള മറ്റു ചരക്കുകളുടെയും പ്രസക്തമായ മറ്റു വിശദവിവരങ്ങൾ നിർണ്ണയിക്കപ്പെടാവുന്ന രീതിയിൽ വച്ചുപോരുന്നതിനുള്ള ഉത്തരവാദിത്വം നിക്ഷിപ്തമാക്കുന്നതിന് വ്യവസ്ഥ ചെയ്യുന്നു. ഈ ഖണ്ഡം നിർണ്ണയിക്കാവുന്ന മറ്റു രീതിയിൽ അക്കൗണ്ടുകൾ പരിപാലിക്കുന്നതിനോ വ്യക്തമാക്കാവുന്ന ആവശ്യങ്ങൾക്കായി ഡോക്യുമെന്റുകളോ അധിക അക്കൗണ്ടുകളോ പരിപാലിക്കേണ്ട നികുതിവിധേയ ആളുകളുടെ ഒരു വിഭാഗത്തെ വിജ്ഞാപനം ചെയ്യുന്നതിന് കമ്മീഷണറെ അധികാരപ്പെടുത്തുന്നതിന് വ്യവസ്ഥ ചെയ്യുന്നു. ഈ ഖണ്ഡം ഒരു സാമ്പത്തികവർഷം ടേണോവർ നിർണ്ണയിക്കപ്പെട്ട പരിധി കടക്കുന്ന രജിസ്റ്റർ ചെയ്ത ഓരോ ആളും അയാളുടെ അക്കൗണ്ടുകൾ ചാർട്ടേഡ് അക്കൗണ്ടന്റോ കോസ്റ്റ് അക്കൗണ്ടന്റോ ആഡിറ്റ് ചെയ്യുന്നതിന് വ്യവസ്ഥ ചെയ്യുന്നു.

36-ാം ഖണ്ഡം ഓരോ രജിസ്റ്റർ ചെയ്ത ആളും അക്കൗണ്ടു ബുക്കുകളും മറ്റ് രേഖകളും സൂക്ഷിക്കുന്നതിന് അങ്ങനെയുള്ള അക്കൗണ്ടുകളെയും രേഖകളെയും സംബന്ധിച്ച് വാർഷിക റിട്ടേൺ ഫയൽ ചെയ്യേണ്ട തീയതി മുതൽ എഴുപത്തിരണ്ട് മാസം തീരുന്നതുവരെ അവ സൂക്ഷിക്കുന്നതിന് ആവശ്യപ്പെടുന്നു.

37-ാം ഖണ്ഡം വ്യക്തമാക്കപ്പെട്ട വിഭാഗത്തിലുള്ള ചില രജിസ്ട്രേഡ് ആളുകൾ ഒഴികെയുള്ള ഒരു രജിസ്റ്റർ ചെയ്ത ആളിന്റെ ഔട്ട്വേർഡ് സപ്ലൈയുടെ വിശദാംശങ്ങൾ സമർപ്പിക്കുന്നതിനുള്ള രീതിയും സമയവും സ്വീകർത്താവിനെ അറിയിക്കുന്നതിന്റെ രീതിയും സമയവും വ്യവസ്ഥ ചെയ്യുന്നു. ഈ ഖണ്ഡം സ്വീകർത്താവിൽ നിന്നും ലഭിക്കുന്ന വിശദാംശങ്ങൾ സ്വീകരിക്കുന്നതിനോ നിരസിക്കുന്നതിനോ ഉള്ള രീതിയും സമയവും വ്യവസ്ഥ ചെയ്യുന്നു. ഈ ഖണ്ഡം പിശകുകളോ വീഴ്ചയോ തിരുത്തുന്നതിനുള്ള രീതിയും സമയവും സ്വീകർത്താവിന്റെ ഇൻവേർഡ് സപ്ലൈയോ ഔട്ട്വേർഡ് സപ്ലൈയുമായുള്ള വിശദാംശങ്ങൾ പൊതുത്തപ്പടാത്തതിന്റെ ഫലമായുള്ള നികുതിയോ പലിശയോ ഉണ്ടെങ്കിൽ അടയ്ക്കുന്നതിന് വ്യവസ്ഥ ചെയ്യുന്നു.

38-ാം ഖണ്ഡം വ്യക്തമാക്കപ്പെട്ട വിഭാഗത്തിലുള്ള രജിസ്റ്റർ ചെയ്ത ആൾ ഒഴികെയുള്ള രജിസ്റ്റർ ചെയ്ത ആൾ നടത്തുന്ന ഇൻവേർഡ് സപ്ലൈയുടെ രീതിയും സമയവും ബന്ധപ്പെട്ട വിതരണക്കാരൻ നൽകിയിട്ടുള്ള ഔട്ട്വേർഡ് സപ്ലൈയുടെ വിശദാംശങ്ങളുടെ പരിശോധനയും സാധ്യകരണവും പരിഷ്കരണവും വിശദാംശങ്ങൾ ഒഴിവാക്കുന്നതും സംബന്ധിച്ച് വ്യവസ്ഥ ചെയ്യുന്നു.

39-ാം ഖണ്ഡം രജിസ്റ്റർ ചെയ്ത വിവിധ വിഭാഗത്തിലുള്ള ആളുകൾ സമർപ്പിക്കേണ്ട റിട്ടേണുകളുടെ രീതിയും വ്യവസ്ഥകളും സമയവും വ്യവസ്ഥ ചെയ്യുന്നു.

40-ാം ഖണ്ഡം ആദ്യ റിട്ടേൺ രജിസ്റ്റർ ചെയ്യുന്നതിന് ബാധ്യസ്ഥനായ തീയതി മുതൽ രജിസ്ട്രേഷൻ അനുവദിക്കപ്പെട്ട തീയതിവരെയുള്ള കാലയളവിനുള്ളിൽ ഔട്ട്വേർഡ് സപ്ലൈ നടത്തിയ, രജിസ്റ്റർ ചെയ്ത ഓരോ ആളും, രജിസ്ട്രേഷൻ അനുവദിച്ചശേഷം അയാൾ ആദ്യം സമർപ്പിക്കുന്ന റിട്ടേണിൽ അതു പ്രഖ്യാപിക്കേണ്ടതാണ്.

41-ാം ഖണ്ഡം രജിസ്റ്റർ ചെയ്യപ്പെട്ട എല്ലാ ആളുകളും വ്യക്തമാക്കപ്പെട്ട വ്യവസ്ഥകൾക്കും നിയന്ത്രണങ്ങൾക്കും വിധേയമായി അർഹമായ നിക്ഷേപവിഭവ നികുതി ഇളവ് ലഭിക്കുന്നതിന് അർഹനാണെന്ന് വ്യവസ്ഥ ചെയ്യുന്നു. താൽക്കാലികമായി ലഭ്യമാക്കിയ ക്രെഡിറ്റ് സ്വയം നിർണ്ണയിച്ച താൽക്കാലികാടിസ്ഥാനത്തിൽ എടുത്തിട്ടുള്ള ക്രെഡിറ്റിൻമേലുള്ള ഔട്ട്പുട്ട് ടാക്സ് റിട്ടേണിംഗ് തുക ഒടുക്കുവാൻ മാത്രം ഉപയോഗിക്കേണ്ടതാണ് എന്നും വ്യവസ്ഥ ചെയ്യുന്നു.

42-ാം ഖണ്ഡം ഒരു നികുതി കാലയളവിൽ സ്വീകർത്താവ് സമർപ്പിച്ച ഇൻവേർഡ് സപ്ലൈയുടെ വിശദാംശങ്ങളും ബന്ധപ്പെട്ട മറ്റ് വിശദാംശങ്ങളും അതിന് വ്യക്തമാക്കപ്പെട്ട സമയവും രീതിയും തമ്മിൽ പൊരുത്തമുണ്ടാക്കുവാനും അതോടൊപ്പം പൊരുത്തമില്ലായ്മ കൊണ്ടുണ്ടാകുന്ന അനന്തരഫലങ്ങളും കൈകാര്യം ചെയ്യുന്നതിനും വ്യവസ്ഥ ചെയ്യുന്നു.

43-ാം ഖണ്ഡം ഒരു നികുതി കാലയളവിൽ വിതരണക്കാരൻ സമർപ്പിച്ച ക്രെഡിറ്റ് നോട്ടിന്റെ വിശദാംശങ്ങളും ബന്ധപ്പെട്ട മറ്റ് വിശദാംശങ്ങളും അതിന് വ്യക്തമാക്കപ്പെട്ട സമയവും രീതിയും തമ്മിൽ പൊരുത്തമുണ്ടാക്കുവാനും അതോടൊപ്പം പൊരുത്തമില്ലായ്മ കൊണ്ടുണ്ടാകുന്ന അനന്തരഫലങ്ങളും കൈകാര്യം ചെയ്യുന്നതിനും വ്യവസ്ഥ ചെയ്യുന്നു.

44-ാം ഖണ്ഡം പ്രത്യേക വിഭാഗമായി നിർദ്ദേശിക്കപ്പെട്ട വ്യക്തികൾ ഒഴികെ രജിസ്റ്റർ ചെയ്തിട്ടുള്ള എല്ലാവരും ആഡിറ്റ് ചെയ്ത വാർഷിക അക്കൗണ്ടുകൾ, റീകൺസീലിയേഷൻ സ്റ്റേറ്റ്മെന്റ് അതുപോലെയുള്ള വിനിർദ്ദേശിക്കപ്പെട്ട മറ്റ് വിശദാംശങ്ങളും ഉൾപ്പെടെ വാർഷിക റിട്ടേൺ സമർപ്പിക്കേണ്ടതാണെന്ന് വ്യവസ്ഥ ചെയ്യുന്നു.

45-ാം ഖണ്ഡം പ്രകാരം രജിസ്ട്രേഷൻ റദ്ദാക്കപ്പെട്ട എല്ലാ രജിസ്റ്റർ ചെയ്യപ്പെട്ട വ്യക്തികളും നിശ്ചിത സമയത്തിനകം ഒരു അന്തിമ റിട്ടേൺ ഫയൽ ചെയ്യേണ്ട രീതി വ്യവസ്ഥ ചെയ്യുന്നു.

46-ാം ഖണ്ഡം വരവ് ചെലവ് കണക്ക് നൽകുന്നതിൽ പരാജയപ്പെടുന്ന വ്യക്തിക്ക് നോട്ടീസ് നൽകേണ്ടതുണ്ടെന്ന് വ്യവസ്ഥ ചെയ്യുന്നു.

47-ാം ഖണ്ഡം വരവ് ചെലവ് കണക്ക് ഫയൽ ചെയ്യുന്നതിനുള്ള കാലവിളംബത്തിന് ഫീസ് ചുമത്തുന്നതിനെക്കുറിച്ച് വ്യവസ്ഥ ചെയ്യുന്നു.

48-ാം ഖണ്ഡം ചരക്ക് സേവന നികുതി മേഖലയിൽ പ്രാക്ടീസ് ചെയ്യുന്നവരുടെ അംഗീകാരത്തിന്റെ രീതി അവരുടെ യോഗ്യത, നിബന്ധന, കടമ, കർത്തവ്യം, നീക്കം ചെയ്യുന്നതിനുള്ള രീതി എന്നിവയെപ്പറ്റി പ്രതിപാദിക്കുന്നു. രജിസ്റ്റർ ചെയ്യപ്പെട്ട വ്യക്തിക്ക് ഒരു പ്രാക്ടീഷണറെ പലതരം വരവുചെലവ് കണക്കുകളും ഫയൽ ചെയ്യുവാൻ അധികാരപ്പെടുത്താമെങ്കിലും നിയുക്ത നിയമപ്രകാരം നിർദ്ദേശിക്കപ്പെട്ട എല്ലാ ഉത്തരവാദിത്തങ്ങളും ആ രജിസ്റ്റേർഡ് വ്യക്തിയിലായിരിക്കുമെന്നും ഈ ഖണ്ഡം വ്യവസ്ഥ ചെയ്യുന്നു.

49-ാം ഖണ്ഡം നികുതി, പലിശ, പിഴ മറ്റ് തുകകൾ എന്നിവ നൽകുന്നതിനെപ്പറ്റി വ്യവസ്ഥ ചെയ്യുന്നു. ഇലക്ട്രോണിക് ക്രെഡിറ്റ് ലെഡ്ജർ സൂക്ഷിക്കേണ്ടതിനെക്കുറിച്ചും ഈ ഖണ്ഡം പറയുന്നു. ഇലക്ട്രോണിക് കണക്കുബുക്കും അതിലെ തുകയും ഉപയോഗിക്കേണ്ട രീതിയെപ്പറ്റിയും ഈ ഖണ്ഡം പ്രതിപാദിക്കുന്നു. നികുതി നൽകാനുള്ള നിക്ഷേപവിഭവ നികുതിയുടെ വിനിയോഗം ഉത്തരവാകുന്നതിനെപ്പറ്റിയും ചില ക്രോസ് യൂട്ടിലൈസേഷൻ നിയന്ത്രണങ്ങളെപ്പറ്റിയും ഈ ഖണ്ഡം പ്രതിപാദിക്കുന്നു. തന്റെ ബാധ്യതകൾ ഒരു നിശ്ചിത ക്രമത്തിൽ നിറവേറ്റാനും ഈ വകുപ്പ് ഒരു വ്യക്തിയോട് ആവശ്യപ്പെടുന്നു.

50-ാം ഖണ്ഡം നികുതിയടയ്ക്കുന്നതിലെ കാലവിളംബത്തിന് പലിശ നൽകണമെന്ന് പറയുന്നു. സാധാരണയായും മറ്റ് പ്രത്യേക സാഹചര്യങ്ങളിലും ചുമത്തേണ്ട പലിശയുടെ പരിധിയും ഈ ഖണ്ഡം നിശ്ചയിക്കുന്നു.

51-ാം ഖണ്ഡം സർക്കാർ വകുപ്പുകൾ, തദ്ദേശസ്ഥാപനങ്ങൾ, സർക്കാർ ഏജൻസികൾ, മറ്റു വിജ്ഞാപനപ്പെടുത്തിയ വ്യക്തികൾ എന്നിവയ്ക്കും സപ്ലൈയർക്ക് നൽകിയ തുകയിൽനിന്ന് ഒരു ശതമാനം നിരക്കിൽ സ്രോതസ്സിൽനിന്നുള്ള നികുതി ഈടാക്കുന്നതിനെപ്പറ്റി പറയുന്നു. ഈ ഖണ്ഡം കുറവ് ചെയ്യുന്ന തീയതി, സർക്കാരിലേയ്ക്ക് കുറവ് ചെയ്ത തുക ഒടുക്കുന്ന തീയതി, നിർണ്ണയിക്കപ്പെട്ട സ്റ്റേറ്റുമെന്റുകൾ സമർപ്പിക്കുന്ന തീയതി എന്നിവ വിശദമാക്കുന്നു.

52-ാം ഖണ്ഡം വിതരണത്തിനുള്ള പ്രതിഫലം ഓപ്പറേറ്റർ ശേഖരിക്കുന്നിടത്ത്, ഇലക്ട്രോണിക് കോമേഴ്സ് ഓപ്പറേറ്റർ സ്രോതസ്സിൽനിന്നും വിജ്ഞാപനം ചെയ്ത നിരക്കിൽ നികുതി ശേഖരിക്കുന്നതിനെക്കുറിച്ച് വ്യവസ്ഥ ചെയ്യുന്നു. ഈ ഖണ്ഡം ശേഖരിക്കുന്ന തീയതി, തുക സർക്കാരിലേക്ക് ഒടുക്കുന്ന തീയതി, നിർണ്ണയിക്കപ്പെട്ട സ്റ്റേറ്റുമെന്റുകൾ സമർപ്പിക്കുന്ന തീയതി എന്നിവ വിശദമാക്കുന്നു.

53-ാം ഖണ്ഡം ഈ നിർദ്ദിഷ്ട നിയമപ്രകാരം ലഭ്യമാക്കിയ നിക്ഷേപവിഭവ നികുതി ഇളവ് സംയോജിത ചരക്ക് സേവന നികുതി ആക്റ്റിന് കീഴിലുള്ള നികുതി ബാധ്യതകൾ നൽകുന്നതിനായി വിനിയോഗിച്ചശേഷമുള്ള സംസ്ഥാന സർക്കാർ അപ്രകാരം കുറവ് ചെയ്ത തുക സംസ്ഥാന നികുതി അക്കൗണ്ടിൽനിന്നും കൈമാറ്റം ചെയ്യുന്ന രീതി നിർണ്ണയിക്കുന്നതിന് വ്യവസ്ഥ ചെയ്യുന്നു.

54-ാം ഖണ്ഡം വിനിയോഗിക്കപ്പെടാത്ത നിക്ഷേപവിഭവ നികുതി ഇളവ് അവകാശപ്പെടുന്നതിന് വ്യവസ്ഥ ചെയ്യുന്നു. ഈ ഖണ്ഡം റീഫണ്ടിനുള്ള അപേക്ഷ തീരുമാനിക്കുന്നതിനുള്ള സമയം വ്യവസ്ഥ ചെയ്യുന്നു. പുഷ്പം നിരക്കിലുള്ള വിതരണത്തിന്റെ സംഗതിയിൽ 90 ശതമാനം അഡ്വാൻസ് റീഫണ്ട് നൽകുന്നതിന് ഈ ഖണ്ഡം വ്യവസ്ഥ ചെയ്യുന്നു. ഈ ഖണ്ഡം റീഫണ്ട് ലഭിക്കുന്നതിന് അവകാശവാദം ഉന്നയിക്കുന്നയാൾ നികുതി നൽകേണ്ട ബാധ്യത കൈമാറ്റം ചെയ്ത് അന്യായമായ വർദ്ധനവ് അയാൾക്ക് ലഭിക്കുന്നില്ല എന്ന് വ്യവസ്ഥ ചെയ്യുന്നു. നികുതി ബാധ്യത അപേക്ഷകൻ മറ്റേതെങ്കിലും ആളിലേക്ക് കൈമാറ്റം ചെയ്യുമ്പോൾ മറ്റുവിധത്തിൽ റീഫണ്ട് ചെയ്യേണ്ട നികുതിയോ മറ്റു തുകയോ ഉപഭോക്തൃ ക്ഷേമനിധിയിലേക്ക് അടയ്ക്കേണ്ടതാണ്.

55-ാം ഖണ്ഡം സാധനങ്ങളുടെയോ സേവനങ്ങളുടെയോ അല്ലെങ്കിൽ രണ്ടിന്റേയുമോ വിജ്ഞാപനം ചെയ്യപ്പെട്ട വിതരണങ്ങൾക്ക് നൽകിയ നികുതി റീഫണ്ടിനായി വ്യവസ്ഥ ചെയ്യുന്നു.

56-ാം ഖണ്ഡം റീഫണ്ടിനുള്ള കാലതാമസത്തിന്മേലുള്ള പലിശ നൽകുന്നതിന് വ്യവസ്ഥ ചെയ്യുന്നു. ഇത് സാധാരണവും മറ്റു പ്രത്യേക സാഹചര്യങ്ങളിലുമുള്ള പലിശയുടെ ഉയർന്ന പരിധി നിശ്ചയിക്കുന്നു.

57-ാം ഖണ്ഡം അന്യായമായ വർദ്ധനവ് അനുവദിക്കാതെയുള്ള മറ്റ് രീതിയിലുള്ള റീഫണ്ട് ചെയ്യാവുന്ന നികുതിയും മറ്റ് തുകകളും ഉപഭോക്തൃ ക്ഷേമനിധിയിൽ വരവ് വയ്ക്കാവുന്നതിന് വ്യവസ്ഥ ചെയ്യുന്നു.

58-ാം ഖണ്ഡം 'ഉപഭോക്തൃ ക്ഷേമനിധിയിലെ പണം ഉപഭോക്താക്കളുടെ ക്ഷേമത്തിനായി വിനിയോഗിക്കുന്നതിന് വ്യവസ്ഥ ചെയ്യുന്നു. ഈ ഖണ്ഡം സർക്കാരോ അത് വ്യക്തമാക്കാവുന്ന അധികാരസ്ഥാനമോ നിധിയുമായി ബന്ധപ്പെട്ട് ശരിയായതും പ്രത്യേകമായതും ആയ നിധിയുടെ അക്കൗണ്ട് പരിപാലിക്കുന്നതിനും അക്കൗണ്ടിന്റെ ഒരു വാർഷിക സ്റ്റേറ്റ്മെന്റ് തയ്യാറാക്കുന്നതിനും വ്യവസ്ഥ ചെയ്യുന്നു.

59-ാം ഖണ്ഡം രജിസ്റ്റർ ചെയ്തിട്ടുള്ള ഓരോ ആളും സ്വയം തിട്ടപ്പെടുത്തുന്നതിന് വ്യവസ്ഥ ചെയ്യുന്നു.

60-ാം ഖണ്ഡം വ്യക്തമാക്കാവുന്ന സാഹചര്യങ്ങളിൽ താൽക്കാലിക തിട്ടപ്പെടുത്തലിന് വ്യവസ്ഥ ചെയ്യുന്നു. ഈ ഖണ്ഡം നികുതി അടയ്ക്കുന്നതിനുള്ള രീതിക്കും താൽക്കാലിക തിട്ടപ്പെടുത്തൽ തീർപ്പാക്കുന്നതിനുമുള്ള രീതിയും സമയപരിധിയും കൂടി വ്യവസ്ഥ ചെയ്യുന്നു.

61-ാം ഖണ്ഡം റിട്ടേണുകളുടെ പരിശോധനയ്ക്കും മറ്റ് വിശദാംശങ്ങൾക്കും റിട്ടേണുകളിലെ പിഴകൾ പരിഹരിക്കുന്ന രീതിക്കും പ്രസ്ഥാനങ്ങൾ ഈടാക്കലിനുള്ള തിരുത്തൽ നടപടികൾ എടുക്കുന്നതിനും വ്യവസ്ഥ ചെയ്യുന്നു.

62-ാം ഖണ്ഡം റിട്ടേണുകൾ നിശ്ചിത തീയതിയിൽ ഫയൽ ചെയ്യാത്തവരുടെ നികുതി തിട്ടപ്പെടുത്തലിന് നടപടിക്രമം വ്യവസ്ഥ ചെയ്യുന്നു. ഈ വർഷം റിട്ടേൺ ഫയൽ ചെയ്യാത്തവരുടെ നികുതി ബാധ്യത തിട്ടപ്പെടുത്തുന്നതിന് ഉചിതമായ ഉദ്യോഗസ്ഥൻ റിട്ടേൺ ഫയൽ ചെയ്യാത്ത ആളുടെ നികുതി ബാധ്യത യുക്തിസഹമായ രീതിയിൽ തിട്ടപ്പെടുത്തുന്നതിന് ഈ ഖണ്ഡം വ്യവസ്ഥ ചെയ്യുന്നു.

63-ാം ഖണ്ഡം രജിസ്റ്റർ ചെയ്യാൻ ബാധ്യസ്ഥനാണെങ്കിലും രജിസ്റ്റർ ചെയ്യപ്പെടാത്ത ആളുകളുടെ തിട്ടപ്പെടുത്തലിനുള്ള നടപടികൾ വ്യവസ്ഥ ചെയ്യുന്നു. ഈ വർഷത്തെ രജിസ്റ്റർ ചെയ്യപ്പെടാത്ത ആളുടെ നികുതി ബാധ്യത ഉചിതമായ ഉദ്യോഗസ്ഥൻ അവരുടെ യുക്തിസഹമായി തിട്ടപ്പെടുത്താനുള്ള നടപടികൾ സ്വീകരിക്കുന്നതിനും വ്യവസ്ഥ ചെയ്യുന്നു.

64-ാം ഖണ്ഡം അഡീഷണൽ കമ്മീഷണർ/ജോയിന്റ് കമ്മീഷണറുടെ അനുമതിയോടെ ചില പ്രത്യേക സംഗതികളിലെ സമ്മറി തിട്ടപ്പെടുത്തലിന് വ്യവസ്ഥ ചെയ്യുന്നു.

65-ാം ഖണ്ഡം നികുതി ബാധ്യതയുടെയും നികുതി നൽകലിന്റെയും കൃത്യത പരിശോധിക്കുന്നതിനായി ഒരു രജിസ്റ്റർ ചെയ്ത ആൾ പരിപാലിക്കുന്ന പ്രമാണങ്ങളുടെ ആഡിറ്റ് നടത്തുന്നതിനുള്ള വിശദമായ നടപടിക്രമങ്ങൾ വ്യവസ്ഥ ചെയ്യുന്നു.

66-ാം ഖണ്ഡം ചില സാഹചര്യങ്ങളിൽ ചാർട്ടേർഡ് അക്കൗണ്ടന്റോ കോസ്റ്റ് അക്കൗണ്ടന്റോ ഒരു രജിസ്റ്റർ ചെയ്ത ആളിന്റെ ആഡിറ്റ് നടത്തുന്നതിന് വ്യവസ്ഥ ചെയ്യുന്നു.

67-ാം ഖണ്ഡം പരിശോധന, അന്വേഷണം, പിടിച്ചെടുക്കൽ എന്നിവയ്ക്കുള്ള അധികാരവും വിശദമായ നടപടിക്രമങ്ങളും നിർദ്ദിഷ്ട ആക്റ്റിന്റെ വ്യവസ്ഥകൾ പാലിക്കുന്നില്ല എന്നത് കണ്ടുപിടിക്കുന്നതിനുള്ള പരിശോധനയ്ക്കും വ്യവസ്ഥ ചെയ്യുന്നു. ഈ അധികാരം കമ്മീഷണറോ കമ്മീഷണർ അധികാരപ്പെടുത്തിയ ഉദ്യോഗസ്ഥനോ വിനിയോഗിക്കേണ്ടതാണ്.

68-ാം ഖണ്ഡം കൊണ്ടുപോകുന്ന ചരക്കുകളുടെ പരിശോധനയ്ക്ക് വ്യവസ്ഥ ചെയ്യുന്നു. ഈ ഖണ്ഡം സർക്കാരിന് നിശ്ചിത തുകയിൽ കവിയുന്ന ചരക്കുകളുടെ ഏതെങ്കിലും കൺസൈൻമെന്റ് കൊണ്ടുപോകുന്ന വാഹനത്തിന്റെ ആളോട് നിർണ്ണയിക്കപ്പെടാവുന്ന പ്രകാരമുള്ള രേഖകളും ഉപകരണങ്ങളും അതോടൊപ്പം ഉണ്ടായിരിക്കേണ്ടതാണ് എന്നും വ്യവസ്ഥ ചെയ്യുന്നു.

69-ാം ഖണ്ഡം ചില പ്രത്യേക കുറ്റങ്ങൾ ചെയ്യുന്ന വ്യക്തികളെ അറസ്റ്റ് ചെയ്യുന്നതിനുള്ള അധികാരത്തിന് വ്യവസ്ഥ ചെയ്യുന്നു.

70-ാം ഖണ്ഡം ഏതെങ്കിലും അന്വേഷണ വിചാരണയ്ക്കായി ഹാജരാക്കുന്നതിന് അവശ്യമെന്ന് കരുതുന്ന ഏതെങ്കിലും ആളെ സമ്മൺ ചെയ്യുന്നതിനുള്ള അധികാരത്തിന് വ്യവസ്ഥ ചെയ്യുന്നു.

71-ാം ഖണ്ഡം നികുതി താൽപ്പര്യം സംരക്ഷിക്കുന്നതിനായി ഏതൊരു അധികാരപ്പെടുത്തിയ ഉദ്യോഗസ്ഥനും രജിസ്റ്റർ ചെയ്ത ആളിന്റെ ഏതെങ്കിലും വ്യാപാരസ്ഥലത്ത്, ഏതെങ്കിലും ആഡിറ്റ്, സൂക്ഷ്മപരിശോധന, പരിശോധന ഒത്തുനോക്കൽ എന്നിവ നടത്തുന്നതിന്റെ ആവശ്യത്തിലേക്കായി പ്രവേശിക്കാൻ കഴിയുന്നതിന് വ്യവസ്ഥ ചെയ്യുന്നു.

72-ാം ഖണ്ഡം നിർദ്ദിഷ്ട ആക്ട് നടപ്പിലാക്കുന്നതിന് ഏർപ്പെട്ടിരിക്കുന്ന ഉദ്യോഗസ്ഥരെ പോലീസ്, റെയിൽവേ, കസ്റ്റംസ് എന്നിവയിലെ ഉദ്യോഗസ്ഥരും ഭൂമിനികുതി പിരിച്ചെടുക്കുന്നതിൽ ഏർപ്പെട്ടിട്ടുള്ള മറ്റ് ഉദ്യോഗസ്ഥരും സഹായിക്കേണ്ടതാണ് എന്ന് വ്യവസ്ഥ ചെയ്യുന്നു.

73-ാം ഖണ്ഡം നല്കാത്തതോ കുറവായി നല്കിയതോ തെറ്റായി തിരികെ നൽകിയതോ ആയ നികുതിയോ വഞ്ചന അല്ലെങ്കിൽ ബോധപൂർവ്വമുള്ള ഏതെങ്കിലും തെറ്റായ പ്രസ്താവന അല്ലെങ്കിൽ വസ്തുതകൾ മറച്ചുവയ്ക്കൽ ഒഴികെയുള്ള ഏതെങ്കിലും കാരണത്താൽ നിക്ഷേപ വിഭവ നികുതി ഇളവ് തെറ്റായി ലഭ്യമാക്കിയതോ വിനിയോഗിച്ചതോ എന്നിവയുടെ കണക്കാക്കലിന് വ്യവസ്ഥ ചെയ്യുന്നു. വ്യതിയാനം ശ്രദ്ധയിൽപ്പെട്ട വർഷത്തേക്കുള്ള വാർഷിക റിട്ടേൺ സമർപ്പിക്കുന്നതിനുള്ള നിശ്ചിത തീയതി മുതൽ മൂന്ന് വർഷത്തിനകം ന്യായനിർണ്ണയ ഉത്തരവ് പുറപ്പെടുവിക്കുന്നതാണെന്ന് വ്യവസ്ഥ ചെയ്യുന്നു. വ്യക്തമാക്കിയിട്ടുള്ള സമയപരിധിക്ക് ഏറ്റവും കുറഞ്ഞത് 3 മാസം മുമ്പെങ്കിലും കാരണം കാണിക്കുന്നതിനുള്ള ഒരു നോട്ടീസ് നൽകേണ്ടതാണ് എന്നും വ്യവസ്ഥ ചെയ്യുന്നു. അപ്രകാരമുള്ള നോട്ടീസ് നൽകുന്നതിന് മുൻപായി പലിശ സഹിതം കാരണം കാണിക്കൽ നോട്ടീസ് നൽകേണ്ടതില്ലായെന്നും ഈ ഖണ്ഡം വ്യവസ്ഥ ചെയ്യുന്നു.

74-ാം ഖണ്ഡം ഒടുക്കാത്ത നികുതിയോ കുറവായി ഒടുക്കിയതോ തെറ്റായി റീഫണ്ട് ചെയ്തതോ വഞ്ചനയോ ബോധപൂർവ്വമുള്ള ഏതെങ്കിലും തെറ്റായ പ്രസ്താവനയോ അല്ലെങ്കിൽ വസ്തുതകൾ മറച്ചുവയ്ക്കൽ ഒഴികെയുള്ള കാരണത്താലുള്ള സംഗതികളിൻമേലുള്ള ഉത്തരവ്, വൈരുദ്ധ്യം ശ്രദ്ധയിൽപ്പെട്ട വർഷത്തെ വാർഷിക റിട്ടേൺ സമർപ്പിക്കേണ്ട നിശ്ചിത തീയതി മുതൽ അഞ്ചു വർഷങ്ങൾക്കകം പുറപ്പെടുവിക്കണമെന്ന് വ്യവസ്ഥ ചെയ്യുന്നു. കൂടാതെ സമയപരിധിക്ക് ആറുമാസം മുമ്പെങ്കിലും കാരണം കാണിക്കൽ നോട്ടീസ് നൽകേണ്ടതാണ്. പലിശ സഹിതം നികുതിയും അതോടൊപ്പം നികുതിയുടെ പതിനഞ്ച് ശതമാനത്തിന് തുല്യമായി പിഴയും അത്തരം നോട്ടീസ് നൽകുന്നതിന് മുമ്പ് ഒടുക്കിയാൽ അത്തരം നോട്ടീസ് നൽകേണ്ടതില്ല എന്നും കൂടി ഈ ഖണ്ഡം വ്യവസ്ഥ ചെയ്യുന്നു. നികുതി നൽകേണ്ടതായ ഏതെങ്കിലും ആൾ പലിശ സഹിതം നികുതിയും അതോടൊപ്പം നികുതിയുടെ ഇരുപത്തി അഞ്ച് ശതമാനത്തിനു തുല്യമായ പിഴയും

നോട്ടീസ് നൽകുന്നതിനു മുൻപ് ഒടുക്കിയാൽ പ്രസ്തുത നോട്ടീസുമായി ബന്ധപ്പെട്ട എല്ലാ നടപടിക്രമങ്ങളും അവസാനിച്ചതായി കണക്കാക്കണമെന്നും ഈ ഖണ്ഡം വ്യവസ്ഥ ചെയ്യുന്നു. നികുതി നൽകേണ്ടതായ ഏതെങ്കിലും ആൾ പലിശ സഹിതം നികുതിയും അതോടൊപ്പം നികുതിയുടെ അൻപത് ശതമാനത്തിന് തുല്യമായ പിഴയും ഉത്തരവിന്റെ അറിയിപ്പുണ്ടായി മുപ്പതു ദിവസത്തിനുള്ളിൽ ഒടുക്കിയാൽ, നോട്ടീസുമായി ബന്ധപ്പെട്ടുള്ള എല്ലാ നടപടിക്രമങ്ങളും അവസാനിച്ചതായി കണക്കാക്കാവുന്നതാണ്.

75-ാം ഖണ്ഡം നികുതി നിർണ്ണയിക്കുന്നതിനുള്ള സാമാന്യ വ്യവസ്ഥകൾക്ക് വ്യവസ്ഥ ചെയ്യുന്നു. ഒരു കാരണം കാണിക്കൽ നോട്ടീസ് നൽകുന്നതിനോ അല്ലെങ്കിൽ ഉത്തരവ് പുറപ്പെടുവിക്കുന്നതിനോ ഉള്ള കാലയളവ് കണക്കാക്കുമ്പോൾ, സ്റ്റേ കാലയളവ് ഏതെങ്കിലും ഉണ്ടെങ്കിൽ, ആയത് ഒഴിവാക്കുന്നതിന് 75-ാം ഖണ്ഡം വ്യവസ്ഥ ചെയ്യുന്നു. എന്നു മാത്രമല്ല അങ്ങനെയുള്ള ഒരു നോട്ടീസ് നൽകുന്നതിനോ, ഉത്തരവ് പുറപ്പെടുവിക്കുന്നതിനോ ഉള്ള കാലയളവ് കണക്കാക്കുന്നതിൽ നിന്നും ഏതെങ്കിലും അപ്പേൽ ഫോറങ്ങളിൽ തീർപ്പാക്കാതെ കിടന്ന അപ്പീൽ കാലയളവ് ഒഴിവാക്കുന്നതിനും ഈ ഖണ്ഡം വ്യവസ്ഥ ചെയ്യുന്നു. റിട്ടേണുകൾ പ്രകാരം കൂടിശ്ശികയായ സ്വയം തിട്ടപ്പെടുത്തിയ നികുതിയ്ക്കും അതിൻമേലുള്ള പലിശയ്ക്കും അങ്ങനെയുള്ള ഒരു നോട്ടീസ് നൽകുന്നത് ആവശ്യമില്ലെന്നും കൂടി ഈ ഖണ്ഡം വ്യവസ്ഥ ചെയ്യുന്നു. ഈ ഖണ്ഡം, നിയമപ്രകാരമുള്ള സമയപരിധിയ്ക്കുള്ളിൽ ഉത്തരവുകൾ പുറപ്പെടുവിച്ചിട്ടില്ലെങ്കിൽ വിധിനിർണ്ണയ നടപടികൾക്രമങ്ങൾ അവസാനിച്ചതായി കരുതണമെന്നും കൂടി വ്യവസ്ഥ ചെയ്യുന്നു.

76-ാം ഖണ്ഡം ഉപഭോക്താക്കളുടെ പക്കൽ നിന്നും പലിശയുൾപ്പെടെ നികുതിയായി പിരിച്ചെടുത്ത തുക പ്രസ്തുത സാധനങ്ങൾ നികുതി ചുമത്താവുന്ന താണോ അല്ലയോ എന്ന് പരിഗണിക്കാതെ സർക്കാരിന്റെ അക്കൗണ്ടിൽ ഒടുക്കുന്നതിന് വ്യവസ്ഥ ചെയ്യുന്നു. ഈ ഖണ്ഡം, തുക പിരിച്ചെടുക്കുകയും എന്നാൽ നിക്ഷേപിക്കാതിരിക്കുകയും ചെയ്യുന്നതിന് കാരണം കാണിക്കൽ നോട്ടീസ് നൽകുന്നതിനുംകൂടി വ്യവസ്ഥ ചെയ്യുന്നു. മാത്രമല്ല, ഇത്തരം നോട്ടീസ് നൽകിയ തീയതി മുതൽ ഒരു വർഷത്തിനകം ഉത്തരവ് പുറപ്പെടുവിക്കേണ്ടത് ആവശ്യമാണെന്നുള്ളതും ഈ ഖണ്ഡം വ്യവസ്ഥ ചെയ്യുന്നു.

77-ാം ഖണ്ഡം സംസ്ഥാനത്തിനകത്തെ വിതരണം പിന്നീട് അന്തർസംസ്ഥാന വിതരണമാണെന്ന് കാണുന്നപക്ഷം സംസ്ഥാന നികുതിയുടെ റീഫണ്ടിന് വ്യവസ്ഥ ചെയ്യുന്നു.

78-ാം ഖണ്ഡം ഒരു ഉത്തരവിന് അനുസൃതമായി നൽകേണ്ട തുക, അപ്രകാരമുള്ള ആൾ, ചില പ്രത്യേക സാഹചര്യങ്ങളിൽ ഒഴികെ ഉത്തരവ് നൽകിയ തീയതി മുതൽ മൂന്ന് മാസക്കാലയളവിനുള്ളിൽ നൽകേണ്ടതും വീഴ്ച വരുത്തുന്നപക്ഷം ഈടാക്കൽ നടപടി ആരംഭിക്കുന്നതാണെന്നും വ്യവസ്ഥ ചെയ്യുന്നു.

79-ാം ഖണ്ഡം നിർദ്ദിഷ്ട ആക്റ്റിൻകീഴിൽ അടയ്ക്കേണ്ടതായ തുകയുടെ വിവിധ മാർഗ്ഗങ്ങളിലുള്ള ഈടാക്കലിന് വ്യവസ്ഥ ചെയ്യുന്നു.

80-ാം ഖണ്ഡം കുടിശ്ശിക പരമാവധി ഇരുപത്തിനാല് ഗഡുക്കളായി നൽകുന്നതിന് വ്യവസ്ഥ ചെയ്യുന്നു.

81-ാം ഖണ്ഡം ചില പ്രത്യേക സാഹചര്യങ്ങളിൽ വസ്തു കൈമാറ്റം അസാധ്യമായിരിക്കുന്നതാണെന്ന് വ്യവസ്ഥ ചെയ്യുന്നു.

82-ാം ഖണ്ഡം നിർദ്ദിഷ്ട ആക്റ്റിൻ കീഴിലുള്ള ബാധ്യതകൾക്ക് 2016-ലെ ഇൻസോൾവൻസി ആന്റ് ബാങ്ക്റപ്സി കോഡിൽ മറ്റുതരത്തിൽ ഒഴിവാക്കി നികുതിവിധേയനായ ആളിൽ വ്യവസ്ഥ ചെയ്യുന്ന വസ്തുക്കളിൻമേൽ ആദ്യ പാർജ്ജമായിരിക്കുന്നതാണെന്ന് വ്യവസ്ഥ ചെയ്യുന്നു.

83-ാം ഖണ്ഡം നിർദ്ദിഷ്ട ആക്റ്റിന്റെ ചില വകുപ്പുകളിൻ കീഴിലെ ഏതെങ്കിലും നടപടികൾ നിലനിൽക്കുന്ന സമയം കമ്മീഷണറുടെ രേഖാമൂലമുള്ള ഉത്തരവ് വഴി ഏതെങ്കിലും വസ്തു താൽക്കാലിക ജപ്തി ഉത്തരവിന്റെ തീയതി മുതൽ ഒരു വർഷകാലയളവിലേയ്ക്ക് താൽക്കാലികമായി ജപ്തി ചെയ്യുന്നതിന് വ്യവസ്ഥ ചെയ്യുന്നു.

84-ാം ഖണ്ഡം ചില ഈടാക്കൽ നടപടികൾ തുടരുന്നതിനും അതിന്റെ സാധ്യകരണത്തിനും വ്യവസ്ഥ ചെയ്യുന്നു.

85-ാം ഖണ്ഡം നികുതി വിധേയനായ ഒരാൾ അയാളുടെ വ്യാപാരം മൊത്തമായോ ഭാഗികമായോ കൈമാറ്റം ചെയ്യുന്നിടത്ത് നികുതി വിധേയനായ ആളും അപ്രകാരം വ്യാപാര കൈമാറ്റം ചെയ്യപ്പെട്ട ആളും കൂട്ടായും വെവ്വേറേയും നികുതി വിധേയനായ ആളിൽ നിന്നും നികുതി, പലിശ, ഏതെങ്കിലും പിഴ മൊത്തമായോ കൈമാറ്റത്തോളമോ വ്യാപാരം കൈമാറ്റം ചെയ്യുന്ന സമയത്ത് ബാധ്യതയുണ്ടായിരിക്കുമെന്ന് വ്യവസ്ഥ ചെയ്യുന്നു.

86-ാം ഖണ്ഡം പ്രിൻസിപ്പലിനുവേണ്ടി ഒരു ഏജന്റ് നികുതി വിധേയമായ ഏതെങ്കിലും ചരക്കുകൾ വിതരണം ചെയ്യുകയോ സ്വീകരിക്കുകയോ ചെയ്യുന്നിടത്ത് അപ്രകാരമുള്ള ഏജന്റും അയാളുടെ പ്രധാനിയും കൂട്ടായും വെവ്വേറേയും ഈ ആക്റ്റ് പ്രകാരമുള്ള ചരക്കുകൾക്ക് നികുതി നൽകാൻ ബാധ്യസ്ഥനായിരിക്കുന്നതാണ് എന്ന് വ്യവസ്ഥ ചെയ്യുന്നു.

87-ാം ഖണ്ഡം കോടതിയുടെയോ, ട്രൈബ്യൂണലിന്റെ മറ്റു തരത്തിലോ ഉള്ള ഉത്തരവിനനുസൃതമായി രണ്ടോ അതിലധികമോ കമ്പനികൾ ലയിപ്പിക്കുകയോ സംയോജിപ്പിക്കുകയോ ചെയ്യുമ്പോൾ കമ്പനികൾക്കുള്ള ബാധ്യത വ്യവസ്ഥ ചെയ്യുന്നു.

88-ാം ഖണ്ഡം ഏതെങ്കിലും കമ്പനി പ്രവർത്തനം നിർത്തുമ്പോൾ അതിന്റെ ഡയറക്ടർമാർക്കും കമ്പനികൾക്കുമുള്ള ബാധ്യത വ്യവസ്ഥ ചെയ്യുന്നു.

89-ാം ഖണ്ഡം സ്വകാര്യ കമ്പനി ഡയറക്ടറുടെ ബാധ്യതയെ സംബന്ധിച്ച് വ്യവസ്ഥ ചെയ്യുന്നു.

90-ാം ഖണ്ഡം ഫേമിന്റെയും ഫേമിലെ ഓരോ പങ്കാളികളുടെയും ബാധ്യത വ്യവസ്ഥ ചെയ്യുന്നു.

91-ാം ഖണ്ഡം പ്രായപൂർത്തിയാകാത്ത ആളിനോ മറ്റ് ശേഷിയില്ലാത്ത ആൾക്കോ വേണ്ടി പ്രവർത്തിക്കുന്ന ഗാർഡിയൻമാരുടെയും ട്രസ്റ്റികളുടെയും ബാധ്യത വ്യവസ്ഥ ചെയ്യുന്നു.

92-ാം ഖണ്ഡം കോർട്ട്സ് ഓഫ് വാർഡ്സുകളുടെയോ, അഡ്മിനിസ്ട്രേറ്റർ ജനറലിന്റെയോ ഫീഷ്യൽ ട്രസ്റ്റിയുടെയോ ഏതെങ്കിലും റിസീവറുടെയോ മാനേജറുടെയോ ബാധ്യത വ്യവസ്ഥ ചെയ്യുന്നു.

93-ാം ഖണ്ഡം ചില സംഗതികളിൽ നികുതി, പലിശ, പിഴ എന്നിവ നൽകുന്നതിനുള്ള ബാധ്യത സംബന്ധിച്ച പ്രത്യേക വ്യവസ്ഥകൾക്ക് വ്യവസ്ഥ ചെയ്യുന്നു.

94-ാം ഖണ്ഡം ഫേമോ ആളുകളുടെ സംഘമോ ഒരു ഹിന്ദു അവിഭക്ത കുടുംബമോ നികുതി വിധേയമാകുന്നിടത്തും അങ്ങനെയുള്ള ഫേമോ, സംഘമോ, കുടുംബമോ വ്യാപാരം അവസാനിപ്പിക്കുന്നിടത്തുള്ള ബാധ്യതയ്ക്ക് വ്യവസ്ഥ ചെയ്യുന്നു.

95-ാം ഖണ്ഡം അഡ്വാൻസ് റൂളിങ്ങിന്റെ അധ്യായത്തിൽ ഉപയോഗിച്ചിരിക്കുന്ന പദങ്ങളുടെയും പദപ്രയോഗങ്ങളുടെയും നിർവ്വചനങ്ങൾ ഉൾക്കൊള്ളുന്നു.

96-ാം ഖണ്ഡം അഡ്വാൻസ് റൂളിങ്ങിനുള്ള അതോറിറ്റിയുടെ രൂപീകരണത്തിന് വ്യവസ്ഥ ചെയ്യുന്നു.

97-ാം ഖണ്ഡം അഡ്വാൻസ് റൂളിങ്ങിനുള്ള അപേക്ഷ സമർപ്പിക്കുന്നതിനുള്ള മാതൃകയും രീതിയും ഫീയും വ്യവസ്ഥ ചെയ്യുന്നു. ഈ ഖണ്ഡം അഡ്വാൻസ് റൂളിങ്ങ് ആവശ്യമുള്ള ചോദ്യങ്ങൾ ഉൾപ്പെടുത്തിയുള്ള ലിസ്റ്റിനും വ്യവസ്ഥ ചെയ്യുന്നു.

98-ാം ഖണ്ഡം അഡ്വാൻസ് റൂളിങ്ങിന് അപേക്ഷ സമർപ്പിക്കുന്നതിനുള്ള വിശദമായ നടപടികൾക്ക് വ്യവസ്ഥ ചെയ്യുന്നു. ഈ ഖണ്ഡം അപേക്ഷ ലഭിച്ച തീയതി മുതൽ 90 ദിവസത്തിനുള്ളിൽ അഡ്വാൻസ് റൂളിങ്ങ് പുറപ്പെടുവിക്കുന്നതിനും വ്യവസ്ഥ ചെയ്യുന്നു.

99-ാം ഖണ്ഡം അഡ്വാൻസ് റൂളിങ്ങിനുള്ള അപ്പലേറ്റ് അതോറിറ്റിയുടെ രൂപീകരണത്തിന് വ്യവസ്ഥ ചെയ്യുന്നു.

100-ാം ഖണ്ഡം ഏതെങ്കിലും അഡ്വാൻസ് റൂളിങ്ങിനെതിരെ ആക്ഷേപമുള്ള അപേക്ഷകൻ അപ്പലേറ്റ് അതോറിറ്റിക്ക് ഏത് റൂളിംഗിന് ഏതിരായാണ് അപ്പീൽ നൽകുന്നത് അത് ലഭിച്ച തീയതി മുതൽ മുപ്പത് ദിവസ കാലയളവിനുള്ളിൽ അപ്പീൽ ഫയൽ ചെയ്യണമെന്ന് വ്യവസ്ഥ ചെയ്യുന്നു.

101-ാം ഖണ്ഡം അപ്പീലോ റഫറൻസോ ഫയൽ ചെയ്ത തീയതി മുതൽ തൊണ്ണൂറ് ദിവസങ്ങൾക്കുള്ളിൽ അപ്പലേറ്റ് അതോറിറ്റി ഉത്തരവുകൾ പുറപ്പെടുവിക്കണമെന്ന് വ്യവസ്ഥ ചെയ്യുന്നു. ഈ ഖണ്ഡം അപ്പലേറ്റ് അതോറിറ്റിയിലെ അംഗങ്ങൾ അപ്പീലിലോ റഫറൻസിലോ പരാമർശിക്കപ്പെട്ട ഏതെങ്കിലും വിഷയത്തിൽ അഭിപ്രായ വ്യത്യാസമുള്ളിടത്ത് ആ അപ്പീലിനോ റഫറൻസിനോ വിധേയമായ പ്രശ്നം സംബന്ധിച്ച് യാതൊരു അഡ്വാൻസ് റൂളിങ്ങും പുറപ്പെടുവിക്കുവാൻ കഴിയുന്നതല്ല എന്ന് കരുതപ്പെടുന്നതിനും വ്യവസ്ഥ ചെയ്യുന്നു.

102-ാം ഖണ്ഡം അതോറിറ്റിക്കോ അപ്പലേറ്റ് അതോറിറ്റിക്കോ ഉത്തരവിന്റെ തീയതി മുതൽ ആറ് മാസത്തിനുള്ളിൽ, ചില പ്രത്യേക സാഹചര്യങ്ങളിൽ ഒഴികെ പ്രത്യക്ഷത്തിൽ അതിൽ കാണുന്ന ഏതെങ്കിലും തെറ്റ് തിരുത്തുന്നതിലേക്ക് അത് പാസ്സാക്കുന്ന ഏതെങ്കിലും ഉത്തരവ് ദേശഗതി ചെയ്യുന്നതിന് വ്യവസ്ഥ ചെയ്യുന്നു.

103-ാം ഖണ്ഡം അഡ്വാൻസ് റൂളിങ്ങ് അപേക്ഷകനും ബന്ധപ്പെട്ട ഉദ്യോഗസ്ഥനും അല്ലെങ്കിൽ അപേക്ഷകനുമായി ബന്ധപ്പെട്ട ജൂറിസ്ഡിക്ഷണൽ ഉദ്യോഗസ്ഥനോ മാത്രം ബാധകമാകുന്നതാണെന്ന് വ്യവസ്ഥ ചെയ്യുന്നു. ഈ ഖണ്ഡം നിയമത്തിലോ വസ്തുതകളിലോ മാറ്റമില്ലാത്തതിടത്തോളം അഡ്വാൻസ് റൂളിങ്ങ് ബാധകമായിരിക്കും എന്ന് വ്യവസ്ഥ ചെയ്യുന്നു.

104-ാം ഖണ്ഡം റൂളിങ്ങ് വഞ്ചനയിലൂടെയോ യഥാർത്ഥ വസ്തുതകൾ വെളിവാക്കാതെയോ വസ്തുതകൾ തെറ്റിദ്ധരിപ്പിച്ചോ നേടിയെടുക്കുന്നിടത്ത് അഡ്വാൻസ് റൂളിങ്ങിന് നിയമസാധുത ഇല്ലാത്തതാണെന്ന് വ്യവസ്ഥ ചെയ്യുന്നു.

105-ാം ഖണ്ഡം അതോറിറ്റിക്കും അപ്പലേറ്റ് അതോറിറ്റിക്കും നിർദ്ദിഷ്ട ആക്റ്റിനു കീഴിൽ അതിന്റെ അധികാരങ്ങൾ വിനിയോഗിക്കുന്നതിന് 1908-ലെ സിവിൽ നടപടി നിയമ സംഹിതയ്ക്ക് കീഴിൽ ഒരു സിവിൽ കോടതിക്കുള്ള എല്ലാ അധികാരങ്ങളും ഉണ്ടായിരിക്കുമെന്ന് വ്യവസ്ഥ ചെയ്യുന്നു.

106-ാം ഖണ്ഡം അതോറിറ്റിക്കോ അപ്പലേറ്റ് അതോറിറ്റിക്കോ അതിന്റെ തന്നെ നടപടികൾ ക്രമപ്പെടുത്തുന്നതിന് അധികാരമുണ്ടായിരിക്കുന്നതാണെന്ന് വ്യവസ്ഥ ചെയ്യുന്നു.

107-ാം ഖണ്ഡം നിർദ്ദിഷ്ട നിയമപ്രകാരമോ കേന്ദ്ര ചരക്ക് സേവന നികുതി ആക്റ്റ് പ്രകാരമോ ന്യായനിർണ്ണയ അതോറിറ്റി പാസ്സാക്കിയ ഏതെങ്കിലും തീരുമാനത്തിന്മേലോ ഉത്തരവിന്മേലോ നികുതിദായകനോ വകുപ്പിനോ യഥാക്രമം മൂന്നുമാസത്തിനുള്ളിലോ അല്ലെങ്കിൽ ആറുമാസത്തിനുള്ളിലോ അപ്പീൽ ഫയൽ ചെയ്യാവുന്നതാണെന്ന് വ്യവസ്ഥ ചെയ്യുന്നു. ഈ ഖണ്ഡം നികുതിദായകൻ ഫയൽ ചെയ്ത അപ്പീൽ സ്വീകരിക്കുവാൻ പത്ത് ശതമാനം മുൻ നിക്ഷേപവും ബാക്കി തുക നൽകുന്നപക്ഷം സ്റ്റേ അനുവദിക്കാവുന്നതാണെന്ന് വ്യവസ്ഥ ചെയ്യുന്നു.

108-ാം ഖണ്ഡം കമ്മീഷണറുടെ റിവിഷൻ അധികാരങ്ങൾ വ്യവസ്ഥ ചെയ്യുന്നു. റിവിഷണൽ അതോറിറ്റിക്ക് സാമേധ്യമായോ അല്ലെങ്കിൽ കേന്ദ്ര നികുതി കമ്മീഷണറുടെ അഭ്യർത്ഥനയിൻമേലോ അദ്ദേഹത്തിന്റെ കീഴിലുള്ള ഏതെങ്കിലും ഉദ്യോഗസ്ഥൻ പാസ്സാക്കിയ ഉത്തരവ് ന്യായരഹിതമായിട്ടുള്ളതോ വരുമാനത്തിന്റെ താൽപ്പര്യത്തിന് ദോഷകരമാണെന്നോ കരുതിയാൽ പുനഃപരിശോധന ചെയ്യാവുന്നതാണെന്ന് വ്യവസ്ഥ ചെയ്യുന്നു.

109-ാം ഖണ്ഡം കേന്ദ്ര സർക്കാർ രൂപീകരിച്ചിട്ടുള്ള അപ്പലേറ്റ് ട്രൈബ്യൂണൽ, അപ്പലേറ്റ് അതോറിറ്റിയോ റിവിഷണൽ അതോറിറ്റി പാസ്സാക്കിയ ഉത്തരവുകൾ കേൾക്കുന്നതിനുള്ള അപ്പലേറ്റ് ട്രൈബ്യൂണൽ ആയിരിക്കുന്നതാണെന്ന് വ്യവസ്ഥ ചെയ്യുന്നു. ഈ ഖണ്ഡത്തിൽ കേന്ദ്ര സർക്കാരിന്റെ ദേശീയ, മണ്ഡല, സംസ്ഥാന, മേഖലാ ബെഞ്ചുകളുടെ രൂപവത്കരണങ്ങളും വ്യവസ്ഥ ചെയ്യുന്നു.

110-ാം ഖണ്ഡം അപ്പലേറ്റ് ട്രൈബ്യൂണലിന്റെ പ്രസിഡന്റിന്റെയും അംഗങ്ങളുടെയും യോഗ്യത, നിയമനം, സേവന വ്യവസ്ഥകൾ, നീക്കം ചെയ്യൽ, എന്നിവ കേന്ദ്ര ചരക്ക് സേവന നികുതി ആക്റ്റ് 110-ാം വകുപ്പ് പ്രകാരമുള്ളതായിരിക്കുമെന്ന് വ്യവസ്ഥ ചെയ്യുന്നു.

111-ാം ഖണ്ഡം അപ്പലേറ്റ് ട്രൈബ്യൂണൽ അതിനുവുമുന്പാകെയുള്ള ഏതെങ്കിലും നടപടിക്രമങ്ങളോ അതിനുവുമുന്പാകെ ബോധിപ്പിച്ചിട്ടുള്ള അപ്പീലോ തീർപ്പാക്കുമ്പോൾ പാലിക്കേണ്ടതായ നടപടിക്രമങ്ങൾ വ്യവസ്ഥ ചെയ്യുന്നു.

112-ാം ഖണ്ഡം അപ്പലേറ്റ് ട്രൈബ്യൂണൽ മുന്പാകെ അപ്പീൽ ഫയൽ ചെയ്യാനുള്ള വിശദമായ നടപടിക്രമങ്ങൾ വ്യവസ്ഥ ചെയ്യുന്നു. ഈ ആക്റ്റോ കേന്ദ്ര ചരക്ക് സേവന നികുതി ആക്റ്റോ പ്രകാരം പാസ്സാക്കിയ ഉത്തരവിൻമേൽ അപ്പീൽ ഫയൽ ചെയ്യുന്നതിനും ഈ ഖണ്ഡത്തിൽ വ്യവസ്ഥ ചെയ്യുന്നു. നികുതി ദായകൻ അപ്പലേറ്റ് ട്രൈബ്യൂണൽ മുന്പാകെ ഫയൽ ചെയ്ത അപ്പീൽ സ്വീകരിക്കുന്നതിനായി തർക്കമുള്ള തുകയുടെ ഇരുപത് ശതമാനം മുൻകൂർ നിക്ഷേപമായും ബാക്കിയുള്ള തുകയ്ക്ക് സ്റ്റേ അനുവദിക്കുന്നതാണെന്നും ഈ ഖണ്ഡത്തിൽ വ്യവസ്ഥ ചെയ്യുന്നു.

113-ാം ഖണ്ഡം ഏത് തീരുമാനം അല്ലെങ്കിൽ ഉത്തരവിനെതിരായാണോ അപ്പീൽ ഫയൽ ചെയ്തിട്ടുള്ളത് ആ തീരുമാനം അല്ലെങ്കിൽ ഉത്തരവ് സ്ഥിരീകരിക്കുകയോ പരിഷ്കരിക്കുകയോ അസാധ്യവാക്കുകയോ ചെയ്യുമ്പോൾ പാലിക്കേണ്ട നടപടിയാണ് വ്യവസ്ഥ ചെയ്യുന്നത്.

114-ാം ഖണ്ഡം ദേശീയ മേഖലാ ബെഞ്ചുകൾക്ക് മേൽ ട്രൈബ്യൂണൽ പ്രസിഡന്റിന്റെ ധനപരമായും ഭരണപരവുമായ അധികാരങ്ങളെക്കുറിച്ച് വ്യവസ്ഥ ചെയ്യുന്നു.

115-ാം ഖണ്ഡം അപ്പലേറ്റ് അതോറിറ്റിയുടെയോ അപ്പലേറ്റ് ട്രൈബ്യൂണലിന്റെയോ ഏതെങ്കിലും ഉത്തരവിന്റെ ഫലമായി മുൻകൂർ നിക്ഷേപങ്ങൾ തിരികെ നൽകേണ്ടിടത്ത് പലിശ നൽകുന്നതിന് വ്യവസ്ഥ ചെയ്യുന്നു.

116-ാം ഖണ്ഡം അധികാരപ്പെടുത്തിയ പ്രതിനിധിയെ സംബന്ധിക്കുന്ന യോഗ്യതയും അയോഗ്യതയും മറ്റ് നടപടിക്രമങ്ങളും വ്യവസ്ഥ ചെയ്യുന്നു.

117-ാം ഖണ്ഡം ട്രൈബ്യൂണലിന്റെ സംസ്ഥാന ബെഞ്ചിന്റെയോ മേഖലാ ബെഞ്ചിന്റെയോ ഉത്തരവിൽ ആക്ഷേപമുള്ള ഏതൊരാൾക്കും നൂറ്റി എൺപത് ദിവസങ്ങൾക്കകം ഹൈക്കോടതിയിൽ അപ്പീൽ ഫയൽ ചെയ്യാമെന്ന് വ്യവസ്ഥ ചെയ്യുന്നു. ഈ ഖണ്ഡം പ്രസക്തമായ നിയമപ്രശ്നത്തിന്മേൽ ഹൈക്കോടതിക്ക് അപ്പീൽ സ്വീകരിക്കാവുന്നതാണെന്നും വ്യവസ്ഥ ചെയ്യുന്നു.

118-ാം ഖണ്ഡം അപ്പലേറ്റ് ട്രൈബ്യൂണലിന്റെ ദേശീയ ബെഞ്ചിൽ നിന്നോ പ്രാദേശിക ബെഞ്ചിൽ നിന്നോ ഉള്ള ഉത്തരവിൽമേലോ ഹൈക്കോടതി പുറപ്പെടുവിച്ച ഏതെങ്കിലും വിധിന്യായത്തിൽ നിന്നോ ഉത്തരവിൽ നിന്നോ സുപ്രീം കോടതി മുൻപാകെ അപ്പീൽ സമർപ്പിക്കുന്നതിന് വ്യവസ്ഥ ചെയ്യുന്നു.

119-ാം ഖണ്ഡം ഹൈക്കോടതിയിലോ സുപ്രീം കോടതിയിലോ അപ്പീൽ സമർപ്പിച്ചിട്ടുണ്ടെങ്കിൽതന്നെയും ദേശീയ ബെഞ്ചോ പ്രാദേശിക ബെഞ്ചോ സംസ്ഥാന ബെഞ്ചോ അല്ലെങ്കിൽ മേഖലാ ബെഞ്ചോ ഹൈക്കോടതിയോ പുറപ്പെടുവിച്ച ഉത്തരവിൽ പ്രകാരം സർക്കാരിന് ലഭിക്കുവാനുള്ള കൂടിശ്ശിക തുക, നൽകേണ്ടതാണെന്ന് വ്യവസ്ഥ ചെയ്യുന്നു.

120-ാം ഖണ്ഡം വകുപ്പ് അപ്പീൽ ഫയൽ ചെയ്യുന്നത് നിയന്ത്രിക്കുന്നതിനായി പണസംബന്ധമായ പരിധി നിശ്ചയിക്കുന്നതിന് ഉത്തരവുകളോ ബോധനങ്ങളോ നിർദ്ദേശങ്ങളോ പുറപ്പെടുവിക്കുന്നതിന് അധികാരങ്ങൾ ബോർഡിന് നൽകുന്നതിന് വ്യവസ്ഥ ചെയ്യുന്നു.

121-ാം ഖണ്ഡം കേന്ദ്ര നികുതി ഉദ്യോഗസ്ഥൻ പാസ്സാക്കിയ ഏതെങ്കിലും ഉത്തരവിനെതിരെയോ എടുത്ത തീരുമാനത്തിനെതിരെയോ അപ്പീൽ നിലനിൽക്കാത്ത സംഗതികളെക്കുറിച്ച് വ്യവസ്ഥ ചെയ്യുന്നു.

122-ാം ഖണ്ഡം പിഴയ്ക്ക് ബാധ്യസ്ഥനാകുന്ന ഇൻവോയിസിംഗ് തെയുള്ള ചരക്കുകളുടെ വിതരണം, വിതരണം നടത്താതെയുള്ള ഇൻവോയിസ് നൽകൽ തുടങ്ങിയ കുറ്റകൃത്യങ്ങളുടെ ഒരു പട്ടികയ്ക്ക് വ്യവസ്ഥ ചെയ്യുന്നു. പ്രത്യേകം വ്യക്തമാക്കാവുന്ന കുറ്റകൃത്യങ്ങൾ ചെയ്യുവാൻ, സഹായിക്കുകയോ പ്രേരിപ്പിക്കുകയോ, സമൺ ചെയ്തിട്ടും ഹാജരാകാതിരിക്കുകയോ തുടങ്ങിയ അങ്ങനെയുള്ള കുറ്റകൃത്യങ്ങൾ ചെയ്യുന്ന പക്ഷം ഇരുപത്തയ്യായിരം രൂപ പിഴശിക്ഷയ്ക്ക് ബാധ്യസ്ഥനായിരിക്കുമെന്നും ഖണ്ഡം വ്യവസ്ഥ ചെയ്യുന്നു.

123-ാം ഖണ്ഡം 150-ാം ഖണ്ഡത്തിൽ കീഴിൽ ഇൻഫർമേഷൻ റിട്ടേൺ സമർപ്പിക്കുന്നതിൽ വീഴ്ചവരുത്തുന്നതിന് ഒരു പിഴശിക്ഷ വ്യവസ്ഥ ചെയ്യുന്നു.

124-ാം ഖണ്ഡം 151-ാം ഖണ്ഡത്തിൽ കീഴിൽ ഏതെങ്കിലും വിവരമോ റിട്ടേണോ സമർപ്പിക്കുന്നതിൽ വീഴ്ചവരുത്തുന്ന ഏതെങ്കിലും ആളിനുള്ള ഒരു പിഴയ്ക്ക് വ്യവസ്ഥ ചെയ്യുന്നു.

125-ാം ഖണ്ഡം നിർദ്ദിഷ്ട ആക്റ്റിന്റെ വ്യവസ്ഥകളുടെ ഏതെങ്കിലും ലംഘനത്തിനും അങ്ങനെയുള്ള ലംഘനത്തിന് യാതൊരു പിഴശിക്ഷയും പ്രത്യേകമായി വ്യക്തമാക്കിയിട്ടില്ലാത്തതിനും ഇരുപത്തയ്യായിരം രൂപ വരെയുള്ള ഒരു പൊതു പിഴയ്ക്ക് വ്യവസ്ഥ ചെയ്യുന്നു.

126-ാം ഖണ്ഡം നിർദ്ദിഷ്ട ആക്റ്റിന് കീഴിൽ പിഴശിക്ഷ ചുമത്തുന്ന ഉദ്യോഗസ്ഥൻ അനുവർത്തിക്കേണ്ട പൊതു പെരുമാറ്റചട്ടങ്ങൾക്ക് വ്യവസ്ഥ ചെയ്യുന്നു.

127-ാം ഖണ്ഡം നിർദ്ദിഷ്ട ആക്റ്റിലെ പ്രത്യേക വ്യക്തമാക്കാവുന്ന ഖണ്ഡങ്ങളിൻ കീഴിലെ ഏതെങ്കിലും നടപടിക്രമങ്ങൾക്ക് കീഴിൽ ഉൾപ്പെടാത്തതായ പിഴശിക്ഷ ഉചിതമായ ഉദ്യോഗസ്ഥൻ ചുമത്തുന്നതിന് വ്യവസ്ഥ ചെയ്യുന്നു.

128-ാം ഖണ്ഡം പ്രത്യേക സാഹചര്യങ്ങളിൽ പ്രത്യേക വിഭാഗത്തിലെ നികുതിദായകർക്ക് ഉള്ള ലേറ്റ് ഫീസോ, നിർദ്ദിഷ്ട ആക്റ്റിലെ പ്രത്യേക വകുപ്പുകളിൽ പ്രതിപാദിച്ചിരിക്കുന്ന ഏതെങ്കിലും പിഴശിക്ഷയോ, പൂർണ്ണമായോ ഭാഗികമായോ ഒഴിവാക്കുവാൻ സർക്കാരിന് അധികാരം നൽകുന്നു.

129-ാം ഖണ്ഡം കൊണ്ടുപോകുന്ന ചരക്കുകളുടെയും വാഹനങ്ങളുടെയും തടഞ്ഞു വയ്ക്കലും പിടിച്ചെടുക്കലും വിട്ടുകൊടുക്കലും സംബന്ധിക്കുന്ന വ്യവസ്ഥകൾ വ്യവസ്ഥ ചെയ്യുന്നു. ഈ ഖണ്ഡം അങ്ങനെയുള്ള ചരക്കുകൾ വിട്ടുകൊടുക്കുന്നതിന് നൽകേണ്ട പിഴശിക്ഷയ്ക്കും വ്യവസ്ഥ ചെയ്യുന്നു.

130-ാം ഖണ്ഡം ചരക്കുകളുടെയോ വാഹനങ്ങളുടെയോ കണ്ടുകെട്ടൽ സംബന്ധിക്കുന്ന വ്യവസ്ഥകൾക്ക് വ്യവസ്ഥചെയ്യുന്നു. ഈ ഖണ്ഡം അങ്ങനെയുള്ള ചരക്കുകളുടെ വിട്ടുകൊടുക്കുന്നതിന് അടയ്ക്കേണ്ടുന്ന ഒരു പിഴയ്ക്കും വ്യവസ്ഥ ചെയ്യുന്നു.

131-ാം ഖണ്ഡം നിർദ്ദിഷ്ട ആക്റ്റിലെ വ്യവസ്ഥകളിൻ കീഴിൽ നടത്തുന്ന കണ്ടുകെട്ടലോ, ചുമത്തുന്ന പിഴശിക്ഷയോ നിർദ്ദിഷ്ട ആക്റ്റിലെ വ്യവസ്ഥകളിൻ കീഴിലോ പ്രാബല്യത്തിലിരിക്കുന്ന മറ്റേതെങ്കിലും നിയമത്തിന്റെ കീഴിൽ മറ്റേതെങ്കിലും ശിക്ഷ ചുമത്തുന്നതിനെ തടയുന്നതല്ല എന്ന് വ്യക്തമാക്കുന്നു.

132-ാം ഖണ്ഡം നികുതി നൽകുന്നതിൽ നിന്നും ഒഴിഞ്ഞുമാറിയ തുകയ്ക്കോ തെറ്റായി ലഭിച്ചതും വിനിയോഗിച്ചതുമായ നിക്ഷേപവിഭവ നികുതിയിളവിന്റെ തുകയ്ക്കോ തെറ്റായി ലഭ്യമാക്കിയ റീഫണ്ട് തുകയ്ക്കോ ഉള്ള പിഴയും തടവും തരംതിരിച്ച് ശിക്ഷ ലഭിക്കുന്ന കുറ്റങ്ങളുടെ ഒരു ലിസ്റ്റിന് വ്യവസ്ഥ ചെയ്യുന്നു. ഈ ഖണ്ഡം നോൺ കോഗ്നൈസബിളും ജാമ്യം നൽകാവുന്നതും അല്ലെങ്കിൽ കോഗ്നൈസബിളും ജാമ്യമില്ലാത്തതുമായ കുറ്റങ്ങളെ കുറിച്ചും വ്യവസ്ഥ ചെയ്യുന്നു.

133-ാം ഖണ്ഡം 151-ാം ഖണ്ഡത്തിൽ കീഴിൽ സ്ഥിതിവിവര കണക്കുകൾ ശേഖരിക്കുന്നതുമായി ബന്ധപ്പെട്ട് നിയോഗിക്കപ്പെട്ട ഏതെങ്കിലും ആളോ കോമൺ പോർട്ടൽ സേവനവുമായി ബന്ധപ്പെട്ട് നിയോഗിക്കപ്പെട്ട ഏതെങ്കിലും ആളോ കോമൺ പോർട്ടൽ ഏജന്റോ തെറ്റായ വിവരങ്ങൾ നൽകുന്നതിനുള്ള പിഴയ്ക്കും തടവിനും വ്യവസ്ഥ ചെയ്യുന്നു.

134-ാം ഖണ്ഡം കമ്മീഷണറുടെ മുൻകൂർ അനുമതി ഇല്ലാതെ, നിർദ്ദിഷ്ട ആക്റ്റിന്റെയോ അതിൻ കീഴിൽ ഉണ്ടാക്കിയിട്ടുള്ള ചട്ടങ്ങളുടെയോ കീഴിൽ ഉള്ള ഏതെങ്കിലും കുറ്റം വിചാരണയ്ക്കെടുക്കുന്നതിന് കോടതികൾക്കുള്ള പരിമിതിയെക്കുറിച്ച് വ്യവസ്ഥ ചെയ്യുന്നു.

135-ാം ഖണ്ഡം കുറ്റാരോപിതൻ മറ്റുതരത്തിൽ തെളിയിക്കുന്നത് വരെ കോടതിക്ക് കുറ്റകരമായ മാനസികാവസ്ഥയുടെ അനുമാനത്തിന് വ്യവസ്ഥ ചെയ്യുന്നു.

136-ാം ഖണ്ഡം ഏതെങ്കിലും സമൻസിന് മറുപടിയായി ഹാജരാകുന്ന ഒരു ആൾ ഒപ്പിട്ടുനൽകുന്ന പ്രസ്താവനകളുടെ പ്രസക്തിയെ കുറിച്ച് വ്യവസ്ഥ ചെയ്യുന്നു.

137-ാം ഖണ്ഡം കുറ്റം ചെയ്ത വ്യക്തി ഒരു കമ്പനിയൊന്നിൽ ആ കമ്പനിയുടെ ചുമതല വഹിച്ചതോ കമ്പനിയുടെ കാര്യങ്ങളുടെ നടത്തിപ്പിൽ ഉത്തരവാദിത്വമുണ്ടായിരുന്നതോ ആയ വ്യക്തി ആരോണോ അയാൾ ആ കുറ്റത്തിന് ഉത്തരവാദിയായി കരുതപ്പെടേണ്ടതാണെന്നും അതിനനുസൃതമായി ശിക്ഷിക്കേണ്ടതാണെന്നും വ്യവസ്ഥ ചെയ്യുന്നു.

138-ാം ഖണ്ഡം പ്രോസിക്യൂഷൻ നടപടി ആരംഭിക്കുന്നതിനുമുമ്പോ അല്ലെങ്കിൽ ശേഷമോ നിർണ്ണയിക്കപ്പെട്ട ഒരു കോമ്പൗണ്ടിംഗ് തുക നൽകുന്നതിൻമേൽ, കമ്മീഷണർക്ക്, നിർദ്ദിഷ്ട നിയമത്തിൻ കീഴിലുള്ള ഏതൊരു കുറ്റവും രാജിയാക്കാം എന്ന് വ്യവസ്ഥ ചെയ്യുന്നു.

139-ാം ഖണ്ഡം നിലവിലെ നിയമത്തിൻ കീഴിൽ രജിസ്റ്റർ ചെയ്ത നികുതിദായകർക്കുള്ള മൈഗ്രേഷനും പ്രസ്തുത നികുതിവിധേയനായ ആളിന് നിർദ്ദിഷ്ട നിയമത്തിലെ വ്യവസ്ഥകളിൻ കീഴിൽ രജിസ്റ്റർ ചെയ്യണമെന്നുണ്ടെങ്കിൽ, നിർദ്ദിഷ്ട നിയമത്തിൻ കീഴിൽ താൽക്കാലിക രജിസ്ട്രേഷൻ എടുക്കേണ്ടതിനും വ്യവസ്ഥ ചെയ്യുന്നു.

140-ാം ഖണ്ഡം നിലവിലെ നിയമത്തിൻ കീഴിൽ ലഭ്യമായിട്ടുള്ള നിക്ഷേപവിഭവ നികുതി മാറ്റുന്നതിനുള്ള പരിവർത്തന വ്യവസ്ഥകൾക്ക് വ്യവസ്ഥ ചെയ്യുന്നു.

141-ാം ഖണ്ഡം ജോബ് വർക്ക് സംബന്ധിച്ച പരിവർത്തന വ്യവസ്ഥകൾക്ക് വ്യവസ്ഥ ചെയ്യുന്നു.

142-ാം ഖണ്ഡം നിലവിലുള്ള നികുതിദായകർക്ക് വിവിധ സാഹചര്യങ്ങളിൽ പലവക പരിവർത്തന വ്യവസ്ഥകൾക്ക് വ്യവസ്ഥ ചെയ്യുന്നു.

143-ാം ഖണ്ഡം ഒരു ജോബ് വർക്കർക്ക് ജോബ് വർക്കിന് നികുതി നൽകാതെ ഏതെങ്കിലും നിക്ഷേപവിഭവങ്ങളോ അല്ലെങ്കിൽ മൂലധന ചരക്കുകളോ അയയ്ക്കുന്നതിനുള്ള നടപടികൾക്കും ഉപാധികൾക്കും വ്യവസ്ഥ ചെയ്യുന്നു.

144-ാം ഖണ്ഡം കുറ്റവിചാരണ നേരിടുന്ന ആൾ മറിച്ച് തെളിയിക്കാത്ത പക്ഷം, പ്രോസിക്യൂഷൻ തെളിവിനായി ഹാജരാക്കുന്ന രേഖകൾക്ക് സ്വീകരിക്കേണ്ട അനുമതിയിന് വ്യവസ്ഥ ചെയ്യുന്നു.

145-ാം ഖണ്ഡം മൈക്രോഫിലിമുകൾ, പ്രമാണങ്ങളുടെ ഫാക്സ് മിലി കോപ്പികൾ, കമ്പ്യൂട്ടർ പ്രിന്റുകൾ എന്നിവയുടെ തെളിവായുള്ള സ്വീകാര്യതയ്ക്ക് വ്യവസ്ഥ ചെയ്യുന്നു.

146-ാം ഖണ്ഡം രജിസ്ട്രേഷൻ സുഗമമാക്കുന്നതിനും നികുതി നൽകുന്നതിനും റിട്ടേണുകൾ നൽകുന്നതിനും സംയുക്ത നികുതി കണക്കാക്കുന്നതിനും തീർപ്പാക്കുന്നതിനും ഇലക്ട്രോണിക് വേ ബില്ലിനും മറ്റ് പ്രവർത്തനങ്ങൾ ചെയ്യേണ്ടതിലേയ്ക്കായും പൊതു ചരക്ക് സേവന നികുതി ഇലക്ട്രോണിക് പോർട്ടൽ സർക്കാരിന് വിജ്ഞാപനം ചെയ്യാവുന്നതാണെന്ന് വ്യവസ്ഥ ചെയ്യുന്നു.

147-ാം ഖണ്ഡം കൗൺസിലിന്റെ ശുപാർശയിൽ, ചില ചരക്കുകളുടെ വിതരണം കൽപ്പിത കയറ്റുമതിയായി വിജ്ഞാപനം ചെയ്യുവാൻ സർക്കാരിന് അധികാരം നൽകുന്നു.

148-ാം ഖണ്ഡം കൗൺസിലിന്റെ ശുപാർശ പ്രകാരം രജിസ്റ്റർ ചെയ്യപ്പെട്ട ചില ആളുകളുടെ വിഭാഗത്തേയും, അപ്രകാരമുള്ള ആളുകൾ പിന്തുടരേണ്ട പ്രത്യേക നടപടിക്രമങ്ങളും വിജ്ഞാപനം ചെയ്യാൻ സർക്കാരിന് അധികാരം നൽകുന്നു.

149-ാം ഖണ്ഡം ചരക്കുസേവന നികുതി പരിപാലിക്കുന്നതിനുള്ള റേറ്റിംഗിന്റെ എൽപ്പിക്കലിനും പരിധികളുടെ വ്യവസ്ഥയ്ക്കും വ്യവസ്ഥ ചെയ്യുന്നു.

150-ാം ഖണ്ഡം വിവരം സംബന്ധിച്ച റിട്ടേൺ സമർപ്പിക്കുന്നതിന് ബാധ്യതയുള്ള ആളുകളുടെ ലിസ്റ്റിനും അപ്രകാരമുള്ള ആളുകൾ പാലിക്കേണ്ട നടപടികൾക്കും വ്യവസ്ഥ ചെയ്യുന്നു.

151-ാം ഖണ്ഡം നിർദ്ദിഷ്ട ആക്റ്റുമായി ബന്ധപ്പെട്ട ഏതെങ്കിലും കാര്യത്തെ സംബന്ധിച്ച സ്ഥിതിവിവര കണക്കുകൾ ശേഖരിക്കുന്നതിന് നിർദ്ദേശിക്കുന്നതിനുള്ള അധികാരം കമ്മീഷണറിൽ നിക്ഷിപ്തമാക്കുന്നതിന് വ്യവസ്ഥ ചെയ്യുന്നു.

152-ാം ഖണ്ഡം 151-ാം ഖണ്ഡം ആവശ്യപ്പെടുന്ന വിവരത്തിന്റെ വെളിപ്പെടുത്തലിന് വിലക്ക് ഉള്ള സാഹചര്യങ്ങൾക്കും ഉദാഹരണങ്ങൾക്കും വ്യവസ്ഥ ചെയ്യുന്നു.

153-ാം ഖണ്ഡം സൂക്ഷ്മപരിശോധന, അന്വേഷണവിചാരണ, അന്വേഷണം അല്ലെങ്കിൽ മറ്റേതെങ്കിലും നടപടികളുടെ ഏതെങ്കിലും ഘട്ടത്തിൽ ഏതെങ്കിലും വിദഗ്ദ്ധന്റെ സഹായം തേടുന്നതിന് ഉദ്യോഗസ്ഥർക്ക് അധികാരം നൽകുന്നതിന് വ്യവസ്ഥ ചെയ്യുന്നു.

154-ാം ഖണ്ഡം നികുതിവിധേയനായ ഏതെങ്കിലും ആളിന്റെ കൈവശത്തിലുള്ള ചരക്കുകളുടെ സാമ്പിളുകൾ ശേഖരിക്കുന്നതിന് കമ്മീഷണർക്കോ അദ്ദേഹം ചുമതലപ്പെടുത്തുന്ന ഉദ്യോഗസ്ഥനോ ഉള്ള അധികാരത്തിന് വ്യവസ്ഥ ചെയ്യുന്നു.

155-ാം ഖണ്ഡം യഥാർത്ഥ നിക്ഷേപവിഭവ നികുതി ഇളവിനുള്ള അവകാശം തെളിയിക്കുന്നതിനുള്ള ബാധ്യത ഇളവ് അവകാശപ്പെടുന്ന ആളിൽ ആയിരിക്കുമെന്ന് വ്യവസ്ഥ ചെയ്യുന്നു.

156-ാം ഖണ്ഡം നിർദ്ദിഷ്ട ആക്റ്റിൻ കീഴിൽ ചുമതല നിർവ്വഹിക്കുന്ന എല്ലാ ആളുകളും 1860-ലെ ഇന്ത്യൻ ശിക്ഷാ നിയമത്തിലെ 21-ാം വകുപ്പിന്റെ അർത്ഥവ്യാപ്തിയിൽ വരുന്ന പബ്ലിക് സെർവന്റുമാരാണെന്ന് കരുതപ്പെടേണ്ടതാണെന്ന് വ്യവസ്ഥ ചെയ്യുന്നു.

157-ാം ഖണ്ഡം പ്രസിഡണ്ടിനോ, സ്റ്റേറ്റ് പ്രസിഡണ്ടിനോ, അംഗങ്ങൾക്കോ, അപ്പലേറ്റ് ട്രൈബ്യൂണലിലെ ഉദ്യോഗസ്ഥർക്കോ, മറ്റു ജീവനക്കാർക്കോ അല്ലെങ്കിൽ നിർദ്ദിഷ്ട ആക്റ്റിൻ കീഴിൽ അധികാരപ്പെടുത്തിയ മറ്റേതെങ്കിലും ആൾക്കോ എതിരായി ഈ ആക്റ്റിനാലോ അല്ലെങ്കിൽ അതിൻകീഴിലുണ്ടാക്കിയ ചട്ടങ്ങളിൻ കീഴിലോ ഉത്തമവിശ്വാസത്തിൽ ചെയ്തതോ അല്ലെങ്കിൽ ചെയ്യാനുദ്ദേശിച്ചതോ ആയ ഏതെങ്കിലും കാര്യം സംബന്ധിച്ച് യാതൊരു വ്യവഹാരമോ പ്രോസിക്യൂഷനോ അല്ലെങ്കിൽ മറ്റു നിയമനടപടികളോ നിലനിൽക്കുന്നതല്ല എന്ന് 157-ാം ഖണ്ഡം വ്യവസ്ഥ ചെയ്യുന്നു.

158-ാം ഖണ്ഡം ഈ ആക്റ്റിനനുസൃതമായി തയ്യാറാക്കിയ ഏതെങ്കിലും പ്രസ്താവനയിൽ അടങ്ങിയിട്ടുള്ള വിവരങ്ങളോ നൽകിയിട്ടുള്ള റിട്ടേണുകളോ ഹാജരാക്കിയിട്ടുള്ള രേഖകളോ വെളിപ്പെടുത്തുവാൻ പാടുള്ളതല്ല എന്ന് വ്യവസ്ഥ ചെയ്യുന്നു. ഈ ഖണ്ഡം അത്തരം വിവരങ്ങൾ ഏതൊക്കെ പ്രത്യേക സാഹചര്യങ്ങളിൽ വെളിപ്പെടുത്താമെന്ന് വ്യവസ്ഥ ചെയ്യുന്നു.

159-ാം ഖണ്ഡം കമ്മീഷണറോ ഇതിലേക്കായി അദ്ദേഹം അധികാരപ്പെടുത്തിയ മറ്റേതെങ്കിലും ഉദ്യോഗസ്ഥനോ, പൊതുതാൽപ്പര്യാർത്ഥം ഏതെങ്കിലും ആളിന്റെ പേരോ നിർദ്ദിഷ്ട ആക്റ്റിൻ കീഴിൽ ഏതെങ്കിലും നടപടികളോ പ്രോസിക്യൂഷനുമായി ബന്ധപ്പെട്ട മറ്റേതെങ്കിലും വിശദാംശങ്ങളോ പ്രസിദ്ധീകരിക്കുന്നതിന് വ്യവസ്ഥ ചെയ്യുന്നു.

160-ാം ഖണ്ഡം ഈ ആക്റ്റിലെ ഏതെങ്കിലും വ്യവസ്ഥകൾക്ക് അനുസൃതമായി ചെയ്തതോ സ്വീകരിച്ചതോ നൽകിയതോ ഉണ്ടാക്കിയതോ ആരംഭിച്ചതോ ആയ യാതൊരു തിട്ടപ്പെടുത്തലോ പുനർതിട്ടപ്പെടുത്തലോ ന്യായ നിർണ്ണയമോ റിവ്യൂവോ റിവിഷനോ അപ്പീലോ റക്ടിഫിക്കേഷനോ നോട്ടീസോ സമൻസോ മറ്റു നടപടികളോ അതിലുള്ള ഏതെങ്കിലും പിഴക്കോ പോരായ്മയോ ഒഴിവാക്കലോ ഉണ്ടെന്ന കാരണത്താൽ മാത്രം അപ്രകാരമുള്ള തിട്ടപ്പെടുത്തലോ പുനർതിട്ടപ്പെടുത്തലോ ന്യായനിർണ്ണയമോ റിവ്യൂവോ റിവിഷനോ അപ്പീലോ തെറ്റു തിരുത്തലോ നോട്ടീസോ സമൻസോ മറ്റു നടപടികളോ അസാധുവാകുന്നതല്ല എന്ന് വ്യവസ്ഥ ചെയ്യുന്നു.

161-ാം ഖണ്ഡം ഏതൊരു അതോറിറ്റിക്കും ഏതൊരു തീരുമാനത്തിലോ ഉത്തരവിലോ നോട്ടീസിലോ സർട്ടിഫിക്കറ്റിലോ മറ്റേതെങ്കിലും രേഖയിലോ പ്രത്യക്ഷത്തിൽ കാണുന്ന തെറ്റുകൾ തിരുത്തുവാൻ വ്യവസ്ഥ ചെയ്യുന്നു.

162-ാം ഖണ്ഡം നിർദ്ദിഷ്ട ആക്റ്റിൻ കീഴിൽ ചെയ്തിട്ടുള്ള ഏതെങ്കിലും കാര്യം സംബന്ധിച്ചുണ്ടാകുന്ന ഏതെങ്കിലും പ്രശ്നം കൈകാര്യം ചെയ്യുന്നതിനോ തീരുമാനിക്കുന്നതിനോ സിവിൽ കോടതിക്കുള്ള അധികാരത്തിന് വിലക്ക് ഏർപ്പെടുത്തുന്നതിനെക്കുറിച്ച് വ്യവസ്ഥ ചെയ്യുന്നു.

163-ാം ഖണ്ഡം ഏതെങ്കിലും ഒരാൾ നൽകിയ അപേക്ഷയിൻമേലുള്ള ഏതെങ്കിലും ഉത്തരവിന്റെയോ അല്ലെങ്കിൽ ഏതെങ്കിലും രേഖയുടെയോ പകർപ്പ് നൽകുന്നതിന് ഒരു ഫീസ് ഈടാക്കുന്നതിന് വ്യവസ്ഥ ചെയ്യുന്നു.

164-ാം ഖണ്ഡം കൗൺസിലിന്റെ ശിപാർശയിൻമേൽ നിർദ്ദിഷ്ട ആക്റ്റിന്റെ വ്യവസ്ഥകൾ നടപ്പിലാക്കുന്നതിനായി ചട്ടങ്ങൾ ഉണ്ടാക്കുവാൻ സർക്കാരിന് അധികാരം നൽകുന്നു.

165-ാം ഖണ്ഡം നിർദ്ദിഷ്ട ആക്റ്റിന്റെ വ്യവസ്ഥകൾ നടപ്പിലാക്കുന്നതിന് റെഗുലേഷനുകൾ ഉണ്ടാക്കുന്നതിന് സർക്കാരിന് അധികാരം നൽകുന്നു.

166-ാം ഖണ്ഡം സംസ്ഥാന നിയമസഭ മുൻപാകെ ചട്ടങ്ങളും റെഗുലേഷനുകളും, വിജ്ഞാപനങ്ങളും വയ്ക്കേണ്ടതാണെന്ന് വ്യവസ്ഥ ചെയ്യുന്നു.

167-ാം ഖണ്ഡം നിർദ്ദിഷ്ട ആക്റ്റിന് കീഴിൽ ഏതെങ്കിലും അതോറിറ്റിക്കോ ഉദ്യോഗസ്ഥനോ വിനിയോഗിക്കാവുന്ന, ഏതെങ്കിലും അധികാരം, മറ്റൊരു അതോറിറ്റിക്കോ ഉദ്യോഗസ്ഥനോ കൂടി, വ്യക്തമാക്കിയ വ്യവസ്ഥകൾക്ക് വിധേയമായി, വിനിയോഗിക്കുവാൻ നിർദ്ദേശിക്കുന്നതിന് വ്യവസ്ഥ ചെയ്യുന്നു.

168-ാം ഖണ്ഡം കമ്മീഷണർക്ക് നിർദ്ദിഷ്ട ആക്റ്റിലെ വ്യവസ്ഥകൾ ഏകീകൃതമായി നടപ്പിലാക്കുന്നതിനായി ഉത്തരവുകളോ ബോധനങ്ങളോ നിർദ്ദേശങ്ങളോ സംസ്ഥാന നികുതി ഉദ്യോഗസ്ഥർക്ക് നൽകുന്നതിനുള്ള അധികാരം നൽകുന്നു.

169-ാം ഖണ്ഡം നിർദ്ദിഷ്ട ആക്റ്റിന് കീഴിലുള്ള ഏതെങ്കിലും തീരുമാനം, ഉത്തരവ്, സമർസ്, നോട്ടീസ് അല്ലെങ്കിൽ മറ്റു അറിയിപ്പുകൾ അറിയിക്കുമ്പോൾ പാലിക്കേണ്ട രീതികളെ സംബന്ധിച്ച് വ്യവസ്ഥ ചെയ്യുന്നു.

170-ാം ഖണ്ഡം ഈ ആക്റ്റിന്റെ വ്യവസ്ഥകൾക്കു കീഴിൽ നൽകേണ്ടതായ നികുതി, പലിശ, പിഴ, ഫൈൻ അല്ലെങ്കിൽ മറ്റേതെങ്കിലും തുക, റീഫണ്ട് തുക അല്ലെങ്കിൽ കിട്ടേണ്ടതായ മറ്റേതെങ്കിലും തുകയും പൂർണ്ണസംഖ്യയാക്കുന്നതിന് വ്യവസ്ഥ ചെയ്യുന്നു.

171-ാം ഖണ്ഡം ഏതെങ്കിലും ചരക്കുകളുടെയോ സേവനങ്ങളുടെയോ ഏതെങ്കിലും വിതരണത്തിലുള്ള നികുതി നിരക്കിലുള്ള കുറവുമൂലമോ നിക്ഷേപവിഭവ നികുതി ഇളവിൽ നിന്നോ ഉള്ള ആനുകൂല്യം ഉപഭോക്താവിന് വിലയിൽ ആനുപാതികമായി കുറവ് ചെയ്തുകൊണ്ട് നൽകുന്നതിന് വ്യവസ്ഥ ചെയ്യുന്നു.

172-ാം ഖണ്ഡം നിർദ്ദിഷ്ട ആക്റ്റിന്റെ പ്രാരംഭത്തിൽ മുതൽ മൂന്നു വർഷക്കാലയളവിനുള്ളിൽ കൗൺസിലിന്റെ ശുപാർശയിൽമേൽ പൊതുവായതോ പ്രത്യേകമായതോ ആയ ഉത്തരവ് വഴി നിർദ്ദിഷ്ട ആക്റ്റിന്റെ വ്യവസ്ഥകൾക്ക് വിരുദ്ധമല്ലാത്ത ചട്ടങ്ങളോ റെഗുലേഷനുകളോ ഉണ്ടാക്കുവാൻ സംസ്ഥാന സർക്കാരിനെ അധികാരപ്പെടുത്തുന്നു.

173-ാം ഖണ്ഡം നിർദ്ദിഷ്ട ആക്റ്റിൽ മറ്റുവിധത്തിൽ വ്യവസ്ഥ ചെയ്തിട്ടുള്ളിടത്തൊഴികെ 1957-ലെ കേരള നികുതികളിൽമേലുള്ള സർചാർജ്ജ് ആക്റ്റ്, 2011-ലെ ധനകാര്യ ആക്റ്റ്, 2013-ലെ കേരള ധനകാര്യ ആക്റ്റ്, 1963-ലെ കേരള പൊതു വിൽപ്പന നികുതി ആക്റ്റ്, 2003-ലെ കേരള മുഖ്യ വർദ്ധിത ആക്റ്റ് എന്നിവയിലെ ചില വകുപ്പുകൾ ഭേദഗതി ചെയ്യുന്നതിന് വ്യവസ്ഥ ചെയ്യുന്നു.

174-ാം ഖണ്ഡം ചില ആക്റ്റുകൾ റദ്ദ് ചെയ്യുന്നതിനും ചിലപ്രവൃത്തികൾ ഒഴിവാക്കുന്നതിനും വ്യവസ്ഥ ചെയ്യുന്നു.